









BIBLIOTHECA INDICA;  
COLLECTION OF ORIENTAL WORKS

THE  
ŚRAUTA SŪTRA OF ĀŚWALĀYANA  
WITH THE  
COMMENTARY OF GĀRGYA NĀRĀYAṆA  
EDITED BY  
RĀMANĀRĀYAṆA VIDYĀRATNA



THE ASIATIC SOCIETY

1, PARK STREET, CALCUTTA-16  
1989

S

Work No-49

29459215

The Asiatic Society,

First Published in—1864 -74

Reprinted in 1989

*Published by*

Dr. Ashin Das Gupta

Administrator

The Asiatic Society

1, Park Street

Calcutta-700016

*Printed by*

M/s. Communik Media Service

50, Ashoke Avenue

Calcutta-700047

THE ASIATIC SOCIETY

CALCUTTA-700016

ACC NO B 6126.....

DATE.....30.2.91.....

Price : Rs. 175.00

# आश्वलायनश्रौतसूत्रस्य

## सूचीपत्रम् ।



### प्रथमाध्याये

कण्डिकाः १—१३ । प्रधानस्याङ्गमंहतिज्ञानाय सर्वादौ  
दर्शपूर्णमासयोर्व्याख्यानम् ।



अथ प्रथमे प्रथमा कण्डिका ।

सूचम् ।

- १ अग्निहोत्रादिषु ऋक्समाज्ञायस्य प्रयोगस्वरूपकथनप्रतिज्ञा ।
- २ ऋक्समाज्ञातकर्मसु आहिताग्नेरधिकारकथनम् ।
- ३ अङ्गसङ्घरूपविध्यन्तज्ञानायादौ दर्शपूर्णमासयोर्व्याख्यानप्रतिज्ञा
- ४ दर्शपूर्णमासयोर्व्याख्यानारम्भः ।
- ५ अनोषधिहविष्करूपेऽप्रणीते कर्मणि अपरेणैश्वर्यप्रपदनम् ।
- ६ अवटरूपचात्वालवत्सु पशुसोमादिषु अपरेण चात्वालप्रपदनम् ।
- ७ चात्वालरूपस्याध्वनो वैदिकी तीर्थसंज्ञा ।
- ८ होतुः प्राङ्मुखत्वस्य मनोवाक्काययन्त्रणादीनाञ्च चेष्टाया नित्यता

इति परिभाषासंग्रहः ।

- ९ उरूपस्थीकरणरूपाया अङ्गधारणाया नित्यत्वम् ।
- १० यज्ञोपधातयश्च नियमस्यान्तर्विहारे शौचनियमस्य च नित्यत्वम् ।
- ११ विहारे कर्म कूर्वतन्तत्पृष्ठतः करणनिषेधः ।
- १२ एकाङ्गोक्षे दक्षिणप्रतीतिः ।

सूत्रम् ।

- १३ सत्यदक्षिणानुक्तेष्वपि दक्षिणप्रतीतिः ।
- १४ कर्तरि कृते क्रियाविधौ होतव्येव कर्तृज्ञानम् ।
- १५ दानविधौ यजमाने कर्तृज्ञानम् ।
- १६ जुहोति जपतीति प्रायश्चित्ते ब्रह्मणि कर्तृज्ञानम् ।
- १७ ऋचो मूलग्रहणे ऋग्वेदनम् ।
- १८ सूक्तादौ गायत्र्यादिभागरूपे पादे ह्यने गृह्यमाणे ब्रह्मज्ञानम् ।
- १९ सूक्तादावद्वक्तादौ चाधिकपादग्रहणे ऽचक्षानम् ।
- २० अस्मिन् ब्राह्मे जपादीनामुपांशुप्रयोक्तव्यत्वम् ।
- २१ मन्त्राणां कर्मकरणानाञ्चोपांशुत्वकथनम् ।
- २२ सामान्यविशेषयोर्विशेषविधिर्बलीयस्त्वम् ।
- २३-२४ होतुरवस्थानकथनम् ।
- २५ कर्तुरासनकथनम् ।
- २६ वज्रनादतिरिक्तस्य कर्त्तव्यत्वम् ।
- २७ सामिधेन्यर्थं प्रेषितस्य होतुर्जपविधानम् ।

इति प्रथमे प्रथमा कण्डिका ॥ \* ॥

अथ प्रथमे द्वितीया कण्डिका ।

- १ सामिधेन्यर्थजपः ।
- २ तज्जपानन्तरं सामिधेनीनां ऋचामनुवचनम् ।
- ३ हिङ्गारणपूर्वकप्रणवान्त्याहृतित्रयजपविधानम् ।
- ४ सजपहिङ्गारस्याभिहिङ्गारसंज्ञाकथनम् ।
- ५ कौत्समते निरोङ्गारस्याहृतित्रयजपानन्तरहिङ्गारणदर्शनम् ।
- ६ कौत्समते सामिधेन्यर्थाक्तजपस्याकरणम् ।
- ७ ऋचामेव सामिधेनीत्वप्रदर्शनम् ।
- ८ सामिधेनीनां ऋचामैकश्रुत्येन सान्तत्येन चानुवचनम् ।

सूत्रम् ।

- ९ ऐकश्रुत्यक्षयम् ।
- १० सन्ततक्षयम् ।
- ११ सन्ततस्यावसानत्वकथनम् ।
- १२ पूर्वोक्तासाविभेदे उत्तरोक्तासारम्भः ।
- १३ प्रणवेनावसानकथनम् ।
- १४ विहिते एवावसाने प्रणवस्य चतुर्मात्रत्वेनोच्चारणम् ।
- १५ प्रणवान्तमकारस्य वर्णान्तरापत्तिकथनप्रतिज्ञा ।
- १६ प्रणवान्तमकारेण स्वस्मात् परस्य यस्य कस्यचित् स्पर्शवर्णस्य तद्वर्णयान्तवर्णापादनम् ।
- १७ प्रणवान्तमकारेण यवन्ताखन्तस्थान् परान्तस्थानामनुनासिकत्वापादनम् ।
- १८ रेफोष्मसु वर्णेषु प्रणवान्तमकारस्यानुस्वारत्वपत्तिः ।
- १९ प्रथमेोत्तमे ऋचौ त्रिरध्यर्धोक्त्य तयोरनुवचनम् ।
- २० अर्धयोऽर्धचोर्ध्वचनावसानेऽर्धचतुष्कात्मिकयोर्ध्वोऽर्धचोर्वचनम् ।
- २१ उत्तमायामृचि आदौ द्वे पश्चात् अर्धधा ।
- २२ एकादशानामृचां द्वयोस्त्रिरभ्यासयोगेन पञ्चदशसंख्यापूरणनिदर्शनम् ।
- २३ श्रुत्यान्यादिषु सामिधेनोनां कतिपयधर्मातिदेशः ।
- २४ सामिधेनीभ्योऽन्यत्रार्धकारप्रतिषेधादयः ।
- २५ विहितेऽवसानेऽभिहिङ्गाराभ्यासवर्जनम् ।
- २६ शस्त्रेभ्येव होत्रकाणामभिहिङ्गारविधानात् यावत्तुतस्तन्निधे-  
धसाधनम् ।
- २७ प्रणवेन निगदसन्धानानन्तरं तेनैव तदवसानविधानम् ।

इति प्रथमे द्वितीया कण्डिका ॥ \* ॥

## अथ प्रथमे तृतीया कण्डिका ।

सूचम् ।

- १ यजमानस्यर्षियप्रवरणम् ।
- २ अन्यत्तेजजातद्वामुध्यायणार्थं अर्षियप्रवरणप्रकारः ।
- ३ राजन्यविशां त्रैवर्णिकस्त्रीजातानाञ्च पुरोहितार्षियभागित्वम् ।
- ४ राज्ञां राजर्षिप्रवरणं पौरोहित्यप्रवरणं वा ।
- ५ प्रवराज्ञाने तत्संशये च वर्णत्रयस्य मानवेतिप्रवरः ।
- ६ चतुर्दशनिवित्पदकथनं, आवाहननिगदकथनं, सामिधेन्वा-  
दीनां चावाहनीयाभिधायित्वम् ।
- ७ अग्निरूपप्रथमदेवतावाहनम् ।
- ८ अग्निदेवताकसोमदेवताकयागयोरारण्या ।
- ९ अग्नेरग्नीषोमयोश्च प्रधानदेवतात्वम् ।
- १० अमावास्यायां दधिपयोभ्यां यागमकुर्वतोऽग्नीषोमयोः स्थाने  
इन्द्राग्न्योः प्रधानदेवतात्वम् ।
- ११ तद्दिने उक्तयागरूपसन्नयनकारिणोऽग्नीषोमस्थाने इन्द्रमहेन्द्र-  
योरन्यतरावाहनम् ।
- १२ उभयोरपि पर्वण्येतिरेयेयिणां विष्णुदेवताकोपांशुयागकरणम् ।
- १३ शाखान्तरीयाणां उभयोरपि पक्षयोः उपांशुयागभिन्नयागा-  
न्तरकरणम् ।
- १४ पित्र्याद्यङ्गोपांशुयागानां आवाहनादिनिगदचतुष्टये आवा-  
हनादीनां षष्ठां पदानां उच्चैरितिसंज्ञाविधानम् ।
- १५ उपांशुयाजवचनानामन्येषां परोक्ष्याणां उपांशुत्वानुवाद-  
विकल्पेनोच्चैःसंज्ञाविधानं च ।
- १६ विहितदेवतानामरूपस्य प्रत्यक्षस्योपांशुत्वम् ।
- १७ प्रतिष्ठादितदेवतमावाहनभेदः ।
- १८ एकप्रदानानां सर्वासां देवतानामावाहने सप्तदेवावहश्च  
प्रयोगः ।

सूत्रम्

- १६ उत्तरनिगमेषु एकदेवतात्वेन संस्तवः ।  
 २० एकप्रयोजनार्थाया देवतायाः कारणवशात् एकवचनेनैव स-  
 मानता ।  
 २१ अपराथवहिताया देवताया निगमेषु सक्तदेकवचनभाक्त्वं ।  
 २२ आवापोद्धारयोग्यासु प्रधानदेवतासु कृतावाहनासु देवान्य-  
 पास्त्रिष्टुक्कृतांमावाहनप्रक्रियाकथनम् ।  
 २३ आश्रावयिष्यतेऽध्वर्यवेऽनुमन्त्रणं तदनन्तरकरणीयम् ।  
 २४ उत्थानपूर्वकं षष्टिस्थितिमन्त्रपाठः ।  
 २५ अंसे पार्श्वेन पाणिनाध्वर्य्वन्वारम्भणम् ।  
 २६ सथेन पाणिनाऽकेनोरुणा वाऽऽग्नीध्रकर्तृकमन्वारम्भणम् ।  
 २७ उक्ताभयान्वारम्भणे साधारणमन्त्रः ।  
 २८ इध्मसन्नहनरूपैस्तृणैरात्ममुखसंमार्जनम् ।  
 २९ संस्कारकर्मावृत्तिमात्रे सक्तमन्त्रेण द्विस्तृणीं संस्कारणम् ।  
 ३० उदकस्पर्शानन्तरं होतृघटनाभिमन्त्रणम् ।  
 ३१ दक्षिणोत्तरिणोपस्थेनोपवेशनं होतृघटनात् तृणनिरसनम् ।  
 ३२ उक्तयोरेतयोर्निरसनोपवेशनयोः सर्वासनेषु प्रथमप्रयोग  
 एव समानत्वम् ।  
 ३३ गौतमाचार्यमतं द्वितयेऽपि प्रयोगे तादृशनिरसनोपवेशनयोः  
 सङ्भावः ।

इति प्रथमे तृतीया कण्डिका ॥०॥

अथ प्रथमे चतुर्थी कण्डिका ।

- १ अग्न्याधये ब्रह्मादनप्राशनकाले ब्रह्मणो हिर्निरसनोपवेशन-  
 करणम् ।  
 २ सवषु सोमेषु बहिष्यवमानात् प्रत्येक्य ब्रह्मणः पूर्वासने पुनः  
 करणम् ।



सूत्रम् ।

- ३ आसने पञ्चमपविष्टस्य होतुः सदःप्रसर्पणानन्तरं तत्रै  
पुनः करणम् ।
- ४ पशौ स्वाहाह्वयार्थयोः खुगादापनयोः पुनः करणम् ।
- ५ पत्नीसंयाजार्थापवेशनाकरणम् ।
- ६ कौत्समते होतृभिन्नानामेतयोर्निरश्नोपवेशनयोरकरणम् ।
- ७ उपविष्टानन्तरं देवेत्यादिमन्त्रपाठः ।
- ८ जान्वयेण बर्हिस्पस्पृश्य अभिर्हिषेत्यादिमन्त्रजपः ।
- ९ इध्म प्रदीप्ते उक्तजपानन्तरं भूपतये नम इति निगदेनाध्वर्योः  
खुगवादापनम् ।
- १० अभिर्हिषेति निगदमवसाय होतारमवस्था इति मन्त्रजपः
- ११ अभिर्हिषेत्यादिना सह घृतवतीत्यादिकमेकनिगदं विधातुं  
तत्समापनम् ।
- १२ उक्तनिगदे समाप्तेऽध्वर्युकर्तव्यमाश्रावणम् ।
- १३ उत्करदेशे तिष्ठन् अग्नीध्रं प्रत्याश्रादणम् ।  
इति प्रथमे चतुर्थी कण्डिका ॥०॥

### अथ प्रथमे पञ्चमी कण्डिका ।

- १ शाब्दलक्षणैर्यागैर्यजनम् ।
- २ तनूनपाप्मराशंसयोरन्यतरेण प्रयाजानां पञ्चसङ्ख्याकत्वम् ।
- ३ सङ्गतप्रेषितस्य न सर्वयजनम् ।
- ४ अनन्ययाजानां सर्वासां याज्यानामादिरागृभवतीति ।
- ५ ये यजामहे इति आगुःस्वरूपं, वषट्कारस्वरूपश्च ।
- ६ याज्याया एव उच्चैस्तरत्वबलीयस्त्वोभयधर्मवत्त्वम् ।
- ७ आगुर्वषट्कारयोरारोहोः श्रुतिकरणम् ।
- ८ याज्यान्तस्य प्रावनम् ।

सूत्रम् ।

८ विविक्तयोः सन्निजातयोरेकारैकारयोरेकारौकारयोश्चा-  
कारस्य व्यञ्जनान्तानां सन्ध्यक्षरणां सर्वदा स्वरूपेणैव च  
ज्ञावनम् ।

- १० अन्वर्णोपधस्य विसर्जनीयस्य रेफिभावः ।
- ११ रेफिसंज्ञिनोऽवर्णोपधस्य विसर्जनीधस्य रेफिभावः ।
- १२ वधट्कारसन्धौ व्यरेफसंज्ञस्यऽवर्णोपधस्य विसर्जनीयस्य कोपः ।
- १३ वर्गाणां प्रथमस्य स्वरगोच्यद्वितीयवर्णापादनम् ।
- १४ मकारे सानुनासिकभावस्य नित्यत्वम् ।
- १५ वौघट्शब्दस्य वधट्कारस्वरूपत्वम् ।
- १६ प्रथमप्रयाजकथनम् ।
- १७ वधट्कारोच्चारणपूर्वकोऽनुमन्त्रणप्रकारः ।
- १८ वधट्कारस्य दिवाकीर्तनीयत्वम् ।
- १९ अनुमन्त्रणस्यापि दिवाकीर्तनीयत्वम् ।
- २० याव्यास्वरूपनिदर्शनम् ।
- २१ वसिष्ठादिभिन्नानां द्वितीयप्रयाजकथनम् ।
- २२ वसिष्ठादीनां द्वितीयप्रयाजकथनम् ।
- २३ तृतीयप्रयाजकथनम् ।
- २४ चतुर्थप्रयाजकथनम् ।
- २५ अग्निमथ्यनादीनां मन्त्रस्वरूपेण प्रयोक्तव्यत्वम् ।
- २६ शंयुवाकादूर्ध्वं मन्त्रस्वरूपेण प्रयोगावसरः ।
- २७ प्रयाजेभ्य ऊर्ध्वमास्त्रिष्टुततो मध्यमेन प्रयोगः ।
- २८ इडादिशंयुवाकान्तरूपस्य शेषस्थोक्तमेन प्रयोक्तव्यत्वम् ।
- २९ पूर्वोत्तरयोराव्यभागनामकयागयोरगोष्ठादेवतादेशयाव्या-  
सन्मानपूर्वको यागः ।
- ३० अनुवाक्यावतीनामप्रेषाणां चान्वायात्याभ्योऽन्यासां देवतानां  
आदेशपूर्वकयागकथनम् ।

सूत्रम् ।

- ३१ अङ्गप्रधानरूपे सोमकर्मणि वैश्वानरीयपत्नीसंयाजशब्दो-  
धितयोः पदार्थयोर्मध्ये तत्रोत्पन्नाभ्यो देवताभ्योऽन्यासां आ-  
देशपूर्वको यागः ।
- ३२ पौर्णमास्यामाज्यभागयोः कारणवशात् वार्त्तसंज्ञाकथम् ।
- ३३ अनुवाक्यात् एव विचारावगमादिकथनम् ।
- ३४ अनुवाक्यादेवतयोरनन्यत्वकथनम् ।
- ३५ आदित आरभ्याज्यभागपर्यन्तं वाग्यमनम् ।
- ३६ याज्यादिभ्योऽन्यदप्यारभ्यासमाप्तेर्वाग्यमनम् ।
- ३७ यज्ञसाधनवचसोऽन्यत्र वाग्यमननियमः ।
- ३८ वाग्यमननियमातिक्रमे अतो देवा अवन्तु न इति वैष्णव्या  
ऋचो जपः ।
- ३९ उक्तातिक्रमेऽन्यस्या अपि वैष्णव्या ऋचो जपविधानम् ।  
इति प्रथमे पञ्चमी कण्डिका ॥०॥

अथ प्रथमे षष्ठी कण्डिका ।

- १ वक्ष्यमाणलिङ्गक्रमाभ्यां विधिक्रमप्राप्तानां देवतानां याज्या-  
नुवाक्यायोजना ।
- २ प्रधानान्तरं स्विष्टकृतो यागकथनं, सर्वत्र च पूर्वमनुवाक्या  
पश्चाद्याज्याविधानम् ।
- ३ ये याज्यामहे इत्युक्ता यथा विभक्त्या देवतामादिश्य प्रिया-  
धामान्ययाडिति मन्त्रपाठः ।
- ४ प्रथमदेवतायाः पुरस्तादयाडभिप्रेतस्य उत्तरासामयादृश-  
ब्दस्य सर्वासामुपरिष्ठात् प्रिया धामानिप्रेतस्य च सक्त  
प्रयोगकथनम् ।
- ५ याज्याविशेषेऽनुक्तासस्य कर्त्तव्यत्वम् ।
- ६ याज्यापाठे अर्धर्चे वोक्तासकथनम् ।  
इति प्रथम षष्ठी कण्डिका ।

## अथ प्रथमे सप्तमी कण्डिका ।

सूत्रम् ।

- १ अध्वर्युणा प्रदेशिनीपर्वान्नपूर्वकोष्ठापवर्गशोधनम् ।
- २ शोष्ठाधरशोधनस्य मन्त्रविशेषकथनम् ।
- ३ अध्वर्युणा इडाग्रहणपूर्वकान्तरेडादापनप्रकारः ।
- ४ स्वयं यजमानेन इडाया अवान्तरेडाग्रहणप्रकारः ।
- ५ अध्वर्युकर्तृकं वा तद्गृहणम् ।
- ६ इडोपज्ञानप्रकारः ।
- ७ सह दिवेत्यादिना तस्मिन्पङ्क्त इत्यन्तेन मन्त्रेण इडोपज्ञानम् ।
- ८ होतुर्यजमानपञ्चमानां वा सर्वेषामवान्तरेडाभक्षणपूर्वकेडा-  
भक्षणम् ।

इति प्रथमे सप्तमी कण्डिका ॥०॥

## अथ प्रथमे अष्टमी कण्डिका ।

- १ इडाभोक्तुर्माज्जनपूर्वकमनूयाजचरणम् ।
- २ मार्जनप्रकारकथनम् ।
- ३ नूयाजलक्षणम् ।
- ४ प्रयाजानूयाजयोग्यकथनम् ।
- ५ अनूयाजानां चित्तस्थवस्थापनम् ।
- ६ एकैकं प्रेषितस्य यजनविधानम् ।
- ७ अनूयाजमन्त्राणां स्थानविशेषे क्वचिदवसानपूर्वकक्वचिन्वानव-  
सानपूर्वकयजनविधानम् ।

इति प्रथमे अष्टमी कण्डिका ॥०॥

## अथ प्रथमे नवमी कण्डिका ।

सूत्रम् ।

- १ सूक्तवाकाय सम्येषितस्य देवतादेशानन्तरं इदं हविरित्युपस-  
न्तननम् ।
- २ उत्तरा अपि देवता आदिश्येदं हविरित्येवमुपसन्तननम् ।
- ३ द्विदेवतबहुदेवतयोरर्थवशेनाहुतेत्यस्य स्थाने धकातामकतेषू-  
हस्य कर्त्तव्यता ।
- ४ आवाह साहेतिनिगदस्य पशुयागेऽपि प्रयोगविधानम् ।
- ५ आवापिकदेवताक्रमप्राप्त्यर्थं आवापिकान्तमित्येतदादिकथनम् ।  
इति प्रथमे नवमी कण्डिका ॥०॥

## अथ प्रथमे दशमी कण्डिका ।

- १ शंयुवाकाय प्रेषितस्य तच्छयोरिति मन्त्रपाठे प्रणवनिषेधः ।
- २ तादृशप्रेषितायाध्वर्युणा वेददानम् ।
- ३ वेदग्रहणे वेदोऽसीति मन्त्रपाठः ।
- ४ प्रकृतिविकारभावेऽपि कृत्स्नमन्त्रप्राप्तिः, अन्येन सोमयाग एव  
याज्यानुवाक्यावस्थापनं, यागएव केवलं देवताविशेषा-  
न्नामनुवृत्तिकथनं च ।
- ५ पत्नीसंयाजसंज्ञाविधानम् ।
- ६ प्रजाकामस्य यजमानस्य यागविशेषकथनम् ।
- ७ यजमाने समिहितेऽपि होतुरेव कर्त्तव्यं, याज्यानुवाक्यो-  
र्होतृकर्त्तृत्वस्यान्यतः प्रसिद्धिः, कुलमहागि मन्त्रपाठे य-  
जमानस्य स्वयं कर्त्तव्यं च ।
- ८ पाण्डितकस्यान्यरूपेडोपह्वानानन्तरं तद्गच्छविधिः ।
- ९ अन्येडाया ऊर्ध्वं शंयुवाको भवति न वेति संशये इति-  
कर्त्तव्यताविधानम् ।

इति प्रथमे दशमी कण्डिका ॥०॥

## अथ प्रथमे एकादशी कण्डिका ।

सूत्रम् ।

- १ होत्राऽध्वर्यावा वा पत्न्ये वेदं प्रदाय वेदोऽसीत्यादि-कामार्थेणे-  
वमन्तमन्त्रवाचनम् ।
- २ प्रजाकामाकामवत्याः पत्न्या वेदशरसा खनाभ्यालम्बनम् ।
- ३ कामनाभावे वाचनानन्तरं योक्त्वविमोक्तः ।
- ४ द्विगुणितं योक्त्वा निधाय तस्योपरिष्ठात् वेददृष्ट्यानां निधानम् ।
- ५ दृष्टेभ्यः पुरस्तात् पूर्णपात्रनिधानम् ।
- ६ अभिमृशन् तामभिमृशन्तीं पूर्णमसीति मन्त्रवाचनम् ।
- ७ पूर्णपात्रादुदकं गृहीत्वा तदुदुक्षन्तां चैवं कुर्वतीं वाचयतीति ।
- ८ योक्त्वस्याधस्तात् पत्न्यङ्गलिमुत्तानमात्मनश्च सद्यं पाणिमुत्तानं  
निधाय पूर्णपात्रं निनयन् माहं प्रजामिति तां वाचयतीति ।
- ९ वेददृष्ट्यानि गृहीत्वा गार्हपत्यादारभ्य तन्तु तन्वन्नित्यादिना  
सन्ततंस्तृणान् आहवनीयं गच्छति ।
- १० सर्वाणि वेददृष्ट्यानि न स्तरितव्यानि नियमेन श्रेष्ठितव्यान्युत्त-  
रक्रियार्थमिति ।
- ११ औतातिरिक्तेषु गार्हपत्येऽपि मन्त्रसाध्येषु कर्मसु स्वाहाकार-  
स्यैव कर्तव्यत्वं न वषट्कारस्येति ।
- १२ अविहितविशेषाणां होमाभ्याधानोपस्थानानां तत्तदितिक-  
र्तव्यताप्रकारस्य च विधानम् ।
- १३ एकमन्त्राणि कर्मणीति न्यायेन व्याहृतिभिरिति बहवचन-  
निर्देशात् चतुर्णां कर्मणां क्रमेणैव परिचानं ।
- १४ गयाग्रामध्ये मार्गान्तरेण निष्क्रान्तस्यापि नियमा भवन्त्येवेत्यस्य  
व्यतिरेकमुखेन परिचानम् ।
- १५ संख्याजपकथनं तस्य च सोमेष्टिषु निषेधः ।
- १६ होतुरेव केवलमेतावत्त्वं अग्नौ प्रस्थान्यदपीति कथनम् ।

इति प्रथमे एकादशी कण्डिका ॥०॥

## अथ प्रथमे द्वादशी कण्डिका ।

सूत्रम् ।

- १ ब्रह्माधिकारे तदधिकथनप्रतिष्ठा ।
- २ व्याख्यातानां होत्राचमनयज्ञोपवीतशौचानां ब्रह्माधिकारे प्रवेशनम् ।
- ३ अन्यतः प्रातस्य ब्रह्मणो नियमकथनम् ।
- ४ बह्विर्वेदि ऋत्विजामभिमखाया दिशः प्राचीत्वकथनम् ।
- ५ एकस्मिन्नपि प्रयोगे क्वचिदासनस्य क्वचित् स्थानस्य च लाभ-  
कथनम् ।
- ६ तिलतां होमेषु अवषट्कारेषु च स्थानासनयोर्विकल्पः ।
- ७ अनन्तरसूत्रद्वयविषयादन्यत्रासनकथनम् ।
- ८ समस्तपाण्डुस्युक्तस्योद्याहवनीयं परीत्य तस्य दक्षिणतः कुशे-  
षूपवेशनम् ।
- ९ उक्तोपवेशनानन्तरं उपविधानकथनम् ।
- १० उक्तजपस्य ब्रह्मजपत्वकथनम् ।
- ११ अध्वर्युकर्तृकं उपविष्टातिसर्जनम् ।
- १२ ॐ प्रणयेत्येतादृशातिसर्जनरूपानुज्ञाप्रकारः ।
- १३ कर्मानुरूपाणां आदेशानां कर्तव्यताकथनम् ।
- १४ उत्तरविवक्षार्थं उच्चैः प्रणवादिकथनम् ।
- १५ प्रणवादूर्द्धं वा उच्चैर्भावकथनम् ।
- १६ प्रणीताप्रणयनकालादूर्द्धं हविष्कृन्मन्त्रोच्चारणपर्यन्तं वाग्य-  
मनपर्वकमासनम् ।
- १७ पशुयागे चात्वात्मजर्जनपर्यन्तं वाक्यसंयमः ।
- १८ सर्वसोमेषु घर्माभिप्रैवारम्भपूर्वकं सुब्रह्मणापर्यन्तं वाक्कि-  
यमः ।
- १९ प्रातरनुवाककालात् परं अन्तर्यामिद्वयामपर्यन्तं वाग्यमन-  
कथनम् ।

कथनम् ।

- २० सवनत्रयेऽपि पुरोडाशप्रचारादि तदिडापर्यन्तं वाग्यमनक-  
थनम् ।
- २१ स्तोत्रादौ स्तुध्वमित्यादिशस्त्रयाज्यावष्टकारपर्यन्तं वाग्यमन-  
कथनम् ।
- २२ पवमानस्तोत्रेषु उपाकरणादि समाप्तिपर्यन्तं वाग्यमनकथनम् ।
- २३ सर्वत्र मन्त्रवति कर्मणि वाग्यमनकथनम् ।
- २४ उक्तादन्यत्रापि विषये होतृतुल्यवाग्यमनभावः ।
- २५ वाग्यमनभेदे प्रायश्चित्तविधानम् ।
- २६ विहित एव वाग्यमने तदादित्वमात्रविधानम् ।
- २७ दक्षिणतो ब्रजत एवाशुःसिसाम इति सूक्तजपः ।
- २८ गमवापरिसमाप्तावपि उपवेशनादिकरणं, ब्रह्मजपविधानञ्च ।
- २९ सोमयागे अग्निप्रणयनान्ते ब्रह्मजपनिषेधः ।
- ३० विमृष्टवाक्यस्यापि यज्ञमनस्त्वकथनम् ।
- ३१ विपर्यासान्तरितयोः प्रायश्चित्तविशेषकथनम् ।
- ३२ वेदविशेषस्ये प्रायश्चित्तविशेषव्यवस्थापनम् ।
- ३३ सर्वेभ्यो वेदेभ्यो यूगपद्भेषापाते समस्ताभिर्ऋग्भिरेका-  
ऋतिरूपप्रायश्चित्तकथनम् ।
- ३४ खुगादापनात् प्राक् कृत्स्नसंग्रहः ।
- ३५ पुरस्ताद्भिर्गतस्याध्वर्योरभिनिधानादिक्रमविशेषेण सर्वदिक्-  
सम्बन्धानां कर्माणां कर्तव्यत्वकथनम् ।
- ३६ अध्वर्य्वनुप्रहरणकथनम् ।
- ३७ सङ्ख्यशृङ्ग इत्यादिना प्रकृताङ्गाराभिर्होमकथनम् ।

इति प्रथमे दादशो कण्डिका ॥०॥



## अथ प्रथमे चयोदशी कण्डिका ।

सूचम् ।

- १ प्राप्तिचहरणनिधानपूर्वकं तत्प्राशनम् ।
- २ इक्ष्वाभक्ष्यमार्जनपूर्वकं चतुर्धाकरणे कृते प्राप्तिचहरणे ब्रह्मण्य  
आनीतब्रह्मभागस्य निधानम् ।
- ३ प्राप्तिचहरणदेशस्य पश्चात् कुशेषु यजमानभागनिधानम् ।
- ४ प्रजापतेरित्यादि-मन्त्रेणाग्न्याहार्यावेक्ष्यम् ।
- ५ अन्येनाग्नेनाग्न्याहार्यावघ्नायविधानं ब्रह्मभागे श्लिष्टभाग-  
विधानञ्च ।
- ६ प्रक्षाय्याम हति अध्वर्युमन्त्रपाठानन्तरं प्रतिष्ठेत्येवानुष्ठाव-  
चनम् ।
- ७ समिदनुष्णानं, जघन्योभवतः सर्वप्रायश्चित्तहोमः, आग्नीध्रस्य  
ब्रह्मान्वारम्भनञ्च ।
- ८ इतरेषां होत्रारम्भनविधिः ।
- ९ उक्तयोरेतयोर्होम एव कार्ये अनारम्भस्य परस्परभावः ।
- १० सर्वेषां होमकर्तृणामग्नारम्भकर्तृणां च संस्थाजप्तेन उपासन-  
निधानम् ।

इति प्रथमे चयोदशी कण्डिका ॥०॥

इति प्रथमाध्यायः समाप्तः ॥

सूत्रसंख्या २३७ ॥

## द्वितीयाध्याये

कण्डिकाः १—२० । इष्टयः ।



अथ द्वितीये प्रथमा कण्डिका ।

सूत्रम् ।

- १ पौर्णमासेनेष्टिपशुसोमानामुपदिष्टत्वं ।
- २ उपदिष्टैरिष्टिपशुसोमैरमावास्यायां पौर्णमास्यां वा यागस्य कर्त्तव्यत्वकथनम् ।
- ३ क्षत्रियवैश्ययोः पर्वण्योरेवामि होत्रहोमकर्त्तव्यताविधानम् ।
- ४ राजन्यवैश्ययोः पर्वतरेषु कालेषु ब्राह्मणायौदनदानम् ।
- ५ ऋतसत्यत्वभावस्य सोमयाजिनश्च क्षत्रियस्य वैश्यस्य वा सदा होमविधानं न केवसं पर्वण्योरिति ।
- ६ बहूनां समानानां पश्चाद्विधाने सति क्रमेण सम्बन्धकथनम् ।
- ७ एकस्या एकस्या देवताया दे दे ऋचौ यान्यानुवाक्ये ।
- ८ देवताविशेषस्य तस्मिन्नुपानुवाक्यानादेशे नित्योत्तरो-  
र्ग्रहीतव्यत्वकथनम् ।
- ९ कर्मानुष्ठानभूतानामग्न्याधेयप्रभृतीनां मध्ये गार्हपत्याद्यग्न्य-  
त्यन्तर्यमङ्गारनिधानरूपाग्न्याधानकथनम् ।
- १० छत्तिकादीनां सप्तानां नक्षत्राणामन्यतमस्मिन्नग्न्याधान-  
कथनम् ।
- ११ उक्तानां सप्तानां कस्मिंश्चित् नक्षत्रे पर्वणि वाऽग्न्याधानस्य कर्त्तव्यत्वम् ।
- १२ वसन्ते ब्राह्मणगुणकाधानविधिः ।
- १३ ग्रीष्मे क्षत्रियगुणकं वर्षासु वैश्यगुणकं शरदि उपद्रुगुणकं  
चेति आधानत्रयविधानम् ।

संज्ञम् ।

- १४ आपदि आधानपक्षे कालनिवृत्तमाभावकथनम् ।
- १५ कृतसोमयागसङ्कल्पस्य आधानमिच्छत आधानकालान-  
वेक्षणम् ।
- १६ आधानार्थमध्वर्युयजमानयोः शमीगर्भादश्वत्थादरण्याद्वरुण-  
विधिः ।
- १७ अग्न्याधेयस्य पूर्णाहुत्यन्तस्य कर्त्तव्यत्वकथनम् ।
- १८ ऋणीनामग्निसाधकत्वकथनम् ।
- १९ प्रथमायामिष्टौ केवलाग्निपवमानाग्निनामके द्वे देवते ।
- २० पवसानगुणकस्य द्वितीयस्याग्नेर्याज्यानुवाक्यकथनम् ।
- २१ स्विष्टकृत्स्वन्विनोर्याज्यानुवाक्ययोर्ऋचोः संयज्यात्वसंज्ञा-  
कथनम् ।
- २२ सर्वत्र देवतागमे प्राकृतोनां सर्वामां देवतानां उद्धारकथनम् ।
- २३ आज्यभागौ स्विष्टकृतं चान्तरा यष्टयानां देवतानामुद्धर्त्तव्यत्वं  
विकृतौ पुनर्विहितानां तद्धर्मिकत्वञ्चेति ।
- २४ देवताभ्योऽन्यत्रापि अतिदिष्टस्य विधेरेककार्यत्वकथनम् ।
- २५ द्वितीयायामिष्टौ पावक्ताग्निमुद्यमिनामके द्वे देवते ।
- २६ साङ्गानित्यादि ऋचाद्वयस्य संयज्यात्वकथनं, तृतीयायामिष्टौ  
अधिकसामिधेनोदयापकथनञ्च ।
- २७ ऋग्मीषोमाविन्द्राग्नौ विष्णुरित्यस्य वैकल्पिकत्वम् ।
- २८ अदितिनामिका इष्टिः ।
- २९ अदितोष्टीर्याज्याकथनम् ।
- ३० प्रेङ्गो अन्न इमो अन्न इत्यनयोः संयज्यात्वकथनं विराजौ  
धाय्ये इति कथनञ्च ।
- ३१ आद्योक्तमे इष्टी ।
- ३२ आद्या वा इष्टिः ।
- ३३ आद्यायां धाय्या विराजौ ।

सूत्रम् ।

- ३३ वैराजतन्त्राया इष्टेर्ज्ञानम् ।  
 ३५ आधानेनेष्टिभिश्च सिद्धा अग्नयो द्वादशाहोरात्राणि सर्वे  
 स्वरूपेणैव धार्यन्ते इत्येतदजस्रधारणकथनम् ।  
 ३६ गतश्रियामग्नयो यावज्जीवमजस्रा भवन्ति न द्वादशाहमे-  
 वेतिकथनम् ।

इति द्वितीये प्रथमा कण्डिका ॥ ० ॥

अथ द्वितीये द्वितीया कण्डिका ।

- १ गार्हपत्यात् ष्वनदाहवनीयोद्धरणम् ।  
 २ देवं त्वेति मन्त्रेणाग्निहोत्रार्थमुद्धरणम् ।  
 ३ आहवनीयं प्रति मन्त्रपूर्वकं अग्निप्रणयनम् ।  
 ४ आहवनीयायतनेऽग्निनिधानम् ।  
 ५ सायंप्रातरुघःकालेषु निघनान्त-कर्म-करणम् ।  
 ६ रात्र्यां यदेन इति मन्त्रेणाग्निप्रणयनम् ।  
 ७ आहिताग्नेर्नृत्तचारित्वस्थापनम् ।  
 ८ अनुदितहोमिन ओदयाद्रुत्तचारित्वकथनम् ।  
 ९ अस्तमनसमये होमविधानम् ।  
 १० आचमनस्य नित्यत्वम् ।  
 ११ पृथ्वीक्ताचमनस्यास्याङ्गत्वेन कर्तव्यत्वम् ।  
 १२ अग्नीनामुत्पत्तिक्रमस्य होमक्रमस्य च विधानम् ।  
 १३ दक्षिणाग्निगार्हपत्याहवनीयपर्युक्तयो क्रमकथनम् ।  
 १४ गार्हपत्यादविष्टिमोदकधाराहरणम् ।  
 १५ अग्निश्रयणार्थं गार्हपत्यात् कतिपयाङ्गारपृथक्करणविधानम् ।  
 १६ होमसाधनभूताग्निहोत्राधिश्रयणम् ।

D

सुप्रम ।

१३ अधिष्ययि मन्त्रविकल्पः ।

१८ दध्यधिस्ययानाधिस्ययविकल्पः ।

इति द्वितीये द्वितीया कण्डिका ॥ ० ॥

### अथ द्वितीये द्वितीया कण्डिका ।

- १ अक्षामकर्तृकस्य नित्याग्निहोत्रहोमस्य प्रथमा कर्तव्यत्वम् ।
- २ यामात्राद्येन्द्रियतेजस्कामानां यवाग्वा सोदनदधिसर्पीधि यथासङ्ख्येनाग्निहोत्रप्रस्थाभि भवन्तीति ।
- ३ कालविशेषं विना अधिषितमात्र एवावक्त्वानविधानम् ।
- ४ अपक्वद्रव्योपलक्षकानधिस्ययदध्यव्यजनविधिः ।
- ५ प्रथमा होमे समन्तकं दोहनपात्रप्रक्षालनसुवेद्य प्रतिषेधः ।
- ६ एकस्मिन् पुत्रे प्रतिषेकाप्रतिषेकयोरसङ्करत्वकथनम् ।
- ७ अवव्यजनार्थं मन्त्रपूर्वकं गार्हपत्यात् गृहीतेनाश्रुकेन पुनः परिहरणविधानम् ।
- ८ पथ्यमानप्रयोगवतारणविधानम् ।
- ९ गार्हपत्येऽङ्गाराणां प्रक्षेपः ।
- १० आहिताग्नेरतिसर्जनकर्तव्यत्वम् ।
- ११ आहिताग्नेः पथ्यास्य इतिकर्तव्यताकलापः ।
- १२ अतिष्ठयस्योन्नयनविधानम् ।
- १३ पुत्राणां तारतम्यमिच्छतः सपुत्रस्य यजमानस्य काम्यकल्पः ।
- १४ एकपुत्रस्यापि काम्यकल्पः ।
- १५ समिद्धरत्नानन्तरं समन्तकं तदाधानविधानम् ।
- १६ समिदाधानानन्तरं आचमनपूर्वकं तदभिर्होमविधानम् ।
- १७ पूर्वाञ्जनानन्तरं कुप्रेषु कुक्सादनपूर्वकं गार्हपत्यावेक्षणम् ।

ध्वजम् ।

- १८ पूर्वाहुतेः प्राग्दक् उत्तरतो वा उत्तराहुतर्थं त्रयोत्पादनविधानम् ।
- १९ होमेषु सर्वत्र प्रजापतिध्यानविधानम् ।
- २० भूयिष्ठद्रव्यपूर्णखुक्कम्पनानन्तरं तद्रूपलोपावमार्जनं पाण्डित्यजनितलोपमार्जनञ्च ।
- २१ लेपनिमर्जनकुशमूलानां दक्षिणत उत्तानाङ्गुलिनिधानम् ।
- २२ कुशमूलानां दक्षिणतो जलावनिकयविधानम् ।
- २३ सुग्निधानानन्तरं जलोपस्पर्शनम् ।
- २४ आतिहासिककर्मकानुमन्त्र्यविधानम् ।
- २५ समन्त्रकं आधीयमानसमिदमुमन्त्र्यम् ।
- २६ ता अस्येत्यूचा पूर्वाहुत्यनुमन्त्र्यम् ।
- २७ समीपस्थेन सक्तटाक्षं आहुत्यनुमन्त्र्यम् ।
- २८ याभिः कामिष्व व्यवराभिरामेयीभिर्ऋग्भिर्भृत्तराहुतानुमन्त्र्यम् ।
- २९ पूर्वपूजाकृतस्य ऋचात्रयनिरूपणम् ।

इति द्वितीये द्रतोया कण्डिका ॥ ० ॥

अथ द्वितीये चतुर्थी कण्डिका ।

- १ पूर्वे पूर्वे संवत्सरेऽधिकाभिर्ऋग्भिः सक्तदनुमन्त्र्यम् ।
- २ पर्वविहितयवाग्वादिना सायम्प्रातर्होमेषु यजमानस्य स्वयंकर्तव्यम् ।
- ३ पूर्णसंवत्सरेतरकाले येन केनापि ऋत्विजाऽभिर्होत्रहोमः ।
- ४ पुत्रपिष्ययोरन्यतरेणान्तीवासिना होमस्तद्रूपविशेषकथनञ्च ।
- ५ होमकर्तुः सुगतशेषभक्ष्यविधानम् ।
- ६ अपरत्विजोर्होमपूर्वकं सुगतशेषभक्ष्यम् ।

द्वयम् ।

- ७ प्रथमोत्तरभक्त्यदयकथनम् ।
- ८ समिदाधानपूर्वको गार्हपत्ये होमविधिः ।
- ९ उत्तराहुतेर्नित्यत्वकथनम् ।
- १० समिदाधानपूर्वको दक्षिणाभिहोमविधानम् ।
- ११ उत्तराहुतेः पूर्ववत् नित्यत्वकथनम् ।
- १२ उक्तशेषभक्त्यान्तरं खुचाऽपां निनयनम् ।
- १३ कुक्प्रक्षालनानन्तरं प्रागुदीषोः चतुर्थीं पूर्याणां खुचां निनयनीयत्वम् ।
- १४ कुशदेशे पक्ष्मी कुक् गार्हपत्यपश्चात् घृणीति ।
- १५ आहवनीये प्रतापितस्याः खुचोऽन्तर्वेदिदेशे निधानम् ।
- १६ परिचारकरूपाय परिकर्मिणे वा तादृशाय खुचो दानम् ।
- १७ विधिपूर्वकं समिलयाधानं पर्युक्ष्यादिकरणम् ।
- १८ तिष्ठन्नां समिधां प्रथमायाः समन्वयत्वम् ।
- १९ आहवनीयगार्हपत्यदक्षिणाभिषु दीदिहि दीदाय दीदिदायेति मन्त्राणां स्थाहान्तानां कर्तव्यत्वम् ।
- २० उक्तकार्ये पूर्ववत् पर्युक्ष्यविधानम् ।
- २१ पर्युक्ष्यद्वयेन परिसमूहनद्वयव्याख्यानम् ।
- २२ पर्युक्ष्याभ्यां परिसमूहनयोः पूर्वभावित्वम् ।
- २३ सायंप्रातरभयत्राभिहोमहोमयोरेकाकारत्वम् ।
- २४ सूर्योदयसमीपकालशेषकालादित्योदयकालानां प्रातर्होमस्य प्रधानकालत्वम् ।
- २५ प्रातर्होमे विशेषकथनम् ।

इति द्वितीये चतुर्थीं कण्डिका । ० ॥

## अथ द्वितीये पञ्चमी कण्डिका ।

सूत्रम् ।

- १ प्रवक्ष्यत आहिताघेरदग्निप्रज्वालनाद्यमनातिक्रमानन्तरं तदु-  
पस्थानम् ।
- २ दक्षिणाग्न्युपासनानन्तरं समन्त्रं गार्हपत्याहवनीयेक्षणवि-  
धानम् ।
- ३ आहवनीयदक्षिणाग्न्युपासनपूर्वकं गार्हपत्याहवनीयेक्षणं कृ-  
त्वाहवनीयसमीपं गत्वा तदुपस्थानम् ।
- ४ पृष्ठतोऽग्निवेक्षमाणस्याहिताघेर्यथेष्टगमनम् ।
- ५ अग्निसमीपं गत्वा वाग्विसर्गविधानं, इतः प्राक् वाग्यमविधा-  
नम् ।
- ६ अभिषेकदेशगमिनं पश्यान् प्राप्य सदासुगः पितृरिति  
मन्त्रपाठः ।
- ७ यदि दैवात्मानुषाहा निमित्तात् अनुपस्थिताग्नेः प्रेषितस्य  
इहैवेति मन्त्रपूर्वकं प्रतिदिशमग्न्युपस्थानम् ।
- ८ प्रोष्य स्वयामसमीपं प्राप्य अपि पश्यामिति मन्त्रपाठः ।
- ९ समित्पात्रैर्वाग्यतस्याहिताघेरदग्निप्रज्वालनज्ञानाभिक्रमपूर्वकं आ-  
हवनीयेक्षणम् ।
- १० नानाग्निषु समिध उपनिधाय आहवनीयेपस्थापनम् ।
- ११ उपनिहितानां समिधामध्याधानम् ।
- १२ दक्षिणाग्निसमीपे स्थितस्याहिताग्नेः गार्हपत्याहवनीयेक्षण-  
विधानम् ।
- १३ वाग्विसर्गस्य नियमविधानम् ।
- १४ दशरात्रादूर्ध्वं प्रोष्य चतुर्दशोतेनाख्येन होमविधानम् ।
- १५ एकानेकाग्निहोत्रविष्टेदे पूर्वोक्तायाज्ज्या होमविधानम् ।
- १६ उक्ताज्जतिहोमानन्तरं प्रतिहोमविधानम् ।



सूत्रम् ।

१० अनाहिताग्नेरपि ईक्ष्वाकप्रपदनयोः कर्तव्यत्वविधानं न केव-  
कमाहिताग्नेरुदिति ।

१८ प्रवासादागतस्य तदह्नि विदितस्याप्यकीकस्य न निवेदनी-  
यत्वम् ।

१९ प्रवासादागतस्याह्वरह्वरभिर्होत्रहोमोपस्थानं तत्प्रयोगक्रमश्च ।

इति द्वितीये पञ्चमी कण्डिका ॥ ० ॥

अथ द्वितीये षष्ठी कण्डिका ।

- १ अमावास्यायामपराह्णे पिण्डपिण्डयज्ञविधानम् ।
- २ दक्षिणाग्नेरेकोल्युक्तं गृहीत्वा तस्मादेव प्राग्दक्षिणस्यां दिशि  
मन्त्रपूर्वकं तत्प्रणयनम् ।
- ३ अविशिष्टदिक्कानां सर्वेषां कर्मणां प्राग्दक्षिणां दिशमभि-  
कर्त्तव्यत्वम् ।
- ४ उभयोरपि अग्न्योरपसमाधानपरिस्तरणपूर्वकं दक्षिणाग्नेः  
प्राग्दक् प्रत्यग्दक् वा एकैकशः चक्षुषाणीप्रभृतोनां यज्ञ-  
पात्राणां सादनम् ।
- ५ अग्निसमोपस्थितं शकटं दक्षिणत आरुह्य श्रुषोपदि त्रीहि-  
पूर्यस्याकीनिमर्जनरूपतदाह्यदेशाद्ब्रीहिपातनम् ।
- ६ आह्याह्यदेशात् श्रुषोपदि पतितानां त्रीहीणां शकटे नि-  
धानम् ।
- ७ कृष्णाजिननिहिते उज्जुखने आह्यन्तर्गतावशिष्टान् ब्रीहोन्  
कृत्वा यजमानपक्षीकट्यकृत्वादाघातः ।
- ८ अवहतान् ब्रीहोन् दक्षिणाग्नौ अपयनम् ।
- ९ दक्षिणाग्न्यतिप्रवीतयोरन्तराके उल्लेखनम् ।

सूत्रम् ।

- १० सखदाच्छिन्नावस्तीर्णाभ्युक्षितरेखायां भ्रुवास्थितमात्र्यं दक्षि-  
णतो दक्षिणामेर्निधाय तेनाज्येन अभिघारितस्य स्थाली-  
पाकस्य दक्षिणामेः पश्चादासादनम् ।
- ११ आङ्गनादीनां दक्षिणामेर्दक्षिणतो निधानम् ।
- १२ प्राचीनावीतिनो यजमानस्य उपसमाहितैरिष्टैर्मैक्ष्येन गृ-  
हीतैरवदानसम्पदा होमः ।
- १३ खधानमःशब्दस्य स्थाने स्वाहाकारं कृत्वा होमः ।
- १४ अग्नौ मेक्ष्यानुप्रहरणपूर्वकं पिण्डस्थानेषु लेखायां त्रिभिर्मन्त्रै-  
स्त्रिर्निनयनम् ।
- १५ रेखायां पिण्डनिपरणम् ।
- १६ गाणगारिमते पित्रादीनां त्रयाणां ये मृताः स्युस्तेषां पिण्ड-  
दानं जीवतां प्रत्यक्षार्चनम् ।
- १७ तैल्वलिमतं पित्रादिभ्यस्त्रिभ्यः प्रेतेभ्यो जीवद्भ्यश्च सर्वेभ्यो  
निपरणम् ।
- १८ गौतममतं त्रयाणामेकस्मिन् द्वयोः सर्वेषु वा जीवत्सु यावदधं  
परान् पितृन् गृहीत्वा त्रिभ्यः प्रेतेभ्यः पिण्डनिपरणम् ।
- १९ पित्रादीनां जीवितानां मृतानाञ्च पिण्डदाने उपायविशेष-  
कथनप्रतिज्ञा ।
- २० क्रमेण गौतमगाणगारितैल्वलीनां मतदृष्ट्यानि ।
- २१ जीवव्यवहितेभ्यः पितृभ्यो न निपरणम् ।
- २२ जीवेभ्यो होमः मृतेभ्यो निपरणम् ।
- २३ सर्वजीविनः सर्वऊतविधाने तत्र पिण्डहोमस्य निपरणम-  
न्त्येव स्वाहाकारेण कर्तव्यत्वं, अन्येषामपि प्रयोजनानां  
क्षित्यनीयत्वञ्च ।
- २४ पित्रादीनां नामाक्षाने तत्पितामहप्रपितामहशब्दानां नाम-  
स्थाने प्रयोगः ।

इति द्वितीये षष्ठी कण्डिका ॥ ८ ॥

## अथ द्वितीये सप्तमी कण्डिका ।

सूत्रम् ।

- १ नियूर्त्तानां पिण्डानां अनुमन्त्रणम् ।
- २ उक्तानुमन्त्रणप्रयोगे नियमकथनम् ।
- ३ तृष्णीमेव घरोः प्राणभक्ष्यस्य कार्यत्वम् ।
- ४ उदकोपनयननिनयनत्वस्य कर्तव्यत्वम् ।
- ५ पिण्डेषु अभ्यङ्गनाङ्गमदानम् ।
- ६ पिण्डेषु वासोदानं तदीयविशेषकथनञ्च ।
- ७ यजमानस्य पित्रुपासनं तन्मन्त्रस्य ।
- ८ तिसृभिर्ऋग्भिः पित्रुपस्थानम् ।
- ९ पिण्डस्थानां पितृणां प्रवाहनम् ।
- १० यजमानस्य दक्षिणाम्निप्रतीतिः ।
- ११ दक्षिणाम्निप्रतीत्यनन्तरं यजमानस्य गार्हपत्याम्निप्रतीतिः ।
- १२ यजमानकर्तृकं पिण्डानां मध्यमादानम् ।
- १३ पत्नीकर्तृकं तादृशष्टोत्रमध्यमपिण्डप्राशनम् ।
- १४ अवाग्रिष्टपिण्डद्वयस्यासु प्रक्षेपः ।
- १५ अतिप्रणीते वाऽग्नौ प्रक्षिप्य तादृशपिण्डद्वयदाहः ।
- १६ यस्याग्नेच्छाभावो नूतनस्तस्य तादृशपिण्डप्राशनम् ।
- १७ क्षयकुष्ठादिमहारेणुगवतः तादृशपिण्डप्राशने सद्य एवारोगित्व  
मरणयोरन्यतरगतिकाभकथनम् ।
- १८ अनाहिताग्नेरप्येवं पिण्डपितृयज्ञकरणम् ।
- १९ चरुप्राशनानन्तरं तदतिप्रणयनं ततस्तदुपसमाधानतत्परि-  
स्तरणे कृत्वा होमकरणम् ।
- २० दिशः चरुपूर्णपात्राणामुत्सर्गः ।
- २१ एकस्यातिरिक्तस्य द्रव्येन द्वित्वं सम्पाद्य तदुत्सर्गकरणविधानम् ।

इति द्वितीये सप्तमी कण्डिका ॥०॥

अथ द्वितीये अष्टमी कण्डिका ।

सूत्रम् ।

- १ दर्शपूर्णमासावारप्यमानस्यान्वारम्भनीयेष्टिकरणम् ।
- २ अग्नेर्भगीतिगुणकथनम् ।
- ३ इष्टेर्याज्यानुवाक्याकथनम् ।
- ४ नाधानानन्तरं तत्संवत्सरे रोगार्थं हानिरूपनिमित्तसद्भावे  
पुनराधेयस्य पुनराधेये च वक्ष्यमाणाया इष्टेः कर्त्तव्यत्वम् ।
- ५ उक्तायामिष्टौ विभक्तिभिः संहितानां प्रयाजानुयाजानां या-  
गकथनम् ।
- ६ नरार्शसिनां नरार्शंसः ।
- ७ आग्नेययोराज्यभागयोः कथनम् ।
- ८ आज्यभागयोर्युगद्वयकथनम् ।
- ९ निगमेषु सगुणयोरेवानुवृत्तिकथनम् ।
- १० याज्यायां देवतादेशरूपाया इज्यायाः कथनम् ।
- ११ अन्नब्राह्मणानां आचार्याणां मते पूर्वस्य केवलस्याग्नेः, अग्नि-  
होत्राणीत्यनुवाक्यायाश्च नित्यत्वम् ।
- १२ उक्तमते उत्तरस्यापि केवलस्याग्नेरुक्तानुवाक्याया नित्यत्ववि-  
धानम् ।
- १३ उत्तरे याज्यामन्त्रे हविःशब्दस्य नित्यत्वकथनम् ।
- १४ याज्यामन्त्रपाठः ।

इति द्वितीये अष्टमी कण्डिका ॥०॥

अथ द्वितीये नवमी कण्डिका ।

सूचम् ।

- १ ब्रीहिश्यामाकयवैः संवत्सरे प्रथमनिष्पन्नैः आग्रयणकर्म-  
करणम् ।
- २ आग्रयणेनानिष्ठा नवनिष्पन्नस्य भोजननिषेधः ।
- ३ वर्धदत्तस्य लोकस्य आग्रयणेन यागविधानं ब्रीह्याग्रयणे शर-  
त्कालस्य प्राधान्यम् ।
- ४ आग्रयणाख्या इष्टिः प्रथमः कल्पः, तदसम्भवेऽग्निहोत्रायां धेनुं  
ब्रीहिश्यामाकयवानामन्यतमं आग्रयित्वा तत्पयसा सायं-  
प्रातरग्निहोत्रहोम इति द्वितीय इति कल्पद्वयम् ।
- ५ यवैराग्रयणस्य क्रियाऽक्रिया वा इति विकल्पः ।
- ६ अविशेषेण वर्धवयाणां कल्पद्वये प्राप्ते रात्रि इष्टिरेव नान्य  
इति विशेषकथनम् ।
- ७ एकेषां मते सर्वेषां इष्टिरेवेति व्यवस्थापनम् ।
- ८ वर्धायां श्यामाकाग्रयणेऽग्नौ सोमदैवत्यचरुव्यवस्थापनम् ।
- ९ अवान्तरेडाजपानन्तरं सत्ये पाणां कृत्वा तदभिमर्शनम् ।
- १० इडाप्राशनानन्तरं आचमनपूर्वको नाभाज्जम्भः ।
- ११ उक्तेन विधिना सर्वभक्षेण सर्वयां भक्षिणां सर्वभक्षणम् ।
- १२ ब्रीह्याणां यवानां आग्रयणेष्टिकथनं । यवाग्रयणस्य वसन्त-  
कालविधानम् धात्याविराजग्रहणञ्च ।
- १३ श्यामाकाग्रयणस्य समानतन्त्रेण करणे सोमस्य तृतीयत्वव्यव-  
स्थापनम् ।
- १४ इन्द्राग्न्योः सोमस्य च याजानुवाक्याः ।

इति द्वितीये नवमी कण्डिका ॥०॥

## अथ द्वितीये दशमी कण्डिका ।

सूत्रम् ।

- १ चातुर्मास्येभ्यः पूर्वं काम्या इष्टयः ।
- २ आयुष्कामेष्ट्यां जीवातुमत्तौ द्वे देवतेऽभिरिन्द्रश्च ।
- ३ उक्तयोर्देवतयोरभेरायुष्मत्त्वं गुणः, इन्द्रस्य च चातुर्त्वं गुणः ।
- ४ आयुष्कामेष्ट्यां अमीन्द्रयोर्देवतयोः संयान्ये ।
- ५ सस्त्वयनीष्ट्यां रक्षितवन्तौ देवौ अभिः सोमश्च ।
- ६ उक्तयोरभोधोमयोः संयान्ये ।
- ७ उक्तयोरपरे संयान्ये ।
- ८ पुत्रकामेष्ट्यौ अभिः पुत्री देवता ।
- ९ उक्तायामिष्ट्यौ द्वे संयान्ये ।
- १० वक्ष्यभाष्ययोरिष्ट्योरभिदेवतात्वम् ।
- ११ मूर्द्धन्वतोऽभेर्नित्ये संयान्ये ।
- १२ कामगुणकस्याभेर्याज्यानुवाक्ये ।
- १३ उत्तरयोरिष्ट्योर्वैमृध्यत्वं, तयोर्याज्यानुवाक्यायुगलयोर्वक्ष्यमा-  
ययोरिन्द्रदेवतत्वं, तस्य चेन्द्रस्य विमृद्गुणकत्वं वैमृध्यर्थगु-  
णकत्वं वा, अतस्तयोर्वैमृध्यसंज्ञाभाक्त्वम् ।
- १४ पुष्टिकामस्य याज्यानुवाक्ये ।
- १५ इन्द्रो दाता स पुनर्दाता वा देवता भवति ।
- १६ उभयथापि इन्द्रस्य याज्यानुवाक्ये ।
- १७ आशानामाशापालानां वा देवतात्वम् ।
- १८ आशाशापालानां याज्यानुवाक्यासाम्यम् ।
- १९ इष्टिविशेषस्य लोकेष्टिसंज्ञाकथनम् ।
- २० सृष्टिश्चादीनां सृष्ट्यग्देवतात्वकथनम् ।
- २१ त्रयाणां हविषां याज्यानुवाकारूपास्तिष्ठ ऋचः ।
- २२ त्रयाणां हविषां तिसृणां ऋचां विनिवेशनम् ।

इति द्वितीये दशमी कण्डिका ॥०॥

## अथ द्वितीये एकादशी कण्डिका ।

सूत्रम् ।

- १ मित्रजन्मिहेतुभूता महावैराजी नामेष्टिः ।
- २ महावैराज्यामन्यादीनां दशानां देवतानां एकप्रदानत्वम् ।
- ३ उक्तानां दशानां देवतानामनुवाक्याकथनम् ।
- ४ प्रतिशोममादिष्टानामुक्तानां दशानां यजनम् ।
- ५ अष्टौ वैराजतन्त्रा इष्टयः ।
- ६ तासां प्रथमाः षडिष्टय एकवृत्तिः ।
- ७ क्षुषान्धशुरीया नाम आभिचारिकी इष्टिः ।
- ८ क्षुषान्धशुरीयेष्टौ याज्यानुवाक्यालिङ्गात् देवतायाः कल्पनी-  
यत्वं, सा चेन्द्रः, इन्द्रः सुरगुणो वेति ।
- ९ पूर्वोक्ताया देवतायाः संयाज्ये ।
- १० खामिभृत्ययोः सम्प्रतिकामानां संज्ञानी नाम इष्टिः ।
- ११ संज्ञान्यां षतवृत्तां सगुणानां देवतानां एकप्रदानत्वम् ।
- १२ अभिसोमेन्द्रादित्यानां सगुणानां देवतानां प्रतिपादनम् ।
- १३ भेदकामानां ऐन्द्रामरत्वतो इष्टिः ।
- १४ इन्द्रस्य नित्ये याज्यानुवाक्ये ।
- १५ इन्द्रमरत्वोर्विकल्पविधानम् ।
- १६ मारुताद्यागादूर्ध्वं ऐन्दो यागः ।
- १७ राजविशीयसम्प्रतिकामानां आहिताग्नीनां प्रकृत्यैव संज्ञानी  
नामेष्टिः ।
- १८ शत्रुभिः प्रधृष्यमाणानां ऐन्द्राबार्हस्पत्या नाम इष्टिः ।
- १९ आध्वर्यवश्चेत् ऐन्द्राबार्हस्पत्यं निरूप्य इन्द्राय चोदयेयुः, यदा  
बार्हस्पत्यं निरूप्य इन्द्राय चोदयेयुः, तदा उभयोरपि  
पक्षयोः याज्यानुवाक्यासाध्यम् ।

इति द्वितीये एकादशी कण्डिका ॥०॥

अथ द्वितीये द्वादशी कण्डिका ।

पञ्चम् ।

- १ संवत्सरमतिप्रवसतः शुद्धिकामस्य पवित्रेष्टिविधानम् ।
- २ पवित्रेष्टौ पावकवत्सौ धाय्ये ।
- ३ पवित्रेष्टौ यान्ये ।
- ४ पवित्रेष्टौ संयान्ये ।

इति द्वितीये द्वादशी कण्डिका ॥०॥

अथ द्वितीये त्रयोदशी कण्डिका ।

- १ वर्षकामानां कारीरो नामेष्टिः ।
- २ कारीर्यां धाय्यादयम् ।
- ५ वर्षकामेष्टिमात्रे ऽशुमन्तौ गायत्रौ देवौ ।
- ४ वर्षकामेष्टिमात्रेऽग्नेः सोमस्य च मन्त्रभेदः ।
- ५ उक्तेष्टिमात्रे धामच्छद्रुणकोऽग्निः ।
- ६ उत्तरास्तिष्ठो मरुद्देवत्या इष्टयः पिण्डोसंज्ञकाः ।
- ७ घामच्छद्रुणकस्याग्नेर्योन्यानुवाक्यायुगलद्वयस्य व्यवस्थया यो-  
जनीयत्वम् ।

- ८ पिण्डोयागस्य करणम् ।
- ९ संस्थितायामिष्टौ सर्वासां दिशां उपासनम् ।

इति द्वितीये त्रयोदशी कण्डिका ॥०॥

अथ द्वितीये चतुर्दशी कण्डिका ।

- १ इच्छयनसंज्ञकानि कर्माणि ।
- २ एकानेकसंवत्सरसाध्यानि सांवत्सरिकानि कर्माणि ।



सूत्रम् ।

- ३ सांवत्सरिकायां कर्मणां फाल्गुन्यां पौर्णमास्यां चैत्र्यां वा प्रयोगः ।
- ४ तुरायथं नाम इच्छयनम् ।
- ५ अह्न्यह्नि अग्निदेवत्या इन्द्रदेवत्या विष्णुदेवदेवत्या चैतास्तिष्ठ  
इष्टयः, त्रिषु सवनेषु यथासङ्गो न एकैकेष्टेः कार्यत्वम् ।
- ६ त्रिहविष्वाया एकस्या एवेष्टेरुक्ताभिर्देवताभिर्युक्तायाः प्रति-  
दिनम् प्रातःसवन एव कर्तव्यत्वम् ।
- ७ दाक्षायण्ये पौर्णमास्यामावास्यागृह्ययुगलम् ।
- ८ आष्टकयोः पूर्वे ये ते नित्ये न विज्ञते ।
- ९ उत्तरयोस्तु एष विकारो यत् पौर्णमास्यां द्वितीयं हविस्तस्य  
ऐन्द्रत्वम् ।
- १० अमावास्यायां द्वितीयस्य हविषो मैवावरुणत्वम् ।
- ११ प्रतिपत्त्वं कर्त्तव्यं प्राजापत्यं इडादधो नामेच्छयनम् ।
- १२ द्वावाष्टिच्योरयनं नामेच्छयनम् ।
- १३ उक्तस्य इच्छयनस्य स्वरूपकथनम् ।
- १४ एतच्छास्त्रानाम्नातास्तिष्ठिषु पौर्णमासात् तन्मन्त्रविधानम् ।
- १५ यजुर्वेद एव प्रकृतं तन्त्रं नान्यदपरमिति ।
- १६ अग्निमथ्यनसंयुक्तायामिष्टौ वैराजमेव तन्त्रम् ।
- १७ अग्निमथ्यने सत्यपि धाय्ये एव केवले तन्त्रं न तदन्यत् ।
- १८ याज्यानुवाक्यास्वरूपकथनम् ।
- १९ अनुवाक्यालक्षणकथनम् ।
- २० असम्भवे विहितच्छन्दसोऽन्यस्य वा याज्यानुवाक्यानां कर्त्त-  
व्यत्वम् ।
- २१ सर्वथाऽनुवाक्यापेक्षया याज्याया न ऋसीयत्वम् ।
- २२ उष्णिग्दृष्ट्योर्न याज्यात्वम् ।
- २३ क्षामनष्टतदग्नवतीनां वर्जनम् ।
- २४ देवतापदसत्त्वे न जज्ञान्तरान्तेष्वम् ।

सूत्रम् ।

- २५ देवतापदेऽव्यक्ते अक्षयस्य गायत्र्यादेराययणीयत्वम् ।
- २६ देवतानामनधिगमे शाखान्तरादाहृतसंश्लेषकथनम् ।
- २७ सर्वथाऽनधिगमे याभ्यां काभ्याश्चिद्वग्भ्यां यागोऽनुवचनञ्च ।
- २८ व्याहृतिभिर्वा यागानुवचने ।
- २९ द्वितीयया विभक्त्या देवतामादिश्य प्रखवनं यजनञ्च ।
- ३० नम्रसंज्ञाभ्यां ऋग्भ्यां वा प्रखवनयजने ।
- ३१ नम्रसंज्ञके ऋचौ ।
- ३२ देवतापदरहिते स्थले अग्निदेवत्ये ऋचौ भवत इति ।

इति द्वितीये चतुर्दशी कण्डिका ॥०॥

अथ द्वितीये पञ्चदशी कण्डिका ।

- १ जातुर्मास्त्रोक्त्येवमस्यारम्भाय पूर्वेषुर्वैश्वानरपार्जन्याया इष्टेः कर्त्तव्यत्वम् ।
- २ अग्न्याधेयादीनां वैश्वानरपार्जन्यान्तानां इष्टीनां उपानुप्रधा-  
नत्वकथनम् ।
- ३ सोमोत्पन्ना इष्टयः ।
- ४ प्रायश्चित्तप्रकारयोत्पन्ना इष्टयः ।
- ५ अन्वायात्मानां यजकपावानाञ्च यागानां उपानुप्रयोक्तव्यत्वम् ।
- ६ सर्वत्र वादवयानवर्गे उपानुत्वम् ।
- ७ जातुर्मास्त्रेषु काचित्पयसस्तु उपानुत्वम् ।
- ८ वैश्वदेववयसप्रजासनाचेन्द्रमुनासीरीषाणां उपानुत्वम् ।
- ९ तन्मयुक्तानां विभोपसन्नानवानामिष्टीनामुपानुत्वम् ।
- १० अतनादनुषाजान् प्राक् पुनराधेयेष्टेः अतन्मोपानुत्वम् ।
- ११ अतन्मोपानुत्वविशिष्टानां सर्वेषामिष्टीनां हसन्नतन्मत्वम् ।

कथनम् ।

- १२ आगुःप्रवववट्काराणां सर्वत्र उच्चैर्भावकथनम् ।
- १३ आगुययेष्टौ आग्नेयस्य ऐन्द्रायस्य वा प्रथमस्य हविष उच्चैर्भावकथनम् ।
- १४ उच्चविहितस्य पुरोऽनुवाक्याप्रववस्य प्राक्सन्ततत्वम् ।
- १५ याज्याया आगुर्ववट्कारयोः प्राक्सन्ततत्वम् ।
- १६ उपांशोक्तमन्त्रस्य उच्चत्वम् ।
- १७ उपांशुतन्त्राणां तानि उच्चानि मन्त्रस्य उच्चत्वमिति भवन्तीति ।

इति द्वितीये पञ्चदशी कण्डिका ॥०॥

अथ द्वितीये षोडशी कण्डिका ।

- १ प्रातर्वैश्वदेवां प्रेषितस्याभिमश्रयीयानुवचनमभिहितकथनम् ।
- २ संवैषम्यवचनपर्यन्तं पूर्वं ऋगवसाने आरामो नेत्तरादानम् ।
- ३ मध्ये ऋगवसाने यज्जारासविधिः तत्राप्यासमैषाम्नेत्तरादानम् ।
- ४ मध्यमानोऽभिषेक जायते तदाऽग्नेराजन्मनः पुनः पुनः अग्नेर्जन्तीति सूक्तावापनम् ।
- ५ अभिजन्ममवधानान्तरं उत्तसूक्तीयप्रववेन शिष्टार्धर्चोपसन्तानम् ।
- ६ अनावापयत्ये जातमवधानान्तरं शिष्टेनार्द्धेन उत्तराया अक्ष उपसन्तानम् ।
- ७ यज्ञेनेवमया अक्ष समापनम् ।
- ८ सर्वत्र प्रकाशितु उत्तमाया अक्षः परिधानीयात्वम् ।
- ९ वज्रिदम इति प्रधानान्तरं प्रधानान्तरादीनामावपनम् ।
- १० ईवशादयोऽक्षः । मरुता अक्षवन्तीति गुणकथनम् ।

यचनम् ।

- ११ प्रकरवपठितानां निर्गुणानां भवतां ध्यायादयकथनम् ।
- १२ अनूवाकानां देवप्रकरणम् ।
- १३ चवाचामन्यतमस्मिन् ज्ञाने वाजिभ्यो यागः ।
- १४ ऊर्जानामुनाऽनवानं याव्याप्रयोगः ।
- १५ वच वच विषये रत्नस्मिन्नेवाध्वर्युसंप्रिये तुल्यरूपयोरतुल्य-  
रूपयोर्द्वयोर्वषट्कारयोः समस्तयोर्द्विरनुमन्त्रयम् ।
- १६ वाच्याधर्मसु इतरेषु अनुवषट्कारादिषु आगुरः प्रतिषेधः ।
- १७ इष्टप्रिष्टं वाजिनं इहामिव भक्तार्थं कृष्णकौ निधाय उपह्व-  
याचनम् ।
- १८ अध्वर्युत्रक्षापीध्यानां समीपे उपह्वयाचनम् ।
- १९ उक्तवाजिनस्य किञ्चिदादाय सूत्रोक्तमन्त्रेणावघ्रायम् ।
- २० होतुर्भक्तवान्नरं अध्वर्युत्रक्षापीध्यानां क्रमेण वाजिन-  
भक्तयम् ।
- २१ वनमानादितरेषां सर्वेषां दीक्षितानां गृह्यतरेन्येषाञ्च प्रत्य-  
क्षमेव तदुक्तयम् ।
- २२ वैश्वदेवीष्टिदिवसादपरस्मिन् दिने पौर्णमासिनेष्टा तदानीमेव  
वक्ष्यमाणां चातुर्मास्यप्रतानां क्षेत्रनिवर्त्तनमध्यादिवर्जन-  
कृपायां आचरन्त्यारम्भः ।
- २३ क्षेत्रनिवर्त्तनम् ।
- २४ प्रत्यनुवाकनाथः प्रवचनमधुनासकवयस्त्ववजेखनवर्जनम् ।
- २५ आचविज्ञेये त्रिविधस्य प्रतिप्रसवार्थं ऋतौ भार्योपगमन-  
विधानम् ।
- २६ कनकविषकाचानुवाकस्य सर्वपर्यंतु वापनम् ।
- २७ आलोचनवीर्यां सर्वयोर्वापनं न मध्यमयोदिति ।  
इति विनीचे गोहोत्री कण्डिका । ० ।

## अथ द्वितीये सप्तदशी कण्डिका ।

सूत्रम् ।

- १ द्रवतैश्चदेवीष्टिकां पौर्णमासीमारभ्य पञ्चम्यां पौर्णमास्यां  
वरुणप्रघासैर्यागविधानम् ।
- २ प्रणीयमानस्याग्नेः पश्चादुपविश्य प्रोषितस्याग्निप्रणयनीया प्र-  
तिपत्तिः ।
- ३ आसीनस्य सप्रणवायाः प्रथमाया उपान्शुनवचनम् ।
- ४ उपान्शुसरस्यानां सरान्तरस्यानसङ्क्रम्ये प्रणवेनावसाय अनु-  
क्षस्य उत्तराया ऋच आरम्भः ।
- ५ उक्तावसानानुक्तासपूर्वकं उत्तरारम्भस्य प्राक्सक्ततभावित्वम् ।
- ६ प्रणीयमानयोर्द्वयोश्चतुरमग्निमनुव्रजत उत्तरायां ऋचामनु-  
वचनम् ।
- ७ राजन्यवैश्वयोराद्ये ऋचौ ।
- ८ वेदिदित्वात् उत्तरस्या वेदेः पश्चादवस्थाय शेषसमापनम् ।
- ९ सोमं च उत्तरवेदेः पश्चादवस्थाय समापनम् ।
- १० यस्मिन्नेवासने पूर्वोक्तमनुवचनमावह्यं तस्मिन्नुपविश्य व्याह-  
तिचयस्तुप्रवाग्विसर्जनम् ।
- ११ अन्यत्रापि अनुवचनानुव्रजयोर्वाग्विसर्गः ।
- १२ तिष्ठतः संप्रिभेधु तिष्ठत एव वाग्विसर्गः ।
- १३ वैश्वदेव्या समानाऽग्निमत्र्यना नाम इष्टिः ।
- १४ अद्यादीनां तिष्ठत्यां चविवां आग्ने रज्ज्वाद्यादीनां चतुष्टयां  
कर्त्तव्यत्वम् ।
- १५ एतत्सूत्रगतमन्त्रस्य उपपञ्चवाचने द्वितीयत्वम् भक्ष्ये चतु-  
र्थत्वं । उपपञ्चवाचनभक्ष्ययोश्च विशेषप्रपचनम् । वैश्व-  
देव्यामपि एवम्भावम् ।
- १६ इष्टौ स्विष्टापातवभक्तकर्त्तव्यनिर्गता अभ्यर्च्यौ उपपन्नमन्त्रम् ।

सूत्रम् ।

१७ अवभृत्स्यानित्यत्वं इच्छाभावेऽन्येषामपि अवधानादीनां सम्भवश्च ।

१८ चातुर्मास्याकृत्वेन द्वयोर्मासयोर्द्विज्जाग्रतामकपञ्चनारविधानम् ।

इति द्वितीये सप्तदशी कण्डिका ॥०॥

अथ द्वितीये अष्टादशी कण्डिका ।

१ वरुणप्रघासेभ्यः परं ऐन्द्राग्रवत् ऐन्द्रात् परं अनीकवदाद्यादित्यान्तकर्मरूपाणां साकमेधानां यजनम् ।

२ साकमेधीयपौर्णमास्याः पूर्वद्युः सवने सवने एकैका इष्टिः ।

३ उक्तानुसवनीयानामिष्टीनां प्रथमायामनीकवान् अग्निः गतदक्षरस्यां वृधन्वस्त्रौ मरुतः सान्तपनाः । तदुत्तरा आज्यभागप्रभृतीढान्ता इष्टिः ।

४ ऋश्मेधेभ्यो मरुद्भ्यो देवताभ्य आस्रातयोर्ऋषीरुद्भ्योः ।

५ पुष्टिमतोर्विराजयोर्निगदरहित-संयाज्यत्वम् ।

६ ऋश्मेधीयादन्यत्रापि आवाहनरहिते स्थले अग्निगदयोः संयाज्ययोः सम्भवः ।

७ पितृयायां पञ्चैः तृतीयेष्टिद्वये आवाहने सत्यपि अग्निगदं संयाज्यादयम् ।

८ समापितेष्टिकायां राज्ञौ बह्वर्णां याज्ञिकानात् अन्नदानम् ।

९ राज्ञेः पञ्चाङ्गाग्रे पौर्णदर्वनामकस्य होमकर्मणः कर्त्तव्यत्वम् ।

१० वृषभरवे श्रूयमाणे उक्त-होमकालकथनम् ।

११ मेघध्वनौ श्रूयमाणे तद्धोमकथनम् ।

१२ तस्योक्तस्याभावे ब्रह्मपुत्रशब्देनाभीष्टं सम्बोध्य कैश्चित् रव-  
प्रावर्त्तनम् ।

सूचम् ।

- ११ पौबंदर्वहृद्विरभ्युर्भिर्हातरिरेरिते बाव्यानुवाकाहरोहोः॥
- १२ क्रीडितेभ्यो मबज्ज उत्तरा इष्टिः ।
- १५ क्रीडितानां मबतां परोक्षवाचप्रावाच्यभात्रौ ।
- १६ अक्रीडितानां मबतां याव्यानुवाचो ।
- १७ माहेन्त्री इष्टिः ।
- १८ माहेन्द्रामिष्टौ अष्टौ देवताः ।
- १९ माहेन्द्रां याव्याकथनम् ।

इति द्वितीये अष्टादशी कण्डिका ॥०॥

अथ द्वितीये एकोनविंशतितमा कण्डिका ।

- १ दक्षिणाघेरभिमन्यव स्थापयित्वा तत्र पित्राख्यकर्मकरवत् ।
- २ पित्रावाः श्रव्यन्तवत् ।
- ३ पित्राया इष्टेर्गुप्तजपालकथनम् ।
- ४ तस्यां पित्रायामिष्टौ प्राङ्मुखानां कर्मणां अन्वस्थामिष्टौ दक्षिणामुखवत् ।
- ५ इतरदिष्टुखानि कर्माणि प्रकृतौ तथान्यत्र करबोचानि ।
- ६ अनुकूलता उग्रताश्चेतस्या अचक्षिरनुवचनेन तासामेव सा-  
मिधेनीनां न पुनरभ्यासः ।
- ७ तासां सामिधेनीनामुत्तमेन प्रकृतेन प्रतिपत्तिस्त्यानम् ।
- ८ आख्यपान्तदेवतावाहनानन्तरं प्राप्ततात् स्थिरकृतावाहनात्  
परं कथ्यवाहनाख्याभिस्समावाहनम् ।
- ९ उत्तमे च प्रयागे आख्यपेभ्यः पूर्वं कथ्यवाहनाख्याभिर्निगमनम् ।
- १० सूक्तवाक्ये विशेषोक्तैः ।

सूत्रम् ।

- ११ कार्यार्थमन्त्रलोपेऽपि कार्यलोपप्राप्तौ कार्यस्यापि प्रतिषेधः ।
- १२ पित्रायामिष्टौ अवाक्त्तरेडाभक्ष्येडाभक्ष्ययोरभावकथनम् ।
- १३ इडाभक्ष्ये मार्जनाभावकथनम् ।
- १४ सूक्तवाक्के यजमाननामादेशाभावः ।
- १५ ईक्षिता सीद होतरिति वोक्तस्योपवेशनम् ।
- १६ सथोत्तर्युपस्थानां प्राचीनावीतिनां हविर्भिर्जीवानुमचरणम् ।
- १७ पित्रायां आग्नीध्रस्य दक्षिणत्वं अश्वयोरुत्तरत्वं, अनुवाक्यादयं,  
अध्यर्द्धामनवानम् ।
- १८ आश्रावणप्रत्याश्रावणसम्मैवाः ।
- १९ ॐ स्वधेत्यादीनां स्वधाशब्दानां दीर्घान्तानां प्रयोक्तव्यत्वम् ।
- २० भृतीनां नित्यत्वव्यवस्थापनम् ।
- २१ पितृणां सोमस्य च सोमवक्ता पितृमत्तादिगुणकथनम् ।
- २२ पश्चानां पितृणां तिष्ठस्तिष्ठ ऋचः ।
- २३ वैवस्वतस्य चेदेवतात्वं तदा उत्तमे त्रिके मध्यमाया याव्यात्वं  
प्रथमोत्तरयोरनुवाक्यात्वं च ।
- २४ खिलुक्तो याव्याकथनम् ।
- २५ खिलुक्तोऽग्नेः कथ्यवाहनसंज्ञा ।
- २६ खिलुक्त ऊर्द्धं प्रकृतिभावः ।
- २७ मन्त्रलोपादिभिन्नानां सथोत्तर्युपस्थितादीनां अभावाय प्रकृ-  
तिभावविधानम् ।
- २८ प्रकृतिभावादेवानुवाक्याया एकैकत्वम् ।
- २९ वषट्कारक्रियायामेव संयाज्यादयम् ।
- ३० विशेषनियमार्थं दक्षिणाहृतो दक्षिणाग्नेरुपस्थानम् ।
- ३१ पित्रायामिष्टौ आवर्त्तनविरहेण उपस्थानम् ।
- ३२ दक्षिणाग्नेरुपस्थानमन्त्रः ।
- ३३ गार्हपत्याहवणीययोरुपस्थानम् ।



सूत्रम् ।

- ३४ आहवनीयोपस्थानम् ।
- ३५ एकयार्चा गार्हपत्योपस्थानम् ।
- ३६ प्रादक्षिणेन गार्हपत्यमभितः समागमनम् ।
- ३७ गार्हपत्यानन्तरं सव्याह्निरस्त्र्यम्बकार्थं व्रजनम् ।
- ३८ अभ्यर्च्योक्तस्यास्त्रदीयैरपि कर्तव्यत्वम् ।
- ३९ अदितिदेवताकथा ऋषा समाचरणम् ।
- ४० पुष्टिमन्त्रो ध्याये विराजौ ।

इति द्वितीये एकोनविंशतितमा कण्डिका ॥ ० ॥

अथ द्वितीये विंशतितमा कण्डिका ।

- १ साकमेधकालमारभ्य पञ्चम्यां पौर्णमास्यां शुनासीरीया नामेष्टिः ।
- २ पञ्चम्याः पौर्णमास्या अर्वागपि वा शुनासीरीयासम्भवः ।
- ३ नियुक्त्वानिति वायोगुणकथनं, शुनासीरियः शुनश्चेति इन्द्रस्य गुणकथनञ्च ।
- ४ एतत्प्रकरणगतानां शास्त्रान्तरीयाणाञ्च देवतानां एतत्प्रकरणाज्ञाता एव याज्यानुवाक्याः ।
- ५ ज्योतिष्टोमप्रकृतिकौ चातुर्मास्याङ्गभूतौ पशुसोमौ ।
- ६ चातुर्मास्यानां पुनरभ्यसितव्यत्वकथनम् ।

इति द्वितीये विंशतितमा कण्डिका ॥ ० ॥

इति द्वितीयाध्यायः सप्तमः ॥

सूत्रसङ्ख्या ४१० ॥

## तृतीयाध्याये

कण्डिकाः १—१४ । पशुकर्माधिकारः ।

अथ तृतीये प्रथमा कण्डिका ।

सूत्रम् ।

- १ प्रायश्चित्तात् पूर्वं पशुगणकं कर्म ।
- २ पशोरुभयतोऽन्यतरतो वा इष्टिकरणम् ।
- ३ पशुयागसम्बन्धिन्या इष्टेरभिदेवताकत्वम् ।
- ४ पशुयागसम्बन्धिन्या इष्टेः करणपक्षे देवताविकल्पः ।
- ५ एकस्मिन् पशुप्रयोगे आग्नेयी चाग्नावैष्णवी चेति इष्टिद्वयम् ।
- ६ उभेष्टिकरणपक्षे एकस्याः पुरस्तात् अपराया उपरिष्ठात् कर्तव्यत्वम् ।
- ७ सविधिकस्य वारुणप्राधासिकस्योक्तस्याग्निप्रणयनस्य पुन-  
रुल्लेखः ।
- ८ पशुबन्धयागसम्बन्धिन्या वेदेः पश्चादुपविष्टस्यानुवचनार्थं प्रे-  
षितस्य यूपमज्यमानमभिधातुं ऋग्विश्वेषानुवचनम् ।
- ९ अज्यमानयूपाभिधानेऽनुवचनपरिधानयोर्यवस्थापनम् ।
- १० सपशुकयूपबद्धले एकपशुतन्त्रके कर्मणि अन्त्यानुवचनं परि-  
धाय यूपसंस्तवनम् ।
- ११ प्रथमेत्तमयोरनभ्यासविधानम् ।
- १२ पशुदेवताभ्योऽनन्तरं वनस्पत्यावाहनम् ।
- १३ संमार्गैः संमार्जनानन्तरं प्रवृत्ताहुतिभिर्होमकथनम् ।
- १४ सक्तद्रव्यपूर्वकैकाहुतिहवनानन्तरं पुनः सक्तद्रव्यपूर्वक-  
पश्चाहुतिहोमः, मन्त्रविग्रहणञ्च ।

सूत्रम् ।

- १५ सौख्ये एवाहनि पूर्वोक्तचोमः ।
  - १६ तीर्थेनैव कञ्चविहारप्रपदनाय प्रशास्त्रे समन्वक्तृदण्डदानम् ।
  - १७ प्रशास्त्रुर्दक्षिणोत्तराभ्यां पाणिभ्यां समन्वक्तृदण्डप्रतिग्रहणम् ।
  - १८ यावत् प्रेषवचनं नास्ति तावत् उक्तेन दण्डेन खपरयोः संस्य-  
र्जननिषेधनियमः ।
  - १९ उपयुक्तानामन्येषामपि यक्षाङ्गानां विहारेण अवायनिषेधः ।
  - २० प्रेषितस्य मैत्रावरुणस्य प्रेषानुवचनप्रकारः ।
  - २१ मैत्रावरुणस्यानुवाक्यानुवचनम् ।
  - २२ मैत्रावरुणस्य पर्याप्तिलोकमनीतोत्प्रेषणीयमानसूक्तपठनम् ।
  - २३ आसीनस्य मैत्रावरुणस्य सोमाधिकरणककर्मान्तरकथनम् ।
- इति तृतीये प्रथमा कण्डिका । ० ।

अथ तृतीये द्वितीया कण्डिका ।

- १ पशुयामे एकादशप्रयाजनियमः ।
- २ तत्र सेवां प्रयाजानां प्रेषा अपि एकादशसंख्याः ।
- ३ प्रकृतावुक्तं अप्राकृतेषु प्रेषेष्वपि स्यादित्येवमर्थं पूर्वोक्तस्य  
प्रेषसूक्तस्य पुनः सूत्रणम् ।
- ४ अश्वयुग्मप्रेषस्य होतुरनाकांक्षणीयत्वम् ।
- ५ प्रेषनिष्ठाभिराप्रोभिर्होतृयजनम् ।
- ६ मुनकानां वसिष्ठानां सर्वेषां प्राप्तिस्तु भेदकथनम् ।
- ७ ऋषिनामधेयस्यानुगुणानामाप्रोषां कर्तव्यत्वम् ।
- ८ प्राजापत्ये तु वसिष्ठमुत्तमसहितानां सर्वेषां आप्रोषां जा-  
मदभीत्यम् ।
- ९ दशसूक्तेषु प्रेषितस्य मैत्रावरुणस्य प्रेषितवचनम् ।
- १० उक्तप्रेषवचनस्य होतुरन्तर्वेदि दण्डनिधानम् ।

वचनम् ।

- ११ अग्निगुणशब्दवाचे मन्त्रेऽङ्गादिशक्तानां शब्दानामूहः ।
- १२ स्त्रीपुंसयोः समाहारे पुंलिङ्गेनैवोहः ।
- १३ मेधपतीति स्त्रीदेवतायामभिधेयायां मेधपतिशब्दस्य पुंवद्-  
वचनम् ।
- १४ स्त्रीपशौ मेधशब्दस्य पुंवद्वा स्त्रीवद्वा वचनविकल्पः ।
- १५ अग्निगोरूढे अङ्गादिशब्दानामितरेषां हनं, स्त्रीपुंसमाहा-  
रेषु सर्वत्र पुंवदेवाभिधानम् ।
- १६ न केवलमस्योहविधेः पशुकर्मार्थत्वं किन्तु सर्वेषु यजुःपुनि-  
गदेषु चार्थवशेन ऊहकरणम् ।
- १७ प्रकृतौ समर्थनिगमेषूहनम् ।
- १८ मन्त्रगतानां शब्दानां प्राकृतत्वेन ऊहनम् ।
- १९ प्रतिनिधिर्वापि प्राकृतातां शब्दानां ऊहनम् ।
- २० उपमार्थानां श्लेनादीनां शब्दानामनूहनम् ।

इति तृतीये द्वितीया कण्डिका ॥ ० ॥

अथ तृतीये तृतीया कण्डिका ।

- १ अग्निगुणमकमन्त्रविशेषकथनं तत्रस्थानां च पदानामूहश्च ।
- २ अग्नेत्यादीनां त्रयाणां शब्दानां खे खे स्थाने उपांशुप्रयोक्त-  
व्यत्वम् ।
- ३ षड्विंशतिशब्दस्याभ्यासनियमः ।
- ४ मन्त्रविशेषजपानन्तरं विहारादस्याहृत्य दक्षिणाहृत्य आव-  
र्तनं अर्थात् पृष्ठतः कृत्वा आसनम् ।
- ५ मैत्रावरुणस्याहृत्य पृष्ठतः करणम् ।
- ६ पुनरावर्त्तनकाले पराचामेवासनम् ।

इति तृतीये तृतीया कण्डिका ॥ ० ॥

## अथ तृतीये चतुर्थी कण्डिका ।

सूत्रम् ।

- १ वपायां अण्यमाद्यां तत्संस्कारार्थं प्रेषितस्य लोकेभ्योऽनु-  
वचनम् ।
- २ आह्वानार्थं सुगादापनस्य कर्त्तव्यत्वम् ।
- ३ उत्तमा आग्नीयाण्या ।
- ४ वपापुरोडाशोऽविरिति पशोर्यागाः ।
- ५ नानादेवतेषु पशुषु यान्यानुवाक्याभेदादेव वपायागवत् पृथ-  
ङ्भावः ।
- ६ प्रतिपशु मनोतामन्त्रस्यावर्त्तनम् ।
- ७ एकैषां मते मनोताया अनावर्त्तयितव्यत्वम् ।
- ८ उक्तप्रदानगतप्रेषाणां समानलिङ्गत्वकथनम् ।
- ९ प्रदानप्रेषेषु विकृतिषु च या देवतास्तासामेकैकस्या देवताया  
अग्नीधोमस्थाने निर्दिश्य यष्टव्यत्वम् ।
- १० गोमेषहयानामेकैकस्या जातेर्दयोः शब्दयोर्नियमनस्य विक-  
ल्पकत्वम् ।
- ११ वनस्पतिस्त्रिष्टुक्तसूक्तवाक्प्रेषेषु प्रदानप्रेषीयप्रयोगवत् प्रयो-  
गकथनम् ।
- १२ सूक्तवाक्प्रेषेषु पुरोडाशेन पशुदेवतावर्जनम् ।
- १३ अविषां नानारूपत्वात् स्वेन भेदेनैव शब्देन निगमने प्राप्ते पु-  
रोडाशशब्देनैव चर्वादीनां निगमनविधानम् ।
- १४ मेधोरभोयानित्येतयोः पदयोः पञ्चभिधानत्वम् ।
- १५ आम्नायसिद्धानां दिवचनान्तामां एकवचनवज्जवचनयोरि-  
ष्टञ्कारपरिग्रहार्थं पाठविशेषः ।

इति तृतीये चतुर्थी कण्डिका ॥०॥

## अथ तृतीये पञ्चमी कण्डिका ।

सूत्रम् ।

- १ वपाहोमानन्तरं सत्रह्णकानां अस्मदीयानां सर्वेषां सहमा-  
र्जनम् ।
- २ इदमाप इत्यनयर्चा यजुषा च उभाभ्यां मार्जनम् ।
- ३ प्रत्यङ्गभूतायामिष्टौ अतिदेशिकमार्जनस्य प्रत्यर्थम्यगौ मा-  
र्जनस्य एतावत्प्रत्यर्थम् ।
- ४ पुरोडाशश्रवणपर्यन्तं तीर्थेन निष्क्राम्यासननियमः ।
- ५ प्रधानस्त्रिष्टुक्ततोर्भेदप्रतिपत्त्यर्थं तेन चरित्वा स्त्रिष्टुक्ता च-  
रत्यविधिः ।
- ६ स्त्रिष्टुक्चरण्यावसरे आगन्तुकैर्यागैर्ये पशुपुरोडाशस्त्रिष्टु-  
क्तां चरत्यम् ।
- ७ अन्यायतदेवतानां हविषा आवाहनादिषु गिरिषु अमुक-  
न्यभावः ।
- ८ आवाहनकाणादूर्ध्वं उत्पन्नानां हविरादीनामन्येवानपि गिरि  
षु अनुवृत्त्यभावः ।
- ९ पुरोडाशानामिति हविर्भेदे प्रेषस्योक्तम् ।
- १० इडाया ऊर्ध्वं उक्तप्रेषस्योक्तम् ।

इति तृतीये पञ्चमी कण्डिका ॥ ० ॥

## अथ तृतीये षष्ठी कण्डिका ।

- १ इष्टोपहोमानन्तरं सप्ततानुचरणम् ।
- २ हविषा चरणम् । प्रेषायां तत्प्रतिपत्त्यर्थम् ।
- ३ हविर्भेदकतर एवासीन्नोतावेदीत्यत्र एतदेवायां सम्प्रति ।

सूत्रम् ।

- ० हिदेवतादन्वय एकदेवते बहुदेवते प्रती च मैत्रावरुणयो-  
देवतत्वम् ।
- ५ एकदेवतेषु बहुदेवतेषु च प्रीषेणु तथा दृष्टत्वम् ।
- ६ हेतुत्वेन गानगारिमतोस्त्रेखः ।
- ७ अर्थभेदरहिते आस्राये विकारस्य निरर्थत्वम् ।
- ८ वसाहोमे कृते याज्याया अन्तरार्धार्थयोः समापनम् ।
- ९ प्रेषसमास्रायपठितं वनस्पतिप्रेषमभितो ये ऋचौ तयोर्व-  
नस्पतियाज्यानुवाक्यात्वम् ।
- १० आग्न्यभागयोः करणे प्रीषे प्रधानदेवतावदेतयोर्निगमनम् ।
- ११ स्त्रियुक्तति इहोपज्ञानानन्तरं अनुयाजैश्चरन्त्वम् ।
- १२ उक्तस्थलेऽनुयाजानामेकादशसङ्ख्याविधानम् ।
- १३ प्रकृतीभ्योऽन्यानां वैश्वदेव्यानामाहुतव्यत्वम् ।
- १४ प्रेषाधिकारनिवृत्त्यर्थं अनवानशब्दस्य पुनरावृत्तिः ।
- १५ पूर्वसूत्रे पुनरनवानस्य व्याख्यानोस्त्रेखः ।
- १६ सूक्तवाकप्रीषे आग्न्यभागयोर्ग्रहणम् ।
- १७ पशुतन्त्रे पदत्रयस्याभ्यासत्वाभावात् पठितस्यापि पुनरभ्या-  
सपाठः ।
- १८ देवतानामेकजातीयपशुकत्वकथनम् ।
- १९ पशुशब्दानामेवावर्तनं गान्ययोः ।
- २० उत्तरे पूर्वोक्तस्योस्त्रेखः ।
- २१ अनवभृथे कर्मणि सूक्तवाकप्रीषसमापनानन्तरं आहवनीये  
इच्छानुप्रहरणम् ।
- २२ सावभृथे कर्मणि अवभृथानुप्रहरणम् ।
- २३ संख्याजपात् प्राक् भिक्षुमद्यादिकं कृत्वा उदकमानस्य हृदय-  
श्रृङ्खला समन्वयमनुमन्त्रणम् ।
- २४ उदकमानस्य हृदयश्रृङ्खला उपरिष्ठात् अयानप्रसर्जनम् ।

सूत्रम् ।

- २५ अस्पृष्टहृदयशून्यानां सर्वेषां एकैकेन समित्यस्य ग्रहणम् ।  
 २६ मन्त्रविशेषपूर्वकं प्रथमायाः द्वितीयायाः तृतीयायाश्च आहुते-  
 रभ्याधानम् ।  
 २७ पूर्वं ग्रहीतुरेवाभ्याधानं न सर्वेषां युगपद्वति ।  
 २८ अनन्तरं संख्याजपस्य कर्त्तव्यत्वम् ।  
 इति तृतीये षष्ठी कण्डिका ॥०॥

अथ तृतीये सप्तमी कण्डिका ।

- १ प्रदानाख्यकर्मोक्तप्रैषा एव सर्वत्र भवन्ति नान्ये इति ।  
 २ येषां पशूनां यानि प्रदानानि तेषां पशूनां याज्यानुवाक्याक-  
 यनप्रतिष्ठा ।  
 ३ सर्वत्र पूर्वमुक्ता अनुवाक्याः उत्तरा याज्या इति स्थापनम् ।  
 ४ याज्यानुवाक्यानिष्कृतदेवतेन वक्ष्यमाणानां पशूनां नानात्व-  
 कथनम् ।  
 ५ अग्नेर्याज्यानुवाक्याः ।  
 ६ सरस्वत्या याज्यानुवाक्याः ।  
 ७ सोमदेवताया याज्यानुवाक्याः ।  
 ८ पूषो याज्यानुवाक्याः ।  
 ९ वृहस्पतेर्याज्यानुवाक्याः ।  
 १० विश्वेषां देवानां याज्यानुवाक्याः ।  
 ११ इन्द्रस्य याज्यानुवाक्याः ।  
 १२ मरुतां याज्यानुवाक्याः ।  
 १३ इन्द्राग्न्योर्वाज्यानुवाक्याः ।  
 १४ सवितुर्वाज्यानुवाक्याः ।  
 १५ वरुणस्य याज्यानुवाक्याः ।

इति तृतीये सप्तमी कण्डिका ॥०॥



अथ तृतीये अष्टमी कण्डिका ।

खण्डम् ।

- १ अष्टादशभिर्ऋग्भिः पशुकर्मविधानं, तासाञ्चर्चा प्रजापति-  
देवताकत्वञ्च ।
- २ यान्यानुवाक्यानिष्कृत्तदेवत्यानां इष्टिरूपाणां पशूनां  
विधानं, साकल्येनैतदध्यायगणितानां तासां त्रिंशत्सङ्ख्या-  
कथनञ्च ।
- ३ खण्डद्वये समाप्तातानां पशूनां मध्ये केषाञ्चित् सोमाङ्गत्वं केषा-  
ञ्चित् स्वतन्त्रत्वञ्च ।
- ४ पशूनां प्रकृतिभूतस्य ऐन्द्राग्रस्य निरुद्धनामकस्य प्रशोः कर्त्त-  
व्यत्वम् ।
- ५ निरुद्धस्य प्रशोः षट्सु षट्सु मासेषु कर्त्तव्यत्वम् ।
- ६ ऐष्टिकतन्त्रविकारकथने जाते पाशुकतन्त्रेषु विकारकथन-  
प्रतिष्ठा ।
- ७ प्रैषादेरपि आगुरः खानभासित्वम् ।
- ८ आददादीनां सप्तानां यथा खानमुपांशुत्वम् ।

इति तृतीये अष्टमी कण्डिका ॥ • ॥

अथ तृतीये नवमी कण्डिका ।

- १ सौख्यमण्डाले कर्मणि विधिकथनप्रतिष्ठा ।
- २ आग्निमसाराकृतैर्ग्राह्यां पशूनां ऐन्द्रसावित्रबाह्याः पशु-  
दोहाद्याः यथासङ्गो न भवन्तीति ।
- ३ आत्मानमार्जानान्तर् आग्निमसाराकृतैर्ग्राह्यैः प्रचरन्, ते-  
वामनृवाः आग्निमसाराणां कथनम् ।
- ४ कुम्भीकसुदावेकखानान्तर् यद्यप्यस्य सुदावेकखानान्तर् ।
- ५ सुदायश्च यद्येकमेकं कथयिष्याम ।
- ६ सुदायश्चैवैव प्रायश्चित्तविधानम् ।

इति तृतीये नवमी कण्डिका ॥ • ॥

## अथ द्वितीये दशमी कण्डिका ।

सूचम् ।

- १ विहितानामन्यथाभावे प्रायश्चित्तिः ।
- २ विहितस्याभावे प्रतिनिधुपादानम् ।
- ३ इष्टिमध्यरूपस्यान्वाहिताग्नेः प्रयागोपपत्तौ अग्नीनां पृथक् नयनम् ।
- ४ समन्तकं साज्याहुतिहोमकं समारोपणं कृत्वा गमनविधानं
- ५ समारोपणस्वरूपकथनम् ।
- ६ यजमानकर्तृकं गार्हपत्ये पाणिद्वयस्य सङ्गतप्रतपनम् ।
- ७ उक्ताप्रकारेण समारोपणानन्तरं अहोमपूर्वकं गमनविधानम् ।
- ८ यजमानकर्तृकं समन्तकमरणिमश्रुनविधानम् ।
- ९ अवदीप्यमानस्याहवनीयस्य शम्यापरासादर्वाक् संवपनम् ।
- १० सूत्रितनियमेषु इष्टिकरणम् ।
- ११ उक्ताया इष्टेः पथिहस्तद्रूपकामिदेवतात्वम् ।
- १२ उक्तायामिष्टौ अनडुहक्षिणा ।
- १३ पूर्वोक्ताया इष्टेः प्राक् पदार्थविशेषाणां कार्यत्वकथनम् ।
- १४ श्वपदानां भस्मना परिपूरणम् ।
- १५ प्रतिराजि मन्त्रावृत्तिः ।
- १६ प्रायश्चित्ते उत्पन्ने पूर्वप्रवृत्तानामग्नीनां नापवर्जनम् ।
- १७ पथिहस्तकर्मानन्तरं पूर्वविहारे तूष्णीन्धर्मकामिहोत्रकर्मा-  
न्तरम् ।
- १८ अपरपक्षे आहिताग्नेर्मन्त्राणां तत्पक्षावशिष्टाहुतीभिः  
इतत्पूर्वपक्षनयनम् ।
- १९ आवाहनानन्तरं प्रधानयागादर्वाक् हविर्थापत्तौ तस्य प्रधा-  
नयागादेः सर्वस्याज्येन समापनम् ।
- २० अतश्चेष्टनखादिभिरन्यैर्वा बोभत्सैर्हविःषु नान्यः कृत्युक्तः-  
शुश्रूषायाः ।

सूत्रम् ।

- २१ भिन्नानां सिक्तानाञ्च हविषां दुष्टत्वम् ।
- २२ अशु दुष्टानां हविषां प्रक्षेपः ।
- २३ साम्राज्यस्य दुष्टस्य मध्यमेन पक्षाग्रपक्षेन वल्लीकद्वारे प्रतिवे-  
चनं अशु वा तूष्णीमिति विकल्पः ।
- २४ अन्तःपरिधिदेशे विद्यन्मानस्य हविषो निर्वपणम् ।
- २५ प्रातर्दोहं हपोः पात्रयोः क्षत्वाऽन्यतरत् दधिभावाय आतस्थ  
ताभ्यां दधिप्रयोभ्यां प्रचरयन् ।
- २६ पयसि दुष्टे तत्स्थाने पुरोडाशस्यवस्था ।
- २७ दधिप्रयोक्षेपे साम्राज्यद्वये दुष्टे इन्द्राग्निदैवत्वोदनसिद्धये पक्ष-  
शरावपरिमितग्रीहिनिर्वपणम् ।
- २८ इन्द्राग्न्योः पृथक् प्रचर्या ।
- २९ एकैवां मते खेवकमित्रदेवताकपक्षशरावोत्पादनानन्तरं इ-  
न्द्राग्न्योः पृथक् प्रचारकथनम् ।
- ३० साम्राज्यार्थमपाकृताणां वत्सानां पाने वायुदेवत्वया यवाग्वा  
यजनम् ।
- ३१ गर्भमिति मन्त्रेण स्ववतोऽधिष्ठितस्याग्निहोत्रस्याभिमन्त्रणम् ।  
इति तृतीये दशमो कण्डिका ॥०॥

अथ तृतीये एकादशी कण्डिका ।

- १ उपावहकृताया दुष्टमानाया अग्निहोत्र्या गौरभिमन्त्रणम् ।
- २ उक्ताया गौरवत्थापनम् ।
- ३ उक्ताया गौरवसि मुखे चोदपात्रमुपोदूष्ण दुग्ध्वा त्राक्षाबाय  
पानार्थमन्तस्प्रदानम् ।
- ४ शब्दयन्त्रे उक्तायै मवे यवसप्रदानम् ।
- ५ वायुदुष्टदुग्धं निरवशेषं भवति तावदहविष्येण अघेन मवेण  
होमकरयन् ।

सूत्रम् ।

- ६ भिन्नस्य सित्तस्य वा स्थायीपाकस्याभिमन्त्रणम् ।
- ७ दोहनावस्थायां पयसः स्तब्धेन तत्कृत्वाभिमन्त्रणम् ।
- ८ परिशिष्टेन स्थायीपाकेन होमविधानम् ।
- ९ होमस्यापर्याप्तौ अन्येनाभ्यानीयान्येन होमकरणम् ।
- १० पयसि स्तब्धे प्रायश्चित्तकथनम् ।
- ११ पयसि स्तब्धे स्तब्धभाभिमन्त्रणम् ।
- १२ पयःशेषेण होमविधानम् ।
- १३ क्षुण्णतस्याशेषे पुनरग्नौय होमकरणम् ।
- १४ स्थायीपाकाशेषे संस्तृतेनाव्येनोग्नौय होमकरणम् ।
- १५ प्रधानहोमद्वयपर्यन्तं उक्तरूपा प्रायश्चित्तिः ।
- १६ पूर्वहोमे प्राक्तनस्य मन्त्रस्यापवादरूपया वारव्या होमकर-  
णम् वारव्योजपकरणञ्च ।
- १७ वारव्योजपो वारव्यहोमः अग्नश्नमिति त्रयस्य शेषहोमे  
मात्रापचारहोमे पुनरग्नौय होमे च कर्तव्यता ।
- १८ गायगारिभते उक्तपक्षत्रये पुनर्होमः ।
- १९ सरसरेति शब्दयतोऽग्निहोत्रद्वयस्य अभिमन्त्रणम् ।
- २० उदासिते विध्यन्दिते च प्रायश्चित्तम् ।
- २१ मध्यमेन पलाशपर्णेन वीभत्से होमः ।
- २२ अभिरुष्टेऽधिकसमिदाधानम् ।
- २३ उत्तरस्या आहुतेः स्तब्धेन समिदाधानम् ।

इति तृतीये एकादशी कण्डिका ॥ ० ॥

अथ तृतीये द्वादशी कण्डिका ।

- १ सायं होमस्य प्रदोषान्तान्तकाविविधानम् ।
- २ सकृवान्तकावस्य प्रातर्होमकावत्वम् ।

द्वयम् ।

- ३ सायं प्रातर्होमेऽतिनीते चतुर्थीतेनाध्वेन होमः ।
- ४ उक्तानां कस्मिन् काले केन मन्त्रेण होमस्तत्कथनम् ।
- ५ वारुण्या इष्टेः कर्त्तव्यत्वम् ।
- ६ होमोत्तरकाले वृक्ष्यन्ते वरदानम् ।
- ७ अग्निहोत्रसमाप्तौ आहवनीयस्यानुगमनं कृत्वा पुनस्तदुद्ध-  
रणम् ।
- ८ मित्रसूक्तौ भयदेवताका इष्टिः ।
- ९ इष्टिसमाप्तौ यतवाचाः पशो यजमानयो रघोन् ज्वलन्तो र-  
जन्तो रजःशेषमुपोषयन् ।
- १० ह्येगोवो दुग्धेन रात्रेः पूर्वचतुर्थभागे सायमग्निहोत्रहोमः ।
- ११ एकस्मिन् पयस्यग्निश्रिते द्वितीयमवनीय तेन होमकरणम् ।
- १२ प्रातःकालातिपातनिमित्ता प्रातरिष्टिः ।
- १३ उक्तायामिष्टौ व्रतभङ्गदुष्कस्याग्नेर्देवतात्वम् ।
- १४ स्वकाले एव प्रणीतेष्वग्निषु होमकालातिपत्तौ प्रायश्चित्तक-  
थनम् ।
- १५ दुःखेनाश्रुपाते प्रायश्चित्तिः ।
- १६ अग्निहोत्रार्थे विधिनानुद्धृतमाहवनीयं यद्यस्तमियात् तदा  
वज्रविद्ब्राह्मणेन तस्य निधानान्तं कारयेदिति ।
- १७ पूर्ववत् अनुद्धृतेऽभ्युदिते सति वज्रविद्ब्राह्मणेन तत्प्रव-  
यणम् ।
- १८ आल्यस्य कार्यान्तरकथनम् ।
- १९ कालात्ययेन प्रायश्चित्तशेषकथनम् ।
- २० उक्तविषये प्रातःकाले विशेषकथनम् ।
- २१ विद्यमाने आहवनीये गार्हपत्यानुगमने इति कर्त्तव्यताविधानम् ।
- २२ मयनसमर्थस्याभावे भस्मनाऽरखी जेपयित्वा तत्प्रयणम् ।
- २३ मयनविषये इति कर्त्तव्यताकथाः ।

कथम् ।

- २४ उक्तमग्नविषये द्वितीयः कल्पः ।
- २५ पुनर्मग्नविषये कल्पान्तरम् ।
- २६ त्रिगुणयुक्तोऽग्निरैवात्र मग्नविषये एका देवता ।
- २७ अग्निहोत्रार्थं प्रसीते आहवनीयेऽनुगतप्रायश्चित्तत्वेन इष्टि-  
विशेषकथनम् ।
- २८ ज्योतिष्मद्ब्रह्माग्निवख्ययोः प्रकृते देवतान्वयत्वकथनम् ।
- २९ सर्वेष्वग्निव्यनुगतेषु आदित्येऽस्तमिते उदिते वाऽग्न्याधेयपुन-  
राधेयरूपप्रायश्चित्तकथनम् ।
- ३० अरह्योः समारूढेषु अग्निषु अरह्योर्नाशेऽग्न्याधेयस्य पुनरा-  
धेयस्य वा कर्त्तव्यत्वम् ।

इति तृतीये द्वादशी कण्डिका ॥०॥

अथ तृतीये त्रयोदशी कण्डिका ।

- १ अतः परं भाविनीनामिष्टीनां आग्नेयत्वकथनम् ।
- २ व्रतातिपाते आग्नेयोक्तिः ।
- ३ पूर्वार्धौ अग्निप्रणयने अग्निवते आग्नेयोक्तिः ।
- ४ आगारदाहे क्षामायाग्नये अन्याग्निसंसर्जने शुचयेऽग्नये  
आग्नेयोक्तिः ।
- ५ सर्वेषां द्योर्वा अग्न्याः परस्परं संसर्गे विविचयेऽग्नौ उक्तेतिः ।
- ६ पूर्वस्यापवादः ।
- ७ पचनाग्निना संवर्गायाग्नये इष्टिकारणम् ।
- ८ वैद्युतेऽग्नौ अप्सुमद्ब्रह्माय, शत्रून्नामन्नभोजने वैश्वानरना-  
मन्नायाग्नये चेष्टिकारणम् ।
- ९ पुरोडाशकपाले नष्टेऽनुदासिते च उक्ताग्नेयोक्तिः ।
- १० अम्भास्नाविते उक्ताया इष्टेः कर्त्तव्यत्वम् ।

सूचनम् ।

- ११ जीवत्वेवाहिताग्नौ मृतशब्दोक्तेः सुरभयेऽग्नये आग्नेयोक्तिः ।
- १२ आग्नेयोऽग्नौ मरतो देवता ।
- १३ आमावास्यास्ये कर्मण्यारब्धे चन्द्रसमः पुरस्तादभ्युदये जाते मरुदेवताका उक्तेति ।
- १४ प्रायश्चित्तप्रकरणोक्तानां ब्राह्मणोक्तानां चेतोनां वैकल्पिकविधिकथनम् ।
- १५ हविषां स्तनस्याभिमर्शनम् ।
- १६ वक्षिष्यरिधि स्तन्या आहुत्या आग्नीध्रकर्तृको हामः ।
- १७ ऊतवते आग्नीध्राय पूर्वपात्रप्रदानम् ।
- १८ देवताविपर्ययासे आवाहनादिषु व्युत्क्रमविधानम् ।
- १९ कस्मिंश्चित् कर्मणि यद्यद्यदेवतावाहनमकृत्वा उत्तरकर्मप्रवृत्तौ यावति गते स्मरणम् भवति तदैवोत्थाय तदावाहनं कर्तव्यमिति ।
- २० अस्थानिन्या देवताया यागकरणम् ।

इति तृतीये त्रयोदशी कण्डिका ॥०॥

अथ तृतीये चतुर्दशी कण्डिका ।

- १ अपक्वहविषा होमे कृते चतुःशरावोदनेन चतुर्भाक्षणभोजनरूपप्रायश्चित्तिः ।
- २ अदगधं किञ्चिद्भुजविरवदानेभ्यो न पर्याप्तश्चेत्तदा पूर्वोक्तप्रायश्चित्तम् ।
- ३ हविष्यशेषे दग्धे पुनराहुतेः कर्तव्यत्वम् ।
- ४ आवाहनात् प्राक् हविर्दोषे पुनराहुतिरेव ।
- ५ गुणभूतानां पुनराहुत्तिकथनम् ।
- ६ खिद्युक्ततः प्राक् प्रधानभूतानां पुनराहुत्तिकथनम् ।

सूत्रम् ।

- ७ अवदानदोषे पुनरायतनादवदानकथनम् ।
- ८ हेष्टे दक्षिणादानं न ऋत्विगभ्य इति ।
- ९ सर्वेषु कर्मसु विहितदक्षिणादाने ऊर्वराभूमिदानम् ।
- १० पुरोडाशप्रपञ्चादूर्ध्वं प्रायश्चित्ताभावः ।
- ११ आदिभिरवलीढानां तद्दर्शनादिभिरभिहितानां अन्यथा वाऽनुचितसम्बन्धानां कपालानामभिज्ञानां अपामभ्यवहरणम् ।
- १२ कपालेभ्योऽन्यानां मृत्प्रयादां भिन्नानामभिज्ञानाच्च अपामभ्यवहरणम् ।
- १३ स्फुटितोत्पतितपुरोडाशानां निधानाभिमन्त्रौ ।
- १४ अग्निहोत्रहोमाय प्रणयनकाले मथ्यमानेऽग्नौ न जाते सौति-  
कमग्निं प्रणीय तत्र होमकरञ्चम् ।
- १५ अग्न्यादीनां पृथिव्यन्तानां पूर्वपूर्वाक्षान्भे उत्तरोत्तरग्रहणम् ।
- १६ ब्राह्मणपाण्यादिषु पञ्चषु आहुतिधारणार्था समिद्धवति  
इत्यनार्थाः समिधो न भवन्त्येवेति ।
- १७ होमानन्तरं मथ्यनमपि भवतीति ।
- १८ यदि पाणौ जुहुयात् तदा वासार्थिनो ब्राह्मणस्य नावरोधः  
करणीय इति ।
- १९ यदि कर्णे जुहुयात् तदा ह्यगमांसवर्जनम् ।
- २० क्षत्र्ये चेत् दर्भाक्षामनधिप्रणयनम् ।
- २१ अश्वेषु चेत् भोजनाभोजनरूपोऽविवेकः ।
- २२ सांवत्सरिकयावज्जीविकयोर्ब्रतयोर्विकल्पकथनम् ।
- २३ आहुत्योऽन्तराऽन्यनुगमने सति निहिते हिरण्ये द्वितीया-  
हुतिहोमः ।

इति तृतीये चतुर्दशी कण्डिका ॥ ० ॥

इति तृतीयाध्यायः समाप्तः ॥

सूत्रसङ्ख्या १८८ ॥



## चतुर्थाध्याये

कण्डिकाः १—१५ । सोमयागेतिकर्तव्यता ।

अथ चतुर्थे प्रथमा कण्डिका ।

यजन् ।

- १ आधानानन्तरमारब्धयोर्दशपूर्वमासयोरनन्तरं इष्टिपशुचा-  
तुर्मास्यैरिष्टा सोमेन यजनम् ।
- २ एकैषां मते दशपूर्वमासानन्तरं, अपरेषां मते ताभ्यां पूर्व-  
मपि सोमेन यजनम् ।
- ३ सोमयागकर्तृणां ऋत्विजां एवंरूपत्वकथनम् ।
- ४ ऋत्विजां मुख्यामुख्यत्वकथनम् ।
- ५ तस्य तस्य उत्तरेषां यथाणां पुरुषाणां मुख्यत्वकथनम् ।
- ६ सर्वपुरुषव्यापिपदार्थानुष्ठाने एतत्क्रमस्थापनार्थः परकर्तृ-  
निर्देशः ।
- ७ षोडशानां ऋत्विजां अहोर्नैकाहैर्योजनं न सदस्यमिति-  
यमसाध्यपूर्वकां कर्तृत्वमिति स्थापनम् ।
- ८ गृहपतिसप्तदशानां उक्तानां षोडशानां ऋत्विजां सत्रै-  
र्यजनम् ।
- ९ ऐष्टिके तन्त्रे सत्रिणां पुरुषाणां समवापादिकर्मणो यथाये  
उच्यन्ते कर्तव्यत्वम् ।
- १० अनघानां दोक्षणीयाप्रभृत्येव यथार्थमभिधानमैष्टिके तन्त्रे  
इति ।
- ११ ऋत्विक्तात् अग्रामस्योच्यते विधानम् ।

सूत्रम् ।

- १२ दण्डप्रदाने ऊहविधानम् ।
- १३ प्रेषेषु निवित्तु अप्राप्तस्य ऊहस्य विधानम् ।
- १४ अनैष्टिकत्वात् ऋक्त्वाच्च घृतयाज्यायां अप्राप्ताहविधानम् ।
- १५ कुक्काच्च ऋक्त्वादप्राप्तिः ।
- १६ अष्टावाकस्य निगदे उपहवप्रत्युपहवेऽप्राप्तिः ।
- १७ आर्घ्यवरणे गृहपतिवरणानन्तरं आत्मादीनां मुख्यानां प्रवरणम् ।
- १८ सर्वात्मवर्गादित्वं सूत्रोक्तक्रमश्च ।
- १९ समानार्घ्याणां समानगोत्राणां तावतां तन्त्रताकथनम् ।
- २० त्रयान्वयानां संस्काराणां अवर्त्तनम् ।
- २१ एकेषां मते अग्निचयनवत्सु क्रतुषु उखासम्भरणीयं ऐष्टिकं कर्म ।
- २२ अग्निवत् क्षत्रवत् क्षत्रभृद्गुणकानां त्रयाणां अग्नीनां देवतात्व-  
कथनम् ।
- २३ इदम्भृतिकर्माणां उत्तरोत्तरं शनैस्तरां भवितव्यत्वम् ।
- २४ उक्तस्याखासम्भरणीयस्य पौर्णमासात् शनैस्तरत्वकथनम् ।
- २५ सोमप्रवहणस्य प्रायणीयातुल्यताकथनम् ।
- २६ औपवसथ्येऽग्निप्रणयनस्य प्रथमाया ऊर्द्धं खरेषु नियमाभावः ।
- २७ घर्म्मं मध्यमोत्तमयोर्नियमाभावकथनम् ।

इति चतुर्थे प्रथमा कण्डिका ॥०॥

अथ चतुर्थे द्वितीया कण्डिका ।

- १ दीक्षणीयायामिष्टौ विराजौ धाव्ये भवत इति ।
- २ दीक्षणीयायामग्नाविष्णू देवता ।

सूत्रम् ।

- ३ साप्रचित्ते त्रीण्यनानि हवींषि इति ।
- ४ अन्ययोः भयोः रात्रौ वा दधिकानि त्रीणि हवींषीति ।
- ५ भुवश्च आदित्येभ्यः भुवनपतिभ्यो वा आदित्येभ्यो याव्या-  
नवाक्ये ।
- ६ इदमादिषु उदयनीयायाः प्राक् मार्जनाभावकथनम् ।
- ७ इडायां सूक्तवाके च स्थितानामाशिषां स्थाने आगूर्नामक-  
मन्त्रस्य प्रयोगः ।
- ८ इडानिगदकथनम् ।
- ९ सूक्तवाक्यानिगदकथनम् ।
- १० नामादेशाभावकथनम् ।
- ११ सवनीयपश्चिडायाः कथनम् ।
- १२ अग्निप्रणयनोत्तरकालं गार्हपत्याहवनीययोर्मध्ये दीक्षिताना-  
मासनप्रयनरूपसञ्चरदेशः ।
- १३ सत्राणां दीक्षाविधानम् ।
- १४ महाव्रतसहिते सत्रे विशेषकथनम् ।
- १५ इदं शाक्यतापक्षितेषु यत्संख्याः सत्यास्तत्संख्या एवोपसदस्य  
दीक्षास्य भवन्तीति ।
- १६ विष्णवेकाहानां कर्माचारः ।
- १७ दीक्षाकाल एव विधातव्ये दीक्षोपसत्सहितानामेकाहानां  
प्रयोगकालविधानम् ।
- १८ दीक्षाहस्य पटिसमाप्तेषु अनन्तरं यदहस्तस्मिन्नहनि सोम-  
क्रयविधानम् ।

इति चतुर्थे द्वितीया कण्डिका ॥०॥

## अथ चतुर्थे तृतीया कण्डिका ।

सूचम् ।

- १ सोमक्रयदिवसे प्रायश्चीयेष्टिकरणविधानम् ।
- २ प्रायश्चीयेष्टेः श्रयन्तत्वम्, नोदयनीयान्तत्वमिति ।
- ३ उक्ताया इष्टेरनाज्यभागत्वं नोदयनीयत्वमिति ।
- ४ अहर्गणेषु सोमक्रयस्य सकृदेव कर्त्तव्यत्वम् ।

इति चतुर्थे तृतीया कण्डिका ॥ ० ॥

## अथ चतुर्थे चतुर्थी कण्डिका ।

- १ सोमक्रयरूपं कर्म ।
- २ क्रीतं सोमं प्राग्वंशसमीपं नेष्यत्सु अश्वर्युषु अग्नसः पश्चात्  
त्रिपदमात्रेऽतीते चक्रवर्त्मनोर्मध्यभागस्य सरलदेशे प्रेषि-  
तस्य सतः पाष्णीमिचालयतः प्रपदेन दक्षिणस्यां दिशि त्रिः  
पांशूदपनम् ।
- ३ अन्तरेणैव वर्त्मनी अनुव्रजतएव उत्तरा अनुवचनम् न  
व्रजनविक्षेपे इति ।
- ४ अवस्थितस्यानसो दक्षिणपार्श्वेन सोमसमीपं गत्वा तमीक्ष-  
माणस्य तत्रैवावस्थानम् ।
- ५ अवस्थितेऽनसि दक्षिणात् पक्षादभिक्रान्तस्य सोमाभिमुखे  
अवस्थानम् ।
- ६ सोमे निहिते तिष्ठतएव परिधानकथनम् ।
- ७ उपस्पर्शनविषयस्य विकल्पकथनम् ।

इति चतुर्थे चतुर्थी कण्डिका ॥ ० ॥

अथ चतुर्थे पञ्चमी कण्डिका ।

सूत्रम् ।

- १ इडान्ता आतिथ्या नाम इष्टिः ।
- २ आतिथ्येष्टेरभिमत्यनरूपाङ्गकथनम् ।
- ३ आतिथ्येष्टे धाव्यादयं, संयाव्यादयं, आर्त्विज्यं करिष्यतां स्व-  
यमभिमर्शनम् ।
- ४ उदकस्पर्शानन्तरं सोमराजाप्यायनम् ।
- ५ उपसत्सु उदकस्पर्शने उष्णोदकग्रहणम् ।
- ६ आप्यायनमन्त्रकथनम् ।
- ७ उदकस्पर्शानन्तरं नमस्काराङ्गिरूपेण पाणिनिधानस्य क-  
र्त्तव्यत्वम् ।

इति चतुर्थे पञ्चमी कण्डिका ॥ ० ॥

अथ चतुर्थे षष्ठी कण्डिका ।

- १ उत्तोदकोपस्पर्शनानां आप्यायननिष्ठवप्रवर्ग्याङ्गत्वकथनम् ।
- २ प्रत्युचमनवानमुक्ता प्रणवेन तदवसानम् ।
- ३ पूर्वस्याभिष्टवनस्य एतावत्त्वकथनम् ।

इति चतुर्थे षष्ठी कण्डिका ॥ ० ॥

अथ चतुर्थे सप्तमी कण्डिका ।

- १ पूर्वोत्तरयोः पटनयोः सम्बन्धाय उत्तरपटने ऋगावानादि-  
धर्मकथनम् ।
- २ ह्येवादिषु उपविष्टेषु अध्यर्च्युत्तर्कधर्मदुष्पाङ्गस्य उत्तरा-  
रम्भे निमित्तत्वकथनम् ।

सूत्रम् ।

- ३ अभिहिङ्गारवर्जं उत्तराभिष्टवनविधानम् ।
- ४ उत्तरपटलस्य एतावत्त्वकथनम् ।
- ५ उत्तमयोः प्रवर्ग्ययोः स्वरूपकथनम् ।

इति चतुर्थे सप्तमी कण्डिका ॥ ० ॥

अथ चतुर्थे अष्टमी कण्डिका ।

- १ प्रवर्ग्योपसदोः सम्बन्धाय प्रवर्ग्यार्थे प्रपन्नस्य उपसत्करण-  
विधानम् ।
- २ उपसदि पितृया जपलोपः ।
- ३ पितृयैव प्रादेशोपवेशनयोर्वाख्यातत्वकथनम् ।
- ४ पितृया उपवेशनातिदेशात् दक्षिणोत्तर्युपस्थाताविधानम् ।
- ५ उपसदायमोङ्गवे इत्याद्याः तिष्ठः सामिधेन्यः ।
- ६ आन्यपस्विष्टकृदावाहनस्यार्थलुप्तत्वकथनम् ।
- ७ एकेषां मते देवतानामनावाहनं । अनावाहनेऽपि उक्ता एव  
देवताः इति च ।
- ८ स्विष्टकृदादिप्रयाजाज्यभागलोपकथनम् ।
- ९ आप्यायननिङ्गवयोर्निव्यत्वकथनम् ।
- १० अपराङ्गेऽपि कर्त्तव्यायां उपसदि विशेषकथनम् ।
- ११ पौर्वाङ्गिकोनापराङ्गिकोनामुपसदां कर्त्तव्यत्वम् ।
- १२ पौर्वाङ्गिकोनामुपसदां सुपूर्वाङ्गे आपराङ्गिकोनाच्च अपराङ्गे  
कर्त्तव्यत्वकथनम् ।
- १३ पूर्वोङ्गिकापराङ्गिकावुपसदौ एकीकृत्य एकोपसदावधारः,  
तादृश्या उपसदश्च त्रिष्वहःसु कर्त्तव्यत्वम् ।
- १४ उक्तैकोपसदावहादे व्यवस्थानिश्चयः ।

वचनम् ।

- ११ अर्धयुग्मप्रत्ययादुपसन्निधयः ।
- १२ एकैषां शाखिनां मते ज्योतिष्टोमस्य प्रथमप्रयोगे धर्मेष्वा-  
भावकथनम् ।
- १३ ऋषीपवसथ्योऽहनि वर्त्तमानयोरुपसदोः पूर्वोक्त एव कर्त्तव्यत्वम् ।
- १८ होता दीक्षितश्चेत् तदा ऋषीपवसथ्योऽहनि प्रथमोपसदि  
समाप्तायां प्रेषितः पुरोषचित्त्वर्थमनुवचनम् ।
- १९ होतरि अदीक्षिते यजमानस्यानुवचनम् ।
- २० पश्चात् पदमात्रे क्तिन्वाऽभिहित्वा पुरीषासोऽप्रयः इति  
सप्रणवाया ऋचस्त्रिरनुवचनम् ।
- २१ समन्त्रैर्वानुवचनं नोपांश्विति ।
- २२ ब्रजत्सु अर्धयुग्मेषु अनुव्रजतोऽनुब्रजनम् ।
- २३ तिष्ठत्सु अर्धयुग्मेषु अनुवचनारम्भस्थाने स्थित्वा भूर्भुवः स्वरिति  
वाचं विष्टव्यं प्रणयतेति सम्यैवानुवचनम् ।
- २४ होता दीक्षितश्चेत् प्रक्षोढकर्त्तव्यं सञ्चितस्य अग्नेः अनुगीतस्या-  
नुशंसनरूपसंस्कारणम् ।
- २५ त्रिर्मध्यमया वाचा पूर्वोक्तमग्न्यनुशंसनम् ।
- २६ अग्निपुष्टस्य पश्चात् वैश्वानरीययजनम् ।
- २७ साग्निचित्येषु क्रतुषु पुरीषचितिः, अनुशंसनं, वैश्वानरीय-  
मित्येतत् त्रयं भवतीति ।
- २८ ब्रह्मणो नियमकथनम् ।
- २९ उक्तस्याग्निप्रणयनस्य कर्त्तव्यत्वम् ।
- ३० दीक्षितश्चेद्ब्रह्मा तदा तस्य वसोर्धाराहोमकाले तत्प्रतिम-  
मनविधानम् ।

इति चतुर्थे अष्टमोऽध्यायः ॥ ० ॥

अथ चतुर्थे नवमो कण्डिका ।

सूचम् ।

- १ अध्वर्युकर्तृकं हविर्धानयोः श्रकटयोः प्रवर्त्तनम् ।
- २ उक्तप्रवर्त्तने कर्त्तव्यस्य सोमप्रवहणेन करणविधानम् ।
- ३ पूर्वोक्तानुवचने विशेषकथनम् ।
- ४ रराध्यामबद्धायां अधिहयोदित्यस्या अर्द्धर्चेऽवसानम् ।
- ५ अबद्धां रराटोमीक्षमाये ऋग्विशेषानुवचनम्, तदर्द्धर्चे आ-  
रामश्च ।
- ६ उपनिहतयोर्मैष्ठ्योः ऋग्विशेषेण परिधानम् ।

इति चतुर्थे नवमो कण्डिका ॥०॥

अथ चतुर्थे दशमी कण्डिका ।

- १ प्रेषितानुवचने इतिकर्त्तव्यताकाप्रकथनम् ।
- २ अनुव्रजत उत्तरानुवचनम् ।
- ३ ऋग्विशेषसमाप्तौ प्रखवेनोपरमः ।
- ४ आभिध्रोयमतिव्रजत्सु अध्वर्युषु उत्तरेण तमतिव्रज्य ऋग्वि-  
शेषाख्यानानुवचनम् ऋग्विशेषस्य चार्द्धर्चे आरामः ।
- ५ प्रपद्यमानस्य राज्ञोऽनुप्रपदनप्रकारकथनम् ।
- ६ ब्रह्मोपवेशने इतिकर्त्तव्यताव्यवस्थापनम् ।
- ७ ब्रह्मकर्तृकस्य सोमप्रणयनस्य पालिकत्वकथनम् ।
- ८ सोमराजानमप्रणयतो ब्रह्मणः कर्त्तव्यविधानम् ।
- ९ आहवनीयस्य दक्षिणतः ब्रह्मोपवेशने नियमकथनम् ।
- १० अभिचयनसंहितानां सोमयागक्रियायां अभिपुष्पस्य दक्षि-  
णत उपवेशनम् ।
- ११ अषीवामीये पशौ उक्तं ब्रह्मासनम् ।



सूत्रम् ।

१९ सौख्ये चाहनि वपाहोमपर्यन्तमाहवनीयस्य दक्षिणत आ-  
सनम् ।

१९ गृहपतये सोमं प्रदाय राजानं सोमं हविर्धाने चायेन यदि  
गतः स्यात्तदा प्रपद्यमाने राजनि आसादनार्थं पुनः  
प्रत्येयादिति ।

इति चतुर्थे दशमी कण्डिका ॥०॥

अथ चतुर्थे एकादशी कण्डिका ।

- १ अग्नीषोमीयेण पशुना चरणम् ।
- २ दण्डप्रणयनपर्यन्तमुत्तरवेदिसमीपे एतावतां पदार्थानां क-  
र्त्तव्यत्वम् ।
- ३ होतुः स्वस्य धिष्णस्य पश्चादुपवेशने इतिकर्त्तव्यताकक्षापः ।
- ४ मैत्रावरुणस्य स्त्रीयधिष्णस्य पश्चादवस्थानम् ।
- ५ देवसूनां हवींषीति संज्ञाकथनम्, तत्र सर्वासां अष्टानां  
देवतानां सगुणत्वम्, रुद्रस्य गुणविकल्पश्च ।
- ६ उक्तदेवतानां याज्यानुवाक्याकथनम् ।

इति चतुर्थे एकादशी कण्डिका ॥०॥

अथ चतुर्थे द्वादशी कण्डिका ।

- १ सर्वष्टकानोतिबक्ष्यमायानां हविषां संज्ञा, अग्न्यायात्वत्वं,  
तद्देवतोपदेशस्य ध्यानार्थत्वं, तासामाष्टौ सङ्ख्याः, तत्रा-  
दितः वसुनेकेकस्याश्चत्वारश्चत्वारो गुणशब्दाः, ततो  
विष्णुपत्नी आदितिरेका, ततश्चापराऽनुमतिरिति च ।

द्वयम् ।

- २ उक्तानामष्टानां देवतानां याज्यानुवाक्याकथनम्, वैश्वानरी-  
यस्य नवमत्वं, कायस्य दशमत्वञ्च ।
- ३ औपथ्यैरङ्गारैर्व्यायपरिहारे यज्ञस्य करणीयत्वम् ।
- ४ आग्नीध्रीयाच्चेत् उत्तरेण होतारं पश्चाद्भीत्वा तमेव दक्षिणेन  
हृत्वा होत्रोये निधानस्य कर्त्तव्यत्वम् ।
- ५ शामित्रोदाहरणे दक्षिणेन मैत्रावरुणं होत्रोय एव निधानस्य  
कर्त्तव्यत्वम् ।
- ६ उपोत्याननिष्क्रमणे हृत्वा देवगृहणम् ।
- ७ हृदयशूलोदासनप्रकारः ।
- ८ वसतीवरीणां परिहारे क्रियमाणे दीक्षितानामन्तर्भावः अ-  
दीक्षितानां बहिर्भावश्च ।

इति चतुर्थे द्वादशी कण्डिका ॥०॥

अथ चतुर्थे त्रयोदशी कण्डिका ।

- १ यस्यां रात्रौ पशोः समाप्तिलस्याश्चतुर्थभागे पक्षिप्रवादनात्  
प्राक् प्रातरनुवाक्यामन्त्रितस्य विधिपूर्वकः आहुतिहोमः ।
- २ उक्तविषये द्वितीयाहुतिहोमः ।
- ३ ब्रह्मणश्च हेतुस्त्रायं विधिः समान इति ।
- ४ हविर्धाने प्राप्य ररात्यभिमर्शनम् ।
- ५ दक्षिणेन पाणिना पर्यायेण ररात्यभिमर्शनम् ।
- ६ मन्त्रस्तरेण प्रातरनुवाकानुवचनम् ।
- ७ प्रातरनुवाकार्यमाह्वानविशेषे विशेषकथनम् ।
- ८ अग्निदेवताकक्रतुकथनम् ।

इति चतुर्थे त्रयोदशी कण्डिका ॥ ० ॥

अथ चतुर्थे चतुर्दशी कण्डिका ।

सूचम् ।

१ उषस्यः क्रतुः ।

इति चतुर्थे चतुर्दशी कण्डिका ॥०॥

अथ चतुर्थे पञ्चदशी कण्डिका ।

१ आश्विनः क्रतुः ।

२ तत्र प्रातरनुवाकः ।

३ पूर्वोक्तादन्यः प्रातरनुवाकः ।

४ अन्यैश्चन्दोभिराग्नेयस्य गायत्रस्य कृन्तसा नाभ्यावपनम् ।

५ राजन्यस्य न वैष्टुभं, वैश्यस्य न जागतमिति ।

६ अध्यासवत् एकपदद्विपदानां संहितानामन्ते प्रबवक्ष्यन् ।

७ विहितानां माङ्गलादीनां समानक्रमे वक्तव्यत्वकथनम् ।

८ प्रेष्यतः स्वर्गकामस्य माङ्गलकथनम् ।

९ तमसोपघातपर्यन्तं इन्द्रेणावीयसूक्तावर्तनम् ।

१० तमसोपघातकाले इन्द्रेणावीयस्य उत्तमयर्चा प्रतिप्रियतम-  
मिति सूक्तस्योपसन्तननम् ।

११ उत्तरपर्वस्य रूपकथनम् ।

इति चतुर्थे पञ्चदशी कण्डिका ॥०॥

इति चतुर्थ्याध्यायः समाप्तः ॥

सूचसंख्या १५४ ॥

# आश्वलायनीयं

श्रौतसूत्रम् ।

श्रोगणेशाय नमः ।

॥ श्रीम् ॥

प्रज्ञानानन्दमूर्तिः सकलदिगतिगः सर्वदा सन्नन्यः  
सर्वस्मात् स्वप्रकाशः स्वरचरनिलयः प्रत्यगात्मा सदेवः ।  
श्रौतस्मार्त्तक्रियात्मा श्रुतिमनननिदिष्टासवैराग्यलभ्यः  
स ब्रह्मा विष्णुरोशः सकलमपि जगत् सर्वदाऽव्यादसौ नः ॥

गुणदोषविनिर्मुक्तं स्वप्रकाशमनाकुलं ।  
गम्भीरबोधमानन्दं नमामि ब्रह्म ब्राह्मणं ॥

आश्वलायनसूत्रस्य भाष्यं भगवता कृतं ।  
देवस्वामिसमाख्येन विस्तीर्णं सद्नाकुलं ॥  
तत्प्रसादाभ्युदानीं क्रियते वृत्तिरीदृशी ।  
नारायणेन मार्गेण नरसिंहस्य स्तुतया ॥

अथैतस्य समान्नायस्य विताने योगापत्तिं वक्ष्यामः ॥ १ ॥

श्लोके यानि प्रत्यास्त्रायं प्रयोगशास्त्राणि स्मर्यन्ते, तान्यनुष्ठा-  
मौपयिकतया अध्ययनविध्याच्छिप्रत्वात् प्रत्यास्त्रायमङ्गत्वं प्रति-  
पन्नानि, तत्राङ्गाङ्गिनोरनुष्ठानकृतमानन्तर्यमद्यशब्दो द्योत-  
यति । एतस्येतिशब्दो निविल्लैषपुरोरुक्कुन्तापवालिखिल्यमहा-  
नाम्यैतरेयब्राह्मणसंहितस्य शाकलस्य बाष्कलस्य चास्त्रायदयस्य  
एतदाश्चलायनसूत्रं नाम प्रयोगशास्त्रमित्यध्येहप्रसिद्धं सम्बन्ध-  
विशेषं द्योतयति । समान्नायस्येत्युच्यते, एतस्यैव सम्यगभ्यास-  
युक्तस्येदं शास्त्रं न खिलानां सम्यगभ्यासरहितानामिति । वि-  
तनां अग्नयो यस्मिन्निति श्रौतकर्मजातमग्निहोत्रादि वितान-  
शब्देनोच्यते । समान्नायस्य वितान इति विशेषणात् श्रौते-  
स्येव खिलरहितत्वं गार्ह्येषु संखिलत्वमेवेति ज्ञायते । योगा-  
पत्तिः प्रयोगापत्तिः प्रयोगपरिणतिः प्रयोगस्वरूपमित्यर्थः ।  
तां वक्ष्याम इति ब्रुवन्निदमेव शास्त्रं प्रतिपाद्यमिति दर्शय-  
ति । तेन हन्देशप्रत्ययप्राप्तस्य दृष्टादेशोच्चित्यादिकार्यसम्बन्ध  
एवात्र विहितत्वेन दृष्टीतव्यो न दृष्टादेः स्वरूपमपि तत्प्र-  
त्ययमेवेति प्रयोग एव शास्त्रस्य व्यापारो न दृष्टादेः प्रयोग्य-  
स्वरूपेऽपीति ।

एतदुक्तं भवति, अध्ययनविधित एवोक्तलक्षणमाश्वायमधि-  
गम्यानन्तरं श्रौते कर्मस्येतदुक्तमाश्वायविहितप्रयोगज्ञानाद्येद-  
मपि शास्त्रमधिगन्तव्यमिति ॥ श्रौतेषु कर्मसु एतदुक्तमा-

स्वायविहितानां प्रयोगापत्तिं वक्ष्याम इत्युक्तमिदानीं तेषु  
आहिताग्नेरधिकार इत्याह ।

अग्न्याधेयप्रभृतीन्याह वैतानिकानि ॥ २ ॥

अग्न्याधेयप्रभृतिरादिरूपक्रमो येषां तान्यग्न्याधेयप्रभृतीनि  
अग्निहोत्रादीनि कर्माणि, आधानं कृत्वेव कर्त्तव्यानीत्यर्थः ।  
तत्र हेतुमाह, वैतानिकानीति । वितानेषु भवानि वैतानि-  
कानि, वितानसाध्यानीत्यर्थः । वितानशब्देऽस्मिन् सूत्रे भाव-  
साधनोऽग्नीनां विस्तारवाचो, पूर्वस्मिंस्त्वधिकरणसाधनोऽग्नि-  
होत्रादिकर्मवचनः ।

एतदुक्तं भवति, गार्हपत्यादिभिरग्निभिः साध्यानि श्रौ-  
तानि कर्माणि, अग्नयस्त्वाधानसाध्याः, तस्मादाधानप्रभृतित्वं  
मिदं श्रौतानां कर्मणां । बलवचनं सर्वश्रौतपरिग्रहार्थं, सर्वाणि  
श्रौतान्याधानादूर्ध्वमेव कर्त्तव्यानि न किञ्चिदपि श्रौतमाधा-  
नादर्वागित्यनेन प्रकारेणाधानस्य कर्मार्थत्वनिराकरणेनाग्न्य-  
र्थत्वमर्थात् साधितं भवति । तद्यदि कर्मार्थं स्यात् प्रति कर्म  
क्रियेत, तत्र कश्चित् परस्तादपि स्यात्, यस्य परस्तादाधानं  
स्यात् तस्याग्न्याधेयप्रभृतित्वं विहन्येत । आधानस्याग्न्यर्थत्वे  
च नायं दोषः । अतो बलवचनेनाधानस्याग्न्यर्थत्वं साधितं  
भवति । तस्मादनाहिताग्नेः सामवत्यादयो न भवन्ति, अव-  
कीर्णिना पश्चाद्यर्थस्याधानं न कर्त्तव्यं, साधितं भवति न  
परस्तात् । आहृत्यनेन सर्वमिदं शास्त्रं श्रुतिमूलमिति दर्श-

यति । तेनास्मिन् शास्त्रे यददृष्टं मूलं तदान्नायान्तरं मूल-  
मिति साधितं भवति । अस्मिन्सु मूलशास्त्रे अनिवद्भूतं स्वा-  
न्नाये दृश्यमानस्य श्रुतित एव प्रयोगसिद्धिर्भवति, श्रुतेः स्वा-  
तन्त्र्यसङ्कीर्त्तनादिति ॥ आधानस्य प्रथमानुष्ठेयत्वात् प्रथमं  
तदेव वक्तव्यमित्यत आह ।

दर्शपूर्णमासौ तु पूर्वं व्याख्यास्यामस्तन्त्रस्य तत्रा-  
ज्ञातत्वात् ॥ ३ ॥

दर्शपूर्णमासशब्दौ यथामङ्गौ सूर्याचन्द्रमसोरत्यन्तसन्नि-  
ष्ठविप्रक्षष्टदेशस्थितिलक्षणवचनौ, तद्योगादश्वेराचवचनौ,  
तद्योगादेव कर्मवचनौ । अत्र तु कर्मवचनौ । पश्चात्प्रयोज्य-  
वचनोऽपि दर्शशब्दोऽप्याच्यतरत्वात् पूर्वस्मिन्निपात्यते । तु-  
शब्दो विशेष्योक्तः । तन्त्रमङ्गसंहतिः, विध्यन्त इत्यर्थः । स  
चावस्थानादिः संस्त्राजपान्तः । प्रधानस्य तन्त्रेणात् तन्त्रमि-  
त्युच्यते । तच्च दर्शपूर्णमासयोरेवाज्ञातं नान्यास्त्रिष्टिषु । अत-  
स्तत्सापेक्षत्वादन्यासां तावेव पूर्वं व्याख्यातव्यौ ज्ञातां ।

एतदुक्तं भवति, आधानस्य प्रथमं प्रयोज्यत्वात् तस्मिन्नेव  
प्रथमं व्याख्यातव्ये सति तत्साध्यस्य गार्हपत्यादेः पवमानेष्टि-  
सापेक्षत्वात् ता अपि तत्रैव वक्तव्याः स्युः उक्ता अपि विध्यन्त-  
सापेक्षत्वात् तस्य च दर्शपूर्णमासयोरेवाज्ञातत्वात् तज्ज्ञात्वा-  
नन्तरेण तज्ज्ञानाभावात् प्रयोक्तुं नैव शक्यम् । अतोऽनेन  
विशेषेण तावेव पूर्वं व्याख्यास्यामो नाधानमिति सूचयित्वाः ॥

इदानीं दर्शपूर्णमासयोर्ध्याख्यानमारभते ।

दर्शपूर्णमासयोर्ध्विःस्वासन्नेषु होतामन्त्रितः प्रागुदगाह-  
वनीयादवस्थाय प्राक्मुखो यज्ञोपवीत्याचम्य दक्षिणावृद्धिद्वारं  
प्रपद्यते पूर्वणोत्करमपरेण प्रणीताः ॥ ४ ॥

दर्शपूर्णमासयोरित्यधिकारार्थः । आऽध्यायपरिसमाप्तेर्वाक्येन  
शेषिविशेषासंयुक्तस्योभयार्थत्वाय हविरासादनमामन्त्रणस्योभयं  
संज्ञतमेवैष्टिकस्य प्रवेष्टस्य निमित्तं । होत्रमित्यूष्वेदस्य समाख्या,  
तदेदविहितानां पदार्थानां कर्त्ता होतृत्युच्यते । प्राक्मु-  
खत्वं स्नानाचमनाभ्यां सम्बध्यते मध्यगतस्य विशेषाग्रहणात् ।  
यज्ञोपवीतं तावदाचमनार्थतया न विधेयं स्मृतिप्राप्तत्वात् ।  
अन्यार्थञ्च न भवति सम्बन्धाभावात् । एकवाक्यगतत्वात् कर्त्ता  
सम्बध्यमानस्य च प्रयोजनाभावः स्मृतिप्राप्तत्वादेव । अतः स्मृ-  
तिप्राप्तमिहानूद्यते । स्मार्त्तानां स्नानाचमनयज्ञोपवीतादीनां  
श्रौतकर्माविरुद्धानामस्मिच्छास्ते प्राप्तिप्रदर्शनार्थमिदमाचमनं  
कर्माङ्गं विधीयते । श्रौचार्थस्य गृहप्रवेष्टात् प्रागेव कृतत्वात् ।  
तदुक्तं,

‘मनःप्रासादात् सत्योक्त्वा तपसा स्नानकर्मणा ।

आचान्वा चात्मनः शुद्धिं कृत्वा कर्म समारभेत’ ॥ इति ।

दक्षिणावृत्त्याम यो दक्षिणं पार्श्वं मध्ये कृत्वा वर्त्तते स दक्षिणा-  
वृत् । विद्वियन्तेऽग्नयो यस्मिन् देवे स विदारः । उत्करो नाम  
उत्कीर्यन्ते वेदिपांसवो यस्मिन् देवे स उत्करः । प्रणीता नाम



आपो मन्त्रमंस्कृता आहवनीयस्योत्तरतो निहिताः । उत्तरं प्रणीताश्चान्तरेण यो देशस्तेन विहारं प्रपद्यते ।

एतदुक्तं भवति, स्नात्वाचम्य यज्ञोपवीतो भूत्वा हविः-  
स्वासन्नेस्वामन्त्रितश्च स होता प्रागुदगाहवनीयाद्यो देशस्तस्मिन्  
प्राङ्मुखोऽवस्थाय निष्क्रम्य प्राङ्मुख एव भूत्वाचम्य दक्षिणावृद्धत्वा  
पूर्वोक्तोत्तरमपरेण प्रणीता यो देशस्तेन विहारं प्रपद्यते इति ।  
उत्तरप्रणीताग्रहणादेव विहारप्रत्यये मिद्धे यद्विहारग्रहणं  
तत्सर्वः कर्त्ता सर्वकर्मणि विहारप्रपदनं कुर्वन् दक्षिणावृद्धत्वेन  
पथा प्रपद्येत्येवमर्थः ॥

इध्ममपरेणाप्रणीते ॥ ५ ॥

यदनौषधिहविष्कं कर्म तदप्रणीतमिहोच्यते, हविःप्रप-  
णार्थत्वात् प्रणीतानां । तस्मिन्निध्ममपरेण प्रपद्यते, प्रणीतास्तत्र  
न सन्तीति ॥

चात्वालं चात्वालवन्सु ॥ ६ ॥

चात्वालो नामावटः पशुसोमादिष्वस्ति, येषु उत्तरवेद्यर्थं  
यत्र मृत् खात्वा ह्रियते तद्वत्सु तेषु तमपरेण प्रपद्यते । सर्व-  
त्रोत्तरः पश्चिमावधिः ॥

एतत्तीर्थमित्याचक्षते ॥ ७ ॥

एतमध्वानं तीर्थमित्याचक्षते वेदविदः । आचक्षते इति  
ब्रुवन् वैदिकीयं सञ्ज्ञा न पारिभाषिकीति दर्शयति ।  
उत्तराद्यभावेऽपि स देशस्तीर्थसञ्ज्ञक एव देशरक्षणार्थत्वाद्-

त्करादीनां ग्रहणस्येति । अतोऽग्निहोत्रादिव्यपि तेनैव पथा  
प्रपदनं सिद्धं भवति ॥

तस्य नित्याः प्राञ्चश्रेष्ठाः ॥ ८ ॥

षट् सूत्राणि सर्वार्थानि, तदर्थं तस्येति विशेषणं कृतं । अस-  
त्यस्मिन् होतुः प्रकृतत्वात् तस्यैवेमे विधयः स्युः, अस्मिन्सु  
सति सन्निह्यविषयत्वात् सर्वनाम्नो यस्तीर्थेन विहारप्रपदना-  
र्हो यः कर्त्ता विहितस्तस्यैवेमे विधयो भवन्तीति तस्येति विशे-  
षणं कृतवानाचार्यः । नित्या इत्यनेन प्राक्चेष्टताया नित्यत्वं  
न विधातव्यं, विहितत्वादेव स्वरूपनित्यत्वयोरपि सिद्धत्वात् ।  
अतस्तस्यैषोऽर्थः, तस्य बाह्यानां चेष्टानां उपरमेऽपि मनो-  
वाक्काययन्त्रणादयो नित्या एवेति । प्राञ्चइतिशब्दः पूर्वदिग्-  
वाची पुंसि बहुवचनान्तः । चेष्टाइतिशब्दः क्रियावाची स्त्रियां  
बहुवचनान्तः । तत्र प्राञ्च इत्यत्र पुंसः प्राक्तेन सम्बन्धात् कर्तुः  
प्राप्नुस्वत्वं विधीयते । चेष्टाःशब्दगतबहुवचनेनास्य बहुत्वस्य  
सामानाधिकरण्यादेव चेष्टानां प्राक्त्वं विधीयते । तामाममूर्त्त-  
त्वात् स्वतः प्राक्तामम्भवात् तत्साधनेषु प्रागयता तासाञ्च प्राञ्चे-  
वापवर्ग इत्येवंविधबलाद्भवति ।

एतदुक्तं भवति, यो यस्तीर्थेन विहारं प्रपन्नस्तस्य तस्य  
प्राङ्निष्क्रमणान्मनोवाक्काययन्त्रणादयो नित्याः स्युः, कर्तुश्च  
प्राप्नुस्वत्वं, चेष्टानाञ्च प्रागपवर्गता, तत्साधमानाञ्च प्रागयतेति  
विषमसूत्रप्रणयनेन व्याख्यानतो विशेषप्रतिपत्तिर्नहि सन्देहा-  
दलक्षणमिति । एषा परिभाषा सङ्गृहीता भवति ॥

## अङ्गधारणा च ॥ ८ ॥

अङ्गमरूपस्यः, तस्य करणं दक्षिणोत्तरिणोपस्थेनेति वक्ष्य-  
माणरूपं धारणेत्युच्यते । सा च नित्या भवेत्, उपवेशनका-  
लादारभ्याकर्मपरिसमाप्तेरविच्छेदेन कार्येत्यर्थः । अङ्गधारण-  
स्योपवेशनाङ्गत्वेन प्राप्तस्यादृष्टार्थतापरिहारायैव नित्यत्वेऽपि  
ग्राप्ते तन्नित्यतावचनं 'न पत्नीर्मांयाजिके, अनिरम्य दृणम्'  
इत्येवमादिषूपवेशनेषु मन्त्रनिषेधेऽपि वक्ष्यमाणस्योपवेशनप्रका-  
रस्य नित्यत्वेन प्रापणार्थं, मन्त्रविध्यसम्बन्धेऽप्यग्निहोत्रादिषु  
वक्ष्यमाणस्योपवेशनस्य प्रापणार्थश्च ॥

## यज्ञोपवीतशौचे च ॥ १० ॥

पूर्वस्य यज्ञोपवीतग्रहणस्य स्मार्त्तानां प्रापणार्थत्वाच्चिवीत-  
प्राचीनावीतयोर्मानुषपैहकयोः कर्मणोः स्मार्त्तत्वेन प्राप्तौ सत्यां  
नेयमार्थमिदमुच्यते । यत्र निवीतप्राचीनावीते विधीयते  
तत्रैव ते भवतो न मानुषं पैहकं वा कर्म दृष्टेति तयोर्विध्य-  
भावे यज्ञोपवीतमेवेति नियम्यते । देशस्याङ्गप्रधानार्थत्वादि-  
हादिभक्षणादेसाङ्गत्वादस्य च विहारदेशे प्राप्तौ सत्यामेव  
तच्चग्रहणेन नियम्यते । क्रत्वर्थमप्यशुचित्वसम्पत्तिरिति यत् तद्वि-  
हाराच्चिह्नस्य बहिः कर्त्तव्यं । अन्तर्विहारे शुचिरेव नित्यं  
शदिति ॥

विहारादध्यावृत्तिश्च तत्र चेत् कर्म ॥ ११ ॥

व्यावृत्तिः पृष्ठतः कृतिः । न विहारं पृष्ठतः कुर्यात् । तत्र चेद्विहारे कर्म कुर्वन् भवेत् । प्रयोगमध्येऽपि कर्म कुर्वता-  
मेवायं नियमो नोपरतकर्मणामित्यर्थः । अतो विहारव्यावृ-  
त्तिनिषेधात् 'पश्चादस्योपविश्य पश्चात् स्वस्य धिष्यस्योपवि-  
शति, पश्चादुत्तरवेदेरुपविश्याध्वर्युः' इत्येवमादौ मध्यरेखाया  
अपक्रम्य उत्तरत उपविशेत् । चञ्चब्दस्तिषु सूत्रेषु नित्यत्वा-  
नुकर्षणार्थः । तत्र चेत् कर्मेतिवचनाद्ब्रह्मणोऽप्ययं नियमो  
भवेत् । उत्तरसूत्राङ्गं चेदं पदत्रयं । तेन ब्रह्मणो दक्षिणाङ्ग-  
व्यापारः सिद्धो भवति ॥

एकाङ्गवचने दक्षिणं प्रतीयात् ॥ १२ ॥

एकशब्दः कैवल्यवचनः । एकश्च तदङ्गं एकाङ्गं, सत्यदक्षिण-  
भेदेन द्वित्योगि यदङ्गं हस्तादि तस्य द्वित्वेन विना वचने  
दक्षिणमेवाङ्गं साधनं \*विद्यात् । द्वित्योगे द्वाभ्यां कुर्यात् ।  
एकवचनबहुवचने कर्त्रेकत्वबहुत्वापेक्षे, एकत्वादौनामन्यत्रोपयो-  
गात् । केवलाङ्गवचनमेव दक्षिणप्रत्ययस्य निमित्तमित्यर्थः ।  
हस्तो वा पादेन वेत्युदाहरणं ॥

अनादेशे ॥ १३ ॥

द्वित्योगिनोऽङ्गस्थानादेशे क्रियामात्रविधान इत्यर्थः ।  
तत्रापि दक्षिणं विद्यात् । 'प्रपद्यते अभिक्रम्य अङ्गुलीरङ्गुलिभिः'

इत्युदाहरणानि । चक्षुरादेरनङ्गत्वात् तेख्यं नियमो नास्ति ।  
अवयवविशेषाश्रया हि शक्तयश्चक्षुरादय उच्यन्ते नावयवा  
इति ॥

**कर्मचोदनायां होतारं ॥ १४ ॥**

कर्तरहिते क्रियाविधौ होतारं कर्त्तारं विद्यात्, कर्त्तृस-  
हिते स एव कर्त्ता भवेत् येन सहितं तत् कर्म स्यात्, कर्त्तरहि-  
तोऽपि गुणविधिः सर्वार्थ एव । कर्मचोदनायामिति विशेषणात्  
नेदं होतुः प्रापकं किन्तर्हि प्राप्तस्य नियामकं । तेनेष्टि-  
पशुशोमेभ्योऽन्यत्र न होतुरेव कर्त्तृत्वनियम इति ॥

**ददातीति यजमानं ॥ १५ ॥**

स्वत्व्यावृत्तिपूर्वके परस्वत्वापादनपर्यन्ते ददातिविधौ  
यजमानं कर्त्तारं विद्यात् ॥

**जुहोति-जपतीति प्रायश्चित्ते ब्रह्माणं ॥ १६ ॥**

तृतीयाध्यायगोचरे प्रायश्चित्तप्रकरणे जुहोतिजपतिकर्त्तारं  
ब्रह्माणं विद्यात् । जपशब्देनात्र माहर्च्याज्जपादिपङ्क गृह्यते,  
तस्मिन् प्रकरणे मुख्यजपस्याभावात् । एवञ्च सति कर्मकरण-  
त्वेन होममन्त्रस्यापि ग्रहणे भिद्वे यज्जुहोतिग्रहणं तज्जप-  
ग्रहणेन होममन्त्रा न गृह्यन्त इत्येवमर्थं, तेन पित्र्यायां  
जपादिलोपेऽपि होममन्त्रा न लुप्यन्ते ॥

**ऋचं पादग्रहणे ॥ १७ ॥**

पादशब्दोऽत्र मूलवाची । ऋचो मूलग्रहणे ऋचं विद्यात्

नान्तमध्ययोर्यहणे । 'प्र वो वाजा अभिद्यवः, अग्निर्नेता त्वं सोम  
क्रतुभिः' इत्याद्युदाहरणं ॥

सूक्तां सूक्तादौ हीने पादे ॥ १८ ॥

अत्र पादशब्दे गायत्र्यादीनां भागवाची । सूक्तादौ हीने  
पादे गृह्यमाण मूक्तं विद्यात् । 'त्वमग्ने वसुन, त्वं हि चैतवत्'  
इत्याद्युदाहरणानि ॥

अधिके त्वचं सर्वत्र ॥ १९ ॥

अधिके पादे गृह्यमाणे त्वचं विद्यात् । सर्वत्र सूक्तादावमूक्ता-  
दौ चेत्यर्थः । 'अग्न आयाहि वीतये गृणानः, ईडेन्यो नमस्य-  
स्मिरः' इत्याद्युदाहरणानि ॥

जपानुमन्त्रणाप्यायनोपस्थानान्युपांशु ॥ २० ॥

सर्वत्रशब्देऽत्रापि सम्बध्यते, मध्यगतस्य विशेषायहणत्  
प्रयोजनवत्त्वाच्च । अस्मिञ्छास्त्रे यानि जपादीनि तान्युपांशु  
प्रयोक्तव्यानि ॥

मन्त्राश्च कर्मकरणाः ॥ २१ ॥

अशब्देनात्र सर्वत्रेत्युपांश्विति चानुवृत्त्यते । मन्त्राः कर्मकर-  
णाश्च सर्वत्रोपांशु प्रयोक्तव्याः । उपांशुत्वस्येदं लक्षणं करणव-  
दशब्दममनःप्रयोग उपांश्विति । जपादीनां पलां लक्षणमुच्यते,

जपमुच्चारणं विद्यात् कलथमपि तद्भवेत् ।

अर्थतः कार्यलाभस्येदर्थ एव क्रतोर्भवेत् ॥

मन्त्रमुच्चारयन्नेव मन्त्रार्थत्वेन संस्मरेत् ।  
 शेषिणं तन्मना भूत्वा स्यादेतदनुमन्त्रणं ॥  
 एतदेवाभिमन्त्रस्य लक्षणञ्चेत्तणाधिकं ।  
 अङ्गिः संस्पर्शनाधिक्यात्तदेवाप्यायनं स्मृतं ॥  
 उपस्थानं तदेव स्यात् प्रणतिस्थानसंयुतं ।  
 बाह्यं कार्यं यदेतेषु मन्त्रकाले क्रियेत तत् ॥  
 कर्मणः करणास्ते स्युर्विदितार्थप्रकाशनात् ।  
 मन्त्रेण कृत्वा मन्त्रान्ते क्रियते कर्म येषु तु ॥  
 इदं कार्यमनेनेति न कश्चिद्दृश्यते विधिः ।  
 लिङ्गादेवेदमर्थत्वं येषां ते मन्त्रसंज्ञिताः ॥

अनुमन्त्रणग्रहणेनाभिमन्त्रणमपि गृह्यते । अनुमन्त्रणाप्यायनो-  
 पस्थानानां कर्मकरणत्वाविशेषेऽपि यत् पृथक्यग्रहणं तत्तन्मन्त्रा-  
 न्ते कर्मारम्भ इति कर्मकरणधर्मी यः स तेषु न भवतीत्येव-  
 मर्थः । तेन मन्त्रोच्चारणसमकालमेव तेषु क्रिया भवति ॥

प्रसङ्गादपवादो बलीयान् ॥ २२ ॥

सामान्यविधिविशेषविधिर्बलीयानित्यर्थः । लोकवेदप्रसिद्धस्य  
 व्यायस्य वचनप्रयोजनं सर्वेऽपवादाः प्रसङ्गस्यैव बाधकानामप-  
 वादाः सावकाशत्वे परस्परं बाधका इत्येवमर्थः । अतः  
 स्वादुष्किलीयासु आह्रावोत्तरयोः प्रणवयोः यौ मद्वाप्रति-  
 गरौ तयोः प्रणवरूपप्रतिगरौ न बाधकौ भवतः ॥

प्रपद्याभिहततरेण पादेन वेदिश्रोण्योत्तरयः पाष्णीं  
समां निधाय प्रपदेन बर्हिराक्रम्य संहतौ पाणी धारयन्ना-  
काशवत्यङ्गुली हृदयसम्मितावङ्गसम्मितौ वा द्यावापृथिव्योः  
सन्धिमीक्षमाणः ॥ २३ ॥

तिष्ठेदिति शेषः । तीर्थेन विहारं प्रपद्यत इत्युक्तं, तच्चैकेन  
पदविक्षेपेण बर्हिर्विहारादंतर्विहारप्रपदनं कर्तुं शक्यं, दक्षि-  
णाङ्गप्रत्ययश्च सिद्ध एव । इदानीं प्रपद्येत्युच्यते, आवेदिश्रोण्या  
यत् प्रपदनं तस्य सर्वस्य विहितत्वमिद्वयं । अभिहततरेणेति  
तरपो वचनं अनेकपदविक्षेपमाध्यत्वादस्य प्रपदनस्य सर्वेषु  
च पदविक्षेपेषु दक्षिणस्यायतोहरणमिद्वयं । वेदेरपराश्रयोः  
श्रोणिरिति संज्ञा । पूर्वाश्रयोरस इति । पादस्यापरो भागः  
पाष्णीः । पूर्वः प्रपदः । उत्तरया श्रोण्या दक्षिणस्य पादस्य  
पाष्णीं समां निधाय तस्यैव प्रपदेन वेद्यां आसीणं बर्हिराक्रम्य  
बर्हिर्वेदि सव्यं निधायात्मनः सव्यदक्षिणौ हस्तौ पृथक् पृथक्  
विरलाङ्गुलीयकौ कृत्वा पुनस्तथाभूतावेव तौ पाणी परस्पर  
संहतौ च कृत्वा तौ हृदयसम्मितौ अङ्गसम्मितौ वा धारयन्  
द्यावापृथिव्योः सन्धिमीक्षमाणः नोर्द्धमधस्तिर्यगवेक्षमाणः,  
ऊर्द्धः प्रांमुखस्तिष्ठेत् ॥

एतद्भोतुः स्थानं ॥ २४ ॥

अथं स्थानशब्दो भावसाधनो नाधिकरणसाधनः । एत-  
च्छब्देन श्रोणिदेशेन हस्तपादादियन्त्रणेन च विशिष्टं यत् पूर्व-



सूत्रोक्तं तदत्र स्थानशब्देनोच्यत इति प्रदर्शयते । यत्र हेतुः  
स्थानं चोद्यते तत्र एतत् स्थानं भवतीत्यर्थः । होतृग्रहणमुत्तर-  
सूत्रस्य सर्वार्थत्वाय ॥

आसनं वा सर्वत्रैवभूतः ॥ २५ ॥

अयं वाशब्दस्यशब्दस्यार्थे वर्तते । स्थानञ्च आसनञ्च स-  
र्वत्र सर्वः कर्त्ता एवभूतः कुर्यात् । पूर्वोक्तहस्तपादादियन्त-  
णाविशिष्टे न ओणिदेशविशिष्ट इत्यर्थः । ओण्यादिषु सर्वेषु  
प्राप्तेषु ओणिदेशवर्जनेन कर्त्तृशरीरविशेषणानामेव प्रापणार्थ-  
मेवभूतवचनं ॥

वचनादन्यत् ॥ २६ ॥

उक्तस्थान्याभावो यावन्मात्रस्य वचनं तावन्मात्रस्यैव न  
तत्सम्बन्धिनाऽन्यस्यापीति । तेन होमादौ क्रियमाणे दक्षिणस्य  
पाणेरपाद्येऽपि सव्यं हृदयान्नापेतीति सिद्धं ॥

प्रेषितो जपति ॥ २७ ॥ १ ॥

अत्रान्यार्थस्य प्रेषणाभावात् सामिधेय्यं प्रेषितो होता ॥

इति प्रथमा कण्डिका ।

नमः प्रवक्त्रे नम उपद्रष्ट्रे नमोऽनुख्यात्रे क इदमनु-  
ब्रूयति स इदमनुब्रूयति षण्मोर्वीरं च सत्यान्तु द्यौश्च पृथिवी  
चाक्षश्च रात्रिश्चापश्चौषधश्च वाक्समस्थितयज्ञः साधु हृन्दा-  
सि प्रपद्येऽहमेव माममुमिति खन्नामादिशेत् भूते भ, व्रूयति

जाते \*जनिष्यमाण आभजाम्यपाव्यं वाचो अशान्तिं वहेत्यङ्ग-  
ल्यग्राण्यवकृष्य जातवेदो रमयापशून्मयीति प्रतिसन्दध्यात्  
वर्म मे द्यावापृथिवी वर्माग्निर्वर्म सूर्यो वर्म मे सन्तु तिर-  
श्विकाः । तदद्य वाचः प्रथमं मसीयेति ॥ १ ॥

नमः प्रवक्त इत्यादि होत्रं जुषध्वमित्यन्तं जपेत् सामि-  
धेन्यर्थं । प्रेषोत्तरकालवर्त्तित्वादयं जपः सामिधेन्यर्था भवति ।  
अत्रामुमितिशब्दस्य स्थाने द्वितीयया विभक्त्या स्वमात्मीयं नाम  
निर्दिशेत् । स्वग्रहणात् प्रतिनिधित्वेन प्रवृत्तस्यापि अपकर्तु-  
रेव नाम निर्देष्टव्यं न होतुरिति लभ्यते । अशान्तिं वहेति  
जपैकदेशमुच्चारयन्मङ्गल्यग्राण्यवकर्षेत् । मयीति चोच्चारयन्  
प्रतिसन्दध्यात् । तेनावकर्षसन्धाने जपाङ्गं, तत्कुर्वतो विधा-  
नात् ॥

समाप्य सामिधेनोरन्वाह ॥ २ ॥

समाप्येत्यनेन नमः प्रवक्त इत्यादेर्होत्रं जुषध्वमित्यन्तस्यैकजप-  
त्वं दर्शयति । तेनान्तरा यत् कार्यद्वयमवकर्षणञ्च तज्जपकर्तुः  
संस्कार एव भवति, न कार्यान्तरं । अतः पित्र्यायां जप-  
लोपेन कर्त्तव्यं भवति । अग्नेः समिन्धनार्था च्चः सामिधेन्यः,  
ता अन्वाह अनुब्रूयादित्यर्थः ।

हिं रे इति हिंक्रत्य भूर्भुवः स्वरोमिति जपति ॥ ३ ॥

हिंकारस्य नानारूपत्वादितृष्टपरिग्रहार्थः पाठः ॥

\* जनिष्यमाणा इति सं० सटी० पु० द्वये ।

एषोऽभिहिंकारः ॥ ४ ॥

अपसहितस्य हिंकारस्याभिहिंकार इति सञ्ज्ञा विधी-  
यते ॥

भूर्भुवः स्वरित्येव जपित्वा कौत्सो हिंकरोति ॥ ५ ॥

एवेत्यवधारणान्न केवलं व्युत्क्रममात्रं प्रणवरहितत्वं चेति  
दर्शयति । आचार्यग्रहणं विकल्पार्थं ॥

न च पूर्वं जपं जपति ॥ ६ ॥

कौत्स इति शेषः । पूर्वमिति नमः प्रवक्तु इत्यादि जुषध्व-  
मित्यन्तमित्यर्थः ॥

अथ सामिधेन्यः प्र वो वाजा अभिद्यवो \*ऽग्न आयाहि  
वीतये गृणान ईडेन्यो नमस्यस्तिरोऽग्निं दूतं वृणीमहे  
समिध्यमानो अध्वरे समिद्धो अग्न आहुतेति द्वे ॥ ७ ॥

अथशब्दश्चत्तामेव सामिधेनीत्वं दर्शयति । पूर्वं सामिधेनी-  
ग्रहणं सामिधेन्याद्यङ्गानां मध्येऽभिहिङ्कारः सामिधेन्यादीना-  
मासन्नतरमङ्गमिति दर्शयति । तेन वैश्वदेवे शस्त्रे दिग्ध्याना-  
न्तरकालमभिहिङ्कारः कर्त्तव्य इति गम्यते ॥

ता एकश्रुति सन्ततमनुब्रूयात् ॥ ८ ॥

या एता उक्ता ऋचस्ता एवमनुब्रूयादित्यर्थः ॥

उदात्तानुदात्तस्वरितानां परः सन्निकर्ष ऐकश्रुत्यं ॥ ९ ॥

ऐकश्रुत्यलक्षणमुच्यते । उदात्तानुदात्तस्वरितानामभिव्य-  
ञ्जका ये प्रयत्ना आयामविस्त्रभाच्चेपास्तेषामन्यतमस्यैकस्यैवात्य-  
न्तसन्निकर्षेणासजातीयप्रयत्नाव्यवधानेन यदुच्चारणं तदैकश्रुत्य-  
मित्यर्थः ॥

स्वरादिमृगन्तमोङ्कारं त्रिमात्रं मकारान्तं कृत्वोत्तरस्या  
अर्धर्चेऽवस्येत् तत् सन्ततं ॥ १० ॥

इदं सन्ततलक्षणं । स्वराद्यृगन्तपदयोष्टिप्रदेशोपलक्षणार्थं-  
त्वाद्यृगन्तो यः स्वरादिः स्वर एव वा केवलस्तमोङ्कारन्त्रिमात्रं  
कृत्वा तेन प्रणवेनोत्तरामृचं सन्धाय तस्या अर्धर्चेऽवस्येत् । मका-  
रान्त्रिमात्रमिति व्युत्क्रमेण योजना, समुदायस्य त्रिमात्रताया  
दृष्टत्वात् । अत एव भवति । उकारोऽर्धतृतीयमात्रः, मकारोर्ध-  
मात्र इति त्रिमात्रत्वं प्रणवस्य । उत्तरवचनमावृत्तिनः अना-  
वृत्तिनश्च उभयथा गृह्यते । अतः प्रणवेनोत्तरासन्धानमात्रं वि-  
धीयते तत्सन्ततमित्युच्यते ॥

एतदवसार्गं ॥ ११ ॥

सामिधेनीष्वनूच्यानां षड्चां अर्धर्चेऽवसानस्य पूर्वसूत्रेणैव  
सिद्धत्वादिदमवसानविधानं आद्यायामृचि प्रापणार्थं, अन्यत्र  
च जपादिष्वपीति ।

### उत्तरादानमविप्रमोहे ॥ १२ ॥

आदानमारम्भः, विप्रमोहे विभेषः । पूर्वस्योच्छ्वासस्याऽवि-  
प्रमोह एवोत्तरमुच्छ्वासमारभेतेत्यर्थः । विप्रमोहे पूर्वमेव सम्यग्-  
ब्रूयादित्यर्थः । अस्मिन् भेष इदमेव प्रायश्चित्तं नान्यदिति  
सूत्रस्य प्रयोजनं ॥

### समाप्तौ प्रणवेनावसानं ॥ १३ ॥

अर्थप्राप्तस्य विधानं विहित एवायमर्थो नार्थप्राप्त इत्येवमर्थः ॥

### चतुर्मात्रेऽवसाने ॥ १४ ॥

यदवसानं विहितमेव नार्थप्राप्तं तस्मिन्नवसाने चतुर्मात्रः  
प्रणवो न त्रिमात्रः ॥

### तस्यान्तापत्तिः ॥ १५ ॥

तस्य प्रणवस्य योऽन्तो मकारः तस्य वर्णान्तरापत्तिर्विध्यत  
इत्यर्थः ॥

### स्पर्शेषु स्ववर्ग्यमुत्तमं ॥ १६ ॥

स्पर्शेषु परेषु यः स्पर्शो मकारात्परः तस्य स्ववर्ग्यं उत्तम-  
मापद्यते मकारः । 'समिध्यसोक्तमर्जयन्त' इत्यादि निदर्शनं ॥

### अन्तस्थासु तान्तामनुनासिकां ॥ १७ ॥

रेफस्थानुनासिकत्वाद्यन्तवाच्यत्वा एवाचान्तास्था गृह्यन्ते,

तासु याः परान्तस्यास्तान्तामनुनासिकां मकार आपद्यते ।  
तच्च सानुनासिका पूर्वा, उत्तरा शुद्धा । एवं मन्त्रसंयोगः । ‘वि-  
दयानि प्रचोदये वाजी वाजेषु’ इति निदर्शनं ॥

रेफोऽस्यनुस्वारं ॥ १८ ॥

एतेषु मकारोऽनुस्वारमापद्यते । अनुस्वारो नाम नासिका-  
स्थानोऽस्यष्टकरणश्च । ‘अस्य यज्ञस्य सुकृते समिधमानो अध्वरे’  
इत्यादि ॥

त्रिः प्रथमोत्तमे अन्वाह्याध्यर्धकारं ॥ १९ ॥

अध्यर्धकारमध्यर्धकृत्येत्यर्थः । प्रथमोत्तमे ऋचौ त्रिरध्यर्ध-  
कारं ब्रूयात् ॥

अध्यर्धामुक्त्वाऽवस्येदथ द्वे ॥ २० ॥

प्रथमायामेवमध्यर्धकारमवति । पूर्वमध्यर्धामुक्त्वावसाय ततो  
द्वे ऋचौ ब्रूयात् । द्वे इतिवचनमध्यर्धचतुष्काभिप्रायं । पूर्वस्मि-  
न्नुच्छासे प्रथमायामावृत्तौ द्वावध्यर्धौ द्वितीयायामेकस्येति त्रयो-  
ऽध्यर्धौ उक्ताः, अस्मिन्नुच्छासे द्वितीयतृतीययोरावृत्त्योस्तयोऽध्यर्धौ  
उत्तरस्या ऋच एकोऽध्यर्ध ईत्येवं चलारोऽध्यर्धो वक्तव्यो भवेयुः ।  
अध्यर्धकारविधेरुत्तरया सन्धानाविरोधादित्यथशब्दोऽस्य सूत्र-  
स्थान्यार्थत्वप्रतिभासनिवृत्त्यर्थः ॥

हे प्रथममुत्तमस्यामथाध्यर्धा ॥ २१ ॥

पूर्वेण सन्धानाविरोधादुत्तमायामेवम्भवति । अथशब्दस्य पूर्ववत् ॥

ताः पञ्चदशाभ्यस्ताभिः ॥ २२ ॥

एकादशानामृचां द्वयोस्त्रिरभ्यामे कृते ता अभ्यस्ताभिः सह पञ्चदशैव भवन्तीत्यर्थप्राप्त एवायमर्थः । अस्य वचनस्येदं प्रयोजनं सर्वत्राभ्यस्ताभिः सह विहितसंज्ञापूर्णे कर्त्तव्यमिति ।

एतेन शस्त्रयाज्यानिगदानुवचनाभिष्टवनसंस्तवनानि ॥ २३ ॥

शंसत्यादिशब्दोदितानि शस्त्रादीनि भवन्ति । एतेनेति सामिधेयानुवचनमुच्यते । शस्त्रादीनि च तच्च तच्च विहितानि, तेषां धर्मापेक्षास्ति । तत्रैतेन तानीत्युक्ते एतद्धर्मकाणि तानीति गम्यते । अनेन प्रकारेण तेषां सामिधेनीधर्मातिदेश उक्तो भवति । सर्वधर्मप्राप्तौ कतिपयधर्मनिषेधार्थमाह ।

न त्वन्यत्राध्यर्धकारं । न जपः प्रागभिहिङ्गारात् । नाभिहिङ्गाराभ्यासावबहुषु प्रकृत्या ॥ २४ ॥

अन्यचेत्येतावदनुवर्त्तते । तस्य सामिधेनीभ्योऽन्यचेत्ययमर्थः । अतः पित्र्यायामभिहिङ्गारः प्रसिद्धो भवति । अभ्यासनिवृत्त्यर्थं तत्रैवतापहरणं करिष्यति । तेनाभ्यासो न भवति । प्रकृत्येति-शब्दोऽभ्यासेन बहुष्वपि 'पुरीष्यासो अग्नयः' इत्येवमादिषु तयो-रभावं दर्शयति ॥

नावक्केदादौ ॥ २५ ॥

अवक्केदो नाम यच्च शस्तादिषु मध्ये समाप्यावस्येदित्येवमा-  
दिभिः शब्दैरवसानं विहितं । 'समाप्य प्रणवेन' इत्येवमादिषु  
सोऽवक्केदः, तच्चापि तौ न स्यः ।

शस्त्रेभ्येव होत्रकाणामभिहिङ्कारः ॥ २६ ॥

अग्निष्वास्ते मुख्यवर्जिताः द्वादशर्त्विजो होत्रका इत्युच्यन्ते  
न सप्त वा त्रयो वा । तेन यावत्सुतोऽभिहिङ्कारनिषेधः सिद्धो  
भवति ॥

सामिधेनीनामुत्तमेन प्रणवेनाग्रे मद्वाँ असि ब्राह्मणभा-  
रतेति निगदेऽवसाय ॥ २७ ॥ २ ॥

इति द्वितीया कण्डिका ॥

यजमानस्यार्षेयान् प्रवृणीते यावन्तः स्यः ॥ १ ॥

प्रणवेन निगदं सन्धाय निगदेऽवस्येदित्यर्थः । तच्च निगदे-  
ऽवसायार्षेयान् प्रवृणीते यावन्तो यजमानस्य ते भवन्ति । तं च  
प्रवराच्चाग्रे व्याख्याताः ॥

परम्परं प्रथमं ॥ २ ॥

'अस्येन आर्षेया इत्यन्तः अथम्परः अथमपर' इत्येवमादि-



स्यत्यनुसारेण प्रवरास्त्राय एव वरणप्रकारः पठितः, स एव  
इदानीमियक्तो वरितव्या इत्यं वरितव्या इति विधानमन्यत्ते-  
जातद्व्यामुष्यायणार्थं ॥

पैरोहित्यान्त्राजविंशं ॥ ३ ॥

पुरोहितस्य ये अर्षेयास्तानेव राजन्यवैश्ययोः प्रवृणीते ।  
बहुवचनन्तैर्वर्णिकस्त्रीजातानामनुलोमानां सङ्ग्रहार्थं ॥

राजर्षीन् वा राज्ञां ॥ ४ ॥

मानवैलपौरुरवसेत्येवं वा पैरोहित्यान् वा ॥

सर्वेषां मानवेति संशये ॥ ५ ॥

अज्ञाने संशये च त्रयाणां वर्णानां मानवेत्ययं शब्दः प्रवरो  
भवेत् ॥

देवेद्वे मन्विद् ऋषिद्युतो विप्रानुमदितः कविशस्तो ब्रह्मसं-  
शितो घृताक्ष्वनः प्रणीर्यज्ञानां रथोरध्वराणामतृर्त्तो क्षेता  
तूर्णिर्हव्यवाडित्यवसायास्यात्रं जुहर्देवानाञ्चमसो देवपानोऽ-  
रा१ इवाग्ने नेमिर्देवास्त्वं परिभूरस्यावच्च देवान् यजमाना-  
येति प्रतिपद्य देवता द्वितीयया विभक्त्या देशमादेशमावचे-  
त्यावाक्ष्येत्यादिं ज्ञावयन् ॥ ६ ॥

निगदेऽवसायेति निगद इति सप्तमीनिर्देशात् पूर्वापरीभू-  
तो निगदो न परिममात्र इति गम्यते । अतः प्रवरोऽपि तस्यैव

शेषः । कश्चिन्मन्त्राच्चाये भारतशब्दानन्तरमसावसाविति प्रवर-  
 प्रकृतेः पठितत्वाच्च सम्बुद्धिसामानाधिकरण्याच्च । देवेद्व इति  
 निवित्पदनिगदः । चतुर्दश निवित्पदानि परिभूरसीत्येवम-  
 न्तानि । आवाह देवान् यजमानाथेत्यादिषु यजायजेत्यन्त आ-  
 वाहननिगदः । सामिधेन्यादय एते मन्त्रा आहवनीयाभिधा-  
 यिनः । तत्र भारतेत्यवस्थेत् प्रवरान्ते च निवित्पदानामे-  
 कादशे च । चतुर्दशेन आवाहननिगदं सन्धाय यजमाना-  
 येत्यवस्थेत् । प्रतिपद्यावसायेत्यध्याहारात् प्रतिपद्येतिवचनं अस्य  
 वाक्यस्य प्रतिपत्तिसंज्ञाकरणार्थं । तेन पित्र्यायां प्रतिपत्यन्तर-  
 विधान एतन्न भवति । तत्र स्थित्वा देवता वक्ष्यमाणा द्वितीय-  
 या विभक्त्यादिशानन्तरं आवाहेत्यावाहयति, आवाहशब्दस्यार्हिं  
 स्नावयन् । द्वितीयाविधानं सर्वार्थं । अत्र पाठादेव द्वितीया  
 सिद्धेति । तेन देवतामादिश्य प्रणुयाद्यजेचेत्यत्र द्वितीयैव भव-  
 ति । विभक्त्यन्तरविधाने तु तदेव भवति । 'आवाह देवान् होचा-  
 यावहावह जातवेदः' इत्येतेषु त्रिषु सुतावसाने न स्तः ॥

अग्न आवाचेति तु प्रथमदेवता ॥ ७ ॥

प्रथमदेवतायामयं विशेषः । तुशब्देन यष्ट्यदेवतावाहनश-  
 ब्दयोर्मध्येऽग्नेशब्दं ब्रूयात् ॥

अग्निं सोममित्याज्यभागौ ॥ ८ ॥

यागयोरियमाख्या । तत्सम्बन्धाद्देवतयोरपीति ॥

अग्निमग्नीषोमाविति पौर्णमास्यां ॥ ८ ॥

विशेषाभावात् सोमयाजिनोऽसोमयाजिनश्च प्रधानदेवते एते ।

अग्नीषोमयोः स्थान इन्द्राग्नी अमावास्यायामसन्नयतः ॥ १० ॥

पौर्णमास्याः प्रथमान्नातत्वात् सैव प्रथमं प्रयोज्या । स्थान-  
शब्दः पौर्णमास्या धर्माणां प्रथमसम्बन्धं दर्शयति । प्राप्तावविशे-  
षेऽपि प्रयोगावस्थायां विशेषग्रहणादिति । तेनेदस्मो धितस्त्ववति,  
असमान्नातानामसति चोदनास्त्रिङ्गविशेषे पौर्णमासमेव तत्त्व-  
मिति । दधिपयोभ्यां यागं कुर्वन् सन्नयन्नित्युच्यते । यो न सन्न-  
यति तस्येन्द्राग्नी द्वितीया ॥

इन्द्रं महेन्द्रं वा सन्नयतः ॥ ११ ॥

सन्नयतोऽमास्यायां इन्द्रं महेन्द्रं वा ऽग्नीषोमस्थाने आवाह-  
येत् ।

अन्तरेण हविषी विष्णुमुपांश्चैतरेयिणः ॥ १२ ॥

ऐतरेयिणः आस्त्राविशेषाः । त एवमुपांशुयागं उभयोरपि  
पर्वणोरन्तरेण हविषी इच्छन्ति ॥

अग्नीषोमोयं पौर्णमास्यां वैष्णवममावास्यायामेके नैके  
कञ्चन ॥ १३ ॥

उभयोरपि पर्वणाः कञ्चनोपांशुयागमेके नैकान्ति ॥

अन्येषामप्युपांशूनामावह स्वाहायाट् प्रिया धामानीदं-  
हविर्महो ज्याय इत्युच्चैः ॥ १४ ॥

अन्येषामपीति पित्र्यादीनामङ्गोपांशूनां संग्रहार्थं । आ-  
वाहनादिषु चतुर्षु निगदेषु यान्युपांशुयाजसम्बन्धीनि षट्  
पदान्यावाहनादीनि तेषामुच्चैरिति संज्ञामात्रं विधीयते । त-  
न्मन्त्रराण्युपांशोरुचानीत्यनेन सर्वेषामुच्चसंज्ञानामन्त्रस्वरो वि-  
धीयते ॥

येऽन्ये तद्वचनाः परोक्षास्तानुपांशूच्चैर्वा ॥ १५ ॥

येऽन्ये इति सर्वनाम्नः सन्निहितविषयत्वात्तेष्वेव निगदेष्विति  
गम्यते । तद्वचना उपांशुयाजवचनाः परोक्षास्ते येषां पदान्त-  
रसन्निधानादेव विशेषनिष्ठताऽवसीयते न स्वतः, अजुषतादयः  
क्रियावचना इत्यर्थः, तेषामुपांशुत्वं प्राप्तमनूयते । उच्चैःसंज्ञा  
विकल्पेन विधीयते ॥

प्रत्यक्षमुपांशु ॥ १६ ॥

यागं प्रति चोदितं देवतानामधेयं प्रत्यक्षमित्युच्यते, तस्य  
प्राप्तमुपांशुत्वं नियमार्थं विधीयते, तस्य चोपांशुत्वं भवेत् । उ-  
पांशुदेवतायाः प्राचस्येऽपि प्रथमदेवतायाः सम्बन्धी योऽग्निश्च-  
ब्दः आवाहनस्त्रिष्टुप्त्रिगदयोर्न तस्यापीत्यत्र किञ्चिदुच्यते ।  
'उपांशु चष्टुप्' इति वचनादुपांशुत्वं यागधर्मतयाऽवगम्यमा-

नन्तवासम्भवादानर्थक्यान्तदङ्गन्यायेन तत्सम्बन्धिनः शब्दान्  
परिगृह्यतिष्ठति । तत्रावहादीनामागूरादीनाञ्च होता यच्च-  
दित्यस्य चोपांशुत्वं निवर्त्य तन्मस्त्ररेऽनुज्ञातः, परोक्षाणामजु-  
षतादीनां विकल्पेन तन्मस्त्रर उक्तः । प्रत्यक्षस्य विष्णोदेराद-  
दादीनाञ्चोपांशुत्वनियमादन्यस्य सर्वस्य तन्मस्त्ररे प्राप्ते या-  
ज्यानुवाक्ययोरगूरादिभिः प्राणसन्तानविधानादुपांशुत्वमेव  
स्थितं ॥

प्रतिचोदनमावाहनं ॥ १७ ॥

चोदनाञ्चोदनां प्रति प्रतिचोदनं, चोदनादेवता चोदना ।  
यावत्यो देवताञ्चोदितास्तावन्त्यावाहनानि भिन्नानीत्यर्थः । प्र-  
त्यावाहनमुक्त्वासनिश्चाससिद्धयै भेदसम्भानं ॥

सर्वा आदिश्य सकृदेकप्रदानाः ॥ १८ ॥

यच्च बहुभिर्हविर्भिरैकया याज्यया बहुभ्यो देवताभ्यो  
युगपद्यागः क्रियते तत् सकृत्प्रदाना यागाः, तत्सम्भवात् देवता  
अष्टेकप्रदाना इत्युच्यन्ते । सर्वा इति वचनं सर्वासां पृथगादे-  
शार्थं । आदिश्यवचनं सर्वा आदिश्यान्ते आवहशब्दप्रयोगार्थं ।  
सकृद्वचनमन्तेऽपि सकृदेव वक्तव्यो न यावद्देवतमित्येवमर्थः ॥

तथोत्तरेषु निगमेष्वेकामिव संस्तुयात् ॥ १९ ॥

एकामिवेति वचनं यथैकस्या देवतायाः पुरस्तात् स्थावाऽ-  
याट्शब्दै अजुषतादयथैकवचनेन तथैतास्त्वपीति ॥

समानान्देवतां समानार्था ॥ २० ॥

निगमेखेकामिव संस्तुयादित्यत्रापि सम्बध्यते, विशेषाग्रह-  
णात् । प्रयोजनवत्त्वात्सम्प्रदायाच्च समानामित्येकशब्दमित्यर्थः ।  
समानार्थामित्येकप्रयोजनार्थामित्यर्थः ॥

अव्यवहृतां सक्तन्निगमेषु ॥ २१ ॥

अव्यवहृतां अन्यथा देवतया निगमेषु सक्तत् ब्रूयात् एक-  
वचनेनैव ॥

ॐल्हास्वावापिकासु देवाः ॥ आज्यपाः ॥ आवहाग्निं हो-  
त्रायावह स्वं महिमानमावहावह जातवेदः सुयंजायजेत्या-  
वाह्य यथास्थितमूर्ध्वजानुरूपविशोदग्मेदेर्व्यूह्य तृणानि भूमौ  
प्रादेशं कुर्यात् अदितिर्मातास्यान्तरिक्षाग्ना क्तेत्सोरिदमहम-  
ग्निना देवेन देवतया त्रिवृता स्तोमेन रथन्तरेण साम्ना  
गायत्रेण क्रन्दसाऽग्निष्ठोमेन यज्ञेन वषट्कारेण वज्रेण  
योऽस्मान् देष्टि यच्च वयं दिव्यस्तं हन्मीति ॥ २२ ॥

आवापिकाः आवापोद्धारयोग्याः प्रधानदेवता इत्यर्थः ।  
तासु कृतावाहनासु देवानाज्यपानावाहयेत्, स्निष्टकृतञ्च । पा-  
ठोऽनुनासिकसाभाय नकारलोपाय च, होत्रायावहशब्दयोः  
स्निष्टकृतावाहनप्रयोगाय च । किञ्च । पठितावाहनानां पा-

ठादेवोत्तरेष्वपि निगमेषु निगममसिद्धिर्लक्ष्यत इत्येवमर्थे ।  
 आज्यपाः प्रयाजानूयाजदेवताः । अग्निं होत्रायावह स्वं महि-  
 मानमावहेत्येतावान् खिष्टहृदावाहनार्थः । आवह जातवेदः  
 इत्यादिः सुयजायजेत्यन्तो निगदशेषः । आवाह्यवचनं सुय-  
 जायजान्तस्य आवाहननिगदत्वाय । सामिधेन्यर्थं यथास्थित-  
 स्तोत्रोर्ध्वजानुरूपविश्व उदग्व्यूह्य वेद्यास्तीर्णानि दणानि वेद्यां  
 भूमौ प्रादेशं कुर्याददितिर्मातेतिमन्त्रेण ॥

आश्रावयिष्यन्तमनुमन्त्रयेताश्रावय यज्ञन्देवेष्वाश्रावय मां  
 मनुष्येषु कीर्त्यै यज्ञसे ब्रह्मवर्चसायेति । प्रवृणानं देव सवितरेतं  
 त्वा वृणतेऽग्निं होत्राय सह पित्रा वैश्वानरेण द्यावापृथिवी  
 मां पातामग्निर्होताऽहं मानुष इति । मानुष इत्यध्वर्योः शु-  
 त्वोदायुषा स्वायुषोदोषधोनां रसेनोत्पर्जन्यस्य धामभिरुद-  
 स्थाममृतां अन्वित्युत्तिष्ठेत् ॥ २३ ॥

अध्वर्युगृहणमुत्तरार्थं ॥

षष्टिश्चाध्वर्यैर्नवतिश्च पाशा अग्निं होतारमन्तरा विवृताः ।  
 सिनन्ति पाकमतिधीर एतीत्युत्थाय ॥ २४ ॥

ब्रूयादिति शेषः । नायमुत्थानमन्त्रः, पूर्वेष्वेव निरपेक्षत्वात् ।  
 अत ईदृशो मन्त्रो मन्त्रसंज्ञकः ॥

कृतस्य पन्थामन्वेमि चेतेत्यभिक्रम्यासेऽध्वर्युमन्वारभेत  
पार्श्वस्थेन पाणिना ॥ २५ ॥

अत्राध्वर्युग्रहणेन प्रयोजनमभिक्रमणान्वारम्भणेऽध्वर्योरेवा-  
ध्वर्युमेव कुर्यान्न प्रतिप्रस्थातारमित्येतत् । जत्रुवाक्त्रेः सन्धिरं-  
सः, तस्मिन्देष्टेऽध्वर्युमन्वारभेत पार्श्वस्थेन पाणिना, पार्श्वेन ति-  
ष्ठतीति पार्श्वस्थः कनिष्ठिकाप्रदेशे न स्थितः, न न्यक् नोत्तान  
इत्यर्थः, तेनान्वारभेताध्वर्युः ॥

आग्नीध्रमङ्कदेशेन सव्येन वा ॥ २६ ॥

सव्येन पाणिना पार्श्वस्थेनांश्च एव, अङ्केन ऊरुणा वा ॥

इन्द्रमन्वारभामहे चोद्वूर्ये पुरोहितं । येनायन्नृत्तमं स्व-  
र्देवा अङ्गिरसो दिवमिति ॥ २७ ॥

उभयोः साधारणो मन्त्रः, अतो नावर्त्तते नोद्धते च ॥

संमार्गदृष्टैस्त्रिरभ्यात्मं मुखं संमृजीत संमार्गोऽसि सम्मां  
प्रजया पशुभिर्मृड्ढीति ॥ २८ ॥

इधमस्रह्नानि सम्मार्गशब्देनोच्यन्ते । अग्निस्समार्जनसाधन-  
त्वात्तेषां, तैस्तृणैरभ्यात्मं मुखं संमृजीत । दृष्टैरिति वचनात्तृण-  
भूतैरेव तैः संमृजीत, न यन्मिभूतेः पाशभूतैर्विति गम्यते । अ-  
भ्यात्ममात्माभिमुखं पाणितस्तमवागपवर्गं च संमार्जनमिति ॥



सकृन्मन्त्रेण द्विस्तूष्णीं सर्वत्रैवं कर्मावृत्तौ ॥ २९ ॥

सकृन्मन्त्रेण द्विस्तूष्णीमित्येतत् सर्वत्र भवति एवमप्रकारस्य कर्मण आवृत्तौ सत्यामिति । एवमप्रकारशब्देन संस्कारकर्मत्वमुच्यते । एतदुक्तं भवति । यत्र संस्कारकर्मणि त्रिरावृत्तिर्विधीयते तत्र सकृन्मन्त्रेण द्विस्तूष्णीमिति न प्रधानकर्मणि ॥

सृष्टेः षट्कं षोडशद्वयमभिमन्त्रयेताच्चेदधिपव्योदतस्तिष्ठान्यस्य सदने सोद योऽस्मत् पाकतर इति ॥ ३० ॥

षोडशद्वयं अपरेण स्थित्वा प्राङ्मुखोऽभिमन्त्रयेत । इदमुदकोपस्पर्शनं पूर्वांगं । अग्निसम्यार्जनदणैरात्मनो मुखसम्यार्जनादात्मनो यदौष्ण्यं तच्छान्त्यर्थत्वेनास्य दृष्टार्थत्वं भवति ॥

अङ्गुष्ठोपकनिष्ठिकाभ्यां षोडशद्वयान्तृणं प्रत्यग्दक्षिणा निरसेन्निरस्तः परावसुरितोदमहमर्वा वसोः सदने सोदामोत्युपविशेद्दक्षिणोत्तरिणोपस्थेन ॥ ३१ ॥

दक्षिणञ्च तदुत्तरञ्च दक्षिणोत्तरं, तदानुपस्थो दक्षिणोत्तरी, तेनोपविशेत् ॥

एते निरसनोपवेशने सर्वासनेषु सर्वेषामह्वरहः प्रथमोपवेशनेऽपि समाने ॥ ३२ ॥

एते इति प्रकारमन्त्रविशिष्टयोग्यं ह्येवार्थः । ते च सर्वेषां सर्वासनेषु प्रथमोपवेशने भवतः, न द्वितीयादिप्रयोग इत्येकोऽर्थः ।

समानेऽप्यासने अहर्गणेऽवहरहः प्रथमोपवेशने भवतः, अयमप-  
रोऽर्थः । समानेऽपि स्थाने प्रयोगावृत्तौ पुनःपुनरावर्त्येते । प्रव-  
र्ग्यादिव्ययञ्चापरोऽपिशब्दास्तभ्यते । अस्य विधेर्दृशपूर्णमासप्रक-  
रणे पठितत्वात्तदतिदिष्टेष्वेष्टिपशुसोमेषु भवतो नाग्निहोत्रा-  
दिस्वित्यङ्गधारणम्भवत्येव ॥

द्विरिति गौतमः ॥ ३३ ॥ ३ ॥

अस्याचार्यस्य द्विः द्वितीयेऽपि प्रयोगे भवतीत्यभिप्रायः ॥

इति द्वितीया कण्डिका ॥

ब्रह्मौदने प्राशिष्यमाणेऽग्न्याधेये ब्रह्मा ॥ १ ॥

द्विरित्यनुवर्तते । क्रियमाणस्य कर्मणः दक्षिणत उपविष्टः  
सन् पुनः प्राशनकाले द्वितीये निरसनोपवेशने कुर्यात् ।  
अग्न्याधेये ब्रह्मौदने द्वितीयविधानसामर्थ्यादेव इष्टिपशुसो-  
मेभ्योऽन्यत्रापि ब्रह्मणो निरसनोपवेशनप्राप्तिरिति गम्यते ।  
अग्न्याधेयग्रहणमश्वमेधे यत् ब्रह्मौदनं तत्र नैवं कर्त्तव्यमिति ॥

बहिष्यवमानात् प्रत्येत्य सोमे ॥ २ ॥

आहवनीयस्य दक्षिणत उपविष्टः सन् बहिष्यवमानङ्गत्वा  
ततः प्रत्येत्य पूर्वासने पुनः कुर्यात् । सोमग्रहणं सर्वेषु सोमेषु

प्रापणार्थं । इतरथा आधानाधिकारात् तत्सम्बन्ध एव सोमे  
स्यान्न सर्वसोमेत्विति ॥

प्रद्वय्य होता ॥ ३ ॥

पश्वर्थमुपविष्ट आसने मदः प्रचर्पणं कृत्वा तत्रैव पुनः कु-  
र्यात् । होतृग्रहणं ब्रह्माधिकारनिवृत्त्यर्थं ॥

सुगादापने पशौ ॥ ४ ॥

खाद्याकृत्यर्थं सुगादापने पुनः कुर्यात् ॥

न पत्नीसंयाजिके ॥ ५ ॥

पत्नीसंयाजार्थं उपवेशने नैव कुर्यात् ॥

नान्यत्र होतुरिति कौत्सः ॥ ६ ॥

होतुरन्येषामेते न भवत इति कौत्सो मन्यते ॥

उपविश्य देव बर्हिः स्वासस्थं त्वाध्यासदेयमिति ॥ ७ ॥

उपविश्यान्तरं मूषादित्यर्थः ॥

अभिर्हिष होताः प्रतरां बर्हिषद्भवेति । जानशिरसा  
बर्हिरुपसृश्यात ऊर्ध्वं जपेत् ॥ ८ ॥

\*जानुशिरो जान्वयं । अत ऊर्ध्वयद्वयं उपसृष्टतो न जपः  
स्यादिति । तेनान्यचैदंरूपे शब्देऽसति कुर्वन्नेव कुर्यादिति  
गम्यते । 'अरणी संसृष्ट मन्थयेत्' इत्यादिषु ॥

भूपतये नमो भुवनपतये नमो भूतानां पतये नमो भूतये  
नमः प्राणं प्रपद्येऽपानं प्रपद्ये व्यानं प्रपद्ये वाचं प्रपद्ये चक्षुः  
प्रपद्ये श्रोत्रं प्रपद्ये मनः प्रपद्य आत्मानं प्रपद्ये गायत्रौ प्रपद्ये  
त्रिष्टुभं प्रपद्ये जगतीं प्रपद्येऽनुष्टुभं प्रपद्ये क्वन्दीसि प्रपद्ये  
स्वर्यो नो दिवस्यातु नमो मद्भ्यो नमो अर्भकेभ्यो विश्वे देवाः  
शास्तनमा यथेक्षाराधि होता निषदा यजीयास्तदद्य वाचः  
प्रथमं मसीयेति समाप्य प्रदीप्त इध्मो सुचावादापयेन्निगदेन  
॥ ८ ॥

समाप्य प्रदीप्ते इत्युभयस्य सुगादापनावसरप्रदर्शनार्थत्वा-  
ज्जपसमाप्तिरपि प्रदीप्त एवेति गम्यते । अनेन निगदेन आ-  
दापयेदध्वर्युं ॥

अग्निर्होता वेत्वग्नेर्होत्रं वेतु प्रावित्रं साधु ते यजमानदेव-  
ता यो अग्निमित्यवसाय होतारमवृथा इति जपेत् ॥ १० ॥

अवसायेतिवचनं निगदमध्ये उच्छ्वासलाभार्थं । अपेदि-  
ति निगदमध्ये उपांशुत्वलाभार्थं ॥

\* जानुशिरसो जान्वयमिति पु० इये ।

अथ समापयेद्वतवतोमध्वर्योः सुचमास्यस्व देवयुवं विश्व-  
वारे ईडामच्चैर्देवाः ईडेन्यान्नमस्याम नमस्यान् यजाम  
यज्ञियानिति ॥ ११ ॥

अथेतिवचनमत्राप्युच्छ्वासलाभार्थं । समाप्तिवचनमग्निर्होते-  
त्यादेर्यज्ञियानित्यन्तस्त्रैकनिगदत्वसूचनार्थं ॥

समाप्तेऽस्मिन्निगदेऽध्वर्युराश्रावयति ॥ १२ ॥

अध्वर्युकर्मविधानं प्रत्याश्रावणस्येदं निमित्तमिति ज्ञाप-  
नार्थं । समाप्तिवचनमाश्रावणे कृतेऽपि समाप्त एव निगदे प्र-  
त्याश्रावणं कुर्यादित्येवमर्थं ॥

प्रत्याश्रावयेदग्नीध्रं उत्करदेशे तिष्ठन् स्पर्धमिध्मसन्नहना-  
नीत्यादाय दक्षिणामुख इति शाव्यायनकमस्तुश्रौषडित्यौ-  
कारं श्रावयन् ॥ १३ ॥ ४ ॥

शाव्यायनग्रहणं विकल्पार्थं । अतः प्राञ्जुखत्वमपि लभ्यते ।  
श्रावयन् श्रुतं कुर्वन्नित्यर्थः ॥

इति चतुर्थी कण्टिका ॥

प्रयाजैश्चरन्ति ॥ १ ॥

वक्ष्यमाणशब्दलक्षणा यागाः प्रयाजा इत्युच्यन्ते । तैश्च-  
रन्ति यजन्ति इत्यर्थः ॥

पञ्चैते भवन्ति ॥ २ ॥

पञ्चवचनं नराशंसः तनूनपाद्वा ह्यामुष्यायणस्यापि पञ्चैव भवन्ति न षडित्येवमर्थं । एत इति वचनमतः पठिता एवैते तनूनपान्नराशंसयोरन्यतरेण सह पञ्च भवन्ति नापठितेन सहेत्येवमर्थं ॥

एकैकं प्रेषितो यजति ॥ ३ ॥

न सहत् प्रेषितः सर्वान् यजति ॥

आगूर्याज्यादिरनुयाजवर्जं ॥ ४ ॥

सर्वत्र सर्वासामनुयाजवर्जितानां याज्यानामादावागूर्भवति । कोऽयमागूरित्याह ॥

येऽयजामह इत्यागूः । वषट्कारोऽन्त्यः सर्वत्र ॥ ५ ॥

अनुयाजानामपीति सर्वत्रवचनं ॥

उच्चैस्तरां बलीयान् याज्यायाः ॥ ६ ॥

अत्रोच्चैस्तरत्वमेकयमातिशायमात्रं, बलीयस्त्वं व्यक्ततरोच्चारणं, एतदुभयं याज्याया एव ॥

तयोरादी श्रावयेत् ॥ ७ ॥

तयोरागुर्वषट्कारयोरारोहोः श्रुतिः कार्या ॥

## याज्यान्तश्च ॥ ८ ॥

ज्ञावयेदिति शेषः ॥

विविच्य सन्ध्यक्षराणामकारं न चेद्वै वचनो व्यञ्जनान्तो वा  
॥ ८ ॥

न चेत् प्रगृह्य\* इति पठितव्ये न चेद्वै वचन इति प्रमादपाठः ।  
अगन्ते यान्यप्रगृह्याणि सन्ध्यक्षराणि तानि विविच्याकारमेव  
ज्ञावयेदिति, एकारैकारयोः आ इ इति, ओकारौकारयोः  
आ उ इत्येवं विविच्य भ्रुतिः कार्या । 'ज्येष्ठश्च मन्त्रो विश्वचर्षणा  
३ इ वौषड्' इत्यादि दृष्टान्तः । 'इन्दु' समञ्चन् पीतये समस्मा  
३ इ वौ०' इति निदर्शनं । एकारस्य प्रगृह्यस्य स्वरूपेणैव भ्रुतिः  
कार्या । 'अधिश्रियं शुक्रपिशन्दधाने ३ वौ०' इत्यादि दृष्टान्तः ।  
ओकारस्य प्रगृह्यसञ्ज्ञाया अनित्यत्वात्तित्यानित्यसंयोगविरो-  
धान्तस्य सर्वदापि विविच्यैव ज्ञावनं कर्त्तव्यं । 'कविः कविमि-  
यचसि प्रयज्या ३ उ वौ०' इत्यादि निदर्शनं । तथैव ओकार-  
स्यापि, 'सहस्रसूणं विभृयः सह द्वा ३ उ वौ०' इति । व्यञ्ज-  
नान्तानां सन्ध्यक्षराणां सर्वदा स्वरूपेणैव भ्रुतिः कार्या, न  
विवेकः कर्त्तव्यः । 'त्रीणि पदा विचक्रमे० अतो धर्माणि धा-  
रयान् ३ वौ०' इत्यादि दृष्टान्तः ॥

विसर्जनोऽनत्यक्षरोपधो रिप्यते ॥ १० ॥

\* प्रगृह्य इति पाठे हि अस्मै युष्मे इत्यादिसंग्रहे भवतीति भावः ।  
'नाभिमस्मै' इत्युदाहरणं । इत्येकस्मिन् पुस्तके उद्धृतपाठः ।

अनत्यक्षरोपधः अनवर्णोपध इत्यर्थः । स वषट्कारेण स-  
न्धोयमानो रिप्यते । 'पिषा सोममभिषवोभीर्वौ०' इत्यादि  
निदर्शनं ॥

इतरस्य रेफी ॥ ११ ॥

इतरः अवर्णोपधः, स च रेफिसंज्ञी चेत् रिप्यते । 'महे यो  
वर्जमितरो यथोक्तम्' इत्यत्र रेफिसंज्ञाऽधिगन्तव्या । 'उत त्वं  
समसं नवं० अकर्त्त चतुरः पुनर्वौ०' इत्यादि निदर्शनं ॥

लुप्यते रेफी ॥ १२ ॥

अवर्णोपधो यो विसर्जनीयः रेफिसंज्ञस्य न भवति स लुप्यत  
एव वषट्कारमन्त्रे । 'अर्वाडेहि सोम कामं ह्वयमाना वौ०'  
इत्यादि निदर्शनं ॥

प्रथमः खन्तृतीयं ॥ १३ ॥

वर्गाणां यो यः प्रथमः स सः, खन्तृतीयमापद्यते । 'बिद-  
वाग्वा०' उदाहृतिः ॥

नित्यं मकारे ॥ १४ ॥

अन्तस्थासु तान्तामित्यनेनोक्तमित्यर्थः ॥

ये३ यजामहे समिधः समिधो अग्न आज्यस्य व्यन्तू३ वै३-  
षडिति वषट्कारः ॥ १५ ॥

वैषट्शब्दो वषट्कार इत्यर्थः ॥

इति प्रथमः ॥ १६ ॥

अयं प्रथमः प्रयाज इत्यर्थः ॥



वागोजः स च ओजो मयि प्राणापानाविति वषट्कारमु-  
क्त्वोक्त्वाऽनुमन्त्रयते ॥ १७ ॥

सर्वस्यायं विधिः स्यादित्येवमर्था वोप्सा ॥

दिवा कीर्त्यो वषट्कारः ॥ १८ ॥

वृथा राक्षो न प्रयोक्तव्य इत्यर्थः । किञ्च, वषट्कारमन्त्र-  
न्वि यत्कर्म तद्विध्यन्तराविरोधे मति दिवैव कर्त्तव्यमिति ॥

तथानुमन्त्रणं ॥ १९ ॥

दिवा कीर्त्यमित्यर्थः । तच्चाक्तार्थमेव ॥

एतद्याज्यानिदर्शनं ॥ २० ॥

यदिदं याज्यायाः पुरस्तादागूः तस्याश्चादौ याज्यान्ते च  
भ्रुतिः स्यात् उपरिष्ठाच्च वषट्कारस्तस्य चादौ भ्रुतिः, ततोऽनु-  
मन्त्रणं, इत्येतद्याज्यास्वरूपनिदर्शनं । अनुमन्त्रणस्य याज्या-  
न्तर्भाववचनं तदन्तर्वाग्यमनार्थं ॥

तन्नूपादग्न आज्यस्य वेत्विति द्वितीयोऽन्यत्र वसिष्ठशून-  
कान्निवध्रुश्वराजन्येभ्यः ॥ २१ ॥

वसिष्ठादिभ्योऽन्येषामयं द्वितीयः ॥

नराशंसो अग्न आज्यस्य वेत्विति तेषां ॥ २२ ॥

वसिष्ठादीनाययं द्वितीयः ॥

इडो अग्न आज्यस्य व्यन्त्विति तृतीयः ॥ २३ ॥

सर्वेषामिति शेषः ॥

बर्हिरग्न आज्यस्य वेत्विति चतुर्थः । आगूर्य पञ्चमे स्वाहा-  
मुं स्वाहामुमिति यथावाहितमनुद्रुत्य दवता यथाचोदितम-  
नावाहिता स्वाहादेवा आज्यपा जुषाणा अग्न आज्यस्य व्य-  
न्त्विति ॥ २४ ॥

पञ्चमे एवं कृत्वा तेनैव यजेदिति शेषः । आगुरो वि-  
धानं क्रमार्थं । प्रतिदेवतं स्वाहाशब्दाभ्यामर्थं वोष्पावचनं ।  
यथावाहितग्रहणं प्रमादादावाहिताया अस्यानिन्या अपि  
ग्रहणार्थं । अनावाहिता इत्यनेन यथास्यानिन्योऽपि देवताः  
प्रमादादनावाहिता सुखासामप्यत्र यथाचोदिते क्रमे निगम-  
नार्थं । प्रयाजाद्यनुयाजान्तेत्यादिषु यथाचोदितं तदोयानां  
देवतानां निगमनार्थञ्च । इदमेव प्रकारद्वयमनावाहितग्र-  
हणात् गृह्यते । अन्यथा यथावाहितग्रहणेन पठितावाहना  
न गृह्यन्ते । तासां पाठादेव निगमनं नान्यथेत्यर्थः । स्वाहा-  
देवा इति यथासूत्रं मन्त्रशेषः ॥

अतो मन्त्रेण ॥ २५ ॥

इतः पूर्वं यत्तन्मन्त्रेण प्रयोक्तव्यं । अत्र पूर्वावधेरभावादन्य-  
त्रैतत्पूर्वमग्निमन्यनादि यद्भवति तदपि मन्त्रेण प्रयोक्तव्यमिति  
गम्यते । त्रीणि वाचः स्थानानि मन्त्रमध्यमेत्तमसंज्ञकानि । तेषु

च सप्त सप्त यमा भवन्ति । यमा नाम अवस्थाः । तत्र सप्तमयमेन वषट्कारः प्रयोक्तव्यः । तत एकावरोहेण याज्या । एवं सर्वत्र एकैकयमारोहेण वषट्कारः प्रयोक्तव्यः ॥

ऊर्ध्वञ्च शंयुवाकात् ॥ २६ ॥

मन्त्रेण प्रयोक्तव्यं ॥

मध्यमेन हवींष्यास्विष्टकृतः ॥ २७ ॥

सर्वत्राकारोऽभिधावेव । अत्र त्वभिधिषौ मर्यादायां वा भवत्यध्वर्युवशात् । अत्र स्विष्टकृत् मध्यमेनोत्तमेन वाऽध्वर्युवशात्प्रयोक्तव्यः । प्रयाजेभ्य ऊर्ध्वं आस्विष्टकृतो मध्यमेन प्रयोगः । हविर्ग्रहणं स्थानान्तरेऽपि प्रधानहविषां मध्यमस्वर एवेति ॥

उत्तमेन शेषः ॥ २८ ॥

इडादिः स्विष्टकृदादिर्वा शंयुवाकान्तः शेष इत्युच्यते, स उत्तमेन प्रयोज्यः ॥

अग्निर्वृत्राणि जङ्घनदिति पूर्वस्याज्यभागस्यानुवाक्या । त्वं सोमासि सत्यतिरित्युत्तरस्य । जुषाणो अग्निराज्यस्य वेत्विति पूर्वस्य याज्या । जुषाणः सोम आज्यस्य हविषो वेत्वित्युत्तरस्य । तावागूर्यादेशं यजति ॥ २९ ॥

तावित्याज्यभागसम्प्रत्ययार्थं । आगूर्येति देवतादेशस्य क्रमविधानार्थं । यजतीति देवतादेशस्य याज्यया सन्धानार्थं ।

तावाज्यभागसंज्ञकौ यागौ आगूर्याऽनन्तरं द्वितीयया विभक्त्या  
देवतामादिश्यादिश्य याज्यया सन्धाय यजतीत्यर्थः ॥

सर्वाश्चानुवाक्यावत्योऽप्रैषा अन्या अन्वायात्याभ्यः ॥ ३० ॥

या अन्वायातशब्देनानुनिर्वापशब्देन वा चोदिताः ता  
अन्वायात्याः ताभ्योऽन्या या देवता अनुवाक्यावत्योऽप्रैषाश्च ताः  
सर्वा आदिश्य यष्टव्याः । अन्वायात्यानामनुवाक्यारहितानाञ्च  
सप्रैषाणामादेशो न कर्तव्य इत्यर्थः । सर्वग्रहणमाज्यभागयोरपि  
सप्रैषयोरदेशनिवृत्त्यर्थं ॥

सौमिकीभ्यश्च या अन्तरेण वैश्वानरीयं पत्नी-  
संयाजांश्च ॥ ३१ ॥

सौमिकीभ्यः सोमे उत्पन्नाः न सोमे प्रयोज्या अपि त-  
त्रोत्पन्नानामेव तत्रभवत्वसम्भवात् वैश्वानरीयपत्नीसंयाजानां  
तच्छब्दोदितानामेव ग्रहणं युक्तं । अत एतस्मिन्नेवासने  
वैश्वानरीयस्य यजतीत्येतदेव गृह्यते । पत्नीसंयाजैश्चरित्वाऽव-  
भृथं व्रजन्तीत्येतदेव च । अन्या इत्यनुवर्तते । अङ्गप्रधान-  
रूपे सोमकर्मणि यौ तौ वैश्वानरीयपत्नीसंयाजशब्दोदितौ  
पदार्था, तयोर्मध्ये यास्तत्रैवात्पन्ना देवतास्ताभ्योऽप्यन्या देवता  
आदिश्य यष्टव्याः, न ता आदिश्य यष्टव्या इत्यर्थः ॥

एतौ वार्चमौ पौर्णमास्यां ॥ ३२ ॥

यावेतौ पौर्णमास्यामाज्यभागौ तौ वार्चनसंज्ञौ भवत  
इत्यर्थः । सनिमित्तेयं संज्ञेत्याह ॥

अनुवाक्या लिङ्गविशेषान्नामधेयान्यत्वं । ततो विचारः ॥ ३३ ॥

अनुवाक्यात एव विचारावगमोऽन्यत्वमित्यर्थः ॥

नित्ये याज्ये ॥ ३४ ॥

उक्ते एवेमे सर्वत्र याज्ये, नानुवाक्यावदेतयोरन्यत्वमित्यर्थः ।

वृधन्वन्तावमावास्यायां । अग्निः प्रत्नेन मन्मना सोम गी-  
र्भिद्वा वयमिति । आतो वाग्यमनं ॥ ३५ ॥

आदित आरभ्याज्यभागपर्यन्तं वाग्यमनं भवति ।

अन्तरा च याज्यानुवाक्ये । निगदानुवचनाभिष्टवनशस्त्र-  
जपानाञ्चारभ्यासमाप्तेः ॥ ३६ ॥

अत्राभिष्टवनसंस्तवनशस्त्रेति संस्तवनशब्दः पठितव्यः । आ-  
रभ्येतिवचनमन्यदपि यत् याज्यादिभ्यस्तदारभ्याममाप्तेर्वाग्य-  
मनसिद्ध्यर्थं । हेतुरधिकारात् कर्त्तृन्तरस्यापि प्रापणार्थश्चेति ॥

अन्यद्यज्ञस्य साधनात् ॥ ३७ ॥

यज्ञसाधनवचसोऽन्यत्र वाग्यमनं नियम्यते । यज्ञसाधन-  
वचो नाम यद्यज्ञसम्पादनार्थं तद् भेषपरिहारार्थञ्च ॥

आपद्यातो देवा अवन्तु न इति जपेत् ॥ ३८ ॥

आपद्येति नियममतिक्रम्येत्यर्थः ॥

अपि वान्यां वैष्णवों ॥ ३८ ॥ ५ ॥

अन्यामपीतिवचनं पूर्वाक्ताया अपि वैष्णवीत्वप्रतिपत्त्यर्थं ॥

इति पञ्चमी कण्डिको ॥

उक्ता देवतास्तासां याज्यानुवाक्या अग्निर्मूर्द्धा भुवो यज्ञ-  
स्यायमग्निः सक्षिण इति वेदं विष्णुर्विचक्रमे त्रिर्देवः  
पृथिवीमेघ एतामग्नीषोमा सवेदसा युवमेतानि दिवि रोच-  
नानीन्द्राग्नी अवसा गतं गोभिर्विप्रः प्रमतिमिच्छमान एन्द्र-  
सानसिं रयिं प्रससाहिषे पुरुहूत शत्रून्महा१ इन्द्रो य ओ-  
जसा भुवस्त्वमिन्द्र ब्रह्मणा महानिति यद्यग्नीषोमोय उपांशु-  
याजोऽग्नीषोमा यो अद्य वामान्यं दिवो मातरिश्वा जभा-  
रेति ॥ १ ॥

उक्तसङ्कीर्तनं देवताविधिक्रमस्मरणार्थं । तासां याज्यानु-  
वाक्या वक्ष्यमाणा लिङ्गक्रमाभ्यां योजनीया इति । इदमपि  
उक्तसङ्कीर्तनस्य प्रयोजनं यत्र देवताविधानानन्तरमृचो विधी-  
यते तत्र तासां देवतानां ता एव याज्यानुवाक्या इति सार्व-  
त्रिकोऽयं विधिरित्येतज्ज्ञापयितुं । अयमग्निरिति गायत्र्यपि  
याज्यानन्तरमुक्त्वाद्याज्यैव भवति । सा तु गायत्री सामान्या-

दाधाने एव भवति । यद्यग्नौषोमीय इति व्युत्क्रान्त्यन्ते पठन्  
असंशयार्थमुक्तवानाचार्यः ॥

अथ स्विष्टकृतः पिप्रोहि देवाः उग्रतो यविष्ठेत्यनुवाक्या ॥२॥

अथशब्दः प्रधानानन्तरं स्विष्टकृतो यागः स्थानावाहन-  
क्रमेणेति । अनुवाक्यावचनं सर्वत्र पूर्वमनुवाक्या पश्चाद्याज्येति  
प्रदर्शनार्थं ॥

ये३ यजामहेऽग्निं स्विष्टकृतमयाडग्रिरित्युक्त्वा पश्चा विभक्त्या  
देवतामादिश्य प्रिया धामान्ययाडित्युपसन्तनुयात् ॥ ३ ॥

\*आगुर्विधानं निगदादावेव स्यान्न ऋगादाविति । अग्निं  
स्विष्टकृतमिति वचनं अग्निं होत्रायशब्देनादेशो न स्यादिति ।  
षष्ठीविधानं द्वितीयाया निवृत्त्यर्थं । देवतामादिश्य प्रियाधा-  
मानिशब्दमुपसन्तनुयात् । अथाट्शब्दः पूर्वपठित एवात्तरेण  
सूत्रेण तस्यास्तस्या देवतायाः पुरस्तादनिदेशरूपेण विधीयते ।  
देवताया उपरिष्ठादिधीयमानेन प्रियाधामानिशब्देन सन्धा-  
नार्थं प्रियाधामान्ययाडिति सन्ततं पठितं । अतोऽत्र प्रति-  
देवतमेक एवाथाट्शब्दः प्रयोक्तव्यो न द्वितीय इति स्थितं ॥

एवमुत्तरा अयाडयाडिति त्वेव तासां पुरस्तात् ॥ ४ ॥

उत्तरासामयं विशेषः । अथाट्शब्द एव तासां पुरस्तात्  
प्रयोज्यो नाग्निशब्देऽपीति । एतदुक्तं भवति, प्रथमदेवतायाः

\* आगूर्वि० इति आदर्श पु० दूये ।

पुरस्तादयाउग्रिशब्दः, उत्तरासामयाट्शब्द एव, सर्वासामुप-  
रिष्टात् प्रियाधामानिशब्दः, सर्वे च सन्तता वक्तव्या इति ।

आज्यपान्तमनुक्रम्य देवानामाज्यपानां प्रिया धामानि  
यत्तदग्नेर्होतुः प्रिया धामानि यत्तत् स्वं महिमानमायजता-  
मेज्या इषः कृणोतु सो अध्वरा जातवेदा जुषतां हविरग्रे  
यदद्य विशो अध्वरस्य होतरित्यनवानं यजति ॥ ५ ॥

आज्यपान्तमिति प्रसिद्धक्रमसंग्रहादावाहनक्रमोऽत्रापि प-  
रिगृह्यते । तेनास्यानिन्या निगमनमिहापि स्यात् । आज्य-  
पान्तमेवमुक्त्वा तदनन्तरेण प्रियाधामानिशब्देन यत्तदिति  
सन्धाय यथासूत्रमुक्त्वा जुषतां हविरग्रे यदद्येत्युच्चाऽनुच्छसन्  
यजेत् । सर्वचानुच्छासः कर्तव्योऽस्यां याज्यायां ॥

प्रकृत्या वा ॥ ६ ॥ ६ ॥

अर्धर्चवोच्छेत् ॥

इति षष्ठी कण्डिका ॥

प्रदेशिन्याः पर्वणो उत्तमे अञ्जयित्वौष्ठयोरभ्यात्मं नि-  
मार्ष्टि ॥ १ ॥ ✓

प्रदेशिनी नाम अङ्गुलिविशेषः । पर्वसन्धी उत्तमे इत्ययतो  
द्वे पर्वणो इत्यर्थः । अध्वर्युणा ते पर्वणौ अञ्जयित्वा अभ्यात्मानं  
पाण्डित्यं कृत्वा औष्ठयोरपवर्गं निमार्ष्टि ॥



वाचस्पतिना ते ऊतस्येषे प्राणाय प्राश्नामीत्युत्तरमुत्तरे म-  
नसस्पतिना ते ऊतस्योर्जेऽपानाय प्राश्नामीत्यधरमधरे ॥ २ ॥

अनेनैकस्मिन्नित्यनयोऽर्थः ॥

स्पृष्टोदकमञ्जलिनेडां प्रतिगृह्य सव्ये पाणौ कृत्वा पश्चा-  
दस्या उदगङ्गुलिं पाणिमुपधायावान्तरेडामवदापयति ॥ ३ ॥

द्विहस्तसंयोगोऽञ्जलिः, तं कृत्वा, तेनेडां गृहीत्वा सव्ये  
पाणौ कृत्वा निधायेत्यर्थः । अस्या इतोडाया इत्यर्थः । या  
हस्तेऽवदीयते सा अवान्तरेडा । अवदापयिताम्यर्थः ॥

अन्तरेणाङ्गुष्ठमङ्गुलीश्च स्वयं द्वितीयमाददीत ॥ ४ ॥

अङ्गुल्यङ्गुष्ठयोर्मध्येन प्रदेशेन स्वयमिडाया अवान्तरेडा-  
माददीत ॥

प्रत्यालब्ध्यामङ्गुष्ठेनाभिसंगृह्य प्रत्याहृत्य ॥ ५ ॥

प्रत्यालब्धां स्पृष्टां अभ्यर्च्युणा वेत्यर्थः ॥

अङ्गुलीरमुष्टिं कृत्वा दक्षिणत इडां परिगृह्यास्यसम्मिता-  
मुपकृयते प्राणसम्मितां वा ॥ ६ ॥

अमुष्टिं कृत्वाङ्गुलीभ्यां बहिरङ्गुष्ठमकृत्वेत्यर्थः । सव्ये हस्ते  
निहितामिडां दक्षिणेन हस्तेन गृहीत्वाऽवान्तरेडां तां दक्षि-  
णतः परिगृह्यास्यसम्मितां प्राणसम्मितां वेडां कृत्वा तामुप-  
कृयते । प्राणसम्मितां नासिकासम्मितामित्यर्थः ॥

इडोपहता सच्च दिवा वृद्धतादित्येनेडोपास्माः इडा क्यतां  
 सच्च दिवा वृद्धतादित्येनेडोपहता सच्चान्तरिक्षेण वामदेव्येन  
 वायुनोपास्माः इडा क्यतां सच्चान्तरिक्षेण वामदेव्येन \*वायु-  
 नेडोपहता सच्च पृथिव्या रथन्तरेणाग्निनोपास्माः इडा क्यतां  
 सच्च पृथिव्या रथन्तरेणाग्निनोपहता गावः सच्चशिर उप मां  
 गावः सच्चशिराक्यन्तामुपहता धेनुः सच्च ऋषभोप मां धेनुः  
 सच्च ऋषभा क्यतामुपहता गौर्धृतपद्युप मां गौर्धृतपदी क्य-  
 तामुपहता दिव्याः सप्त होतार उप मां दिव्याः सप्त होतारो  
 क्यन्तामुपहताः सखा भक्ष उप मां सखा भक्षो क्यतामुपह-  
 तेडा वृष्टिरुप मामिडा वृष्टिर्क्यतामित्युपांश्चयोच्चैः इडोपह-  
 तोपहतेडोपास्माः इडाक्यतामिडोपहता । मानवी धृतपदो  
 मैत्रावरुणी ब्रह्मदेवकृतमुपहतां दैव्या अध्वर्यव उपहता  
 उपहता मनुष्याः । य इमं यज्ञमवान्ये च यज्ञपतिं वर्धानुप-  
 हते द्यावापृथिवी पूर्वजं चंतावरो देवो देवपुत्रे । उपहतोऽयं  
 यजमान उत्तरस्यां देवयज्यायामुपहतो भूयसि हविष्करण  
 इदं मे देवा हविर्जुषन्तामिति तस्मिन्नुपहत इति ॥ ७ ॥

इडोपहतेति सच्च दिवेत्यादिना तस्मिन्नुपहत इत्यन्तेन ।  
 इत्युपांश्चित्यनेन निगदानां तन्त्रस्वरत्वादप्राप्तमुपांश्चत्वं वि-  
 धीयते । तेनैकश्रुत्यमनुपरतमेवेति स्थितं । अथोच्चैरित्यनेना-  
 उत्तरस्य निगदभागस्य तन्त्रस्वरानुपगमः कथ्यते । प्राप्तत्वान्ना-

\* वामुनेति सो० मू० का० मू० पु० इये ।

पूर्वं विधीयते । तस्मिन्नूच्यमाने संशयः स्यान्निगदमध्ये उपां-  
शुत्वमुच्यमानं किं सर्वस्य निगदस्य, आहोस्वित् पूर्वभागस्य  
परस्य वेति । अस्मिंस्तूच्यमाने पूर्वस्यैव भोगस्योपांशुत्वं विहितं  
भवति, नोत्तरस्य भवतीति नात्र संशयः । इडापहता मनु-  
ष्याः देवी देवपुत्रे इति चीण्वसानानि ॥

उपह्रयावान्तरेडां प्राश्नीयादिडे भागं जुषस्व नः पिन्वांगा  
जिन्वावर्ती रायस्योषस्थेशिषे तस्य नो रास्व तस्य नो दास्त-  
स्यास्ते भागमशीमहि । सर्वात्मानः सर्वतनवः सर्ववोराः सर्व-  
पूरुषाः सर्वपूरुषा इति वा ॥ ८ ॥ ७ ॥

उपह्रयेत्यनूच्यमाने हविर्जुषन्तामिति निगदान्तः स्यात् ।  
तस्मिन्नुपहृत इत्यवान्तरेडाभक्षणमन्त्रः स्यात्, इडे भागमिति  
वा, अग्नयोर्विकल्पार्थो वाग्नब्दः । सर्वपूरुषाः सर्वपूरुषा इति पद-  
द्वयविशिष्टस्य मन्त्र इत्येते दोषाः स्युः । एतस्मिंस्तूच्यमाने  
तस्मिन्नुपहृत इत्येवमन्त्रो निगदः स्यात् । पूरुषा इतिशब्दो  
निगदैकदेशः स्यात् । वाग्नब्दस्य मन्त्रावयवविकल्पार्थ एव स्यात् ।  
सर्वपूरुषा इत्यन्त इतिशब्दात् । गैतावानेव च मन्त्रः स्यात्  
इत्येवं सर्वं समञ्जसं भवति । हेतावान्तरेडां भक्षयित्वा इडा-  
मपि भक्षयेत् । सर्वं च सयजमाना इडां भक्षयेद्युः । इडा  
सर्वेषामिति पशुविभागे दर्शनात्, ब्राह्मन्तरे च यजमान-  
पक्षमा इडां भक्षयेद्युरिति दर्शनाच्च ॥

इति सप्तमी कण्डिका ॥

## मार्जयित्वानुयाजैश्चरन्ति ॥ १ ॥

मार्जनमिडाभक्षणाङ्गं, पिश्यायामिडाभक्षणाभावे मार्ज-  
नस्याप्यभावदर्शनात् । भक्षयितुर्मार्जने दृष्टस्योपकारोऽस्ति ।  
शुद्धिर्नामान्न इडान्तकर्मस्यपि मार्जनमस्येव । नैतदनुयाजाङ्गं,  
चतुर्धाकरणदक्षिणादानाभ्यां व्यवहितत्वात् । पिश्यायामनु-  
याजसन्तायामपि तदभावदर्शनाच्च । अतो मार्जयित्वानुयाजै-  
श्चरन्तीतिवचनं चतुर्धाकरणदक्षिणादानयोरनित्यत्वसूचनार्थं ।  
तथा क्षमाग्रेषु चतुर्धाकरणं नास्ति, अङ्गभूतेषु दक्षिणा-  
दानं नास्तीति ॥

## परिस्तरणैरेक्षलिमन्तर्धायाप आसेचयते तन्मार्जनं ॥ २ ॥

आहवनीयस्य परिस्तरणैः भक्षणार्थं निष्कृत्य पुनः प्रवि-  
ष्टानां प्रथमप्राप्तत्वात् तेषामासेचयतेऽपः सहकारिणा ॥

## देवादयोऽनुयाजाः ॥ ३ ॥

देवादयो देवशब्दादय इत्यर्थः । पुनरनुयाजग्रहणं उक्त-  
रस्य सूत्रस्य प्रयाजानुयाजार्थत्वाच्च ॥

## वीतवत्पदान्ताः ॥ ४ ॥

वीतवत्पदान्तत्वं प्रयाजानुयाजयोर्गुणः स्यात् ॥

त्रयः ॥ ५ ॥

तेऽनुयाजास्तयो भवन्ति ॥

\* अनुयाज्याः इति सं० एकमु० ।

एकैकं प्रेषितो यजति ॥ ६ ॥

देवान् यजेति प्रथमसम्प्रेषस्य सर्वार्थत्वे सत्यपि पुनः प्रेषित  
एव यजेत् । इमेऽनुयाजाः ॥

देवं बर्हिर्वसुवने वसुधेयस्य वेतु । देवो नराशंसो वसुवने  
वसुधेयस्य वेतु । देवो अग्निः खिष्टकृत्सुद्रविष्णा मन्द्रः कविः  
सत्यमन्मायजी होता चोतुर्होतुरायजीयानग्रे यान् \*देवान-  
याद्याः अपिप्रेर्ये ते होत्रे अमत्सत तां संसनुषीं होत्रां  
देवङ्गमां दिवि देवेषु यज्ञमेरयेमं खिष्टकृच्चोग्रे होता भू-  
र्वसुवने वसुधेयस्य नमोवाके वीक्षीत्यनवानं वा ॥ ७ ॥  
॥ ८ ॥

अमत्सतेत्यत्रावसाय वा अवसाय वा यजेत् ॥

इत्यष्टमो कण्डिका ॥

सूक्तवाकाय सम्प्रेषित इदं द्यावापृथिवी भद्रमभूदार्धं सू-  
क्तवाकमुत नमोवाकमृध्वासू सूक्तोच्यमग्रे त्वं सूक्तवागसि ।  
उपश्रुती दिवस्पृथिव्योरोमन्वती तेऽस्मिन् यज्ञे यजमानद्या-  
वापृथिवी स्तां । शङ्गयी जीरदानू अन्नसू अप्रवेदे उ-  
गव्यूतो अभयङ्गुतौ । वृष्टिद्यावारीत्यापाशंभुवौ मयोभवा

\* देवानयाद्य इति सं० एकपु० । देवानयाद्यां इति का० मू० पु० ।

ऊर्जस्वती पयस्वती रूपचरणा च स्वधिचरणा च तयोरावि-  
दोत्यवसाय प्रथमया विभक्त्यादिष्य देवतामिदं हविरजषता-  
वीवृधत महे जायोऽकृतेत्युपसन्तनुयात् ॥ १ ॥

असि । स्तां । अभयङ्कुतौ । विदि । अकृतेति च । अक्रातां ।  
अकृतेत्येवं । यजमानस्य नामनी । मानुषा इत्यवसानानि स-  
र्वाणि निगदे । अत्र तु प्रथमाविधानं द्वितीयानिवृत्त्यर्थं ।  
आविदीत्यचावसाय प्रथमया विभक्त्यादिष्य देवतामिदं हवि-  
रित्युपसन्तनुयात् ॥

एवमुत्तराः ॥ २ ॥

उत्तरा अपि देवता आदिष्य इदं हविरित्येवमुपसन्तनु-  
यात् ॥

अक्रातामकृतेति यथार्थं ॥ ३ ॥

द्विदैवनवज्जदैवतयोरेवमूहः कर्तव्यः । यथार्थवचनं अर्थ-  
वशेनाभिधानमित्येवमर्थं ॥

उक्तमुपांशोः ॥ ४ ॥

आवह स्वाहेत्युक्तमित्यर्थः । उक्तस्य वचनमस्य निगदस्य  
पञ्चावपोष्टिवदेव प्रयोगार्थं न सूक्तवाकप्रैषवदजुषतादीनामु-  
पांशुत्वं भवति ॥

आवापिकान्तमनुद्रुत्य देवा आज्यपा आज्यमजुषन्तावीवृध-  
न्त महे जायोऽकृताग्निहोत्रेणेदं हविरजुषतावीवृधन्त महे

ज्यायोऽकृतं । अस्यामृधेहोत्रायां देवङ्गमायामाशास्तेऽयं य-  
जमानोऽसावसावित्यस्यादिश्य नामनी उपांशुसन्निधौ गुरो-  
रायुराशास्ते सुप्रजास्त्वमाशास्ते रायस्योषमाशास्ते सजात-  
वनस्यामाशास्त उत्तरां देवयज्यामांशास्ते भूयो हविष्करण-  
माशास्ते दिव्यं धामाशास्ते विश्वं प्रियमाशास्ते यदनेन हवि-  
षाशास्ते तदस्यां तदध्यात् तदस्मै देवा रासन्तां तदग्निर्देवो  
देवेभ्योऽवनते वयमग्नेर्मानुषाः । इष्टञ्च वित्तञ्चोभे च नो  
द्यावापृथिवी अंहसस्यातामेह गतिर्वामस्येदं नमो देवेभ्य  
इति ॥ ५ ॥ ८ ॥

आवापिकान्तमित्येतदावापिकदेवताक्रमप्राप्त्यर्थं । तेनास्या-  
मिन्यत्रापि निगद्यते । देवा आज्यपा इति यथा सूत्रं । असा-  
वसावित्यत्र यजमाननामनी प्रथमया विभक्त्या निर्दिशेत्,  
सांव्यवहारिकं नास्तत्र च । होतुर्गुरुस्तेयजमानः स्यात् तत्स-  
न्निधौ उपांशु नामनी ब्रूयात् ॥

इति नवमोऽखण्डिका ॥

शंयुवाकाय सम्प्रेषितस्तृष्णयोरानुवृणीमह इत्याहानुवाक्या-  
वदप्रणवां ॥ १ ॥

अनुवाक्यावद्वचनमैकश्रुत्यप्रापणार्थं । अप्रणवामिति प्रण-  
वो निविध्यते ॥

वेदमन्त्रैः प्रयच्छत्यध्वर्युः ॥ २ ॥

वेदग्रहणकालज्ञापनार्थमेतत् सूत्रं । अतोऽध्वर्युणा दत्ते  
गृहीयात् । अदत्तेऽपि स्वयमेव गृहीयात् ॥

तं गृहीयाद्देवोऽसि वेदो विदेयेति ॥ ३ ॥

तमिति विसृष्टार्थं । यदा दैवो दद्यात् तदा तं तं गृही-  
यादित्यर्थः । यदि दैवो युगपद्दद्यात् तदा ऊहेन मन्त्रं ब्रूयात्  
वरुणप्रघासादिषु ॥

उदायुषेत्येतेनोपोत्थाय पश्चाद्गार्हपत्यस्योपविश्य सोमं  
त्वष्टारं देवानां पत्नीरग्निं गृहपतिमित्याज्येन यजन्ति ॥ ४ ॥

एतेनेतिवचनं प्रकृतिविकारभावेऽपि ह्यत्स्य मन्त्रस्य  
प्रापणार्थं । आज्यवचनं यचाज्येन सोम इज्यते तत्रैते याज्या-  
नुवाक्ये भवतो नान्यद्विष्के सोम इति । यजन्तीतिवचनं  
याग एव तासां देवतानां न निगमेष्वनुवृत्तिरिति ॥

आप्यायस्व समेतु ते सन्ते पर्यासि समुयन्तु वाजा इह  
त्वष्टारमग्रियं तन्नस्तूरीयमधपोषयिह्य देवानां पत्नीरुशती-  
रवन्तु न इति द्वे अग्निर्होता गृहपतिः स राजा हव्यवाडग्नि-  
रजरः पिता न इति पत्नीसंयाजाः ॥ ५ ॥

इदं संज्ञाविधानार्थं ॥



अथ प्रजाकामो राकां सिनोवालीं कुहमिति प्राग्गृहपते-  
यजेत ॥ ६ ॥

अथशब्दः पञ्चान्तरपरिग्रहार्थः । अथ चेद्यजमानः प्रजा-  
कामः स्यात् तदैवेता देवता यजेतेति । प्राग्गृहपतेरिति देश-  
विधानेन पूर्वाभिः समुच्चयं दर्शयति ॥

राकामहं सिनोवालि कुहमहमिति द्वे द्वे याज्यानुवाक्ये ॥  
॥ ७ ॥

याज्यानुवाक्यावचनं प्रजाकामो यजेतेत्यनेन यजमाने स-  
न्निहितेऽपि होतैव कर्ता स्यादिति । याज्यानुवाक्ययोर्होतृ-  
कर्तृत्वमन्यतः प्रसिद्धमिति । कुहमहमिति प्रतीके गृहीतेऽपि  
स्वयमेव पठति ॥

कुहमहं सुवृतं विद्म नापसमस्मिन् यज्ञे सुहवां जोहवोमि ।  
सा नो ददातु अरणं पितॄणां तस्यैते देवि हविषा विधेम ।  
कुहर्देवानाममृतस्य पत्नी हव्या नो अस्य हविषः शृणोतु ।  
संदाशूषे किरतु भूरि वामं रायस्योषं यजमाने दधात्विति ।  
आज्यं पाणितलेऽवदापयितेडामुपह्रय सर्वां प्राप्नीयात् ॥ ८ ॥

पर्वोच्चनाद्युपह्रानान्तं कार्यं । नात्रावाक्त्तरेडा । पाणि-  
तलस्यमाज्यमिडेत्युच्यते । ततः सर्वां प्राप्नीयादित्युच्यते ॥

शंयुवाको भवेन्न वा ॥ ९ ॥ ॥ १० ॥

आज्येडाया ऊर्द्धशंयुवाको भवति न भवति वेत्यध्वर्यूणां  
संस्थाप्रकाराः सन्तीति तत्सूचनार्थमेतत् सूत्रं यदि स्याद्धो-  
तापि तथा कुर्यादित्येवमर्थं ॥

इति दशमी कण्डिका ॥

वेदं पत्न्यै प्रदाय वाचयेद्देताध्वर्युर्वा वेदोऽसि वित्तिरसि  
विदेयकर्मासि करणमसि क्रियासंसनिरसि सनितासि  
सनेयं घृतवन्तं कुलायिनं रायस्योषं सहस्रिणं वेदो ददातु  
वाजिनं । यं बहव उपजीवन्ति यो जनानामसदृशी । तं वि-  
देय प्रजां विदेय कामाय त्वेति ॥ १ ॥

पत्न्यै वेदं प्रदाय तां वाचयति होताध्वर्युर्वा वेदोऽसी-  
त्यादि कामाय त्वेत्येवमन्तं मन्त्रं । वाचनमन्त्रस्योच्चैः प्रयोगो-  
ऽर्थात् सिध्यति । कार्यन्तु लिङ्गजनितमेव ॥

वेदशिरसा नाभिदेशमालभेत प्रजाकामा चेत् ॥ २ ॥

यदि पत्नी प्रजा मे स्यादिति कामयेत तदा वेदस्य जानु-  
सदृशेन प्रदेशेन पत्नी स्वनाभिमालभेत । कामाभावेऽपि वाचनं  
भवत्येव ॥

अथास्यायोक्तं विचृतेत् प्र त्वा मुञ्चामि वरुणस्य पाशा-  
दिति ॥ ३ ॥

अथेतिशब्दः समन्वयार्थः । अद्यन्तरं योक्तविमोक्तः स्यात्  
तदेव वाचनमपीति । कामाभावे वाचनान्तरं योक्तविमोक्तः  
स्यान्न तालम्बनमपीति । अस्या इति योक्तविमोचनं हेतुकर्त-  
कमिति दर्शयति ॥

तत् प्रत्यग्वार्हपत्याद्दिगुणं प्राक्पाशं निधायोपरिष्ठाद-  
स्योदगग्राणि वेददणानि करोति ॥ ४ ॥

तद्योक्तं दिगुणं कृत्वा गार्हपत्यात् प्रत्यक् प्राक्पाशं प्रा-  
क्मूलाग्रप्रदेशमित्यर्थः, तन्निदध्यात् । योक्तस्य मूलप्रदेशः पाशः ।  
पाशशब्देऽत्र मूलाग्रयोः प्रदर्शनार्थः । अस्य योक्तस्योपरिष्ठा-  
द्वेददणान्युदगग्राणि निदध्यात् ॥

पुरस्तात् पूर्णपात्रं संस्त्रिष्टं वेददणैः ॥ ५ ॥

दणैः पुरस्तात् दणैः संस्त्रिष्टं पूर्णपात्रं निदध्यात् ॥

अभिमृश्य वाचयेत् पूर्णमसि पूर्णं मे भूयाः सुपूर्णमसि  
सुपूर्णं मे भूयाः सदसि सन्ने भूयाः सर्वमसि सर्वं मे भूया  
अक्षितिरसि मामेक्षेष्टा इति ॥ ६ ॥

अभिमृश्याभिमृशन्नित्यर्थः । ताञ्चाभिमृशन्तीं वाचयेत् ।  
प्रत्यगाशीद्वात्मन्तस्य ॥

अथैनां पूर्णपात्रात् प्रतिदिशमुदकमुदुत्तनुदुत्तन्तीं वाच-  
यति प्राच्यां दिशि देवा ऋत्विजो मार्जयन्तां दक्षिणस्यां

दिशि मासाः पितरो मार्जयन्तां प्रतोच्यां दिशि गृहाः पशवो  
मार्जयन्तामुदीच्यां दिश्याप ओषधयो वनस्पतयो मार्जय-  
न्तामूर्ध्वायां दिशि यज्ञः संवत्सरः प्रजापतिर्मार्जयतां मार्जय-  
न्तामिति वा ॥ ७ ॥

पूर्णपात्रादुदकं गृहीत्वा तदुदञ्चन् तां चैवं कुर्वन्तीं वाचये-  
ति । अत्रोदुदञ्चनमकुर्वत्या वाचने मन्त्रलिङ्गस्य विरोधाभा-  
वात् उदुदञ्चनमपि विधीयते । पूर्वञ्च तन्मन्त्रलिङ्गादेवाभिमर्श-  
नमकुर्वत्या मन्त्रोच्चारणं न सम्भवतीति न तस्याभिमर्शनं वि-  
हितं । मार्जयन्तामिति वेति पदद्वयमात्रविकल्पः ॥

अथास्या उत्तानमञ्जलिमधस्ताद्योक्तस्य निधायात्मनश्च  
सव्यं पूर्णपात्रं निनयन् \*वाचयेन्माहं प्रजां परासिचं या नः  
सयावरो स्थन । समुद्रे वो निनयानि स्वं पाथो अपोथेति ॥ ८ ॥

योक्तस्याधस्तात् पत्यञ्जलिमुत्तानमात्मनश्च सव्यं पाणि-  
मुत्तानं निधाय पूर्णपात्रं निनयन् माहं प्रजामिति तां वा-  
चयेत् । यथा तन्निनीयमानं उदकं हस्तेष्वेव पतेत् तथा  
निनयेत् । प्राङ्मुखत्वमत्र नाद्रियते, अधस्तादञ्जलिनिधान-  
स्यादृष्टार्थत्वप्रसङ्गात् । अत्र पत्नीद्वित्वबहुत्वे सर्वासां वाचनं  
कर्तव्यं । प्रतिपत्तिर्योक्तविमोचनमावर्तते । सर्वेषां योक्ताणां  
दिगुणीकृत्य निधानं भवति । निनयनेन सर्वासां सयोक्तसम्पृ-

नोदकलाभायोदुक्षणेऽपि सर्वाशामन्वयः । वाचने वाच्यमन्व-  
 क्षिप्तजनितकार्याभावेऽपि वाच्यस्य पुरुषस्यैवायं संस्कार इत्यव-  
 गन्तव्यं । य एते पत्नीसम्बन्धाः पदार्थास्तो सर्वे परस्परं सम्ब-  
 द्धाः अयशब्देन तच्छब्देनान्येन वा, अतस्तो सर्वे सहैव कर्त-  
 व्या नैकैकशः ॥

वेददृष्टान्यथे गृहीत्वाऽविधून्वन्तन्तं स्तृणन्सव्येन गा-  
 र्हपत्यादाहवनीयमेति तन्तुं तन्वन् रजसो भानमन्विहीति ॥  
 ॥ ८ ॥

वेदबन्धस्य मुक्तात् दृष्टानीत्युच्यते । तानि दक्षिणेन ह-  
 स्तेनाग्रप्रदेशे गृहीत्वा अविधून्वन् विष्वक्केनाकभयन् गार्ह-  
 पत्यादारभ्य सव्येन हस्तेन सन्ततं स्तृणन् आहवनीयं गच्छति ।  
 तन्तुं तन्वन्नित्यास्तरणमन्तः, न गमनमन्तः । ततो मन्त्रान्ते  
 स्तरणारम्भः ॥

शेषं निधाय प्रत्यगुदगाहवनीयादवस्थाय स्थाल्याः सुवे-  
 णादाय सर्वप्रायश्चित्तानि जुहुयात् स्वाहाकारान्तैर्मन्त्रैर्न चे-  
 मन्त्रे पठितः ॥ १० ॥

शेषं निधायेतिवचनात् तानि सर्वाणि न स्मरितव्यानि  
 नियमेन शेषितव्यानीति गम्यते । आज्यस्थाल्याः सुवेणाज्यमा-  
 दाय आहवनीये सुवेणैव जुहुयात् । आहवनीयात् प्रत्यगुद-  
 गवस्थाय सर्वप्रायश्चित्तानीति संज्ञेयां होमानां । स्वाहाका-  
 रान्तैर्मन्त्रैः मन्त्रान्ते स्वाहाकारं कृत्वेत्यर्थः । न चेन्मन्त्रे यत्र

क्वापि स्वाहाकारो न पठितस्तदाऽन्ते स्वाहाकारः कर्तव्यः ।  
यच्च क्वापि पठितस्येत् स एव प्रदानार्थो भवति ॥

यत्किञ्चाप्रेषितो यजेदन्यत्रापि ॥ ११ ॥

यः कश्चनास्मिञ्कास्ते देवतोद्देशेन द्रव्यत्यागात्मको व्या-  
पारो यामो होमोऽभ्याधानं बलिहरणादयो वा मन्त्रेण सा-  
ध्यन्ते, तच्च सर्वत्र स्वाहाकारः कर्तव्य इति सूत्रार्थः । अन्यचेति  
वचनं गार्ह्येऽपि प्रापणार्थं । अप्रेषित इति वषट्कारसमुच्चय-  
निवृत्त्यर्थः ॥

एवम्भूतोऽव्यक्तहोमाभ्याधानोपस्थानानि च ॥ १२ ॥

एवम्भावो नाम एवम्प्रकारः । आहवनीयात् प्रत्यगुदग्देशे  
स्थित आज्यं सुवेणादायाहवनीय इत्येवम्प्रकारविशिष्टः कर्ता  
एवम्भूत इत्युच्यते । विशेषणपरोऽयं निर्देशः । अव्यक्तशब्देना-  
विहितविशेष उच्यते । यच्च होमाभ्याधानोपस्थानान्यविहित-  
विशेषाणि विधीयन्ते तत्रानेन प्रकारेण कर्तव्यानीत्यर्थः । एक-  
देशविशेषे साध्यपेक्षितमात्रमस्माद् गृह्यते ॥

अयास्याग्नेऽस्यनभिश्नस्तीश्च सत्यमित्वमया असि । अया-  
सावयसा कृतोऽयासन् इव्यमूहिषे या नो धे, ह भेषजं स्वा-  
हा । अतो देवा अवन्तु न इति दाभ्यां व्याहृतिभिश्च भूः  
स्वाहा भवः स्वाहा स्वः स्वाहा भूर्भुवः स्वः स्वाहेति ॥ १३ ॥

एकमन्त्राणि कर्माणीति न्यायेन दार्ढ्यां दे आहुती  
 चोतये । व्याहृतिभिरिति निर्देशं कृत्वा पुनः पठितेन ज्ञायते  
 व्याहृत्युपदेशेन क्रमेणैव एते चत्वार इति ॥

ऊत्वा संस्थाजपेनोपस्थाय \*तीर्थे निष्काम्यानियमः ॥ १४ ॥

स्यादिति शेषः । ऊत्वेतिवचनं संस्थाजपेन होमस्य सम्बन्धा-  
 र्थं । यच्च संस्थाजपोऽस्ति तच्च प्रायश्चित्तहोमोऽपि भवतीति ।  
 अतः खण्डेष्टिष्वपि संस्थाजपस्य प्रयोज्यत्वात् प्रायश्चित्तहोमो-  
 ऽपि प्रयोज्य एव । उपस्थायान्ते तीर्थेनैव निष्कामेत् । निष्क-  
 म्यानियम इत्यर्थसुप्तानियम इत्यर्थः । अर्थसुप्तत्वे सत्यपि  
 अनियमविधानं कर्ममध्येऽपि तीर्थेन निष्कामस्याद्यावृत्त्या-  
 दयो नियमा न भवन्तीति । तेन प्रयोगमध्ये मार्गान्तरेण  
 निष्कामस्यापि नियमा भवन्त्येवेति ज्ञायते ॥

ॐ च मे स्वरश्च मे यज्ञोपचते नमश्च । यत्ते न्यूनं तस्मै त  
 उपयन्तेऽतिरिक्तं तस्मै ते नम इति संस्थाजपः ॥ १५ ॥

अन्वर्थसंज्ञेयं । तेनायं सोमेष्टिषु न भवति ॥

इति चोतुः ॥ १६ ॥ ॥ ११ ॥

इतिशब्देनात्रैतावत्त्वमुच्यते । एतावदेव चोतुर्मान्यदिति ।  
 चोदयद्वयं चोतुरेवैतावत् आग्नीभस्यान्यदपीति ॥

इत्येकादशी कण्डिका ।

\* तीर्थेनेति सो० मू० पु० ।

अथ ब्रह्मणः ॥ १ ॥

अथशब्दोऽधिकारार्थः । इदानीं ब्रह्मणोऽपि विधयो व-  
क्ष्यन्त इत्यर्थः ॥

होत्राचमनयज्ञोपवीतशौचानि ॥ २ ॥

व्याख्यातानीत्यर्थः । स्नानाचमनादिना शुचिर्भूत्वा ब्रह्मत्वं  
करिष्यामीत्यागुरितो विहारं प्रविशन् प्राङ्मुख आचमनं कु-  
र्यात् । कर्माङ्गत्वाद्यज्ञोपवीतग्रहणं पैतृकमानुषयोरपि कर्मणो-  
र्वचनादृते यज्ञोपवीत्येव स्यादिति । शौचग्रहणं क्लृप्त्यर्थमपि  
अशुचिस्त्वस्यादि यत्तद्विहारादहिः कर्तव्यमिति । एतच्चा-  
प्राप्तं विधीयते । अयमपि तोर्थेन विहारं प्रपन्न इति प्राक्-  
चेष्टतास्य नेष्यते, यज्ञमना इति कर्माभिमुख्य एव यज्ञमन-  
स्त्वोपपत्तेः । अङ्गधारणमुपवेशनाङ्गतया प्राप्तमदृष्टार्थता-  
परिहारायैव यावदासनमनुवर्त्तते । तत्र चेत् कर्मैत्यस्यापि  
कर्मसम्बन्धादव्यावृत्तिरविशिष्टैव, दक्षिणाङ्गतया च तत्र चेत्  
कर्मैत्यस्य उत्तराङ्गत्वेनाविज्ञेवादस्यापि भवति ॥

नित्यः सर्वकर्मणां दक्षिणतो भ्रुवाणां व्रजतां वा ॥ ३ ॥

अन्यतः प्राप्तस्य ब्रह्मणोऽयं नियम उच्यते । भ्रुवाणां व्रज-  
ताञ्च पुरुषाणां यानि कर्माणि तेषां दक्षिणतो नित्यो भवेत् ।  
प्राक्तानामप्राक्तानाञ्च भ्रुवाणां नित्यं दक्षिणत्वं भ्रुवेणैव कर्तुं  
शक्यत इति भ्रुवेषु भ्रुव एव भवेत् । व्रजतां कर्मसु नित्यं दक्षि-



णलाय व्रजस्त्रेव भवेत् । भ्रुवाणां व्रजतामिति कर्तृविशेषणं ।  
न कर्मणां नित्यत्वमत्रोपक्रमप्रवृत्त्यापरिसमाप्तेर्दक्षिणत्वसिद्ध्य-  
र्थः । वाशब्दः समुच्चयार्थः । कश्चित् कर्मणि कश्चिन्निष्ठति क-  
श्चिद्व्रजति तत्र भूयसां धर्मः परिगृह्यते ॥

वह्निर्वेदि यां दिशं व्रजेयुः सैव तत्र प्राची ॥ ४ ॥

यत्र वह्निर्वेदि वसतीवरीयहणादि कर्तुं यां दिशमभि-  
मुखा व्रजन्ति ऋत्विजः तत्र तामेव दिशं प्राचीं कृत्वा दक्षिणतो  
भवेत् । सैव तत्रेतिवचनात् तिष्ठतामभिमुख एव प्राची भवेत् ॥

चेष्टास्वमन्त्रास्तु स्थानासनयोर्विकल्पः ॥ ५ ॥

अमन्त्रेषु कर्मसु स्थानमासनं वा भवेत् । वाशब्देनैव विकल्पे  
सिद्धे विकल्पवचनमव्यवस्थया विकल्पसिद्ध्यर्थः । तेनैकस्मिन्नपि  
प्रयोगे कश्चिदासनं कश्चित्स्थानमिति लभ्यते ॥

तिष्ठद्दोमाश्च येऽवषट्काराः ॥ ६ ॥

तिष्ठतां ये होमाः वषट्काररहिताश्च तेषु च स्थानमासनं  
वा भवेत् ॥

आसीतान्यत्र ॥ ७ ॥

अन्यत्रेत्यनन्तरसूत्रद्वयविषयादन्यत्रेत्यर्थः ॥

समस्तपाण्यङ्गुष्ठोऽग्रेणाश्वनीयं परोत्य दक्षिणतः कुशेषूप-  
विशेत् ॥ ८ ॥

समस्तौ पाणी अङ्गुष्ठौ च यस्य सोऽयं समस्तपाण्यङ्गुष्ठः ।  
 सद्येन पाणिना दक्षिणं पाणितलप्रदेशं गृह्णीयात्, दक्षिणेन  
 सव्याङ्गुष्ठं । एवं कृते पाणी अङ्गुष्ठौ च समस्तौ भवतः । एव-  
 म्भूषोऽयेणाहवनीयं परीत्य तस्य दक्षिणतः कुशेषूपविशेत् । नि-  
 रसनं कृत्वा कुशग्रहणात् सति सम्भवे तएवामने प्रकल्पन्ते ।  
 दक्षिणत इति पुनर्वचनं आहवनीयस्यैव दक्षिणतो न क्रिय-  
 माणस्य कर्मण इत्येवमर्थं ॥

बृहस्पतिर्ब्रह्मा ब्रह्मसदन आसिष्यते बृहस्पते यज्ञं गोपा-  
 येत्युपविश्य जपेत् ॥ ९ ॥

उपविश्यग्रहणं सकृदुपविश्य पुनरपि कर्मण एव दक्षि-  
 णतो न भवेदासमाप्तिस्तत्रोपविशेदिति ॥

एष ब्रह्मजपः सर्वयज्ञतन्त्रेषु साग्नौ यत्रोपवेशनं ॥ १० ॥

एष मन्त्रो ब्रह्मजपमञ्जो भवति । स चातिशेषशब्दमनपेक्ष्य  
 सर्वेषु यज्ञेषु भवति । तन्त्रग्रहणं पाकयज्ञेष्वपि प्रापणार्थं ।  
 पाकयज्ञानामेतत् तन्त्रमिति तन्त्रशब्दत्वात् तेषामिति । साग्नौ  
 यत्रोपवेशनमित्यग्निप्रणयनेन साग्नित्वे कर्मणः प्रतिपन्ने यत्रो-  
 पवेशनं विहितं तत्रायं जपो भवति । एतदुक्तं भवति । एष  
 जपः सर्वेषु यज्ञेषु प्रविष्टमात्रे भवेत् । अग्निप्रणयनवत्समिप्र-  
 णयनान्त एव भवति ॥

### उपविष्टमत्तिसर्जयते ॥ ११ ॥

अनुज्ञालाभार्थं मन्त्रेणामन्त्रयतेऽध्वर्युरित्यर्थः । उपविष्ट-  
ग्रहणं प्रवेशकालज्ञापनार्थं । यस्मिन् काले उपविष्टस्य उपवेश-  
नानन्तरमध्वर्युणात्तिसर्जनं सम्भवति तस्मिन् काले प्रविशे-  
दित्यर्थः ॥

ब्रह्मन्पः प्रणेष्यामीति श्रुत्वा भूभुवः स्वर्गदृश्यतिप्रसूत इति  
जपित्वा प्रणयेत्यतिदृजेत् सर्वत्र ॥ १२ ॥

अध्वर्युमन्त्रपाठेऽप्यशब्दसहितेऽपि याज्जावचने प्रणयेत्येवा-  
नुजानीयान्नापः प्रणयेत्यपि । श्रुतेतिवचनं श्रुत्वा पश्चाज्जपेन्न  
महति । जपित्वेति पूर्वस्त्रीपांशुलायोत्तरस्य च तन्त्रस्वरत्वात् ।  
अतिदृजेदनुजानीयात् । सर्वत्रेति सर्वेष्वनुजावचनेषु अस्य विधेः  
प्रापणार्थं ॥

### यथाकर्म त्वादेशः ॥ १३ ॥

प्राप्तस्यायं विशेषविधिः । यस्मै कर्मणेऽनुजामिच्छति तदे-  
वानुजानीयान्न प्रणयेत्येव । यथाकर्म कर्मानुरूपं, आदेशाः  
कर्तव्या इत्यर्थः ॥

### प्रणवाद्युच्चैः ॥ १४ ॥

उत्तरविवक्षार्थं ॥

### ऊर्द्धं वा प्रणवात् ॥ १५ ॥

उच्चैर्भवतीत्यर्थः ॥

अत ऊर्ध्वं वाग्यत आस्त आहविष्कृत  
उद्वादनात् ॥ १६ ॥

प्रणीताप्रणयनोपलक्षितात् कालादूर्ध्वमाहविष्कृतान्तेषा-  
रणादाग्यतो भवति । आस्त इतिवचनं अमन्वेष्वपि कर्म-  
स्त्वस्मिन्नवसरे आसनमेवेतिनियमार्थं ॥

आमार्जनात् पशौ ॥ १७ ॥

पशावग्निप्रणयनमारभ्य आचात्वालमार्जनादाग्यतो भवेत् ॥

सोमे घर्मादि चातिप्रैषादि चासुब्रह्मण्यायाः ॥ १८ ॥

घर्ममारभ्यातिप्रैषश्चारभ्य आसुब्रह्मण्याया वाङ्मियमः ।  
सोमयहणं पञ्चधिकारात् पशूनामक एव सोमे स्वादिति  
तन्निवर्त्य सर्वसोमेषु प्रापणार्थं ॥

प्रातरनुवाकाद्यान्तर्यामात् ॥ १९ ॥

प्रातरनुवाकलक्षितात् कालादूर्ध्वं आश्रन्तर्यामयहयागात् ॥

क्षरिवतोऽनुसवनमेडायाः ॥ २० ॥

तथा भवनत्रयेऽपि पुरोडाशप्रचारमारभ्य आपुरोडाशे-  
डायाः ॥

स्तोत्रेष्वतिसर्जनाद्यावष्टकारात् ॥ २१ ॥

स्तोत्रादौ लुध्वमित्युपाकरणं, तदादि । आशस्तयाज्याव-  
षट्कारादाग्यतो भवेदित्यर्थः ॥

ओदृचः पवमानेषु ॥ २२ ॥

पवमानस्तोत्रेषूपकरणादारभ्य आउदृचः । उदृगिति  
समाप्तिश्च्यते ॥

यच्च किञ्च मन्त्रवत् ॥ २३ ॥

सर्वत्र मन्त्रवति कर्मणि वाग्यमनं भवति ॥

होत्रा शेषः ॥ २४ ॥

उक्तादन्यो यो विषयस्तत्राप्यस्य वाग्यमनं होतृतुल्यं भवति ।  
'आतो वाग्यमनं' इत्यादिर्नियमोऽस्याप्यधिक्रियते इत्यर्थः ॥

आपत्तिश्च ॥ २५ ॥

'आपद्यातो देवा अवन्तु नः' इति जपेदित्युक्तादेतत् प्राय-  
श्चित्तमापत्तिरित्युच्यते । अनन्तरोक्तैर्नवभिः सूत्रैर्विहितस्य  
वाग्यमनस्य शेषे एतदेव प्रायश्चित्तमित्यर्थः । अन्यत्रैव भूरि-  
त्याहुतिः ॥

यत्र त्वग्निः प्रणीयतेऽपि ससोमे तदादि तत्र  
वाग्यमनं ॥ २६ ॥

विहित एव वाग्यमने तदादित्वमात्रमत्र विधीयते, तु-  
शब्दसमन्वयात् । अपि ससोमे सोमसहितेऽपि अग्नीषोमीय-  
प्रणयनेऽपीत्यर्थः । तत्रवचनं यस्मिन्नहन्यग्निः प्रणीयते तस्मि-  
न्नेवाहनि कर्मप्रवृत्तौ तदादिवाग्यमनं न पूर्वद्युः प्रणयने त-

दादित्वनियमः । तथा ह्यसद्यस्कांक्षेषु पूर्वेषुः प्रणीयते बह्वण-  
प्रघासादिषु ॥

दक्षिणतश्च ब्रजन् जपत्याशुः शिशान इति सूक्तं ॥ २७ ॥

सूक्तग्रहणं ब्रजन् जपतीति ब्रजतो जपविधानात् ब्रजन-  
समाप्तावपि कृत्स्नसूक्तप्रयोगविधानार्थं । दक्षिणतो ब्रजनवि-  
धानं दक्षिणतो ब्रजत एवायं जपः स्यात् नाग्निं सोमश्चा-  
प्रणयतः, तदा ह्येण गच्छतीति ॥

समाप्योपवेशनाद्युक्तं ॥ २८ ॥

समाप्येतिवचनं समाप्योपवेशनादि यदुक्तं तदेव कुर्यात्  
सूक्तावृत्तिं गमनापरिसमाप्तावपीति । आदिग्रहणेन ब्रह्म-  
जपः परिगृह्यते । उपवेशनग्रहणेन निरसनमपि गृह्यते ।  
सहचारित्वादेतत् त्रयमग्निप्रणयनाग्नीषोमप्रणयनयोरन्ते वि-  
धीयते । तेन सूत्रेण साग्नौ यत्रोपवेशनमित्यनेन साग्निप्रणय-  
नेषु पश्चादिषु कर्मसु अग्निप्रणयनान्त एव ब्रह्मजपो नान्य-  
चेति नियम्यते ॥

न तु सौमिके प्रणयने ब्रह्मजपः ॥ २९ ॥

सोमे यदग्निप्रणयनं तदन्ते न ब्रह्मजपो भवति । तत्र  
निरसनोपवेशने एव भवतः ॥

अन्यत्र विष्टुवागवज्जभाषी यज्ञमनाः ॥ ३० ॥

यश्चमनाः क्रियमाणपदार्थपरामर्शं विस्पृष्टवागपि यश्च-  
मनाः स्यादिति योगविभागः कृतः ॥

विपर्यासेऽन्तरिते मन्त्रे कर्मणि वाऽऽख्याते वोपलक्ष्य वा-  
जान् वाच्याहुतिं जुहुयात् ॥ ३१ ॥

विपर्यासो व्युत्क्रमः । अन्तरितो निगमनमन्त्रयोः कर्मणोर्वा,  
विपर्यासेऽन्तरिते मन्त्रे कर्मणि वा स्वयमुपलक्ष्य परेण वाऽऽ-  
ख्याते दक्षिणं जानु निपात्य वक्ष्यमाणेन मन्त्रेण वक्ष्यमाणेऽ-  
ग्रावाहुतीर्जुहुयात् । सर्वत्र जानुनिपातनमुपस्थस्योत्तानत्वावि-  
रोधेन कर्त्तव्यं, न न्यग्रभावे केनचिद्बुद्धकारेण श्रावक्यादिना  
दोषनिबन्धनात् । आख्यातोपलक्षणग्रहणमन्यस्मिन्नपि वि-  
षये यथाकथञ्चिज्जाते एतत् प्रायश्चित्तं भवतीत्येवमर्थः ।  
तेनैवमस्य सूत्रस्यार्थोऽवगन्तव्यः । सर्वेषु भेषध्वेतत् प्रायश्चि-  
त्तं सामान्यरूपेण भवति । यदन्यद् भेषविशेषे विहितं तद-  
स्थापवादकं भवति । विपर्यासान्तरितयोरत्र भेदेन ग्रहणात्  
तद्विषये विशेषेणायस्य समुच्चयो भवति । सर्वेषां नैमित्तिका-  
नामयमुत्सर्गः । निमित्तादनन्तरं कर्त्तव्यमिति । यस्य पुनर्ब-  
लवता प्रमाणेनानन्तरं कर्त्तुमसम्भवः तस्य यावत्सम्भवमु-  
त्कर्षो नात्यन्तमिति । वाशब्दस्य दिग्धारणं ज्ञात एव निमि-  
त्ते एतत् प्रायश्चित्तं न पूर्वोक्तसर्वप्रायश्चित्तवदज्ञातेऽपीति  
ज्ञापनार्थः । आहुतिमित्येकवचनं बहुष्वपि निमित्तेषु युग-  
पज्जातेष्वेकैवाहुतिः कर्त्तव्या न प्रतिनिमित्तज्ञापनाय ॥

ऋक्तश्चेद्भूरिति गार्हपत्ये । यजुष्टो भुव इति दक्षिणे । आ-  
ग्नीध्रियो सोमेषु ॥ ३२ ॥

प्रागाग्नीध्रीयप्रणयनात् सोमेऽपि दक्षिणाग्नावेव दक्षिणा-  
ग्न्यर्थत्वादाग्नीध्रीयप्रणयनस्य ॥

सामतः स्वरित्याहवनीये सर्वतोऽविज्ञाने वा भूर्भुवः स्वरि-  
त्याहवनीय एव ॥ ३३ ॥

यदा सर्वेभ्यो वेदेभ्यो युगपद्भेषा आगच्छेयुस्तदा समस्ता-  
भिरेकाङ्गतिराहवनीय एव कार्या । एवकारग्रहणं समस्ता-  
भिरेकाङ्गतिराहवनीय एवेतिज्ञापनार्थं । अविज्ञात इति  
स्मार्त्तानां श्रोत्राचमनादीनां भेषस्य प्रापणार्थं । एते ऋगा-  
दयः शब्दा वेदवचनाः न जातिवचनाः ।

प्राक् प्रयाजेभ्योऽङ्गारं बहिष्परिधिं निर्वृत्तं सुवदण्डेनाभि-  
निदध्यान्मा तपो मा यज्ञस्तपन्मा यज्ञपतिस्तपत् । नमस्ते  
अस्वायते नमो रुद्र परायते । नमो यत्र निषीदसीति ॥ ३४ ॥

प्राक् प्रयाजेभ्य इति सुगादापनात् प्राक् कृत्स्नं संगृह्यते  
बहिः परिधीत्यस्य परिधिश्च शब्दस्य देशोपलक्षणार्थत्वात् सर्वतो  
निर्वृत्तं गृह्यते, तच्च वक्ष्यमाणैः सूत्रैः स्पष्टयति ॥

अमुं मा हिंसीरमुं मा हिंसीरिति च प्रतिदिशमध्वर्य-



यजमानौ पुरस्ताच्चेत् । ब्रह्मयजमानौ दक्षिणतः । क्षेत्-  
पत्नीयजमानान् पश्चात् । आग्नीध्रयजमाना उत्तरतः ॥ ३५ ॥

अध्वर्युं मा द्विभीर्यजमानं मा द्विभीरित्येवमन्तेन मा तप  
इत्यनेन पुरस्तान्निर्गतमभिनिदधात् । एवमुत्तरेष्वपि प्रयोगो  
द्रष्टव्यः । चशब्दोऽमुमादेः पूर्वेण समुच्चयार्थः । दिगनुक्रमणेन  
प्रतिदिशशब्दार्थे सिद्ध एव यत् प्रतिदिशग्रहणं करोति तज्ज्ञा-  
पयति सर्वदिक्सम्बन्धकर्मानेन क्रमेण कर्त्तव्यमिति ॥

अथैनमनुप्रचरेदाहं यज्ञं \*दधे निर्वर्ततेरुपस्थात्तं देवेषु  
परिददामि विद्वान् । सुप्रजाम्स्त्वं शतं<sup>१</sup> हि मामदन्त इह  
नो देवा मयि शर्म यच्छतेति ॥ ३६ ॥

न स्वाहाकारान्तं ।

तमभिजुहुयात् सद्यस्त्रष्टङ्गो वृषभो जातवेदास्तोमपृष्टो  
घृतवान्त्सुप्रतीकः । मा नो हि<sup>१</sup>सीद्वि<sup>१</sup>सितो †दधामि न  
त्वा जहामि गोपोषच्च नो वीरपोषच्च यच्छ स्वाचेति ॥ ३७ ॥

॥ १२ ॥

तमिति प्रकृतमेवाङ्गारमभिजुहुयादित्यर्थः ॥

इति द्वादशी कण्डिका ॥

\* ददे इति सो० का० मू० पु० पाठः ।

† दधामीति सो० का० मू० पु० नास्ति ।

प्राशित्रमाह्रियमाणमोक्षते मित्रस्य त्वा चक्षुषा प्रतीक्ष  
इति । देवस्य त्वा सवितुः प्रसवेऽश्विनोर्बाहुभ्यां पूषणो हस्ता-  
भ्यां प्रतिगृह्णामीति । तदञ्जलिना प्रतिगृह्ण पृथिव्यास्त्वा  
नाभौ सादयाम्यदित्या उपस्थ इति । कुशेषु प्राग्दण्डं नि-  
धायान्द्रुष्टोपकनिष्ठिकाभ्यामसङ्ख्यादन् प्राश्रोयात् । अग्नेष्ट्वा-  
स्येन प्राश्रामि वृहस्पतेर्मुखेनेति । आचम्यान् वाचामेत् सत्येन  
त्वाभिजिघर्षि या अप्सवन्तर्देवतास्ता इदं शमयन्तु चक्षुः  
आत्रं प्राणान्मे मा क्षिंसीरितोन्द्रस्य त्वा जठरे दधामोति  
नाभिमालभेत । प्रक्षान्त्य प्राशित्रहरणं त्रिरनेनाभ्यात्ममपो  
निनयते ॥ १ ॥

तदित्याहृतस्य प्रतिगृह्णार्थं नाह्रियमाणस्येति । अन्त-  
र्वेदिकुशेषु प्राग्दण्डं प्राशित्रहरणं निधायामङ्ख्यादन् प्राश्रो-  
यात् । असङ्ख्यादन् दन्तैरपीडयन्नित्यर्थः । शौचार्थमाचमनं  
कृत्वा पश्चान्मन्त्रेणापः पिबेत् पुनरपि प्राग्दण्डं शौचार्थमाच-  
मनं कुर्यात् । अनेन प्रक्षालितेन प्राशित्रहरणेनात्मानमभि-  
मुखेन हस्तेन च तथाभूतेनात्मनः पुरतस्त्वरपः सिञ्चेत् ॥

मार्जयित्वास्मिन् ब्रह्मभागं निदध्यात् ॥ २ ॥

सर्वैः कृतरिडाभक्षणस्यानुष्ठेयत्वात् तदङ्गत्वाच्च मार्जन-  
स्यास्मिन्नवसरेऽयमपीडां भक्षयित्वा मार्जनञ्च कृत्वा ततः पश्चा-

चतुर्धाकरणे कृते ब्रह्मण आनीतं ब्रह्मभागं प्राशित्रहरणे  
निदध्यादित्यर्थः ॥

पश्चात् कुशेषु यजमानभागं ॥ ३ ॥

यस्मिन् देशे प्राशित्रहरणं निहितं तस्य पश्चात् कुशेषु य-  
जमानभागं निदध्यात् न प्राशित्रहरण इत्यर्थः ॥

अन्वाहार्यमवेक्षेत प्रजापतेर्भागोऽस्यूर्जस्वान् पयस्वानक्षिति-  
रसि मां मेक्षेष्टा अस्मिंश्च लोकेऽमुष्मिंश्च ॥ ४ ॥

इतिकाराध्याहारेण सूत्रच्छेदः ॥

प्राणापानौ मे पाहि कामाय त्वेत्यसृशन्नवघ्नायाङ्गुष्ठोप-  
कनिष्ठिकाभ्यां शिष्टं गृहीत्वा ब्रह्मभागे निदध्यात् ॥ ५ ॥

अन्येनाङ्गेनासृशन्नवजिघ्रेत् अन्वाहार्यं प्राणापानावित्या-  
दिना । शिष्टं पुलाककलामात्रमित्यर्थः । तन्मात्रमन्वाहार्याद्  
गृहीत्वा ब्रह्मणो भागे निदध्यात् ॥

ब्रह्मन् प्रस्थास्याम इति श्रुत्वा बृहस्पतिर्ब्रह्मा ब्रह्मसदन  
आसिष्ट बृहस्पते यज्ञमजृगुपः स यज्ञं पाहि यज्ञपतिं पाहि  
स मां पाहि ॥ ६ ॥

अध्वर्युमन्त्रपाठः प्रस्थास्यामः प्रस्थास्यामीति वा श्रुत्वा  
प्रतिष्ठेत्येवानुज्ञावचनं ब्रूयादित्येवमर्थः ॥

भूर्भुवः स्वर्द्धस्यतिप्रसूत इति जपित्वोऽं प्रतिष्ठेति समिध-  
मनुजानोयात् । संस्थिते जघन्य ऋत्विजां सर्वप्रायश्चित्तानि  
जुहुयात् तमितरेऽन्वालभेरन् ॥ ७ ॥

भूर्भुवः स्वरित्यादेः पाठः समुच्चयार्थः । समिद्धद्वयं समि-  
दाधानानुज्ञानमपि सत् प्रतिष्ठेत्येवंरूपमेव भवति, नाधेहो-  
त्येवंरूपं । ऋत्विजां कर्मसु संस्थितेषूपरतेषु अनुपरते यज-  
मानकर्मणि जघन्यः सन् सर्वप्रायश्चित्तानि जुहुयात् । अचा-  
ग्रीधोऽन्वारभेत ब्रह्माणं । बह्ववचनं विकृत्यर्थं ॥

होतारं वा ॥ ८ ॥

होतारं वेतरेऽन्वारभेरन् ॥

एतयोर्नित्यहोमः ॥ ९ ॥

होम एवैतयोः कार्ये अन्वारम्भः परस्परमित्यर्थः ॥

सर्वे संस्थाजपेनोपनिष्ठन्त उपनिष्ठन्ते ॥ १० ॥ ॥ १३ ॥

सर्वे होमकर्तारोऽन्वारम्भकर्तारस्येत्यर्थः ॥

इति त्रयोदशी कण्डिका ॥

इत्याश्वलायनसूत्रवृत्तौ नारायणीयायां प्रथमोऽध्यायः ॥\*॥

॥ ॐ ॥

पौर्णमासेनेष्टिपशुसोमा उपदिष्टाः ॥ १ ॥

प्रथमेऽध्याये दर्शपूर्णमासौ व्याख्यातौ विध्यन्तसहितौ ।  
उत्तरत्रेष्टयः पशवश्च वक्ष्यन्ते विध्यन्तरविहिताः । तेषां वि-  
ध्यन्तरापेक्षास्ति यथाहं ।

‘नहि तत्कारणं लोके वेदे वा किञ्चिदीदृशं ।

इतिकर्तव्यता साध्या यस्य नानुग्रहे स्थिता’ ॥ इति ।

एवञ्च तदपेक्षायां सत्यां तदपि वैदिकमेव श्रौतमेवेत्यपि सिद्धे  
श्रौतेषु चाग्निहौत्रिकदाशपौर्णमासिकमौमिकेषु त्रिषु सत्स्ये-  
दमिति विध्यन्तरविशेषग्रहणे चेदनासामान्यं स्वरूपसामान्यञ्च  
मुक्तान्यस्य विशेषलिङ्गस्याभावात् तैरेव विशेषलिङ्गैर्विध्यन्तरवि-  
शेषः परिगृह्यते । तानीमानि विध्यन्तरविशेषग्रहणलिङ्गानि ।

निर्वपेत् तद्धितस्याज्यमौषधं च पयो दधि ।

कपालानि च तत्सङ्ख्या देवता शब्द एव च ॥

तस्मिन्मन्त्रचरसङ्ख्या च तदाद्ये श्लोकबद्धपि ।

द्रव्यत्वं प्राकृतः शब्दो हविषः प्रभवादि च ॥

एतद्वाङ्मणशब्दश्च तददित्युपदेशनं ।

नामधेयं तथा व्यक्तचेदना चान्यदीदृशं ॥

लिङ्गान्येतानि चान्यानि गुरुणि च लघूनि च ।

समीक्ष्य प्रकृतिस्येयं विकृतिस्येति कल्पना ॥

द्रव्यदैवतयोर्यत्र विरोधस्तत्र निश्चये ।

तत्र द्रव्यं बलीयः स्याद्देवताया इति स्थितिः ॥

यत्र सर्वासामिष्टीनां दर्शपूर्णमासौ प्रकृती तत्र विशेष-  
लिङ्गात् कासाञ्चिद्दर्शः प्रकृतिः, कासाञ्चित् पौर्णमासीत्येव  
समीक्ष्य व्यवस्था कल्पनीया । एवं सर्वेषां पशूनां दर्शपूर्णमा-  
सावेव प्रकृती, तद्धितादिविशेषलिङ्गात् अग्नीषोमीयस्य पशो-  
रन्येषाञ्च । अत्र न्यायविद आहुः ‘अग्नीषोमीयस्य पशोर्दर्श-  
पूर्णमासौ प्रकृती नान्येषां पशूनां, स चातिदेशिकैरौपदेशि-  
कैश्च \*सम्बद्धोऽन्येषां पशूनां प्रकृतिः, एवं सत्युपकारप्राप्ति-  
रखण्डिता भवति’ इति । सत्यमेषां न्यायविदां स्थितिः, कि-  
न्त्वत्र कल्पसूत्रकाराणामेवं प्रवृत्तिः, ‘सर्वेषु पशूषु दाशपौर्ण-  
मासिको विध्यन्तो दर्शपूर्णमासाभ्यामेव प्राप्नोति, अग्नीषो-  
मीयाश्च पशोः पाशुकः’ इति । अत एवास्मिन् सूत्रेऽग्नीषोमीय-  
मनुक्ता पशुसामान्यवाचिनं पशुशब्दमेव प्रयुक्तवानाचार्यः ।  
† तेन चैवायमतिदेशः सर्वेषां पशूनां, नाग्नीषोमीयस्यैवेति  
गम्यते । अत एव भाष्यकारः, ‘अथ सवनोयेन’ इत्यस्मिन् सूत्रे  
यदैवतग्रहणस्येदं प्रयोजनमुक्तवान् । अनुक्तदेवतानामपि पशू-  
नां सवनोयत्वप्राप्तौ तेषामपि समान्नातत्वं भवतीति, समा-  
न्नातत्वे च वार्त्तप्लावाज्यभागस्य लाभः प्रयोजनं नान्यत्, अतः  
सर्वपशूनामतिदेशः सिद्धः । तत्राग्रेय उपोऽशुयाजोऽग्नीषोमीय  
इति पूर्णमाससंज्ञका यागाः । आग्नेय उपोऽशुयाज ऐन्द्राग्र  
इत्यसन्नयतोऽमावास्यायां सन्नयत ऐन्द्राग्रस्य स्थाने ऐन्द्रे  
महेन्द्रे वा दधिपयसी इति, तयोः समुदाययोरपि पौर्ण-

\* सम्बद्धे इति सं० पु० इये । † ते चैवेति उक्तपु० इये ।

मास्यमावास्यानामनी भवतः । अनयोस्तन्मं साधारणं ।  
 एतावानेव भेदः प्रधानदेवता आज्यभागयोरनुवाक्ये च । यच्च  
 प्रधानदेवता विहृतिषु प्रत्यक्षास्तत्रातिदेशव्यापारो नास्ति ।  
 अतयाविशेष्यादाज्यभागानुवाक्ययोरेवातिदेशः फलति । एवं  
 स्थिते अस्मिञ्क्वास्ते समाम्नाता इष्टयः पशवश्च स्वप्रकरणेऽ-  
 विशेषिताज्यभागाश्च । तेषां मध्ये केषाञ्चिदार्चप्राज्यभागतां  
 मत्वा तदुपदेशार्थमेतत्सूत्रं प्रणीतवानाचार्यः । तस्यायमर्थः ।  
 उपदिष्टाः समाम्नाता इत्यर्थः । अनुवादत्वेन चायं शब्दः सम्-  
 ष्यते । अतोऽयमर्थः सूत्रस्य, यस्मिञ्क्वास्ते उपदिष्टा इष्टयः  
 पशवश्चापि अविशेषिताज्यभागास्ते सर्वे वार्चप्राज्यभागा इति ।  
 पौर्णमासेनेत्यस्यायमर्थः, पौर्णमासेन व्याख्याता इति वार्च-  
 प्राज्यभागा इत्यर्थः । तेन समाम्नातानामिष्टीनां पशूनाञ्च  
 अन्यदेवतागममात्रः सिद्धो भवति । तथा चोक्तमिष्टयनप्रक-  
 रणे 'असमाम्नातास्त्वर्थात् तन्त्रविकारः' इति । तच्च पशूनामपि  
 प्रदर्शनार्थत्वेनोक्तमिति द्रष्टव्यं । सोमयज्ञमुत्तरार्थं । अत्रापि  
 किञ्चित् प्रयोजनमस्ति । याज्याधर्मा निरसनादयस्यैवम्प्रका-  
 राः श्रुतावनारभ्याधीता अप्यस्मिञ्क्वास्ते दर्शपूर्णमासप्रकरण-  
 विहितास्तेषां प्रापणायेति ॥

तैरमावास्यायां पौर्णमास्यां वा यजेत ॥ २ ॥

तैरिष्टिपशूनामैरमावास्यायां पौर्णमास्यां वा यागः क-  
 र्त्तव्य इति इष्टिपशूनां प्रकृतिप्राप्त एवायं कालः पुनर्विधीयते  
 ब्राह्मकालतां निवर्त्य सद्यस्कालताप्राप्त्यर्थं । किञ्च दर्शप्रकृते-

रमावास्या पौर्णमासप्रकृतेः पौर्णमासीत्येवं नियमं निर्वर्त्य  
अनियमेन उभयकालताप्राप्त्यर्थं । प्रकृत्यविरोधात् पर्वण-  
स्तदत्यहोरात्रे विवृतिः कर्तव्या । यदाहः पूर्वभागे पर्वः स्यात्  
तदा प्रकृतिं कृत्वा विवृतिः कार्या । तदा परभागे रात्रौ वा  
तदा विवृतिं कृत्वा प्रकृतिः कार्येति सोमस्यायमप्राप्तः कालो  
विधीयते । इत्यादिशब्दसम्बन्धादेव यजेतेत्यपि सिद्धे यजेतेति-  
वचनं सोमस्य याग एवानयोः कालयोः सम्पादनीयो \*नान्यत्  
दीक्षादीति ॥

राजन्यश्चाग्निहोत्रं जुहुयात् ॥ ३ ॥

चत्रियस्याग्निहोत्रहोमः पर्वणारेव कर्तव्यो नान्यस्मिन् काल  
इति । चशब्दाद्वैश्याऽप्यनयोरेव कालयोरग्निहोत्रं जुहुयात्  
नान्यस्मिन्नित्यवगम्यते । कथमनयोरन्यस्मिन् काल इत्याह ॥

तपस्विने ब्राह्मणायेतरं कालं भक्तमुपहरेत् ॥ ४ ॥

तपस्वी कर्मनिरतस्तस्मै ब्राह्मणाय, अतपस्विनेऽपि ब्रा-  
ह्मणायैव दद्यात् न जात्यन्तराय तपस्विनेऽपीति । इतरं  
कालमिति, इतरेषु सर्वेष्वग्निहोत्रकालेष्वित्यर्थः । भक्तमुपह-  
रेत्, भक्तं पक्वोदनं पक्वान्नमुपहरेत् दद्यात् । एतदुक्तं भवति ।  
राजन्यवैश्याः पर्वण्यग्निहोत्रकालद्वयं वर्जयित्वा इतरेषु का-  
लेषु ब्राह्मणायोदनं दातव्यं, न होमः कर्तव्य इति । अग्नि-  
धारणन्तु कृतय एव ॥

\* दीक्षादीनि इति सं० पु० इये ।



ऋतसत्यशीलः सोमसुत् सदा जुहुयात् ॥ ५ ॥

ऋतं वाङ्मनसयोः सत्यत्वं । सत्यं वाच एव । ऋतसत्यस्व-  
भावः सोमयाजी च यः क्षत्रियो वैश्यो वा स सदा जुहुयाद्-  
गृहिहोचं न पर्वणोरेव । ऋतशब्देनैव सत्यशब्दे सिद्धे सत्यग्रहणं  
वाक्सत्यस्वभावस्यापि सर्वदा होमसिद्ध्यर्थं ॥

वज्रषु बहूनामनुदेश आनन्तर्ययोगः ॥ ६ ॥

समानानामिति शेषः । अनेकेषु विहितेषु तानुद्दिष्टा-  
नेकेषां समानानां अनुदेशे पश्चाद्विधाने सत्यानन्तर्ययोगः  
क्रमेण सम्बन्धः स्यादित्यर्थः ॥

द्वे द्वे तु याज्यानुवाक्ये ॥ ७ ॥

याज्यानुवाक्ययोर्देवताभिरेव आनन्तर्ययोगो भवति ।  
एकस्या एकस्या देवताया द्वाभ्यां द्वाभ्यामृग्भ्यां नैकैकस्या  
एकैकयेति ॥

अदृष्टादेशे नित्ये ॥ ८ ॥

यदि कचिदनेका देवता विधाय, कस्याश्चिद्देवतायास्त-  
स्मिन्नयोर्याज्यानुवाक्ययोर्विधिं न कुर्यात् तदा नित्ये गृही-  
तये इत्येकोऽर्थः । अयमपरोऽर्थः गृहीतत्वात् पुनस्ताभ्यां  
विहिताभिश्च सह देवताभिरानन्तर्ययोग इति । आदेशो वि-  
धिरित्यर्थः । नित्ये उक्ते इत्यर्थः ॥

अग्न्याधेयं ॥ ९ ॥

अग्न्याधेयप्रभृतित्वं कर्मणामनुष्ठानस्योक्तं । अनुष्ठानक्रमेणैव

व्याख्यानमपीत्युक्तं । तत्रोपोह्वातादर्शपूर्णमासौ व्याख्यातौ । तत्प्रसङ्गादतिदेशः । तत्प्रसङ्गात् कालविधिः । तत्प्रसङ्गादेवाग्नि-  
होत्रहोमप्रकारविधिः । परिभाषाप्रसङ्गात् कथञ्चिदानन्तर्य-  
योगविधिः । सूत्रत्रयेणैवं गते सति प्रथमप्राप्तमाधानमुच्यते ।  
विशिष्टकाले विशिष्टदेशे विशिष्टपुरुषेण विशिष्टैर्मन्त्रैर्गार्हपत्या-  
द्यन्युत्पत्त्यर्थं यदङ्गाराणां निधानं तदग्न्याधेयमुच्यते । अग्नी-  
नामाधेयमग्न्याधेयं, तत्कर्तव्यं इत्यर्थः । कस्मिन् काल इत्याह ॥

कृत्तिकासु रोहिण्यां मृगशिरसि फल्गुनीषु विशाखयो-  
रुत्तरयोः प्रोष्ठपदयोः ॥ १० ॥

फल्गुनीष्विति पूर्वं उत्तरे च गृह्येते, अविशेषाद्भव-  
नाच्च । प्रोष्ठपदासूत्रे एव । अतः सप्त एतानि नक्षत्राणि,  
तेषामेकस्मिन्नक्षत्रेऽग्न्याधेयं कर्तव्यमित्यर्थः ॥

एतेषां कस्मिंश्चित् ॥ ११ ॥

एतेषां कस्मिंश्चित् पर्वणि । एवमेतत्सूत्रमर्थतो द्रष्टव्यं ।  
उत्तरञ्च सूत्रं 'वसन्ते पर्वणि ब्राह्मण आदधीत' इति । एवं कृते  
सर्वमनुगुणं भवति । एतेषां नक्षत्राणां कस्मिंश्चिन्नक्षत्रे पर्वणि  
वाग्न्याधेयं कर्तव्यमितोदं सूत्रं पर्वनक्षत्रसमुच्चयमग्न्याधेयस्य  
कालत्वेन विदधाति । पूर्वसूत्रञ्च केवलं नक्षत्राणामेवाधान-  
सम्बन्धं विदधाति । अतो द्वौ पक्षौ स्तः । समुच्चयसूत्रं प्रथमः  
कल्पः । तदसम्भवे केवलं नक्षत्रमेवेति विनिवेशो युक्तः । इदं  
कल्पद्वयं सोमाधानवर्जितेषु सर्वव्याधानेषु भवति ॥

वसन्ते पर्वणि ब्राह्मण आदधीत ॥ १२ ॥

इदमपि सूत्रमर्थत एवं भवति । अनेन वसन्ते ब्राह्मणगुण-  
कमाधानं विधीयते ॥

ग्रीष्मवर्षाशरत्सु क्षत्रियवैश्योपक्रुष्टाः ॥ १३ ॥

वैश्यस्तक्षकर्मोपजीवी उपक्रुष्ट इत्युच्यते । अस्मिन् सूत्रे  
त्रीणाधानानि विधीयन्ते । ग्रीष्मे क्षत्रियगुणकं, वर्षासु वैश्य-  
गुणकं, शरदि उपक्रुष्टगुणकञ्च । एते वसन्तादयः शब्दा ऋतु-  
वाचकाः । ऋतवो नाम षट् । वसन्तग्रीष्मवर्षाः शरद्धेमन्त-  
शिशिराः । ते च चैत्रमासमारभ्य द्वा द्वा मासावृतवः । वस-  
न्तादयो मासाश्चैत्रादय एव ॥

यस्मिन् कस्मिंश्चिद्वतावादधीत ॥ १४ ॥

आदधीतेति प्रकृते पुनरादधीतेतिवचनं आपत्कल्पोऽय-  
माधानविधिरिति दर्शयति । अत्यापदि मूर्खाः सर्वेष्वृतुषु  
आधानं कर्तव्यं नैवानाहिताग्निर्घ्नियेतेति ! इदञ्चापरमा-  
धानं, पूर्वोक्तानि चत्वारि, तेषु सर्वेषु पर्वण्यत्रविधय उपसं-  
र्तव्याः, न पर्वतुस्वातन्त्र्येणाधानस्य कालविधयो भवेयुः । अत  
एव सूत्रकारः पर्वण्यत्रविधीनामृतुविधिभिः सम्बद्धानामेवा-  
धानकालताप्रदर्शनार्थमेवैतेषां कस्मिंश्चिद्वसन्त इति पर्वण्यत्र-  
समुच्चयविधिपरे सूत्रे उत्तरसूत्राय पठितव्यं ऋतुशब्दं व्यति-  
षज्य पठितवान् । पर्वण्यत्रविध्योर्ऋतुविध्युपसंहारे न्यायवि-  
रोधस्य नास्ति, तत्रैव तयोरन्तर्भावदर्शनादिति ॥

सोमेन यक्ष्यमाणो नर्तुं पृच्छेन्न नचचं ॥ १५ ॥

अथैव सोमेन यक्ष्य इति सङ्कल्प्य य आधानमिच्छेत् स आधानस्य कालं नावेक्षेत, सोमोपक्रमकालमेवादधीतेत्यर्थः । अयमपि मुख्य एवाधानकालः । चतुनचत्रनिरपेक्षवचनं पर्वणोरपि प्रदर्शनार्थं । अस्य मूलं यदहरेवैनमिति सोमाधानस्य विधायकं, न सोमस्य । तेन वसन्तसम्बन्धित्वं सोमस्य न बाध्यते, इक्षुत्तापानना तु बाध्यते, सोमाधानयोरानन्तर्यविधानादाति ॥

अश्वत्थोऽग्निमीगर्भादग्ने आहरेदन्वेक्षमाणः ॥ १६ ॥

शस्या गर्भः शमोऽग्नेः । शमीगर्भादग्ने आहरेदन्वेक्षणं कुर्यात् । तच्चाधानार्थं, आहरेणे हने अध्वपुः आहरेणे क्रियमाणे तेन सह यजमानोऽप्यग्नेन मन्वेष्णाधरेत् । अन्वेक्षमाणः पृष्ठतोऽन्वेक्षमाणः । अयञ्चापरोऽथः, कथं न कुर्यामिति नान्यदपेक्षमाणः, अध्ववसिताधान इत्यर्थः ॥

यो अश्वत्यः शमीगर्भ आरूरोह त्वेसचा । तं त्वाहरामि ब्रह्मणा यज्ञियैः केतुभिः सचेति, पूर्णाहुत्यन्तमग्न्याधेयं ॥ १७ ॥

पूर्णाहुतिरन्ते यस्य तत् पूर्णाहुत्यन्तं, अग्न्याधेयं कर्तव्यं । तच्चाग्न्याधेयमरण्याहरणादि पूर्णाहुत्यन्तं भवतीत्यर्थः । अस्य सूत्रस्य प्रयोजनं पूर्णाहुत्यन्ते आहिताग्निवप्राप्तिः कथमिति

चेत् । अतावेवमावातं । ‘अग्नयः पुरुषार्थसाध्याः’ इति प्र-  
 सुत्य ‘वसन्ते ब्राह्मणोऽग्नीनादधीत’ इत्येवमादीनि वसन्तादि-  
 कालानि ब्राह्मणादिकर्तृकाणि कर्तृगामिक्रियाफलयुक्तानि  
 निरधिकाराणि आधानानि विधाय, “ततोऽरणी आहरेत्,  
 सम्भारान् सञ्चरेत्, अन्यायतनानि कुर्यात्, केशश्मश्रु वपेत्,  
 ब्राह्मोदनिकमौपामनिकं निदध्यात्, तस्मिन् ब्रह्मोदनं  
 पचेत्, समिध आदध्यात्, आद्यतनेषु सम्भारास्निदध्यात्,  
 ब्राह्मोदनिकमरण्योः समारोप्य मथित्वा गार्हपत्यादीनाद-  
 ध्यात्, तत्र काश्चित् समिध आदध्यात्, अग्निहोत्रं जुहु-  
 यात्, पूर्णाहुतिं जुहुयात्, तत आग्नेयमष्टाकपालं निर्वपेत्  
 तदहरेव, तदहरादिसंवत्सरान्तानां कालानां कस्मिंश्चित्  
 काले पवमानहवींषि निर्वपेत् ततश्चान्यानि हवींषि” इति । त-  
 थाऽऽहिताग्निः क्लृप्तं दाह नाभ्यादध्यादित्याद्याहिताग्निव्रतानि  
 वाचातानि । तथाग्निमत्तायां सिद्धायां अग्निहोत्रादीनि  
 नित्यनैमित्तिककाम्यानि कर्माणि तत्र तत्रावातानि, तत्र  
 कस्मिन्नवसरे आहिताग्निव्रतप्राप्तिः, कस्मिन्नवसरे अग्निहो-  
 त्रादीनामारम्भ इति तद्विवेकार्थमिदं सूचद्वयं । तत्र पूर्वेण  
 सूत्रेण श्रुत्यादिभिः प्रकरणरहितैः पञ्चभिः प्रमाणैर्यावन्तः  
 पदार्थाः आधानविधिना सम्बध्यन्ते तावत्सु समाप्तेषु आधान-  
 समाप्तिः, आधानसमाप्तौ वाहिताग्निव्रतसमाप्तिरित्येतत् प्रति-  
 पादयितुं पूर्णाहुत्यन्तमित्युक्तवानाचार्यः । उत्तरेण चाग्निहो-  
 त्राद्यारम्भकालं प्रतिपादितवान् ॥

यदि त्विष्टयस्तनुयुः ॥ १८ ॥

अग्नीमेवेति वाक्यशेषः । यद्यनधिकारत्वादाधानविधेर्वि-  
नियोजकस्य प्रकरणस्य व्यापारासम्भवादाधानाङ्गमिष्टयो न  
स्युः, इष्टीनाञ्चानधिकारत्वाद्विष्टङ्गमाधानं न स्यात्, त-  
थापि न कश्चिद्दोषः, अग्न्यर्थत्वेनैवोभयोरप्यनुष्ठानसिद्धेः ।  
नन्विष्टीनामग्निस्मन्त्वाभावादग्न्यर्थता न सम्भवतीति चेत् ।  
न, 'यदाहवनीये जुह्वति' इत्येवमादिभिरग्निस्मन्त्वोऽस्ति ।  
नन्वेष स्मन्त्वः साधनत्वेन न दृश्यते । सत्यमेव न दृश्यते,  
तथाप्याहवनीयादिविष्टङ्गिषु साध्यत्वबुद्धेरनुवर्तमानत्वादित्यस्य च  
साध्यस्यानवगमाद्रात्रिसचन्यायेनाग्नय एवेष्टिभिः साध्या इत्येव-  
माश्रयितुं युक्तं, आनर्थक्याश्रयणादधिकारान्तरकल्पनाश्र-  
यणाच्चेति । तच्चाधानेनेष्टिभिस्त्राग्निमिष्टिर्भवति, न तयो-  
रन्यतरेण । तेन सिद्धमग्निहोत्रादीनामग्निसाध्यानामिष्टिभ्य  
उत्तरकालमेवारम्भ इति । अस्मिन्नर्थे सूत्रयोजना । यद्या-  
सामिष्टीनामाधानाङ्गता न स्यात् तथापि आहवनीयाद्यग्नि-  
स्मन्त्वात् तानेवाग्नीनिष्टयस्तनुयुः विस्तारयेयुः कुर्युः सा-  
धयेयुरित्यर्थः । तुल्यस्य साधानादिषु विशेषं दर्शयति ।  
आधानेऽग्नीणां साध्यत्वेन सम्बद्धानामेव साध्यत्वं । इष्टिषु साध-  
नत्वेन सम्बद्धानामपि कल्पनागौरवभयात् साध्यत्वमिति विशेषं  
गृह्यीमः । एवं यच्चाधानेनेष्टिभिस्त्राग्नय एवांशतः साध्या  
इत्यनधिकाराणां कथमनुष्ठानसिद्धिरिति न्यायविदामेष  
उपासम्भो नास्माकं । अस्माकं तु साध्यसाधनसम्बन्धेऽवगते

तदर्थिनां कर्तृत्वेनावगतानां ब्राह्मणादीनां कथञ्चिदधिकार-  
कल्पनयानुष्ठानसिद्धिः । अथवाऽनधिकाराणामन्यशेषाणामपि  
तत्साधनसाध्यरूपेणोपकारकत्वेन कामं अतिप्रयुक्तैर्विधाना-  
मनुष्ठानसिद्धिरित्यलमतिविस्तरेण ॥

प्रथमायामग्निरग्निः पवमानः ॥ १९ ॥

प्रथमायामिष्टौ द्वे देवते । अग्निः प्रथमः केवलः । द्विती-  
यः पवमानगुणकोऽग्निः । केवलस्याग्नेर्नित्ये एव ॥

अग्न आयूंषि पवसेऽग्ने पवस्व स्वपाः ॥ २० ॥

एते द्वितीयस्य पवमानगुणकस्य ॥

स हव्यवाडमत्याऽग्निर्द्वाता पुरोक्षित इति सिष्टकृतः सं-  
याज्ये इत्युक्ते सौविष्टकृतो प्रतीयात् ॥ २१ ॥

सौविष्टकृत्योर्थाज्यानुवाक्योर्होतारनेन संयाज्ये इति संज्ञा  
विधीयते ॥

सर्वत्र देवतागमे नित्यानामपायः ॥ २२ ॥

सर्वत्रेति प्रकरणान्तरेऽपीति दर्शयति । देवतागम इत्यत्र  
समामनिर्देशस्य तुल्यत्वाद्देवतायाः देवतयोर्देवतानां वा आगम  
इत्येवं भवति । नित्यानां प्राकृतीनामित्यर्थः । अपाय उद्धार  
इत्यर्थः । एतदुक्तं भवति । विहृतौ देवतायाः एकस्या आगमे  
द्वयोर्बह्वीनां वा आगमेऽपि प्राकृतीनां सर्वासामुद्धार इति ।

यस्यां पुनर्विकृतौ इष्टिचोदनां कृत्वा देवतां न विदधाति, तत्र  
नोद्धारः प्राकृतीनां । तत्र ता एव देवता भवन्तीत्यर्थः । यथा  
गदितः 'सोमेन पशुना इक्ष्वा वा' इत्यादौ ॥

याः स्विष्टकृतमन्नराज्यभागौ च तास्तत्स्थाने ॥ २३ ॥

नित्यानामपाय उक्तः । तत्र किं सर्वा नित्या उद्धर्तव्याः  
उत काचिद्देवतेत्येतं संशयं निवर्तयति । यो आज्यभागौ स्वि-  
ष्टकृतं चान्नरा देवता यष्ट्यास्ता उद्धर्तव्याः । याः पुनर्विक-  
ृतौ विहितास्तास्तत्स्थाने 'उद्धतानां प्राकृतीनां स्थाने भवन्ति'  
इति वचनात्, तद्धर्मिकाश्च भवन्तीति गम्यते ॥

एष समानजातिधर्मः ॥ २४ ॥

योऽयमितिदिष्टो विधिर्देवताभ्योऽन्यत्रापि स समानजातो-  
येषु भवति । समानजातीय एककार्य इत्यर्थः ॥

द्वितीयस्यां वृधन्वन्तौ । अग्निः पावकोऽग्निः शुचिः स नः  
पावकदीदिवोऽग्ने पावकरोचिषोऽग्निः शुचिब्रततम उदग्ने  
शुचयस्तव ॥ २५ ॥

एकः पावकगुणकोऽग्निः, अपरः शुचिगुणकः ॥

साङ्गान् विश्वा अभियुजोऽग्निमोडे पुरोहितमिति संयाज्ये ।  
ततोयस्यां सामिधेन्यावावपते प्रागुपोत्तमायाः पृथुपाजा  
अमर्त्य इति द्वे ॥ २६ ॥



आवपते इतिवचनात् अधिके एते सामिधेन्यौ भवतः ।  
प्रथमस्यां द्वितीयस्यां तृतीयस्यामिति वचनात् यस्यामिष्टौ यत्  
तन्त्रं विहितं तस्यामेकदेवतायामपि तत् तन्त्रं भवति, न  
यथोक्तानामादेवतायामेवेति ॥

धाय्ये इत्युक्त एते प्रतीयात् पुष्टिमन्तावग्निना रयिम-  
श्रवद्गयस्कानो अमोवहेति । अग्नीषोमाविन्द्राग्नी विष्णुरिति  
वैकल्पिकानि ॥ २७ ॥

चयाणामेको गृह्यते ॥

अदितिः ॥ २८ ॥

अदितिद्यान्या, अस्यां द्वे देवते ॥

उत त्वामदिते मद्भि मद्भूमेषु मातरं सुप्रतानामृतस्य  
पत्नोमवसे ऊवेम । तुविश्वचामजरन्तीमुखीं सुशर्माणम-  
दितिं सुप्रणीतिं ॥ २९ ॥

एषा कल्पजा ॥

प्रेहो अग्न इमो अग्न इति संयाज्ये विराजावित्युक्त एते  
प्रतीयादिति तिस्रः ॥ ३० ॥

इत्येतास्त्रिषु इष्टयोऽनुक्रान्ता इत्यर्थः । उक्तानुकीर्तनमु-  
त्तरार्थं । यदाद्योक्तमे वैव स्यातामाद्या वेति पञ्चदशति-

सृष्टामिष्टीनां यावत्तो देवतास्ताः सर्वा यष्ट्या इत्येवमर्थं ।  
 आद्योत्तमपक्षे मध्यमार्था ये देवते ते आद्यायामेव प्रक्षेप्तव्ये ।  
 यदा पुनराद्यैव तदा सर्वा देवता आद्यायामेव प्रक्षेप्तव्या  
 इत्येवमर्थं ॥

आद्योत्तमे वैव स्यातां ॥ ३१ ॥

इष्टो इति शेषः ॥

आद्या वा ॥ ३२ ॥

आद्यैव वेष्टिर्भवतीत्यर्थः ॥

तथा सति तस्यामेव धाव्ये विराजौ ॥ ३३ ॥

यद्याद्यैव भवति तदा द्वितीयद्वितीययोरपि देवतास्तत्र  
 भवन्तीत्युक्तं । अतस्तस्यामेव धाव्ये विराजौ भवतः । धाव्यावि-  
 राजामनुप्रवेशस्य निमित्तं द्वितीयस्या इष्टेर्देवतानुप्रवेश इत्ये-  
 वमर्थं तथा सतीत्युक्तं ॥

इतिमात्रे विकारे वैराजतन्त्रेति प्रतीयताम् ॥ ३४ ॥

पौर्णमासतन्त्रायामिष्टौ धाव्याविराण्मात्रे विकारे सति  
 सेष्टिर्वैराजतन्त्रेति वेदितव्या ॥

आधानाद् द्वादशरात्रमजस्ताः ॥ ३५ ॥

अत्राधानमिष्टीसोक्ता आधानादूर्ध्वं द्वादशरात्रमजस्ता  
 इत्युक्तं । तस्याद्यमभिप्रायः, यावता कर्मसमुदायेनाग्नीनां

सिद्धिर्भवति तावतः कर्मसमुदायस्याधानशब्दो नाचक इति  
 ज्ञापयितुं । तेनाग्न्याधेयं पुनराधेयं वेत्यत्र खेष्टिकस्याधानस्य  
 ग्रहणं भवतीति सिद्धं । आधानेनेष्टिभिश्च सिद्धा अग्नयो द्वा-  
 दशाहोरात्राणि सर्वे स्वरूपेणैव धार्यन्ते । एतदजस्रधारणम-  
 ग्निहोत्रपूर्वं एवाधाने भवति, अग्निहोत्रस्यैवानन्तरमुच्यमान-  
 त्वात् । अनुष्ठानक्रमेणैव कर्मणां व्याख्यानमित्युक्तत्वाच्च । इष्टि-  
 पूर्वम् च सोमपूर्वं च शास्तान्तराष्ट्रालोच्य विचारणीयं । तत्रायं  
 विचारः । इष्टिपूर्वेऽजस्रधारणं नास्ति, आपस्तम्बवचनात् ।  
 'अन्यमाहवनीयं प्रणीयाग्नीनन्वादधाति' इति । इदमर्थतया-  
 न्यस्य प्रणयनस्य विधानात् । 'अपवृज्य श्वो भूते पौर्णमासेन  
 यजेत' इति अपवर्जनविधानाच्च । तथा सोमपूर्वेऽपि नास्ति ।  
 तस्मात् 'दीक्षितो द्वादशाहं मृतिं तप्स्यति' इति । प्रकृतौ द्वादश-  
 दीक्षानियमादुपसङ्गिः सुत्यया च सह षोडशाहानि प्रकृतेः  
 कालः । अजस्रधारणन्तु द्वादशाहपरिष्कृतं । सोममध्ये वि-  
 हरणस्य वा सम्भवः, दीक्षणीयासंस्कृतेष्वग्निषु सोमयागविधा-  
 नात् । अत इष्टिपूर्वं सोमपूर्वं चाजस्रधारणं नास्तीति सिद्धं ।  
 अग्निहोत्रपूर्वेऽपि यदाऽर्वागिष्टिकालात् द्वादशाहानि न पूर्यन्ते  
 तदा कथं तत्रैते पक्षाः, अजस्रखेष्टिकरणं, इष्टिलोपः,  
 यथासम्भवमजस्रधारणं, अजस्रलोप इति । तत्र यथासम्भव-  
 मजस्रधारणपक्षो दुराश्रयः । तथा विध्यभावात्, द्वादशाह-  
 कालविशिष्ट एवासौ विधिः श्रूयते, नान्यकालविशिष्ट इति ।  
 तथेष्टिलोपपक्षोऽपि न सम्भवति । अग्निमत्तायां सिद्धायां

पौर्णमासकाले आगते तदनारम्भे प्रमाणाभावात्, अक्रियायां प्रायश्चित्तोपदेशाच्च । एवं चेदजस्रेष्वेव पौर्णमासो भवतु को दोषः, स्वार्थ एव प्रणीतेऽन्याधानदर्शनात्, अपवर्जनविधानाच्चेति । नन्वग्निहोत्रमपि स्वार्थ एव प्रणीत आहवनीये भवति, 'अर्थायार्थायाम्निं प्रणयति' इत्यस्याविशिष्टत्वात् । सत्यमग्निशिष्टं, तथाप्याधानानन्तरं धारणविधेः प्रवृत्तत्वात् तदवस्रेष्वेवाग्निहोत्राधिकारस्य प्राप्तस्य त्यागे प्रमाणाभावात् तेष्वेवाग्निहोत्रहोमो युक्तः । एतमेव न्यायमनुसृत्योक्तं भगवतापस्तम्बेन, 'द्वादशाहमजस्रेष्वग्निषु यजमानः स्वयमग्निहोत्रं जुहुयात्' इति । तथा प्रणीते चेदग्निहोत्रकाल एतस्मिन्नेवाग्निहोत्रं जुहुयात् एवमन्यत्र विप्रक्रान्ते तन्त्र इत्यग्निहोत्रस्यान्यार्थेष्वपि प्रवृत्तिदर्शनान्नात्रायं दोष इति गम्यते । अतः अग्निहोत्रस्यान्यार्थेष्वपि प्रवृत्तिदर्शनादाधानानन्तरमग्निहोत्रस्यानन्यार्थाहवनीयासम्भवादजस्रेष्वेवाग्निहोत्रहोमो न विरुध्यते । पौर्णमास्याः पुनर्द्वादशाहोत्तरकालवर्तिन्याः स्वार्थाहवनीयासम्भवादजस्रेष्वेतस्याः प्रवृत्तिविरुध्यते । अतोऽजस्रेष्विष्टिकरणमित्ययमपि पक्षो न सम्भवति । नन्वजस्रलोपपक्षेऽप्याधानात् 'द्वादशरात्रमजस्राः' इति नित्यवदाश्रयं विरुध्यते । न विरुध्यते, अस्य नित्यत्वासम्भवात् । उक्तं हि । 'दृष्टिपूर्वं सोमपूर्वं वा प्रवृत्तिकरणम्' इति । तस्मादस्य विध्यन्तरानुपरोधेन प्रवृत्तिदर्शनात्, अकरणे च प्रायश्चित्ताद्यानात् । अस्मिन् विषयेऽजस्रलोप एव श्रेयानिति वक्तुं युक्तं ॥

अत्यन्तं तु गतश्रियः ॥ ६६ ॥ ॥ १ ॥

अत्यन्तं यावज्जीवमित्यर्थः । गतश्रियः 'त्रयो वै गतश्रियः'  
इति श्रुतावुक्ताः । गतश्रियामग्नयो यावज्जीवमजसा भवन्ति,  
न द्वादशाहमेवेति ॥

द्वितीये प्रथमा कण्डिका ॥ \* ॥

उत्सर्गेऽपराद्धे गार्हपत्यं प्रच्वल्य दक्षिणाग्निमानोय विट्-  
कुलाद्विजवतो वैक्योनय इत्येके ध्रियमाणं वा प्रच्वल्यारणि-  
मन्तं वा मथित्वा गार्हपत्यादाहवनीयं ज्वलन्तमुद्धरेत् ॥ १ ॥

उत्सर्गे अजस्रोत्सर्गे अग्निहोत्रहोमार्थं विहरेत्, मांजस्त्रेषु ।  
होमस्त्रजस्त्रेष्वपि भवतीत्युक्तं । एवं स्थिते विहरणसहितमग्नि-  
होत्रहोमप्रयोगं वक्तुकाम उत्सर्ग इत्युक्तवान् । अपराद्ध-  
शब्देन अज्ञस्यतुर्थभागो गृह्यते । विहरणकाले गार्हपत्यं प्रा-  
दुष्कृत्य प्रज्वाल्य च दक्षिणाग्निं वैश्वगृहादानयेत् । चतुर्णां  
वर्णानामन्यतमस्य द्रव्यवतो वा गृह्यात्, गार्हपत्यादा । धार्य-  
स्येत्प्रज्वलयेत् । काले काले यदि निर्मन्यः तदा मन्येत् ।  
एषां प्रकाराणामुत्पत्तिवशाद्भवत्या । तेषामन्यतमप्रकारेण  
दक्षिणाग्निं साधयित्वा ततो गार्हपत्यात् ज्वलन्तमग्निमाहव-  
नीयार्थमुद्धरेत् । पाचान्तरेण पृथक् कुर्यादित्यर्थः ॥

देवं त्वा देवेभ्यः श्रिया उद्धरामीत्युद्धरेत् ॥ २ ॥

अनेन मन्त्रेणाग्निहोचार्थमुद्धरेत् । पूर्वस्योद्धरेदितिवचन-  
स्येदं प्रयोजनं, गार्हपत्यं प्रज्वल्येत्यादेराहवनीयं ज्वलन्तमु-  
द्धरेदित्येतस्य मन्त्रवर्जितोद्धरणप्रकारस्य सर्वार्थत्वज्ञापनं । एवं  
सर्वार्थमुद्धरणं विदधता एतत् साधितं भवति, येनाग्निना  
यच्च प्रयोजनं तच्च तस्योद्धरणं कर्तव्यमिति । शास्त्रान्तरे स्पष्टं  
वचनमस्ति, 'अर्थायार्थायाग्निं प्रणयति' इति । उद्धरणमन्त्रो-  
ऽयमग्निहोत्रे एव नान्यत्रेति सिद्धं ॥

उद्ध्रियमाण उद्धर पाप्मनो मा यदविद्वान् यच्च विद्वांश्च-  
कार । अङ्गा यदेनः कृतमस्ति किञ्चित् सर्वस्मान्मोद्धृतः पाद्वि  
तस्मादिति प्रणयेत् ॥ ३ ॥

प्रणयेत् प्राङ्गयेत् । अग्निमाहवनीयं प्रत्यनेन मन्त्रेण ॥

अमृताङ्गतिममृतायां जुहोम्यग्निं पृथिव्याममृतस्य योनौ ।  
तयानन्तं काममदं जयानि प्रजापतिः प्रथमोऽयं जिगायाम्ना-  
वग्निः स्वाहेति निदध्यादादित्यमभिमुखः ॥ ४ ॥

आदित्याभिमुखो भूत्वानेन मन्त्रेणाहवनीयायतनेऽग्निं नि-  
दध्यादित्यर्थः ॥

एवं प्रातर्व्युष्टायान्तमेवाभिमुखः ॥ ५ ॥

एवमेव प्रातर्होमार्थमप्यादित आरभ्य निधानान्तं कुर्यात् । तमेवाभिमुखो निधीयमानमाहवनीयाभिमुख इत्यर्थः । एवं सति प्रातःकाले आहवनीयायतनात् पश्चात्स्थितेन निधानं भवति । सायन्तु पुरस्तात्स्थितेन, व्युष्टायामुषसि उदितायामादित्योदयात् प्राक् ॥

रात्र्या यदन इति तु प्रणयेत् ॥ ६ ॥

प्रणयनमन्त्रे अह्ना यदेन इत्यस्य स्थाने रात्र्या यदेन इति कर्तव्यं प्रातःकाले ॥

अत ऊर्ध्वमाहिताग्निर्व्रतचार्याहोमात् ॥ ७ ॥

सन्निधर्माश्चातुर्मास्यप्रतान्यत्र व्रतशब्देनोच्यन्ते । विहरणादूर्ध्वमग्निहोत्रहोमप्रयोगसमाप्तेर्व्रतचारी भवत्याहिताग्निः ॥

अनुदितहोमो चोदयात् ॥ ८ ॥

अनुदितहोमो चेत् समाप्तेऽपि प्रयोगे चोदयाद्भूतचारी भवेत् ॥

अस्तमिते होमः ॥ ९ ॥

अस्तमिते होमः कर्तव्यः । अङ्गान्यपि प्रधानकाले कर्तव्यानि । यत् पुनरङ्गं विहरणवत् स्वकालविशिष्टं तत् स्वकाल एव कर्तव्यं ॥

नित्यमाचमनं ॥ १० ॥

उक्तं प्राप्नुष्वस्याचमनं यत् पुरस्तात् तद्विराजो कर्तव्यम-  
स्याङ्गत्वाय ॥

एतसत्याभ्यां त्वा पर्युक्षामोति जपित्वा पर्युक्षेत् त्रिस्त्रिरे-  
कैकं पुनः पुनरुदकमादाय ॥ ११ ॥

पर्युक्षणमन्त्रोऽपि जपित्वा पर्युक्षेदिति पृथक् कियते । प-  
र्युक्षणातिदिष्टे परिसमूहने मन्त्रो मा भूदिति त्रिरेकैक-  
मित्येतावतैव एकैकस्याग्नेस्त्रिस्त्रिः पर्युक्षणे सिद्धे त्रिस्त्रिरिति  
वोधावचनं मन्त्रस्यापि त्रिरावृत्तिर्भवत्वित्येवमर्थः । पुनः पुन-  
रुदकमादायेतिवचनं न सकृद्गृहीतेन त्रिः पर्युक्षेदित्येवमर्थः ॥

आनन्तर्ये विकल्पः ॥ १२ ॥

अग्नीनां पर्युक्षणादिषु कर्तव्येषु केनानन्तर्येण कर्तव्या  
इत्यानन्तर्यविशेषे ज्ञातव्येऽनेन सूत्रेणाग्नीनामुत्पत्तिक्रमस्य हो-  
मक्रमस्य च विकल्पो विधीयते ॥

दक्षिणं त्वेव प्रथमं विज्ञायते पिता वा एषोऽग्नीनां यद्द-  
क्षिणः पुत्रो गार्हपत्यः पौत्र आश्वनीयस्तस्मादेवं पर्युक्षेत् ॥  
॥ १३ ॥

पर्युक्षणेऽयमेव क्रमः, दक्षिणाग्निं गार्हपत्यमाश्वनीयमिति ।  
तत्र श्रुतिमेव हेतुमुपन्यस्य तस्मादेवं पर्युक्षेदित्युपसंहृतं । तेन  
पर्युक्षणातिदिष्टे परिसमूहनेऽयमेव क्रमः । अन्यत्र पूर्वोक्तो



विकल्पः । अत्र विनिवेशः प्रधानात् पूर्वेषामुत्पत्तिक्रमः, परेषां प्रधानक्रम इति ॥

गार्हपत्यादविच्छिन्नामुदक्रधारां चरेत् तन्तु तन्वन् रजसो भानुमन् विक्षीत्याच्चवनीयात् ॥ १४ ॥

अयमाकारो मर्यादायां, अग्न्युपघातविरोधात् ॥

पश्चाद्गार्हपत्यस्योपविश्योदङ्गारानपोक्षेत् सुज्जतकृतः स्य सुज्जतं करिष्यथेति ॥ १५ ॥

पश्चाद्गार्हपत्यस्य तूष्णीमेव दक्षिणोत्तरिणोपस्थेनोपविश्य गार्हपत्यात् कर्तिपयानाङ्गारानुदक् पृथक् कुर्यादधिश्रयणार्थं ॥

तेष्वग्निहोत्रमधिश्रयेदधिश्रितमध्यधिश्रितमधिश्रितं चिं३ इति ॥ १६ ॥

तेष्विति पृथक् कृतेष्वङ्गारेष्वित्यर्थः । अग्निहोत्रमिति हो-  
मसाधनभूतं द्रव्यमुपचर्यते ॥

इडायास्तदं घृतवच्चराचरं जातवेदो हविरिदं जुषस्व ।  
ये ग्राम्याः पशवो विश्वरूपास्तेषां सप्तानां मयि पुष्टिरस्त्विति  
वा ॥ १७ ॥

अनेन वा मन्त्रेणाधिश्रयेत् पूर्वेण वेति विकल्पविधिः ॥

न दध्यधियेदधियेदित्येके ॥ १८ ॥ २ ॥

अधियेन वेत्येतावतैव सिद्धे गुरुसूत्रकरणं न्यायविकल्पो-  
ऽयमिति प्रदर्शनार्थं । अत्रैके आचार्याः प्रवृत्तिपरत्वाच्छास्त्र-  
कार्यस्य चातीन्द्रियत्वादलोपमाहुः । आचार्यस्तु कार्यार्थत्वात्  
प्रवृत्तेः, कार्यस्य च दृष्टस्य त्यागे प्रमाणाभावात्, तदत्यागे  
संस्कार्यस्वरूपविनाशात् संस्कार्यसंवादकत्वात् संस्कारस्य लोप  
एवात्र श्रेयानित्याह ॥

द्वितीये द्वितीया कण्डिका ॥ \* ॥

पयसा नित्यहोमः ॥ १ ॥

नित्यस्यासौ होमश्च नित्यहोमः, स पयसा कर्तव्यः । अका-  
मस्याग्निहोत्रहोमः पयसा कर्तव्य इत्यर्थः । कामानुपदेशादे-  
वाश्च नित्यत्वे सिद्धे नित्यग्रहणमुत्तरार्थं ॥

यवागूरोदनो दधि सर्वाग्रामकामान्नायकामेन्द्रियकाम-  
तेजस्कामानां ॥ २ ॥

यथासंख्येन ग्रामकामादीनां यवाग्वादीनि अग्निहोत्रद्र-  
व्याणि भवन्ति । ग्रामकामः प्रसिद्धः । अन्नञ्च तदाद्यञ्च अन्ना-  
द्यं । खाद्यान्नकाम इत्यर्थः । इन्द्रियं गुणं, चक्षुरादीनि वा ।  
पुंस्त्विति । नित्यहोम इत्यत्रापि सम्बध्यते । तेन पुरुषार्थैरपि

क्रियमाणो होमो नित्य एव स्यान्नकामार्थः । होमाश्रितानि  
द्रव्याण्येव कामाश्रितानि भवन्तीति ॥

अधिश्रितमवज्वलयेत् ॥ ३ ॥

अधिश्रितग्रहणात् अधिश्रितमात्र एवावज्वलयेन्न कालवि-  
शेषः कर्तव्य इत्यवगम्यते ॥

अनभिश्रयं दध्यग्निष्टे तेजो माहावीरिति ॥ ४ ॥

न अधिश्रयो यस्य तत् अनभिश्रयं । अधिश्रयरहितमपि  
दधि अवज्वलयेदित्यर्थः । सर्वत्रावज्वलनमन्त्रोऽयं अग्निष्टे तेज  
इति । दधि वेद्येतावतैव सिद्धे गुह्यसूत्रकरणं दध्यादीनामप-  
क्रान्तं सङ्गृह्यार्थं ॥

स्रुवेण प्रतिषिञ्च्यान्न वा शान्तिरस्यमृतमसीति ॥ ५ ॥

पयसा होमे दोहनपात्रप्रक्षालनं स्रुव आनीय तेन प्रति-  
षिञ्चेत् । अग्निहोत्रद्रव्यं अन्यत्रोदकेनैव । शान्तिरिति मन्त्रेण ।  
न वा प्रतिषेकः कर्तव्यः ॥

तयोरव्यतिचारः ॥ ६ ॥

तयोः प्रतिषेकाप्रतिषेकयोरित्यर्थः । अव्यतिचारोऽसङ्करः,  
एकस्मिन् पुरुष इत्यर्थः । एकः सर्वदा प्रतिषिञ्चेत् । अपरः स-  
र्वदा न प्रतिषिञ्चेदित्यर्थः ॥

पुनर्व्वलता परिहरेत् त्रिरन्तरितं रक्षोऽन्तरिता अरातय  
इति ॥ ७ ॥

पुनर्व्वचनाद्येनोल्मुकेन अवज्वलनं कृतं तेनैव परिहरणं कुर्यादिति गम्यते । उल्मुकादानं गार्हपत्यादेव, न अपणार्थात् । अपणार्थं पृथक् कृतस्य पुनः प्रक्षेपविधानात् अन्तश्च कार्यार्थं पृथक् कृतस्य कार्यपरिसमाप्तौ त्याग एव कर्तव्यः । तेनावज्वलनार्थं पृथक् कृतं, अवज्वलने कृते पृथगेव निधाय तेनैव परिहरणमपि कृत्वा त्यजेत् ॥

समुदन्तं कर्षन्निवोदगुदासयेद्वि त्वान्तरिक्षाय त्वा पृथिव्यै त्वेति निदधत् ॥ ८ ॥

समुदृतः अन्नो यस्य द्रव्यस्य तत् समुदन्तं द्रव्यं । परितः स्थालीसम्बन्धप्रदेशोऽन्त इत्युच्यते । यदा पच्यमानं पय एवमवस्थं भवेत् तदा कर्षन्निवोदगुदासयेत् । कर्षन्निवेति मन्दगत्येत्यर्थः । निदधदिति त्रिभिर्मन्त्रैस्त्रिनिधानं कुर्वन्नवतारयेत् । प्रथमद्वितीयाभ्यामाकाशे धृत्वा तृतीयेन भूम्यां निदध्यात् ॥

सुजतकृतः स्य सुजतमकार्षेत्यङ्गारानतिस्वज्य सुक्स्म्वं प्रतिनपेत् प्रत्युष्टं रक्षः प्रत्युष्टा अरातयो निष्टप्तं रक्षो निष्टप्ता अरातय इति ॥ ९ ॥

अतिसर्गोऽङ्गाराणां गार्हपत्ये प्रक्षेपः ॥

उत्तरतः स्थात्याः सुवमासाद्योमुन्नयानीत्यतिसर्जयीत ॥  
॥ १० ॥

स्थात्या उत्तरतः सुवमासाद्य सुवहस्त एव सन् 'ओमुन्न-  
यानि' इत्यनेन मन्त्रेण आहिताग्निमतिसर्जयेत् ॥

आहिताग्निराचम्यापरेण वेदिमतिव्रज्य दक्षिणत उपवि-  
श्यैतच्छ्रुत्वोमुन्नयेत्यतिद्वजेत् ॥ ११ ॥

विहरणकाल एवाहिताग्निस्वाध्वर्युः पत्नी च स्थात्वाचम्य  
तीर्थेन प्रविशन्ति । तत्राध्वर्युर्विहरणं कृत्वा होमकाले प्राप्ते  
निष्क्रम्य प्राङ्मुख उदङ्मुखो वाचम्य तीर्थेनैव प्रविश्य पर्युच-  
णादि कुर्यात् । पत्नी तु गार्हपत्यस्य दक्षिणत आस्ते, आ-  
होमपरिसमाप्तेः । आहिताग्निस्वाहवनीयविहरणकाले दक्षि-  
णत उपविश्य उद्धराहवनीयमित्यध्वर्युं सम्प्रेषमुक्तास्ते । ततो  
होमकाले प्राप्ते निष्क्रम्य प्राङ्मुख उदङ्मुखो वाचम्य तीर्थेनैव  
प्रपद्य अपरेण वेदिदेशं पूर्वेण गार्हपत्यं दक्षिणाग्निस्य गत्वा  
वेदेर्दक्षिणत उपविशेत् । उपविष्टः सन्नेतदतिसर्जनवाक्यं श्रु-  
त्वोमुन्नयेत्यतिद्वजेत् ॥

अतिद्वष्टो भूरिडा भुव इडा स्वरिडा वृध इडेति सुवपूर-  
मुन्नयेत् ॥ १२ ॥

अतिद्वष्टइतिवचनं प्रवसति यजमाने स्नेनेवातिद्वष्ट उन्न-

येत् नामतिष्ठदत्येवमर्थः । चत्वार एते मन्त्राः समवत्त्वात्  
 संसर्गाणां, अतश्चतुष्कृत उच्येत् । सुवपूरमिति णमुत्प्रत्यय-  
 योगाच्च, अग्नियमग्नियमिति उच्ययनभेददर्शनाच्च सुवपूरमिति  
 सुवं पूरयित्वा पूरयित्वेत्यर्थः । अत्र पञ्चममन्त्रस्याभावात्  
 \*पञ्चावत्तिनां तृष्णीमेव पञ्चममुच्यते, पुरुषविशेषधर्मत्वाद-  
 वदानविशेषसम्बन्धस्य ॥

अग्नियमग्नियं पूर्णतमं योऽनु ज्येष्ठमृद्विमिच्छेत् पुत्राणां ॥  
 ॥ १३ ॥

यो यजमानः पूर्वजानुसारेण आत्मनः पुत्राणामृद्विं ता-  
 रतम्यमिच्छेत्, तस्य पूर्वः पूर्वः पूर्णतमो भवेत् । अनेन पुत्र-  
 स्यायं काम्यः कल्पः, न चतुःपुत्रस्यैव ॥

योऽस्य पुत्रः प्रियः स्यात् तं प्रति पूर्णमुन्नयेत् ॥ १४ ॥

प्राकृतानामेव पञ्चानां चतुर्णां वा एकं सुवं प्रियं पुत्रं  
 ध्यात्वा पूर्णमुन्नयेत् । अयमपि काम्यः । अयमेकपुत्रस्यापि  
 भवति ॥

स्थालीमभिमृग्य समिधं सुचं चाध्यधि गार्हपत्यं हत्वा  
 प्राणसम्नितामाहवनीयसमोपे कुशेषूपसाद्य जान्वाच्य समिध-  
 मादध्याद्रजतां त्वामिज्योतिषं रात्रिमिष्टकामुपदधे स्वाहेति  
 ॥ १५ ॥

साक्षाः सुवेण सुच्युस्यनं कृत्वा साक्षीमभिमृश सुचा  
सह समिधञ्च गृहीत्वाध्यधि गार्हपत्यं गार्हपत्यस्योपरि समीपं  
इत्वा आश्वनीयस्य नेदीयसि नासिकासम्भितां हरेत् । इत्वा  
तस्य पश्चाददूरे कुशेषूपसाद्य दक्षिणं जानु निपात्य तां समिध-  
मादध्यात्, 'रजताम्' इति मन्त्रेण ॥

समिधमाधाय विद्युदसि विद्य मे पाप्मानमग्नौ अद्वेत्यप  
उपस्पृश्य प्रदीप्तां ह्यङ्गुलमात्रेऽभिजुहुयाद्भुवः स्वरोऽग्नि-  
र्ज्योतिर्ज्योतिरग्निः स्वाहेति ॥ १६ ॥

समिधमाधायेत्युच्यते, समिदाधानधर्मस्य जानुनिपात-  
नस्थानुवृत्त्यर्थं । समिधमाधायेत्यनेनैव समिद्धहणेन पूर्वसूत्रे  
आदध्यादित्येवोक्तेऽपि समिध एवाधाने सिद्धे यत् पूर्वसूत्रे  
समिद्धहणं करोति तज्ज्ञापयति, यत्र यत्र समिधमादध्यात्  
तत्र तत्र जान्वाच्यादध्यादिति । विद्युदसीत्यप उपस्पृश्य,  
प्रदीप्तां समिधं मूलतो ह्यङ्गुलमात्रेऽभिजुहुयात्, 'भुवः  
स्वरोम्' इति मन्त्रेण ॥

पूर्वमाज्जतिं कृत्वा कुशेषु सादयित्वा गार्हपत्यमवेक्षेत  
पशून्मे यच्छेति ॥ १७ ॥

ऊत्वेतिवचनं निपातितजानुरेवोत्तरमपि कुर्यादित्येव-  
मर्थः । पूर्वामिति वचनं पूर्वाङ्गत्युत्तरकाक्षीनं सुचं सादयित्वैव

कुर्यात्, उत्तराज्जत्युत्तरकासीनं सुगघस एव कुर्यादित्येव-  
मर्थं ॥

अथोत्तरां तृष्णीं भूयसीमसंछृष्टां प्रागुदगुत्तरतो वा  
॥ १८ ॥

अथेत्यानन्तर्यवचनेन पूर्वाज्जत्योत्तराज्जतेः सम्बन्धः कियते ।  
तेन जान्वाच्येत्यानुवृत्तिर्लभ्यते, प्राधान्यस्योत्तराज्जतेः । अतः  
पूर्वाज्जतौ ज्ञतायां द्रव्यदोषे सति उत्तराज्जत्यर्थं द्रव्यमुत्पाद-  
यितव्यमेव । भूयसीं पूर्वाज्जतेः भूयो द्रव्यं । असंछृष्टां पूर्वया-  
ऽऽज्जत्या । प्रागुदक् पूर्वाज्जतेः, उत्तरतो वा तस्या एव ॥

प्रजापतिं मनसा \*ध्यायात् तृष्णीं होमेषु सर्वत्र ॥ १९ ॥

यत्र तृष्णींशब्दविशिष्टो होमस्रोतश्च ते तत्र प्रजापतिदेव-  
तां ध्यायेत्, देवतासाध्यत्वाद्धोमस्य । ध्यानत्वादेव मानसत्वे  
सिद्धे मनोयहणं शब्दध्यानार्थं । तेन चतुर्थ्यन्तं प्रजापतिशब्दं  
ध्यात्वा तदनन्तरं स्वाहेत्युपांशूक्त्वा जुहुयात् । होमेष्विति  
बहुवचनादेव प्रकरणादुत्कर्षे सिद्धे सर्वत्रयहणं गार्हपत्यपि  
प्रापणार्थं ॥

भूयिष्ठं सुचिं शिष्टां त्रिरनुप्रक्रम्यावमृज्य कुशमूलेषु नि-  
मार्ष्टि पशुभ्यस्त्वेति ॥ २० ॥

उत्तराज्जतेर्भूयिष्ठं भूयोद्रव्यं पूर्वाज्जतेर्भूयिष्ठं यथा भवति

\* ध्यायेदित्यर्थे ध्यायादिति पाठः सर्वत्र ।



तथा भक्षार्थं सुचि शेषयेत् । पूर्वाहुत्यर्थं प्रक्षिप्ताह्व्यादुत्तरा-  
हुत्यर्थं भूयो भवति । तस्मादपि भूयो भक्षार्थं भवति । तत्  
पूर्वाहुत्यपेक्षया भूयिष्ठमित्युच्यते । भूयिष्ठं द्रव्यं सुचि शेष-  
यित्वा सुचमेवाहुतिदेशस्थां प्रकल्पयेत् । ततः सुगतलेपं  
पाणिनाऽधोमुखेनावमृज्य पाणिगतलेपं कुशमूलेषु निमार्ष्टि  
निमृजेत्, 'पशुभ्यस्त्वा' इति ॥

तेषां दक्षिणत उत्ताना अङ्गुलीः करोति प्राचीनावीती  
तृष्णीं स्वधा पितृभ्य इति वा ॥ २१ ॥

तेषां कुशमूलानां दक्षिणत उत्ताना अङ्गुलीर्निदध्यात् ।  
प्राचीनावीती भूत्वा 'स्वधा पितृभ्यः' इति मन्त्रेण वा ॥

अपोऽवनिनीय ॥ २२ ॥

एतावदेव सूत्रं । अपश्च कुशमूलानां दक्षिणतो निनयेत्,  
अवाचीनेन पाणिना । एतावत् सुगवस्त एव करोति । एवं  
वा तेषां दक्षिणतः करोति प्राचीनावीती निनीय ॥

वृष्टिरसि वृश्च मे पाप्मानमप्सु अद्वेत्यप उपस्पृश्य ॥ २३ ॥

इदमपि सूत्रमेतावदेव । निधाय सुवप उपस्पृशेत् ॥

आक्षिताग्निरनुमन्त्रयेत ॥ २४ ॥

अधिकारोऽयं ॥

आधानमुक्त्वा तेन ऋषिणा तेन ब्रह्मणा तथा देवतयाऽङ्गि-  
रखद्गुवासीदेति समिधं ॥ २५ ॥

समिदाधानमन्त्रेण 'तेन ऋषिणा' इत्यनेन मन्त्रेण च  
समिधमाधीयमानामनुमन्त्रयते ॥

ता अस्य सूद दोहस इति पूर्वामाहुतिं ॥ २६ ॥

एतयर्चा पूर्वामाहुतिमनुमन्त्रयते ॥

उपोत्यायोत्तरां काक्षेतेक्षमाणो भूर्भुवः स्वः सुप्रजाः प्रजा-  
भिः स्यां सुवीरो वीरैः सुपोषः पोषैः ॥ २७ ॥

इतिकाराध्याहारेण सूत्रच्छेदः । उत्तराहुतेर्ह्यमानायाः  
देशतः कालतश्च समीपे स्थित्वा कटाक्षेणक्षमाणस्यमेवाहुति-  
मनुमन्त्रयते । काक्षेतशब्दः कटाक्षवचनः । केचिदुत्तराहुति-  
मोक्षमाणोऽनुमन्त्रयते, तन्मन्त्राभिहितान् कामान् काक्षेत  
चेति वर्णयन्ति ॥

आग्नेयोभिश्च ॥ २८ ॥

याभिः काभिश्च अवरामिराग्नेयोभिस्तत्तरामेवाहुतिम-  
नुमन्त्रयते ॥

अग्न आयूंषि पवस इति तिष्ठभिः ॥ २९ ॥ ३ ॥

इति द्वितीये द्वितीया कण्डिका ॥ \* ॥

संवत्सरे संवत्सरे ॥ १ ॥

पूर्णे पूर्णे संवत्सरे एताभिरधिकाभिः सहदनुमन्वयते ॥

यवाग्वा पयसा वा स्वयं पर्वणि जुहुयात् ॥ २ ॥

यवाग्वा पयसा वा स्वयं पर्वणि पौर्णमास्याममावास्यायां च सायम्प्रातर्यजमानः स्वयमेवाग्निहोत्रं जुहुयात् । अस्मिन् सूत्रे पर्वणि द्रव्यनियमः, स्वयंकर्तृनियमश्च विधीयते । स्वयंहोमे समिधमनुमन्त्र्य 'विद्युदसि' इति पूर्वामाहुतिमनुमन्त्र्य 'पशून्मे यच्छ' इत्युत्तरामाहुतिमनुमन्त्र्य 'वृष्टिरसि' इत्येवं क्रमो भवति । यत्किञ्चिदग्निहोत्रद्रव्यं काम्यं वैकल्पिकं वा प्रयुज्यते सायमुपकम्य प्रातरपवर्गे प्रयुज्यते नान्यथेति । प्रतिनिधिस्त्वेकप्रयोगपर्यवसायेव ॥

अद्विजामेक इतरं कालं ॥ ३ ॥

अद्विजामेकः कश्चिदद्विगितरस्मिन् कालेऽग्निहोत्रं जुहुयात् ॥

अन्तेवासी वा ॥ ४ ॥

इतरस्मिन् कालेऽग्निहोत्रं जुहुयादिति शेषः । अन्ते समीपे वसतीत्यन्तेवासी, स पुनः पुनः शिष्यो वा । अत्र किञ्चिदुच्यते । अत्रिजस्त्रिविधाः, देवभूताः पितृभूता मनुष्यभूताः इति । ये कर्मणि कर्मणि प्रियन्ते ते देवभूताः । येऽन्वयागता अद्विज-

स्त्रोऽपि भूताः । ये लोकस्य पुरुषस्य सर्वाणि कर्माणि कर्तुं त्रि-  
यन्ते ते मनुष्यभूताः । तत्र यस्याहिताग्नेः पित्रभूता मनुष्यभूता  
वा ऋत्विजः सन्ति तेषामृत्विजामेकः कश्चित् पर्ववर्जितेषु का-  
लेषु जुहुयात् । यस्य देवभूताः तस्यान्तेवास्तेवेति विनिवेशः ॥

सृष्ट्वादकमुदङ्गावृत्य भक्षयेत् ॥ ५ ॥

उक्तमेवोपसर्जनं कृत्वा उदगावृत्य सुगन्तं शेषं भक्षयेत् ।  
उक्तसङ्कोर्त्तनमाहिताग्न्यधिकारे सत्यपि होमकर्तृप्रापणार्थं ॥

अपरयोर्वा जुत्वा ॥ ६ ॥

भक्षयेदिति शेषः ॥

आयुषे त्वा प्राश्नामीति प्रथमं । अन्नादाय त्वेत्युत्तरं ॥ ७ ॥

प्रथममुत्तरमिति भक्षणयोः सम्बन्धकरणार्थं । तेन उक्त-  
रस्यापि मन्त्रस्य प्राश्नाम्यन्तता भवति ॥

तूष्णीं समिधमाधायाम्नये गृह्यतये स्वाहेति गार्हपत्ये ॥  
॥ ८ ॥

जुहुयादित्यध्याहारः । तूष्णींमहणमाहवनीयसमिदाधाने  
होमे च ये धर्माः जानुनिपातनं प्रदोप्ताभिहोमो ब्रह्म-  
मात्राभिहोमश्च तेषां प्राप्तिस्तद्वचनार्थं ॥

नित्योत्तरा ॥ ८ ॥

उत्तराङ्गतिं तूष्णीं भूयसीमित्येवमुक्तेत्यर्थः ॥

तूष्णीं समिधमाधायान्नये संवेशपतये स्वाहेति दक्षिणे ।  
अग्नयेऽन्नादायान्नपतये स्वाहेति वा ॥ १० ॥

मन्त्रविकल्पोऽयं ॥

नित्योत्तरा ॥ ११ ॥

गतार्थमेतत् ॥

भक्षयित्वाभ्यात्ममपः सुचा निनयते त्रिः सर्वदेवजनेभ्यः  
स्वाहेति ॥ १२ ॥

भक्षयित्वेतिवचनं भक्षणान्तरमेव निनयनमपि स्यादि-  
त्येवमर्थः । अभ्यात्ममपः सुचा निनयत इत्यसंस्कारकर्मत्वान्म-  
न्त्रोऽपि त्रिरावर्तते ॥

अथैनानां कुशैः प्रक्षान्त्य चतस्रः पूर्णाः प्रागुदीचोर्निनयेदतु-  
भ्यः स्वाहा दिग्भ्यः स्वाहा सप्तर्षिभ्यः स्वाहेतरजनेभ्यः  
स्वाहेति ॥ १३ ॥

अथेत्यभ्यात्मनिनयनानन्तरमेव इदमपि कर्त्तव्यं इति द-  
र्शयति । एनां सुचमित्यर्थः । विहारस्य प्रागुदग्दक्षे पूर्णाश्च-  
तस्रः सुचो निनयेत्, एकैकेन मन्त्रेणैकैकामिति ॥

पञ्चमीं कुशदेशे पृथिव्याममृतं जुहोम्यग्नये वैश्वानराय  
स्वाचेति । षष्ठीं पश्चाद्गार्धपत्यस्य प्राणममृते जुहोम्यमृतं प्राणे  
जुहोमि स्वाचेति ॥ १४ ॥

पञ्चमीं षष्ठीमिति पूर्णासूक्तसम्प्रत्ययार्थं ॥

प्रताप्यान्तर्वेदि निदध्यात् ॥ १५ ॥

प्रतपनमाहवनीये, अन्तर्वेदिशब्दसमन्वयात् । प्रताप्य सुच-  
मन्तर्वेदिदेशे निदध्यादित्युक्तं ॥

परिकर्मिणे वा प्रयच्छेत् ॥ १६ ॥

परिचारकः परिकर्मित्युच्यते ॥

अग्नेणाहवनीयं परोत्य समिध आदध्यात् तिस्रस्त्रिंश उद-  
ङ्मुखस्तिष्ठन् ॥ १७ ॥

पूर्वेणाहवनीयं विहारस्य दक्षिणदेशं गत्वा तस्य तस्याग्ने-  
र्दक्षिणत उदङ्मुखस्तिष्ठन् तिस्रस्त्रिंशः समिध आदध्यात् ।  
पुनः प्रत्येत्य पयुञ्जणादि कुर्यात् ॥

प्रथमां समन्त्रां ॥ १८ ॥

सहस्रमन्त्रेणेति परिभाषा प्रधानकर्मसु न प्रवर्त्तत इति  
कृत्वा प्रथमां समन्त्रामित्युक्तवानाचार्यः ॥

आश्वनीये दीदिहीति गार्हपत्ये दीदायेति दक्षिणे दी-  
दिदायेति ॥ १८ ॥

सर्वे स्वाहाकारान्ताः कर्त्तव्याः ॥

उक्तं पर्युत्तणं ॥ २० ॥

यदुक्तं पर्युत्तणं तदिहापि कर्त्तव्यं ॥

ताभ्यां परिसमूहने ॥ २१ ॥

पूर्वाक्तमिदञ्च द्वे पर्युत्तणे ताभ्यां परिसमूहने व्याख्याते इति  
धर्मातिदेश एकोऽर्थः । परिसमूहने इति योगविभागात् स्व-  
रूपसिद्धिश्च भवति । मन्त्रस्तु जपित्वेति पृथक्करणञ्च भवति,  
लिङ्गाभावाच्च ॥

पूर्वे तु पर्युत्तणात् ॥ २२ ॥

ये द्वे परिसमूहने पर्युत्तणधर्मके विहिते तयोरनेन क्रमो  
विधीयते, पर्युत्तणाभ्यां पूर्वे परिसमूहने भवत इति ॥

एवं प्रातः ॥ २३ ॥

सायंकालेऽग्निहोत्रविधिरुक्तः, एवं प्रातःकालेऽपि होमः  
कर्त्तव्य इत्यर्थः । तत्र विशेषमाह ॥

उपोदयं व्युक्षित उदिते वा ॥ २४ ॥

उपोदयमादित्योदयसमीपमित्यर्थः । व्युषिते उषस्युदित इत्यर्थः । उदिते आदित्यमण्डले कृत्स्न उदित इत्यर्थः । एते चयः प्रातर्होमप्रधानकालाः । तत्र यद्युपोदयमुदित इत्युच्यते उदित आदित्ये सति उदयसमीप इति द्वाभ्यां पदाभ्यां एक एव कालो विहितः स्यात्, तद्भ्रान्तिनिवृत्त्यर्थं व्युषितशब्दात् पूर्वं उपोदयशब्दं पठितवानाचार्यः । एतेषु त्रिषु कालेषु प्रधानं यथा सम्यग्यते तथाङ्गानामेवोत्कर्षाऽपकर्षा द्रष्टव्यः ॥

सत्यक्तताभ्यां त्वेति पर्युत्तणमोमुन्नेष्यामीत्यतिसर्जनं चरिणीं त्वा सूर्यज्योतिषमचरिष्टकामपदधे स्वाहेति समि-  
दाधानं भूर्भुवः स्वरो सूर्यो ज्योतिर्ज्यातिः सूर्यः स्वाहेति क्षेम  
उन्मार्जनञ्च ॥ २५ ॥ ॥ ४ ॥

एते प्रातर्होमे विशेषाः ॥

इति द्वितीये चतुर्थी कण्डिका ॥ \* ॥

प्रवत्स्यन्नग्नीन् प्रज्वल्याचम्यातिक्रम्योपतिष्ठते ॥ १ ॥

यस्मिन् यामेऽग्नय आसते तस्मात् प्रदेशाद्गामान्तरे एक-  
राचावमो वासः प्रवासः, तं करिष्यन् प्रवत्स्यन् भवति । अग्नी-



निति वज्रवचनात् सर्वान् विहृत्य प्रज्वलयेत् । प्रज्वल्य आचम्य  
तीर्थदेशेन प्रपद्य अतिक्रम्य अग्निम् उपतिष्ठते । अतिक्रम्येति  
अव्यक्तोपस्थानदेशमतिक्रम्य समीपं गत्वा तं तमग्निमुपति-  
ष्ठत इत्यर्थः । इदं कर्माहिताग्निः स्वयमेव कुर्यात् । इदम-  
मेनेत्याह "

आहवनीयं शंस्य पशून्मे पाक्षीति । गार्हपत्यं नय प्रजां  
मे पाक्षीति । दक्षिणमथर्वपितुं मे पाक्षीति । गार्हपत्या-  
हवनीयावीक्षेतेमान् मे मित्रावरुणौ गृह्णान् गोपायतं युवं  
अविनष्टानविहृतान् पूषैनानभिरक्षत्वास्माकं पुनरायनादिति  
॥ २ ॥

दक्षिणाग्निमुपस्थाय तत्रैव तिष्ठन् गार्हपत्याहवनीयावीक्षेते,  
इमान्मे मित्रावरुणाविति । उत्तरं च 'यथेतं प्रत्येत्य' इतिवच-  
नात् तत्रैव तिष्ठतीति लभ्यते । दिवचनसिङ्गाद्युपदेवेत्तेत ॥

यथेतं प्रत्येत्य प्रदक्षिणं \*पर्यन्नाहवनीयमुपतिष्ठते । मम  
नाम प्रथमं जातवेदः पिता माता च दधतुर्यदये । तत्त्वं  
विमृद्धि पुनराममैतोस्तवाहं नाम बिभराण्यय इति ॥ ३ ॥

आहवनीयमुपस्थाय उत्तरेण विहारं गत्वा गार्हपत्यस्य  
प्रत्यगुदगदेशेऽत्यन्तसमीपं गत्वा तमुपस्थाय तद्देवं स्थित्वा

\* परियग्निति सो० सू० ।

दक्षिणाग्निमुपस्त्राय तच्चैव तिष्ठन् गार्हपत्यमाहवनीयश्चेक्षणं  
कृत्वा पुनस्तेनैव मार्गेणाहवनीयसमीपं गत्वा ततः प्रदक्षिण-  
मावर्त्तमानः आहवनीयमुपतिष्ठते 'मम नाम प्रथमं' इत्य-  
नेन मन्त्रेण ॥

\*प्रव्रजेदनवेक्षमाणो मा प्रणमेति सूक्तं जपन् ॥ ४ ॥

पृष्ठतोऽग्नीन् नेक्षमाणो 'मा प्रणम' इति सूक्तं जपन् यथेष्टं  
गच्छेत् । सूक्तघट्टणमनभ्यासार्थं ॥

आरादग्निभ्यो वाचं विच्छजेत ॥ ५ ॥

अग्निभ्योऽदूराङ्गत्वा वाचं विच्छजेत । यावद्भूतेऽन्यागार-  
च्छदिर्न दृश्यते तावदत्र आराच्छब्देनोच्यते । अत्र वामिसर्ग-  
विधानादितः प्राक् वाग्यत एव सर्वं कुर्यात् ॥

सदा सुगः पितुर्मा अस्तु पन्या इति पन्यानमवरुद्धा ॥ ६ ॥

ब्रूयादिति शेषः । योऽभिलषितदेशगामी पन्यास्तं प्रा-  
प्तेत्यर्थः ॥

अनपस्थिताग्निश्चेत् प्रवासमापद्येत । इच्चैव सन् तत्र सन्तं  
त्वाम्ने हृदा वाचा मनसा वा विभर्मि । तिरो मा सन्तं मा प्र-  
क्षासोर्ज्यातिषा त्वा वैश्वानरेणोपतिष्ठत इति प्रतिदिशमग्नी-  
नुपस्थाय ॥ ७ ॥

\* प्रव्रजेदनपेक्षमात्र इति सो० मू० ।

अदि कदाचिद्यथोक्तोपस्थानमकृतैव गन्तव्यं स्यात् तद्वै-  
वान्मानुषादा निमित्तात् तदा तत्रैव स्थित 'इहैव सन्' इत्यनेन  
मन्त्रेण उत्पत्तिक्रमेण तं तमग्निं ध्यात्वा तां तां दिशं अभिमु-  
खमुपस्थाय गच्छेत् ॥

अपि पन्थामगन्महीति प्रत्येत्य ॥ ८ ॥

ब्रूयादिति शेषः । प्रवासं कृत्वा प्रत्येत्य स्वयामसमीपं प्राप्य  
'अपि पन्थामगन्महि' इति ब्रूयात् ॥

समित्पाणिर्वाग्यतोऽग्नीन् ज्वलतः श्रुत्वाऽभिक्रम्याहवनीय-  
मीक्षेत । विश्वदानीमाभरन्तोऽनातुरेण मनसा । अग्ने मा ते  
प्रतिवेशारिषाम । नमस्ते अस्तु मोदुषे नमस्त उपसदने ।  
अग्ने शुभ्रस्व तन्वः सम्भारय्याह्वजेति ॥ ९ ॥

वाग्यतः समिधो गृहीत्वा पुत्रेण शिष्येण वा पूर्वं प्रस्था-  
पितेनाग्नीन् विहृतान् ज्वलतश्च ज्ञात्वा स्वयमाहिताग्निराचम्य  
शुचिर्भूत्वा तीर्थेन प्रपद्याव्यक्तदेशादत्यन्तं समीपदेशं अभि-  
क्रम्याहवनीयमीक्षेत 'विश्वदानीम्' इति द्वाभ्यां मन्त्राभ्यां ॥

अग्निषु समिध उपनिधायाहवनीयमुपतिष्ठते । मम नाम  
तव च जातवेदो वाससी इव विवसानौ चरावः । ते बिभृवो  
दक्षसे जीवसे च यथायथं नौ तन्वा जातवेद इति ॥ १० ॥

इदानीमानीताः समिधो विभज्य तस्य तस्याग्नेः सङ्गीपे  
निधाय तत आहवनीयमुपतिष्ठते 'मम नाम तव च' इत्यनेन  
मन्त्रेण ॥

ततः समिधोऽभ्यादध्यात् ॥ ११ ॥

उपनिहिता एवास्मिन्ननेनेत्याह ॥

आहवनीयेऽग्नौ विश्ववेदसमस्तभ्यं वसुवित्तमं । अग्ने स-  
न्नाडभिद्युस्त्रमभिसह आयच्छस्व स्वाहेति । गार्हपत्येऽयमग्नि-  
र्यज्ञपतिर्गार्हपत्यः प्रजाया वसुवित्तमः । अग्ने गृहपतेऽभि-  
द्युस्त्रमभिसह आयच्छस्व स्वाहेति । दक्षिणेऽयमग्निः पुरोष्यो  
रयिमान् पुष्टिवर्धनः । अग्ने पुरोष्याभिद्युस्त्रमभिसह आय-  
च्छस्व स्वाहेति । गार्हपत्याहवनीयावोक्षेतेमान्मे मित्रावरुणौ  
गृहानजृगुपतं युवं । अविनष्टानविहृतान् पूषैनानभ्यराक्षो-  
दाक्षाकं पुनरायनादिति ॥ १२ ॥

दक्षिणाग्निसमीपे स्थित इत्युक्तं ॥

\*यथेतं प्रत्येत्य । परिसमूहोदग्विचारादुपविश्य भूर्भुवः  
स्वरिति वाचं विद्मजेत ॥ १३ ॥

भूर्भुवः स्वरित्यनेन यथेतं प्रत्येत्य सर्वस्य विचारस्य परि-

\* यथेतं प्रत्येक्षेतेतावन्मात्रं सूत्रं, अवशिष्टं सूत्रस्वरूपमिति वि-  
दतं, अतः केवलमूलपुस्तकेऽवशिष्टभागो नास्तीति प्रतीयते ।

समूहनं कृत्वा तद्योत्तरत उपविश्य वारं विसृजेत् । असत्यति-  
प्रवासनिमित्ते एवं प्रयोगक्रमः । सति तु निमित्ते यथेतं  
प्रत्येत्य नैमित्तिकं कृत्वा परिसमूहनवाग्विसर्गौ कुर्यात् । एव-  
मेव सूत्रस्वरूपं विविच्य ॥

प्रोष्य भूयो दशरात्राच्चतुर्गृहीतमाज्यं जुहुयात् मनो-  
ज्योतिर्जुषतामाज्यं मे विच्छिन्नं यज्ञं समिमं दधातु । या  
इष्टा उपसे या अनिष्टास्ताः सन्तनोमि हविषा घृतेन  
स्वाहेति ॥ १४ ॥

दशरात्रादूर्ध्वं प्रवासं कृत्वा जुह्वां चतुर्गृहीतं गृहीत्वाऽनया  
जुहुयात्, 'मनो ज्योतिः' इत्येतयर्था । चतुर्गृहीतशब्दादेव आ-  
व्यह्रयविद्धौ सत्यामाव्यहरणं तृष्णीमुत्पवनलाभार्थं ॥

अग्निहोत्राहोमे च ॥ १५ ॥

अग्निहोत्रहोमविच्छेदे चैतामाहुतिं जुहुयात् । विशेषा-  
भावात् एकस्य द्वयोर्बहूनामपि विच्छेदे एषैव प्रायश्चित्तिः  
कार्यः ॥

प्रतिहोममेके\* ॥ १६ ॥

\* मूलपुं. द्वये नैतावन्मात्रं सूत्रं । त्रयोदशसूत्रशेषांशोऽप्येतदन्ते  
विनिवेशितः । सं. सटीकपुं. द्वये तु क्षेत्रज्ञनैतावन्मात्रं, परन्तु तद्विद्यते  
तदंशोच्छेदो वर्तते ।

अशब्दोऽवाध्याहार्यः । एतामाहुतिं हुता प्रतिहोमश्च कु-  
र्वादित्यर्थः । प्रतिहोमो नाम यावन्तः काष्ठा होमेन विष्णु-  
वासावतामेकैकं काष्ठं प्रत्येकैको होमः कर्त्तव्य इत्येवं, परि-  
समूहोत्यादि पूर्वमेव व्याख्यातं ॥

गृहानोक्षेताप्यनाहिताग्निगृहं मा विभीतोपमः स्वस्थो  
वोऽस्मात्तु च प्रजायध्वं मा च वो गोपतीरिषदिति प्रपद्येत ।  
गृहानहं सुमनसः प्रपद्ये वीरघ्नो वीरवतः सुवीरान् । इरां  
वहन्तो घृतमुक्षमाणास्तेष्वहं सुमनाः संविशामीति शिवं ग्रमं  
शंयोः शंयोरिति त्रिरनुवीक्षमाणः ॥ १७ ॥

इच्छणं प्रपदनश्चानाहिताग्निरपि कुर्यात् । ‘गृहं मा वि-  
भीत’ इतीक्षेत । ‘गृहानहं’ इति प्रपद्येत । प्रतिपद्यमान एवं  
प्रपद्येत । ‘शिवं ग्रमं शंयोः शंयोः’ इति त्रिरनुवीक्षमाणः ।  
अनुवीक्षमाणमनुमन्त्रणं मन्त्रेण प्रकाशनं । तत् पुनर्मन्त्रेण विना  
कर्तुं न शक्यत इति मन्त्रोऽपि त्रिरावर्त्तते ॥

विदितमप्यलीकं न तद्वर्त्तापयेयुः ॥ १८ ॥

अलीकमप्रियं । अवगतमप्रियं प्रवासादागमस्य तस्मिन्निह-  
नि न निवेदयेयुः ॥

विज्ञायतेऽभयं वोऽभयं मेऽस्त्वित्येवोपनिष्ठेत प्रवसन् प्रत्ये  
त्याह्वरर्चयेति ॥ १९ ॥ ॥ ५ ॥

वाङ्मयस्यार्थः । 'अभयं वः' इत्यनेन मन्त्रेण । 'प्रवत्यन्  
 प्रवासादागतस्याहरहरग्निहोत्रहोमे च उपतिष्ठेत्' इति अतिरे-  
 वोपन्यस्या विज्ञायत इति । अस्मिन् पक्षे प्रयोगक्रमः । विद्वत्  
 प्रजास्याचम्य तीर्थेन प्रपद्य तत्रैव स्थित्वा सर्वानग्नीन् सक्त-  
 देवोपस्थाय प्रदक्षिणमावृत्य तीर्थेनैव निष्क्रम्य 'मा प्रगाम' इति  
 जपन् प्रव्रज्य 'सदा सुगः' इति पन्थानं प्राप्य ब्रूयात् । प्रत्येत्य  
 'अपि पन्थां' इत्युक्त्वा विद्वतान् ज्वलितान् तीर्थेनैव प्रपद्य तत्रैव  
 स्थित्वा 'अभयं वः' इत्युपस्थाय, परिसमूहनादिशेषं पूर्ववत् ।  
 अतिप्रवासोऽस्ति चेत् तस्य नैमित्तिकमपि कुर्यात् । अग्निहोत्र-  
 होमे च दक्षिणाग्निहोमानन्तरं 'अभयं वः' इत्युपतिष्ठेत् । पूर्वो-  
 क्तस्यानुमन्त्रणस्य याजमानत्वादस्य चोपस्थानत्वान्न विकल्पः,  
 तेन समुच्चय एव । अनुपस्थिताग्नेः प्रवासः 'इहैव सन् इत्येत-  
 देव, नान्यत् किञ्चित् ॥

इति द्वितीये पञ्चमी कण्डिका ॥ \* ॥

अमावास्यायामपराह्णे पिण्डपितृयज्ञः ॥ १ ॥

अमावास्याशब्दः प्रतिपत्पञ्चदश्याः सन्धिवचनोऽप्यत्राप-  
 राह्णशब्दसमन्वयात् तदत्यहोरात्रे वर्तते । तत्रापराह्णे अह्ण-  
 सत्तुर्थ भागे पिण्डपितृयज्ञः कर्तव्यः औपवस्योऽहनि यजनीये  
 वाहनि । यजनीये चेत् स्मार्थ इव दक्षिणाग्निः प्रणीयते ।

यदा पुनरहोरात्रसन्धौ तिथिबन्धिः स्यात् तदौपवसथ्य एवा-  
हनि क्रियते ॥

दक्षिणाग्नेरिक्कोल्मुकं प्राग्दक्षिणा प्रणयेत् ये रूपाणि प्रति-  
मुञ्चमाना असुराः सन्तः स्वधया चरन्ति । परापुरो निपुरो  
ये भरन्त्यग्निष्ठास्त्रोकात् प्रणुदात्वस्मादिति ॥ २ ॥

एकोल्मुकं एकतः प्रदीप्तमुल्मुकं प्राग्दक्षिणा, प्राग्दक्षिणस्यां  
दिशीत्यर्थः । दक्षिणाग्नेः सकाशादेकोल्मुकं गृहीत्वा तस्मादेव  
प्राग्दक्षिणस्यां दिशि प्रणयेत्, 'ये रूपाणि' इत्यनेन मन्त्रेण ॥

सर्वकर्माणि तां दिशं ॥ ३ ॥

अविशिष्टदिक्कानि सर्वाणि कर्माणि तामेव प्राग्दक्षिणां  
दिशं अभिमुखानि कर्त्तव्यानि ॥

उपसमाधयोभौ परिस्तीर्य दक्षिणाग्नेः प्राग्दक्षिणं प्रत्यगु-  
दग्वैकैकशः पात्राणि सादयेच्चरुस्थालिशूर्पस्फोलूखलमु-  
सलस्रुवध्रुवकृष्णाजिनसकृदाच्छिन्नेधर्मक्षणाकमण्डलून् ॥ ४ ॥

उभयोरपि उपसमाधानं परित्करणञ्च कर्त्तव्यं, मध्यगत-  
सोभावितिशब्दस्य विशेषसम्बन्धे कारणाभावात् । पात्राणीति  
चरुस्थाल्यादीन्बुध्यन्ते । तेन शब्देन संयवहारार्थं चरुप्रपणार्था



स्वासी चरुस्वासी । चरुस्वासीभुवाश्चयोऽह्नाह्दं ब्रह्मलं ।  
एकेन प्रथमेन द्विजाः कुशाः सहस्राश्चिजाः ॥

दक्षिणतोऽग्निष्ठमारुह्य चरुस्थालीं त्रीक्षीणां पूर्णां निमृजेत्  
॥ ५ ॥

निमृज्यादिति प्राप्ते निमृजेदिति ह्यन्वयः । अग्निसमीपे  
तिष्ठतीत्यग्निष्ठं शकटं । प्रयाणकाले वाग्नयो यत्र तिष्ठन्तीति  
तदग्निष्ठं, दक्षिणत आरुह्य तत्रैव शूर्पे स्वासीं निधाय त्रीक्षि-  
भिरापरयेत् । तां पूर्णां निमृज्यात् यद्योपरितनादिसह-  
स्राश्चूर्णोपरि पतन्ति ॥

परिश्रन्नान् निदध्यात् ॥ ६ ॥

स्वास्यास्यहेशाश्चूर्णोपरि ये पतन्ति तान् परिश्रन्नान् शकटे  
निदध्यात् ॥

कृष्णाजिन उलूखलं कृत्वैतरान् पम्पवदन्यादविवेचं ॥ ७ ॥

कृत्वा निधायेत्यर्थः । इतरान् स्वास्यन्तर्गतानित्यर्थः । अवि-  
वेचं अविविच्याविविध्येत्यर्थः ॥

अवचतान्सकृत् प्रक्षाल्य दक्षिणाग्नौ अपयेत् ॥ ८ ॥

अवचतेषु अवचतवचनं फलोत्तराणिदित्यर्थः । दक्षिणाग्नौ

अपयेदितिअपणवचनं वचनादृते गार्हपत्य एव अपणमिति-  
ज्ञापनार्थं ॥

अर्वागतिप्रणीतात् स्प्येन खेखामुक्लिखेदपक्षता असुरा  
रक्षांसि वेदिषद इति ॥ ८ ॥

दक्षिणाम्यतिप्रणीतयोरन्तराल उक्लिखेदित्यर्थः ॥

तामभ्युक्ष्य सहदाष्किन्नैरवस्तीर्य आसादयेदभिघार्थं  
स्थालीपाकमाज्यं सर्पिरनुत्पूतं नवनीतं वोत्पूतं ध्रुवायामाज्यं  
कृत्वा दक्षिणतः ॥ १० ॥

आज्यं सर्पिरित्यादिः ध्रुवायामाज्यं कृत्वा दक्षिणत इत्येव-  
मन्तः पदसमूहः आसादयेदभिघार्थेत्यस्मात् पुरस्तादर्थतो  
द्रष्टव्यः । तेनायमर्थः । तां खेखामभ्युक्ष्य सहदाष्किन्नैरव-  
स्तीर्य आज्यं सर्पिर्गृहीत्वा ध्रुवायां कृत्वा दक्षिणतो दक्षि-  
णाग्नेर्निधाय तेनाज्येन स्थालीपाकमभिघार्थं दक्षिणाग्नेः प-  
श्चादासादयेत् । यदि नवनीतमाज्यकार्यार्थं स्यात् तदास्य  
विस्तीर्णनमात्रं कृत्वाऽन्यस्मिन् पात्रे आनीय पवित्राभ्यां तू-  
ष्णीमुत्पूय ततो ध्रुवायां कृत्वा दक्षिणतो दक्षिणाग्नेर्निधाय  
तेनाभिघार्थेत्यादि समानं । द्वितीयाज्यग्रहणस्येदं प्रयोजनं  
पाचान्तरस्त्रमुत्पूय पश्चात् ध्रुवायां ग्रहणमित्येवमर्थः । पूर्व-  
माज्यग्रहणं कार्यलक्षणाद्यर्थः । सर्पिः पक्षः । नवनीतमपक्वं ॥

\*आञ्जनाभ्यञ्जनकशिपूपवर्चणानि ॥ ११ ॥

दक्षिणत इत्यत्रापि सम्बध्यते, विशेषाग्रहणात्, अपेक्षितत्वाच्च ।  
आञ्जनादीनि च दक्षिणतो दक्षिणाग्नेर्निन्द्यात् । पूर्वसूत्रे  
अयथाक्रमेण सूत्रप्रणयनं दक्षिणत इत्यस्योभयार्थत्वाद्यैव ॥

प्राचीनावीतोद्धमपसमाधाय मेक्षणेनादायावदानसम्पदा  
जुहुयात् सोमाय पितृमते स्वधा नमोऽग्नये कव्यवाहनाय  
स्वधा नम इति ॥ १२ ॥

इधः पञ्चदशसङ्ख्याकः । मेक्षणेनादाय तेनैव जुहुयात्  
अवदानसम्पदा । अवदानसम्पन्नाम उपस्तरणं द्विरवदानं  
† हविषामभिघारणं प्रत्यभिघारणञ्च, तथेत्यभूतं जुहुयात्,  
नाच स्वाहाकारः, स्वधानमःशब्दस्य प्रदानार्थत्वात् ॥

स्वाहाकारेण वाग्निं पूर्वं यज्ञोपवीतो ॥ १३ ॥

स्वधानमःशब्दस्य स्थाने स्वाहाकारं वा कृत्वा जुहुयात् ।  
अस्मिन् पक्षे मन्त्रविपर्ययो व्यत्यासः, यज्ञोपवीतत्वञ्च भवति ।  
अग्निं पूर्वमिति 'अग्नये कव्यवाहनाय' इत्येतं मन्त्रं पूर्वं कुर्यादि-  
त्यर्थः ॥

\* एतत्सूत्रादौ दक्षिणतः-पदं सटीकपु० इयेऽधिनिश्चितं वर्त्तते  
नान्यत्र । मीमांसा तु विवृतौ स्फुटीकृता ।

† हविषामभिघारणमित्यस्य पाठान्तरत्वेनोद्धेः शेषमनेकस्मिन्  
पुस्तके कृतः ।

मेक्षणमनुप्रवृत्त्य प्राचीनावीती लेखां त्रिरुदकेनापनये-  
च्छुन्धन्तां पितरः शुन्धन्तां पितामहाः शुन्धन्तां प्रपितामहा  
इति ॥ १४ ॥

प्राचीनावीतीग्रहणं स्नाहाकारपक्षेऽपि मेक्षणानुप्रहरणो-  
त्तरकालं प्राचीनावीतित्वप्रापणार्थं । उभयस्मिन् पक्षेऽपि मे-  
क्षणमग्रावनुप्रवृत्तमेव त्रिभिर्मन्त्रैस्त्रिनिर्नयेत् पिण्डस्थानेषु ॥

तस्यां पिण्डान् निवृणीयात् पराचीनपाणिः पित्रे पिताम-  
हाय प्रपितामहायैतत् तेऽसौ ये च त्वामत्रान्विति ॥ १५ ॥

अधिकृतायां लेखायां लेखासम्पत्त्यर्थं तस्यांग्रहणं क्रि-  
यते नाधिकारालेखासम्बन्धेऽस्तीतिज्ञापणार्थं । तेन हवि-  
रासादनमग्नेः पश्चादिति साधितं भवति, तथैवाक्तञ्च । नि-  
वृणीयात् दद्यादित्यर्थः । निपरणं पित्र्येणैव तीर्थेन, पाणेरु-  
त्तानत्वमजहदेव पित्र्येण तीर्थेन यदा कुर्यात् तदा पराचीन-  
पाणिर्भवति । असावित्यस्य स्थाने समुद्भूतानि पित्रादीनां  
नामानि गृहीयात् ॥

तस्मै तस्मै य इषां प्रेताः स्युरिति गाणगारिः प्रत्यक्षमित-  
रानर्चयेत् तदर्थत्वात् ॥ १६ ॥

चयाणां मध्ये प्रेतानां पिण्डदानं, जीवानां प्रत्यक्षार्चन-  
मिति गाणगर्ह्येतं, पिहप्रतीत्यर्थत्वात् कर्मण इति ॥

सर्वेभ्य एव निपुणीयादिति तौल्यलिः क्रियागुणत्वात् ॥  
॥ १७ ॥

पिचादिभ्यस्त्रिभ्यः प्रेतेभ्यो जीवद्वयं सर्वेभ्यो निपरणं तौ-  
ल्यलिर्मन्यते । क्रियायामुद्देशकारकत्वेन च गुणभूताः पितरः  
न तेषां प्रीतिः शास्त्रतो लोकतोऽवगम्यत इति ॥

अपि जीवान्त आत्रिभ्यः प्रेतेभ्य एव निपुणीयादिति गौ-  
तमः क्रिया च्छर्थकारिता ॥ १८ ॥

आदिमध्यान्तशब्दैः पितृपितामहप्रपितामहा उच्यन्ते ।  
जीवः अन्तो यस्य स जीवान्तः । अपिशब्देन जीवादिर्जीव-  
मध्य इत्यपि लभ्यते, जीवसर्व इति च । त्रयाणामेकस्मिन् इयोः  
सर्वेषु वा जीवस्तु यावदर्थं परान् पितृन् गृहीत्वा प्रेतेभ्य-  
स्तृभ्यो दद्यादिति गौतमो मन्यते । क्रिया च्छर्थकारिता  
मरणपदार्थप्रवृत्ता यस्मात् क्रियेत्यर्थः ॥

उपायविशेषो जीवमृतानां ॥ १९ ॥

पिचादीनां जीवानां मृतानाञ्च पिण्डदाने उपायत्रिमेने-  
वक्ष्यत इत्यर्थः । उपन्यस्तान् पञ्चान् दूषयितुमाह ॥

न परेभ्योऽनधिकारात् । न प्रत्यक्षं । न जीवेभ्यो निपुणी-  
यात् ॥ २० ॥

गौतमगाणगारितौल्यलीनां क्रमेण दूषणानि ॥

### न जीवान्मर्द्धितेभ्यः ॥ २१ ॥

जीवव्यवहितेभ्यो न निष्टणीयादित्यर्थः । सर्वपक्ष्यापीदं दूषणं । सर्वचानधिकारादित्ययमेव हेतुः । अनधिकारात् अयोग्यत्वादित्यर्थः । कश्चिद्विध्यभावात् कश्चिन्निषेधादयोग्यत्वमवगम्यते । अथमुपायविशेष उच्यते ॥

### जुहुयाज्जीवेभ्यः ॥ २२ ॥

जीवेभ्यो जुहुयात् प्रेतेभ्यो निष्टणीयादित्यर्थः । 'न जीवन्मतीयाद्द्यात्' इत्यत्रापि निषेधोऽस्ति । तेन जीवपितुः जीवपितामहस्य जीवोभयस्य वाऽयमपि पक्षो नास्ति । तत्र होमान् अनारम्भो वा । अथ सर्वेषु जीवसु कथमित्याह ॥

### सर्वज्जतं सर्वजीविनः ॥ २३ ॥

सर्वज्जतमिति सर्वे पिण्डा होतव्या इत्यर्थः । पिण्डहोमो निपरणमन्त्रेण स्वाहाकारान्तेन कर्तव्यः । अत्र दूषणीयपक्षाणामुपन्यासे प्रयोजनं सपिण्डीकरणे पितामहे जीवति पितरि मृते संवत्सरादिषु कालेषु तस्यावश्यकर्तव्यत्वात् तत्रैषां पक्षाणामुपयोग इत्येवमर्थः । एवमादन्यन्यान्यपि प्रयोजनानि चिन्तयानि ॥

### नामान्यविद्वास्तपितामहप्रपितामहेति ॥ २४ ॥ ॥ ६ ॥

पितादीनां नामाज्ञाने ततादयः शब्दाः नामाज्ञाने प्रयोक्तव्याः ॥

इति द्वितीये षष्ठी कण्डिका ॥ \* ॥

निपृताननुमन्त्रयेतात्र पितरो मादयध्वं यथाभागमावृषा-  
यध्वमिति ॥ १ ॥

निपूर्तानिति प्राप्ते निपृतानिति हान्दसो निर्देशः । नि-  
पूर्तानेव पिण्डाननुमन्त्रयते न ऊतानित्येवमर्थं निपृतानित्यु-  
च्यते । तेन सर्वहोम इदमनुमन्त्रणं न भवति । अस्मिन् प्रकरणे  
यद्यपि पिण्डानामेवानुमन्त्रणमुपस्थानं प्रवाहणञ्च विधीयते,  
तथापि मन्त्राणां पिष्टस्त्रिङ्गलात् पिण्डा एव पितर इति कृत्वा  
पितर हवैतैर्मन्त्रैरभिधातव्याः ॥

सव्यावृदुदङ्गावृत्य यथाशक्त्यप्राणन्नासि त्वाऽभिपर्यावृत्या-  
मीमदन्त पितरो यथाभागमावृषायोषतेति ॥ २ ॥

अनुमन्त्रयेतेति शेषः । सव्यावृदुदङ्गित्येतावतैव सव्यावृ-  
त्त्वादङ्गुलतयोः सिद्धयोरवृत्त्येतिवचनं आवृत्त्यैवोच्चासो न  
पूर्वमित्येतदर्थं । यथाशक्त्यनुच्छसन्नासित्वा पुनरभिपर्यावृत्य अ-  
मीमदन्त इत्यनुमन्त्रयते । आवृषायोषतेति यकारः पठित-  
व्यः । व्यक्तिस्तु प्रमादजा ॥

चरोः प्राणभर्त्तं भक्षयेत् ॥ ३ ॥

तृष्णीमेवात्र प्राणभक्षणं कार्यं ॥

## नित्यं निनयनं ॥ ४ ॥

यदुदकोपगयनमुक्तं शुन्धन्तां पितर इत्यादिमन्त्रकं त-  
दत्र निनयनमित्युच्यते, तदत्र कर्तव्यमित्यर्थः ॥

असावभ्यंक्षासावंक्षेति पिण्डेष्वभ्यञ्जनाञ्जने ॥ ५ ॥

दद्यादिति शेषः ॥

वासो दद्याद्दशमूर्णास्तुका वा पञ्चाशदर्षताया ऊर्द्धं स्वं-  
लोमैतदः पितरो वासो मा नोऽतोऽन्यत् पितरो युग्ध्वमिति ॥  
॥ ६ ॥

एतेषामन्यतमं द्रव्यं वासोऽर्थं पिण्डेषु दद्यादित्यर्थः ।  
दर्शा वस्तुस्थान्तप्रदेशं । ऊर्णास्तुका वा अविलोमानि । पञ्चा-  
शदर्षतायाः पञ्चाशदर्षेव्यतीतेषु ऊर्द्धं जीवन् स्वीयमेव लोम  
वासोऽर्थं दद्यात् । मन्त्रस्त्वयमेव सर्वेषु द्रव्येषु सकृदेव भवति ॥

अथैनानुपेतिष्ठेत नमो वः पितर इषे नमो वः पितर ऊर्जे  
नमो वः पितरः शुक्लाय नमो वः पितरोऽघोराय नमो वः  
पितरो जीवाय नमो वः पितरो रसाय । स्वधा वः पितरो  
नमो वः पितरो नम एता युष्माकं पितर इमा अस्माकं जीवा  
वो जीवन्त इह सन्तः स्याम ॥ ७ ॥

इतिकाराध्याहारेण सूत्रच्छेदः । सन्तः स्यामेति मन्त्रः  
पठितव्यो वःकारं वर्जयित्वा ॥



नमोऽम्बाऊयामह इति च तिष्ठभिः ॥ ८ ॥

उपतिष्ठेतेति शेषः ॥

अथैनान् प्रवाहयेत् परेतन पितरः सोम्यासो गम्भोरेभिः  
पथिभिः पूर्वणेभिः । दत्तायास्तभ्यं द्रविणे च भद्रं रयिञ्च  
नः सर्ववीरं नियच्छतेति ॥ ९ ॥

अत्रापि पिण्डस्थान् पितृमेव प्रवाहयत् ॥

अग्निं प्रत्येयादग्ने तमद्याश्वं न स्तोमैरिति ॥ १० ॥

प्रत्येयादितिवचनसामर्थ्यादक्षिणामुखेनात्र किञ्चिदनुव्रजनं  
कर्तव्यं । 'अग्निं प्रत्येयादग्ने तमद्याश्वं न स्तोमैः' इति अविशेष-  
वचनं दक्षिणाग्निमेवेतरयोर्विशेषाभिधानात् ॥

गार्हपत्यं यदन्तरिक्षं पृथिवीमुत द्यां यन्मातरं पितरं वा  
जर्क्षिसिम् । अग्निर्मा तस्मादेनसो गार्हपत्यः प्रमुञ्चतु करोतु  
मामनेनसमिति\* ॥ ११ ॥

प्रत्येयादिति शेषः ॥

\* मूलमात्रपुस्तके एतत् सूत्रं द्रव्यम् नास्ति ।

वीरं मे दत्त पितर इति पिण्डानां मध्यमं ॥ १२ ॥

आददीतेति शेषः ॥

पत्नीं प्राशयेदाधत्त पितरो गर्भं कुमारं पुष्करस्रजं । य-  
थायमरपा असदिति ॥ १३ ॥

तमेव मध्यममिति शेषः । पत्न्येव मग्नं ब्रूयादाधत्तेति ॥

अस्त्रितरौ ॥ १४ ॥

प्रक्षिपेदित्यर्थः ॥

अतिप्रणीते वा ॥ १५ ॥

प्रक्षिप्य दाहयेत् ॥

यस्य वागन्तरस्रकात्याभावः स प्राञ्जीयात् ॥ १६ ॥

आगन्तरभिन्वः निर्निमित्त एवावेच्छाभावो यस्य स  
वेतरौ प्राञ्जीयात् ॥

महारोगेण वाभितप्तः प्राञ्जीयादन्यतरां गतिं गच्छति ॥  
॥ १७ ॥

क्षयकुष्ठादिनाऽत्रक्षयपरिहारेणातिपीडितः । प्राञ्जीयादिति  
पुनर्वचनं पूर्वेणास्य सम्बन्धनिवृत्त्यर्थं । तेनान्यतरामित्यत्रैव  
भवति । अन्यतरां गतिं गच्छतीत्ययमर्थः सद्य एव अरोगो  
भवेत् क्षियेत वेति ॥

एवमनाहिताग्निर्नित्ये ॥ १८ ॥

अनाहिताग्निरप्येवं पिण्डपितृयज्ञं कुर्यात् नित्ये औपासन-  
इत्यर्थः ॥

अपयित्वातिप्रणीय जुहुयात् ॥ १९ ॥

तस्यायं विशेषः । इविःअपणं कृत्वाऽतिप्रणयनं कर्तव्यं ।  
तस्यैवातिप्रणीतस्योपसमाधानं परिक्रमणञ्च कृत्वा ततोऽवाग-  
तिप्रणीतादित्यादि समानं । जुहुयादित्ययमनुवादः । अय-  
ञ्चात्र विशेषः । यदन्तरिक्षमित्यस्मिन्मन्त्रे गार्हपत्यशब्द उद्ध-  
र्तव्यः, तच्छब्दप्रवृत्तिनिमित्तस्य संस्कारस्यात्राभावादिति ॥

दिवत् पात्राणामुत्सर्गः ॥ २० ॥

दिश इत्यर्थः ॥

तृणं द्वितीयमुद्रित्ते ॥ २१ ॥ ७ ॥

एकस्यातिरिक्तस्य तृणेन द्वित्वं सम्याद्य उत्सर्गः कर्तव्य-  
इत्यर्थः ॥

इति द्वितीये सप्तमी जुष्टिका ॥ \* ॥

दर्शपूर्णमासावारस्यमानोऽन्वारम्भणीया ॥ १ ॥

पूर्वं दर्शपूर्णमासयोः स्वरूपमात्रमुक्तं, इदानीं तयो-  
रनुष्ठानारम्भ उच्यते, \*तावारस्यमानस्यान्वारम्भणीयाविधा-  
नात् । यस्मादाधानानन्तरं अजस्राग्निहोत्रपिण्डपितृयज्ञा-  
नुक्ताऽनयोरारम्भ उच्यते तस्मादेतत् साधितं भवति  
पौर्णमास्यामाधानमिष्टिञ्च कृत्वा ततोऽजधारणमग्निहोत्र-  
होमञ्च कृत्वाऽमावास्यायां पिण्डपितृयज्ञञ्च कृत्वा पौर्णमास्यां  
तयोरारम्भ इति । तत्र यदापस्तम्बवचनं, 'पौर्णमास्यां तु  
पूर्वस्मिन् पर्वणि मेष्टि सान्वारम्भणीयमपवृज्य श्रोभृते पौर्ण-  
मासेन यजेत' इति । अस्यायमर्थः, पौर्णमास्यामादधानस-  
दृशेरेव पौर्णमासीमारभेतेति । तस्यायं विषयः । यस्यां पौर्ण-  
मास्यामन्वारम्भणीयापर्यन्तं सर्वे प्रतिपत्यश्चदशीसन्धिसप्तमा  
प्रागेव कर्तुं शक्यते साऽस्य विषयः । सन्ध्यनपगमात् पौर्ण-  
मास्यधिकारप्राप्तिरित्येकस्मिन्नहनि य उत्तरस्मिन् क्षणे दर्श-  
पूर्णमासावारभते स तस्मात् पूर्वस्मिन् क्षणे तावारस्यमान  
इत्युच्यते, तस्यान्वारम्भणीया कर्त्तव्या । सेयं पुरुषार्था न  
कर्मार्था, श्रुत्यादीनामभावात् । दर्शपूर्णमासावारस्यमान  
इत्यनेन च कर्मसम्बन्धो वक्तुं न शक्यते । निमित्ततयाधिका-  
रिविशेषणत्वेन उपचय्यात् उद्देशकं न भवितुमर्हति, तस्माद-  
नङ्गं तयोरन्वारम्भणीया । तथापि तत्सम्बन्धिपुरुषसम्बन्धात्  
तयोरेवाधिकारित्वेन पुरुषं सन्पादयतीति युक्तमुक्तं । अतो

\* इदानीं ताविति आदर्श पु० ।

दर्शपूर्णमासावृत्तौ विहतिषु च न पुनः पुनः कार्यातिदेशा-  
भावात् कार्यसम्बन्धतिदिश्यते न पुरुषार्थसम्बन्धमपीति ॥

अग्नाविष्णू सरस्वती सरस्वानग्निर्भगी ॥ २ ॥

भगीत्यग्नेर्गुणः ॥

अग्नाविष्णू सजोषसे मा वर्हन्तु वाङ्मिरः । द्युमैर्वाजेभिराग-  
तं । अग्नाविष्णू मद्भि धामप्रियं वां वोथो घृतस्य गुह्या जुषाणा ।  
दमे दमे सुष्टुतिर्वामियाना प्रति वां जिह्वा घृतमुच्चरण्यत् ।  
पावकानः सरस्वती पावोरवी कन्या चित्रायुः पोषिवासं सर-  
स्वतो दिव्यं सुपर्णं वायसं बृहन्तमासवं सवितुर्यथा स नो  
राधास्याभरेति ॥ ३ ॥

इष्टेर्याज्यानुवाक्याः ॥

आधानाद्यद्यामयावी यदि वार्था व्यथेरन् पुनराधेय इष्टिः  
॥ ४ ॥

आमयावी उदरव्याधिमान् । अर्थव्यथा अर्थहानिः । अ-  
र्थाः पुत्रपश्वादयः । आधानानन्तरं तस्मिन्नेव संवत्सरे यद्ये-  
तानि निमित्तानि स्युः तदा पुनराधेयं कर्त्तव्यमित्ययमर्थो-  
ऽस्मिन् सूत्रेऽर्थास्तभ्यते । तस्मिन् पुनराधेये वक्ष्यमाणलक्षणा  
दृष्टिः कार्येत्यर्थः ॥

तस्यां प्रयाजानूयाजान् विभक्तिभिर्यजेत् ॥ ५ ॥

तस्यामितिवचनं तस्यामेवेष्टौ नान्यस्यां वक्ष्यमाणो विधिः  
स्यादित्येवमर्थः । तेन ज्ञायतेऽनेकेष्टिकं पुनराधेयमिति वि-  
भक्तिभिः संहितान् प्रयाजानूयाजान् कुर्यात् । का विभक्तिः,  
क वा प्रदेशे प्रयोक्तव्या, किं सर्वेषु उत कतिपयेष्वित्ये-  
तेषां संशयानां निवृत्तये चतुरः प्रयाजान् पठित्वा ता-  
मेव प्रयाजाञ्चतुरो विभक्तिभिः संहितान् पठति, द्वावनूया-  
जौ च पठति, अनयोर्विकृततत्त्वमित्यर्थः ॥

समिधः समिधोऽग्रेऽग्नौ आज्यस्य व्यन्तु । तनूनपादग्निमग्न  
आज्यस्य वेतु । इडो अग्निनाम आज्यस्य व्यन्तु । बर्हिर्गग्निमग्न  
आज्यस्य वेत्विति ॥ ६ ॥

नराशंसिनां नराशंसोऽग्निमग्न इति भवति । विभक्तिवि-  
धानस्याविशेषात् पाठस्य चोत्तमप्रयाजानूयाजव्यावृत्त्यर्थ-  
त्वात् ॥

समिधाग्निं दुवस्यते क्षूषु ब्रवाणि त इत्याग्नेयावाज्यभागौ ॥  
॥ ७ ॥

सामस्थानेऽप्यग्निरेव । तयोरेते अनुवाक्ये ॥

बुद्धिमदिन्दुमन्तावित्याचक्षते ॥ ८ ॥

आज्यभागयोरेतौ गुणौ ॥

तथानुवृत्तिः ॥ ८ ॥

निगमेषु सगुणयोरेवानुवृत्तिरित्यर्थः ॥

इज्या च ॥ १० ॥

इज्याशब्देन याज्यायां देवतादेश उच्यते । स च सगुण-  
योरेव कर्त्तव्यः । केचिदिहानुवृत्तिशब्देनैव देवताशब्दस्यापि  
यज्ञमभ्युपगम्य इज्यां सेत्यनेन याज्यामध्यगतस्याग्निशब्दस्य  
सगुणोच्चारणमिच्छन्ति ॥

नित्यं पूर्वमनुब्राह्मणिनः ॥ ११ ॥

नित्यः केवलोऽग्निः अनुवाक्या च । 'अग्निर्दृवाणि' इत्यनु-  
ब्राह्मणिन आचार्याः ॥

अग्न आयूँषि पवस इत्युत्तरं ॥ १२ ॥

उत्तरोऽपि केवलोऽग्निरियञ्चानुवाक्या । अनुब्राह्मणिना-  
मेवाभिप्रायण ॥

नित्यस्तूतरे हविःशब्दः ॥ १३ ॥

उत्तरे याज्यामन्त्रे हविःशब्दस्य सोमधर्मत्वात्तन्निवृत्तौ  
तस्य निवृत्तिप्रसङ्गे तत्स्थानापसत्त्वादग्रेरपि तद्धर्मसम्बन्ध इति  
मत्वा नित्यस्त्वित्युक्तवान् ॥

आग्नेयं हविः । अधाह्वये क्रतोर्भद्रस्याभिष्टे अद्य गोभि-  
 र्गृणन्त एभिर्नो अर्कैरग्रे तमद्याश्च न स्तामैरेति संयाज्ये ।  
 देवं बर्हिरग्नेर्वसुवने वसुधेयस्य वेतु देवो नराशंसोऽग्नौ वसु-  
 वने वसुधेयस्य वेत्विति ॥ १४ ॥ ॥ ८ ॥

गतार्थमिदं ॥

इति द्वितीये ऽष्टमोऽध्यायः ॥ \* ॥

आययणं ब्रौहिण्यामाकयवानां ॥ १ ॥

अग्ने अयनं भक्षणं येन कर्मणा तदाययणं । प्रथमद्वितीय-  
 योर्ह्रस्वदीर्घत्वव्यत्ययः । एषान्तयाणां द्रव्याणां संवत्सरे प्रथ-  
 मनिष्पन्नानां आययणं नाम कर्म कर्त्तव्यमित्यर्थः । ब्रौहिण्यस्य  
 प्रथमनिपातो ब्रौहीणां प्राधान्यस्थापनार्थं । तेन काललो-  
 दना ब्रौह्माययणस्यैव भवति । श्यामाकशब्दस्य मध्यनिपातो  
 ब्रौहिकालाद्-यवकालो भिन्न इति ज्ञापयति ॥

सस्यं नाश्रीयादग्निचेत्त्रमज्जत्वा ॥ २ ॥

सस्यं नवनिष्पन्नं, तस्माश्रीयात् आययणेनानिद्धा । यद्या-  
 ययणेनानिष्टवतो नवनिष्पन्नेनाग्नेन विना निर्वाहोऽच स्यात्



तदा तेषां द्रव्याणां तत्कालनिवृत्तेन सायम्प्रातरग्निहोत्रं  
जुह्वाऽग्नीयात् । ततः काल आगते लाघयणं कुर्यात् । अग्नि-  
होत्रमजुह्वा नाग्नीयादितिवचनादाघयणेनानिहाय्यग्निहोत्रं  
जुह्वाऽश्रतो न दोष इति गम्यते । सख्यघृणं ब्रीह्याद्यन्य-  
दपि यन्निष्यन्नं तस्य सर्वस्य प्रतिषेधार्थं ॥

यदा वर्षस्य तप्तः स्यादथाग्रयणेन यजेत ॥ ३ ॥

यदा वर्षतप्तिलोकस्य भवति तदाग्रयणेन यजेत । अनेन  
प्रकारेण ब्रीह्याग्रयणस्य शरत्काल उक्तो भवति । एतमेव  
कालं श्रुत्या समर्थयति ॥

अपि हि देवा आजुस्तृप्ते नूनं वर्षस्याग्रयणेन हि यजत  
इति अग्निहोत्रो वै नानादयित्वा तस्याः पयसा जुहुयात् ॥ ४ ॥

अथाग्रयणेन यजेतेति इष्टिरेवाग्रयणशब्देनोक्ता, इदा-  
नोमिदमयुच्यते । अग्निहोत्रहोमार्था धेनुरग्निहोत्रोक्त्युच्यते ।  
तां ब्रीहिस्यामाकषवानामन्यतमं आश्रयित्वा तस्याः पयसा  
सायंप्रातरग्निहोत्रं जुहुयात् । इष्टिः प्रथमकल्पः, तद्वश-  
वेऽयमनुकल्पः इति द्वावेवाग्रयणकल्पावचोच्येते ॥

अपि वा क्रिया यवेषु ॥ ५ ॥

यवैराग्रयणस्य क्रिया भवेत् अक्रिया वेति विकल्पः ॥

## इष्टिस्तु राज्ञः ॥ ६ ॥

त्रयाणां वर्णानामविशेषेण कल्पदये प्राप्ते राज्ञो विशेष  
उच्यते इष्टिरेव नान्य इति ॥

## सर्वेषां चैके ॥ ७ ॥

सर्वेषामपि वर्णानामिष्टिरेवेत्येके मन्यन्ते ॥

## श्यामाकेष्ट्यां सौम्यश्वरुः ॥ ८ ॥

श्यामाकाययणे इष्ट्यां सोमदैवत्यश्वरुर्भवति । कालो वर्षा  
श्चतुः, शास्तान्तरे दर्शनात् ॥

सोम यास्ते मयोभुवो या ते धामानि दिवि या पृथिव्या-  
मित्यवान्तरेडाया नित्यं जपमुक्त्वा सव्ये पाणौ कृत्वेतरेणा-  
भिष्टुशेत् प्रजापतये त्वा ग्रहं गृह्णामि मर्ह्यं श्रिये मर्ह्यं यशसे  
मर्ह्यमन्नाद्याय ॥ ९ ॥

इतिकाराध्याहारेण सूत्रच्छेदः । नित्यजपशब्देनेडे भाग-  
मिति मन्त्र उच्यते । तस्य नित्यत्वे सत्यपि नित्यवचनं एतेन  
भक्षिण इति विध्यतिदेशे तदर्जितस्य प्रापणार्थं ॥

भद्राक्षः श्रेयः समनैष्ट देवास्त्वयावसेन समशीमक्षित्वा । स  
नो मयोभूः पितवाविशे च शन्नो भव द्विपदेशं चतुष्पद इति

प्राश्याचम्य नाभिमालभेतामोऽसि प्राण तद्वत् ब्रवोम्यमासि  
सर्वानसि प्रविष्टः । स मे जरां रोगमपनुद्य शरीरादमा म  
एधि मामृधाम इन्द्रेति ॥ १० ॥

स्मृतिप्राप्तस्याचमनस्य विधानं यस्मिन् देशे आचमनं कृतं  
तस्मिन्नेव देशे स्थितस्य च नाभ्यालम्बनमिद्वयं ॥

एतेन भक्षिणो भक्षान् सर्वत्र नवभोजने ॥ ११ ॥

एतेन विधानेन सर्वभक्षेण सर्वे भक्षिणः सर्वान् भक्षान् भ-  
क्षयेयुः । सर्वत्रवचनं प्रकरणादुत्कर्षार्थं । नवभोजनवचनं लौ-  
किकेऽपि नवभोजने प्रापणार्थं । सर्वत्रवचनात् प्रकरणादुत्त-  
मपि नवभोजनवचनालौकिक एव व्यवतिष्ठते । वैदिकेऽग्नि-  
होत्रहोमे 'नवानां सवनीयान्' इत्यत्र न प्राप्नुयात्, तत्रापि  
प्रापणार्थं भक्षणवचनं ॥

अथ ब्रीहियवानां धाय्ये विराजौ ॥ १२ ॥

अयामन्तरं ब्रीहीणां यवानां चाययणेष्टिरुच्यते । तत्र ब्री-  
ह्याययणस्य काल उक्तः, वसन्तो यवाययणस्य । तत्र हि तेषां  
प्रथमः पाक इति तस्मै विशेषाभावात् उभयोः सहवचनं  
तयोर्धाय्ये विराजौ च भवतः । 'इतरत् पौर्णमासं तस्मै वैराज'  
इत्येतावतैवाक्तेऽपि तावन्मात्रविकारसिद्धौ सत्यां धाय्यावि-  
राजयज्ञं विकल्पेन वृधन्वतोऽपि प्रापणार्थं ॥

\*अग्नीन्द्राविन्द्राग्नी वा विश्वेदेवाः सोमो यदि तत्र श्या-  
माको द्यावापृथिवी ॥ १३ ॥

आद्ययोर्विकल्पेनैता देवता गृह्यन्ते । यदि श्यामाकाशय-  
णमस्यामेवेष्टौ समानतन्त्रेण क्रियते तदा सोमसृतीयो भवति ॥

आद्या ये अग्निमिन्धते सुकर्माणः सुरुचो देवयन्तो विश्वे-  
देवास आगत ये के च उमामहि नो अहिमाया मही द्यौः  
पृथिवी च नः प्रपूर्वजे पितरानव्यसोभिरिति ॥ १४ ॥ ॥ ८ ॥

इन्द्रान्योः सोमस्य चोक्ता याज्यानुवाक्याः ॥

इति द्वितीये नवमी कण्डिका ॥ \* ॥

अथ कात्याः ॥ १ ॥

अथ अनन्तरं, काम्या इष्टयो वक्ष्यन्ते । प्राक् चातुर्मास्येभ्य  
इत्यर्थः । काम्याइतिवचनं अनिर्दिष्टकामा अपि न नित्याः  
शास्त्रान्तरादपि तासां कामोऽन्वेष्टव्यइत्येवमर्थः ॥

\* अग्नेन्द्राविति लट्ठीकपु० इये ।

### आयुष्कामेष्ट्या जीवातुमनौ ॥ २ ॥

आयुष्कामस्य इष्टिः आयुष्कामेष्टिः । अस्मिन् प्रकरणे कामसङ्गणानामेतत् प्रयोजनं यदेवतासंयुक्तायामिष्टौ यत् तन्वं विहितं तदेवतासंयुक्तायामप्यन्यकामसंयुक्तायामन्तश्च भवतीतिज्ञापनार्थं ॥

आ नो अग्ने सुचेतुना त्वं सोम महे भगमित्यग्निरायुष्मानिन्द्रस्वाता ॥ ३ ॥

दे देवते । आयुष्मानित्यग्नेर्गुणः । ज्ञातेति इन्द्रस्य गुणः ॥

आयुष्टे विश्वतो दधदयमग्निर्वरेण्यः । पुनस्ते प्राण आयातु परा यत्सं सुवामि ते । आयुर्दा अग्ने हविषो जुषाणो घृतप्रतीको घृतयोनिरेधि । घृतं पोत्वा मधु चारु गव्यं पितेव पुत्रमभिरक्षतादिमं । ज्ञातारमिन्द्रमवितारमिन्द्रं मा ते अस्यां सद्धसावन् परिष्टौ । पाहि नो अग्ने पायुभिरजस्रैरग्ने त्वं पारयानव्यो अस्मानिति संयाज्ये ॥ ४ ॥

### स्वस्त्ययन्यां रक्षितवन्तौ ॥ ५ ॥

स्वस्तिगमनसाधनीभूता स्वस्त्ययनीष्टिः ॥

अग्ने रक्षा णो अहसस्त्वं नः सोम विश्वत इति ॥ ६ ॥

त्वं नः सोम विश्वत इति रक्षालिङ्गाङ्गातस्येव ॥

अग्निः स्वस्तिमान्त्वस्ति नो दिवो अग्ने पृथिव्या आरे  
अस्मदमतिमारे अ० ह इति पूर्वयोक्ते संयाज्ये ॥ ७ ॥

‘पाहि नः’ इत्येते ॥

पुत्रकामेष्ट्यामग्निः पुत्री ॥ ८ ॥

पुत्रकामेष्टौ अग्निः पुत्री देवता । पुत्रीत्यग्नेर्गुणः ॥

यस्मै त्वं सुकृते जातवेदो यस्त्वा हृदा कीरिणा मन्यमानः ।  
अग्निस्तु विश्रवस्तममिति द्वे संयाज्ये ॥ ९ ॥

आग्नेय्या उत्तरे ॥ १० ॥

ये उत्तरे इष्टौ वक्ष्येते ‘मूर्धन्वतः’ ‘कामाय’ इति च ते  
अग्निदेवत्ये भवत इत्यर्थः । पूर्वस्यामग्नेर्मूर्धन्वान् गुणः । उत्त-  
रस्यां कामो गुणः ॥

नित्ये मूर्धन्वतः ॥ ११ ॥

‘अग्निर्मूर्द्धा भुवो यज्ञस्य’ इत्यर्थः ॥ .

तुभ्यं ता अङ्गिरस्तमाश्यामन्तं काममग्ने तवोतीति का-  
माय ॥ १२ ॥

कामगुणकस्याग्नेः ‘तुभ्यं ता अङ्गिरस्तमाश्यामन्तं कामम्’  
इति याज्यानुवाक्ये ॥

### वैमृध्या उत्तरे ॥ १३ ॥

उत्तरे द्वे इष्टौ वैमृधौ भवतः । तयोर्वक्ष्यमाणे याज्यानु-  
वाक्यायुगले, ते इन्द्रदेवते भवतः । स चेन्द्रो विमृहुणकः,  
\*वैमृध्यायुगणको वा भवति । अत एते इष्टौ वैमृधौ इत्यु-  
च्येते ॥

वि न इन्द्र मृधो जहि मृगो न भीमः कुचरो गिरिष्ठाः ।  
सद्युत्तिमिन्द्र सच्युतिं प्रच्युतिं जघनच्युतिं । प्रनाकाफान  
आभर प्रयस्यन्निव सक्थौ वि न इन्द्र मृधो जहि ।  
चनीखुदद्यथासपमभि नः सुष्टुतिं नयेति ॥ १४ ॥

एते पुष्टिकामस्य याज्यानुवाक्ये ॥

### इन्द्राय दात्रे पुनर्दात्रे वा ॥ १५ ॥

इन्द्रो दाता स पुनर्दाता वा देवता भवति । उभयथाप्येते  
याज्यानुवाक्ये, वचनसामर्थ्यात् ॥

यानि नो धनानि क्रुद्धो जिनासि मन्युना । इन्द्रानुविद्धि  
नस्तानि अनेन हविषा पुनः । पुनर्न इन्द्रो मघवा ददातु  
धनानि शक्रो भनोः सुराधाः । अस्मद्यक् कृणुनां याचितो  
मनः शुष्टी न इन्द्रो हविषा मृधातीति ॥ १६ ॥

### आशानामाशापालेभ्यो वा ॥ १७ ॥

\* वैमृध्यायुगणको वेति सटी०पु०६० ।

आशा आशापासा वा देवता । अत्रापि याज्यानुवाक्यो-  
रैक्यं ॥

आशानामाशापालेभ्यश्चतुर्भ्यां अमृतेभ्यः । इदम्भूतस्या-  
ध्यक्षेभ्यो विधेम हविषा वयं । विश्वा आशा मधुना संस्व-  
जामि अनमो वा आप ओषधयः सन्तु सर्वाः । अयं यजमानो  
मृधो व्यस्यत्वगृभीताः पशवः सन्तु सर्व इति ॥ १८ ॥

लोकेष्टिः ॥ १९ ॥

इष्टिनामेदं ॥

पृथिव्यन्तरिक्षं द्यौरिति देवताः ॥ २० ॥

देवताग्रहणं पृथिव्यादीनां पृथग्देवतात्वसिद्ध्यर्थं । त्रिलि-  
ङ्गत्वाद्याज्यानुवाक्येऽस्ति सः सहिता एका देवता माभूदिति ।  
तेनैतत् साधितं भवति, याज्यानुवाक्याल्लिङ्गाद्देवतानिर्णयः  
कार्य इति ॥

पृथिवीं मातरं महीमन्तरिक्षमुपब्रुवे । बृहतीमूतये दिवं ।  
विश्वं विभर्त्ति पृथिवी अन्तरिक्षं विप्रप्रथे । दुहे द्यौर्बृहती पयः ।  
वर्म मे पृथिवी मद्गो अन्तरिक्षं स्वस्तये । द्यौर्मै शर्म मद्दि अव  
इति तिस्रस्तयाणां ॥ २१ ॥

एतास्ति स अक्षय्याणां हविषां याज्यानुवाक्या भवन्ति ।



उत्तरसूत्रे विनिवेशमार्थादेवास्त्यर्थस्य सिद्धौ सत्यां वचन-  
मिदमन्यत्रापि तिष्ठस्तथाणां विहिता एवं विनिवेशयितव्या-  
इत्येवमर्थः । एवं भवन्तीत्याह ॥

प्रथमे \*प्रथमस्योत्तमे मध्यमस्य ॥ २२ ॥ ॥ १० ॥

उत्तमा प्रथमा सोत्तमस्य ॥

इति द्वितीये दशमी ऋषिणा ॥ \* ॥

मित्रविन्दा महावैराजी ॥ १ ॥

मित्राणि यथा विन्दते सा मित्रविन्दा । गुणनामेतत् ।  
महावैराजीति नामैव ॥

अग्निः सोमो वरुणो मित्र इन्द्रो बृहस्पतिः सविता पूषा  
सरस्वती त्वष्टेत्येकप्रदानाः ॥ २ ॥

द्वैता देवता एकप्रदानाः महावैराज्यां भवन्ति । एक-  
प्रदानशब्द उक्तार्थः ॥

\* प्रथमोत्तर इति मू०माजपु० ।

अग्निः सोमो वरुणो मित्र इन्द्रो वृद्धस्पतिः सविता यः स-  
हस्री । पूषा नो गोभिरवसा सरस्वती त्वष्टा रूपेण समनक्तु  
यज्ञं ॥ ३ ॥

इयमनुवाक्या ॥

प्रतिलोममादिश्य यजद् ये यजामहे त्वष्टारं सरस्वतीं पूषणं  
सवितारं वृद्धस्पतिमिन्द्रं मित्रं वरुणं सोममग्निं त्वष्टा रूपाणि  
दधती सरस्वती भगं पूषा सविता नो ददातु । वृद्धस्पति-  
र्दददिन्द्रः सच्चम मित्रो दाता वरुणः सोमो अग्निरिति ॥ ४ ॥

एता देवताः प्रतिलोममादिश्य यजेत् । ये यजामहे इति-  
वचनं याज्यायामेव प्रतिलोमत्वं मान्येषु निगमेष्वित्येवमर्थः ।  
प्रतिलोमविधानादेव प्रतिलोमत्वे सिद्धे प्रतिलोमपाठस्येदं  
प्रयोजनं, उत्पत्तियागक्रमयोर्विरोधे पूर्वपूत्यत्तिक्रमः, उत्तरेषु  
यागक्रम इति । अस्य न्यायस्यैन्द्रमाहृत्यामुक्तत्वादुत्तरेषु निग-  
मेषु प्रतिलोमत्वं स्यादिति तस्मिन्महत्त्वर्थे इदञ्च पाठप्रयोजनं ।  
वरुणस्याप्युपांशुत्वं भवतीति 'त्वष्टा रूपाणि' इति याज्या ॥

अष्टौ वैराजतन्त्राः ॥ ५ ॥

'आग्नेय्या उत्तरे' इत्येवमाद्या महावैराज्यन्ता इष्टयो वैरा-  
जतन्त्राः ॥

तासामाद्याः षडेकद्विषः ॥ ६ ॥

अनुवादोऽयं, प्राप्तत्वात् । प्राप्तानुवादे प्रयोजनं हविःशब्देन  
प्रधानद्विषामेव ग्रहणमिति ज्ञापनार्थं ॥

क्षुषाश्वशुरीययाभिचरन् यजेत ॥ ७ ॥

क्षुषाश्वशुरीया नाम दृष्टिः । तयाऽभिचरन् शत्रुं मार-  
यामीति सङ्कल्पयन् यजेत ॥

इन्द्रः खरो अतरद्रजांसि क्षुषा सपत्ना श्वशुरोऽहमस्मि ।  
अहं शत्रून् जयामि जर्हषाणोऽहं वाजं जयामि वाजसतौ ॥  
इन्द्रः खरः प्रथमो विश्वकर्मा मरुत्वाँश्च अमुगणवान् सुजातैः ।  
मम क्षुषा श्वशुरस्य प्रविष्टौ सपत्ना वाचं मनस उपासतां ॥  
॥ ८ ॥

याव्यानुवाक्योर्लिङ्गादेवास्या देवता कल्पा, सा चेन्द्रः,  
इन्द्रः खरगुणो वा ॥

जुष्टोदमूना अग्रे शर्हं मद्भते सौभगायेति संयाज्ये ॥ ९ ॥

विमतानां सम्प्रत्यर्थे संज्ञानी ॥ १० ॥

विमतानां विमनस्कानां सम्प्रतिप्रयोजनार्थं संज्ञानी नाम  
दृष्टिः कार्या ॥

अग्निर्वसुमान् सोमो रुद्रवानिन्द्रो मरुत्वान् वरुण आदि-  
त्यवानित्येकप्रदानाः ॥ ११ ॥

अतस्तुः सगुणा देवताः एकप्रदाना वेदितव्याः ॥

अग्निः प्रथमो वसुभिर्नो अव्यात् सोमो रुद्रैरभिरक्षतु त्मना ।  
इन्द्रो मरुद्भिर्क्षतुथा कृणोतु आदित्यैर्नो वरुणः शर्म यंसत् ॥  
समग्निर्वसुभिर्नो अव्यात् सं सोमो रुद्रियाभिस्तनूभिः ।  
समिन्द्रो रातक्षव्यो मरुद्भिः समादित्यैर्वरुणो विश्ववेदा इति ॥  
॥ १२ ॥

एषा संज्ञानो नामेष्टिः । स्वामिभृत्ययोः सन्नात्यर्थे, 'यः  
समानैर्मियो विप्रियः स्यात्तमेतया याजयेत्' इति श्रुतेः ॥

ऐन्द्रामारुती भेदकामाः ॥ १३ ॥

इन्द्रश्च मरुतश्च देवते चक्षुः सा ऐन्द्रामारुतीत्येवात्र विग्रहः ।  
केवलानां मरुतां चाज्यान्वाक्सादर्भनादिन्द्रश्च च पूर्वयोक्त-  
योर्गृहणेन द्विदेवत्येयमिति निश्चीयते । भेदकामाः राशाश्च  
विशाश्च लोके आहिताग्नयो यदि स्युः तेषामस्वामधिकारः ।  
एकैकस्यैव ॥

मरुतो यस्य हि क्षये प्रशङ्काय मारुताय स्वभानव  
इति ॥ १४ ॥

इन्द्रस्य नित्ये एव ॥

ऐन्द्रीमनूय मारुत्या यजेन्मारुतीमनूयैन्द्र्या यजेदिन्द्रं  
पूर्वं निगमेषु मरुतो वा ॥ १५ ॥

प्रधानक्रम एवाङ्गानां क्रम इति प्रसिद्धो न्यायः । अत्र तु  
प्रधानयोः परस्परव्यतिषक्तसिद्धयोः क्रमो नास्ति, याज्यानु-  
वाक्याभ्यामुभाभ्यां यागक्रियावयवभूतस्य उद्देशभागस्य सि-  
द्धेरिति मन्यमानो विकल्पमुक्तवान् । व्युदस्यत्येनं ॥

इन्द्रं वा । प्रधानादूर्ध्वं मरुतः ॥ १६ ॥

सत्यमुत्पत्तिक्रमाभावे प्रधानक्रम एवाङ्गानां भवति,  
उत्पत्तिक्रमे तु सति स एवानुपजातविरोधित्वात् प्रधानात्  
प्राक् भवति, पश्चात् तु प्रधानक्रम एवेति न्यायः । अत्र तु प्रधा-  
नयोः क्रमोऽस्येव, याज्याद्या एवोद्देश्यतायाः प्रतिपादकत्वात् ।  
आवाहनादिवदनुवाक्याया देवताद्रव्यस्वरूपप्रतिपादकत्वात्-  
इत एवात्र यागः पूर्वं क्रियते, पश्चादेन्द्र इति विनिवेशमुक्त-  
वानाचार्यः । वाग्रन्धेऽत्र पञ्चव्यावृत्त्यर्थः ॥

प्रकृत्या सम्पत्तिकामाः संज्ञानोच्च ॥ १७ ॥

यद्याहिताग्रयो राजविष्ठां सम्पत्तिं कामयेरन् तदा ते  
एते देवते प्रकृत्यैव यजेरन् । पूर्ववदेकैक एव ते । ततः संज्ञा-  
नोच्च कुर्युरेवमेव ॥

ऐन्द्रावार्हस्यत्यां प्रधृष्यमाणाः ॥ १८ ॥

अनुभिरभिभूयमानाः ॥

आ न इन्द्रावृहस्पती अस्मै इन्द्रावृहस्पती इति यद्यपी-  
न्द्राय चोदयेयुः ॥ १९ ॥ ॥ ११ ॥

यद्यैन्द्रावार्हस्यत्यां निरूप्य इन्द्राय चोदयेयुः अध्वर्यवः,  
यदा वार्हस्यत्यां निरूप्य इन्द्राय चोदयेयुः, उभयोरपि पच-  
योरेते एव याज्यानुवाक्ये भवत इत्यर्थः ॥

इति द्वितीये एकादशी कण्डिका ॥ • ॥

\*पवित्रेष्ट्यां ॥ १ ॥ ॥ १२ ॥

एतत् खण्डमत्र न दृष्टं ॥

इति द्वितीये द्वादशोऽध्यायः ॥ \* ॥

\* (एतावन्मात्रमेव सटीकपुस्तकद्वये । निष्ठीकमूलपुस्तकद्वये त्वेतत् खण्डमखण्डमत्र वर्तते, सुतरां विषयगतत्वेनास्य खण्डस्य भिन्नाक्षरेणाधः सन्निपातः कृत इति ॥ )

पवित्रेष्ट्यां ॥ १ ॥

अपामिदं न्ययनं समुद्रस्य निवेशनं । अन्यन्ते अस्मत्तपन्तु  
हेतयः पावको अस्मभ्यं शिवो भव । नमस्ते हरमे शोचिषे  
नमस्ते अस्मर्चिषे । अन्यन्ते भवेति पावकवत्यौ ध्याये ॥ १ ॥

पावकवन्तावाज्यभागावग्नी रक्षांसि सेधति यो धारया  
पावकयेत्तृचैः याज्ये ॥ २ ॥

यत् ते पवित्रमर्चिषा कलशेषु धावतीति पवित्र इत्येते ॥ ४ ॥

अग्निः पवमानः सरस्वती प्रिया अग्निः पावकः सविता  
सद्यप्रसवोऽग्निः शुचिर्वायुर्नियुक्तानग्निर्व्रतपतिर्दधिकाबाऽग्नि-  
र्विश्वानरो विष्णुः शिपिविष्टः उत नः प्रियाप्रियास्त्रिमा जु-  
ह्वाना युष्मदानमोभिर्वायुरयोगा यज्ञप्रीर्वायो शुक्रो अयामि  
ते दधिकाब्णो अकारिषमादधिकाः शवसा पञ्च कृष्टीर्जुष्टो  
जमूना अग्ने शर्द्धं मष्टते सौभगायेति संयाज्ये ॥ ५ ॥

सैषा संवत्सरमतिप्रवसतः शुद्धिकामो वा तदेषाऽभि यज्ञ-  
गाथा गीयते—

‘वैश्वानरो व्रातपतां पवित्रेष्टिं तथैव च ।

‘व्यतावृता प्रयुञ्जानः पुनाति दशपौरुषं’ इति ॥

वर्षकामेष्टिः कारीरी ॥ १ ॥

वर्षकामस्य कारीरी नाम इष्टिः कार्या ॥

तस्यां प्रति त्वं चारुमध्वरमोडे अग्निं स्ववसं नमोभिरिति  
धाय्ये ॥ २ ॥

तस्यामिति कारीर्यामित्यर्थः । अत्र ब्रह्मदेवत्याया आम्ना-  
नात् अन्यदा इयमेव कारीरी एकदेवत्या भवति, तस्यामपि  
प्रापणार्थं तस्यांगच्छन् ॥

याः कास्य वर्षकामेष्ट्याऽसुमन्तौ ॥ ३ ॥

एतौ वर्षकामेष्टिमात्रे भवतः ॥

अस्वप्ने सधिष्टवाप्सु मे सोमो अब्रवीदिति ॥ ४ ॥

अत्र पूर्वस्था गायत्रीत्वात् तत्सादृश्यं दुत्तरापि गायत्रीव  
ग्रहीतव्येति । तथा चोत्तरत्र वक्ष्यति । \*‘असुमन्तौ गायत्रौ’  
इति । इदमेव वाक्यान्वायमनुसरन् ॥

अग्निर्धामच्छन्मरुतः दूर्यः ॥ ५ ॥

धामच्छदित्यग्नेर्गुणः ॥

---

\* असुमन्तौ इति पाठः प्रामादिकः ।



### तिस्रश्च पिण्डा उत्तराः ॥ ६ ॥

उत्तरास्त्रिस्रः पिण्डाश्च भवन्ति । पिण्डा इति पिण्डी-  
द्रव्या मरुद्देवत्यास्तयो यागा इत्यर्थः ॥

क्षिरण्यकेशो रजसो विसार इति द्वे त्वन्याचिदच्युता  
धामन्ते विश्वं भुवनमधिश्चितमिति वावाश्रेव विद्युन्मिमानि  
पर्वतश्चिन्मच्चि वृद्धो विभाय सृजन्ति रश्मिमोजसा वक्षिष्ठेभि-  
र्विहरन् यासि तन्तुमुदीरयथा मरुतः समुद्रतः प्र वो मरुत-  
स्तविषा उदन्यव आयं नरः सुदानवो ददाशुषे विद्युन्महसो  
नरो अश्रदिद्यवः कृष्णं नियानं हरयः सुपर्णा नियुत्वन्तो  
ग्रामजितो यथा नरः ॥ ७ ॥

धामच्छ्रद्धो याज्यानुवाक्यायुगलद्वयं व्यवस्थया योजनीयं ।  
यदा केवलोऽग्निस्तदा पूर्वं, यदाग्निर्धामच्छ्रद्धोत्तरमिति ॥

अग्ने बाधस्व विमृधो विदुर्यद्वा यं त्वा देवापिः शुशु-  
चानो अग्न इति संयाज्ये । ऋचोऽनूच्य यजुर्भिरेके यज-  
न्ति ॥ ८ ॥

पिण्डीयागानिति शेषः । एके शाखिनश्च एवानुवाक्या  
उक्ता यजुर्भिरेव पिण्डीयागं कुर्वन्तीत्यर्थः । अत्र विशेषस्तेभ्य  
एवाधिगन्तव्यः ॥

संस्थितायां सर्वा दिश उपतिष्ठेताच्छावदतवसं गीर्भिरा-  
भिरिति चतस्रभिः प्रत्यृचं स्रुक्तेन स्रुक्तेन वा ॥ ८ ॥ ॥ १३ ॥

‘एकैकां दिशं सर्वा दिशः’ इत्युपक्रम्य चतस्रभिः प्रत्यृचमि-  
त्युपसंहारादन्यत्रापि दिशां सर्वत्र स्रुक्तेनैव पर्यवस्यतीति ग-  
म्यते । स्रुक्तेन स्रुक्तेन वा, एकैकां दिशं ह्यत्रेण स्रुक्तेनोप-  
तिष्ठेतेत्येवं वा ॥

इति द्वितीये त्रयोदशी कण्डिका ॥ \* ॥

अत ऊर्ध्वमिष्टयनानि ॥ १ ॥

अत ऊर्ध्वं यानि वक्ष्यन्तेऽस्मिन् अध्याये तानि इष्टयन-  
संज्ञानीति विद्यात् । इष्टिभिरयनं गमनं येषु कर्मसु तानी-  
ष्ययनानि ॥

संवत्सरिकाणि ॥ २ ॥

संवत्सरेण क्रियन्ते संवत्सरैश्च क्रियन्त इत्युभयथा वि-  
ग्रहः कर्त्तव्यः, दाक्षायण्यज्ञचातुर्मास्यानामनेकषांवत्सरिकत्व-  
सिद्ध्यर्थं ॥

तेषां फाल्गुन्या पौर्णमास्यां चैत्र्यां वा प्रयोगः ॥ ३ ॥

फाल्गुनीभिर्युक्ता पौर्णमासी फाल्गुनी, चित्रया युक्ता चैत्री । तेषां सांवत्सरिकाणां आगन्तुकानामस्मिन् काले प्रा-  
रम्भः कार्यः । दर्शपूर्णमासगुणविकाररूपाणां दाक्षायण्य-  
ज्ञादीनामारम्भे कालनियमो नास्तीति तेषामित्युच्यते ॥

तुरायणं ॥ ४ ॥

तुरायणं नामेक्ययनमुच्यते ॥

अग्निरिन्द्रो विश्वेदेवा इति पृथगिष्टयोऽनुसवनमहरहः ॥  
॥ ५ ॥

अग्निदेवत्या इन्द्रदेवत्या विश्वेदेवदेवत्या चैतास्त्रिस्त्रि इष्टयः  
त्रिषु सवनेषु यथामङ्ग्येन एकैकेष्टिः कार्याऽऽह्न्यहनि । अ-  
हरहरितिवचनं पौर्णमास्यमावाख्योर्बाधनार्थं ॥

एका वा त्रिहविः ॥ ६ ॥

एताभिरेव देवताभिर्युक्ता एकैवेष्टिस्त्रिहविष्काऽऽह्न्यहनि  
प्रातःसवन एव कर्त्तव्या वेत्यर्थः ॥

दाक्षानण्यज्ञे द्वे पौर्णमास्यौ द्वे अमावास्यां यजेत ॥ ७ ॥

दाक्षायण्यज्ञः कर्त्तव्य इत्ययमर्थोऽर्थोल्लभ्यते । तस्मिन्

दाशायण्यज्ञे द्वे पौर्णमासी द्वे अमावास्या यजेत, द्वितीयानि-  
र्देशात् प्रतिपन्नयोर्द्विलं गुणो विधीयते नाप्रतिपन्नयोर्द्वि-  
त्वविशिष्टयोर्विधानमचेति गम्यते । एतदुक्तं भवति । या पौ-  
र्णमासी याऽमावास्या ते एव स्वस्वकाले द्विरावर्त्तयितव्येति ॥

नित्ये पूर्वे यथाऽसन्नयतोऽमावास्यायां ॥ ८ ॥

आवृत्तयोः पूर्वे ये त उक्ते एव न विहृते । तत्रामावा-  
स्याद्वित्वे असन्नयतो या सैव नियम्यते ॥

उत्तरयोरैन्द्रं पौर्णमास्यां द्वितीयं ॥ ९ ॥

उत्तरयोर्विकार उच्यते । पौर्णमास्यां यत् द्वितीयं इवि-  
र्यदैन्द्रं भवति ॥

मैत्रावरुणममावास्यायां ॥ १० ॥

अमावास्यायां यत् द्वितीयन्तमैत्रावरुणं भवति ॥

आ नो मित्रावरुणा यद्वद्विष्टं नातिविधे सुदानू इति प्रा-  
जापत्य इडादधः ॥ ११ ॥

इडादधो नामेक्ययनं । तत् प्रजापतिदेवत्यं । तत् पर्व-  
णि पर्वणि कर्त्तव्यं, विशेषविध्यभावात् ॥

प्रजापते न त्वदेतान्यन्यस्तवेमे लोकाः प्रदिशो दिग्गश्च परा-  
वतो निवत उद्वतश्च । प्रजापते विश्वसृज्जीव धन्य इदं नो देव  
प्रतिहर्षं हव्यमिति द्यावापृथिव्योरयनं ॥ १२ ॥

इदमपीष्टयनं नाम । तस्य स्वरूपमुच्यते ॥

पौर्णमासेनामावास्यादामावास्येनापौर्णमासात् ॥ १३ ॥

स्वकाले पौर्णमासकृत्वा तेनैवाहरहर्षजेत, आमावास्या-  
याः कालात् । ततोऽमावास्यां स्वकाले कृत्वा तथैवाहरहरा  
पौर्णमासात् । एवं संवत्सरे समापयेत् । अत्रापि दर्शपूर्णमासयोः  
पुनःक्रिया नास्ति ॥

असमान्नातास्वर्थात् तन्त्रविकारः ॥ १४ ॥

अस्मिञ्कास्ते या असमान्नाता इष्टयस्तास्वर्थात् तन्त्रवि-  
कारो भवति । इष्टिप्रकरणात् स्तोत्रिकाश्चेष्टिष्वित्यवगम्यते ।  
अर्थात् सामर्थ्यात् द्रव्यदेवतादेशोदनात् सामान्यात्, स्वरूपसा-  
मान्याच्चेत्यर्थः । तदुक्तं प्रकृतिविकारेऽमावास्यालक्षणं, 'निर्वपेत्  
तद्धितं चाज्यं' इत्यादिना । तन्त्रविकारः तन्त्रान्यत्वं पौर्ण-  
मासादित्यर्थः । उपदिष्टानामिष्टिपशूनां तन्त्रमुक्तं, अनुपदि-  
ष्टानां कथमित्यपेक्षायां तन्त्रस्यार्थे इदं सूत्रचतुष्टयमा-  
रब्धं । अस्यार्थस्य न्यायसम्भवात् पशूनामप्येतत्प्रदर्शनार्थ-  
त्वेन व्याख्येयं ॥

### अध्वर्युर्वा यथा सरेत् ॥ १५ ॥

अध्वर्युशब्देन यजुर्वेद उच्यते तन्त्रप्रदर्शनार्थं । तेनैवं भवति, यत्र कापि तन्त्रेऽस्यैतत् तन्त्रमित्याह्वातं स्यात्तस्य तदेव तन्त्रं भवेत् न न्यायतन्त्रकल्पनेति । वाशब्देऽवधारणार्थः ॥

### वैराजन्त्वग्निमन्थने ॥ १६ ॥

अग्निमन्थनसंयुक्तायामिष्टौ वैराजमेव तन्त्रं भवति । तु शब्देऽवधारणार्थ एव ॥

### धाय्ये त्वेवैके ॥ १७ ॥

अग्निमन्थने सत्यपि धाय्ये एव केवले नियम्येते, न वैराजं धाय्याभ्यामन्यत् न्यायकल्पमेव तन्त्रमिति । असमाह्वातासु तन्त्रलक्षणमुक्त्वा इदानीं याज्यानुवाक्यालक्षणमुच्यते ॥

### देवतलक्षणा याज्यानुवाक्याः ॥ १८ ॥

देवतलक्षणेति ह्यन्वयो ह्रस्वः । लक्ष्यते अभिधीयते विशितदेवता येन पदेन तलक्षणं । देवताया लक्षणं यास्मृचु ता याज्यानुवाक्या भवन्ति । विशितदेवतावाचकपदवत्य इत्यर्थः । व्यधिकरणोऽयं वज्रप्रोक्षिः ॥

गायत्र्यावती हतवत्युपोक्तवती पुरस्तात्तत्त्वानुवाक्या  
॥ १९ ॥

इदमनुवाक्यालक्षणं । गायत्री छन्दः । आइत्येतत्पद-  
वती आवती । हतवती । निष्ठान्तग्रहणे धातुमात्रग्रहणं भव-  
तीति सार्वत्रिकमेतत् । हतवतीति क्तेजो रूपं । उपोक्तवती  
उपपूर्वस्य वचेरिदं रूपं । उपोक्तवतीति प्रमादपाठः । पुर-  
स्तात्तत्त्वानुवाक्या, अष्टः पूर्वभागे देवतापदं यस्याः सा पुरस्तात्तत्त्व-  
णा ॥

त्रिष्टुप्वती वीतवती जुष्टवत्यपरिष्टात्तत्त्वानुवाक्या याज्या । अपि  
वान्यस्य छन्दसः ॥ २० ॥

असम्भवे विहितच्छन्दसोऽन्यस्य वा याज्यानुवाक्याः क-  
र्त्तव्याः ॥

न तु याज्या ह्रसीयसी ॥ २१ ॥

सर्वथा तावदनुवाक्यायाः याज्या ह्रसीयसी न भवति ॥

नोष्णिङ् वृद्धती ॥ २२ ॥

नोष्णिक् न वृद्धती याज्येत्यर्थः ॥

क्षामनष्टदग्धवतीस्तु वर्जयेत् ॥ २३ ॥

एकवचनाधिकारे बहुवचनं याज्यानुवाक्यापरिग्रहणार्थं ॥

व्यक्ते तु दैवते तथैव ॥ २४ ॥

सर्वलक्षणसम्पादनाशक्तौ स्वपदार्थपर्यवसिते कार्ये देव-  
तापदे सति तथैवाश्रयणीयं न लक्षणान्तरमन्वेषणीयमित्यर्थः ॥

लक्षणमपि वाऽव्यक्ते ॥ २५ ॥

अथवा एवं भवति, अव्यक्ते देवतापदे सति लक्षणं  
गायत्र्याद्याश्रयणीयमित्यर्थः । अव्यक्तइति चोदितनामधेयप-  
र्याये वा वज्रहस्तधूमकेलादिपदे चोदितनामधेये वा परार्थे  
सतीत्यर्थः ॥

अनधिगच्छन् सर्वशः ॥ २६ ॥

उभयथाप्यभावे सर्वशोऽधिगन्तव्याः, शाखान्तरादाहर्त्त-  
व्या इत्यर्थः ॥

अनधिगम आग्नेयीभ्यां ॥ २७ ॥

एवमप्यसम्भवे चाभ्यां काभ्यां चिदाग्नेयीभ्यां यजेतानुब्रूया-  
चेत्यर्थः ॥

व्याहृतिभिर्वा ॥ २८ ॥

तत्रानुब्रूयाद्यजेचेत्यर्थः । एवं व्याहृतिभिरित्याह ॥

देवतामादिश्य प्रणुयाद्यजेच्च ॥ २९ ॥

पुरस्तात्प्रणुयाद्य अनुवाक्यायां देवतां द्वितीयया विभ-



त्वादिष्य ततो भूर्भुवः स्वरोमिति ब्रूयात् । याज्यायामागु-  
रमुक्ता ततो देवतां ततो व्याहृतीः पुनस्तां देवतां उपरिष्ठा-  
लक्षणत्वाय ततो वषट्कार इति ॥

\* नाम्नाभ्यां वा ॥ ३० ॥

नघे इति नामधेयमृचोर्वक्ष्यमाणयोः ॥

इममाष्टणुधी हवं यन्त्वागीर्भिर्ह्वामचे । एदं †वर्हिर्निषोद-  
नः । स्तीर्णं वर्हिरानुषगासदेतदुपेडाना इह नो अद्य गक् ।  
अचेडता मनसेदं जषस्व वीहि हव्यं प्रयतमाज्जतम् इति  
नघे ॥ ३१ ॥

एते नघसंज्ञे । पुनर्नघे इतिवचनं एतयोर्नमनप्राप्त्यर्थं ।  
नघे नमनशीले ऊह्ये इत्यर्थः ॥

आग्नेय्यावनिरुक्ते ॥ ३२ ॥ ॥ १४ ॥

देवतापदरहिते इत्यर्थः । तथाप्यग्निदेवत्ये एते च्छचै-  
भवत इत्यर्थः ॥

इति द्वितीये चतुर्दशोऽध्यायः ॥ • ॥

\* नाम्नाभ्यामिति सो० मू० । † वर्हिर्निषोदत इति सो० मू० ।

चातुर्मास्यानि प्रयोच्यमाणः पूर्वद्युर्वैश्वानरपार्जन्यां ॥ १ ॥

चातुर्मास्यानीति दृष्ट्ययननाम । तानि च वैश्वदेवादीनि चत्वारि पर्वाणि । तानि फाल्गुन्यां चैत्र्यां वा आरभमाणः तस्याः पूर्वस्मिन्नहनि वैश्वानरपार्जन्यदेवत्यामिष्टिं चातुर्मास्यानामारम्भार्थं कुर्यात् । द्वे एते देवते, याज्याऽनुवाक्यायुगलदर्शनात् । वैश्वानरोऽग्नेर्गुणः, याज्यानुवाक्यधोरग्निलिङ्गात् । यद्यध्वर्यवः केवलं वैश्वानरं कुर्युः तदा 'स्रतावानं वैश्वानरं नाभिं यज्ञानां सदनं' इति याज्यानुवाक्ये भवतः ॥

वैश्वानरो अजीजनदग्निर्नो नव्यसीमतिं । क्षमया वृधान ओजसा । पृष्टो दिवि पृष्टो अग्निः पृथिव्यां पर्जन्याय प्रगायत प्रवाता वान्ति पतयन्ति विद्युत इत्यग्न्याधेयप्रभृत्यन्ता उपांशुहविषः ॥ २ ॥

अग्न्याधेयं प्रभृतिं कृत्वा वैश्वानरपार्जन्यान्ता दृष्टयो यास्ता उपांशुहविषः उपांशुप्रधाना इत्यर्थः ॥

सौमिक्यः ॥ ३ ॥

सोमोत्पन्नाः ॥

प्रायश्चित्तिक्यः ॥ ४ ॥

प्रायश्चित्तप्रकरणोत्पन्नाः ॥

अन्वायात्यैककपालाः ॥ ५ ॥

अन्वायात्यैककपालानामिष्टिवासम्भवाद्यागा विशेष्यन्ते अ-  
न्वायात्याः एककपालास्तु ये यागाः ते उपांशु प्रयोक्तव्या  
इत्यर्थः ॥

सर्वत्र वारुणवर्जं ॥ ६ ॥

सर्वत्र विषये वारुणं वर्जयित्वा उपांशुत्वं भवति । न क-  
चिदपि विषये वारुण उपांशुर्भवतीत्यर्थः ॥

सावित्रश्चातुर्मास्येषु ॥ ७ ॥

चातुर्मास्येषु सावित्र उपांशुर्भवति ॥

प्रधानश्चर्वीषि चैके ॥ ८ ॥

चर्वीषीत्येतावता प्रधानप्रत्यये सिद्धे प्रधानवचनं अधा-  
नान्तरस्य सम्प्रत्ययार्थं । अतो ये चतुर्णां पर्वणां व्यपदेशहे-  
तवो वैश्वदेववरुणप्रचासमाहेन्द्रशुनाशीरीयास्ते प्रधानशब्दवा-  
च्याः, तेषामुपांशुत्वं भवतीत्यर्थः ॥

पितृयोपसदः सतन्त्राः ॥ ९ ॥

तन्त्रेण सहैता उपांशवो भवन्ति ॥

पौनराधेयिकी च प्रागुत्तमादनुयाजात् ॥ १० ॥

याऽस्माभिराज्ञाता पुनराधेयेष्टिः, सा चोत्तमादनुयाजात्  
प्राक् सतन्त्रोपांशुर्भवति ॥

अपि वा सुमन्त्रतन्त्राः ॥ ११ ॥

यासु सतन्त्रमुपांशुत्वं विहितं ताः सर्वाः सुमन्त्रतन्त्रा  
वा भवेयुः । सुमन्त्रतन्त्रा इति मन्त्रेऽपि ये पूर्वतरा यमास्तैः  
प्रयोक्तव्यं तासां तन्त्रं । प्रधानं त्वुपांश्वेत्यर्थः ॥

\*आगुःप्रणववषट्कारा उच्चैः सर्वत्र ॥ १२ ॥

प्रणवशब्देनाचानुवाक्याप्रणव एव गृह्यते । आगुर्वषट्कार-  
साहचर्यात् । आगुरादयः सर्वविषये उच्चैर्भवन्ति, न कश्चि-  
दपि विषये तेषामप्युपांशुत्वं स्यात् ॥

तथाऽऽययणेऽग्रयं ॥ १३ ॥

अये भवमग्र्यं । आग्रयणे यत् प्रथमं हविः आग्नेद्रं ऐन्द्रा-  
ग्रं वा तदुच्चैर्भवति ॥

आचार्यस्तु प्राणसन्ततः प्रणवः पुरोऽनुवाक्यायाः ॥ १४ ॥

पुरोऽनुवाक्यायाः प्रणवस्तोच्चैर्बुद्धं विहितं । स प्रणवः पुरो-  
ऽनुवाक्यायाः प्राणसन्ततः कार्यः ॥

\* आगुः इति सटीकपु० दये ।

### तथागुर्वषट्कारो याज्यायाः ॥ १५ ॥

तथैतौ याज्यायाः प्राणसन्तौ कार्यावित्यर्थः । आगुरादिभिः प्रसिद्धैश्चस्वरैर्याज्यानुवाक्ययोः प्राणसन्तानविधिसामर्थ्यादेवोपांशुत्वं सिद्धं भवति । प्राणसन्तः प्रणवः, तथाऽऽगुर्वषट्कारावित्येतावतैव याज्यानुवाक्ययोरुपांशुत्वस्य प्राणसन्तानस्य च सिद्धौ सत्त्वामपि यथाज्यानुवाक्याग्रहणं करोति तज्ज्ञापयति, अनुवाक्याया याज्यायाश्च पृथक्कृत्य प्राणसन्तानेन आगुःप्रणववषट्कारा वक्तव्याः । अग्नौश्च अगाद्यैश्च मुतैरन्यः साहितो विकारो माभूदिति ॥

### तन्त्रस्वराण्युपांशोरुच्चानि ॥ १६ ॥

तन्त्रस्वराः 'आतो मन्त्रेण' इत्येवमादिभिर्विहितः । ते तन्त्रावयवममद्भुत्वात् तन्त्रस्वरा इत्युच्यन्ते । ते येषां तानि तन्त्रस्वराणि उपांशुयाजसमन्धीनि । तान्युच्चानि आवशादीनि आगुरादीनि च तानि तन्त्रस्वराणि भवन्ति ॥

### मन्त्राण्युपांशुतन्त्राणां ॥ १७ ॥ ॥ १५ ॥

उपांशुतन्त्राणां तान्युच्चानि मन्त्रस्वराणि भवन्ति, न तन्त्रस्वराणि भवन्तीत्यर्थः ॥

इति द्वितीये पञ्चदशी कण्डिका । • ॥

प्रातर्वैश्वदेव्यां प्रेषितोऽग्निमन्यनीया अन्वाह पश्चात् सामि-  
धेनोस्थानस्य पदमात्रेऽवस्थायाभिहिङ्कृत्य ॥ १ ॥

प्रातरित्युच्यते, प्रयोक्ष्यमाणः पूर्वद्युरित्यनद्यतनविभक्ति-  
दर्शनात् पूर्वद्युरेव वैश्वदेव्या अपि यागः प्राप्नोतीति, तन्निवृ-  
त्त्यर्थं । अतः पूर्वद्युरपक्रम्यापरेद्युः प्रातर्वैश्वदेव्या यष्टव्यमित्यर्थः ।  
अग्निमन्यनार्या अक्षः अग्निमन्यनीयास्ताः प्रेषितोऽनुब्रूयात् ।  
प्रेषितवचनमस्थानवचनस्य प्रेष एव निमित्तं, नाम्नाने । अ-  
नाम्नानेऽपि प्रेषितोऽनुब्रूयादेवेति । सामिधेनोस्थानस्य पश्चा-  
दवस्थायेत्येतावतैव पदमात्रेऽवस्थानस्य सिद्धौ सत्यां पदमात्र-  
इतिवचनं पदमात्रेऽतीतज्ञापनार्थं । अभिहिङ्कृत्येतिवचनं  
अस्थानवचनस्याभिहिङ्कारप्रतिषेधे सत्यपि अभिहिङ्कृतिषिङ्का-  
र्थं । तथा च वक्ष्यति 'प्रातरनभ्यासमभ्यभिहिङ्कृतानि' इति ॥

अभि त्वा देव सवितर्महो द्यौः पृथिवी च नस्त्वामग्ने पृष्क-  
राद्धीति तिसृणामर्हर्चं शिष्टाऽऽरमेदासंप्रैषात् ॥ २ ॥

त्वामग्न इति तिस्रः अक्षः, तासामुत्तममर्हर्चं शिष्टा यदव-  
स्थानं तत्रावसाधारमेत् आसंप्रैषात् आसंप्रैषश्रवणात्, नोक्त-  
रामादहीतेत्यर्थः ॥

अन्धवाप्यन्त ऋचोऽवसाने जायमाने त्वेतस्मिन्नेवावसाने  
॥ ३ ॥

अन्धचापि विषये ऋचो मध्येऽवसाने यचारमेदिति विधि-  
रस्ति तच्चाप्यासंप्रैषाक्षोत्तरामारभेत ॥

अग्ने चंसोत्यचिणमिति सूक्तमावपेत पुनः पुनराजन्मनः  
॥ ४ ॥

मथ्यमानोऽग्निः यदि न जायते तदा तच्चेवावसाने स्त्रित्वा  
ऽग्ने चंसोत्यावपेत । पुनः पुनरसक्तद्वयावपेत, अग्नेराजन्मनः ।  
आजन्मन इति वचनात् आते सति संप्रैषात् प्रागपि सूक्तस्य  
कास्त्रिदृष्टं नारभेत । एतस्मिन्नेवावसान इति वचनात् एत-  
स्मिन्नेवाङ्गुर्चावसान अगन्तरमावपेक्षाम्यथ । अन्यच्च अगन्त एव  
अगन्तरमावपेतेति गम्यते । तेन यदा धूपसंस्कारेण अग्नौ अ-  
वधपरिणतयेषु पदार्थानुसमर्थं कुर्वन्ति वज्रधूपे कर्मणि  
तदा अगन्ते अगन्तरावापः सिद्धो भवति । पादपक्षसूक्त-  
पक्षयोः प्रयोजन आवापे पूर्वावधिरेका अक् । पराऽवधिः  
सूक्तं । तच्चेकस्याः दयोः वज्रनां वा अर्चा सूक्तस्य वा वापः  
सिद्धो भवति । आचुक्तौ च सूक्तं समाप्येवावृत्तिरित्येवमादि ॥

आर्तं श्रुत्वानन्तरेण प्रणवेन शिष्टमुपसन्ननुयात् ॥ ५ ॥

जातमवधानान्तरं 'अग्ने चंसि' इत्यस्य सूक्तस्य चः प्रणव  
आगच्छति तेन शिष्टामङ्गुर्चमुपसन्ननुयात् ॥

### शिष्टेनोत्तराम् ॥ ६ ॥

अनावापपक्षे जातअवणानन्तरमेव शिष्टेनार्धर्षेणेत्तरां  
अक्षमपसन्तनुयात् ॥

उत ब्रूवन्तु जन्तव आयं हस्तेन खादिनमित्यर्धर्ष आरमेत् ।  
प्र देवं देव वीतय इति द्वे अग्निनाग्निः समिध्यते त्वं ह्यग्ने अग्निना  
तमर्जयन्त सुक्रतुं यज्ञेन यज्ञमयजन्त देवा इति परिदध्यात्  
॥ ७ ॥

यज्ञेनेत्यनयर्षा परिदध्यात्, समापयेदित्यर्थः ॥

### सर्वचोत्तमां परिधानीयेति विद्यात् ॥ ८ ॥

सर्वत्र शस्त्रादिषु चोत्तमां चकृतां परिधानीयेति विद्यात् ॥

धाय्ये विराजौ नव प्रयाजाः प्रागुत्तमाञ्चतुर आवपेत कुरो  
अग्न आज्यस्य व्यन्तूपासा नक्ताग्न आज्यस्य वीतां दैव्या चो-  
ताराऽग्न आज्यस्य वीतां तिष्ठो देवीरग्न आज्यस्य व्यन्त्विति  
॥ ९ ॥

वर्धिरग्न इति प्रयाजानन्तरमेतानावपेत ॥

अग्निः सोमः सविता सरस्वती पूषा मरुतः स्वतवसो विश्वे-  
देवा द्यावापृथिवी ॥ १० ॥

अष्टौ देवताः । स्वतवस इति मरुतां गुणः ॥



आ विश्वदेवं सत्यतिं वाममद्य सवितर्धाममुश्वः पृषन् तव  
व्रते वयं शुक्रन्ते अन्यद्यजतं ते अन्यदिष्टेक्ष्वः स्वतवसः  
प्रचित्रमर्क्षं गृणते तुरायेति ॥ ११ ॥

अस्मिन् पर्वणि निर्गुणानां मरुतामेते एव भवतः, प्रकर-  
णपठितत्वात्, गुणशब्दस्य च स्तुत्यर्थतयाप्यन्वयसम्भवात् ॥

नवानूयाजाः षड्रुद्धं प्रथमाद्देवो द्वारो वसुवने वसुधे-  
यस्य व्यन्तु। देवी उषासा नक्ता वसुवने वसुधेयस्य वीता।  
देवो जोष्टी वसुवने वसुधेयस्य वीता। देवो ऊर्जाऊतो वसु-  
वने वसुधेयस्य वीता। देवा दैव्या चोतारा वसुवने वसुधे-  
यस्य वीता। देवोस्तिष्ठस्तिष्ठो देवोर्वसुवने वसुधेयस्य व्य-  
न्विति ॥ १२ ॥

अनूयाजानामेष देशः कृतः ॥

अनूयाजानां सृक्तवाकस्य ग्रंथुवाकस्य वोपरिष्ठाद्वाजिभ्यो  
वाजिनमनावाह्यादेशं ॥ १३ ॥

चयाणामन्यतमस्मिन् काले वाजिभ्यो यागः कर्त्तव्यः।  
वाजिनश्च तस्य द्रव्यं। द्रव्यशब्देन कर्मणः संव्यवहारायं,

तद्वचनमनावाप्तेत्यावाहनप्रतिषेधोऽयमनुवादः, अपूर्वत्वादस्य कर्मणः । अपूर्वत्वञ्च पूर्ववत्त्वे कारणाभावात् द्रव्यदेवता-सम्बन्धमात्रमत्र चोद्यते । नैतावता प्राकृतधर्मसम्बन्धोऽस्ति । उक्तञ्च प्राकृतधर्मसम्बन्धे कारणं निर्वपत्यादि, तस्य चात्रा-भावः, तेनापूर्वत्वं निश्चीयते । इष्टिशब्दवाच्यता चास्य नास्ति, तेन चापूर्वत्वं । तस्मादपूर्वत्वादुत्तरेष्वपि निगमेषु निगमनं नास्ति । आदेशवचनं वाजिनामन्वायात्यसंशयनिवृत्त्यर्थं । तत्रायं संशयः । किं यस्य कस्यचित् प्रधानस्थानु पश्चादाया-त्यते क्रियते तत् सर्वमन्वायात्यमुतान्वायात्यशब्दोदितमे-वेति । तत्र तच्छब्दोदिते चातच्छब्दोदिते चान्वायात्य-शब्दप्रवृत्तिनिमित्तस्य विशेषाभावाद्यद्यत् किञ्चिदन्यानुप्रवेशि तत् सर्वमन्वायात्यमिति कृत्वा वाजिनामन्वायात्यत्वादनदेशः प्राप्नोति । एवं प्राप्तेऽनुप्रवेशिनामादेशं विदधन्वानुप्रवेशित्व-मन्वायात्यत्वे निमित्तमिति दर्शितवानाचार्यः । अतस्तच्छब्द-ोदितमेवान्वायात्यमिति सिद्धं । एतदेवादेशवचनस्य प्रयो-जनं, नान्यदिति मन्तव्यं ॥

शस्त्रो भवन्तु वाजिनो ह्वेषु वाजे वाजेऽवत वाजिनो न इत्यूर्ध्वजुरनवानं याज्या ॥ १४ ॥

ऊर्ध्वजुर्ऊर्ध्वजानुः । याज्याग्रहणस्य प्रयोजनमनुवषट्कारे ऊर्ध्वजुता मा भूदिति ॥

अग्ने वीहीत्यनुवषट्कारो वाजिनस्याग्ने वीहीति वा । यत्र  
 कचकसंप्रैषे हो वषट्कारौ समस्तावेव तत्र द्विरनुमन्त्रयेत् ॥  
 ॥ १५ ॥

संख्यवहारार्थमिदं । यत्र कच विषये एकस्मिन्नेवाध्वर्युसं-  
 प्रैषे तुष्ट्यरूपावतुष्ट्यरूपौ वा हो वषट्कारौ भवतः, तत्र तौ  
 वषट्कारौ समस्तावेव । 'वागोजः' इत्यादिना द्विरनुमन्त्रयेत् ॥

न चागूरुत्तरंस्मिन् ॥ १६ ॥

याज्यादावागूर्भवतीत्युक्तत्वादानुवषट्कारेऽप्यागुःप्राप्तौ निषे-  
 धः । आगुरः प्रतिषेधो याज्याधर्माणामितरेषां प्रापणार्थः ॥

वाजिनभक्षमिडामिव प्रतिगृह्णापहवमिच्छेत् ॥ १७ ॥

इष्टश्रिष्टं वाजिनं भक्षार्थं पात्रेणानीतं इडामिवाञ्जलि-  
 ना प्रतिगृह्णाञ्जलौ निधायोपहवमिच्छेत् । भक्षणानुष्ठाप-  
 नार्थं वाजिनभक्षसम्बन्धिनः सर्वान् याचतेत्यर्थः । सर्वेषु भक्ष-  
 सम्बन्धिषु उपहवयाचनं कर्तव्यमित्युक्तं । तदनेन क्रमेणैव-  
 प्रकारेण वाक्येनेत्याह ॥

अध्वर्य उपप्लव्यस्व ब्रह्मन् उपप्लव्यस्वाम्योदुपप्लव्येति ॥ १८ ॥

वचनसामर्थ्यादेवैषामग्रं क्रमः । एते आदितोऽन्ततोऽन्ये  
भक्षिणः । वाक्यं च एवंप्रकारं कर्मनामधेययुक्तमित्येतत् सर्व-  
मवगम्यते । अतोऽन्ततो यजमानोपप्लव्यस्वेत्येतदपि लब्धं भव-  
ति । अतिवचनशब्दस्यास्मिच्छास्तऽनुकल्पात् तस्य चापेक्षित-  
त्वाच्छास्तान्तरोक्तस्योपप्लव्य इतिशब्दस्य ग्रहणं भवति ॥

यन्मे रेतः प्रसिच्यते यदा मे अपि गच्छति यदा जायते  
पुनः । तेन मा शिवमाविश तेन मा वाजिनं कुरु । तस्य त  
वाजिपोतस्योपप्लव्योपप्लव्यो भक्षयामोति प्राणभक्षं भक्षयेत् ॥  
॥ १९ ॥

तस्य वाजिनस्य किञ्चिदादाय अनेन मन्त्रेणावजिघ्रेत् ॥

एवमध्वर्युर्ब्रह्माग्नीध्रः ॥ २० ॥

एते च प्राणभक्षं भक्षयेयुः । अध्वर्युग्रहणं भक्षणेऽपि क्रमो-  
ऽस्तीतिज्ञापनार्थं, न तस्यापि प्राणभक्षणनियमार्थं । अतो  
चोतुर्भक्षणानन्तरं अध्वर्यादेः क्रमेण भक्षणं भिद्वं भवति ॥

यजमानः प्रत्यक्षमितरे च दीक्षिताः ॥ २१ ॥

यजमानादितरे च यच्च दीक्षिता भवन्ति तच्च सर्वे प्रत्यक्ष-

मेव भक्षयेयुः । तच्च सचे सञ्भवति । तच्च गृहपतेस्तान्येषां च  
प्रत्यक्षमेवेत्यर्थः । तच्च च क्रमो मुख्यादिगृहपत्यन्तः ॥

पौर्णमासेनेष्टा चातुर्मास्यव्रतान्युपेयात् ॥ २२ ॥

यस्मिन्नहनि वैश्वदेवी क्रियते तस्मादपरस्मिन्नहनि पौर्ण-  
मासेनेष्टा तदानीमेव वक्ष्यमाणानि व्रतानि कर्त्तुमारभेत ।  
पौर्णमासीयागवचन व्रतारम्भकालविधानार्थं, नित्यानामनि-  
वर्त्तकत्वात् विवृतीनामिति । व्रतशब्देन मानसो नियम  
उच्यते । अतः केशनिवर्त्तनादीनि करिष्ये, मध्वादीनि वर्ज-  
यिष्ये इति दृढसङ्कल्पो भवेत् । एतत् व्रतरूपं निवर्त्तनादीनि  
च कुर्यात्, मध्वादीनि वर्जयेच्च, न केवलं सङ्कल्पमात्रमेव ॥

केशान्निवर्तयति ॥ २३ ॥

निवर्त्तनं कर्त्तव्यं ॥

शशश्रूणि वापयीत । अधः शयीत । मधुमांसलवणक्ष्यवले-  
खनानि वर्जयेत् ॥ २४ ॥

केशप्रसाधानादीनि स्त्रैरिकर्माणि अवलेखनशब्देनोच्यन्ते ।  
पूर्वाणि चीणि कार्याणि । पराणि पञ्च वर्जनीयानि । एतानि  
चातुर्मास्यव्रतानि । चातुर्मास्यव्रतवचनं सर्वेषां पर्वणामेतानि  
व्रतानि नैकस्यैव सन्निहितस्य पर्वणइत्येवमर्थः ॥

अतौ भार्यामुपेयात् ॥ २५ ॥

स्त्रीशब्देन प्रतिषिद्धस्य कालविशेषे प्रतिप्रसवोऽयं ॥

वापनं सर्वेषु पर्वसु ॥ २६ ॥

उत्तरविवचार्योऽयमनुवादः ॥

आद्योत्तमयोर्वा ॥ २७ ॥ ॥ १६ ॥

आद्योत्तमयोर्वा पर्वणोर्वापनं, न मध्यमयोरित्यर्थः । अनुवादाभावे आद्यन्तयोरेव वापनं स्यात् तच्च विकल्पेन मध्यमयोर्वापनप्रसङ्ग एव नास्तीति गम्यते । तेनाद्यन्तयोर्नित्यं वापनं मध्यमयोरनित्यमिति सिद्धं भवति ॥

इति द्वितीये षोडशी कण्डिका ॥ • ॥

पञ्चम्यां पौर्णमास्यां वरुणप्रघासैः ॥ १ ॥

यस्यां पौर्णमास्यां वैश्वदेवी कृता तामारभ्य या पञ्चमी पौर्णमासी तस्यां वरुणप्रघासकैर्यद्व्यमित्यर्थः ॥

पश्चाद्दर्शपौर्णमासिकाया वेदेरुपविश्य प्रेषितोऽग्निप्रणय-  
नोयाः प्रतिपद्यते ॥ २ ॥

वेदेः पश्चादिति प्रदर्शनायै । प्रणीयमानस्याग्नेः पश्चादि-  
त्यर्थः । प्रेषितवचनमुक्तप्रयोजनं । अग्निप्रणयनोया अग्नि-  
प्रणयनार्थाः ॥

प्र देवं देव्या धियेति तिस्र इडायास्त्वाप देव यमग्ने विश्वेभिः  
स्वनीक देवैरित्यर्हर्च आरमेत् । आसीनः प्रथमामन्वाशो-  
पांशु सप्रणवां ॥ ३ ॥

उपविष्टस्यैवासीन इति वचनं प्रजत्सपि प्रथमामसमाप्य ना-  
नुप्रजनायोत्तिष्ठेदित्येवमर्थः । सप्रणवां समानप्रणवामित्यर्थः ।  
प्रथमायाः सूतोयप्रणवेऽवसानेऽपि त्रिमात्र एवेत्यर्थः ॥

तत्र स्थानात् स्थानसङ्क्रमणे प्रणवेनावसायाऽनुच्छस्योत्तरां  
प्रतिपद्यते ॥ ४ ॥

तत्र प्रणवेनावसायेत्येतावतैव सिद्धे स्थानात् स्थानसङ्क्रमण  
इति वचनं अस्य विधेः सर्वार्थत्वाय । तत्रोपांशुस्वरस्थानात् स्-  
रान्तरस्थानसङ्क्रमणे प्रणवेनावसाय अनुच्छस्यैव उत्तरां च-  
मारभेत । अगन्ते सासस्य प्राप्यभावे सत्यप्यनुच्छासवचन-

मवसानविधिब्रह्मादुच्छासोऽपि प्राप्नोतीति तन्निवृत्त्यर्थमनु-  
च्छासविधानं । तेन अवसानविधानमुच्छासार्थं साधितं भवति ।  
अतो यत्रोच्छासप्रतिषेधस्तत्रावसानमपि न कर्त्तव्यं भवेत् ।  
अगावानादौ अग्निमन्थनाग्निप्रणयनादयो मन्द्रस्वरेण प्रयो-  
क्तव्याः, प्राथम्यात् तस्य स्वरस्य । तदतिक्रमणे कारणाभावात्,  
अतो मन्द्रस्वरेणेत्यत्र पूर्वावधेरभावात् ॥

प्राणसन्ततं भवतीति विज्ञायते ॥ ५ ॥

यदिदमवसायानुच्छस्य उत्तरामारभत इति तत् प्राण-  
सन्ततं भवतीति विज्ञायते श्रूयत इत्यर्थः ॥

उत्तरमग्निमनुव्रजन्नुत्तराः ॥ ६ ॥

अनुब्रूयादिति शेषः । द्वयोः प्रणीयमानत्वादुत्तरमिति  
विशेष्यते । अग्निदित्वेऽप्याहवनीयदित्वाभावान्मन्त्राणामूहे  
नास्ति ॥

इमं महे विदध्याय गूष्मयमिह प्रथमो धायि धात्वभि-  
रिति तु राजन्यवैश्ययोराद्ये ॥ ७ ॥

समानजातीयत्वादेताभ्यां चाद्यः 'प्र देवं' इत्यस्या अयं रा-  
जन्यवैश्ययोर्विशेषः । अन्यत् समानं ॥



पश्चादुत्तरस्या वेदेरवस्थाय ॥ ८ ॥

शेषं समापयेदिति शेषः । वेदिद्विषादुत्तरस्या इत्युच्यते ॥

उत्तरवेदेस्तु सोमेषु ॥ ९ ॥

पश्चादवस्थाय समापयेदिति शेषः ॥

निक्षितेऽग्नौ सीदं क्षातः स्व उ लोके चिकित्वाग्निं क्षाता  
क्षातृषदने विदान इति द्वे परिधाय तस्मिन्नेवासन उपविश्य  
भूर्भुवः स्वरिति वाचं विष्टजेत ॥ १० ॥

अत्र निक्षितेऽग्नावित्युत्तरादानस्य निमित्तं नाध्वर्युसंप्रै-  
षः । तस्मिन्नेवेति यस्मिन्निदमनुवचनमारभ्यं तस्मिन्नेवेत्यर्थः ॥

अन्यत्रापि यत्रानुब्रुवन्ननुब्रजेत् ॥ ११ ॥

तत्राप्येवं कर्त्तव्यमिति शेषः । अनुब्रुवन्नितिवचनं अनु-  
वचने एव एतत् स्यान्नाभिष्टवनादिष्वित्येवमर्थः ॥

तिष्ठत्संप्रैषेषु तथैव वाग्विसर्गः ॥ १२ ॥

तिष्ठतः संप्रैषेषु तिष्ठत एव वाग्विसर्गो भवति ॥

### अग्निमन्यनादिसमाना वैश्वदेव्या ॥ १७ ॥

इयमिष्टिर्वैश्वदेव्या समाना भवति । इयोरपि मध्यमान-  
योरग्निद्वित्वं नास्ति । एकस्यैवायमग्नेर्विभाग इति कृत्वा  
अनूहेनाहवनीयाभिधायिनां प्रयोगसिद्ध्यर्थमग्निमन्यनादिस-  
मानावचनं ॥

हविषान्तु स्थाने षष्ठप्रमृतीनामिन्द्राग्नौ मरुतो वरुणः कः  
॥ १४ ॥

अथमत्र विशेषः । षष्ठ्याद्यास्तिस्र उद्धृत्य ऐन्द्राग्न्यादयः  
चतस्रः कर्तव्या इति ॥

इन्द्राग्नौ अवसा गतं अथदुत्रमुत सनोति वाजं मरुतो यस्य  
हि क्षयेऽराइवेदं चरमा अहेवेमं मे वरुण शुधि तत्त्वायामि  
ब्रह्मणा वन्दमानः कयानश्चित्र आभुवद्विरण्यगर्भः समव-  
र्त्तताग्र इति प्रतिप्रस्थाता वाजिने तृतीयः ॥ १५ ॥

उपहवयाचनेऽयं तृतीयो भवति । भक्षणो चतुर्थः । उपहव-  
याचनं होत्रादि यजमानान्तं । होतुरध्वर्यादि, यजमान-  
स्याग्नीदन्तं । भक्षणान्तु होत्रादि यजमानान्तमेव । वैश्वदेव्या-  
मण्येवमेव ॥

संस्थितायामवमृथं ब्रजग्नि ॥ १६ ॥

संस्थितायामिष्टौ अवमृथकर्मार्यमुदकं गच्छन्त्यध्वर्यव  
इत्यर्थः ॥

तत्रावमृथेष्टिः कृताऽकृता ॥ १७ ॥

कृतिरेव कृतं । कृतञ्चाकृतञ्च यस्याः सा कृताकृता, अजि-  
त्येत्यर्थः । इष्टभावे यदन्यदप्यवधानादि तत् सर्वं भवति ॥

तामुपरिष्ठाद्याख्यास्यामो द्वयोर्मासयोरैद्राग्रः पशुः ॥  
॥ १८ ॥ ॥ १७ ॥

वद्वषप्रघासपौर्णमासीमारभ्य तृतीयस्यां पौर्णमास्यामि-  
त्यर्थः । अग्नेन चातुर्मास्याङ्गुलेन पशुम्नरं विधीयते, नानेन  
निरुद्धकालो विधीयते । अतो निरुद्धोऽपि स्वकाले कर्त्तव्य  
एव ॥

इति द्वितीये सप्तदशोऽध्यायः ॥ • ॥

तथा ततः साकमेधाः ॥ १ ॥

यथा वरुणप्रघासेभ्य ऐन्द्राग्रः तथा ऐन्द्राग्रात् साकमेधाः ।  
द्वयोर्मासयोरित्यर्थः । अनीकवदादीनामादित्यान्तानां साक-  
मेधा इति नाम ॥

पूर्वेद्युस्तिष्ठ इष्टयोऽनुसवनं ॥ २ ॥

यस्यां पौर्णमास्यां साकमेधा यष्ट्याः तस्याः पूर्वेद्युः सवने  
सवने एकैकेष्टिः कार्या ॥

प्रथमायामग्रिनीकवान् । अनीकवन्तमूतयेऽग्निं गोभि-  
र्ह्वामहे । स नः पर्षदतिद्विषः । सैनानीकेन सुविदत्रो अस्मे  
इति उत्तरस्यां वृधन्वन्तौ । मरुतः सान्तपनाः । सान्तपना  
इदं हविर्यो नो मरुतो अभिदुर्हणायुरिति मरुद्भ्यो गृहमे-  
धेभ्य उत्तरा आज्यभागप्रभृतीडान्ता ॥ ३ ॥

मरुतो गृहमेधा देवताः । आज्यभागप्रभृतिस्त्रासा इडान्ता  
चेति आज्यभागप्रभृतीडान्ता ॥

गृहमेधास आगत प्रबुध्या व ईरते मद्याँसीति ॥ ४ ॥

आज्ञातत्वादेते एव गृहमेधेभ्यो भवतः ॥

## पुष्टिमन्तौ विराजौ संयाज्ये अनिगदे ॥ ५ ॥

इह विराजौ संयाज्ये इत्युक्तं । ते संयाज्ये अनिगदे निगद-  
रहिते भवत इत्यर्थः । निगद इति 'अथाङ्गिः' इत्यादि  
'जुषतां हविः' इत्येवमन्तमुच्यते ॥

## अन्यत्राऽप्यनावाहने ॥ ६ ॥

गृहमेधीयादन्यत्रापि यत्रावाहनं नास्ति तत्राप्यनिगदे  
संयाज्ये भवतः । अन्यत्रापीति योगविभागार्थमुच्यते । तस्य  
प्रयोजनं अन्यत्रानावाहनेऽनिगदे भवतः, इह त्वावाहने  
अनावाहने वा अनिगदे एवेत्येवमर्थः । अत एवात्र पक्षे आ-  
वाहनमप्यस्तीति स्थापितं भवतीति गम्यते । पूर्वसूत्रे संया-  
ज्याग्रहणस्येदं प्रयोजनं । इदमनिगदत्वविधानं संयाज्यामा-  
त्रस्य न विराज एवेति स्थापनार्थं ॥

## आवाहनेऽपि पितृयायां पशौ च ॥ ७ ॥

अगधोरावाहने सत्यपि अनिगदे एव भवतः ॥

## वज्रं चैतस्यां रात्र्यामन्नं प्रसुवीरन् ॥ ८ ॥

प्रसुवीरमिति वज्रवचनं लोके यष्टारो बहव इति । प्रसु-  
वीरन् दद्युरित्यर्थः । एतस्यां रात्र्यामिति वचनाद्वाचावेवेष्टः  
परिषमाप्यत इति गम्यत इति ॥

तस्या विवासे पौर्णदर्वै जुहुयुः ॥ ८ ॥

विवासो रात्र्याः पञ्चाङ्गागः । पौर्णदर्वमिति कर्मनाम ।  
तत् तस्मिन् काले कर्त्तव्यं ॥

ऋषभे रवाणे ॥ १० ॥

ऋषभे हवति ॥

स्तनयित्वौ वा ॥ ११ ॥

मेघे वा हवति ॥

आग्नीध्रं हैके रावयन्ति ब्रह्मपुत्रं वदन्तः ॥ १२ ॥

तस्याप्यभावे । ब्रह्मपुत्रशब्देनाग्नीध्रं सम्बोध्य रावयन्ति  
ब्रह्मपुत्रं रोहसीत्येवं ॥

यदि होतारश्चोदयेयुस्तस्य याज्यानुवाक्ये । पूर्णादर्वि प-  
रापत सुपूर्णा पुनरापत । वस्त्रेव विक्रीणावस्था इषमूर्जं शत-  
क्रतो । देहि मे ददामि ते नि मे धेहि नि ते दधे । अपामि-  
त्यमिव सम्भरकोऽम्बा ददते दददिति ॥ १३ ॥

एतत् कुर्वन्तोऽध्वर्यवो यदि होतारमपि चोदयेयुः अनु-  
ब्रूहि यजेति तदैते याज्यानुवाक्ये भवतः । शतक्रतुस्त्रिङ्गाष्वा-  
त्त्वान्तरे ऐन्द्रं पौर्णदर्वं इत्याज्जानाच्च इन्द्रोऽस्य देवता भवति ॥

मरुद्भ्यः क्रीडिभ्य उत्तरा ॥ १४ ॥

इष्टिरित्यर्थः ॥

उत भुवन्तु जन्तवोऽयं कलुरगृभीत इति परोक्षवार्चनौ ॥  
॥ १५ ॥

आज्यभागौ परोक्षवार्चनौ भवतः ॥

क्रीडं वः शर्द्धा मारुतमत्यासो न ये मरुतः स्वच्चः ॥ १६ ॥

क्रीडिनामेते आघाते, अक्रीडिनामथेते याज्यानुवाक्ये  
भवतः ॥

जुष्टोदमूना अग्ने शर्धं मद्धते सौभाग्यायेति संयाज्ये । वा-  
जिनावभृथवर्जं माहेन्दुक्ता वरुणप्रघासैः ॥ १७ ॥

माहेन्द्रीतीष्टिनाम । आमिक्षाभावादेव वाजिनाभावे सिद्धे  
वाजिनप्रतिषेधं कुर्वन् वाजिनस्य प्रधानसम्बन्धं दर्शयति । तेन  
वाजिनस्य मध्यमः स्वरः साधितो भवति ॥

हविषान्तु सप्तमादीनां स्थान इन्द्रो वृत्रहेन्द्रो महेन्द्रो वा  
विश्वकर्मा ॥ १८ ॥

वृत्रहाशब्द इन्द्रस्य गुणः । आद्यास्तिस्रो विकल्पन्ते । वि-  
श्वकर्मान्यः । अतोऽष्टावच देवताः ॥

आत्वन इन्द्र वृचद्वज्रनु ते दायिमच्च इन्द्रियाय विश्वकर्मन्  
हविषा वावृधानो या ते धामानि परमाणि यावमेति ॥ १८ ॥  
॥ १८ ॥

इति द्वितीयेऽष्टादशी कण्डिका ॥ \* ॥

दक्षिणाग्नेरग्निमतिप्रणीय पित्या ॥ १ ॥

दक्षिणाग्नेरग्निमानोयातीत्य तं देशमन्यत्र निधाय तस्मि-  
न्मग्ना पित्र्यानाम कर्म कर्त्तव्यं । अतिप्रणीय पित्र्येतिवचनात्  
तस्मिन्नेव पित्र्या भवेत् । नैमित्तिकत्वाहवनीयादिष्वेव । आ-  
हवनीयोऽप्यत्र विहरणीयः, उत्तरत्रोपस्थानदर्शनात् ॥

सा शंखन्ता ॥ २ ॥

सायहणं योगविभागार्थं । योगविभागप्रयोजनं अति-  
प्रणीतचर्यायामपि शंखन्तादिधर्मप्रापणार्थं ॥

लुप्तजपा क्षेतारमवृथा वषट्कारानुमन्त्रणाभिहिङ्कारवर्जं

॥ ३ ॥

अपशब्देनात्र न केवलो अप एव गृह्यते, किन्तु अनुम-  
न्त्रणसोपप्रतिषेधाज्जपादीनां वक्ष्यामुपसृष्टवार्थमिति गम्यते ।



नान्यस्योपांशुप्रयोज्यस्यापि । तेन इडागिगदस्यालोपः सिद्धो भवति । लुप्तो जपो यस्याः सा लुप्तजपा । होतारमवृथा इत्यस्य निगदैकदेशस्य उपांशुत्वसिद्ध्यर्थं न अपेदितिवचनेन जपशङ्कया लोपशङ्कानि वृत्त्यर्थं । तद्वर्जनवचनं इतरयोः प्राप्तस्य प्रति-  
प्रसव एव ॥

तस्यां प्राञ्चि कर्माणि दक्षिणा ॥ ४ ॥

तस्यामिति वचनं कृत्स्नप्राप्त्यर्थं । प्रकृत्यात ऊर्ध्वमित्यत्रापि प्रापणार्थं । यानि प्रकृतौ प्राञ्चि कर्माणि, प्राङ्मुखानीत्यर्थः, तान्यस्यां दक्षिणमुखानि कर्त्तव्यानीत्यर्थः ॥

इतराणि तथान्वयं ॥ ५ ॥

यानीतरदिङ्मुखानि प्रकृतौ तान्यस्यां निर्दिष्टदिक्कानि अनिर्दिष्टदिक्कानि च तथान्वयं कर्त्तव्यानि । दक्षिणां दिशं प्राचीं कृत्वा तदनुसारेणान्यदिङ्मुखानि कर्त्तव्यानीत्यर्थः ॥

उग्रान्तस्त्वा निधीमक्षीत्येतां चिरनवानन्ताः सामिधेन्यः ॥

॥ ६ ॥

एतामृचं चिरनुष्कृमन्नुभूयात् । तादृतिवचनात् ता एव सामिधेन्यो न पुनरभ्यसितव्या इत्यवगम्यते ॥

तासामुत्तमेन प्रणवेनावह देवान् पितॄन् यजमानायेति  
प्रतिपत्तिः ॥ ७ ॥

तासां सामिधेनीनां उत्तमेन प्रणवेनावह देवान् पितॄन्  
यजमानायेति प्रतिपत्तिरेव सन्धेया । 'तेनाग्ने महान्' इत्यादि  
'परिभूरसि' इत्यन्तं लुप्यते । प्रतिपत्तिश्चैवंरूपा भवति, पित्र्याणां  
प्रकृतौ देवा इज्यन्त इतरेषां सङ्कीर्त्तनं कृतं, इह च देवास्त  
पितरस्तेज्यन्त इति पितृशब्दोऽपि प्रयोक्तव्य इति । सर्वत्र देव-  
शब्दवति मन्त्रे पितृशब्दे प्रयोज्यत्वेन प्राप्ते स्वार्थ एव देवशब्दः  
प्रयोज्यः न परार्थ इति कृत्वाऽऽचार्योऽन्यत्र परार्थत्वादप्रयोगं  
मन्यमानः तत्सहितं प्रतिपत्तिवाक्यं पठितवान् । तेनान्यत्र  
पितृशब्दे न प्रयोक्तव्य इति सिद्धं । प्रतिपत्तिवाक्यमुक्त्वा ततो  
वक्ष्यमाणदेवता आवाहयेत् ॥

अग्निं होत्रायावह स्वं महिमानमावहेत्येतस्य स्थानेऽग्निं  
कव्यवाहनमावाहयेत् ॥ ८ ॥

आज्यपान्तदेवता आवाह्य प्राकृतस्य स्विष्टकृतावाहनस्यो-  
द्धारं कृत्वा तत्स्थाने अग्निं कव्यवाहनमावाहयेत् ॥

उत्तमे चैनं प्रयाजे प्रागाज्यपेभ्यो निगमयेत् ॥ ९ ॥

उत्तमे च प्रयाजे प्रागाज्यपेभ्यः अग्निं कव्यवाहनं निगम-  
येत् ॥

सूक्तवाके चाग्निर्द्वात्रेणेत्येतस्य स्थाने ॥ १० ॥

निगमयेदिति वर्त्तते ॥

नेह प्रादेशः ॥ ११ ॥

कार्यार्थत्वान्मन्त्राणां मन्त्रलोपेऽपि कार्यस्यालोप इति  
कृत्वा कार्यस्यापि प्रतिषेधः क्रियते ॥

न वर्द्धिष्मन्तौ प्रयाजानुयाजौ । नेडायां भक्षभक्षणं ॥ १२ ॥

भक्षेण प्राणभक्षमिति प्राप्ते इडायां भक्षणमेव नास्ति ।  
कः प्रसङ्गः प्राणभक्षेत्यर्थः । भक्षवचनं प्रकृताववान्तरेडा-  
भक्षादन्य इडाभक्षोऽस्तीतिज्ञापनार्थं । इडायामिति सप्तमी-  
निर्देशादिडाविषयं तद्भक्षणमिति गम्यते नेडाया एव  
भक्ष इति । तेनाऽवान्तरेडाभक्षणमिडाभक्षणञ्चात्र नास्तीति  
गम्यते ॥

न मार्जनं ॥ १३ ॥

इडाभक्षणाकृत्वादेव मार्जनाभावे सिद्धे तदभाववचनं  
तदङ्गत्वज्ञापनार्थं ॥

न सूक्तवाके नामादेशः ॥ १४ ॥

सूक्तवाके यद्यजमाननाम तस्मादेष्टव्यं । सूक्तवाकवचनं  
सुगादापनादिव्यध्वर्यादिशब्दप्रसङ्गनिवृत्त्यर्थं ॥

ईक्षितः सोद होतरिति वोक्त उपविशेत् ॥ १५ ॥

उत्तरस्थोपवेशनस्येदं निमित्तद्वयं विधीयते । प्रादेशकर-  
णाद्यर्थत्वात् पूर्वस्य तदभावेऽभावः । प्रादेशस्याभाव उक्तः ।  
अनुमन्त्रणमयत्र नास्ति । अनुमन्त्रणायायनोपस्थानानां मन्त्रा-  
रूढरूपत्वात् क्रियायां मन्त्राभावे क्रियाया अयभाव इति ।  
तस्मादत्र पूर्वमुपवेशनं नास्ति । मानुषशब्दप्रत्यास्नाय ईक्षणादि,  
तज्ज्ञात्वोपविशेदित्युक्तत्वादभिक्रमणादि सर्वं न भवति । निर-  
सनोपवेशनवर्हिरूपस्पर्शनानि मन्त्ररहितानि कुर्यादेव ॥

\*जीवानुमन्तौ सव्योत्तर्युपस्थाः प्राचीनावीतिनो हविर्भिश्च-  
रन्ति ॥ १६ ॥

उपस्थविधानं येषां तदङ्गं तेषामेव । हविर्गृहणं प्रधाने-  
ष्वयं धर्म इतिज्ञापनार्थः । तेन प्रधानमध्येऽपि यत् प्रायश्चित्त-  
त्वेन प्राप्तं तस्यायं धर्मो न भवतीति गम्यते ॥

दक्षिण आग्नीध्र उत्तरोऽध्वर्युः । हे हे अनुवाक्ये । अध्व-  
र्धामनवानं ॥ १७ ॥

अत्रानुवाक्याकार्यस्यैकत्वात् मध्ये प्रणवो नास्ति ॥

\*जीवानुमन्तौ सव्योत्तर्युपविशेज्जीवानुमन्तौ० इति पाठः सो० म० पृ० ।

ओं स्वधेत्याश्रावणं । अस्तुस्वधेति प्रत्याश्रावणं । अनुस्वधा-  
स्वधेति सम्प्रैषः ॥ १८ ॥

द्वावेतौ सम्प्रैषौ । अनुस्वधा इत्येके । स्वधेत्यपरे । एक-  
वचनं जात्यभिप्रायं । अनुस्वधास्वधेति दीर्घः पठितव्यः ॥

ये स्वधेत्यागूर्ये स्वधा मह इति वा । स्वधा नम इति वपट्-  
कारः ॥ १९ ॥

अत्र ओंस्वधेत्यादयः स्वधाशब्दाः दीर्घान्ता एव प्रयो-  
क्तव्याः । अध्वर्युमम्प्रैषया प्रयोजनं तदेव श्रुत्वास्य कार्यक-  
रणार्थं ॥

नित्याः स्तुतयः ॥ २० ॥

उक्ताः स्तुतयः प्रकृतावाद्ये द्वितीये उपान्ये वा यदचरस्था  
स्तुतिः एतेष्वपि तदचरस्यैव कार्येत्यर्थः ॥

पितरः सोमवन्तः सोमो वा पितृमान् पितरो बर्हिषदः  
पितरोऽग्निष्वात्ता यमः ॥ २१ ॥

पितृणां सोमवत्ता गुणः । सोमस्य पितृमत्ता गुणः । बर्हि-  
षदोऽग्निष्वात्ता इति च पितृणामेव गुणः । आद्ये विकल्पिके ॥

उदीरतामवर उत्परासस्त्वया हि नः पितरः सोमपूर्व उप-  
 ऋताः पितरः सोम्यासस्त्वं सोम प्रचिकितो मनीषा सोमो धेनुं  
 सोमो अर्वन्तमाशुं त्वं सोम पितृभिः संविदानो बर्हिषदः  
 पितर ऊत्यार्वागाहं पितृन् सुविदत्राऽऽवित्सोदं पितृभ्यो  
 नमो अस्त्वद्याग्निष्वात्ताः पितर एह गच्छत ये चेह पितरो  
 ये च नेह ये अग्निदग्धा ये अनग्निदग्धा इमं यमप्रस्तरमा हि  
 सीदेति द्वे परेयिवासम्प्रवतो महीरनु ॥ २२ ॥

पञ्चानां तिस्रस्त्रिंशश्च चः ॥

वैवस्वताय चेन्मध्यमा याज्या ॥ २३ ॥

यदि यमो वैवस्वतो देवता तत उत्तमे त्रिके मध्यमा  
 चतुर्था भवति । प्रथमोत्तमे अनुवाक्ये इति ॥

येतादृष्टपूर्वेवत्रा जेहमानास्त्वदग्ने काव्या त्वन्मनीषाः सप्र-  
 त्तया सहसा जायमान इति ॥ २४ ॥

स्त्रिष्टुत इति शेषः ॥

अग्निः स्त्रिष्टुत कव्यवाहनः ॥ २५ ॥

प्रकृतौ योऽग्निः स्त्रिष्टुत इह तत्कार्यकरोऽग्निः कव्यवाह-  
 न इत्यर्थः । तेनात्र स्त्रिष्टुतशब्दो न प्रयोक्तव्यः ॥

प्रकृत्यात ऊर्ध्वं ॥ २६ ॥

खिष्टकृत ऊर्ध्वं प्रकृत्या भवति । सव्योत्तर्युपस्यतादयो न भवन्तीत्यर्थः । वचनमिदं खिष्टकृत्यपि प्रापणार्थं, अङ्गत्वादेव उत्तरच प्राप्त्यभावात् ॥

वषट्कारक्रियायां चोर्ध्वमाज्यभागाभ्यामन्यमन्त्रलोपात्  
॥ २७ ॥

मन्त्रलोपशब्देन पूर्वोक्ताः सर्वे विकारा लक्ष्यन्ते । तेभ्योऽन्येषां सव्योत्तर्युपस्यतादीनामभावाच्च प्रकृतिभावो विधीयते, प्रधानेषु खिष्टकृति च स्वधाकारं वर्जयित्वा वषट्कारेण क्रिया चेत् । ऊर्ध्वमाज्यभागाभ्यामिति वषट्कारक्रियास्थानलक्षणार्थः । तेनाज्यभागाभ्यामूर्ध्वं खिष्टकृत्यर्प्यन्ते स्थाने वषट्कारक्रियायां प्रकृत्या भवतीति गम्यते । तच्च मन्त्रलोपादिः पूर्वो विकारः सर्वप्रकारार्था पित्र्यायामासमाप्तेर्भवत्येव ॥

एकैका चानुवाक्या ॥ २८ ॥

प्रकृतिभावादेव एकत्वे षिद्धे एकवचनमिदं तयोरेकैकस्याग्रहणार्थं ॥

यो अग्निः क्रव्यवाचनस्त्वमग्र ईडितो जातवेद इति संयाज्ये  
॥ २९ ॥

वषट्कारक्रियायामेव ॥

भक्षेषु प्राणभक्षान् भक्षयित्वा बर्हिष्यनुप्रहरेयुः संस्थितायां  
प्राग्भानुयाजाभ्यां दक्षिणावृतो दक्षिणाग्निमुपतिष्ठन्ते ॥ ३० ॥

उभयतो विहारादनियमे प्राप्ते नियमार्थं दक्षिणावृद्ध-  
चनं ॥

अनावृत्यानतिप्रणीतचर्यायां ॥ ३१ ॥

अनतिप्रणीतचर्यायां पित्र्यायां आवर्त्तनमकृत्यैवोपतिष्ठ-  
न्ते । तथैवाभिमुखलसम्भवात् ॥

अयाविष्ठा जनयन् कर्वराणि स हि घृणिरुर्वराय गातुः ।  
स प्रत्युदैद्वरुणं मध्ये अग्रं स्वां यत्तनूं तन्वामैरयतेति ॥ ३२ ॥

अयं दक्षिणाग्रेरुपस्थानमन्त्रः ॥

आवृत्य त्वेवेतरौ ॥ ३३ ॥

अतिप्रणीतचर्यायां दक्षिणावृद्धिणाग्रेरुपस्थानमुक्तं । अ-  
नतिप्रणीतचर्यायामनावृत्य तस्यैवोपस्थानमुक्तं । इदानीं गार्ह-  
पत्याहवनीयोरुपस्थानमुच्यते । तुशब्दे विशेषविधर्थः । एव-  
शब्देऽवधारणार्थः । अतिप्रणीतचर्यायामनतिप्रणीतचर्या-  
याश्च गार्हपत्याहवनीययोः आवृत्यैवोपस्थानमिति ॥

आहवनीयं सुसन्दृशं त्वेति पंक्त्या ॥ ३४ ॥

पंक्तिवचनं प्रतीकशब्देन निवृत्त्यर्थं ॥



गार्हपत्यमग्निं तम्नान्य इत्येकयर्चा न सूक्तेन ॥ ३५ ॥

उत्तरत्र सूक्तवचनात् ॥

अथैनमभिसमायन्ति मा प्रमा माग्ने त्वन्न इति जपन्तः ॥ ३६ ॥

एते सूक्ते जपन्तः एनं गार्हपत्यमभितः समायन्ति प्रादक्षिणेन ॥

पूर्वेण गार्हपत्यसूक्ते समाप्य सव्यावृतस्त्यम्बकान् व्रजन्ति ॥  
॥ ३७ ॥

गार्हपत्यस्य पुरस्ताद्यो देशस्तस्मिन् देशे यथा सूक्ते समा-  
प्येते तथा समापयन्ति । सूक्तग्रहणं 'अग्निं तम्नान्यः' इत्यत्र ऋग्-  
ग्रहणार्थं । यदीष्टिं समाप्योपतिष्ठन्ते तदा ततस्त्यम्बकान् व्रज-  
न्ति । यदानूयाज्याभ्यां प्राक् तदा समाप्येष्टिस्त्यम्बकार्थं व्रजे-  
युः । त्र्यम्बका नाम कर्मविशेषाः ॥

तत्रार्ध्वर्यवः कर्माधीयते ॥ ३८ ॥

तत्र यदध्वर्युणोक्तं तदस्मदीयैरपि कर्त्तव्यमित्यर्थः ॥

प्रत्येत्यादित्यया चरन्ति ॥ ३९ ॥

अदितिर्त्र देवता, नादित्यः, आदित्यानां याज्यानु-  
वाक्यानाम्नानात् ॥

पुष्टिमन्तौ धाय्ये विराजौ ॥ ४० ॥ ॥ १९ ॥

इति द्वितीये एकोनविंशतितमा कण्डिका ॥ ✽ ॥

पञ्चम्यां पौर्णमास्यां शुनासीरीयया ॥ १ ॥

साकमेधकालमारभ्य या पञ्चमी पौर्णमासी तस्यां शुना-  
सीरीया कर्त्तव्या । शुनासीरीयेति कर्मनाम ॥

अर्वाग्यथोपपत्ति वा ॥ २ ॥

पञ्चम्याः पौर्णमास्या अर्वागपि यत्र काले कर्तुं सम्भवति  
तत्र वेत्यर्थः । ततो ह्यहे अहे इति शास्त्रान्तरोक्त इत्यर्थः ॥

वाजिनवज्जं समाना वैश्वदेव्या । हविषान्तु स्थाने षष्ठप्रभृ-  
तीनां वायुर्नियुत्वान् वायुर्वा शुनासीराविन्द्रे वा शुनासीर  
इन्द्रे वा शुनः सूर्य उत्तमः ॥ ३ ॥

नियुत्वानिति वायोर्गुणः । शुनासीरः शुनश्च इन्द्रस्य  
गुणौ । प्रथमद्वितीयौ वैकल्पिकौ । पुनस्तयोऽपि विकल्पन्ते ।  
सूर्यस्तोत्तमतत्तमं देवतान्तरप्रवेशेऽपि सूर्य उत्तम एवान्यत्र  
क्रमान्तरं भवतीत्येवमर्थे ॥

आ वायो भूष शुचिपा उप नः प्रयाभिर्यासिदास्यां समक्क-  
स त्वन्नो देव मनसेशानाय प्रज्जतिं यस्तु आनट् शुनासीरा-  
विमां वाचं जुषेथां शुनन्नः फाला विकृषन्तु भूमिमिन्द्र वयं  
शुनासीर मेऽस्मिन् पक्षे हवामहे । स वाजेषु प्रनोविषत् ।  
अश्वायन्तो गव्यन्तो वाजयन्तः शुनं ऊवेम मघवानमिन्द्रम-  
श्वायन्तो गव्यन्तो वाजयन्तस्तरणिर्विश्वदर्शतश्चित्रं देवाना-  
मुदगादनोकमिति याज्यानुवाक्याः ॥ ४ ॥

याज्यानुवाक्याग्रहणं या अस्मिन् प्रकरणे आवाता या-  
ज्यानुवाक्यास्ता एव एतत्प्रकरणसम्बन्धिनीनां देवतानां  
ब्राह्मन्तरादागतानामपि कथञ्चिदपि सम्भवे यहीतव्याः  
नान्या इत्येवमर्थः ॥

समाप्य सोमेन यजेताशक्तौ पशुना ॥ ५ ॥

चातुर्मास्यानामेतावङ्गभूतौ पशुसोमौ निरुद्धज्योतिष्ठोम-  
प्रकृतिकौ, समाप्तिनिमित्तत्वादनयोः ॥

चातुर्मास्यानि वा पुनश्चातुर्मास्यानि वा पुनः ॥ ६ ॥  
॥ २० ॥

चातुर्मास्यैरिति वक्तव्ये अन्यथावचनं नेमानि तदङ्गभूता-  
नीति ज्ञापयितुं । तेन पुनरपि तान्येवाभ्यसितव्यानीति गम्य-  
ते । अभ्यासपक्षे समाप्तावपि नैव पशुसोमौ कर्त्तव्यौ, तस्य  
पक्षस्य पूर्वाभ्यां सह वैकल्पिकत्वात् । वरुणप्रघासेषूह उच्यते ।  
अग्निद्विभाभावादग्निवाचिनामनूहः । 'घृतवतीम्' इत्यत्र 'अध्वयु  
आस्तेथां विश्ववारा' इत्यनूहः । 'वेदोऽसि' इत्यत्र वेदविषयाणां  
पदानामनूहः । अन्यदप्येवंरूपमस्ति चेत् तदन्वेषणीयं ॥

इति द्वितीये विंशतितमा कण्डिका ॥ \* ॥

इत्याश्वलायनसूत्रवृत्तौ नारायणीयायां द्वितीयोऽध्यायः ॥ \* ॥

॥ ॐ ॥

पशौ ॥ १ ॥

अधिकारोऽयं । प्राक् प्रायश्चित्ताधिकारात् पशुगुणकं  
कर्म पशुरित्युच्यते ॥

इष्टिरुभयतोऽन्यतरतो वा ॥ २ ॥

तस्य पशोरुभयतः अन्यतरतो वा इष्टिः कर्त्तव्या ॥

आग्नेयी वा ॥ ३ ॥

याऽसाविष्टिः पशोरुभयतोऽन्यतरतो वा कर्त्तव्यत्वेन चोदि-  
ता साऽग्निदेवत्या वा भवेदित्येकोऽर्थः । अपरस्वार्थो वा-  
ग्न्यास्तु भवेत्, येयमाग्नेयीष्टिः पशोरुभयतोऽन्यतरतो वा  
अङ्गत्वेन विहिता सा न भवेदेति । तेनेयमिष्टिरनित्येत्यव-  
गम्यया । अतः सिद्धं स्वतन्त्रेषु पशुषु कर्त्तव्या अङ्गभूतेषु  
न कर्त्तव्येति ॥

आग्नावैष्णवी वा ॥ ४ ॥

इष्टेः करणपक्षे देवताविकल्पोऽग्नेन विधीयते ।

उभे वा ॥ ५ ॥

आग्नेयी चाग्नावैष्णवी च एकस्मिन् पशुप्रयोगे द्वे वा  
इष्टी भवेतां ॥

अन्यतरा पुरस्तात् ॥ ६ ॥

यदा उभे स्यातां तदा एका पुरस्तात्, इतरोपरिष्ठादि-  
त्येवं भवतः, नोभे संहत उभयतोऽन्यतरतो वा भवेतामिति  
सुचार्थः ॥

उक्तमग्निप्रणयनं ॥ ७ ॥

उक्तग्रहणं वारुणप्राघासिकस्य सविधिकस्य ग्रहणार्थं ॥

पश्चात् पाशुबन्धिकाया वेदेरूपविश्वे प्रेषितो यूपायाज्य-  
मानायाञ्जन्ति त्वामध्वरे देवयन्त इत्युत्तमेन वचनेनार्द्धं  
आरमेत् ॥ ८ ॥

वेद्यन्तरस्याभावेऽपि पाशुबन्धिकाया इति विशेषः । त-  
त्स्थाने तददुपचारसिद्ध्यर्थं प्रेषितवचनं बहुयूपके कर्मणि  
अञ्जनादीनां पदार्थानुसमये क्रियमाणे प्रेषितः प्रेषितोऽनु-  
ब्रूयादित्येवमर्थः । यूपायाज्यमानायेति. यूपमज्यमानमभिधा-  
तुमेतामृचमनुब्रूयादित्यर्थः । तस्या उत्तमेन वचनेनेति  
सम्बन्धः ॥

उच्छ्रयस्व वनस्पते समिद्धस्य श्रयमाणः पुरस्तादूर्ध्वं ऊषुण  
ऊतय इति द्वे जातो जायते सुदिनत्वे अङ्गामित्यर्ध्वं आर-  
मेत् । युवा सुवासाः परिवीत आगादिति परिदध्यात् ॥ ८ ॥

परिदध्यादितिवचनं पदार्थानुसमये प्रतिपदार्थानुवच-  
नस्य भेदइतिज्ञापनार्थं ॥

यत्रैकतन्त्रे बहवः सपशवोऽन्त्यं परिधाय संस्तुयादनभि-  
हिङ्कृत्य यान्वो नरो देवयन्तो निमिस्युरिति षडभिः ॥ १० ॥

यस्मिन् कर्मणि एकस्मिन्नेव पशुतन्त्रे बहवो घूपाः स-  
पशवश्च तन्त्रान्त्रमनुवचनं परिधाय संस्तुयाद्यूपान् । काण्डा-  
नुसमयाभिप्रायेणेदमुच्यते । अन्यमिति तदनुवचनस्य भिन्न-  
त्वात् पदार्थानुसमये त्वेकमेवानुवचनं भवति । एकतन्त्र-  
इतिवचनं एककर्ममात्रनिवृत्त्यर्थं । बहव इति द्वयोर्निवृ-  
त्त्यर्थं । पशव इति अपशुकबहुत्वनिवृत्त्यर्थं ॥

पञ्चभिर्वा । अनभ्यासमेके ॥ ११ ॥

प्रथमोक्तमयोरनभ्यासमित्यर्थः ॥

उक्तमग्निमन्थनं तथा धाय्ये कृताकृतावाज्यभागौ । आ-  
वाहने पशुदेवताभ्यो वनस्पतिमनन्तरं ॥ १२ ॥

आवाहयेदिति शेषः । आवाहनग्रहणं आवाहनादिव्ये-

दृष्टिकेव निगमेषु निगमनं वक्ष्यतेन पाशुकेष्वित्येवमर्थं ।  
अतः सूक्तवाकप्रैषे निगमनं न कर्त्तव्यं भवति ॥

सम्भारैः सम्भृज्य प्रवृताञ्जतोर्जुञ्जयात् ॥ १३ ॥

सम्भारैः सम्भृज्य उदकं स्पृष्ट्वा प्रवृताञ्जतोर्जुञ्जयात् । प्रवृता-  
ञ्जतीरिति कर्मनाम न गुणविधिः ॥

जुष्टो वाचे भूयासं जुष्टो वाचस्पतये देवि वाक् । यद्वाचो  
मधुमत्तमं तस्मिन्माधाः सरस्वत्यै वाचे स्वाहा । पनरादाय  
पञ्चविद्याहं स्वाहा वाचे स्वाहा वाचस्पतये स्वाहा सरस्वत्यै  
स्वाहा सरस्वते महोभ्यः संमहेभ्यः स्वाहेति ॥ १४ ॥

सहजृहीलैकां ऊत्वा पुनः सहजृहीत्वा पञ्चाञ्जतोर्जुञ्जयात् ।  
आञ्जतिसङ्ख्याभेदादेव द्रव्यभेदे सिद्धे विद्याहवचनं मन्त्रविद्य-  
वचनार्थं ॥

सोम एवैके ॥ १५ ॥

सोमशब्देन सौत्यमहव्यते । सौत्य एवाहनि अथ सोमो  
नान्यस्मिन्नित्येके ।

प्रशास्तरं तीर्थेन प्रपाद्य दण्डमसौ प्रयच्छेद्दक्षिणोत्तराभ्यां  
पाणिभ्यां मित्रावरुणयोस्त्वा बाहुभ्यां प्रशास्त्रोः प्रशिषा  
प्रयच्छामोति ॥ १६ ॥

विहारप्रपदनस्य तीर्थेनैव सिद्धत्वात् तीर्थेनेतिवचनं  
प्रशास्त्रोस्तीर्थेन प्रपद्यस्वेतिसंम्यैषलाभार्थं । प्रदानमन्त्रो मि-  
त्रावरुणयोरित्यादिः ॥

तथायुक्ताभ्यामेवेतरो मित्रावरुणयोस्त्वा बाहुभ्यां प्रशा-  
स्त्रोः प्रशिषा प्रतिगृह्णाम्यवक्रो विथुरो भूयासमिति ॥ १७ ॥

प्रतिगृह्णीयादिति शेषः । तथायुक्ताभ्यामिति दक्षिणोत्त-  
राभ्यां पाणिभ्यामित्यर्थः ॥

प्रतिगृह्णीतरेण क्षेतारमतिव्रजेद्दक्षिणेन दण्डं हरेन्न  
चानेन संस्पृशेदात्मानं वान्यं वा प्रैषवचनात् ॥ १८ ॥

अनेन दण्डेन आत्मानमन्यं वा न संस्पृशेत्, अप्रैषवच-  
नात् । यावत् प्रैषोच्चारणं नास्ति तावदयं नियमः, आरब्धे  
प्रथमप्रेषे नायं नियमः ॥



अन्यान्यपि यज्ञाङ्गान्युपयुक्तानि न विहारेण व्यवेयात् ॥

॥ १६ ॥

अन्यान्यपीतिवचनात् यत् पूर्वाङ्गमुत्तरेण होतारमति-  
प्रजेदक्षिणेन दण्डं हरेदिति तदपि व्यवायपरिहारार्थमे-  
वेति गम्यते । तेनैतद्दर्शितं भवति, हवींषि चाग्नयोऽन्तरत-  
माः, हविःषु च प्रधानाप्रधानविशेषोऽस्ति, तत्र स्रुगादीनि  
साधनानि, तेषु च विशेषोऽन्वेषणीयः । ततः कर्तारस्तेषु च  
स्वामी मुख्यो द्वितीयतृतीयचतुर्थेषु विशेष इति । एवं बध्वा  
एतेषूपचारे कृते यज्ञाङ्गानि विहारेण व्यवेयानि भवन्ति ।  
उपयुक्तवचनमनपठ्यक्तकर्मणामेव ग्रहणार्थं । सर्वार्थश्चेदं सूत्रं,  
व्यवायप्रतिषेधपरत्वात् ॥

दक्षिणो होतृषदनात् प्रक्षोऽवस्थाय वेद्यां दण्डमवष्टभ्य  
ब्रूयात् प्रैषांश्चादेशं ॥ २० ॥

वेदिश्रेण्यां बहिर्वेदि होतृषदनं, तस्य दक्षिणतो बहि-  
र्वेदि स्वयमवस्थाय अन्तर्वेदिदण्डमवष्टभ्य ब्रूयात् प्रैषाना-  
देशं, आप्रैषं प्रेषणमित्यर्थः । यावन्ति प्रैषार्थानि प्रेषणानि  
सन्ति तावत्सु प्रेषणेषु प्रैषान् ब्रूयादिति । एतदुक्तं भवति ।  
प्रैषाच्चायपरिपठितान् सर्वान् प्रैषान् मैत्रावरुण एव प्रेषितः  
प्रेषितोऽनुब्रूयादित्यर्थः, अशब्दो मैत्रावरुणानुकर्षणार्थः, तेन  
ज्ञायते व्यवायप्रतिषेधस्त्वं सर्वार्थमिति ॥

अनुवाक्याञ्च संप्रैषे । पूर्वा प्रैषात् ॥ २१ ॥

अनुवाक्यां ब्रूयादिति शेषः ॥

\*पर्यग्निसोऽक्रमनोतोन्नोयमानसूक्तानि च ॥ २२ ॥

एवम्भूतमैत्रावरुणानुकर्षणार्थश्चशब्दः ॥

सोम आसीनोऽन्यत् ॥ २३ ॥ ॥ १ ॥

उक्तेभ्यो यदन्यन्मैत्रावरुणस्य सोमे कर्मास्ति तदासीनो  
ब्रूयात् । सोमेऽप्येतानि तिष्ठन्नेव ब्रूयादित्यर्थः ॥

इति तृतीये प्रथमा कण्डिका ॥ \* ॥

एकादश प्रयाजाः ॥ १ ॥

पञ्चावेकादश प्रयाजा इति नियम्यते सर्वत्र सर्वेषां ॥

तेषां प्रैषाः ॥ २ ॥

तेषां प्रयाजानां प्रैषा अपि भवन्ति, ते चैते इत्याह ॥

\* पर्यग्निसोऽक्रमनोतो० इति सौ० मू० ।

प्रथमं प्रैषसूक्तं । उक्तं द्वितीये ॥ ३ ॥

यदुक्तं प्रकृतौ वा स्विष्टादीनां नराशंसः इतरेषां तनून-  
पादिति तदप्राकृतेषु प्रैषेष्वपि स्वादित्येवमर्थं सूचं ॥

अध्वर्युप्रेषितो मैत्रावरुणः प्रेष्यति । प्रैषैर्होतारं ॥ ४ ॥

एवं सति होत्रा नाध्वर्योः प्रैष आकाङ्क्षणीय इत्यर्थः ॥

होता यजत्याग्नीभिः प्रैषसलिङ्गाभिः ॥ ५ ॥

होतृग्रहणं मैत्रावरुणाधिकारात् प्रैषसलिङ्गाभिरित्या-  
ग्रीष्वपि तनूनपाक्षराशंसविवेकः कर्त्तव्य इत्यर्थः ॥

समिद्धो अग्निरिति शुनकानां जुषस्व नः समिधमिति  
वसिष्ठानां समिद्धो अद्येति सर्वेषां ॥ ६ ॥

वसिष्ठशुनकानामुक्ता विधीयमानत्वात् तद्वर्जानां सर्वे-  
षामिति गम्यते । जामदग्न्यमिदं त्वाग्नीसूक्तं, नागस्यं ।  
आश्वलायक्रमानुगुण्यादासिष्ठविध्युत्तरकालिकत्वाच्चास्य विधेः ।  
तत्राद्यादीनां नाराशंसेव वासिष्ठो आहर्त्तव्या, प्रैषसलिङ्गा-  
भिरित्युक्तत्वात् । एवं प्राजापत्येऽपि पशौ वसिष्ठादीनां नारा-  
शंसेव ॥

## \*यथाऋषि वा ॥ ७ ॥

यो यस्य ऋषिस्तदानुगुणं यथर्षिशब्देनोच्यते तथा वाऽऽप्रो-  
सृक्तं गृहीतव्यं । स्वयं ऋषिनामधेयस्थानुगुणा आप्तः कर्त्तव्या  
इत्यर्थः । तत्र भगवता शैलकेन यथाऋषिपत्ते आप्रीविवे-  
कार्थमेव श्लोक उक्तः ।

‘कण्वाङ्गिरोऽगस्त्यशुनका विश्वामित्रोऽत्रिग्वे च ।

वसिष्ठः कश्यपो वाध्वश्वो जमग्रिर्गयोत्तमः’ ॥

तत्र दशानां सूक्तानां प्रथमं कण्वानां ‘सुममिद्धो न आवह’  
इति । द्वितीयं तद्वर्जितानामङ्गिरसां, ‘समिद्धो अग्न आवह’  
इति । तृतीयमगस्त्यानां, ‘समिद्धो अद्य राजसि’ इति । चतुर्थं  
शुनकानां, ‘समिद्धो अग्निर्निहितः’ इति । पञ्चमं विश्वा-  
मित्राणां, ‘समित्समित्सुमनाः’ इति । षष्ठमत्रीणां, ‘सुममि-  
द्धाय शोचिषे’ इति । सप्तमं वसिष्ठानां, ‘जुषस्व नः समिधं’  
इति । अष्टमं कश्यपानां, ‘समिद्धो विश्वतस्पतिः’ इति । नवमं  
वाध्वश्वानां, ‘इमां मे अग्ने समिधं जुषस्वेड’ इति । शुनक-  
वाध्वश्ववर्जितानां भृगूणां दशमं, ‘समिद्धो अद्य मनुषो दु-  
रोणः’ इति । यथर्षिपत्ते विवेकोऽयं ॥

प्राजापत्ये तु जामदग्न्यः सर्वेषां ॥ ८ ॥

तुशब्देनात्र वसिष्ठशुनकमहितानामिति विशेषो लभ्यते ॥

\* यथाऋषि वेति पाठः प्रायशः सर्वत्र ।

दशदन्तेषु प्रेषितो मैत्रावरुणोऽग्निर्हता न इति त्वचं पर्य-  
ग्रयेऽन्वाह ॥ ८ ॥

कालोपदेशादप्रेषितोऽपि ब्रूयादिति प्रेषितवचनं । मैत्रा-  
वरुणग्रहणमुत्तरार्थं । पर्यग्रय इति परितः क्रियमाणमग्नि-  
मभिधातुमित्यर्थः ॥

अध्विगवे प्रेष्योपप्रेष्य होतरिति वोक्तोऽजैदग्निरसनदाज-  
मिति प्रेषमुक्त्वान्तर्वेददण्डं निदध्यात् ॥ १० ॥

मैत्रावरुणग्रहणं द्वितीयेऽपि सम्यगेषे मैत्रावरुण एव ब्रूयादि-  
त्येवमर्थः । प्रेषपाठस्तु होतृलिङ्गेनाविकृतत्वात् । पूर्वस्य तु पाठः  
परिमङ्गलाभयात् । प्रेषवचनं प्रेषमित्येकवचनविवक्षार्थं, न  
द्विवचनविवक्षया । प्रेषैक्यमिद्विद्वद्वारेणानवानमस्य साधितं भ-  
वति । इदानीं दण्डनिधानवचनान्न पूर्वं निधातव्य इति  
गम्यते ॥

अध्विगुर्हताहन्नङ्गानि दैवतं पशुमिति यथार्थं ॥ ११ ॥

अध्विगुरिति 'दैव्याः शमितार आरभध्वम' इत्यस्य मन्त्रस्य  
नाम । मैत्रावरुणाधिकाराद्धोतृग्रहणं । ऊहन्नित्यभिधेय-  
वशेन वचनानि सन्नमयन्नित्यर्थः । अङ्गानोतिवचनं अध्विगौ  
अङ्गादीनां शब्दा एवोद्घाते, नान्ये बर्हिमादपित्शब्दादय  
इतिज्ञापनार्थं । यथार्थमिति यो यस्य शब्दस्यार्थः तन्तयो-

इन् ब्रूयादित्यर्थः । ऊहस्मित्यनेनैवास्मिन्नर्थे सिद्धे यथार्थमिति  
वचनं संबन्धवहारार्थयमूहसंज्ञेतिज्ञापनार्थं ॥

पुंवन्मिथुने ॥ १२ ॥

मिथुनमिति स्त्रीपुंसयोः समाहार उच्यते । अस्मिन् स-  
माहारे पुंस्त्रिज्जेनैवोहः कर्त्तव्य इति नियम्यते ॥

मेधपती ॥ १३ ॥

अयं शब्दो देवतावाची । तस्य स्त्रीप्रत्ययान्तस्यायं निर्दे-  
शः कृतः । तेनायमपि पदार्थो देवतावाचिनः स्त्रीप्रत्यय-  
सम्बन्धादस्मिन् सूत्रे लभ्यते स्त्रीदेवतेति । स च स्त्रीदेवतेति  
पदार्थाऽस्मिन् सूत्रे, पुंवद्वचनस्य विधीयमानत्वात्, स्त्रीदेव-  
तायामभिधेयायामित्यर्थात् कल्प्यते । मेधपतिशब्दप्रातिप-  
दिकश्च पुंवद्वचनस्य विषयत्वेनेत्येवंसम्प्रदायाविच्छेदादव-  
गम्यते । अत एव सूत्रार्थः । स्त्रीदेवतायां मेधपतिशब्दं  
पुंवद्रूपादिति । एवं व्याख्यायमानेऽस्मद्वाङ्मनसूतं भवति  
'अथो खल्वज्जयस्यै वाव कस्यै च' इत्यादि ॥

मेधायां विकल्पः ॥ १४ ॥

मेधशब्दात् पशुवाचिनः परः स्त्रीप्रत्ययः पूर्ववत् स्त्री-  
पश्नाविति निगमयति । तेन स्त्रीपशौ मेधशब्दं पुंवद्वा स्त्री-  
वद्वा ब्रूयादिति विकल्पोऽत्र विधीयते ॥

यथार्थमूर्द्धमभिगोरन्यमिथुनेभ्यः ॥ १५ ॥

अभिगोरूर्द्धं यथार्थमूर्द्धो भवति । मिथुने तु सर्वत्राभि-  
गुवदेव । एतदुक्तं भवति, अभिगोरूर्द्धमङ्गादिशब्दा अन्ये  
चार्यवशेनोह्यन्ते न नियमेनाङ्गादिशब्दा एवेति, मिथुनं तु  
सर्वत्र पुंवदेवाभिधेयमिति ॥

सर्वेषु यजुर्निगदेषु ॥ १६ ॥

न केवलमयं विधिः पञ्चावेव, कथन्तर्हि सर्वेषु यजुषु  
निगदेषु चार्यवशेनोहः कार्यः । यजूंष्येवोच्चैः प्रयोगार्हाः नि-  
गदा उच्यन्ते ॥

प्रकृतौ समर्थनिगमेषु ॥ १७ ॥

प्रकृताविति यस्मिन् कर्मणि अर्थाभिधानार्था यो मन्त्र  
उत्पद्यते तस्य मन्त्रस्य तत् कर्म प्रकृतिः । समर्थो नाम यथा-  
र्थाभिधायी शब्दः । निगमा नाम मन्त्राः । उत्पत्तिस्थाने ये  
मन्त्राः यथार्थाभिधायिशब्दवन्तः तेषु विकृतिषूहो भवति ।  
ये तु पुनः प्रकृतावेवायथार्थाभिधायिशब्दवन्तः तेषु वि-  
कृतावपि न भवत्यूह इति प्रकृतावसमर्थनिगमसम्भवानुज्ञा-  
नान्न प्रकृतावूहो विद्यत इति गम्यते । उपपन्नमेवेदं, तद-  
र्थाभिधानार्थमेव तस्य मन्त्रस्य प्रत्यक्षान्नानात् । तत्र लक्षण्या  
गोण्या वाऽभिधानं कल्पनीयं, तस्याः कल्पनायाः विकृता-

वयविशेषात् तेषां विहतावय्वनूह एवेति युक्तमुक्तं 'प्रकृतौ स-  
मर्थनिगमेषु' इति ॥

प्राकृतास्वेव मन्त्राणां शब्दाः ॥ १८ ॥

ऊहे क्रियमाणे मन्त्राणां प्राकृता एव शब्दा भवेयुः । एत-  
दुक्तं भवति । यदि प्रकृतौ क्कान्दसं प्रातिपदिकं स्यात् तदा  
तस्मादेव विभक्त्यूहः कर्त्तव्यो न प्रातिपदिकसंस्कार इति । तु-  
शब्देन न्यायविरुद्धोऽयमर्थ इति दर्शयति । ऊहस्यास्रदायत्त-  
प्रयोगत्वात् पारिभाषिकत्वमेवेति न्यायविरुद्धमपि अममर्थेष्वनू-  
हवचनं क्कान्दसस्यापि प्राकृतस्यैव शब्दस्य ग्रहणमित्युभयं ग्रहो-  
तयमेवेत्येवमर्थं तुशब्दं प्रयुक्तवान् स्वयमेवाचार्यः ॥

प्रतिनिधिष्वपि ॥ १९ ॥

प्राकृता एव शब्दा इत्यनुवर्त्तते ॥

नाभिरुपमा मेऽदो हविरित्यनूच्यानि ॥ २० ॥ ॥ २ ॥

यथाकथञ्चित्प्राप्तानां प्रतिषेधोऽयं । उपमेत्युपमार्थाः  
श्रेणादयः शब्दा गृह्यन्ते ॥

इति तृतीये द्वितीया कण्डिका ॥ • ॥



दैव्याः शमितार आरभध्वमुत मनुष्या उपनयत मेधादुर  
 आशासाना मेधपतिभ्यां मेधं । प्राप्ता अग्निं भरत स्तृणोत  
 बर्हिरन्वेनं माता मन्यतामनु पितानु भ्राता सगर्भ्याऽनुसखा  
 सयूथ्यः । उदीचीनां अस्य पदो निधत्तात् सूर्यं चतुर्गमयता-  
 द्वातं प्राणमन्ववष्टजतादन्तरिक्षमसुं दिशः श्रोत्रं पृथिवीं  
 शरीरं । एकधाऽस्य त्वचमाच्छतात् पुरा नाभ्या अपि शसे  
 वपामुत्खिदतादन्तरेवोष्माणं वारयध्वात् । श्येनमस्य वत्तः  
 कृणुतात् प्रशसा बाहू शला दोषणी कश्यपे वांसाक्त्रि ओणी  
 कवषोरुस्त्रे कपर्णाष्ठोवन्ता षड्विंशतिरस्य वंक्रयस्ता अनुष्ठो  
 च्यावयताद्वात्रं गात्रमस्यानूनं कृणुतात् । ऊवध्य गोक्ष्म्या-  
 र्थिवं खनतात् । अस्त्रा रक्षः संष्टजतात् । \*वनिष्टुमस्य मारा-  
 विष्टेरुक्कम्पन्यमानानेदस्तीके तनये रवितारवच्छमितारः ।  
 अध्रिगो शमोर्ध्वं सुशमि शमोर्ध्वं शमोर्ध्वमध्रिगाऽउ अपाप

॥ १ ॥

अयमध्रिगुः । अत्रोद्धानि पदानि वक्ष्यन्ते । मेधपतये मे-  
 धपतिभ्यां मेधपतिभ्यः । मेधं मेधौ मेधान् । मेधां मेधे मेधाः ।  
 एवं वा । अस्यै आभ्यां एभ्यः । अस्यै आभ्यां आभ्यः । एनं  
 एनौ एनान् । एनां एने एनाः । अस्य अनयोः एषां ।  
 अस्याः अनयोः आमां । शरीरं शरीरे शरीराणि । त्वचं त्वचां  
 त्वचः । वपां वपे वपाः । वत्तः वत्तमी वत्तांसि । प्रशसा प्रशसः ।

\* वनिष्टुमिति मू०मात्रपु० ।

बाह्व बाह्वन् । दोषणी दोषाणि । अमी अंसान् । अक्किद्रे  
अक्किद्राः । ओणी ओणीः । ऊरू ऊरून् । अष्टीवन्ता अ-  
ष्टीवतः । वनिष्ठुं वनिष्ठू वनिष्ठून् । इत्येवमूहः । मेधं । सयूय्यः ।  
शरीरं । वारयध्वात् । अनूनं कृणुतात् । खनतात् । सृजतात् ।  
शमितारः । अधिगाश्च अपाप । इत्येतान्यवसानानि । अत्र  
श्लोकः ।

‘मेधं सयूय्यस्य शरीरयध्वादनूनपूर्वं कृणुतात् नताच्च ।  
अतामितारोऽधिगा उ अपाप एतेऽधिगौ मध्यविरामदेशाः’ ॥

अस्मा रत्नः संज्ञजताक्शमितारोऽपापेत्युपांशु ॥ २ ॥

एते चयः शब्दाः स्त्रे स्त्रे स्थाने उपांशु प्रयोक्तव्याः ।  
शमितार इतीतरयोर्मध्ये पाठात् तन्मध्यगत एवोपांशु  
भवति, नान्यः ॥

एकधा षड्विंशतिरिति द्विर्द्विवहनां ॥ ३ ॥

द्विवहनां पशूनां सम्बन्धनावेतौ शब्दौ द्विर्ब्रूयात् । विभ-  
क्त्युहनमस्य वचननिवृत्त्यर्थं, षड्विंशतिशब्दस्याभ्यासो निय-  
म्यते ॥

पुरान्तरिति चैके । अधिगवादि त्रिरुक्ता शमितारो यदत्र  
सुक्तं कृणवयास्मासु तद्यद्भुक्तमन्यत्र तदिति जपित्वा  
दक्षिणावृदावर्त्तते ॥ ४ ॥

‘अभिगो शमीध्वम्’ इत्यादि अपापानं चिरुक्ता अमितार  
इत्यादि च अपिता दक्षिणावृदावर्त्तते । दक्षिणावृदचनं विद्या-  
रादव्यावृत्तिरिति प्राप्तमनूद्यते । एतं मन्त्रं अपिता इदमेव  
कुर्यात्, नान्यत् किञ्चित् । दक्षिणावृदित्येवमर्थे उक्तेन प्रका-  
रेणावृत्य पृष्ठतः कृत्वा आसीत ॥

मैत्रावरुणस्य ॥ ५ ॥

मैत्रावरुणस्यैवमावृत्य पृष्ठतः कुर्यात् ॥

सव्यावृतौ ब्रह्मयजमानौ । संज्ञप्ते पशावावर्त्तेरन् ॥ ६ ॥

॥ ३ ॥

पुनरावर्त्तनकालोऽयं । तस्मादेतावन्तं कालं पराञ्च एवा-  
सीरन् ॥

इति तृतीये तृतीया कण्डिका ॥ • ॥

वपायां अण्यमाणायां प्रेषितः स्तोकेभ्योऽन्वाह जुष सप्रथस्त-  
ममिमं नो यज्ञमिति ॥ १ ॥

वपायां अण्यमाणायामिति वचनं अण्यमाणवपासम्बन्धि-  
स्तोकाभिधानानुवचनेन वपैव संस्क्रियत इति ज्ञापनार्थं ।  
प्रेषितवचनं प्रैष- एवास्यानुवचनस्य निमित्तं नावसरविशेष-  
इत्येवमर्थं ॥

उक्तमादापनं स्वाहाकृतिभ्यः ॥ २ ॥

स्वाहाकृत्यर्थमत्र सुगादापनं कर्त्तव्यं । तेन माध्वन्दिने  
सवने प्राजापत्येषु स्तोकात्मकं स्वाहाकृत्यभावात् आदापनं  
न कर्त्तव्यं भवति । एतदप्यत्रावगम्यते सुगादापनं प्रयाजा-  
र्थमेवेति । तेनाज्यभागप्रभृतिषु हविराहुतिप्रभृतिषु चैतन्न  
स्यात् ॥

होता यत्तदग्निं स्वाहाज्यस्य स्वाहा मेदस इति प्रथ उक्त-  
माऽऽप्रीयाज्या ॥ ३ ॥

दशसूक्तेष्विति वचनादुक्तमप्रीषोऽवशिष्टः स्वाहाकृत्यर्थः, तद-  
र्थमेवाप्री चावशिष्टा, किमित्यत्रोभयोर्वचनं । आप्रीवचनस्येदं  
प्रयोजनं उक्तमैवाऽऽप्रीयाज्या नात्र देवता स्वाहाऽमुं स्वा-  
हाऽमुमिति प्रकृताऽभिगन्तव्येति । प्रैषवचनं विस्पष्टार्थं ॥

‘अग्निगो शमीध्वम्’ इत्यादि अपापानं त्रिरुक्ता अमितार  
इत्यादि च अपित्वा दक्षिणावृत्तावर्त्तते । दक्षिणावृत्तचक्रं विद्या-  
रादव्यावृत्तिरिति प्राप्तमनूद्यते । एतं मन्त्रं अपित्वा इदमेव  
कुर्यात्, नान्यत् किञ्चित् । दक्षिणावृत्तित्वेवमर्थं उक्तेन प्रका-  
रेणावृत्त्य पृष्ठतः कृत्वा आसीत ॥

मैत्रावरुणस्य ॥ ५ ॥

मैत्रावरुणस्यैवमावृत्त्य पृष्ठतः कुर्यात् ॥

सव्यावृत्तौ ब्रह्मयजमानौ । संज्ञप्ते पश्चावावर्त्तेरन् ॥ ६ ॥

॥ ३ ॥

पुनरावर्त्तनकालोऽयं । तस्मादेतावन्तं कालं पराञ्च एवा-  
सीरन् ॥

इति तृतीये तृतीया कण्डिका ॥ • ॥

वपायां अय्यमाणायां प्रेषितः स्तोकेभ्योऽन्वाह जुष सप्रथस्त-  
ममिमं नो यज्ञमिति ॥ १ ॥

वपायां अय्यमाणायामिति वचनं अय्यमाणवपासम्बन्धि-  
स्तोकाभिधानावचनेन वपैव संस्क्रियत इति ज्ञापनार्थं ।  
प्रेषितवचनं प्रेषः एवास्यानुवचनस्य निमित्तं नावसरविशेष-  
इत्येवमर्थं ॥

उक्तमादापनं स्वाहाकृतिभ्यः ॥ २ ॥

स्वाहाकृत्यर्थमत्र सुगादापनं कर्त्तव्यं । तेन माधन्दिने  
सवने प्राजापत्येषु स्तोकात्मनः स्वाहाकृत्यभावात् आदापनं  
न कर्त्तव्यं भवति । एतदप्यत्रावगम्यते सुगादापनं प्रयाजा-  
र्थमेवेति । तेनाज्यभागप्रभृतिषु हविराहुतिप्रभृतिषु चैतन्न  
स्यात् ॥

होता यत्तदग्निं स्वाहाज्यस्य स्वाहा मेदस इति प्रथ उक्त-  
माऽऽप्रीयाज्या ॥ ३ ॥

दशसूक्तेष्विति वचनादुक्तमप्रीयोऽवशिष्टः स्वाहाकृत्यर्थः, तद-  
र्थमेवाप्री चावशिष्टा, किमित्यत्रोभयोर्वचनं । आप्रीवचनस्येदं  
प्रयोजनं उक्तमैवाऽऽप्रीयाज्या नात्र देवता स्वाहाऽमुं स्वा-  
हाऽमुमिति प्रकृताऽभिगन्तव्येति । प्रेषवचनं विसृष्टार्थं ॥

वपा पुरोडाशो हविरिति पशोः प्रदानानि ॥ ४ ॥

प्रदानानीति यागा इत्यर्थः । पशावेतद्द्रव्यसम्बन्धिनस्तयो  
यागाः कर्त्तव्या इत्यर्थः, तेषां प्रदानानीति संज्ञा । पशावि-  
त्यधिकारे पशोर्वचनं पशोः पशोरिति वोष्पार्थं । तेनैकदैव-  
त्येषु बज्रषु पशुषु प्रतिपशु वपाहविर्भेदवत् पुरोडाशभेदः  
सिद्धो भवति ॥

तानि पृथङ्नामादेवतेषु ॥ ५ ॥

एकदैवत्ये एकस्मिन्नपि पशौ वपापुरोडाशहविषां त्रैव-  
याज्यानुवाक्याभेदात् पृथग्भावाः सिद्धाः परस्परं । तथा ना-  
मादेवतेषु पशुषु वपायागवत् पृथग्भावः सिद्धो याज्यानुवा-  
क्याभेदादेव तथा पुरोडाशानां हविषामपीति पृथग्-  
भावस्याविधेयत्वादेकदेवतेषु वपानां सकृद्यागः । तथा पुरो-  
डाशानां हविषामपीति व्यतिरेक एवात्र विधातव्यः । तानी-  
तिवचनं योगविभागार्थं । तेन एकदेवतेष्वपि वपादीनां  
प्रदानत्वं भवति । एकयोगत्वे नानादेवतेष्वेतेषां पृथक्प्रचा-  
रवत् पृथक्प्रदानत्वमपि स्यात् । योगविभागे सति पूर्वेण  
सर्वेषां प्रदानत्वं, उत्तरेणैकदेवतेषु सकृत्प्रचार इति युक्तं ॥

मनोताञ्च ॥ ६ ॥

अवदीयमानहविरर्थत्वान्मनोताया नानादेवतेषु पृथक्-

प्रचारे सत्यवदानस्य यागव्यवधानात् प्रतिपशु मनोतामन्त्र-  
मावर्त्तयेत् ॥

न मनोताऽऽवर्त्ततेत्येके ॥ ७ ॥

एके आचार्याः मनोता नावर्त्तयितव्येत्याहुः । मनोता  
देत्येतावता विकल्पे मिद्धे गुरुसूत्रकरणं न्यायविकल्पोऽयमिति-  
प्रदर्शनार्थं । तत्रैके मन्यन्ते, आग्नेयत्वान्मन्त्रस्य । ‘त्वं ह्यग्ने प्रथमो  
मनोता’ इति मनोताशब्दस्याग्नौ प्रवृत्तिदर्शनात् । ‘अग्निर्वै दे-  
वानां मनोता’ इति च श्रुतेः । सम्येषे च हविःशब्दस्य मनोता-  
काललक्षणार्थत्वेनापि सम्भवादनुवचनस्याग्न्यर्थत्वं । अग्न्यर्थ-  
त्वे च यागावृत्तावप्याहवनीयाख्यस्याग्नेरभेदेनानावृत्तिरेवेति ।  
आचार्यस्तु, ‘पशोर्वा आलभ्यस्य मनोऽपक्रामति मनोतायै  
हविषोऽवदीयमानस्यानुब्रूहि’ इत्याह । ‘मन एवास्यावरुन्धे’ इति  
श्रुतिः । तस्या अयमर्थः । पशोरालभ्यस्य संज्ञपनकाले जीवा-  
ऽपक्रामति स एव मनःशब्देनोच्यते, ‘यत्ते यमं वैवस्वतं मना  
जगाम दूरकम्’ इत्यादिपु जीवे मनःशब्ददर्शनात् । जीवेऽग्नि-  
शब्दस्य दृश्यते ।

‘अहं वैश्वानरो भूत्वा प्राणिनां देहमाश्रितः ।

प्राणापानममायुक्तः पचास्यन्नं चतुर्विधं’ ॥

इति भगवद्गीतासु दर्शनात् । अग्निजीवमनमामेकार्थत्वञ्च दृश्यते  
‘अयं होता प्रथमः पश्यतेमं’ इति तच्चे । अतोऽवदीयमानहविषा  
मनोताया अनुब्रूहीत्युक्ते अग्निजीवाख्यस्य मनसा हविःसम्बन्धा-



र्यमनुब्रूहीत्युक्तं भवति । अतोऽग्निं प्रकाशयदनुवचनं हविषो जीवमेव प्रकाशयति इति हविरर्थमेवेति गम्यते । तेन यागादृत्तौ अवदानस्य पदार्थान्तरव्यवधानात् प्रतिहविर्मनो-तानुवृत्तिं मन्यते । अत्र न काचिसंज्ञाऽस्तीति तमेव पक्षं परिगृहीतवानाचार्यः ॥

तेषां सलिङ्गाः प्रैषाः ॥ ८ ॥

तेषां प्रदानानां समानलिङ्गाः प्रैषाः प्रैषसमाम्नाय एव पठिताः तदर्थत्वेनैव समानलिङ्गाः समानदेवता इत्यर्थः । तेनैतत् साधितं भवति यदैवत्यः पशुस्तदैवत्यः पुरोडाशो भवतीति । तेषामिति वचनं तेषामेव संप्रैषत्वं नाज्यभागयोरित्येवमर्थः । प्रैषसमाम्नायस्य क्रत्वर्थत्वात् तत्र चाज्यभागयोः सम्प्रैषस्थानाम्नानात् अप्रैषावेवेति मन्यमानस्तेषामित्युक्तवानाचार्यः । यद्यध्वर्यवः सम्प्रैषौ कुर्युस्तदा 'होता यच्चदग्निमाज्यस्य जुषतां हविर्होतर्भज, होता यच्चत् सोममाज्यस्य जुषतां हविर्होतर्भज, इत्येतौ प्रैषौ भवतस्तदाज्यभागयोः ॥

तेष्वग्नीषोमयोः स्थाने या या पशुदेवता ॥ ९ ॥

तेषु प्रदानप्रैषेषु पञ्चन्तरेष्वतिदेशात् प्राप्तेषु यास्तासु वि-  
कृतिषु देवतास्तासामेकैकामेवाग्नीषोमस्थाने निर्दिश्य यष्ट्वं,  
न सर्वदेवताः सकृदेव निर्देष्टव्याः । यावत्सुत्रं देवतास्तावत्-

कृत्वः प्रैषोऽभ्यसितश्च इत्यर्थः । एतदर्थमेव या या पशुदेवतेति-  
वीष्ठावचनमुक्तं । अयमर्थोऽस्मिन् सूत्रे सम्यग्व्युत्पादितोऽग्नीषो-  
मयोः स्थान इति ब्रुवताऽऽचार्येणाग्नीषोभीयः पशूनां प्रकृतिः  
पाशुके विध्यन्ते गृह्यमाण इति ॥

कागस्थान उखो गौर्मेषोऽविको ह्योऽश्वोऽन्वादेशे व्यक्त-  
चोदना ॥ १० ॥

गोमेषहयानामेकैकस्या जातेर्द्वौ द्वौ शब्दौ नियम्येते वैक-  
ल्पिकौ । एतदुक्तं भवति । गोजातिस्ते पशुश्चागस्थाने गो-  
शब्दमुल्लङ्घ्यं वा प्रयुञ्जीत । एवमितरयोरपि जात्योः । प्रायि-  
कोऽयं विधिः । कुतः, अन्वादेशे व्यक्तचोदना । औपदेशिकस्य  
मन्त्रस्य प्रकृतौ प्रयोग आदेशः, तस्यैवातिदेशप्राप्तस्य विकृतौ  
प्रयोगोऽन्वादेशः । व्यक्तचोदना प्रकृतिप्राप्तस्य मन्त्रस्य विकृतौ  
संस्कृत्य पुनः पाठः । यथा 'प्रजापतयेऽश्वस्य त्वपरस्य गोमृगस्य'  
इत्येवमादि । तच्च तमनुसृत्यैव मन्त्राः प्रयोक्तव्याः । एतदुक्तं  
भवति, आतिदेशिकमन्त्रप्रयोगे यस्माद्विकृत्युपदेशमनुसृत्यैव  
मन्त्रः प्रयोक्तुं युज्यते तस्माद्विकृत्युपदेशे सति स एव भवति ।  
तदभावे गोशब्दः उल्लङ्घ्यो वेत्येवं द्रष्टव्य ॥

एवं वनस्पतिस्त्रिष्टुक्तसूक्तवाकप्रैषेषु ॥ ११ ॥

यथा प्रदानप्रैषेषु देवताशब्दस्य स्थाने पशुशब्दस्य च  
स्थाने एकैकं देवताशब्दं पशुशब्दस्य कृत्वा प्रयोग उक्तः ।

एवं वनस्यतिस्त्रिष्टुक्तसूक्तवाकप्रैषेषु प्रयोगः कर्त्तव्यः । तच्चायं विशेषः । नानादेवतेष्वपि पशुषु 'यचाग्नेः' इत्यादेः 'प्रिया धामानि' इत्यन्तस्य 'अयाङ्' आदेशदन्तस्य 'वध्नन्नुभा अमुं' इत्यस्य च त्रिषु प्रैषेषु अभ्यासो न सर्वस्य प्रैषस्येति ॥

प्राजापत्ये त्वग्निचित्या संयुक्ते वायव्यं पशुपुरोडाशं । एके वायव्ये प्राजापत्यं । तेन पशुदेवता वर्धत इत्याचार्याः पुरोडाशतत्प्रधानत्वात् ॥ १२ ॥

अयमभिप्रायः । प्रकृतावग्रीषोमीये पशौ, समानदेवतत्वात् पुरोडाशयागस्य पशुदेवताप्रत्यभिज्ञानात् तत्संस्कारद्वारेण तदर्थता युक्ता । अत्र पुनर्भिन्नदेवतत्वात् तदर्थता न युक्ता । ततश्च सूक्तवाकप्रैषेषु पुरोडाशेन पशुदेवतावर्धनमयुक्तमित्याशङ्का नैव कर्त्तव्या । प्राजापत्येऽपि पशौ प्राकृतकार्यार्थतयैव पुरोडाशयागोऽपि प्राप्त एव । एवं पशुयागार्थतया प्राप्तस्य देवतान्तरं विधीयमानं प्राकृतदेवताकार्यकर्त्तव्येनैव विधीयते । तत्र यच्छब्दभेदादमत्यभिज्ञानमाशङ्कते, तदपि नैवाशङ्कनीयं । तदर्थं एवायं शब्दः प्रयुक्त इत्यवगम्यते । ऐन्द्रागार्हपत्यमितिवद्भविष्यतीति । तेन पशुदेवता वर्धत इत्याचार्याः पुरोडाशतत्प्रधानत्वादिति वदतः सूत्रकारस्येत्यमेवार्थः श्रुतौ चोद्योत्तरभङ्गोपपादितः । तदाहुः 'यदन्यदेवत्यु उत पशुर्भवति' इत्येवमादिना 'पवमानः प्राजापतिः' इत्यवमन्तेन ॥

पुरोडाशनिगमेषु पुरोडाशवद्वर्जोऽप्यज्यवर्जं येषां तेन  
समवत्तहोमः ॥ १३ ॥

यस्मिन्ननेकपशुके पशुतन्त्रे पुरोडाशस्य स्थाने पुरोडाश-  
चर्वाज्यधानाः करस्मपरिवापामिच्छादया विहिताः, तत्र  
स्विष्टकृति तेषां सर्वेषां समवदाय प्रचारो विहितश्च । तत्र  
पशुपुरोडाशस्विष्टकृत्यैषे सूक्तवाक्यैषे च पशुपुरोडाशो  
न देवतावर्धने कर्त्तव्ये मति प्रकृतौ पुरोडाशस्य पुरोडा-  
शत्वात्तेनैव शब्देन वर्धनं कृतं । इह तु नानारूपत्वाद्भविषां  
स्तेन स्तेनैव शब्देन निगमने प्राप्ते पुरोडाशशब्देनैव च-  
र्वादोनां निगमनं विधीयते । सवनीयानां स्विष्टकृत्यैषे सौ-  
मिके सूक्तवाक्यैषे चास्य क्वचिन्वायस्य दृष्टत्वादेवमुक्तं । आ-  
ज्यभागस्य तु तत्राभावाददृष्टः प्रयोग इति तस्य स्व-  
शब्देनैव निगमनं भवति । आज्यस्य तु पुरोडाशत्वसम्भाव-  
नैव मन्दिग्धा । यद्यसम्भवस्तदाज्यवर्जमित्ययमभावानुवा-  
दः । यदि सम्भवति तदा स्वशब्देनैव निगमनमाज्यपुरो-  
डाशानामाज्यपुरोडाशैरिति ॥

मेधो रभीयानिति पञ्चभिधाने ॥ १४ ॥

मेधो रभीयानित्येते पदे पञ्चभिधाने, पशोरभिधायके  
इत्यर्थः । मेधपदस्य विधानं प्रथमप्रयुक्तत्वाद्भौ एनमित्ये-  
वमादोनां प्रदर्शनार्थं । रभीयानित्यस्योपमार्थत्वञ्चानिदृ-

त्वर्थं । पञ्चभिधाने आदद्घसदिति पाठः कर्त्तव्यः । प्रत्य-  
ङ्गात्वादस्य षदस्य ॥

आदद्घसत् करज्जुषतामघदग्रभीदवोवृधतेति देवतानां  
॥ १५ ॥      ॥ ४ ॥

एतेषां पाठो द्विवचनान्तानामाज्ञायसिद्धत्वादेकवचनबहु-  
वचनयोरिष्टलकारपरिग्रहार्थं । आदत् । आदन् । घसत् ।  
घसन् । करत् । करन् । जुषतां । जुषन्तां । अघत् । अघन् ।  
अग्रभीत् । अग्रभीषुः । अवीवृधत । अवीवृधन्त ॥

इति तृतीये चतुर्थी कण्डिका ॥ • ॥

ऊतायां वपयां सब्रह्मकाश्चात्वाले मार्जयन्ते निधाय दण्डं  
मैत्रावरुणः ॥ १ ॥

अस्मिन्नवसरे चात्वाले मार्जयन्ते । बहुवचनेनैव सर्वेषां  
मार्जने सिद्धे सब्रह्मकवचनमस्मदीयाः सर्वे सहमार्जयेयुः न  
पृथक् पृथगित्येवमर्थं । दण्डनिधानवचनं स्तोकांशवचनार्थ-  
मात्मस्य दण्डस्यात्रैव निधानं न प्रागित्येवमर्थं ॥

इदमापः प्रवहत सुमित्या न आप ओषधयः सन्तु दुर्मित्या-  
स्तस्मै सन्तु योऽस्मान् देष्टि यच्च वयं दिक्म इति ॥ २ ॥

‘इदमापः प्रवहत’ इत्यनयर्चा यजुषा च उभाभ्यां मार्जनं  
कर्त्तव्यं ॥

एतावन्मार्जनं पशौ ॥ ३ ॥

एतावदेव मार्जनं, नातिदेशिकं कर्त्तव्यमित्यर्थः । पशु-  
धिकारे पुनः पश्चाद्विवचनं पशुङ्गभूतायामिष्टौ आतिदेशि-  
कस्य मार्जनस्य प्रवृत्त्यर्थं ॥

तोर्येन \*निष्क्रम्यासीता-ऽऽपुरोडाशप्रपणात् ॥ ४ ॥

अस्मिन्नवसरे नियमेनैतत् कर्त्तव्यं ॥

तेन चरित्वा स्विष्टकृता चरेयुः ॥ ५ ॥

चरित्वेति प्रकृते चरेयुरितिवचनं प्रधानस्विष्टकृतोर्भेद-  
प्रतिपत्त्यर्थं । अतोऽन्वायात्यानां प्रवेशे सति तयारेव मध्ये प्रवेशः  
सिद्धो भवति ॥

यदि त्वन्वायात्यानि तैरग्रे चरेयुः ॥ ६ ॥

यद्यस्मिन्नवसरे आगन्तवो यागा उत्पद्यन्ते तैः पशुपुरो-  
डाशस्विष्टकृतोऽग्रे चरेयुः । तेषामन्वायात्यानोतिषंज्ञा । एत-

\* निष्क्रम्यासीतामापुरोऽ इति पु० ६० ।

दुर्गं भवति । यदि पुरोडाशस्विष्टकृतोऽप्ये वैः कैस्त्रय यागै-  
स्त्रयेयुः तान्यन्वायात्यानीति तेषामिदं संज्ञा विधीयते ।  
चर्युरिति पुनर्वचनं चरणमेव एषां कर्त्तव्यं, नान्यनिग-  
मनादीनोतिस्त्वचनार्थं । तद्वोत्तरेण सूत्रेण विस्पष्टयति ॥

न तु तेषां निगमेष्वनवृत्तिः ॥ ७ ॥

अन्वायात्यदेवतानां हविषां च आवाहनादिषु निगमेष्व-  
नवृत्तिर्नास्तीत्यर्थः ॥

नान्येषामूर्द्धमावाहनादुत्पन्नानां ॥ ८ ॥

अन्वायात्येभ्योऽन्येषामपि आवाहनकालादूर्द्धं हविरादि  
मवर्गमुत्पद्यते येषान्तेषामपि निगमेष्वनवृत्तिर्नास्तीत्यर्थः ॥

इदामग्ने पुरुदंसं सनिं गार्हता यत्तदग्निं पुरोडाशस्य स्वि-  
दस्व हव्यासमिषो दिदोहीति पुरोडाशस्विष्टकृतः ॥ ९ ॥

पुरोडाशानामिति हविर्भेदे प्रैष ऊह्यः ॥

ऊर्ध्वमिडायाः ॥ १० ॥ ॥ ५ ॥

इति तृतीये पञ्चमी कण्डिका ॥ \* ॥

मनोतायै सम्प्रेषितस्त्वं ह्यग्ने प्रथम इत्यन्वाह ॥ १ ॥

अचेडामुपहृत्य मनोतामन्वाह । प्रेषितवचनमुक्तप्रयोजनं ॥

हविषा चरन्ति ॥ २ ॥

तेषां सल्लिङ्गाः प्रैषाः । प्रैष उक्तः ॥

तत्र प्रैषेकतर एवाग्नीषोमावेवमित्येतरेयिणः ॥ ३ ॥

तत्र \*हविःप्रैषेकतर एवाग्नीषोमावित्याह्नातं । तस्यैव-  
शब्दस्य स्थाने एवमित्येतरेयिण आचार्याः वक्तव्यमित्याहुः,  
किमपि विशेषेण नेत्युच्यते ॥

अन्यत्र द्विदेवतान्मैत्रावरुणदेवते च ॥ ४ ॥

अन्यत्र द्विदेवतात् पशोरेकदेवते वज्रदेवते च पञ्चावित्यर्थः ।  
द्विदेवते च मैत्रावरुणदेवते एवमिति वदन्ति । मित्रावरुणौ  
देवता यस्य पशोः स मैत्रावरुणः पशुः । अत्र मैत्रावरुण-  
शब्दस्य मुख्यया वृत्त्या देवताप्रतिपादनासम्भवात्क्षणया प्रति-  
पादयति । अतस्तेन शब्देन व्यञ्जनात् द्विदेवत्यः पशुर्लक्ष्यते,  
तस्मिंश्चेत्यर्थः । एतल्लक्षणग्रहणं शास्त्रान्तरदर्शनात्क्षभ्यत इत्यु-  
क्तं भाष्यकारेण । अत्र कारणमाह ॥

\* हविः प्रैषेकतर इति मु० इ० ।



तथा दृष्टत्वात् ॥ ५ ॥

प्रैषेव्येकदेवतेषु वज्रदेवतेषु च व्यञ्जनादि द्विदेवते च तथा-  
दर्शनात् ते मन्यन्त इत्यर्थः ॥

प्रकृत्या गाणगारिः ॥ ६ ॥

तच्च हेतुमाह ॥

उत्पन्नानां स्मृत आम्नायेऽनर्थभेदे निरर्थो विकारः ॥ ७ ॥

सम्प्रदायविच्छेदेनाभ्यस्यमाने आम्नाये दृश्यमानानां पदा-  
नामर्थवशेन अनूक्तानां सतां विकार इत्येतत् निःप्रयोजन-  
मित्यर्थः । उपन्यासप्रयोजनं एवंविधानां सामान्यतोद्दृष्ट्या  
भ्रान्तिः कचिदपि न कर्त्तव्येति ॥

याज्याया अन्तरार्धर्चो वसाहोम आरमेत् ॥ ८ ॥

वसाहोमार्थं तत्रावसानोत्तरमाददीत, अवसानस्य तद-  
र्थत्वात् तस्मिन् कृते समापयेत् ॥

वनस्पतिना चरन्ति । प्रैषमभितो याज्यानुवाक्ये ॥ ९ ॥

प्रैषसमाप्ताये यो वनस्पतिप्रैषस्तमभितो ये च्छावास्वा-  
ते ते वनस्पतेर्याज्यानुवाक्ये भवतः । प्रैषसमाप्ताये पठितापि  
याज्येति समाख्यातत्वाद्देवैव वक्तव्या ॥

यत्राग्नेराज्यस्य हविष इत्यत्राज्यभागौ ॥ १० ॥

यद्याज्यभागौ क्रियेते तदा तस्मिन् ग्रैवे प्रधानदेवता-  
वदेतौ निगमयेदित्यर्थः । एतं । एतौ । एतान् । एतां । एते ।  
एताः । रभीयांसं । रभीयांसौ रभीयसः । रभीयसीं । रभी-  
यस्यौ । रभीयसीः ॥

अयाडग्रिरग्नेराज्यस्य हविष इति स्विष्टकृति । इडामुप-  
ह्वयानुयाजैश्चरन्ति ॥ ११ ॥

इडामुपह्वयेतिवचनमानन्तर्यार्थः । तेन प्रकृतिप्राप्तं दक्षिणा-  
प्रतिग्रहाद्यत्र नास्तीति गम्यते ॥

तेषां प्रैषास्ततोयं प्रैषस्तुक्तमेकादशेह ॥ १२ ॥

इह एकादशानुयाजाः न त्रयः ॥

प्रागुत्तमा द्वावावपेत । देवो वनस्पतिर्वसुवने वसुधेयस्य  
वेतु । देवं बर्हिर्वारितोनां वसुवने वसुधेयस्य वेत्विति ॥ १३ ॥

एकादशानुयाजा इत्युक्ता इयोरेव याज्ययोः पाठात् प्रकृ-  
तीभ्योऽन्याः वैश्वदेव्या आहर्त्तव्याः ॥

अनवानं प्रेध्यति । अनवानं यजति ॥ १४ ॥

पुनरनवानग्रहणमुत्तरसूत्रे प्रैषाधिकारनिवृत्त्यर्थं ॥

उक्तमुत्तमे ॥ १५ ॥

यदुक्तं 'अनवानं यजति प्रकृत्या वा' इति तद्याज्याया एव न प्रैषस्येत्येवमर्थं । पूर्वसूत्रे पुनरनवानग्रहणमिति व्याख्यातं ॥

सूक्तवाकप्रैषे पूर्वस्मिन्नगमे गृह्णन्नित्यत्राज्यभागौ ॥ १६ ॥

निगमद्वित्वात् पूर्वस्मिन्निति विशेषणं । अत्रेतिवचनं प्रधानदेवतावदाज्यभागयोरपि निगमनार्थं । गृह्णन्निति बध्नाब्दस्य प्रत्याज्ञायः ॥

बध्नन्मुष्मा अमुम्बध्नन्मुष्मा अमुमिति पशूंश्च देवताश्च ॥  
॥ १७ ॥

नानादेवतानानाजातीयपशुके पशुतन्त्रे पदत्रयस्याभ्यास-  
लाभार्थं पठितस्यापि पुनरभ्यासपाठः ॥

देवताश्चैकैकपशुकाः ॥ १८ ॥

एकपशुका एकजातीयपशुका इत्यर्थः । एकव्यक्तिपशु-

ले देवता इति वज्रवचनं नोपपद्यते । देवता देवतेति तत्रैक-  
शेषः, न त्वेकः पशुर्बह्वीभिर्देवताभिः सम्मध्यते । न तु वैश्व-  
देवाग्निमाहृतइत्यादिपशुरस्ति । सत्यं । अस्त्याश्रयभेदः न तु  
देवताभेदः । एवं तच्च विग्रहः, विश्वेदेवा देवता यस्य स वैश्व-  
देव इति, अतो जात्यभिप्राय एवैकशब्दः । यत्रैकजाती-  
यपशुका अनेका देवतास्तत्र देवताशब्दमेवाभ्यसेत्, न बभ्रन्-  
पशुशब्दौ । पशुशब्दस्य यावद्द्रव्यं विभक्त्युद्घः कर्तव्यः । बभ्रन्नग्रय  
इन्द्राग्निभ्यां ह्यागाविति ॥

पशुंश्चैवैकदेवतान् ॥ १८ ॥

अत्र पशुशब्दानेवावर्त्तयन्त, नान्यौ । यथा 'बभ्रन् प्रजा-  
पतयेऽश्वमजन्तूपुरज्जोमृगम्' इत्युभयोरैकजातिले 'बभ्रन् प्रजा-  
पतये ह्यागौ' इति न किञ्चिदभ्यसितव्यं ॥

उत्तर आज्येनेत्याज्यभागौ । अमुस्या अमुनेति पूर्वेणोक्तं  
॥ २० ॥

पुरोडाशं पुरोडाशौ पुरोडाशान् । तं, तौ, तान् । तां, ते,  
ताः । पुरोडाशेन पुरोडाशाभ्यां पुरोडाशैः ॥

समाप्य प्रैषमग्नौ दण्डमनुप्रहरेद्वनवमृष्टे ॥ २१ ॥

अवमृष्टरहिते कर्मणि सूक्तवाकप्रैषं समाप्यानन्तरमेवा-  
हवनीये दण्डमनुप्रहरेत् ॥

## अवमृथेऽन्यत्र ॥ २२ ॥

अन्यत्रेति सावमृथे कर्मणि इत्यर्थः । तत्रावमृथेऽनुप्रहरे-  
दित्यर्थः ॥

कृताकृतं वेदस्तरणं । तीर्थेन निष्कस्याग्निपशुकेतनान्यव्य-  
वयन्तो हृदयशूलमुपोयमानमनुमन्तयेरश्वगुसि योऽस्मान्  
द्वेष्टि यच्च वयं द्विस्त्वमभिप्रोचेति ॥ २३ ॥

संस्वाजपात् प्राक् तीर्थेन निष्कस्याग्निपशुकेतनान्यव्यवयन्तो  
हृदयशूलमुदस्यमानं 'श्वगुसि' इत्यनेन मन्त्रेणानुमन्तयेरन्  
सर्वे कर्त्तारः ॥

तस्योपरिष्ठादप उपसृशन्ति । द्वीपे राज्ञो वरुणस्य गृहो  
मितो हिरण्ययः । स नो धृतव्रतो राजा धाम्नो धाम्न इच्च  
मुच्चतु । धाम्नो धाम्नो राजन्नितो वरुण नो मुच्च । यदापो  
अध्या इति वरुणेति शपामच्च ततो वरुण ना मुच्च । मैवापो  
मोषधीर्द्विसोरतो विश्वव्यचा अभूस्त्वेतो वरुण मो मुच्च ।  
सुमित्या न आप ओषधयः सन्त्विति च ॥ २४ ॥

चशब्दः सुमित्या न इत्यस्य कृत्स्नस्य ग्रहणार्थः । तस्यो-  
दस्यमानस्योपरिष्ठादप उपसृशन्ति 'द्वीपे राज्ञः' इत्यादिभि-  
र्मन्त्रैः ॥

असृष्टाऽनवेक्षमाणा असंसृशन्तः प्रत्यायन्तः समिधः कु-  
र्वते तिस्रस्त्रिंश एकैकः ॥ २५ ॥

असृष्टा हृदयग्रूलं, अनवेक्षमाणास्तमेव, असंसृशन्तः पर-  
स्परं, प्रत्यायन्तः प्रत्याव्रजन्तः सर्वे तिस्रस्त्रिंशः समिधो गृ-  
ह्योयुः । एकैक इति क्रमेण ग्रहणार्थं । तेन सर्वे न युगपद्गृह्यो-  
युः ॥

अग्नेः समिदसि तेजोऽसि तेजो मे देह्येति प्रथमा । एधो-  
ऽस्येधिषोमह्येति द्वितीया । समिदसि समेधिषोमह्येति  
तृतीया ॥ २६ ॥

प्रथमद्वितीयतृतीयग्रहणानि अभ्याधाने प्रथमगृहीतानां  
प्रथममभ्यादध्यादेवं द्वितीयां तृतीयामित्येवमर्थानि ॥

एत्योपतिष्ठन्त आपो अद्यान्वचारिषमिति । ततः समिधो-  
ऽभ्यादधति यथागृहीतमग्नेः समिदसि तेजोऽसि तेजो मेऽदाः  
स्वाहा । सोमस्य समिदसि दुर्हिष्टेर्मा पाचि स्वाहा । पितॄणां  
समिदसि नृत्योर्मा पाचि स्वाहेति ॥ २७ ॥

‘ततः संस्मृजपः’ इति सर्वेषामुपस्थाने परिसमाप्ते पश्चा-  
दभ्याधानादभ्याधेः यथागृहीतमिति ग्रहणं । यो यः पूर्व  
गृहीयात् स स पूर्वमभ्यादध्यात्, न सर्वे युगपदभ्यादध्नुवन्ति ॥

ततः संस्थाजप इति पशुतन्त्रं ॥ २८ ॥ ॥ ६ ॥

पशुमात्रस्यैतत् तन्त्रं न पशुविशेषस्येत्यर्थः ॥

इति तृतीये वल्ली ऋषिः ॥ • ॥

प्रदानानामुक्ताः प्रैषाः ॥ १ ॥

सर्वत्र प्रदानानामुक्ता एव प्रैषा भवन्ति नान्या इति,  
अतिदेशप्राप्तानां पुनर्वचनं कश्चित् पशुविशेषे तदर्थतया  
प्रैषास्त्वनं याज्यानुवाक्यास्त्वनं चास्ति तच्चापि प्रदानप्रैषा  
एते एव गृह्यतइत्येवमर्थः ॥

तेषां याज्यानुवाक्याः ॥ २ ॥

याज्यानुवाक्याइत्येतावतैव प्रदानानामेवेति सिद्धे तेषा-  
मितिवचनं 'इति पशवः' इत्यस्मिन् सूत्रे पशून् विधास्यति  
येषां पशूनां यानि प्रदानानि तेषां पशूनां याज्यानुवाक्या  
वक्ष्यन्तइत्येवमर्थः ॥

सर्वेषामग्रेऽग्रेऽनुवाक्यास्ततो याज्याः ॥ ३ ॥

ततो याज्यादित्यनेन विनापि श्रिता याज्या एव भव-  
न्ति । वचनप्रयोजनं सर्वत्र पूर्वं प्रोक्ता अनुवाक्याः उत्तरा  
याज्यादितिज्ञापनार्थं । तत्र याज्याद्याः पूर्वनिपातोऽप्यास्त-  
रत्वादित्यवगन्तव्यं ॥

दैवतेन पशुनानात्वं ॥ ४ ॥

याज्यानुवाक्यालङ्कितदैवतेन वक्ष्यमाणानां पशूनां ना-  
नात्वंमित्यवगन्तव्यं ॥

अग्रे नय सुपथा राये अस्मानिति हे पाक्षि नो अग्रे पायु-  
भिरजक्षैः प्र वः शुक्राय भानवे भरध्वं यथा विप्रस्य मनुषो  
हविर्भिः प्र कारवो मनना वक्ष्यमानाः ॥ ५ ॥

अग्रेरेताः । अथ सरस्वत्याः ॥

एका चेतत् सरस्वती नदी नामुस्या नः सरस्वती जुषाणा  
सरस्वत्यभि नो नेषिवस्यः प्र क्षोदसा धायसा सप्त एषा पावी-  
रवी कन्या चित्रायर्यस्ते स्तनः शशयो यो मयोभूः ॥ ६ ॥

अथ सौम्याः ॥



त्वं सोम प्रचिकितो मनोषेति द्वे त्वन्नः सोम विश्वतो वयो-  
धा या ते धामानि दिवि या पृथिव्यामषाल्हं युत्सु पृतनासु  
परिं या ते धामानि चविषा यजन्ति ॥ ७ ॥

अथ पूष्णः ॥

यास्ते पूषन्नावो अन्तःसमुद्र इति द्वे पूषेमा आशा अनुवेद  
सर्वाः शुक्रन्ते अन्यद्यजन्ते अन्यत् प्र पथे पथामजनिष्ट पूषा  
पथस्पथः परि पतिं वचस्या ॥ ८ ॥

अथ बृहस्पतेः ॥

बृहस्पते या परमा परावदिति द्वे बृहस्पते अतियदर्यो  
अर्चात् तमृत्विया उप वाचः सचन्ते संयंस्तुभोऽवनयो नय-  
न्त्येवापित्रे विश्वदेवाय वृष्णे ॥ ९ ॥

अथ विश्वेषां देवानां ॥

विश्वे अद्य मरुतो विश्वज्यु नो देवानामुपवेतु शंस  
आ नो विश्व आस्त्रागमन्तु देवा विश्वेदेवाः शृणुतिमं हवं  
मे ये के च ज्यामहि नो अहिमाया अग्ने याहि दृत्य मारि-  
षण्यः ॥ १० ॥

अथेन्द्रस्य ॥

इहं मरो नेमधिता श्वन्त इति तिस्र उरुक्षी लोकम-  
नुनेषि विद्वान् प्रससाक्षिषे पुरुहन्त शत्रून् स्वस्तये वाजिभिश्च  
प्रणेतः ॥ ११ ॥

अथ मदतां ॥

शूची वो हव्या मरुतः शूचीनां \*नूस्थिरं मरुतो वीरिवन्तमा  
वो होता जोहवीति †सन्तः प्र चित्रमर्कं गृणते तुरायाराइ-  
वेदचरमा अहेव या वः शर्म शशमानाय सन्ति ॥ १२ ॥

अथेन्द्राम्योः ॥

आ वृत्रहणा वृत्रहभिः शूक्ष्मैराभरतं शिक्तं वज्रवाह उभा  
वामिन्द्राग्रो आहुवध्यै शूचिन् स्तोमन्नवजातमद्य गोर्भिर्विप्र-  
प्रमतिमिच्छमानः प्रचर्षणिभ्यः पुतना हवेषु ॥ १३ ॥

अथ सवितुः ॥

आ देवो यातु सविता सुरत्नः सघनो देवः सविता सहा-  
वेति द्वे उदीरय कवितमं कवीनां भगन्धियं वाजयन्तः पुरन्धि-  
मिति द्वे ॥ १४ ॥

अथ वरुणस्य ॥

अथ सिन्धु वरुणो द्यौरिव स्थादयं सु तुभ्यं वरुण स्वधा  
व एवा वन्दस्व वरुणं वृद्धन्तं तत्त्वायामि ब्रह्मणा वन्दमान  
इति हे अस्तम्नात् द्यामसुरो विश्ववेदा इत्यैकादशिनाः ॥  
॥ १५ ॥ ॥ ७ ॥

‘अग्ने नय’ इत्यादयः ‘अस्तम्नात् द्यामसुरः’ इत्येवमन्ता  
अग्न्यादिदैवत्या एकादश च आस्ताताः । ते एकादश पशवो  
विहिता भवन्ति । तेषां समाहार एकादशिनीत्युच्यते । तस्यां  
भवाः ऐकादशिना इत्युक्ताः ॥

इति तृतीये सप्तमी कण्डिका ॥ • ॥

अग्नेषोमाविमं सु मे युवमेतानि दिवि रोचनानीति त्वचाव,  
आवां मित्रावरुणा हव्यजुष्टिमायातं मित्रावरुणा सुशस्त्या  
आ नो मित्रावरुणा हव्यजुष्टिं \*युव वस्त्राणि पोवसा वसाथे  
प्र वाचवा सिद्धतं जोवसेनो यदंछिष्टं नातिविधे सुदानू, हिर-  
ण्यगर्भः समवर्त्तताग्र इति षट् प्राजापत्याश्चित्रं देवानामुद-  
गादनोकमिति पञ्च शन्नो भव चक्षसा शन्नो अङ्गा, वायो  
भूष शुचिपा उप नः प्र याभिर्यासि दांश्चांसमक्का नो नियु-  
क्लिः शतिनोभिरध्वरं पोवो अन्ना<sup>१५</sup> रयिवृधः सुमेधा रायेऽनु यं  
जज्ञत् रोदसी मे प्र वायुमक्का वृद्धतो मनोषा, तव वायवृतस्य

\*युवमिति सो० मू० ।

ने त्वां हि सुषरस्तममिति द्वे कुविदङ्ग नमसा ये वृधास  
 ईशानाय प्र ऊतिं यस्त आनट् प्र वो वायुं रथयुजं कृणुध्वं, उत  
 त्वामदिते मद्मनेहो न उरुव्रजेऽदितिर्ह्यजनिष्ट सुत्रामाणं  
 पृथिवीं द्यामनेहसं मद्ममृषु मातरं सुव्रतानामदितिर्द्यौर-  
 दितिरन्तरिक्षं, न ते विष्णो जायमानो न जातस्त्वं विष्णो सुमतिं  
 विश्वजन्यां विचक्रमे पृथिवीमेष एतान्निर्दवः पृथिवीमेष एतां  
 परोमात्रया तन्वा वृधानेरावतो धेनुमती हि भूतं, विश्वकर्मन्  
 हविषा वावृधान इति द्वे विश्वकर्मा विमना आदिद्यायाः किं-  
 खिदासोदधिष्ठानं यो नः पिता जनिता यो विधाता या ते  
 धामानि परमाणि यावं, आ य इमे द्यावापृथिवी जनित्रो तन्न-  
 स्तुरीयमथ\* पोषयिष्यु देवस्त्वष्टा सविता विश्वरूपो देव त्वष्टर्यद्व  
 चारुत्वमानट् पिशङ्गरूपः सुभरो वयोधाः प्रथमभाजं यशसं व-  
 योधां, सोमापषणा जनना रयोणामिति वृत्तं, आदित्यानाम-  
 वसा नूतनेनेका गिर आदित्येभ्यो घृतस्तूस्त आदित्यास उर-  
 वो गभीरा इमं स्तोमं सक्तवो मे अद्य तिस्रो भूमोर्धारय-  
 न्नीरुत द्युन्न दक्षिणा विचिकितेन सव्या, मद्मो द्यावापृथिवी  
 इह ज्येष्ठे ऋतं दिवे तदवोचं पृथिव्या इति द्वे प्र द्यावा यज्ञैः  
 पृथिवी नमोभिरिति द्वे प्र द्यावायज्ञैः पृथिवी च्छतावृधा, मृडानो  
 रुद्रो तनोमयस्काधीति द्वे आ ते पितर्मरुतां सुम्नमेतु प्र बभ्रवे  
 वृषभाय श्विती च इति तिस्रः, आ पश्चातान्नासत्या पुरस्तादा-

गोमता नासत्या रथेनेति चमसो हिरण्यत्वङ्मधुर्वर्णो घृतक्षुः  
 अभि क्रत्वेन्द्र भूरध आस्त्वं महां इन्द्र तुभ्यं \*रुहाः सत्राहणं  
 दाधुषिं तुम्रमिन्द्रं सच्चदानु पुरुहूत क्षियन्तं सुत इन्द्रे। मघवा  
 यद् वृत्रैवावस् इन्द्रः सत्यः सम्राड् यद्वाग्वदन्त्यविचेतनानि  
 पतङ्गो वाचं मनसा बिभर्त्ति चत्वारिं वाक्परिमिता पदानि  
 यज्ञेन वाचः पदवीयमार्यान्निति द्वे देवीं वाचमजनयन्त देवाः,  
 जनोयन्तोऽन्वगव इति तिस्रो दिव्यं सुपणं वायसं वृक्षन्तं  
 स वावृधेनर्या योषणासु यस्य व्रतं पशवो यन्ति सर्वे यस्य  
 व्रतमुपतिष्ठन्त आपः । यस्य व्रते पुष्टिपतिर्निविष्टस्तं सर-  
 स्वन्तमवसे ऊवेम ॥ १ ॥

अत्राष्टादश च्च आम्नाताः । तैरष्टादश पशवो विहि-  
 ता भवन्ति । तत्रान्यलिङ्गत्वात् प्राजापत्या इत्युक्तं ॥

इति पशवः ॥ २ ॥

इति एते याज्यानुवाक्यालिङ्गकल्पितदेवताः पशवोऽस्मिन्  
 सूत्रे विधीयन्ते । एते एकोनत्रिंशत् पशवः । 'निर्मित ऐन्द्राग्रः'  
 इत्यस्मिंश्चैको विधास्यते । तेन च सह त्रिंशत् पशवोऽस्मिन्सूत्रा-  
 ये विहिताः । तच्चैकादशिनानां गणान्तरकलाङ्गण एवास्मातो  
 नैकैकः पशुस्तेषां । एतदुक्तं भवति । एकादशिनो गणरूपे-  
 णास्मातो । अग्नीषोमीयादयश्च एकैकश्च आम्नाताः । नि-  
 रुद्धस्याम्नातः । अन्ये च केचन अस्मिन् शास्त्रे पशव आम्नाता-

स्तेषु सर्वेषु पौर्णमासमेव तन्त्रं । असमान्नातेष्वर्थात् कल्पनीयं  
तन्त्रं ॥

### सौम्याश्च निर्मिताश्च ॥ ३ ॥

सौम्याः सोमाङ्गभृता इत्यर्थः । निर्मिताः स्वतन्त्रा इत्य-  
र्थः । अस्मिन् खण्डे पञ्चव आन्नातास्तेषां केचित् सोमाङ्ग-  
भृताः केचित् स्वतन्त्रा इत्यर्थः ॥

### निर्मित ऐन्द्राग्रः ॥ ४ ॥

ऐन्द्राग्रो निरूढो नाम पशुः कर्त्तव्यः । अयमपि पशूनां  
प्रकृतिः । तेनाङ्गभृतानामग्नीषोमीयः प्रकृतिः । स्वतन्त्राणां  
निरूढः प्रकृतिरिति तेष्वेव पश्चिष्टि' नाङ्गभृतेष्वित्येवमर्थं  
निरूढप्रकृतित्वान्नानं ॥

### षाण्मास्यः संवत्सरो वा ॥ ५ ॥

षोऽयं निरूढः पशुः षट्सु षट्सु मासेषु कर्त्तव्यः, संवत्स-  
रे संवत्सरे वा । अतोऽयं वीष्णावचनान्नित्योऽयं पशुरिति  
गम्यते ॥

प्राजापत्य उपांशु सावित्रसौर्यवैष्णववैश्वकर्मणाश्चैतेषां त-  
त्रोपांशुयाजविकारान् वक्ष्यामः ॥ ६ ॥

ऐष्टिकेषूक्तो विकारः । पाशुकेषु तन्नेष्टिदानो विकार  
सच्यते ।

### प्रेषादिरागुरस्थाने ॥ ७ ॥

आगुरो यत् स्वरस्थानमुच्चैष्टुं नाम तत् प्रेषादेरपि भवति ।  
उच्चैरिति वक्तव्ये आगुरस्थानइतिवचनं आगुःपरिमाणो द्विपद  
एव प्रेषादिशब्दवाच्य इतिज्ञापनार्थं ॥

आदहसत्करदिति चैतानि यथास्थानमुपांशु ॥ ८ ॥

॥ ८ ॥

एतानोतिवचनमाददादीनां सप्तानां ग्रहणार्थं । यथा-  
स्थानवचनं सर्वप्रेषपरिग्रहार्थं । चशब्दे विकारसमुच्चया-  
र्थः । कस्यचिदुच्चैष्टुविधानात् कस्यचिदुपांशुलविधानादन्यस्य  
तन्त्रस्वरत्वं भवति । तेन प्रधानोपांशुषु आददादेरन्यदुच्चैर्भ-  
वति । तन्त्रोपांशुषु प्रेषादेरन्यदुपांशु भवतीति सिद्धं ॥

इति तृतीयेऽष्टमी अष्टिका ॥ ० ॥

## सौत्रामण्यां ॥ १ ॥

सौत्रामणीति कर्मणाम्, तस्यां विधिर्विध्यत इति सम्बन्धः ॥

आश्विनसारस्वतैन्द्राः पशवः । बार्हस्पत्यो वा चतुर्थः ।  
ऐन्द्रसावित्रवारुणाः पशुपुरोडाशाः ॥ २ ॥

आश्विनसारस्वतैन्द्राणां एते ऐन्द्रादयः पशुपुरोडाशाः  
यथासङ्ख्येन भवन्ति । बार्हस्पत्यस्य तु स्रुदेवत एव, अन्य-  
स्याविधानात् ॥

मार्जयित्वा युवं सुराममश्विनेति ग्रहाणां पुरोनुवाक्या ।  
होता यत्तदश्विना सरस्वतोमिन्द्रं सुत्रामाणं सोमानां सुरा-  
म्णाञ्जुषन्तां व्यन्तु पिवन्तु मदन्तु सोमान् सुराम्णे होत  
र्यजेति प्रैषः । पुत्रमिव पितरावश्विनोभेति याज्या ॥ ३ ॥

मार्जनं चात्वालमार्जनं, तत् कृत्वा ग्रहैः प्रचरेयुः । ते आ-  
श्विनसारस्वतैन्द्राः, तेषामेषाऽनुवाक्या । प्रैषयाज्ये उक्ते । याज्या-  
दीनां देवतालिङ्गत्वात्तैः सह प्रचारः ॥



अग्ने वोक्षीत्यनुवषट्कारः सुरासुतस्याग्ने वोक्षीति वा । ना-  
ना हि वां देवक्षितं सदस्कृतं मासं खक्षाथां परमे व्योमनि ।  
सुरा त्वमसि \*शुष्मिणीति सुरामवेक्ष्याधो बाहू सोम एष  
इति सोमं ॥ ४ ॥

अवेक्षत इति शेषः । नाना हि वामिति कुम्भीक्षां सुरा-  
मवेक्ष्य ततो बाहू अधोमुखौ कृत्वा ग्रहपात्रां सुरामवेक्षेत  
'सोमं एषः' इत्यनेन मन्त्रेण । क्रयणचिरात्रवासनद्रवीकरण-  
पावनश्रयणोर्ध्वपात्रसम्बन्धात् सुरैव सोमशब्देनोक्ता ॥

यदत्र रिप्तं रसिनः सुतस्य यदिन्द्रो अपिवक्त्रचीभिः । इदं  
तदस्य मनसा शिवेन सोमं राजानमिह भक्षयामोति भक्ष-  
जपः ॥ ५ ॥

भक्षयेदिति वक्तव्ये भक्षजपइतिवचनं पयोग्रहेष्वपि अस्य  
मन्त्रस्य प्रापणाय ॥

प्राणभक्षोऽत्र ॥ ६ ॥      ॥ ६ ॥

अचेतिवचनं सुराग्रहेष्वेव प्राणभक्षो भवति पयोग्रहेषु  
प्रत्यक्षभक्षएवेतिप्रदर्शनार्थं । अस्मिन् कर्मणि केषाञ्चित् पशु-  
पुरोडाशा न सन्ति यद्वा एव पशुपुरोडाशकार्ये भवन्ति,

\* शुष्मिणीतीत्यनेतिशब्दः सो० पु० नास्ति ।

अस्मिन् कर्मणि केषाञ्चित् प्रैषा न सन्ति तत्रापि मैत्रा-  
वरुण एवानुषाङ्गा मूयात् । यावद्वचनमपोद्यत इति तत् प्र-  
कृतिप्राप्तमेवावतिष्ठते । आदेशस्तु कर्त्तव्य एव । प्रैषे सति  
तत्रैवादेशस्तु कृतत्वाद्याज्यायामादेशप्रतिषेधः कृतः । असति  
तस्मिन् याज्यायामादेशः कर्त्तव्य एव । कैकिल्यान्तु सौत्रामण्यां  
प्रयाजादीनां प्रैषादयः केचन तदर्हतयेवास्माताः । तत्रापि  
यावदास्मात् तत एव गृहीतव्यं, इतरत् सर्वं प्रकृतिप्राप्तमेवेति  
सिद्धं ॥

इति तृतीये नवमी कण्डिका ॥ • ॥

### विध्यपराधे प्रायश्चित्तिः ॥ १ ॥

प्रायश्चित्तिरित्यधिराऽयं, आऽध्यायपरिसमाप्तेः । विधि-  
शब्देन विहितमुच्यते । अपराधोऽन्यथाभावः, अभावो वा ।  
विहितस्याकरणे अन्यथाकरणे च प्रायश्चित्तिः कर्त्तव्या ।  
प्रायो विनाशः, चित्तिः सन्धानं । विनष्टसन्धानं प्रायश्चित्ति-  
रित्युक्तं भवति । विध्यपराधे प्रायश्चित्तिरिति वचनादप-  
राधे सति तदर्हतया विहितमस्ति चेत् तदेव कर्त्तव्यं । तस्मा-

स्ति चेद्वा इति हेमः कर्त्तव्यः । तस्मादेषैव यज्ञे प्रायश्चित्तिः  
 \*कर्त्तव्येति । विध्यपराधइति वचनादिधिसम्पादने प्रायश्चित्ति-  
 र्नास्ति । यथा यदि वास्याग्निहोत्र उपसन्न इत्याद्यन्तराग-  
 ममनिषेधावसरे यजमानस्यान्तरागमनं विहितं तस्मिन् गमन  
 इत्यर्थः । कालश्च प्रायश्चित्तानां नैमित्तिकत्वान्निमित्तानन्तरं,  
 कर्त्तव्यानीत्युत्सर्गः ॥

### शिष्ट्यभावे प्रतिनिधिः ॥ २ ॥

शिष्टं विहितमित्यर्थः । तस्याभावे प्रतिनिधिरूपादातव्यः ।  
 अभावइत्येतावतैव सिद्धे शिष्टग्रहणं यत्कार्यार्थतया यच्छिष्टं  
 तस्य स्वरूपसत्तायामपि तत्कार्याशक्तौ प्रतिनिधिरूपादात-  
 व्यएवेत्येवमर्थः । अर्थद्रव्ययोर्विरोधे अर्थो बलीयानित्ययमपि  
 न्यायोऽर्थादत्र व्युत्पादितो भवति । इदञ्चापरं कार्यसामर्थ्यं  
 सति न गुणसम्पादनार्थं उपादातव्य इति व्यतिरेकाल्लभ्यते ।  
 अत्रापि न्यायान्तरं व्युत्पादितं भवति, द्रव्यगुणविरोधे द्रव्यं  
 बलीय इति । प्रतिनिधीयत इति प्रतिनिधिः । एतदुक्तं भव-  
 ति । यत्कार्यार्थतया यद्विहितं तस्य तत्कार्याशक्तौ तस्य यत्  
 प्रतिरूपं तत् तत्कार्यकरणायोपादातव्यमिति । अनेन प्रका-  
 रेण सदृशप्रतिनिधिरुक्तो भवति । न्यायादेवायमर्थो ल-  
 भ्यते, शिष्टाभावे प्रतिनिधिरिति । वचनस्येदं प्रयोजनं, प्रति-  
 निधिप्रयोगेऽपि विहितस्वरूपापचाराद्विध्यपराधश्चानिवृत्त्य-

र्थः । अतस्तत्र प्रायश्चित्तिर्न कर्त्तव्या, विधिशक्तिरेव तत्रैवंरूपा  
विपरिणमते, नात्र विध्यपराधोऽस्तीत्येवमर्थं सूत्रप्रणयनं ॥

अन्वाहिताग्नेः प्रयाणोपपत्तौ पृथगग्नीन्नयेयुः ॥ ३ ॥

अन्वाहिता अग्नयो यस्य सोऽयमन्वाहिताग्निः, इष्टिमध्य  
इत्यर्थः । तस्य प्रयाणोपपत्तौ अग्नीन् पृथङ्नयेयुः, प्रत्यक्षं च ।  
पृथग्ग्रहणमसंसर्गार्थं । उपपत्तिवचनमनात्माधोनगमनसूच-  
नार्थं । चारव्याघादिभयात् क्षणमप्यत्र वस्तुमशक्यमिति यदि  
गमनमापद्येत तदेष्टिमध्येऽप्यनेन प्रकारेण अग्नीन् गृह्येत्वा  
गन्तव्यं, अन्यथा कर्ममध्ये न गन्तव्यमित्येवमर्थमुपपत्तिवचनं ॥

तुभ्यन्ता अङ्गिरस्तमेति वाऽऽज्याहुतिं जुत्वा समारोपयत् ॥

॥ ४ ॥

एतामाहुतिं जुत्वा समारोप्य गन्तव्यमित्यर्थः । प्रत्यक्षनयने  
आहुतिहोमो नास्ति । समारोपणस्वरूपमाह ॥

अयं ते योनिर्ह्रस्वित्यत्परणी गार्हपत्ये प्रतितपेत् ॥ ५ ॥

पूर्वं एव दे अरणी गार्हपत्ये प्रतितपेत्, नाम्बन्तरे । य-  
दि दक्षिणाग्निभिर्भस्त्रयोनिस्तदा तस्यारण्यन्तरे तेनैव मन्त्रेण  
समारोपणं भवति ॥

पाणो वायाते अग्ने यज्ञिया नृस्तयेक्षारोचात्मात्मानम  
 क्षावह्नि कृणुन्नर्यापुरुणि । यज्ञो भूत्वा यज्ञमासोद् योनिं  
 जातवेदो भुव आजायमान इति ॥ ६ ॥

द्वौ पाणौ गार्हपत्ये सकृदेव प्रतितपेत् । द्वयोरपि समारो-  
 पणं यजमान एव कुर्यात् । पूर्वमन्त्रस्य प्रत्यगाग्नीस्वात्, उत्त-  
 रस्य चात्मानभितिलिंगात्, कर्त्तन्तरविधानाभावाच्च ॥

एवमनन्वाहिताग्निरङ्गत्वा ॥ ७ ॥

समारोप्य गमनप्राप्तौ गच्छेदिति शेषः । अतोऽनन्वाहि-  
 ताग्नेः प्रत्यचनयनं नास्ति । प्रयाणकाले विहारदेशोऽपि यत्र-  
 कापि सञ्चारयितव्ये अनुच्छ्रमता सञ्चारयितव्यः । अविह-  
 तस्य गार्हपत्यस्यैष नियमः विहृतानामपि सर्वेषां युगपन्नय-  
 नेऽपि भवति, नैकैकस्य नयने । अनसा नयने क्वचिदप्यनुच्छ्राम-  
 नियमो नास्ति । अनेनैव प्रकारेणाग्नीन् सर्वदा नयेत्, अन्यथा-  
 नयनेऽग्नीनां लौकिकत्वाशङ्का स्यात् ॥

यदि पाण्योररणी संस्पृश्य मन्ययेत् प्रत्यवरोक्ष जातवेदः  
 पुनस्त्वं देवेभ्यो हव्यं वह नः प्रजानन् । प्रजां पुष्टिं रयिमस्मा-  
 सु धेक्ष्यामभव यजमानाय शंयोरिति ॥ ८ ॥

अरण्योर्हस्तयोर्वा समारोपणमुक्तं । तत्रावरोहणकाले  
 यजमानः 'प्रत्यवरोह जातवेदः' इत्येतं मन्त्रमुक्त्वा मन्त्रान्ते  
 तथाररण्योरग्निं मन्ययेत्, स्वयं वा मन्येत् । एवमरणीस-  
 मारोपणे । यदि हस्तयोः समारोपणं स्यात् तदा एतेन म-  
 न्त्रेणारणी संस्पृश्य मन्ययेत् । यजमानो मन्यनकाले यावदग्ने-  
 र्जन्म तावदरणी संस्पृशन्नवासे । मथ्यमानेऽग्नौ यद्युत्पादनसम-  
 र्थः प्रयत्नो निष्फलः स्यात् तदा पुनरारम्भावसरे मन्त्र आवर्त-  
 यितव्यः । एवं व्यर्थं व्यर्थं पुनः पुनरावर्त्तयेत् । अन्यवरोह-  
 णार्थमरणी मन्ययेदित्येकोऽर्थः । यदि पाण्योः समारोपणं त-  
 देवमवरोहयेत्, 'पाणिभ्यामरणी' अनेन मन्त्रेण संस्पृश्य मन्य-  
 येदित्यपरोऽर्थः ॥

आहवनीयमवदीप्यमानमर्वाक् शम्यापरासादिदन्त एक-  
 म्पर ऊत एकमिति संवपेत् ॥ ८ ॥

आहवनीयस्यैकदेशः समस्तो वा यद्यायतनादुत्सृज्य अर्वाक्  
 शम्यापरासादेर्बहिर्गच्छेत् तदा तं 'इदन्त एकं' इत्यायत-  
 ने संवपेत् । ततः समस्ताभिर्याहृतीभिर्होमः कर्त्तव्यः । अ-  
 ग्नोर्नां सर्ववेदसम्बन्धित्वात् सर्वत्र विनष्टसन्धानं दिविधं ।  
 आयतनादवगतस्य पुनः प्रक्षेपात्तेन्द्रियं सन्धानं तत्रैव व्याह-  
 रतिभिर्होमादतीन्द्रियं । अतो यत्र यागे होमो जपो दानं द-  
 क्षिणारूपश्चास्ति तत्र तेरवातीन्द्रियसन्धानांशः सिध्यति ।

यच्च तेषामन्यतमं नास्ति तच्च व्याहृतिहोमेनातोन्द्रियांशस-  
न्धानं कर्त्तव्यं । आहवनीयग्रहणादभ्यन्तरे नैतत् प्रायश्चित्तं ।  
तच्च त्वृणीं प्रलिप्य व्याहृतिहोमः कर्त्तव्यः, तस्य च विध्यप-  
राधत्वात् । दीप्यमानवचनं यावत्प्रायश्चित्तकालं जीवत एवै-  
तत् प्रायश्चित्तं भवति न विस्फुलिङ्गमाचष्टेत्येवमर्थः ॥

यदि त्वतोयाद्यद्यमावास्यां पौर्णमासीं वातोयाद्यदि वा  
ऽन्यस्याग्निषु यजेत यदि वास्यान्योऽग्निषु यजेत यदि वास्या-  
न्योऽग्निरग्नीन् व्यवेष्याद्यदि वास्याग्निहोत्र उपसन्ने हविषि वा  
निरुप्ते चक्रोवच्छ्वा पुरुषो वा विद्यारमन्तरियाद्यदि वाध्वे  
प्रमीयेतेष्टिः ॥ १० ॥

उक्तं श्रम्यापरामदेशमनतिक्रान्तस्य । अतिक्रान्तस्येदमुच्यते ।  
यदि त्वतोयात् श्रम्यापरामदेशमित्यर्थः । यद्यमावास्यां पौर्ण-  
मासीं वा स्रकालेऽकृत्वाऽतोयात् । अन्यस्याग्निषु यागं कुर्यात् ।  
अस्याग्निषु अग्नौ वा यजेत् । अस्याऽग्नीनन्यो वा ऽग्निर्यवेयात् ।  
यद्यग्निहोत्रद्रव्ये कुशपूपमादिते दर्शपूर्णमासादिषु वा हविषि  
निरुप्ते चक्रोवद्रथशकटादिवत् आ पुरुषो मनुष्यजातिः स वा  
अग्नीनां मध्ये नातिक्रामेत् । यदि वा यजमानोऽध्वनि प्रमी-  
येत, यस्मिन् यामे अग्नय आसते तस्माद्भामान्तरे विद्येतेत्य-  
र्थः । एतेषु निर्मितेषु इष्टिं कुर्यात् ॥

अग्निः पथिहृत ॥ ११ ॥

तस्यामियं देवता । अग्निः पथिहृतकः ॥

वेत्या हि वेधो अध्वन आदेवानामपि पन्थामगन्तेति ।  
अनङ्गान् दक्षिणा ॥ १२ ॥

अकटवहनसमर्थो बलीवर्दोऽनङ्गान् दक्षिणा ॥

व्यवाये त्वनग्निना प्रागिष्टेर्गामन्तरेणातिक्रमयेत् ॥ १३ ॥

अग्निचक्रीवच्छुपुरुषेर्व्यवाये इष्टिरुक्ता । तच्चाग्निवर्जितैर-  
न्येर्व्यवाये गवातिक्रमणे भस्मराज्युदककराजिभ्यां सन्तानम-  
नूगमयित्वा प्रणयनमुपस्थानमिति विशेषः । अथवाये त्वयम-  
प्यपरो विशेषः, 'भस्मना शुनः पदं प्रतिवपेत्' इति । एते प-  
दार्था निमित्तानन्तरमेव कर्त्तव्याः, ततो वर्त्तमानं कर्म समा-  
प्येष्टिः कर्त्तव्या । दर्विहोममध्ये एष विधिः । इष्टिमध्ये तु  
तदेव तन्त्रमुपजीव्य तच्चैव पाथिहृती कार्या । प्रागिष्टेरिति वच-  
नं पूर्वाक्ताया अपोष्टेः प्रागेवैते पदार्थाः कार्या इत्येवमर्थः ॥

भस्मना शुनः पदं प्रतिवपेदिदं विष्णुर्विचक्रम इति ॥ १४ ॥

शुनो यानि पदानि तानि भस्मना प्रतिवपेत् पूरयेदित्य-  
र्थः । प्रतिपदं मन्त्रावृत्तिः ॥



गार्हपत्याहवनीययोरन्तरं भस्मराज्योदकराज्या च स-  
न्तनुयात्तन्तु तन्वञ्जसो भानुमन्विहीति ॥ १५ ॥

प्रतिराजिं मन्वावृत्तिः ॥

अनुगमयित्वा चाहवनीयस्य पुनः प्रणीयोपतिष्ठेत । यदग्ने  
पूर्वं प्रक्षितं पदं क्षिते सूर्यस्य रश्मिनन्वाततान । तत्र रयिष्ठाम-  
नुसम्भवतां सं नः सृज सुमत्या वाजवत्या । त्वमग्ने सप्रथा  
असोति च ॥ १६ ॥

राजिभ्यां सन्तानं कृत्वा आहवनीयमनुगमयेत् । ततः  
प्रणीयोपतिष्ठेत 'यदग्ने पूर्वं त्वमग्ने सप्रथा अग्नि' इति च दाभ्यां ।  
चक्षब्दः पूर्वान्तः इतिकाराभावात् 'त्वमग्ने सप्रथा अग्नि' इत्यस्य  
पूर्वमन्त्रशेषाशङ्कानिवृत्त्यर्थः । इष्टेरपि स एव विहारः । प्राय-  
श्चित्त उत्पन्ने पूर्वप्रवृत्ता अग्नयो नापवृज्यन्त इत्यस्यार्थस्य  
साधनार्थमुत्तरत्र वक्ष्यति 'अनुगमयित्वा चाहवनीयं पुनः  
प्रणयेत्' इति ॥

अध्वे प्रमीतस्याभिवान्यवत्सायाः पयसाऽग्निहोत्रं तृष्णीं स-  
र्वज्जतं जुहुयुरासमवायात् ॥ १७ ॥

पथिहृतं कृत्वा तस्मिन्नेव विहारे तृष्णीं धर्मकं अग्निहोत्रं

नाम कर्मान्तरमनेन विधीयते, तत् सर्वमग्निहोत्रवत् कर्त्त-  
व्यं । सर्वज्ञतत्त्वन्तु विशेषः । अतो नात्र भक्षोऽस्ति । कालश्च सायं  
प्रातरेव । साङ्गं प्रधानं । तूष्णीं प्रधाने प्रजापतिध्यानं कर्त्त-  
व्यं । अभिवान्यवत्सा नाम अन्यवत्सेन दोहनीया । अभिवा-  
न्यो वत्सो यस्याः सा अभिवान्यवत्सा । अभिवान्योऽभिजननीय  
इत्यर्थः । आसमवायादिति, अग्निरोरस्याग्निसम्बन्धादित्यर्थः ॥

यद्याहिताग्निरपरपक्षे प्रमीयेताहुतिभिरेनं पूर्वपक्षं चरेयुः ॥  
॥ १८ ॥

यद्याहिताग्निरपरपक्षे मरणशङ्का स्यात् तदा तस्य पक्षस्य  
अवशिष्टा आहुतीः पक्षहोमन्यायेन जुत्वा अमावास्यां च  
हत्वा कर्मभिरेवमेनं पर्वपक्षं नयेयुः । आहिताग्निरपक्षमन्या  
अप्यनाहिताग्निरपरपक्षाश्रिता याः नित्याहुतयः ताः सर्वा हो-  
तव्या इत्येवमर्थः । एष पूर्वाधिष्ठानं कालापकर्षो विधी-  
यते । तेन जीवत एव मरणशङ्कायामेतदिति गम्यते । मृत-  
स्यानधिकारात् । अतएव पूर्वसूत्रे, अग्निहोत्रनामकं कर्मा-  
न्तरमित्युक्तं ॥

हविषा व्यापन्ता ओल्हासु देवतास्त्राज्येनेष्टिं समाप्य पुन  
रिज्या ॥ १९ ॥

आवाहनादूर्ध्वं प्रधानयागादर्वाक् यदि हविर्यापयेत तस्य

प्रधानयागादि सर्वमाज्येन समापयेत् । अग्न्यापन्नानि च यथा-  
पूर्वं समापयेत् । एवं समाप्य ततो व्यापन्नहविर्माचक्षेवाग्न्या-  
धानादिः पुनर्यागः कर्त्तव्यः । एवं द्वयोर्बहूनां व्यापन्नौ क-  
र्त्तव्यं । हविषामितिवज्ज्वलनमविवर्चितं । ब्राह्मणे च सर्व-  
शब्दोऽस्य प्रायश्चित्तस्य सर्वहविःषु प्रापणार्थः, नैकस्मिन् ह-  
योर्वा प्रतिषेधार्थः । दृष्टियद्वयं प्रधानयागे कृते शेषकार्यं  
चाऽकृते हविषि व्यापन्ने आज्येन समापनं कुर्यादित्येवमर्थः ।  
तच्च पुनर्यागो न भवति ॥

व्यापन्नानि हवींषि केशनखकीटपतङ्गैरन्यैर्वा बीभत्सैः ॥

॥ २० ॥

अन्यैर्वा बीभत्सरितिवचनात् केशादिभिरपि बीभत्सैरेवेति  
गम्यते । तेनाच्युतकेशनखसंसर्गो न दोषाय भवति । तथा  
कीटपतङ्गैरेवाप्यमेध्यनिवासिभिः संसर्गः । अन्यैर्वा बीभत्सरित्य-  
नेन वमनादीन्युच्यन्ते । एतैः संसर्गे हवींषि व्यापन्नानीत्यर्थः ।  
बीभत्सरित्येतावतैवास्मिन्नर्थे सिद्धे केशादीनां पृथक्ग्रहणं  
केशादिसंसर्गे स्मृत्युक्तः शुद्धुपायो यः स हविषि न भवती-  
त्येवमर्थः ॥

भिन्नसिक्तानि च ॥ २१ ॥

भिन्नानि च सिक्तानि च हवींषि दुष्टानि भवन्ति कठि-  
नेषु भेदनं द्रवेषु चरणमिति ॥

अपोऽभ्यवहरेयुः ॥ २२ ॥

दुष्टानि हवोषि अप्सु प्रक्षिपेदित्यर्थः । एतेषां प्रतिपत्तिः ॥

प्रजापते न त्वदेतान्यन्य इति च वल्मीकवपायां वा सान्नाय्यं  
मध्यमेन पलाशपर्णेन जुहुयात् ॥ २३ ॥

सान्नाय्यं दुष्टं मध्यमेन पलाशपर्णेन 'प्रजापते न त्वद्'  
इत्यृचा स्वाहाकारन्तया वल्मीकद्वारे प्रतिषिञ्चेत् अप्सु वा  
तृष्णीमिति विकल्पः । मध्यमग्रहणं द्विपर्णस्य माभूदित्येव-  
मर्थः ॥

विष्यन्दमानं मही द्यौः पृथिवी च न इत्यन्तः परिधिदेशे  
निर्वपेयुः ॥ २४ ॥

द्विविधं विष्यन्दनं मिक्तममिक्तञ्च । मिक्तं दुष्टं भवति ।  
अन्यददुष्टं । यद्विष्यन्दमानं कुम्भोमतीत्याग्निं पृथिवीं वा प्रा-  
प्नुयात् तन्मिक्तं भवति, दुष्टञ्च तदेव । यत् कुम्भ्यां बहिर्गम-  
नमात्रेण विष्यन्दते तदमिक्तमदुष्टञ्च । यद्विष्यन्दनेन दुष्टं  
तदेवं प्रतिपादयेत् । 'मही द्यौर्' इत्यनयस्यान्तःपरिधिदेशे  
निषिञ्चेत् । देशग्रहणं परिध्यभावेऽपि तस्मिन् देशे निन-  
यनार्थं ॥

अन्यतरादोषे व्यासिच्य प्रचरेयुः ॥ २५ ॥

अदुष्टे प्रातर्दोह एतद्भवति । तत् प्रातर्दोहं व्यासिच्य दधोः  
पात्रयोः कृत्वा तयोरन्यतरत् दधिभावायातच्य ताभ्यां दधि-  
पयोभ्यां प्रचरेयुरित्यर्थः । अत एवादुष्टे प्रातर्दोह इत्युक्तं ॥

पुरोडाशं वा तत्स्थाने ॥ २६ ॥

पयसि दुष्टे एतदेव भवति, पूर्वाह्नस्यासम्भवात् । तेन  
अवस्थितविभाषेयं ॥

उभयदोष ऐन्द्राग्रं पञ्चशरावमोदनं ॥ २७ ॥

सान्नाय्यद्वये दुष्टे पञ्चशरावपरिमितान् ग्रीहीन् निर्वपेत्  
इन्द्राग्निदेवत्वोदनमिद्वयार्थं ॥

तयोः पृथक् प्रचर्या ॥ २८ ॥

तयोरिन्द्राग्न्योर्हविस्तृप्तौ सहेद्द्विष्टयोरपि प्रचारकाले  
तस्मादेव हविषस्तयोः पृथगेव यागः कर्त्तव्य इत्यर्थः । तत्र  
'अग्निदेवतानां प्रथमं यजेद्' इति श्रुतेः अग्निमिष्टेन्द्रं यजेत् ॥

## ऐन्द्रमेवेत्येके ॥ २८ ॥

एके ऐन्द्रमेव पञ्चशरावमुत्पाद्य प्रचारे इन्द्रान्योः पृथक् पृथक् प्रचारमाहुः । अत्राप्यग्निरेव प्रथममेष्टव्यः । अस्य पक्षस्थेयं अतिर्मूलं, 'यस्योभयं हविरार्त्तिमाच्छति ऐन्द्रं पञ्च-शरावमोदनं निर्वपेत् अग्निं देवतानां प्रथमं यजेत्' इति । अस्यां अत्रावग्नियागस्थानुवादत्वेनापि सम्भवादैन्द्रमेव निरूप्य इन्द्रायैव यष्टव्यमिति केचित् सूत्रार्थं वर्णयन्ति ॥

## वत्सानाधाने वायवे यवागं ॥ ३० ॥

सान्नाय्यार्थमपाकृतानां वत्सानां पाने वायुदेवत्यां यवागं निरूप्य तथा यष्टव्यमित्यर्थः । सर्वपाने एतत् प्राचक्षितं । पीत-शिष्टमेव हविषः पय आप्तं चेत् व्याहृतिर्होम एव न यवागूः, यवाग्वा यागं कृत्वा पुनर्यागः कर्त्तव्यः ॥

अग्निहोत्रमधिश्रितं स्रवदभिमन्त्रयेत् । गर्भं स्रवन्तमगद-मकर्माग्निर्होता पृथिव्यन्तरिक्षं यतश्चुतद्ग्रावेव तन्नाभिप्राप्नो-ति निर्वर्त्तिम्यरस्तादिति ॥ ३१ ॥ ॥ १० ॥

अधिश्रितमग्निहोत्रद्रव्यं स्थालीमूलेन यदि स्रवति तद-नेनाभिमन्त्रयेत् गर्भमिति ॥

इति तृतीये दशमी कण्डिका ॥ • ॥

यस्याग्निहेत्युपावसृष्टा दुह्यमानोपविशेत्तामभिमन्त्रयेत् ।  
यस्माद्गोषा निषोदसि ततो नो अभयं कृधि । पशून्तः सवोन्  
गोपाय नमो रुद्राय मोक्षुष इति ॥ १ ॥

उपावसृष्टा दुह्यमाना इत्युभयं विशेषणं वस्तुसंसर्गाद्यादो-  
हनपरिसमाप्तेरेतस्य प्रापणार्थं । यस्येति ब्राह्मणानुवादः ॥

अथैनामुत्थापयेदुदस्यादेव्यदितिरायुर्यज्ञपतावधात् ।  
इन्द्राय कृण्वतो भागं मित्राय वरुणाय चेति ॥ २ ॥

अथेति सम्बन्धार्थं योऽभिमन्त्रयते स एवोत्थानमपि कु-  
र्यात् यजमान एवोभयं कुर्यात् होमकर्त्ता वेत्येवमर्थं ॥

अथास्या ऊधसि च मुखे चोदपात्रमुपोद्गृह्य दुग्ध्वा ब्राह्म-  
णं पाययेद्यस्याभोक्ष्यन्त्याद्यावज्जीवं संवत्सरं वा ॥ ३ ॥

ऊधः स्तनप्रदेशः । अग्निहोत्र्या ऊधसि च मुखे च समीपे  
उदपात्रमुद्गृह्य, ततस्तां दुग्ध्वा, तत् पयो ब्राह्मणं पाययेत् ।  
यस्यान्नं यावज्जीवं न भोक्ष्यमाणो भवेत् य एतत् पयः  
पिबति तस्यान्नं यावज्जीवं नाश्नीयादित्यर्थः । संवत्सरं वा  
नाश्नीयात् । अत्र कालानाह्नानाद्यावज्जीवमित्युक्तवानाश्व-  
र्यः । संवत्सरं व्रतं नात्येतीति सामान्यानुवादात् संवत्सरव-  
चनं । अथशब्दः पूर्ववत् ॥

वाग्धमानायै यवसं प्रयच्छेत् क्षयवसाङ्गवतो हि भूया  
इति ॥ ४ ॥

एतदप्युपावसर्गादि दोहनपर्यन्तमेव । वाग्धमानायै शब्द-  
न्यै, यवसो भक्षः ॥

शोणितं दुग्धं गार्हपत्ये संक्षाप्यान्येन जुहुयात् ॥ ५ ॥

संक्षाप्येति यावत्तं निरवशेषं भवति तावद्वाहयित्वाऽन्येन  
द्रव्येण जुहुयात् । अत्रान्यवचनात् पूर्वत्र तां अन्यां वा पुनर्दु-  
ग्ध्वा पथमेव जुहुयात् । तत्रैवं ब्राह्मणं । ‘अथैनां ब्राह्मणाय  
दद्यात्’ इति । तद्दानं पूर्वोक्तेन पथसः पानेन विकल्प्यते ।  
दानपक्षेऽन्यामेव दुग्ध्वा जुहुयात् ॥

भिन्नं सिक्तं वाऽभिमन्त्रयेत् । समुद्रं वः प्रहिणोमि स्त्वां यो-  
निमपि गच्छत । अरिष्टा अस्माकं वीरा मयि गावः सन्तु गोप-  
ताविति ॥ ६ ॥

स्त्रालोभेदेन विचित्रं द्रव्यं भिन्नमित्युच्यते । विक्षेपात् तत्  
द्रुष्टं भवति । सिक्तमिति स्तब्धमुच्यते । स्तब्धेन च यावत् स्त-  
ब्धं तावत्पात्रं द्रुष्टं भवति न पात्रगतं । भिन्नसिक्तानि चति  
वचनात् तद्विन्नं सिक्तञ्च समुद्रमित्यनेनाभिमन्त्रयेत् । ततः



अपोऽभ्यवहरेयुः । ‘अपोऽभ्यवहरेयुः’ इत्यस्य वचनस्य प्रकरण-  
विशेषाभावाद्वापन्नहविर्मात्रमेवास्य विषय इति भेदने इद-  
मेवास्मिन् प्रकरणे सर्वावस्थे पयसि अन्येषु द्रव्येषु च । स्क-  
न्ने पुनः पयसि वक्ष्यमाणत्वादिदमभिमन्त्रणं द्रव्यान्तरेष्वेवेति  
स्थितं ॥

यस्याग्निहोत्युपावच्छष्टा दुह्यमाना स्यन्देत सा यत् तत्र स्क-  
न्दयेत् तदभिमृश्य जपेत् यदद्य दुग्धं पृथिवीमहस्र यदोषधी-  
रत्यहपद्यदापः । पयो गृह्येष्टु पयो अघ्नायां पयो वक्त्रेषु पयो  
अस्तु तन्मयीति ॥ ७ ॥

दोहनावस्थायां पयसि स्कन्दने ‘यदद्य’ इत्यनेन स्कन्नमभि-  
मन्त्रयेत्, ‘समुद्रं वः’ इत्यनेनास्य तुल्यकार्यत्वात् । अत एव ‘समुद्रं  
वः’ इत्यत्राप्यभिमर्शनं कर्त्तव्यं, स्कन्नमभिमन्त्रयेत् दोहनाव-  
स्थायां स्कन्ने एतद्भवतीत्येतावदत्र विवक्षितं । इतरद्वाह्मणा-  
नुवादः, पयोऽलिङ्गत्वात् पयस्येवेदं भवति ॥

तत्र यत् परिशिष्टं स्यात् तेन जुज्यात् ॥ ८ ॥

अर्थप्राप्तस्य विधानं शेषकार्यस्यापर्थाभावापि तेनैव होमः  
कर्त्तव्यः । शेषकार्यस्य भक्षादेर्लोप एव स्यात्, अप्रयोजकत्वात्  
द्रव्यस्येति ॥

अन्येन वाभ्यानीय ॥ ८ ॥

जुहुयादिति शेषः । होमस्यापर्याप्ताविदं भवति ॥

एतद्दोहनाद्याप्राचीनहरणात् ॥ १० ॥

मर्यादायामयमाकारः, उत्तरत्र तत्रेतिवचनात् । दोहनवचनं पूर्वसूत्रे स्कन्दननिमित्तविशेषस्याविवक्षितत्वसूचनार्थं । आदिग्रहणमधिश्रितेऽपि पयसि स्कन्ने एतदेव प्रायश्चित्तं, न ब्राह्मणोक्तं 'अधिश्रितं स्कन्दति वा विष्यन्दते वा' इति । इदं तु द्रव्यान्तरेषु भवति । विष्यन्दने तु पयस्यपीदमेव भवति, विष्यन्दनेऽधिश्रिते अन्यस्थानाद्यानात् । तत्र यत्परिशिष्टमित्यादि द्रव्यान्तरेष्वपि साधारणं, अन्यस्थानाद्यानात् । उल्लोयाहवनीयं प्रतिहरणं प्राचीनहरणमित्युच्यते ॥

प्रजापतेर्विश्वमृति तन्वं ऊतमसीति तत्र स्कन्नाभिमर्शनं ॥

॥ ११ ॥

इदमपि पयस्येव, पूर्वेण सम्बन्धित्वात् । तत्रेति प्राचीनहरणइत्यर्थः ॥

शेषेण जुहुयात् ॥ १२ ॥

अन्तरेणापि वचनं सर्वस्य वा प्रधानमात्रस्यैव वा पर्याप्ते

शेषेणैव होमो युक्तः, उक्तत्वात् द्रव्यस्य । वचनमिदानीं किमर्थं ।  
अयमभिप्रायः, अस्ति चेच्छेषः होमद्वयस्य पर्याप्तः तथापि  
शेषेणैव मात्राहीनेनापि जुहुयादिति वचनं ॥

पुनरुन्नीयाशेषे ॥ १३ ॥

सुगतास्याऽशेषे पुनरुन्नीय जुहुयात् । पुनरुन्नयनेऽयं वि-  
शेषः । आप्राचीनहरणं यावति गते स्क्लं भवति ताव-  
त्येवाध्वनि उपविष्ट स्यात्सोमन्येन प्राचीं नीत्वा तत्रैवोपविष्ट  
उन्नयेत्, न स्वयं सुगता प्रत्यगच्छेत् ॥

आज्यमशेषे ॥ १४ ॥

स्वाध्यामपि यदा नास्ति तदा आज्यं गृहीत्वा तस्य यथा-  
सम्भवं संस्कारं कृत्वा उन्नीय तेन जुहुयात् ॥

एतदाहोमात् ॥ १५ ॥

द्वयोरपि होमयोः प्रधानत्वाद्धोमद्वयपर्यन्तमेतदेव प्राथ-  
म्यत्वं भवति ॥

वारुणीं जपित्वा वारुण्या जुहुयात् ॥ १६ ॥

विशेषाभावाद्ये केचन वारुणौ भवतः । पूर्वहोमे प्राकृतस्य  
मन्त्रस्यापवादो वारुणी ॥

अनशनमाऽन्यस्माद्दोमकालात् ॥ १७ ॥

यजमानस्येदं न होमकर्त्तुः । वारुणीजपो वारुणीहोमः  
अनशनमित्येतत् त्रयं श्रेयेण जुहुयादित्यत्र मात्रापचारहोमे  
पुनरुन्नीय होमे आज्यहोमे च भवति ॥

पुनर्होमश्च गाणगारिः ॥ १८ ॥

एतेष्वेव त्रिषु पक्षेषु गाणगारिः पुनर्होमश्चेच्छक्तिः । आ-  
चार्ययदृष्टं विकल्पार्थं । पुनर्होमे पूर्वं समाप्य पुनर्विहर-  
णादि सर्वं क्रियते, निमित्तं प्रयोगावृत्तिविधानात् ॥

अग्निहोत्रं शरशरायत् समोषामुमिति द्वेष्टारमुदाहरेत् ॥

॥ १९ ॥

अधिश्रितमग्निहोत्रद्रव्यं यदि शब्दयेत् तदा तद्रव्यं समो-  
षामुमिति अभिमन्त्रयेत् । अमुमित्यस्य स्थाने यजमानदृष्टु-  
र्नाम निर्दिष्टेत्, अधिश्रितविशेषणं तत्रैव, अस्य सम्भवाच्छास्त्रा-  
न्तरदर्शनाच्च ॥

विष्यन्दमानं महो द्यौः पृथिवो च न इत्याहवनीयस्य भ-  
स्मान्ते निनयेत् ॥ २० ॥

उदासिते विष्यन्दिसे एतद्भवति । अधिश्रिते तु ब्राह्मणे-  
क्तमेव ॥

साक्षाद्यवद्वोभस्ते ॥ २१ ॥

‘प्रजापते’ इत्यनया मध्यमेन पक्षाग्रपर्णेन वस्त्रोके जुहुया-  
दित्यर्थः ॥

अभिवृष्टे मित्रो जनान्यातयति ब्रुवाण इति समिदाधानं ॥

॥ २२ ॥

अधिकेयं समित्, उत्तराहुत्यर्थस्यापि अभिवर्षणसम्भ-  
वात् । अतः पूर्वाहुत्याः प्रागपि अस्मिन्निमित्ते सति निमि-  
त्ताकारं समिदन्तरमाधेयमेव ॥

यच्च वेत्य वनस्पत इत्युत्तरस्या आहुत्याः स्कन्दने ॥ २३ ॥

॥ ११ ॥

समिदाधानमिति शेषः ॥

इति तृतीये एकादशी कण्डिका ॥ • ॥

### प्रदोषान्तो होमकालः ॥ १ ॥

प्रदोषो नाम रात्रेः पूर्वश्चतुर्थो भागः । प्रदोषस्थान्तः प्रदोषान्तः । प्रदोषान्तोऽन्तो यस्य सः प्रदोषान्तान्तः, प्रदोषान्त इत्यर्थः । स सायंहोमस्य कालः केषाञ्चित् । पञ्चमीषष्ठौ नाडिके प्रदोषशब्देनोच्यते, तदन्तो वाऽयं होमकालः ॥

### सङ्गवान्तः प्रातः ॥ २ ॥

यस्मिन् काले गावो वत्सैः सह आसते स सङ्गवः कालः । तावत्पर्यन्तं प्रातर्होमकालः । केचिदङ्गसूतीयो भागः सङ्गव इत्याहुः, तदन्तः सङ्गवान्तः, दश नाडिका इत्यर्थः । अस्तमित उदिते च विहितो होम एतावति काले क्रियमाणे ऽतोतकालो न भवतीति पुनः कालविधिः ॥

### तमतिनीय चतुर्गृहोत्तमाज्यं जुहुयात् ॥ ३ ॥

कस्मिन् काले केन मन्त्रेणेत्यत आह ॥

यदि सायं दोषा वस्तर्णमः स्वाहेति । यदि प्रातः प्रातर्वस्तर्णमः स्वाहेति । अग्निहोत्रमुपसाद्य भूर्भुवः स्वरिति जपित्वा वरं दत्त्वा जुहुयात् ॥ ४ ॥

उपसादनवचनं क्रमार्थं । उपसाद्य जपञ्च वरदानञ्च कृत्वा ।  
 समिदाधानादि पूर्ववत् । वरदानं याजमानं । वरशब्देन  
 गोजातिरुच्यते । तं वरं दत्त्वा जुहुयादिति पूर्वकालतामात्रं  
 विवक्षितं, नाव्यवधानं कर्त्तव्यञ्च ॥

इष्टिश्च वारुणो ॥ ५ ॥

कर्त्तव्येत्यर्थः । समाप्तेऽग्निहोत्रहोमे तेष्वेवाग्निध्वियमिष्टिः  
 कार्या, उत्तरत्रानुगमनविधानात् ॥

ऊत्वा प्रातर्वरदानं ॥ ६ ॥

प्रातःकालातिपत्तौ विशेषो वक्ष्यते । होमोत्तरकालं दृ-  
 ष्यन्ते वरदानं कर्त्तव्यं ॥

अनुगमयित्वा चाहवनीयं पुनः प्रणयेदिहैव क्षेम्य एधि मा  
 प्रहासीरमुष्मामुष्यायणमिति ॥ ७ ॥

समाप्तेऽग्निहोत्रहोमे आहवनीयस्यानुगमनं कृत्वा पुनस्तमे-  
 वोद्धरेत् 'इहैव क्षेम्य एधि' इति मन्त्रेण । 'मा प्रहासीरमुष्मामु-  
 ष्यायणं' इति पाठः कर्त्तव्यः । अमुमित्यस्य स्थाने यजमाननाम  
 द्वितीयया निर्दिशेत् । अमुष्यायणशब्दस्य स्थाने गोत्रनाम,

प्रहासीर्देवदत्तं मा भरद्वाजमिति पित्रादौ जीवति भर-  
द्वाजायनमिति वदेत् । दक्षिणाग्निस्वाग्निहोत्रिक एव, आह-  
वनीयस्त्वैवानुगमनविधानात् । इदमनुगमनं कस्याहवनीय-  
स्येति न विद्मः । आग्निहोत्रिकश्चेत्, न, अममाप्तेऽग्निहोत्रे तस्य  
लौकिकत्वादनाहवनीयत्वं । होमे कृते अममाप्ते च प्रयोगे अ-  
नुगमनमिति चेत्, तथा मति पुनः प्रणयनमदृष्टार्थं स्यात् ।  
अत्रायमभिप्रायः इत्यर्थं विद्वत्स्येति । तदा पुनः प्रणयेत् तत  
इष्टिरिति समन्वयो नोपपद्यते । अत्रायमभिप्रायः । समाप्तेऽ-  
ग्निहोत्रे लौकिकस्य सतोऽनुगमनमेव कर्त्तव्यं नायतनाद्वहि-  
त्याग इति, तदाहवनीयशब्दे नोपपद्यते । अत एव वदतः  
सूचकारस्यायमभिप्राय इति वर्णनीयं । यस्य कस्यचित् कर्म-  
णोऽर्थाय विद्वत्स्यग्निषु यत्किञ्चिदग्निमाध्यनैमित्तिकमुत्पद्य-  
ते । तस्य नैमित्तिकसहितस्य तएवाग्नयो भवेयुः, न पुनः पुन-  
र्विहर्त्तव्य इति ॥

तत इष्टिर्मित्रः स्वर्यः ॥ ८ ॥

एते देवते ॥

अभि यो \*महिनां दिवं प्र स मित्रमर्त्ता अस्तु प्रयस्त्वानिति  
संस्थितायां पत्न्या सह वाग्यतोऽग्नीन् ज्वलतोऽहरनश्रन्नु-  
पासीत ॥ ९ ॥

समाप्तायामिष्टौ पत्नीयजमानौ यतवाचौ भूत्वा ताने-

\* महिनादिना दिव इति सो० मृ० ।



वाऽग्नीन् ज्वलन्त्यन्तावनन्तावहः शेषमुपासीयातां । उप आसीत  
पत्न्या सहैर्वकुर्वन्वाग्नीनां समोप आसीतेत्यर्थः ॥

द्वयोर्दुग्धेन वासेऽग्निहोत्रं जुहुयात् ॥ १० ॥

वासो रात्रेः पूर्वश्चतुर्थभागः, द्वयोर्गवोः दुग्धेन पयसा  
सायमग्निहोत्रं स्वकाले जुहुयादित्यर्थः ॥

अधिश्रितेऽन्यस्मिन् द्वितीयमवनयेत् ॥ ११ ॥

अयमत्र विशेषः । एकस्या गोर्दुग्धं पयोऽधिश्रित्य तस्मिन्नेव  
पयसि द्वितीयं गोर्दुग्धं अवनयेत् । तेन पयसा होमः, ततो-  
न्योरपवर्गः ॥

प्रातरिष्टिः ॥ १२ ॥

तत्र श्रो भूते पूर्वाह्ने इष्टिः कार्या । इयमपि प्रातःकाला-  
तिपक्षिणमिच्छेत् । प्रातरितिकालविधानात् प्रयोगभेदः ।  
ततो विहरणभेदोऽपराग्न्योरपि भवति ॥

अग्निर्ज्वलन्मृत् ॥ १३ ॥

अतश्च दुग्धकोऽग्निर्देवता ॥

त्वमग्ने व्रतमृच्छुचिरग्ने देवांश्चैव । उप यज्ञं हविष्य नः ।  
 व्रतानि विभ्रतपा अदभो यजानो देवांश्च अजरः सुवीरः ।  
 दधद्रत्नानि सुमृलीको अग्ने गोपायनो जीवसे जातवेद  
 इति ॥ १४ ॥

एतत् प्रायश्चित्तं सकाल एव प्रणीतेष्वग्निषु होमका-  
 लातिपत्तौ भवति । अप्रणीतेषु उक्तकालातिपत्तावत्यन्ता-  
 पदि अनुद्धृतप्रायश्चित्तं कृत्वा होमं कुर्यात् । अनापदि  
 मनस्वतीहोमेन अनुद्धृतप्रायश्चित्तेन च सहितो होमः कार्यः ।  
 विहृतेष्वेवाग्निषु अहुतेषु होमान्तरकालप्राप्तौ उपक्रान्तमेव  
 होमं कालातिपत्तिप्रायश्चित्तसहितं कृत्वा वर्त्तमानकाली-  
 नमनुद्धृतप्रायश्चित्तसहितं कुर्यात् । अविहृतेषु कालान्तरप्राप्तौ  
 मनस्वतीहोमं कृत्वा, अतिपन्नस्य प्रतिहोमश्च कृत्वा, अनुद्धृत-  
 प्रायश्चित्तपदि पूर्ववत् । एवमनेककालातिपत्तावपि द्रष्टव्यं ।  
 विहृतेष्वविहृतेषु वाऽनेककालातिपत्तौ मनस्वतीहोमं प्रतिहोमं  
 चावश्यं कुर्यात् विहृतेषु तेष्वेवाग्निषु । अविहृतेषु तु मनस्व-  
 त्यादि कृत्वा प्राप्तकालस्य विहरणादि क्रियेत । एवमत्र  
 विचार्य यद् युक्तं तत् कर्त्तव्यं । विचारस्यास्यदमात्रमत्र लिखि-  
 तमिति मन्त्रव्यं ॥

एषैवार्त्याश्रुपाते ॥ १५ ॥

आर्त्याऽश्रुपाते दुःखेनाऽश्रुपाते, न धूमादिनेत्यर्थः । एत-

दर्शपूर्णमासयोस्तत्प्रकृतिषु च भवति । ब्राह्मणे 'उपवसथे ऽशु कुर्वीत' इतिदर्शनात् ॥

यद्याहवनीयमप्रणीतमभ्यस्तमियाद्वज्रविद्वाह्मणोऽग्निं प्रणयेत् दर्भैर्हिरण्येऽग्रतो ह्रियमाणे ॥ १६ ॥

अग्निहोत्रार्थं विधिनाऽनुद्धृतमाहवनीयं यद्यस्तमियात् तदा तदानीमेवानेतुं शक्येषु ब्राह्मणेषु यो बज्र वेत्ति तमानोयते नोद्धरणादि निधानान्तमाहवनीयस्य कारयेत् । अग्नेः प्रणीयमानस्य अग्रतो हिरण्यं दर्भैरेव नयेत् । ब्राह्मणग्रहणं बज्रविद्यत्वेऽपि जात्यन्तरनिवृत्त्यर्थं ॥

अभ्युदिते\* चतुर्गृहीतमाज्यं रजतञ्च हिरण्यवदग्रतो हरेयुः ॥ १७ ॥

अनुद्धृतमभ्युदिते मति बज्रविदग्निं प्रणयेत् । तस्याग्रतश्चतुर्गृहीतमाज्यं नेतव्यं, रजतञ्च । यदि हिरण्यवद्रचनेन रजतस्याग्रतो हरणं प्राप्येत तदा दर्भैर्हिरण्यमपि प्राप्नुयादाज्यस्याग्रतोहरणञ्च न प्राप्नुयात् । अतो दर्भनिवृत्त्यर्थमाज्यस्य प्रापणार्थञ्चाग्रत इतिवचनं । एवञ्चेत् हिरण्यवचनं पूर्वोक्तस्य बज्रविद्वाह्मणान्मुद्धरणस्य प्रापणार्थं ॥

अथैतदाज्यं जुज्यात् पुरस्तात् प्रत्यङ्मुख उपविश्यापाः केतुना जुषतां स्वाहेति ॥ १८ ॥

\* अभ्युदिते वेति सो० मू० ॥

हरिण्यरजतयोरयतो हरणमेव कार्यं । आज्यस्य कार्या-  
न्तरमुच्यते । निहितेऽग्नावाह्वनीयस्य पुरस्तात् प्रत्यङ्मुख उप-  
विश्य 'ऊषाः केतुना' इति तदार्ज्यं जुहुयात् ॥

कालात्ययेन शेषः ॥ १८ ॥

उभयोः कालयोः अनुद्धृतप्रायश्चित्तशेषः कालात्यय-  
प्रायश्चित्ताभ्यामेवेकः स्वेन स्वेन कालात्ययप्रायश्चित्तन अग्नि-  
होत्रमुपसाधेत्यादि वारुणीश्वन्तं मायङ्काले भवति । प्रातः-  
कालेऽपि तदाद्येव व्रातमृतीश्वन्तं भवति ॥

न त्विह्नाग्निरनुगम्यः ॥ २० ॥

प्रातःकालेऽयं विशेषः । अनुगमयित्वा चाहवनीयमित्येतत्  
न भवति । तेनाग्निहोत्रार्थेवाग्निषु मायंहोमान्तं भवति ॥

आहवनीये चेद्द्विधयमाणे गार्हपत्योऽनुगच्छेत् स्वेभ्य एनम-  
वत्तामेभ्यो मन्येयुरनुगमयेत्त्वितरं ॥ २१ ॥

विद्यमान आहवनीये गार्हपत्यो यद्यनुगच्छेत् तदा स्वेभ्यो-  
ऽवत्तामेभ्य एनं गार्हपत्यं मन्येयुः । तत इतरमनुगमयेत्, अ-  
हवनीयमित्यर्थः । गार्हपत्यशब्दादेव गार्हपत्यप्रत्यये सिद्धे

तत्प्रत्ययार्थमेनमिति वचनं सर्वावस्थस्य गार्हपत्यस्याऽनुगम-  
ने मन्यनेनैवोत्पत्तिः एवरूपा च सेति ज्ञापनार्थं । तुल्य-  
द्वयमर्थो द्योत्यते । गार्हपत्यमनुगतं मन्यनेनैवोत्पादयेत् ।  
धियमाण आहवनीयेऽयं विशेषः, तच्चानुगमयेदिति । अव-  
चामाणि मन्यनसमर्थानि काष्ठानि ॥

क्षामाभावे भस्मनाऽरणी संस्पृश्य मन्ययेदितो जज्ञे प्रथम-  
मेभ्यो योनिभ्यो अधिजातवेदाः । सा गायत्र्या त्रिष्टुभा जग-  
त्याऽनुष्टुभा च देवेभ्यो हव्यं वच्च नः प्रजानन्निति ॥ २२ ॥

मन्यनसमर्थक्षामाभावे भस्मनाऽरणी संस्पृश्य लेपयित्वा ततो  
मन्ययेत् 'इतो जज्ञे' इति मन्त्रेण । मन्ययेदिति णिच्प्रयोगात्  
प्रकृते कर्मणि यः कर्त्ता स एव मन्त्रं ब्रूयात् । ये केचन सम-  
र्थाः मन्ययेयुरित्येवमवगम्यते । अरणीमन्यन एवायं मन्त्रो ना-  
वचाममन्यने । यद्युभयोरभिप्रेतः स्यात् पूवत्रैव मन्त्रं ब्रूयात् ।  
अनुगमयेत्त्वितरवत् । तथा च न कृतं । तेन पूर्वस्मिन् मन्यने  
मन्त्रो नास्तीति सिद्धं । अवरोहणमन्त्रसूत्रभयोरपि भवति,  
अरणीगतावरोहणस्यापि तस्मिन्नेव सूत्रे विधातुमिष्टत्वात् ॥

मथित्वा प्रणीयाहवनीयमुपतिष्ठेताग्नेः सम्राडिषे राये रमस्व  
सहसे द्युम्नायोर्जेऽपत्याय । सम्राडसि स्वराडसि सारस्व-  
तौ त्वोत्सौ प्रावतामन्नादं त्वान्नपत्यायादध इति ॥ २३ ॥

मथिलेतिवचनं 'दूतो जज्ञे' इत्यस्य प्रणयनमन्त्रत्वशङ्का-  
निवृत्त्यर्थं ॥

अत एवैके प्रणयन्त्यन्वाहृत्य दक्षिणं ॥ २४ ॥

अत्रैव विषये अयं द्वितीयः कल्पः । ध्रियमाण आहव-  
नीये गार्हपत्यानुगमने सति अतएवाहवनीयादाहवनीयं प्रण-  
यन्त्येके । तथा सति दक्षिणाग्निरप्यनुहर्त्तव्यः ॥

सहभस्मानं वा गार्हपत्यायतने निधायाथ प्राञ्चमाहवनीय-  
मुद्धरेत् ॥ २५ ॥

इदमपि कल्पान्तरं । आहवनीयमुद्धरेदित्येतावतैव सिद्धे  
प्राञ्चमिति वचनं आहवनीयात् प्रत्यञ्चं गार्हपत्यं प्रणोयापि  
विहारसिद्धिरिति शब्दमपि कल्पान्तरमिति ज्ञापनार्थं । एते  
चत्वारः पक्षाः ब्राह्मणे समुद्दिष्टाः । तत्र निन्दा विध्यन्तरस्तुत्य-  
र्था । अतः सर्वेषां क्वचिच्छास्त्रान्तरे विधानमस्तीति तान् सर्वान्  
कर्त्तव्यतया सूचितवानाचार्यः । सहभस्मानमित्यस्मिन् पक्षे  
दक्षिणेन विहारं नीत्वा गार्हपत्यायतने निधानं ॥

तत इष्टिरग्निस्तपस्वान् जनद्वान् पावकवान् ॥ २६ ॥

एकाच देवता, स चाग्निस्त्रिभिर्गुणैर्युक्तः ॥

आयाहि तपसा जनेष्वग्ने पश्वको अर्चिषा । उपेमां सुष्टुतिं  
मम । आ नो याहि तपसा जनेष्वग्ने पावक दीद्यत् । हव्या  
देवेषु नो दर्धादिति । प्रणीतेऽनुगते प्राग्घोमादिष्टिः ॥ २७ ॥

अग्निहोत्रार्थं प्रणीत आहवनीयेऽनुगतप्रायश्चित्तत्वेनेव-  
मिष्टिः कर्त्तव्या । प्राक् पूर्वाहुतिप्रचेपादेषैर्विष्टिः प्रायश्चित्त-  
र्भवति । उत्पत्तिस्तु ब्राह्मणोक्ता भवति, 'तदाहुतस्याग्निम-  
नुद्धृतमादित्योऽभ्युदियादाभ्यस्तमियादा प्रणीतो वा प्राग्घोमा-  
दुपशाम्येदित्यादि हिरण्यं पुरस्कृत्य सायमुद्धरेत् रजतमन्तर्धाय  
प्रातर्द्धरेत्' इत्यत्रोक्ता । इयमेवोत्पत्तिरस्मिन्नवसरे प्रणी-  
तो वा प्राग्घोमादुपशाम्येदिति वचनात्, अग्नावनुगतेऽन्तराहुती  
इति वक्ष्यति । उत्तराहुत्यां हुतायां अग्न्युत्पत्तेः प्रयोजनं  
नास्ति । एवमग्निहोत्रे निर्वाहः इत्यस्मिन् सूत्रानुसारेण मन्या-  
महे ॥

अग्निर्ज्योतिष्मान् वरुणः ॥ २८ ॥

द्वे देवते । ज्योतिष्मानित्यग्नेर्गुणः ॥

उदग्ने शुचयस्तवाग्ने बृहन्नुपसामूर्ध्वा अस्थादिति । सर्वांश्च-  
दनुगतानादित्योऽभ्युदियादाभ्यस्तमियादाग्न्याधेयं पुनराधय  
वा ॥ २९ ॥

अदि सर्वेष्वग्निष्वनुगतेषु आदित्योऽस्तमुदयं वा गच्छेत् त-

दाऽग्न्याधेयं पुनराधेयं वा प्रायश्चित्तं भवेत् । अनयोरेव काल-  
योः शास्त्रान्तरे गार्हपत्याहवनीययोर्द्वयोरेवानुगतावेतत् प्राय-  
श्चित्तमुक्तं । तस्मिंश्चास्ते दक्षिणाग्निर्भिन्नयोनिः । अतएवं विनि-  
वेशः, एकयोनित्वे सर्वानुगमने भवति, भिन्नयोनित्वे द्वयो-  
रेवानुगमने इति । अत्राग्न्याधेयपुनराधेयाभ्यां सेष्टिके ते  
गृह्येते, अग्न्युत्पादकत्वसामान्यात् । एतदर्थमेवाधानाद्द्वादश-  
रात्रमित्यत्र सेष्टिकेऽग्न्याधाने आधानशब्दप्रयोगः संख्यवहाराय  
कृतः । तस्मिन् काले सर्वदा सर्व एवाग्नयो विहृता एव प्राये-  
णासते । तत्र केवलगार्हपत्यानुगमने मन्यनेनोत्पाद्य तपस्वती  
कार्येत्युक्तं । दक्षिणाग्न्यनुगमनेऽपि स्वयोनितो विहृत्य सेवेष्टिः  
कार्या । आहवनीयानुगमनेऽपि प्रायश्चित्तविशेष उक्तः । द्वयो-  
र्द्वयोरनुगमने तान्येव यथासम्भवं कर्त्तव्यानि । अतः सर्वानुग-  
मने इदमवशिष्यते । अतः सर्वशब्दविवक्षायामपि नैमित्तिक-  
स्य स्वभावपर्यालोचनया सर्वानुगतावेव एतद्भवतीति मन्त-  
व्यं । एकयोनित्वे भिन्नयोनित्वे उक्तो विनिवेशः । उभयोर-  
नुगमनेऽपि विधीयमानस्याग्न्याधेयस्य सर्वोत्पादकस्वभावात्पा-  
गात् तद्विधानसामर्थ्यादेवानष्टोऽपि दक्षिणाग्निर्नष्ट इति ग-  
म्यते । विहृतेष्वेवं भवति, अविहृतेष्वपि किं गार्हपत्यानुगम-  
ने सर्वानुगमोऽस्ति न वा । अस्तीति ब्रूयात् । तत्र हि सर्वेऽग्नयः  
समवेता इति गम्यते । ततो विहरणदर्शनात् कथं तत्र  
समवायः । अङ्गारसमवायस्तावन्नास्ति । कर्मायं पृथक् कृ-  
तानां कर्मसमाप्तौ तत्रैवानुगमनदर्शनात् । अथायमभि-



प्रायः । अङ्गारास्य, यो यो दक्षिणाग्न्याहवनीयाख्यः शास्त्रग-  
म्यः स कर्मसमाप्तौ गार्हपत्याङ्गाराननुप्रविशति । अन्यथा तत्  
उद्धरणविधानं नोपपद्यते । तत्संसर्गं संसर्गदोषश्च नास्ति ।  
अङ्गारसंसर्गो हि सः । तथाच शास्त्रान्तरे वचनं । 'यदि पूर्वा-  
ऽनुगतः संवर्धं पश्चाद्धि स तर्हि गत' इत्येवमपि न युज्यते ।  
अविहतावस्थायां गार्हपत्ये 'गार्हपत्यं प्रज्वल्य' इति सूत्रप्रयो-  
गात् । तथा च शास्त्रान्तरे सूत्रकारप्रयोगः मन्त्रवर्णश्च दृ-  
श्यते, 'गार्हपत्यमभिमन्त्रयते सुगार्हपत्यः' इति । तेनावगम्यते  
तच्चानुप्रवेशोऽग्न्यन्तरस्य नास्तीति । 'यत् पुनः पश्चाद्धि स तर्हि  
गतः' इति तदप्यन्यपरं । यदि हि सर्वदाऽनुगतस्याहवनीयस्य  
गार्हपत्यात् प्रणयनेनैवोत्पत्तिः स्यात् तदैवेतस्मिन्मनुप्रवेशस्य ।  
तत्र हि शास्त्रे मन्यनादप्युत्पत्तिरुक्ता । अतोऽस्यायमर्थः । य-  
स्मिन्ननुगमने गार्हपत्यात् प्रणयनं नोत्पत्तिरुक्ता तदाऽनुगते-  
ऽन्तरासञ्चरणमविरुद्धं मन्यनात्पाद्येऽनुगतेऽप्यन्तरा न सञ्चरित-  
व्यमिति । अतोऽन्यपरत्वादेवास्य वाक्यस्थानुप्रवेशे लिङ्गं न भ-  
वितुमर्हति । अतस्तत्र समवायः प्रत्यक्षेण शास्त्रेण वा लक्ष-  
यितुं न शक्यते । कथन्तर्हि तत् उद्धृत आहवनीयादिर्भवति ।  
वचनगम्यो हि सः । वचनमेवं भवति । गार्हपत्यं प्रज्वल्य  
ततो दक्षिणाग्निमुद्धृत्य गार्हपत्यादाहवनीयं ज्वलन्तमुद्धरेद-  
ति, तेनाधिकृतेन पुरुषेण तन्नियुक्तेन वाऽग्निहोत्राद्यर्थं स्वका-  
ले यथोक्तेन विधिना य उद्घ्रियते स एवाहवनीयादिर्भवति,  
नान्यथा । अन्यथा चेदुद्घ्रियते तदा समोष्य तमग्निं विक्षेपप्राय-

स्विसं कर्त्तव्यं, नान्यत् अभ्यदितेष्टौ तु वचनान् मधोद्ध-  
तोऽप्याहवनीयादिर्भवति । एवं तर्हि कर्मान्तरालकाले कामौ  
तिष्ठति । वयमपि न जानीमः कामौ तिष्ठतीति । एतावद-  
त्रावगन्तुं शक्यते । सर्वकर्मार्यमग्नय आहिताः, तत्र गार्हपत्यो  
यावज्जीवं धार्यते, वचनात्, इतरौ तु कर्मणि कर्मण्युद्धियते ।  
गतश्रियः सर्वे धार्यन्ते । वचनादेव नान्यदतोऽवगन्तुं शक्यते ।  
एवं सति कर्मापूर्ववत्तिष्ठति । यथा यागादिजनितान्यपूर्वा-  
णि यावत्फलभोगसम्बन्धं तिष्ठति तथाहवनीयादिरपि तिष्ठ-  
तीति । अतोऽनुद्धृतेषु गार्हपत्यानुगमने सर्वानुगमनं नास्ती-  
ति । तत्रान्याधेयं पुनराधेयं वा न कर्त्तव्यमिति सिद्धं ॥

समारूढेषु चारणीनाशे ॥ ३० ॥ ॥ १२ ॥

अग्निध्वरण्योः समारूढेषु सत्तु अरण्योर्नाशेऽग्न्याधेयं पुनरा-  
धेयं वा कर्त्तव्यं । अन्यतरारणीनाशेऽपि भवत्येतत् प्रार्थस्वित्तं ।  
तथोरेकैकस्या एव कार्यविशेषे नियमाज्जायापतिसंस्कृतत्वाच्च ।  
नन्वरणीनाश इतिशब्द एकस्यामप्यनष्टायां न प्रवर्त्तत इति ।  
सत्यमसौ शब्दे न प्रवर्त्तते तथापि मन्यनपदार्थो नैकया  
सम्पादितुं शक्यत इति, अनष्टापि नष्टैवेति क्लृप्तं । यदि  
परमनष्टामेव द्विधा कृत्वा मन्यनसिद्धिरिति, तथापि नैवं वक्तुं  
शक्यते उपादानकाले अरणी आहरेदिति । दधोरूपादा-

नमदृष्टार्थं स्यात् इति युक्तं, कार्यभेददर्शनादिति । एवं मति  
उर्वशीपुत्ररवयोः संस्तुतिरधरोत्तरयोरररयोः श्रूयमाणा चो-  
पपन्ना भवतीति युक्तं ॥

इति तृतीये द्वादशी कण्डिका ॥ \* ॥

### अथामेय्य इष्टयः ॥ १ ॥

अथानन्तरं या वक्ष्यन्ते ता अग्निदेवत्या इष्टय इति वेदि-  
तव्यमित्यस्य सूत्रमर्थः । यान्यत्र चतुर्थ्यन्तानि पदानि तान्-  
मेर्गुणवाचकानीत्यर्थः । एतेनावगम्यते सर्वत्र चोदितैव देव-  
ता चोदनायां सत्यां, अमत्यान्तु चोदनायां याज्यानुवाक्या-  
लिङ्गादवगन्तव्या । देवतागुणस्तु चोदनातएवावगन्तव्यः ।  
कथन्तर्हि वैश्वानरपार्जन्यायां वैश्वानरशब्देऽमेर्गुणः । तयो-  
रेव याज्यानुवाक्ययोस्तत्र प्रवेशात् । अत्र हि वैश्वानरशब्द-  
स्याग्निगुणत्वं चोदितमेवेति ॥

### व्रतातिपत्तौ व्रतपतये ॥ २ ॥

यस्मिन् कर्मणि यानि चोद्यन्ते व्रतशब्देन धर्मशब्देन वा  
तत्र तेषामतिपत्तौ एषेष्टिः कार्या ॥

### साध्यावधिप्रणयनेऽग्निवते ॥ ३ ॥

निवृत्तकर्मणाऽनिवृत्तकर्मणा वाऽग्निना सहितः आहव-  
नीयायतने यद्यन्योऽग्निराहवनीयार्थमुद्घ्रियेत तमग्निमनिधाये-  
व स्मरति चेदायतनस्यमुद्घृत्य इदानीमुद्घृतं निरादध्यात् ।  
तथासतोष्टिर्न भवति । एतस्मिन्नपि पक्षे यद्यनपवृत्तकर्मादू-  
ह्येत तदा व्याहृतिहोमः कर्त्तव्यः । अपवृत्तकर्मा चेन्न कि-  
ञ्चिदपि प्रायश्चित्तं विद्यते । यद्यस्मृत्वेव तस्मिन् पूर्वप्रणीते  
निदध्यात् तदा इयमिष्टिः कार्या ॥

क्षामायागारदाहे । शुचये\* संसर्जनेऽग्निनान्येन ॥ ४ ॥

अन्य इति श्रवाग्निरुच्यते ॥

मिथश्चेद्विविचये ॥ ५ ॥

गार्हपत्यादयः सर्वे द्वौ वा परस्परं यदि संसृज्येरन् तदा  
विविचये इष्टिः कार्याः ॥

गार्हपत्याहवनीययोर्वीतये ॥ ६ ॥

पूर्वस्यायमपवादः ॥

ग्राम्येण संवर्गाय ॥ ७ ॥

ग्राम्यः पचनाग्निः ॥

\* संसर्जने इति पु. दू.

वैद्युतेऽसुमते । वैश्वानराय विमतानामन्नभोजने ॥ ८ ॥

विमता विमनस्काः शत्रव इत्यर्थः । द्विषदन्नं यथाहिता-  
ग्निर्भुञ्जीत तदा वैश्वानरायेष्टिः कार्या ॥

एषैव कपाले नष्टेऽनुदासिते ॥ ९ ॥

केषाञ्चिदध्वर्यूणां पुरोडाशप्रपणानन्तरमेव कपालोदासनं  
विहितं केषाञ्चित् कर्मसमाप्तौ, केषाञ्चिदनुदासनमेव । तच्च  
पूर्वयोः पक्षयोरनुदासिते नष्टे च एषेष्टिर्भवति । अनुदासन-  
पक्षेऽपि प्रयोगमध्ये भवति, प्रयोगसमाप्तौ न भवति विध्यप-  
राधाभावात् ॥

अभ्याश्राविते वा ॥ १० ॥

येषां प्रपणानन्तरमुदासनं तेषामनुदासिते कपाले सत्या-  
श्रावणे कृतेऽप्येषेष्टिः कर्त्तव्या ॥

सुरभय एव यस्मिञ्जीवे मृतशब्दः ॥ ११ ॥

यस्मिन्नाहिताग्नौ जीवत्येव मृत इति यदि शब्दः मञ्जायेत  
तदा द्वयमिष्टिः कार्या । एवशब्दे गुणनियमार्थः । सुरभय  
एव न सुरभिमत इति । तेन अन्यत्र गुणान्तरसम्बन्धोऽप्यभ्यु-  
पगतो भवति, यथा क्षामाय क्षामवते वेत्येवमादि ॥

त्वमग्ने व्रतपा असि यद्वो वयं प्रमिनाम व्रतान्यग्निनाग्निः  
 समिध्यते त्वं ह्यग्ने अग्निनाग्ने त्वमस्मद्युयोध्यमीवा अक्रन्दद-  
 ग्निस्तनयन्निव द्यौर्वि ते विध्वग्वात जूतासो अग्ने त्वामग्ने मानु-  
 षीरोडते विशोऽग्न आयाच्चि वोतये यो अग्निं देववोतये कुविस्नु  
 नो गविष्टये मा नो अस्मिन् मद्वाधनेऽप्सग्ने सधिष्टव यदग्ने  
 दिविजा अस्यग्निर्हता न्यसीदद्यजोयात् साध्वीमकर्देववो-  
 तिन्नो अर्योति । यस्य भार्या गौर्वा यमौ जनयेदिष्टिर्मरुतः ॥

॥ १२ ॥

मरुतोऽस्मामिष्टौ देवता ॥

साम्नाय्ये पुरस्ताच्चन्द्रमसाभ्युदितेऽग्निर्दातेन्द्रः प्रदाता वि-  
 ष्णुः शिपिविष्टः ॥ १३ ॥

साम्नाय्यशब्देन आमावास्यां कर्मोच्यते । तस्मिन्कारभ्ये सति  
 चन्द्रमा यदि पुरस्तादभ्युदित्यात् तदा एतामिष्टिं कुर्यात् ।  
 अस्या आमावास्याविकारत्वात् प्रायश्चित्तेष्टीनां यो धर्म  
 उपांशुत्वं वार्चप्राज्यभागता च स न भवति, एकदेशविहृतमन-  
 न्यवद्भवतीति वृधन्वन्तावित्यादयोऽमावास्याधर्मा एव भ-  
 वन्ति । एतदुक्तं भवति । अकालेऽमावास्याकर्मण्यारभ्ये सति  
 अकालोऽयमिति ज्ञाने तामेवामावास्यायां देवताभिर्विहृतां

समापयेत् । अत्र काले प्राप्ते पुनर्यागोऽस्ति नास्तीत्यचा-  
ध्वर्युभिः सह निश्चयः कार्यः । दाताऽग्नेगुणः । प्रदातेन्द्रस्य ।  
शिपिविष्टो विष्णोः ॥

अग्नेदा दाशुषे रयिं सयन्ता विप्र एषां दीर्घस्ते अस्त्वङ्गुशो  
भद्रा ते हस्ता सुहृतोत पाणी वषट् ते विष्णवास आह-  
णोमि प्र तत्ते अद्य शिपिविष्टनामेति । अपि वा प्रायश्चि  
त्तेष्टीनां स्थाने तस्यै तस्यै देवतायै पूर्णाङ्गतिं जुहुयादिति  
विज्ञायते ॥ १४ ॥

प्रायश्चित्तप्रकरणे या इष्टय इष्टिश्चन्देनैव चोच्यन्ते, यास्य  
ब्राह्मणोक्तास्तासामयं वैकल्पिको विधिरुच्यते । यास्तासामि-  
ष्टीनां देवतास्तासामेकैकस्यै देवतायै एकैकां पूर्णाङ्गतिं जुहु-  
यात् । द्वादशगृहीतेन सुचं पूरयित्वा यज्जुयते सा पूर्णाङ्गति-  
रित्युच्यते । अयं पुनरनुपक्रान्तदर्शपूर्णमासस्य भवति, इर्वि-  
होममध्ये च, नान्यत्र भवति ॥

चविषां स्कन्नमभिमृशद्देवा जनमगन् यज्ञस्तस्य माशीर-  
वतु वर्धतां । भूतिर्धृतेन मुञ्चतु यज्ञो यज्ञपतिमं चसः । भूप-  
तये स्वाहा भुवनपतये स्वाहा भूतानां पतये स्वाहा । यज्ञस्य  
त्वा प्र मयोन्मयाऽभि मया प्रति मया द्रस्यस्त्वंदेति ॥ १५ ॥

देवा जगमित्यादिना स्कन्देत्यन्तेन स्कन्धविरभिन्त्युत् ।

आहुतिश्चेद्वह्निष्यरिध्याग्नीध्र एनां जुहुयात् ॥ १६ ॥

यदि ह्ययमानाहुतिर्बह्निष्यरिधि स्कन्देत् तदा तस्याः स्क-  
आभिमर्गने कृते तत आग्नीध्रस्तामादाय तृष्णीमेव जुहुयात् ॥

हुतवते पूर्णपात्रं दद्यात् ॥ १७ ॥

होमं हुतवते आग्नीध्राय तदानीमेव येन केनचिद्धान्य-  
रसादिना पूर्णपात्रं दद्यात् ॥

देवते अनुवाक्ये याज्ये वा विपरिहृत्याज्ये अवदाने हविषो  
वा यद्वो देवा अतिपातयानि वाचा च प्रयुतो देवहेडनं । अरा-  
यो अस्मां अभिदुक्कुनायतेऽन्यत्रास्मन्मस्तन्निधेतन स्वाहे-  
त्याज्याहुतिं कृत्वा मुख्यं धनं दद्यात् ॥ १८ ॥

देवताविपर्यास आवाहनादिषु व्युत्क्रमः । अनुवाक्या-  
विपर्यासोऽन्यदीयामन्यस्थानुब्रूयात् । एवं याज्याविपर्यासः ।  
आज्यविपर्यासो जौहवश्चैपमृतयोरित्यादि । अवदानविप-  
र्यासः पूर्वाहुतात् पूर्वमित्यादि । हविर्विपर्यासो निर्वापणा-  
दिषु व्युत्क्रमः । यागे चान्यदोषस्थान्येन यागः । एतेषु



‘यद्देवो देवा अतिपातयानि’ इत्याहुतिं कृत्वा स्वगृहे यत् प्रधा-  
नभूतं द्रव्यं तद्धोमकर्त्तुं ब्रह्मणे दद्याद्यजमानः । ऊलेत्यत्र  
समानकर्त्तृकत्वमविहितं । याज्यानुवाक्ययोस्तु तस्मिन् कर्मण्य-  
विहितयोस्तद्देवत्ययोरन्यदेवत्ययोर्वा विपर्यासे सति यागात्  
प्रागेव भेषजज्ञाने सति प्रायश्चित्तं कृत्वा पुनर्विहिते वाऽनूच्य  
यष्टव्यं । कृते तु यागे अनुवाक्याविपर्यासज्ञाने प्रायश्चित्त-  
मेव, न पुनर्थागाभ्यासः । याज्यायामप्यविहितायां तद्देव-  
त्यायां विहितदेवतादेशं कृत्वा विहितामेव देवतां ध्यायन्  
यदि वषट् कुर्यात् तदापि नाभ्यासः । अन्यदेवत्यायामपि आ-  
देशध्याने विहितविषये स्थाताञ्चेत् तदापि नाभ्यासः । अतो-  
ऽन्यथा चेद्यागावृत्तिः कार्या । यागविषयेऽपि हविर्विपर्यासे  
यागावृत्तिशङ्का नैव कर्त्तव्या, कृतत्वाद्यागस्य । एतद्विलक्षणं  
द्यागस्य देवतोद्देशेन स्वद्रव्यत्यागो याग इति । देवता ताव-  
द्विहिते चास्मिन् कर्मणि द्रव्यमपि स्वमेव । अथायमभिप्रायः ।  
अन्यस्यै सङ्कल्पितत्वात् स्वत्वमपगच्छतीति । एवञ्चेत् तस्या अपि  
देवतायै यष्टुं न शक्यते स्वत्वाभावात् । अथ सङ्कल्पनकाल एव  
यागः क्रियत इति, सुतरां विपर्यासे यागो नावर्त्तयितव्यः,  
यागस्यावैगुण्यात् । तस्माद् यथासङ्कल्पकरणमेवात्रापराधो न  
यागसिद्धिरिति । यदि पुनराग्नेयेनाग्नीषोमीययागे कृते  
भेषो ज्ञायेत तदाग्नीषोमीयेणाग्नेययागः कर्त्तव्यः, सन्निहि-  
तत्वात् तस्य द्रव्यस्य, कार्यान्तरस्य चाभावात् । तस्मिन् सन्नि-  
हिते सति स्वद्रव्ये द्रव्यान्तरोपादानमशक्यमिति, तस्मादे-

कृत्वा प्रायश्चित्तमेव कुर्यात् । अत्र व्याहृतिहोमस्य कार्यः ।  
एतद्विपर्यासेऽस्मरित इत्यत्रैवोक्तं ॥

स्थानिनीमनावाह्य देवतामुपोत्यायावाहयेत् ॥ १८ ॥

यदि कस्मिंश्चित् कर्मणि यष्ट्यां देवतामनावाह्यैव उत्तरं  
कर्म कुर्यात् तदा यावति गते स्मरति तदेवोत्याय आवाहयेत् ।  
वर्त्तमानावधिसूत्रेण, न मन्त्रेण । यदि मन्त्रेणैव स्नादुपो-  
त्यागं न विदध्यात्, तस्याप्यावाहनधर्मत्वात्, तस्मादुपोत्या-  
गविधानाच्च मन्त्रनियमः, अवधिसूत्र एवेति सिद्धं ॥

मनसेत्येके । आज्येनास्थानिनीं यजेत् ॥ २० ॥ ॥ १३ ॥

यद्यस्थानिनीं प्रमादादावाहयेत् तदा तस्मिन्नेव क्रमे तां  
यजेत्, निगमेषु च निगमयेत् । यजेदितिवचनं यद्देवत्यो  
याग एवायं नाहुतिहोमइत्येवमर्थः ॥

इति तृतीये त्रयोदशी कण्डिका ॥ • ॥

हविषि दुःशृते चतुःशरावमोदनं ब्राह्मणान् भोजयेत् ॥

॥ १ ॥

यदा हविरपक्वं भवति तदा तेनैव हविषा तत् कर्म समाप्य  
चतुःशरावपरिमितव्रीहिभिरोदनं पक्वा चतुरो ब्राह्म-  
णान् भोजयेत् ॥

क्षामे शिष्टेनेष्ट्वा पुनर्यजेत ॥ २ ॥

एकदेशक्षामस्याशक्यपरिहारत्वात् प्रायश्चित्तं न भवति ।  
यदा पुनरदग्ध किञ्चिदस्त्यवदानेभ्यो न पर्याप्तञ्च तदा एतत्  
प्रायश्चित्तं भवति ॥

अशेषे पुनरावृत्तिः ॥ ३ ॥

हविष्यशेषे दग्धे पुनरावृत्तिः कार्या । पुनर्यागपुनरा-  
वृत्त्योरयं विशेषः । वर्त्तमानं प्रयोगं समाप्य पुनरप्यादित  
एवारभ्यान्तात् क्रिया पुनर्यागः । पुनरावृत्तिस्तु वर्त्तमान एव  
प्रयोगे नष्टस्य हविषः पुनरुत्पादनमिति । पुनरावृत्तौ तु  
पुनरुत्पादितेन हविषा स एव प्रयोगः समापयितव्यः । अय-  
मनयोर्विशेषः ॥

प्रागावाचनाच्च दोषे ॥ ४ ॥

पुनरावृत्तिप्रसङ्गात् सूत्रत्रयमारम्भं । आवाहनात् प्राक्  
हविर्दोषे सति पुनरावृत्तिरेव ॥

अप्यत्यन्तं गणभूतानां ॥ ५ ॥

गुणभूतानामत्यन्तमपि पुनरावृत्तिरेव । अत्यन्तमित्या-  
कर्मपरिसमाप्तेरित्यर्थः ॥

प्राक् स्विष्टकृत उक्तं प्रधानभूतानां ॥ ६ ॥

यत् पुनर्हविषां व्यापत्तावित्युक्तं तत् प्रधानहविषामेव,  
स्विष्टकृतस्य प्रागेवेति सोभयमनेन नियम्यते । तेन अत्राप्यङ्गानां  
पुनरावृत्तिरेव ॥

अवदानदोषे पुनरायतनादवदानं ॥ ७ ॥

प्रसक्तानुप्रसक्तमिदं । मध्यात् पूर्वार्धाद्गृहीतस्यावदानस्य  
दोषे सति तस्य हविषो मध्यपूर्वार्धाभावात् सदप्यसदेवेति  
मन्यमानः प्रधानहविषस्येदाज्येनेष्टिमित्यादि कर्त्तव्यं । अङ्ग-  
हविषस्येत् पुनरावृत्तिरेव । मध्यपूर्वार्धयोरेव साधनत्वेनोप-  
संहारादिति यो व्यवतिष्ठते तस्योत्तरमिदं सूत्रं । अवदान-  
दोषे पुनरप्यवदानायतनान्मध्यात् पूर्वार्धादेवावदातव्यं । आ-  
पेक्षिकत्वात् तयोः शब्दयोरिति । चतुर्मुष्ट्यादिभिः प्रीहिभिः  
सम्पादितं हविः सर्वं यागार्थमेव । तत्र ह्यवदानेन यागसि-

द्वौ सत्यां तादर्थ्यं तत्रोपसंहृतं भवेत् नान्यथा । यत्कार्या-  
र्थं यदुपादीयते तस्य तत्कार्याकरणे तत् प्रति तादर्थ्यं नापै-  
ति । अतस्तादर्थ्यानपायात्तेनैव हविषा यष्टव्यमिति सिद्धं ॥

द्वेष्ट्रे त्विह दक्षिणां दद्यात् ॥ ८ ॥

प्रकृतमनुसृतं । 'क्षामे शिष्टेनेष्टु' इत्येतस्मिन् प्रयोगे या  
दक्षिणा सा द्वेष्ट्रे दातव्या नर्त्तिगृभ्य इत्यर्थः ॥

दक्षिणादानं उर्वरां दद्यात् ॥ ९ ॥

सर्वार्थमिदं सूत्रं । सर्वेषु कर्मविहितदक्षिणादाने उर्वरां  
दद्यात् । सस्यसम्पन्ना भूमिरुर्वरेत्युच्यते ॥

कपालं भिन्नमनपवृत्तकर्म गायत्र्या त्वा शताक्षरया सन्द-  
धामोति सन्ध्यापोऽभ्यवहरेयुरभिन्नो घर्मा जीरदानुर्यत आ-  
र्त्तस्तदगन् पुनः । इध्मो वेदिः परिधयश्च सर्वं यज्ञस्यायुर-  
नुसन्तरन्तु । त्रयस्त्रिंशत्तन्तवो यान्वितन्वत इमं यज्ञं स्वध-  
या ये यजन्ते । तेऽभिच्छिद्रं प्रतिदध्मो यजत्र स्वाहा यज्ञो  
अप्येतु देवानिति ॥ १० ॥

अनपवृत्तकर्मवचनात् पुरोडाशप्रपणादूर्ध्वं न प्रायश्चि-  
त्तमिति गम्यते ॥

### एवमवलोल्लाभिसिन्नेषु ॥ ११ ॥

अवलीढानि आदिभिरभिचित्तानि तद्दर्शनादिभिः अन्य-  
था वाऽऽश्चिष्यन्त्वानि कपालान्यभिन्नानि अथेवं कुर्यात् ।  
भेदाभावात् सन्धानमर्थलुप्तं । तेनाभिन्न इत्यादिना अपोऽभ्य-  
वहरेयुः ॥

अप एवान्यानि \*मृण्मयानि भूमिर्भूमिमगान्माता मातर-  
मप्यगात् । भूयास्त पुत्रैः पशुभिर्यो नो देष्टुं स भिद्यता-  
मिति ॥ १२ ॥

कपालेभ्योऽन्यानि मृण्मयानि भिन्नान्यभिन्नानि च 'भूमि-  
र्भूमि' इति मन्त्रेण अप एवाभ्यवहरेत्, न सन्दध्यादित्यर्थः ॥

यदि पुरोडाशः स्फुटेद्देवतेन वा बर्हिष्येनं निधायाभिमन्त्रे-  
येन किमुत्पतसि किमुत्प्रोष्टाः शान्तः शान्तेरिद्वागच्छि । अघो-  
रो यज्ञियो भूत्वासीद् सदनं स्वमासीद् सदनं स्वमिति । मा  
हिसीर्देवप्रेरित आज्येन तेजसाऽऽज्यस्वमानः किञ्चन रोरिषः ।  
योगक्षेमस्य शान्त्या अस्मिन्नासीद् बर्हिषीति ॥ १३ ॥

स्फुटेत् भिन्त्यादित्यर्थः । उत्पतेत उद्गच्छेदित्यर्थः । पूर्वो  
निधानमन्त्रः उत्तराभिमन्त्रणार्थः, आनन्तर्ययोगात् ॥

\* मृण्मयानीति सर्वत्र ।

अग्निहोत्राय कालेऽग्नावजायमानेऽप्यन्यमानीय जुहुयुः ॥

॥ १४ ॥

अग्निहोत्रहोमार्थं प्रणयनकाले समारूढोऽग्निर्मथ्यमानो यदि न जायेत तदाऽन्यं लौकिकमग्निमानीय प्रणीय तत्रैव होमः कार्यः। एतदनुगतेन भवति। अनुगते तु मन्यनादि तपस्वतीक्ष्णं तत्र प्रायश्चित्तं। तत्राग्निसन्धानमेव मन्यनप्रवृत्तौ निमित्तं, नाग्निहोत्रहोमः। समारूढे तु नैमित्तिक-स्थाभावात् अग्निहोत्राद्येव मन्यनस्य निमित्तं नान्यत्। अतः समारूढ एवेति युक्तमुक्तं। तेनानुगतावजायमानेऽपि याव-ज्जन्म तावन्मथितव्यमेवेति। ततस्तपस्वतीष्टिः। तत्राग्निहोत्रहो-मोऽनुद्धतप्रायश्चित्तेन सह यदि होमकालोऽतिपन्नस्तदा मन-स्वतीहोमश्च कार्यः। अप्यन्यमिति अन्यशब्दालौकिकमग्नि-मानीय जुहुयुः। अपिशब्दाद्वाह्मणपाष्ठादि वक्ष्यमाणमपि गम्यते ॥

पूर्वालाभ उत्तरोत्तरं ॥ १५ ॥

अग्न्यादीनां पृथिव्यन्तानां पूर्वपूर्वालाभे उत्तरोत्तरं गृह्णीयुः। पूर्वालाभ इत्यलाभवचनादलाभे वचनान्तरवि-धिरयं न प्रतिनिधिनियम इत्यध्यवसीयते। तेन दृष्टा-द्यानामङ्गानां मध्ये यस्य कार्यमस्ति तदेव कार्यं, नान्यत् ॥

ब्राह्मणपाण्यजर्णदभस्तम्भासु काष्ठेषु पृथिव्यां ॥ १६ ॥

अग्नौ सर्वधर्मसम्भवात् तस्य पृथग्योगभावः । पाण्यादीनां चतुर्णां इन्धनादि अपणादि वर्जयित्वाऽन्यत् सर्वं सम्भवतीति पृथग्भावः । काष्ठानामवभावे विधानादुदककार्याण्यपि न स्युरिति तेषां पृथग्भावः । पाण्यादिषु पञ्चसु आहुतिधारणार्था समिद्धवति, इन्धनार्थास्तु न भवन्त्येव समिधः । पृथिव्यां तु धारणार्थापि समिध भवति, काष्ठाभावे तस्या विधानात् । एवमन्यदपि विचार्य वक्तव्यं ॥

हुत्वा त्वपि मन्यनं ॥ १७ ॥

होमकृत्वाऽनन्तरमेव मन्यनमपि भवति । अपिशब्दात् कालान्तरेऽपि मन्यनं भवति । अत्र विनिवेशः । यदा प्रयाणकाले प्रयाणं परिष्ममाप्तं तदा होमानन्तरमेव मन्यनं भवति । यदा त्वपरिष्ममाप्तं प्रयाणं तदा पुनरपि होमकाल एव मन्यनमिति । तुशब्दोऽवधारणार्थः । हुत्वा मन्यनमेव भवति न पुनर्होम इति ॥

पाणौ चेद्वासेऽनवरोधः ॥ १८ ॥

यदि पाणौ जुहुयात् तदा ब्राह्मणस्य वासार्थिनः नावरोधः कार्यः ॥



कर्णे चेन्मांसवर्जनं ॥ १८ ॥

अत्राजमांसवर्जनं भवति ॥

स्तम्बे चेन्नाधिगृहीत ॥ २० ॥

अत्र दर्भाणामनधिगृह्यनं ॥

अप्सु चेद्विवेकः ॥ २१ ॥

अत्राविवकोऽपि इमा भोजनीया इमा अभोजनीया इत्ये-  
वंरूपाः ॥

एतत् सावत्सरं व्रतं यावज्जीविकं वा ॥ २२ ॥

पूर्ववद्विकल्पप्रतिभासहेतुर्द्रष्टव्यः ॥

अग्नावनुगतेऽन्तराहुती । हिरण्यं उत्तरां जुहुयाद्विरण्यं  
उत्तरां जुहुयात् ॥ २३ ॥ ॥ २४ ॥

आहुत्योरन्तराऽग्नावनुगते सति हिरण्यं निधाय तस्मिन्  
द्वितीयमाहुतिं जुहुयात् । हिरण्यं एव यथाभम्भवं शेषका-  
र्याणि कुर्यात्, न पुनरग्निरुद्धर्त्तव्यः । अभ्यासोऽध्यायपरिसमा-  
प्त्यर्थः ॥

इति तृतीये चतुर्दशी कण्डिका ॥ • ॥

इत्याश्वलायनश्रौतसूत्रवृत्तौ नारायणीयायां तृतीयोऽ-  
ध्यायः ॥ \* ॥

॥ ॐ ॥

—००००—

दर्शपूर्णमासाभ्यामिद्वेष्टिपशुचातुर्मास्यैरथ सोमेन ॥ १ ॥

उक्ता हविर्यज्ञास्तेषु च प्रायश्चित्तमुक्तं । इदानीं सर्वसो-  
मानां प्रकृतिभूतं ज्योतिष्टोमं वक्तुकामः तदधिकारिविशे-  
षणार्थं केषाञ्चित् कर्मणामनुष्ठानक्रममुक्तवानाचार्यः । इष्टि-  
राग्नयणेष्टिः । पशुर्निरूढः । आधानानन्तरं दर्शपूर्णमासयो-  
रारम्भ उक्तः । तदारम्भोत्तरकालं इष्टिपशुचातुर्मास्यैरिष्टा  
सोमेन यष्टव्यं । अथशब्दः सोमेन सम्बध्यते, स चाधिकारा-  
र्थः । सोमगुणकं कर्म सोम इत्युच्यते, तच्च ज्योतिष्टोमाख्यं ।  
एतदुक्तं भवति । अन्याधेयानन्तरमनेन क्रमेण दर्शपूर्णमा-  
सादिभिरिष्टा ज्योतिष्टोमाख्येन सोमेन यष्टव्यं । इत उत्तर-  
माषष्ठाध्यायपरिसमाप्तेस्तमेवाधिकृत्य सर्वमुच्यत इति ॥

ऊर्द्ध्वं दर्शपूर्णमासाभ्यां यथोपपत्येके । प्रागपि सोमेनैके ॥

॥ २ ॥

‘सोमेन यक्ष्यमाणः’ इत्यस्मिन् सूत्रे वसन्तादिकालेभ्यः का-  
लान्तरविशिष्टाधानविधिपरे वाक्ये सोमाधानयोरानन्तर्य-

मप्युक्तं भवति, अतस्तस्यार्थस्यावक्तव्यत्वादिदमन्यदानमर्थमित्यवगम्यते । तत्राधानं कृत्वाग्निहोत्रहोमं कुर्वतः प्रागेव दर्शपूर्णमासयोरारम्भात् सोमेन यष्टुं यद्युपपद्यते तथा तस्मिन् अपि काले यष्टव्यमिति सूत्रार्थः ॥

तस्य त्विजः ॥ ३ ॥

वक्ष्यन्त इति शेषः । अत्विजः कर्त्तार इत्यर्थः । त एवं-  
रूपा इत्याह ॥

चत्वारस्तिपुरुषाः ॥ ४ ॥

त्रयः पुरुषा येषां ते त्रिपुरुषाः । तेऽतृत्विचु वक्ष्यमाणेषु च-  
त्वारः पुरुषवन्तः । तेभ्यस्तुर्भ्याऽन्ये तेषाञ्चतुर्णामेव पुरुषा इति  
वेदितव्याः । अनेन प्रकारेण चतुर्णां मुख्यत्वं, इतरेषाममुख्य-  
त्वमित्यवगतं भवति । एते मुख्या एतेषां पुरुषा इत्याह ॥

तस्य तस्योत्तरे त्रयः ॥ ५ ॥

अस्मिन् अत्विजामनुक्रमणे यस्य तस्योत्तरे त्रयस्तयः सम्भ-  
वन्ति स मुख्यः । उत्तरे च ये त्रयस्तयस्ते तस्य तस्य पुरुषा इति  
प्रतिपत्तव्याः ॥

होता मैत्रावरुणोऽक्कावाको ग्रावस्तुदध्वर्युः प्रतिप्रस्थाता  
नेष्टोन्नेता ब्रह्मा ब्राह्मणाक्चंस्याग्नीध्रः पोतोद्गाता प्रस्तोता  
प्रातर्हर्ता सुब्रह्मण्य इति ॥ ६ ॥

परकर्तृनिर्देशः सर्वपुरुषव्यापिपदार्थानुष्ठाने अयमेव क्रम  
इतिज्ञापनार्थः ॥

एते ह्येनैकाहैर्याजयन्ति ॥ ७ ॥

एते याजयन्तीतिवचनादह्येनैकाहैः षोडशैव पुरुषा  
याजयन्ति, न सदस्यशमितचममाध्ययव इति ज्ञापितं भव-  
ति । अतः सत्यपि वरणे तेषामृत्विक्त्वं न भवति । अह्येनैका-  
हैरिति वचनं सचेत्तेषामपि वरणनिवृत्त्यर्थं । याजयन्ती-  
तिवचनं स्वद्रव्यत्यागात्मकलायागपदार्थस्य च्छलिभिः स कर्तुं  
न शक्यत इतिज्ञापनार्थं । अतः स्वामिकर्तृक एव यागप-  
दार्थो भवतीति सिद्धं ॥

एत एवाहिताग्नय इष्टप्रथमयज्ञा गृहपतिसप्तदशा दी-  
क्षित्वा समोष्याग्नींस्तन्मुखाः सत्राण्यासते ॥ ८ ॥

एत एवेत्यवधारणात् सदस्यादिवर्जिताः पूर्वोक्ता एव षो-  
डशपदार्थसम्बन्धिनः पुरुषा अग्नीनाधाय प्रथमयज्ञेनेष्ट्वा गृ-  
हपतिसंज्ञकेन केवल्यजमानपदार्थकारिणा सप्तदशेन पुरु-  
षेण सहिताः सन्तः स्वान् स्वान्ग्नीन् सर्वान्निश्चयित्वा सर्वे  
च दीक्षित्वा गृहपतिमुखाः सत्राण्यासते सचेयजन्त इत्य-  
र्थः । इष्टप्रथमयज्ञादत्याहिताग्निविशेषणं । यद्याहिताग्नयः  
तदेष्टप्रथमयज्ञा भवेयुरिति । तेनानाहिताग्नीनामपि स-

चासनमस्तीति गम्यते। तन्मुखाः गृहपतिप्रधानाः गृहप-  
त्यभिप्रेतवैकल्पिकपदार्थकारिणः तथा विद्वद्धर्मसमवाये च  
गृहपतेरविरोधेन कर्त्तव्यमित्यर्थः ॥

तथा समावापादि यथार्थमभिधानमैष्टिके तन्त्रे ॥ ९ ॥

तेषामिति सत्रिणः पुरुषा उच्यन्ते। समावापइति य-  
स्मिन् कर्मण्यग्रयः समोप्यन्ते तत् कर्म समावापशब्देनोच्य-  
ते। साग्नीनामनग्नीनाञ्च सत्रासनमुक्तं। तत्र साग्नीनां सत्रि-  
णां समावापादि यथार्थमूहः कर्त्तव्यः। ऐष्टिके तन्त्रे, ना-  
ऽनैष्टिकेन पाशुके इत्यर्थः। तन्त्रग्रहणं ऐष्टिकसम्बन्धेऽपि तन्त्र-  
शब्दवाच्य एव भवति नान्यचेत्येवमर्थः। तेन प्रथमाध्याय-  
विहिते प्रायश्चित्तेऽपि भवति, तस्मिन् अध्याये तन्त्राधिकारात्  
न तृतीयाध्यायविहिते इति तन्त्रवचनं ॥

दीक्षणाद्यनग्नीनां ॥ १० ॥

साग्नीनां समावापप्रभृति यथार्थमभिधानमुक्तं। इदानी-  
मनग्नीनां दीक्षणीयाप्रभृत्येव यथार्थमभिधानमैष्टिके तन्त्रे  
इत्युच्यते। सत्राणामग्निमाध्यत्वादग्नीनां साग्निभिः सहैव सत्रा  
सनं भवति। तत्र दीक्षणात् प्राक्तनेषु एकस्मै साग्निरेकवच-  
नेन, द्वौ चेद्विवचनेन, बहवस्तेद्वर्जवचनेन इत्येवं भवति।  
सत्रेष्वग्निवर्जले च सति सर्वेषु यजर्निगदेश्विति यथार्थमूहे

प्राप्ते 'समावापादि' इत्यनेन सूत्रेण यजमानाभिधादिना-  
मेवेति नियम्यते, ऐष्टिके तन्त्र इत्यपि च । तत् उत्तरसूत्रेण  
तावेव नियमावगमोनां दीक्षणीयाद्येव न प्राग्भाविन्युत्तासम्भ-  
रण्यादाविति विधीयते ॥

अग्निर्मुखमिति च याज्यानुवाक्ययोः ॥ ११ ॥

स्रक्त्वादप्राप्त ऊहो विधीयते ॥

दण्डप्रदाने ॥ १२ ॥

अनेष्टिकत्वादस्य मन्त्रस्योहविधानं । अस्मिन् मन्त्रे यज-  
मानविषयस्य पदस्याभावेऽप्यूहविधानसामर्थ्याद्दण्डविषयस्यैवा-  
यमूहविधिरिति कल्पनीयं । अत्र बहवो दण्डाः सन्तीति  
दीक्षितबहुत्वाद् दीक्षितदण्डस्य च । प्रकृतौ मैत्रावरुणदण्ड-  
त्वमवगतं । अत्र च ते बहवः सन्निहिताः सन्ति, तेषाञ्च सर्वेषां  
सहप्रदानं प्राप्तं । एवं प्राप्ते ऊहो विधीयते मैत्रावरुणस्य,  
सर्वान् दण्डान् गृहीत्वा एकेन दण्डेन दण्डित्वसिद्धेः । तेषा-  
मेकेनाभिमततेन सहितः स्वपदार्थान् कुर्यात्, इत्येवमत्र क-  
ल्पयितव्यं ॥

प्रैषेषु निविक्तुः ॥ १३ ॥

अप्राप्तो विधीयते ॥

घृतयाज्यायां ॥ १४ ॥

अनैष्टिकत्वाद्ब्रह्माणाप्राप्तविधिः ॥

कुक्काच्च ॥ १५ ॥

अब्रह्मादप्राप्तिः ॥

अच्छावाकनिगदोपहवप्रत्युपहवे च ॥ १६ ॥

निगदस्य उपहवस्य प्रत्युपहवस्य निगदोपहवप्रत्युपहव-  
मिति द्वन्द्वैकवद्भावः । पुनश्चाच्छावाकशब्देन षष्ठीसमासः ।  
'अच्छावाकस्य निगदे यजमानहेतरध्वर्यवः' इत्यत्र, उपहव-  
प्रत्युपहवे प्रत्येता सुन्वन्नित्यत्र ॥

आपयाणि गृहपतेः प्रवरित्वात्मादीनां मुख्यानां ॥ १७ ॥

आर्पयवरणे गृहपतेः प्रथमं वरित्वा आत्मादीनां मु-  
ख्यानां प्रवृणोति । गृहपतेः पृथग्वचनं 'यावन्तोऽनन्तर्हिताः'  
इत्यत्रापि पृथग्वरणार्थं । आत्मादिवचनं दीक्षाक्रमनिवृत्त्य-  
र्थं । तेन सूक्तवाकादौ नामादेशे दीक्षाक्रमस्यास्य च विकल्पः  
सर्वत्र सिद्धो भवति ॥

पञ्च द्वितीयतृतीयचतुर्थीनां ॥ १८ ॥

सर्वात्मवर्गाद्विलम्बसूत्रोक्त एव क्रमश्च ॥

यावन्तोऽनन्तर्हिताः समानगोत्रास्तावतां सकृत् ॥ १९ ॥

समानगोत्राः समानार्षेया इत्यर्थः । सगोत्राणामपि भिन्नार्षेयत्वसम्भवात् समानार्षेयत्वमेव तन्वमिद्वौ निमित्तमिति सूचणार्थत्वमत्राश्रितं, समानगोत्रशब्दस्यार्षेयवरणस्याहवनीयसंस्कारत्वे सति आहवनीयभेदे च सत्यार्षेयस्यैक्याद्वरणकालैक्याच्च वरणोच्चारणे विशेषग्रहणात् तन्वानुष्ठानमुक्तवानाचार्यः ॥

आवर्त्तयेद्वा द्रव्यान्वयाः संस्काराः ॥ २० ॥

वाग्रब्दः पञ्चं व्यावर्त्तयति । आवृत्तिरेवात्र कर्त्तव्या । द्रव्यान्वयाः संस्काराः, यतः द्रव्ये अन्वयो येषां ते द्रव्यान्वयाः, संस्काराणां द्रव्यवशवर्त्तितादित्यर्थः । प्रतिप्रधानं गुणा आवर्त्तन्त इति प्रमिद्धो न्यायः । यत् पुनर्विशेषग्रहणादनावृत्तिरिति, तदपि न । एकवचनान्तस्यार्षेयस्य बहुवचनभिधानादिति । एवञ्चदचनोहः किमिति न क्रियते, 'तेषां समावापादि' इत्यत्र यजमानवाचिनामेवोहनियमात्, अत आवृत्तिरेवात्र युक्ता ॥



साग्निचित्येषु क्रतुषूखासम्भरणीयामिष्टमेके ॥ २१ ॥

अग्निचयनमग्निचित्या, तथा सह वर्त्तन्त इति साग्नि-  
चित्याः क्रतवः, तेषूखासम्भरणीयं नाम ऐष्टिकमेके शाखिनः  
आमनन्ति । उखासम्भरणप्रयोजना उखासम्भरणीया ॥

अग्निर्ब्रह्मण्वानग्निः क्षत्रवानग्निः क्षत्रमृतः ॥ २२ ॥

ब्रह्मण्वान्क्षत्रवान्क्षत्रमृच्छब्दाः अग्नेर्गुणास्तिस्रो देवताः ॥

एतेनाग्ने ब्रह्मणा वावृधस्व ब्रह्म च ते जातवेदो नमश्च पुरु-  
ण्यग्ने पुरुधात्वाय सचित्र चित्रश्चितयन्तमस्मे अग्निरोशे वृद्धतः  
क्षत्रियस्यार्चामिते सुमतिङ्गेऽर्घ्यवागिति । इदम्यमृतिकर्मणां  
शनैस्तारामुत्तरोत्तरं ॥ २३ ॥

इदम्यमृतिर्येषान्तानीदम्यमृतीनि । इदम्यमृतीनि च ता-  
नि कर्माणि च इदम्यमृतिकर्माणि, तेषामुत्तरोत्तरं शनैस्तारां  
भवति ॥

एतत्त्वपि पौर्णमासात् ॥ २४ ॥

एतदयूखासम्भरणीयं पौर्णमासात् शनैस्तारां भवति । अत  
एतत् सिद्धं भवति मन्त्रादिषु त्रिषु स्थानेषु षष्ठेन यमेन

दर्शपूर्णमासयोर्मन्त्राणां प्रयोगः सप्तमेन वषट्कार इति ।  
 एवं पञ्चमचतुर्थतृतीयद्वितीयप्रथमैरुखासम्भरणीयाप्राजाप-  
 त्यादीक्षणीयाप्रायणीयातिथ्याः प्रयोक्तव्याः । तस्मात् तस्मा-  
 दुत्तरोत्तरेण वषट्कारः ॥

प्रायणीयावत् सोमप्रवहणं ॥ २५ ॥

मन्द्रस्य द्वितीयेन यमेनेत्यर्थः ॥

ऊर्ध्वं प्रथमाया अग्निप्रणयनीयाया औपवसथ्येऽनियमः ॥

॥ २६ ॥

औपवसथ्ये यदग्निप्रणयनं तस्य प्रथमाया ऊर्ध्वं खरेष्वनि-  
 यमो भवति मन्द्रो वा मध्यमो वा उत्तमो वा सर्वो वा ।  
 सर्वप्रयोगपक्षे मन्द्रादीनुत्तमपर्यन्तानामारोहणैरेव प्रयुञ्जी-  
 त । एकस्वरप्रयोगेऽपि यमानेवारोहयेत् ॥

मध्यमादि घर्मे ॥ २७ ॥ ॥ १ ॥

घर्मे मध्यमोत्तमयोरेवाऽनियमः, न मन्द्रस्य तत्र प्रवेश  
 इत्यर्थः । अत्रापि स्वरयोर्यमानाञ्चारोहितमेव स्यात् ॥

इति चतुर्थे प्रथमा कण्डिका ॥ • ॥

दीक्षणीयायां धाय्ये विराजौ ॥ १ ॥

दीक्षाप्रयोजना दृष्टिर्दीक्षणीया सा कर्त्तव्या । तस्यां  
धाय्ये विराजौ भवतः ॥

अग्राविष्णु ॥ २ ॥

अस्यामियं देवता ॥

अग्निमुखं प्रथमो देवतानां सङ्गतानामुत्तमो विष्णुरा-  
सीत् । यजमानाय परिगृह्य देवान् दीक्षयेदं हविरागच्छतं  
नः । अग्नियं विष्णो तप उत्तमं महो दीक्षापालाय वनतं  
हि शक्रा । विश्वैर्देवैर्यज्ञियैः संविदानौ दीक्षामस्मै यजमा-  
नाय धत्तमिति । सामिचित्ये त्रीण्यन्यानि ॥ ३ ॥

हवींषीति शेषः ॥

वैश्वानर आदित्याः सरस्वत्यदिर्निवा ॥ ४ ॥

अन्यथोर्विकल्पः । त्रीण्यन्यानीत्युभयविशेषणात् आग्रावै-  
ष्णवादधिकानि त्रीणीति गम्यते ॥

धारयन्त आदित्यासो जगत्स्या इति द्वे एते एव भुवद्वज्जो  
भवनपतिभ्यो वा ॥ ५ ॥

एते एवैर्चा आदित्येभ्यो भुवद्वज्जः आदित्येभ्यो भुवनपति-  
भ्यश्च याज्यानुवाक्ये भवतः । भुवनपतिलिङ्गयोरेव भुवनप-  
तीनां विधानादेतद्व्यस्यते । सगुणे अपि निर्गुणाय विहिते  
वचनादृते सगुणायास्ते न भवत इति ॥

नेदमादिषु मार्जनमर्वागुदयनीयायाः ॥ ६ ॥

इदमादिषु कर्मसु प्रागुदयनीयायाः न मार्जनं भवति ।  
द्विविधश्चेह मार्जनं गृह्यते, चेदितं लैङ्गिकञ्च । परित्तरणै-  
रञ्जलिमन्तर्धायाप आसेचयते सप्रह्वकाश्वात्वाले मार्जयन्ते  
इति चेदितं । प्राच्यान्दिशि देवा ऋत्विजो मार्जयन्तामिति  
लैङ्गिकं, तदुभयं प्रतिषिध्यते । शास्त्रान्तरे च स्पष्टं वचन-  
मस्ति । दीक्षणीयादिषु याज्ञवल्किनादि न भवतीति । तेन  
उभयप्रतिषेधोऽवगम्यते । एवं सति दर्शनादग्नीषोमीयस-  
वनीययोश्चात्वालमार्जनं न प्रतिषिध्यते । कुतः चात्वाले  
मार्जयित्वाऽध्वर्युपय उपतिष्ठन्त इति सवनीये दर्शनं । अग्नी-  
षोमीयेणात्वालमार्जनादिति सिद्धवदनुवादादग्नीषोमीये-  
ऽप्यस्तीति गम्यते । एवं सत्यनयोर्न प्रतिषेध इति सिद्धं ॥

इदमादीडायां सूक्तवाके \*चागूराशिःस्थाने ॥ ७ ॥

इडायां सूक्तवाके च या आशिषः तासां स्थाने आगूर्नाम  
मन्त्रः प्रयोक्तव्यः । आगुरं प्रचिष्याशिष उद्धृत्य यथा तौ प्र-  
युज्येते इडासूक्तवाकौ तथा पाठेनैव दर्शयति ॥

उपहृतोऽयं यजमानोऽस्य यज्ञस्यागुर उद्वचमशीयेति  
तस्मिन्नुपहृतः ॥ ८ ॥

एवमिडानिगद इत्यर्थः । 'उपहृतोऽयं यजमानः' इत्या-  
स्मादुपरिष्ठात्तस्मिन्नुपहृत इत्यस्मात् पुरस्तात् यः पदसमु-  
दायस्ता आशिषः पथन्ते । तत्स्थाने यः पदसमुदाय  
इदानीं पथते असावागूरित्युच्यते । एवमिडानिगदः ॥

आशास्तेऽयं यजमानोऽस्य यज्ञस्यागुर उद्वचमशीयेत्या-  
शास्ते ॥ ९ ॥

इत्येवं सूक्तवाक इत्यर्थः । आशास्तेऽयं यजमान इत्यस्मादुप-  
रिष्ठात् आशास्ते यदनेन हविषेत्यस्मात् पुरस्तात् यः पदसमुदा-  
यः ता आशिषः । तत्स्थाने यः पदसमुदाय इदानीं पथते सा-  
चागूः । एवं सूक्तवाकनिगदः । 'अस्य यज्ञस्यागुर उद्वचमशीय'

\* चागूराशिःस्थाने इति पु० दू० ।

इत्युभयत्रागूः । अस्याचमर्थः । अस्य यज्ञस्य प्रारम्भस्य समाप्तिं  
प्राप्नुयामिति तस्मिन् उपहृत इतोडायां प्राप्नुयामिति आशास्ते  
इति सूक्तवाके, अत इयमप्याग्नौरेव । आगूरित्यस्य उदुगाग्ना-  
संरूपत्वादागूरित्युच्यते ॥

न चात्र नामादेशः ॥ १० ॥

पाठादेव नामादेशाभावे सिद्धे पुनः प्रतिषेधवचनं अ-  
न्यत् सर्वं प्रकृतिवदेवेतिज्ञापनार्थं ॥

प्रकृत्याऽन्य ऊर्ध्वं पश्चिडायाः ॥ ११ ॥

सवनीयपश्चिडात्र गृह्यते, तच्छब्दोद्देशितत्वात् । अन्य  
इतिवचनादहर्गणेष्वन्येऽहनि पश्चिडा गृह्यते । एकाहेषु तदे-  
वाद्यमन्यच्च भवति ॥

दीक्षितानां सञ्चरो गार्हपत्याहवनोयावन्तराग्नेः प्रणयनात्

॥ १२ ॥

सञ्चरश्च अग्नयनादोनां प्रदर्शनार्थः । तेनास्मिन्नव-  
धौ तयोरेवान्योर्मध्ये समीपे यजमाना आवर्त्तेरन् । अग्नि-  
प्रणयनोत्तरकालं सञ्चरदेशः शास्त्रान्तरादवगन्तव्यः ॥

दीक्षणादिरात्रिसङ्ख्यानेन दीक्षा अपरिमिताः ॥ १३ ॥

प्रकृतेरिदं दीक्षाविधानं, यस्मिन्नहोरात्रे दीक्षणं क्रियते  
तदेवारभ्य रात्रौरेव सङ्ख्यायापरिमिता दीक्षाः कर्त्तव्याः ।  
तस्मात् 'दीक्षितो द्वादशाहं मृतिं वम्योत' इति प्रकृतो नित्य-  
वदान्तात् । तथा मासमंवत्सरं यदा वा कृशः स्यादिति परि-  
मिताः । ये अपरिमिताश्च दीक्षाकन्याः शास्त्रान्तरे आस्माताः  
तेषां प्रदर्शनार्थमपरिमितवचनं । अध्वर्युप्रत्ययत्वाद् दीक्षानि-  
यतेः, तत्सूचनमात्रमत्रोक्तवानाचार्यः । सत्राणां दीक्षावि-  
धानमत्रोच्यते ॥

एकाहप्रभृत्यासंवत्सरात् । संवत्सरन्त्वेव सत्रते ॥ १४ ॥

महाव्रतमहिते मन्त्रेऽयं विशेषः संवत्सरमेवेति ॥

द्वादशाहतापश्चितेषु यथासुत्योपमदः ॥ १५ ॥

तेषु मन्त्रेषु यथासुत्योपमदः तथा दीक्षा अपि कर्त्तव्याः ।  
उपमत्सङ्ख्याया अथवा विहिततादत्रैव विधिः कल्प्यते । यत्स-  
ङ्ख्याः सुत्या उपमदश्च तत्समङ्ख्या दीक्षा एवेति । एतदुक्तं  
भवति, द्वादशाहतापश्चितेषु यत्सङ्ख्याः सुत्यास्तत्सङ्ख्या एवो-  
पमदश्च दीक्षाश्च भवन्तीति ॥

### कर्माचारस्वेकाद्यानां ॥ १६ ॥

आचीर्यतेऽस्मिन्नित्याचारः कालः । कर्मण आचारः कर्मा-  
चारः । एकाद्यानां प्रयोगकालो वक्ष्यत इत्यर्थः । एकाह-  
शब्देनात्र विज्ञायेकाहा उच्यन्ते, बहुवचनसम्बन्धात्, प्रकृतौ  
दीक्षाणां विहितत्वाच्च । तुशब्दे विशेषविध्यर्थः । अस्मिन्  
एकारणे दीक्षाकाल एव विधातव्ये दीक्षोपमत्सहितानामेका-  
द्यानां प्रयोगकालो विधीयत इति विशेषः ॥

एका तिष्ठो वा दीक्षास्तिष्ठ उपसदः सुत्यमहर्तुतमं ॥

॥ १७ ॥

उत्तमयहणं प्रातरनुवाकाद्युदवमानोयान्तमेकमेवाहः स्यात्  
तच्च सुत्यशब्देनाच्यत इत्येवमर्थः । दीक्षाकाले विधातव्ये  
उपसत्सुत्यानामपि विधानान्त्रप्रकाराणामेव सौमिकत्वसि-  
द्ध्यर्थः । तेन दीक्षणीयायाः प्राग्भाविन उखामम्भरणीयादेः  
सौमिकधर्म उपांशुत्वादिर्न भवतीति सिद्धः ॥

दीक्षान्ते राजक्रयः ॥ १८ ॥ ॥ २ ॥

दीक्षाहःसु परिसमाप्तेषु अनन्तरं यदहः तस्मिन्नहनि रा-  
जक्रयः कर्त्तव्यः, सौमः कृतव्य इत्यर्थः ॥

इति चतुर्थे द्वितीया कण्डिका ॥ • ॥



## तदहः प्रायणीयेष्टिः ॥ १ ॥

यस्मिन्नहनि सोमः क्रैष्यते तदहः प्रायणीया नामेष्टिः कार्या । 'दीक्षान्ते राजक्रयः' इत्युक्त्वा तदहरतिवचनादीक्षान्ते यदहस्तस्य राजक्रय इति संज्ञाऽर्थात् कृता भवतीति गम्यते । तेनायमर्थः । तदहरिति यद्राजक्रयमंश्महस्तस्मिन्नित्यर्थः ॥

पथ्या स्वस्तिरग्निः सोमः सविताऽदितिः स्वस्ति नः पथ्यासु धन्वस्विति द्वे अग्ने नय सुपथा राये अस्मानादेवानामपि पन्थामगन्म त्वं सोम प्रचिकितो मनीषा या ते धामानि दिवि या पृथिव्यामाविश्वदेवं सत्यतिं य इमा विश्वा जातानि सुत्रामाणं पृथिवीं द्यामनेहसं महीमूषु मातरं सुव्रतानां सेदग्निरग्नीरत्यस्वन्यानिनि द्वे संयाज्ये । शंखन्तेयं ॥ २ ॥

इयमितिवचनादियमेव शंखन्ता, नोदयनीयेत्यर्थः ॥

## अनाज्यभागा ॥ ३ ॥

चशब्देऽध्याहर्त्तव्यः । अनाज्यभागा चेत्यमेव भवति, नोदयनीया ॥

## संस्थितायां ॥ ४ ॥ ॥ ३ ॥

संस्थितायामितिवचनं प्रायणीयया राजक्रयस्यासम्बन्धा-

यं । तेनाहर्गणेषु प्रायणीयावद्राजक्रयो नाभावर्त्तयितव्यः,  
सहदेव कर्त्तव्य इत्यर्थः ॥

इति चतुर्थे तृतीया कण्डिका ॥ • ॥

राजानं क्रीणन्ति ॥ १ ॥

क्रीणन्तीतिवचनं सोमप्रवहणे यदस्माकं कर्म विहितं तत्  
क्रयोत्तरकालवर्त्तिन्येव प्रवहणे भवति नान्यत्कालीने इत्येव-  
मर्थः ॥

तं प्रवक्ष्यत्सु पश्चादनसस्तिपदमात्रेऽन्तरेण वर्त्तनी अव-  
स्थाय प्रेषितोऽग्ने ऽभिर्चिकारात् त्वं विप्रस्त्वं कविस्त्वं विश्वानि  
धारयन् । अप जन्वं भयं नुदेत्यस्यन्दयन् पाष्णीं प्रपदेन  
दक्षिणापाङ्चंस्तिरुदुष्यानुब्रूयाद्भद्रादभि श्रेयः प्रेक्षि बृहस्पतिः  
पुर एता ते अस्तु । अथेमवस्यवर आपृथिव्या आ रे शन्नून्  
कृणुहि सर्ववीर इति तिष्ठन् ॥ २ ॥

तं क्रीतं सोमं राजानं प्राग्वंशसमीपं नेष्यत्स्वध्वर्युषु  
पश्चादनसस्तिपदमात्रेऽतीति चक्रचोर्ध्वं वर्त्तनी तयोश्च मध्यदेश-

स्यार्जवेन यो देवस्तस्मिन्नवस्थाय प्रेषितः सन्नभिर्द्विकारात्  
 प्राक् पाष्णीं अचालयन् प्रपदेन दक्षिणस्यां दिशि पांस्तस्त्रि-  
 रुदपेत्, 'त्वं विप्रः' इति मन्त्रेण । ततस्तस्मिन्नव म. म्यन स्थित्वा-  
 ऽभिर्द्विहृत्यानुब्रूयात् । तिष्ठन्नितिवचनं प्रव्रजत्स्वप्यध्वर्युषु  
 प्रथमामसमाप्य न व्रजदित्येवमर्थः ॥

अनुव्रजन्नुत्तरा अन्तरेणैव वर्त्मनो ॥ ३ ॥

अन्तरेणैव वर्त्मनो, अनेन यथाऽनुव्रजन्नुत्तरा अनुब्रूया-  
 दित्यर्थः । व्रजन्नेवानुब्रूयान्न व्रजनविक्षेपे इत्येवमर्थं व्रजति-  
 यद्दणं ॥

सोम यास्ते मयोभुव इति तिस्रः सर्वे नन्दन्ति यशसाऽऽगते-  
 नागन्देव क्रतुभिर्वर्धतु क्षयमित्यर्धर्च आरभेत् । अवस्थिते-  
 ऽनसि दक्षिणात् पश्चादभिक्रम्य राजानमभिमुखोऽवतिष्ठते ॥

॥ ४ ॥

अनस्यवस्थिते तस्य दक्षिणपार्श्वेन राजसमीपङ्गत्वा तं ईक्ष-  
 माणस्तत्रैव तिष्ठेत् ॥

प्रपाद्यमाने राजन्ययेणानोऽनुसंव्रजेत् ॥ ५ ॥

'अनुव्रजन्नुत्तरा' इति सर्वास्त्वृच अनुव्रजतोऽनुवचनमिद्वै

सत्यां अनुव्रजेदितिवचनं सम्यक् राज्ञेऽनन्तरमेवानुव्रजेन्न  
व्यवायभ्रेषं कुर्यादित्येवमर्थः । अतोऽग्रेणाहवनीयं गतस्थानुव्रजनं  
ह्यतं भवति ॥

या ते धामानि हविषा यजन्तीमां धियं शिस्तमाणस्य देवे-  
ति निक्षिप्ते परिदध्याद्राजानमुपस्पृशन् ॥ ६ ॥

निक्षिप्त इति व्रजनममाप्तिदर्शनात् तिष्ठन्नेव परिदध्यात् ॥

वसनेऽंशुषु वा ॥ ७ ॥ ॥ ४ ॥

उपस्पर्शनविषयस्य विकल्पोऽयं । मन्त्रेण बद्धस्य विस्रंसने  
बन्धनशास्त्रविरोधः, वसनोपस्पर्शने च राजोपस्पर्शनशास्त्रस्य  
विरोधः, तत्रान्यतरस्य लक्षणाश्रयणे सति उपस्पर्शनस्यैव लक्ष-  
णाश्रयणं युक्तं । बन्धनोत्तरकाले विहितत्वादिति वसन  
इत्युक्तं । वचनाद्बद्धस्य वचनादेव विस्रंसनेन दोष इति मत्वा  
अंशुषु वेत्युक्तं । वाशब्दः पक्षव्यावृत्त्यर्थः । बद्धो वसतीतिवच-  
नात् पुनरपि बन्धनं कर्त्तव्यं ॥

इति चतुर्थे चतुर्थी कण्डिका ॥ ❀ ॥

अथातिथ्येडान्ता ॥ १ ॥

आतिथ्या नाम इष्टिरनन्तरं कर्त्तव्या ॥

तस्या अग्रिमन्यनं ॥ २ ॥

तस्या इतिवचनं तदङ्गतामिद्वयं । तेनास्मिन्नग्रिमन्यने  
मन्द्रस्य प्रथमयमः साधितो भवति ॥

धाव्ये अतिथिमन्तौ । समिधाग्निं दुवस्यताप्यायस्व समेतु  
त इति विष्णुरिदं विष्णुर्विचक्रमे तदस्य प्रियमभिपाथो अश्यां  
क्षेत्तारं चित्ररथमध्वरस्य प्र प्रायमग्निर्भरतस्य ष्टएव इति  
संयाज्ये । संस्थितायामाज्यन्तानूनप्रं करिष्यन्तोऽभिमृशन्ति ।  
अनाधृष्टमस्यनाधृष्टं देवानामोजोऽभिगृह्णीतः । अनभि-  
शस्यञ्जसा सत्यमुपगेषां स्थिते माधा इति ॥ ३ ॥

संस्थित इतिवचनं अहर्गणेषु तानूनप्रस्थानावृत्त्यर्थं । ता-  
नूनप्रमित्याज्यविशेषस्य नाम । करिष्यन्त इत्यार्लिज्यं करि-  
ष्यन्तः । करिष्यद्गृहणं सर्वे स्वयमेवाभिमृशेरन् नान्योन्य-  
स्य प्रातिनिध्येनेत्येवमर्थः ॥

सृष्ट्वेदकं राजानमाप्याययन्ति ॥ ४ ॥

आप्यायनस्वरूपमुक्तं, अग्निः संस्पर्शनाधिक्यादिति ॥

### इदमादि मदन्तीरवर्थ उपसत्सु ॥ ५ ॥

इतः प्रभृत्युपसत्सु यदुदकोपस्पर्शनं क्रियते तच्च मदन्ती-  
रेव गृह्णीयात् । मदन्त्यो नाम तप्ता आपः । उपस्पर्शनसंश्रि-  
धावुक्तत्वादुपस्पर्शन एवायं नियमो नाचमनादावपीति गम्य-  
ते । अर्थयद्दणमर्थप्राप्तेऽप्युपस्पर्शने भवतीत्येवमर्थः ॥

अंशुरंशुष्टे देव सोमाप्यायतामिन्द्रायैकधनविद् आ तु-  
भ्यमिन्द्रः प्यायतामा त्वमिन्द्राय प्यायस्वाप्याययास्मान्मुखी-  
न्सन्ध्या मेधया स्वस्ति ते देव सोम सत्यामुदचमशीयेति ॥ ६ ॥

आप्यायनमन्त्रोऽयं ॥

सृष्ट्वादकं निष्कवन्ते प्रस्तरे पाणिनिधायोक्तानान् दक्षि-  
णान्सव्यान्नीच एष्टा राय एष्टा वामानि प्रेषे भगाय । ऋत-  
मृतवादिभ्यो नमो दिवे नमः पृथिव्या इति ॥ ७ ॥ ॥ ५ ॥

निष्कवो नाम नमस्कारः, 'द्यावापृथिवीभ्यामेव तन्ममस्तु-  
र्वति' इति दर्शनात् । तेन पाणिनिधानं नमस्काराञ्छलि-  
रूपेण कर्त्तव्यं ॥

इति चतुर्थे पञ्चमी कण्डिका ॥ • ॥

स्पृष्टोदकं प्रवर्ग्येण चरिष्यत्सूत्तरेण खरं परिभ्रज्य पश्चा-  
दस्योपविश्य प्रेषितोऽभिष्टुयाद्गावानं ॥ १ ॥

एतान्युदकोपस्पर्शनान्युत्तराङ्गानि, आप्यायननिष्कवप्र-  
वर्ग्याणामङ्गानीत्यर्थः । प्रवर्ग्यशब्दः कर्मविशेषवचनः । तेन  
चरिष्यत्विति वचनं होतुरभिष्टुवनकालविधानार्थं । तेन  
कालान्तरे यद्यध्वर्यवश्चरन्ति तदाप्यभिष्टुयादेव । खरो नाम  
यत्र महावीरः संसाद्यते स देशः । एतदुक्तं भवति । अध्वर्या-  
दिषु प्रवर्ग्येण चरिष्यत्सु होता तोर्येन प्रपद्य खरमुत्तरेण परि-  
भ्रज्य तस्य पश्चादुपविश्य ततः प्रेषितः सन्नभिष्टुयाद्गावानं ।  
अगावानलक्षणमाह ॥

कृच्चमृचमनवानमुक्त्वा प्रणुत्यावस्येत् ॥ २ ॥

अस्य विधानस्य अगावानमिति संज्ञेति प्रदर्शनार्थं पूर्व-  
सूत्रे अगावानशब्दप्रयोगः । अवसानमुच्छ्वासार्थमित्युक्तं ।  
तेनार्धर्षाः संहितया वक्तव्याः । तत्रार्धर्चान्तसम्भाने भाषिकैव  
संहिता स्यान्न हान्दसीति मन्तव्यं ॥

ब्रह्म जज्ञानं प्रथमं पुरस्तादिसोमतः सुरुचे वेन आ वः ।  
सबुध्न्या उप मा अस्य विष्टाः सतश्च योनिमसतश्च विवः । इयं  
पित्रे राष्ट्रेत्यग्रे प्रथमाय जनुषे भूमनेष्टाः । तस्मा एतं सुरुचं

क्लारमह्यं घर्मं श्रीणन्ति प्रथमस्य धासेः । महान्मही अस्तुभा-  
 यद्विजातो द्यां पिता सद्ग पार्थिवश्च रजः । सबुध्रादाष्ट जनु-  
 षाऽभ्युग्रं बृहस्पतिर्देवता तस्य सम्राट् । अभि त्वं देवं सविता-  
 रमोण्योः कविक्रतुमर्चामि सत्यसवं रत्नधामभिप्रियं मतिङ्क-  
 विम् । ऊर्ध्वा यस्या मतिर्भा अदिद्युतत् सवीमनि हिरण्यपा-  
 णिरमिमोत सुक्रतुः कृपा स्वस्तृपा स्वरिति वा । संसोदस्व म-  
 द्वाँ असोति संसाद्यमाने । अञ्जन्ति यं प्रथयन्तो न विप्रा इ-  
 त्यज्यमाने । पतङ्गमक्तमसुरस्य मायया यो नः स नृत्यो अभि-  
 दासदग्रे भवानो अग्रे सुमना उपेताविति वृचाः । कृणुष्व पाजः  
 प्रसितिं न पृथ्वीमिति पञ्च परि त्वा गिर्वणो गिरोऽधि द्येयोरद-  
 धा उक्थं वचः शुक्रन्ते अन्यद्यजतन्ते अन्यदपश्यङ्गोपामनिप-  
 द्यमानं सक्के द्रुसस्यायं वेनश्चोदयत् पृश्निगर्भाः पवित्रन्ते वित्तं  
 ब्रह्माणस्यत इति हे वियत् पवित्रं धिषणा अतन्वत घर्मं शोचन्त  
 प्रणवेषु विभ्रतः । समुद्रे अन्तराय वो विचक्षणन्तिरङ्गो नाम  
 सूर्यस्य मन्वत । गणानां त्वा प्रथश्च यस्याऽपश्यं त्वेत्येतस्या-  
 द्यया यजमानमोक्षते द्वितीयया पत्नीं तृतीययाऽऽत्मानं का-  
 राधङ्गोऽत्राश्विना वामिति वा भात्यग्निर्ग्रावाणवेडे द्यावापृ-  
 थिवी इति प्रागुत्तमाया अरुरुचदुषसः अग्निग्निय इत्याव-  
 पेतोत्तरेणार्धचेन पत्नीमोक्षेतोत्तमया परिचिते समुत्था-  
 यैन्नानध्वर्यवो वाचयन्तोति तु पूर्वं पटलं ॥ ३ ॥ ॥ ६ ॥



एतावत्पूर्वमभिष्टवनं । अत्र मध्ये यद्वाख्येयं वचनं तदेव  
 व्याख्यायते । कृपा स्वस्तृपा स्वरिति वा । अगवयवभृतयोः  
 कृपादृपाशब्दयोः प्रयोगविकल्पोऽयं । सं बोदस्व० साद्यमाने ।  
 सम्यक् साद्यमान इत्यर्थः । अञ्जन्ति० अज्यमाने । अभिपूर्व-  
 माणे । उत्तरास्त्रयाभिरूपं यथाशक्ति सत्याद्य पठनीयः । अ-  
 पश्यन्वे० यजमानमीक्षते । दितो० पत्नी । हतो० त्मानं । प्रागु०  
 वपेत । उत्तरे० मीक्षते । अत्र क्रियान्तरसंबन्धाया क्वचः, ता-  
 साम्यमभिष्टवनमेव कार्यं । अभिष्टवनं नाम घर्मस्य संस्कारोऽ-  
 भिधानरूपः । एतच्च 'घर्ममभिष्टुहि' इति सम्प्रैषादवगतं ।  
 तत्र यत् क्रियान्तरमीक्षमाणादि तदानुषङ्गिकं, तदपि वचनात्  
 कर्त्तव्यमेव । तत् क्रियमाणमेवं क्रियते यजमानादीनोक्षमाण  
 एताभिरभिष्टुयादिति । अरुक्षदित्यस्यामृच्युत्तरमेवार्धर्ष-  
 मीक्षमाणो म्रूयात्, उत्तरेतिवचनात् । अस्मादेव वचनात्  
 पूर्वास्त्रयारम्भोऽवगतः । उत्तमया० वाचयन्ति । परिधानो-  
 यानन्तरं अध्वर्युभिर्यदुक्तं तदस्मादीयैरपि कर्त्तव्यमित्यर्थः ।  
 उत्थाय वाचयन्तीत्यध्वर्युशास्त्रोक्तस्य होत्रादिभिरनुष्ठेयत्वं सू-  
 चयति । इति तु० टलं । ब्रह्म जज्ञानमित्यादि यदिदमुक्तं  
 तत् पूर्वमभिष्टवनमित्यर्थः । इतिकारः समाप्तिमुचकः । तुग्रब्द  
 उत्तरविवक्षासूचनार्थः ॥

इति चतुर्थे वल्ली कण्डिका ॥ ❀ ॥

## अथोत्तरं ॥ १ ॥

अथशब्दः सम्बन्धार्थः । पूर्वोत्तरयोः पटलयोः सम्बन्ध-  
प्रयोजनं उत्तरेऽपि पटले चगावनादिधर्मप्रापणार्थं । उत्त-  
रमितिवचनं याज्याव्यवधाने सत्यप्येकाभिष्टवनत्वसूचनार्थं ॥

उपविष्टेष्वध्वर्युर्धर्मदुघामाह्वयति स सम्यैष उत्तरस्य ॥ २ ॥

उपविष्टेषु होत्रादिषु यदध्वर्युर्धर्मदुघामाह्वयति 'असा-  
वेक्ष्यसावेक्षि' इति तदेवोत्तरस्यारम्भे निमित्तमित्यर्थः । उप-  
विष्टेष्वितिवचनं यदध्वर्यवो नोत्थापयन्ति तदाप्युत्थाय स्वयमेव  
क्षुर्युरित्यस्यार्थस्य सूचनार्थं ॥

अनभिचिंक्षत्य ॥ ३ ॥

उत्तरमभिष्टयादिति शेषः ॥

उपह्वय सुदुघां धेनुमेतामिति द्वे अभि त्वा देव सवितः सु-  
मो वत्सं न मातृभिः सं वत्स इव मातृभिर्यस्ते स्तनः शशयो यो  
मयोभूर्गारमोयेदन् वत्सं मिषन्तं नमसेदुपसीदत सञ्ज्ञा-  
नाना उपसीदन्नभिष्ट्वा दशभिर्विवस्वतो दुहन्ति सप्तैकां  
समिद्धो अग्निरश्विना तप्तो वा घर्म आगतं । दुहन्ते गावो

वृषणेह धेनवो दत्त्वा मदन्ति कारवः । समिद्धो अग्निर्वृषणा र-  
 तिर्दिवस्तप्तो घर्मो दुह्यते वामिषे मधु । वयं हि वां पुरतमां-  
 से । अश्विना हवामहे सधमादेषु कारवः । तदु प्रयत्नतममस्य  
 कर्मात्मन्वन्नभो, दुह्यते घृतमय उत्तिष्ठ ब्रह्मणस्यत इत्येतामु-  
 क्क्षाऽवतिष्ठते दुग्धायामधुक्षत्पिप्लुषोमिषमित्याह्रियमाण उप-  
 द्रव पयसा गोषमा घर्मं सिञ्च पय उस्त्रियायाः । वि नाक-  
 मस्यत्सविता वरेण्यो नु द्यावापृथिवी सुप्रणोतिरित्यासिञ्च-  
 मान आ नूनमश्विनोर्ध्विरिति गव्य आ सुते सिञ्चत श्रिय-  
 मित्याज आसिक्तयोः समुत्ये मद्गतोरप इति मद्वावीरमादायो-  
 त्तिष्ठत्सूदूष्य देवः सविता हिरण्ययेत्यनूत्तिष्ठेत् प्रैतु ब्रह्मणस्य-  
 तिरित्यनुव्रजेद्गन्धर्व इत्यापदमस्य रक्षतीति खरमवेक्ष्य तमति-  
 क्रम्य नाके सुपर्णमुप यत्पतन्तमिति समाप्य प्रणवेनोपविशेद-  
 निरस्य त्वणं प्रेषितो यजति । तप्तो वां घर्मो नक्षति, स्वहोता प्र  
 तामध्वर्युश्चरति प्रयस्वान् । मधोर्दुग्धस्याश्विना तनाया वोत-  
 म्यातं पयस उस्त्रियायाः । उभा पिबतमश्विनेति चोभाभ्या-  
 मनवानमग्ने वोहीत्यनुवषट्कारो घर्मस्याग्ने वोहीति वा ।  
 ब्रह्मा वषट्कृते जपत्यनुवषट्कृते च विश्वा आशा दक्षिणसा-  
 द्विश्वान्देवानयाडिह । स्वाहाकृतस्य घर्मस्य मध्वः पिबतम-  
 श्विनेत्येवमेवापराङ्गिके । यदुस्त्रियास्वाङ्गतं घृतं पयोऽयं स  
 वामश्विना भाग आगतं । माध्वी धर्तारा विदथस्य सत्यतो  
 तप्तङ्गमं पिबतं सोम्यं मधु । अस्य पिबतमश्विनेति चाप्रेषितो

क्षोताऽनुवषट्कृते स्वाहाकृतः शुचिर्देवेषु घर्मा यो अश्विनो-  
 यमसो देवपानः । तमो विश्वे अमृतासो जुषाणा गन्धर्वस्य  
 प्रत्यास्त्रा रिचन्ति । समुद्रादूर्मिमुदिर्यत्ति वेनो द्रष्टः समुद्रम-  
 भि यज्जिगाति सखे सखायमभ्याववृत्त्वोर्ध्व ऊषण ऊतय इति  
 द्वे तङ्गे मित्या नमस्विन इति प्रागाथीं पूवाङ्गे काण्वीमपरा-  
 ङ्गेऽन्यतरां वात्यन्तं काण्वीन्वेवोत्तमे पावक शोचे तव हि क्षयं  
 परीत्युत्का भक्षमाकाङ्क्षेद्\*वाजिनेन भक्षोपायो ऊतं हविर्मधु  
 हविरिन्द्रतमेऽग्रावश्याम ते देव घर्म । मधुमतः पितुमतो वा  
 जवतोऽङ्गिरस्वतो नमस्ते अस्तु मा मा हिंसोरिति भक्षजपः  
 कर्मिणो घर्मं भक्षयेयुः सर्वे तु दीक्षिताः सर्वेषु दीक्षितेषु गृह-  
 पतेस्तुतोयोत्तमौ भक्षौ सम्प्रेषितः श्येनो न योनिं सदनन्धिया-  
 कृतमा यस्मिन् सप्त वासवा रोहन्तु पूव्यारुहः । ऋषिर्ह दीर्घ-  
 श्रुत्तम इन्द्रस्य घर्मा अतिथिः । ह्यवसाङ्गवतो हि भूया इति  
 परिदध्यात् ॥ ४ ॥

एतावदुत्तरपटलं । तन्मध्यगतानि व्याख्यानानि व्याख्या-  
 यन्ते । उत्तिष्ठ० तिष्ठते । दुग्धायामित्युत्तरादाननिमित्त-  
 दर्शनादेवावस्थाने सिद्धे अवतिष्ठत इतिवचनमचैवावतिष्ठते  
 न पूर्वासु लिङ्गापेक्षा कर्त्तव्येत्येवमर्थः । दुग्धायामिति । आ-  
 द्विचमाणे० णोतिरिति । आसि० आनू०, गव्ये । आ सुरे०  
 आज्ञे । आसिच्यमाने इत्यनुषज्यते, गव्य आज्ञ इतिवचनात्

\* वाजिनेयानिति सो० ।

पयोविपर्यासे अग्निपर्यासः । आशक्तयो०रप इति । इयोः  
 पयसोरासेचनपर्यवसाने सति 'समुत्थे मद्यतीरपः' इति ब्रूयात् ।  
 महावीर० नूत्तिष्ठेत् । एतयाऽभिष्टवनं कृत्वाऽनन्तरमनूत्तिष्ठेत् ।  
 प्रैतु० नुव्रजेत् । तिष्ठन्नेवोक्त्वानुव्रजेत् । गन्धर्व० हणं, खरावेच-  
 णं तस्य पश्चात् प्राङ्मुखस्य तिष्ठतः पुनस्तमतिक्रम्यानुव्रजेत् ।  
 ब्रजित्वा श्रोणिदेशं प्राप्य 'नाके सुपर्णम्' इत्यस्या अचः प्रणवो-  
 च्चारणेन सह तत्रैवोपविशेत् । वाचोऽन्यत्र आपृतत्वाग्निरसनो-  
 पवेशनमन्तोच्चारणं न सम्भवति । प्रतिषेधस्तु निरसनक्रि-  
 यायाः प्रतिषेधार्थः । प्रेषितो० भ्यामनवानं । अत्रैवावसरे य-  
 जति प्रेषित एवाभ्यामृग्भ्यां यजति । अचोरेवाच इदं न  
 याज्यायाः । तेन सहदागूर्वषट्कारौ कर्त्तव्यौ । अग्ने वोही० का-  
 रः । घर्म० ति वा । ब्रह्मा० श्विनेति । प्रतिवषट्कारं जपावृ-  
 त्तिः । एवमे० ह्निके । आपराह्निकप्रवर्गे एवमेव सर्वं भव-  
 ति । तत्र विशेषमाह । यदुस्त्रि० पिवतमश्विनेति च । एतौ  
 अचौ याज्या भवति । अप्रेषि० कृते । उत्तरां ब्रूयादिति शेषः,  
 अप्रेषितवचनं पूर्वसूत्रे 'प्रेषितो यजति' इत्यस्यानुवृत्तिस्तु च-  
 नार्थः । तेन यदुस्त्रियास्त्राज्जतमित्यस्य पिवतमित्येताभ्यामा-  
 पराह्निके प्रेषितो यजतीति गम्यते । होतृग्रहणं ब्रह्माधि-  
 कारनिवृत्त्यर्थः । तेनापराह्निकेऽपि प्रवर्गे वषट्कारानुवषट्का-  
 रयोः ब्रह्मजपोऽस्तीति गम्यते । तद्दे० र्थी पूर्वाह्णे । काण्वी०  
 राह्णे । अन्य० त्यन्तं । अनघोरन्यतरामेव वा सर्वेषु प्रवर्गेषु  
 ब्रूयादित्यर्थः । काण्वीं ले० क्षमे । अन्यतरपक्षेऽप्ययं विशेषः ।

उक्तमे प्रवर्ग्यं काश्लोमेव ब्रूयादिति । अनयोर्न चोर्विशिष्टकाल-  
निर्देशादन्तर् सर्वे साधारणमिति गम्यते । पावक० चेत् ।  
एतामृषमुक्त्वा भक्षार्थमाकांक्षेत् । अत्रावसाय भक्षणं कर्त्तव्य-  
मित्यर्थः । वाजि० पायः । उक्त इति शेषः । उपायवचनमि-  
डामिव प्रतिगृह्येत्येवमादेर्धर्मस्य प्रापणार्थं । ऊतं क्षत्रपः ।  
'यन्मे रेतः' इत्यस्यापवादः । अत्रापि प्राणभक्ष एव यजमानं वर्ज-  
यित्वा । कर्म० येयुः । वाजिनस्य वैश्वदेव्यामुत्पन्नत्वात् तत्र च  
प्रतिप्रस्थातुरभावादत्र प्रतिप्रस्थातुरूपहवलाभायं कर्म-  
णां भक्षणविधानं । क्रमस्तु वारुणप्रघासिक एव, तस्य न्या-  
यसम्भत्वात् । सर्वे तु दीक्षिताः, भक्षयेयुरिति शेषः । यज-  
मानत्वादेव सर्वेषां भक्षणे प्राप्ते वचनमिदं मैत्रावरुणादीना-  
मस्यदीयानामस्यश्वास्तविहितोपायेनैव भक्षणं भवतीत्यव-  
मर्थं । सर्वेषु० मौ भक्षौ । सर्वाधिकारे पुनः सर्वसंग्रहार्थं सर्वेभ्यः  
दीक्षितेभ्यस्तिवचनमस्येव्यपि यजमानो गृहपतिश्च नोच्यते  
इतिज्ञापनार्थं । तेन होताऽध्वर्युगृहपतिभ्यामित्यादौ यज-  
मानसम्प्रत्ययः सिद्धो भवति । गृहपतेस्तृतीयोक्तमभक्ष-  
विधानमुपहवे क्रमविधानार्थं । तेन होतादिशब्दैरेवेतरेषां  
उपहवयाचनं भवति गृहपतिशब्देन यजमानशब्देन वा  
गृहपतेः । एवं सत्यस्य सूत्रस्यार्थवत्ता भवतीति । सम्प्रेषितः,  
उत्तरां ब्रूयादिति शेषः । सूत्रवशादध्यात् । परिदध्यादिति-  
वचनं विस्पष्टार्थं ॥

उत्तमे प्रागुत्तमाया \*हविर्हविषो महि सद्य दैव्यमित्याव-  
पेत ॥ ५ ॥      ॥ ७ ॥

उत्तमे प्रवर्ग्य इत्यर्थः ॥

इति चतुर्थे सप्तमी कण्डिका ॥ \* ॥

अथोपसत् ॥ १ ॥

अथशब्दः सम्बन्धार्थः प्रवर्ग्योपसदोः । तेन सप्रवर्ग्याया-  
मुपसदि स्थानाचमनप्रपदनानि न भवन्ति । प्रवर्ग्याथे प्रपन्न  
एवोपसदमपि कुर्यात् । अतः अप्रवर्ग्यायामुपसदि स्थानाचम-  
नादीनि भवन्त्येव ॥

तस्यां पितृयया जपाः ॥ २ ॥

उक्ता इति शेषः, लुप्यन्त इत्यर्थः ॥

प्रादेशोपवेशने च ॥ ३ ॥

---

\* हविर्हविषो इति सो० ।

\*पित्र्यथैव व्याख्याते नेह प्रादेश ईक्षितः सोद होतरिति  
वोक्त उपविशेदित्येवं व्याख्याते इत्यर्थः ॥

प्रकृत्येक्षोपस्थः ॥ ४ ॥

पित्र्यथोपवेशनातिदेशात् सव्योत्तर्युपस्थताप्रसक्तौ दक्षि-  
णोत्तर्युपस्थताऽत्र विधीयते ॥

उपसद्यायमोद्धुष इति तिस्र एकैकान्तिरनवानन्ताः सा-  
मिधेन्यः ॥ ५ ॥

‘उपसद्यायमोद्धुषे’ इत्येतासान्तिमृणामृचां मध्ये एकै-  
कामेवर्षन्तिरनवानमनुब्रूयात् । ता एव नवर्षः सामिधेन्यो  
भवन्ति । एकैकामिति वचनात् तिसृणां न परस्परं सन्तानः  
कार्यः । स्वावृत्तौ तु परस्परं सन्तानोऽस्त्येव । आसु सर्वे प्रण-  
वास्त्रिमात्रा एव, अवसानविध्यभावात् । यदत्रावसानद्वय-  
मस्ति तच्चार्थप्राप्तं, सर्वार्थ एकैकामिति पृथक्करणं । तस्मा-  
दत्र चतुर्भाचताऽवसाने नास्तीति सिद्धं । नवखृज्जु प्रणवोऽस्ति  
‘नव सामिधेनोरन्वाह’ इति सर्वासां सामिधेनोलात् ॥

तासामुत्तमेन प्रणवेनाग्निं सोमं विष्णुमित्यावाहोप-  
विशेत् ॥ ६ ॥

प्रकृतावुत्तमेन प्रणवेन निगदसन्धानमुक्तं । अत्र तु तेना-

\* पित्र्ये वेति सं० पु० द्रष्टे ।



ग्यादिदेवतावाहनस्य सन्धानविधानात् 'अग्ने महान्' इत्यादे-  
राज्यभागदेवतावाहनपर्यन्तस्य मन्त्रस्य लोपो भवति । ता दे-  
वता आवाह्योपविशेदेव, न निगदशेषं ब्रूयादित्येवमर्थं आ-  
वाह्योपविशेदित्युक्तं । आज्यपस्विष्टकृदावाहनमर्थलुप्तमेवेति ॥

नावाह्येदित्येके । अनावाहनेऽप्येता एव देवताः ॥ ७ ॥

आवाहनं नाम यष्ट्यानां सङ्ग्रहणरूपः संस्कारः । तत्रावा-  
हनप्रतिषेधे सति देवताभावोऽप्याशङ्कोत, तदाशङ्कानिवृत्त्यर्थं  
वचनं ॥

अग्निर्वृत्राणि जङ्घनद्य उग्र इव शर्यक्षा त्वं सोमासि स-  
त्यतिर्गयस्फानो अमोवचेदं विष्णुर्विचक्रमे त्रीणि पदा विच-  
क्रम इति स्विष्टकृदादि लुप्यते । प्रयाजा आज्यभागौ च ॥ ८ ॥

लुप्यन्त इत्यर्थः ॥

नित्यमाप्यायनं निऋवस्य ॥ ९ ॥

चक्र इत्यर्थः ॥

एषैवापराह्णे ॥ १० ॥

एषोपमदपराह्णेऽपि कर्त्तव्यः । तस्यां विशेषानाह ॥

इमां मे अग्ने समिधमिमामिति तु सामिधेन्यः । विपर्या-  
सो याज्यानुवाक्यानां । पाण्योश्च निष्कृव इत्युपसदः ॥ ११ ॥

इत्युपसदः पौर्वाहिक्य आपराहिक्यस्य कर्त्तव्याः । व-  
ज्रवचनं वक्ष्यमाणवज्रत्वापेक्षं ॥

सुपूर्वाह्णे स्वपराह्णे च ॥ १२ ॥

याः पौर्वाहिक्यः ताः सुपूर्वाह्णे कर्त्तव्याः । या आपरा-  
हिक्यस्या स्वपराह्णे इति ॥

राजक्रयाद्यद्वःसंख्यानैकाद्यानान्तिस्रः ॥ १३ ॥

यस्मिन्सहस्रि राजक्रयः कृतस्तदाद्यहान्येव सङ्ख्याय एका-  
द्यानां तिस्र उपसदो भवन्ति । पूर्वाह्निक्यापराह्निक्यावेकीकृत्य  
एकोपसद्भावहारः । सैवंविधोपसत् त्रिविधःसु कर्त्तव्येत्यर्थः ।  
तान्यहान्युपसद इत्युच्यन्त इत्यर्थः । अत्रैकादशब्दः प्रकृति-  
विकृतयोः साधारणः, वज्रवचनसम्बन्धात् प्रकृत्यर्थत्वेन विध्यन्त-  
राभावाच्च । विकृत्येकादशार्थत्वेन चात्रैव विहितानां प्रयोग-  
काले परिज्ञानार्थं 'कर्माचारस्वेकाद्यान्' इत्यत्र सङ्कीर्तनं ॥

षड्वा ॥ १४ ॥

शास्त्रवस्थानिसूयः ॥

अहीनानो द्वादश चतुर्विंशतिः संवत्सर इति सूत्राणां ॥

॥ १५ ॥

इतिकारः प्रदर्शनार्थः । तेनाभ्युपेत्ययादुपसन्निश्चय  
इत्युक्तं भवति ॥

प्रथमयज्ञेनैके घर्मः ॥ १६ ॥

ज्योतिष्टोमस्य प्रथमप्रयोगे घर्ममेके शाखिनो नेच्छन्ति,  
द्वितीयादावभ्यासमिच्छन्त्येव । अभ्यासस्तु 'वसन्ते वसन्ते ज्योति-  
ष्टोमः' इत्यतो वचनात्कथ्यते । अभ्यासत एव प्रथमयज्ञत्वं न  
स्वरूपत इति न्यायसिद्धोऽयमर्थः ॥

औपवसथ्य उभे पूर्वाह्णे ॥ १७ ॥

औपवसथ्येऽहनि ये उपसदौ ते पूर्वाह्णे एव कर्तव्ये । उप-  
सदोऽपकर्षे प्रवर्ग्यावप्यपल्लभ्येते ॥

प्रथमस्यामुपसदि वृत्तायां प्रेषितः पुरीष्यचित्तयेऽन्वाह हो-  
ता दीक्षितश्चेत् ॥ १८ ॥

औपवसथ्येऽहनि या प्रथमोपसत् तस्यां समाप्तायां प्रेषितः  
पुरीष्यचित्तर्यमन्वाह होता दीक्षितश्चेत् ॥

### यजमानोऽदीक्षिते ॥ १८ ॥

अदीक्षिते होतरि यजमान एवानुब्रूयात् । यजमानो दी-  
क्षित इत्येतावतैव सिद्धे यद्धोता दीक्षितश्चेदितिवचनं तज्ज्ञाप-  
यति, अन्यदपि दीक्षितस्य होतुर्विहितमदीक्षिते होतरि  
यजमानेन कर्त्तव्यमिति ॥

पश्चात्पदमात्रेऽवस्थायाभिर्दिङ्कृत्य पुरीष्यासो अग्नय इति  
त्रिरुपांशु सप्रणवां ॥ २० ॥

समानप्रणवां सर्वे त्रिमात्राः प्रणवा इत्यर्थः ॥

अपि वा सुमन्द्रं ॥ २१ ॥

सुमन्द्रशब्देन मन्द्रस्य आद्यो द्वितीयो वा यम उच्यते, तेने-  
वान्वाहो जापांश्चिति ॥

व्रजत्स्ननुव्रजेत् ॥ २२ ॥

व्रजत्स्नध्वर्युषु अनुब्रुवन्ननुव्रजेत् ॥

तिष्ठत्सु विष्टुष्टवाक् प्रणयतेति ब्रूयात् ॥ २३ ॥

तेषु तिष्ठत्सु अनुवचनारम्भस्थाने स्थित्वा भूर्भुवः स्वरि-  
ति वाचं विष्टुष्ट्य ततः प्रणयतेति सम्यैषं ब्रूयात् ॥

अथाग्निं सञ्चितमनुगीतमनुशंसेत् ॥ २४ ॥

अथेति पूर्वेषां सम्बन्धार्थः । तेन पूर्वस्मिन् होता दीक्षित-  
तस्मैदित्येष धर्मोऽत्रापि भवति । सञ्चितमग्निं प्रसोताऽनुगी-  
तमनुशंसेत् । शंसतिरप्ययं संस्कारकर्मैव, अग्निमिति द्वितीया-  
निर्देशात् ॥

पश्चादग्निपुच्छस्योपविश्याभिर्द्विंशत्याग्निरस्मि जन्मना जा-  
तवेदा इति त्रिर्मध्यमया वाचा ॥ २५ ॥

वाग्यज्ञं स्वरस्य वृत्तेश्च मध्यमत्वसिद्ध्यर्थं ॥

एतस्मिन्नेवासने वैश्वानरीयस्य यजति ॥ २६ ॥

पञ्चङ्गाग्रपुच्छस्येत्यर्थः ॥

त्रयमेतत् साग्निचित्ये ॥ २७ ॥

पुरीषचितिः, अनुशंसनं, वैश्वानरीयमित्येतत् त्रयं साग्नि-  
चित्येषु कृतवृ भवति । पुरीषचितिरिति नामधेयात् पूर्वस्य  
अग्निमनुशंसतीतिवचनात् मध्यमस्य उत्तमस्य च एतस्मि-  
न्नेवासने इति पुच्छसंबन्धादेवास्त्यर्थस्य मिद्धौ सत्यां सूच-  
प्रयोजनमपुष्टा अथग्रयः सन्ति तेष्वप्येतत् त्रयं कर्तव्यमिति-  
ज्ञापनार्थं ॥

ब्रह्माऽप्रतिरथ जपित्वा दक्षिणतोऽग्नेर्वह्निर्वेद्यास्त औदुम्ब-  
र्याभिहवनात् ॥ २८ ॥

ब्रह्मणोऽयं नियम उच्यते । य उक्तोऽग्निप्रणयनेऽप्रतिरथ-  
जपसं समाप्योपविशेत् । चित्यस्याग्नेर्दक्षिणतो वह्निर्वेद्यास्ते आ  
औदुम्बर्याभिहवनात् । औदुम्बर्या अभिहवनं औदुम्बर्याभि-  
हवनं । आश्रभीत्यत्रोपमर्गौ ॥

उक्तमग्निप्रणयनं ॥ २९ ॥

यदुक्तमग्निप्रणयनन्तदिदानो कर्त्तव्यं ॥

दीक्षितस्तु वसोर्धारामुपसर्पेत् ॥ ३० ॥ ॥ ८ ॥

यदि दीक्षितो ब्रह्मा तदा वसोर्धाराहोमकाले तां प्रति ग-  
च्छेत् । तु यश्चेद्दीक्षितस्य ब्रह्मणोऽयं विशेष इति दर्शयति ।  
तेनेदं सूत्रं 'ब्रह्माऽप्रतिरथं' इत्यस्मात् सूत्रादर्थतोऽनन्तरं द्रष्ट-  
व्यं । ब्रह्माऽप्रतिरथमित्यस्य सूत्रस्य चर्यामित्यस्मादनन्तरं वक्ष-  
्यमग्निचित्ये एव वह्निर्वेद्यासममितिज्ञापनार्थं । तेनान्यत्र वेद्यां  
वह्निर्वेदि वा नात्र नियमः । एतदुक्तं भवति । सर्वत्र सौमि-  
केऽग्निप्रणयनेऽप्रतिरथं समाप्य दक्षिणत उपविश्यास्ते औ-  
दुम्बर्याभिहवनात्, सान्निचित्ये तु वह्निर्वेद्युपविश्यास्ते वसोर्धा-  
राहोमपगच्छेदिति ॥

इति चतुर्थेऽष्टमी काण्डिका ॥ • ॥

हविर्धाने प्रवर्त्तयन्ति ॥ १ ॥

हविर्धाने शकटे, ते अस्मिन् काले प्रवर्त्तयन्त्यध्वर्यवः ॥

तदुक्तं सोमप्रवहणेन ॥ २ ॥

तत्र यत् कर्त्तव्यं तत् सोमप्रवहणेनोक्तं ॥

दक्षिणस्य तु हविर्धानस्योत्तरस्य चक्रस्थान्तरा वर्त्त-  
पादयोः ॥ ३ ॥

तत्रैकं शकटं । अत्र तु हे । अत्र विशेषविधिर्यस्तुशब्दः,  
अयमत्र विशेषः । दक्षिणस्य शकटस्य तदुत्तरचक्रान्तस्य य-  
द्वर्त्तं तत्पादयोर्मध्ये यथा भवति तथा पश्चादनमस्तिपदमा-  
चेऽतो ते यो देशस्तत्र स्थित्वा पूर्ववत् कृत्वाऽनुब्रूयादित्यर्थः ॥

युज वां ब्रह्मा पूर्वं नमोभिः प्रेतां यज्ञस्य शम्भुवा युवां यमे  
इव यतमाने, यदैतमधिद्वयोरदधा उक्तं वच इत्यर्धच-  
आरमेदव्यवस्था चेद्रराटो ॥ ४ ॥

यदि रराटो अव्यवस्था अबद्धा भवेत् तदा अधिद्वयोर-  
दधा उक्तं वच इत्यस्या अबद्धर्च आरमेत् ॥

विश्वरूपाणि प्रतिमुञ्च ते कविरिति व्यवस्तायां ॥ ५ ॥

व्यवस्तायां तस्यान्तामीक्षमाणो विश्वरूपाणीत्यनुब्रूयात् ।  
तस्या अर्द्धं च आरमेत् । यदि मेथ्यो न निहत्ये स्यातां ॥

मेथ्योरुपनिहतयोः परि त्वा गिर्वणो गिर इति परिदध्यात्

॥ ६ ॥      ॥ ८ ॥

मेथ्योरुपनिहतयोरित्या परिदध्यात् । अत्र केचिदध्व-  
र्यवः पूर्वं मेथ्योनिहननं कृत्वा ततो रराटोबन्धनं ततः  
परिश्रयणं कुर्वन्ति । तत्रापि मेथ्योरुपनिहतयोरिति भूतका-  
लाविशिष्टत्वेन तयोः श्रवणात् कश्चिद्दोषः । अहमिदमिदं-  
ङ्गा न कर्त्तव्या । यथासूत्रमेवेदमनुवचनं वक्तव्यमिति सिद्धं ॥

इति चतुर्थे नवमी कण्डिका ॥ • ॥



अग्नेषोमौ प्रणेष्यत्सु तीर्थेन प्रपद्योत्तरेणाग्नीध्रीयायतनं  
सदस्य पूर्वया दारा पत्नीशालां प्रपद्योत्तरेण शालामुखो-  
यमतिव्रज्य पश्चादस्योपविश्य प्रेषितोऽनुब्रूयात् । सावोर्हि देव  
प्रथमाय पित्रे वर्ष्माणमस्मै वरिमाणमस्मै । अथास्मभ्यं स-  
वितः सर्वताता दिवे दिव आसु वा भूरिपश्व इत्यासीनः

॥ १ ॥

तीर्थेन प्रपदनवचनं प्रपन्नस्वाप्यत्र नियमेन प्रपदनार्थं ।  
पश्चादस्योपविश्येति शालामुखीयस्येत्यर्थः । उपविष्टस्यैवासीन-  
इतिवचनं व्रजत्सु ध्वर्युषु प्रथमामममाप्य न व्रजनाय उत्ति-  
ष्टेदित्येवमर्थः ॥

अनुव्रजन्नुत्तराः ॥ २ ॥

अनुब्रूयादिति शेषः ॥

प्रेतु ब्रह्मणस्पतिर्हता देवो अमर्त्यः पुरस्तादुप त्वाग्ने दिवे  
दिवे दोषावस्तरूपप्रियं पनिप्रतमित्यर्धर्च आरमेत् । आग्ने-  
ध्वोये निक्षितेऽभिह्रयमानेऽग्ने जुषस्व प्रतिद्वयं तदच इति स-  
माप्य प्रणवेनोपरमेत् ॥ ३ ॥

प्रणवेनोपरमेदित्युक्ते अधिकेन प्रणवेनेत्याशङ्कते, अथ

समाधोपरमेदितुश्चते, तदा प्रणवनिषेधावका स्यात् । तस्माद-  
भयविशेषणं कृतं ॥

उत्तरेणाम्नीध्रीयमतिव्रजत्वमतिव्रज्य सोमो जिगाति गातु-  
घिद्देवानां तमस्य राजा वरुणस्तमश्चिनेत्यर्धर्च आरमेत्

॥ ४ ॥

आम्नीध्रीयमतिव्रजत्वध्वर्युषु उत्तरेण तमतिव्रज्य 'सोमो  
जिगाति' इत्येता अनुब्रूयात् । 'तमस्य राजा' इत्यस्या अर्धर्च  
आरमेत् ॥

प्रपद्यमानं राजानमनुप्रपद्येत । अन्तश्च प्रागा अदितिर्भ-  
वासि ग्येनो न योनिं सद्वनं धिया कृतमस्तन्नाद् द्यामसुरो  
विश्ववेदा इति परिदध्यात् । उत्तरया वा सोमाचारे ॥ ५ ॥

सोमाय आचारः सोमाचारः । आचरणमाचारः । वा-  
शब्देऽवधारणार्थः । अस्यामवस्थायां सोमार्थं भयप्रतीकारे  
कर्त्तव्ये सति उत्तरयैव परिदध्यात् । एवं व्याख्यायमाने प्रत्य-  
चश्रुतिरनुसृता भवति ॥

ब्रह्मैवमेव प्रपद्यापरेण वेदिमतिव्रज्य दक्षिणतः शास्त्रामु-  
खीयस्योपविशेत् ॥ ६ ॥

उत्तरेण ब्राह्मणमुखीयस्थेऽथेवमन्नं समाने । ततोऽपरेण वे-  
दिदेशमतिव्रज्य दक्षिणतः ब्राह्मणमुखीयस्थोपविशेत् ॥

स होतारमनूत्याय यथेतमग्रतो ब्रजेद्यदि राजानं प्रण-  
येत् ॥ ७ ॥

स ब्रह्मा होतारमुत्थितमनूत्याय यथेतं प्रत्येत्य अग्रतो ग-  
च्छेद्यदि ब्रह्मा राजानं प्रणयेत् । यदिशब्दसम्बन्धात् ब्रह्मणः  
सोमप्रणयनं पार्थिकमिति गम्यते । प्रणयने एवं भवति ॥

उक्तमप्रणयतः ॥ ८ ॥

यदुक्तं दक्षिणतो ब्रजन् 'आशुः' ब्रह्मान' इति सूक्तं जपित्वा  
ततोऽग्रेणाश्वनीयं परीत्य तस्य दक्षिणतो निरसनोपवेशने कृ-  
त्वा तत्रैवासीतेति, तदप्रणयतो ब्रह्मणा भवति । प्रणयतस्त्रि-  
दानीमुच्यमानं भवति । तच्च प्रणयनं अग्रे गमनं गृहपतये  
प्रदाय ततो हविर्धाने अग्रेणापरेण वाऽतिव्रज्य दक्षिणत आ-  
श्वनीयस्थोपविशेत् । यद्यग्रेण प्रपन्नः स्यात् तदा प्रपाद्यमाने  
राजनि प्रत्येत्य पुनरपरेणैवातिव्रज्य पूर्वासनोपविशेदि-  
त्येवमभयोः पक्षयोरनुष्ठानविशेषः ॥

प्राप्य हविर्धाने गृहपतये राजानं प्रदाय हविर्धाने अग्रे-  
णापरेण वाऽतिव्रज्य दक्षिणत आश्वनीयस्थोपविशेत् ॥ ९ ॥

हविर्धाने प्राप्य गृहपतये राजानं प्रदाय हविर्धाने सोमं  
वाऽग्रेणापरेण वाऽतिव्रज्य दक्षिणत आहवनीयस्योपविशेत् ।  
असति द्वितीयहविर्धानग्रहणे राज्ञ एवाग्रेणापरेण अति-  
व्रजेत्, सति तु तस्मिंस्तयोरेण्यग्रेणापरेण वा गमनं भवतीति  
पुनस्तद्वचनं ॥

अग्निपुच्छस्य सामिचित्यायां ॥ १० ॥

सामिचित्यायां सोमयागक्रियायां अग्निपुच्छस्य दक्षिणत  
उपविशेत् । एतत् प्रणयतोऽप्रणयतश्च साधारणमुपवेक्षण-  
स्थानं ॥

एतद्ब्रह्मासनं पशौ ॥ ११ ॥

एतदासनं ब्रह्मणोऽग्नीषोमीये पशौ भवति । इष्टिषु त्वे-  
ष्टिकमेव । इष्टिपशुभ्यामन्यद्यत् घर्मादि, तच्च तस्यैव दक्षि-  
णत आसनं नाहवनीयस्येति सिद्धं ॥

प्रातश्चावपाक्षेमात् ॥ १२ ॥

सौत्ये चाहनि वपाक्षोऽपर्यन्तमाहवनीयस्य दक्षिणत आ-  
सीत् । सद्यःप्रवेशोत्तरकालं सद्यस्तेवासीत् वचनादभ्यन्तेति ॥

यदि त्वयेण प्रत्येयात् प्रपाद्यमाने ॥ १३ ॥      ॥ १० ॥

गृहपतये राजानं प्रदाय यदि राजानं हविर्धाने चा-  
येण गतः स्यात् तदा प्रपाद्यमाने राजन्यासादनार्थं पुनः प्रत्ये-  
यात् । अवायापरिहारार्थं तत्र तदानोमेव प्रत्येतव्ये सति कि-  
मित्ययेण वाऽपरेण वा पूर्वमतिव्रज्य गच्छेत् । तत्र गमने  
प्रयोजनमस्ति । वैमर्जनहोमो नाम त्रिष्वग्निषु क्रियते । तत्रा-  
हवनीये ह्वयमाने तस्य दक्षिणत आसनार्थं तदा दक्षिणतो  
गतः स्यात् । तत्र यदाऽपरेण राजानं हविर्धाने च गतः स्यात्  
तदा तत्रैवासीत न प्रत्येयात्, अवायाभावात् ॥

इति चतुर्थं दशमी कण्डिका ॥ • ॥

अथाग्नीषोमीयेण चरन्ति ॥ १ ॥

पशुनेति शेषः ॥

उत्तरवेद्यामादण्डप्रदानात् ॥ २ ॥

‘दण्डं प्रदाय’ इत्युत्तरसूत्रे दण्डप्रदानोत्तरकालमेव मदः-  
प्रवेष्टविधानादेतावन्तः पदार्था उत्तरवेदिममोपे कर्त्तव्या इति

प्राप्ते वचनमिदमग्नीषोमीयातिदिष्टधर्मिकायामबूबन्ध्यायां  
सदसि कर्त्तव्यायामपि एतावन्तः पदार्था उत्तरवेदिसमीपे  
कर्त्तव्या इत्येवमर्थः ॥

दण्डं प्रदाय मैत्रावरुणमग्रतः कृत्वोत्तरेण हविर्धा-  
ने अतिव्रज्य पूर्वया द्वारा सदः प्रपद्योत्तरेण यथास्वन्धिष्णा-  
वतिव्रज्य पश्चात् स्वस्य धिष्णंस्तोपविशति होता ॥ ३ ॥

उत्तरेण धिष्णावतिव्रज्येत्युच्यमाने द्वावुत्तरेणेत्याशङ्का  
स्यात् तन्निवृत्त्यर्थं यथास्वमित्युच्यते । यो यस्य स्वः स्वः  
यथास्वम् । स्वं स्वन्धिष्णमुत्तरेणातिव्रज्य न द्वावुत्तरेणेत्यर्थः ।  
पश्चात् स्वस्येत्यावता भिद्धे धिष्णसेतिवचनमागन्तुका अ-  
पोष्टयोऽस्मिन्नवसरेऽत्रैवोपविशता कर्त्तव्याः न वेदिश्रेण्या-  
मित्येवमर्थः ॥

अवतिष्ठत इतरः ॥ ४ ॥

स्वस्य धिष्णस्य पश्चादवतिष्ठते मैत्रावरुण इत्यर्थः ॥

यदि देवसूनां हवोऽयन्वायातयेयुरग्निर्गृहपतिः सोमो वन-  
स्पतिः सविता सत्यप्रसवो बृहस्पतिर्वाचस्पतिरिन्द्रो ज्येष्ठो  
मित्रः सत्यो वरुणो धर्मपती रुद्रः पशुमान् पशुपतिर्वा ॥ ५ ॥

यदिशब्दसंयोगादनित्यत्वमेषामवगम्यते । तत्राध्वर्युवशा-  
द्विशेषज्ञानं । देवसूनां हवींषीत्येषा संज्ञा । अष्टावच देवताः  
सर्वाः सगुणा एव पशुमान् पशुपतिरिति रुद्रस्य गुणविकल्पः ॥

त्वमग्ने वृद्धदयो हव्यवाडग्निरजरः पिता नस्त्वच्च सोम नो  
वशो ब्रह्मा देवानां पदवीः कवीनामाविश्वदेवं सत्यतिं न  
प्रमिये सवितुर्देव्यस्य तद्वृद्धस्यते प्रथमं वाचो अग्रं हंसैरिव  
सखिभिर्वावदङ्गिः प्रससाक्षिषे पुरुहूत शत्रून् भुवस्त्वमिन्द्र  
ब्रह्मणा मद्दाननमोवास इडया मदन्तः प्रसमित्र मर्तो अस्तु  
प्रयस्वांस्वान्नष्टवान् मद्धिमाय पृक्ते त्वया बद्धो मुमुक्षते ।  
त्वं विश्वस्माद्भुवनात् पासि धर्मणा सूर्यात् पासि धर्मणा । यत्  
किञ्चेदं वरुण दैव्ये जन उप ते स्तोमान् पशुपा इवाकरमि-  
ति द्वे ॥ ६ ॥

॥ ११ ॥

इति चतुर्थे एकादशी कण्डिका ॥ ❀ ॥

यद्यु वै सर्वपृष्ठान्यग्निर्गायत्रस्त्रिवृद्राथन्तरो वासन्तिक  
इन्द्रस्त्रैष्टुभः पञ्चदशो वार्धतो ग्रैष्मो विश्वेदेवा जागताः सप्त-  
दशा वैरूपा वार्षिका मित्रावरुणावानुष्टभावेकविंशौ वैरा-  
जौ शारदौ वृहस्पतिः पांक्तस्त्रिणवः शाकरो हैमन्तिकः  
सविताऽतिच्छन्दास्तयस्त्रिंशो रैवतः शैशिरोऽदितिर्विष्णुपत्न्य-  
नुमतिः ॥ १ ॥

उ वै इति निपातौ पचान्तरविवक्षायां भवतः । सर्वपृ-  
ष्ठानीति वक्ष्यमाणानां हविषां संज्ञा । एतानि चान्वाया-  
त्यानि । अन्वायात्यानां देवतोपदेशो ध्यानार्थः । अष्टावत्र  
देवताः, तत्रादितः षष्णामन्यादीनामेकैकस्या एव चत्वार-  
श्चत्वारो गुणशब्दाः । ततोऽदितिर्विष्णुपत्नीत्येका । ततश्च-  
नुमतिः ॥

समिद्दिशामाशया नः सर्विन्धुरेतो माधवः पात्वस्मान् ।  
अग्निर्देवो दुष्टरोतुरदाभ्य इदं क्षत्रं रक्षतु पात्वस्मान् । रथ-  
न्तरं सामभिः पात्वस्मान् गायत्रो वृन्दसां विश्वरूपा । त्रिवृन्नो  
विष्टया स्तोमो अङ्गां समुद्रे वात इदमोजः पिपत्तु । उग्रा  
दिशामभिभूतिर्वयोधाः शुचिः शुक्लेऽहन्योजसीना । इन्द्रा-  
धिपतिः पिपृतादतो नो मच्चि क्षत्रं विश्वतो धारयेदं । वृह-  
त्साम क्षत्रमृदृद्वृष्ट्यं त्रिष्टुभोजः शुभितमुग्रवीरं । इन्द्रस्तो-



मेन पञ्चदशेन मध्यमिदं वातेन सगरेण रक्ष । प्राची दिशां  
 सद्यशा यशस्वती विश्वेदेवाः प्रावृषाङ्गां स्वर्वती । इदं क्षत्रं  
 दुष्टरमस्त्वोजो नाधुष्यं सद्यस्यं सद्यस्वत् । वैरूपे सामन्निह  
 तच्छकेयं जगत्येनं विक्षावेशयानि । विश्वेदेवाः सप्तदशेन  
 वर्षे इदं क्षत्रं सलिलवातमुग्रं । धर्त्री दिशां क्षत्रमिदं दा-  
 धारोपस्थाशानां मित्रवदस्त्वोजः । मित्रावरुणा शरदाङ्गां  
 चिकित्स्वमस्त्रै राधाय महि शर्म यक्तं । वैराजे सामन्नाधि मे  
 मनीषानुष्टुभा सम्भृतं वीर्यं सद्यः । इदं क्षत्रं मित्रवदारद्रदातुं  
 मित्रावरुणा रक्षतमाधिपत्ये । सम्राड्दिशां\* सद्यसाम्नो सद्यस्व-  
 त्पृतुर्द्धमन्तो विष्टया नः पिपर्तु । अवस्यु वाता वृक्षतो तु शक्ता-  
 रीमं यज्ञमवतु नो घृताचो । स्वर्वती सुदुषा नः पयस्वती दिशां  
 देव्यवतु नो घृताचो । त्वङ्गोपाः पुर एतोत पश्चाद्बृहस्पते याम्यां  
 युङ्धि वाचं । ऊर्ध्वा दिशां रन्तिराशौषधीनां संवत्सरेण सवि-  
 ता नो अङ्गा । †रेवत्सामातिक्कन्दा उक्कन्दोऽजातशत्रुः स्योना  
 नो अस्तु । स्तोम त्रयस्त्रिंशे भुवनस्य पत्नि विवस्वदाते अभि  
 नो गृणीहि । घृतवती सवितराधिपत्ये पयस्वती रन्तिराशा नो  
 अस्तु । ध्रुवा दिशां विष्णुपत्न्यघोरास्येशाना सद्यसो याम नो-  
 ता । बृहस्पतिर्मातरिश्वात वायुः सन्ध्वाना वाता अभि नो गृ-  
 णन्तु । विष्टम्भो दिवो धरुणः पृथिव्या अस्येशाना जगतो वि-

\* सद्यसाङ्गीति सो० । † रैवदिति सो० ।

ष्णुपत्नी । व्यचखतोषयन्तो सुभूतिः शिवा नो अस्त्वदिते-  
रूपस्ये । अनुनोद्यानुमतिर्यज्ञं देवेषु मन्यतां । अग्निश्च ह-  
व्यवाहनो भवतं दाशुषे मयः । अन्विदनुमते त्वं मन्यासै  
शश्च नस्कृधि । क्रत्वेदत्तायनो हिनु प्र ण आयूषि तारिष-  
दिति । वैश्वानरीयं नवमं कायं दशमं ॥ २ ॥

नवमदशमशब्दावेतयोरपि सर्वदृष्टान्तभावार्थो ॥

को अद्य युंक्ते धुरि गा ऋतस्येति द्वे । औपयज्ञैरङ्गारै-  
रनभिपरिहारे प्रयतेरन् ॥ ३ ॥

उपयज्ञेमायां औपयज्ञाः, तैरङ्गारैर्व्यवायपरिहारे यज्ञः  
कर्त्तव्य इत्यर्थः ॥

आग्नीध्रीयाच्चेदुत्तरेण होतारं ॥ ४ ॥

तेषामाग्नीध्रीयोदाहरणे क्रियमाणे उत्तरेण होतारं प-  
श्चात्नीत्वा तमेव दक्षिणेन हत्वा होत्रीये निधानं कर्त्तव्यं ॥

शामित्रोदाहरणेन मैत्रावरुणं ॥ ५ ॥

शामित्रोदाहरणे अन्तरा यूपमाहवनीयश्च दक्षिणातिह-  
त्य दक्षिणेन विहारं पश्चात्नीत्वा मैत्रावरुणश्च तस्योत्तरतो

कृत्वा होत्रीय एव निधानं भवति । उपायोपदेशादेवास्मि-  
न्नर्थे सिद्धे पूर्वसूत्रं व्यवायपरिहारार्थमेवायमुपाय उपदि-  
श्यते नादृष्टार्थमिति ज्ञापनार्थं । तेन यत्रैवं कृते व्यवा-  
यो नास्ति तत्रैवं कर्त्तव्यं । यत्र पुनरेवं कृते व्यवाय एव स्यात्  
तत्रैवं न कर्त्तव्यं, यथा सवनोपादौ । तत्र ह्युत्तरेणाग्नीध्रीयं  
परिव्रज्य सदः प्रसूतमिति ॥

उपोत्यानमग्रे कृत्वा निष्क्रम्य वेदं गृह्णीयात् ॥ ६ ॥

निष्क्रम्य वेदं गृह्णीयादित्येतावता सिद्धे उपोत्यानवचनं प-  
दार्थव्यत्यासेऽपि प्राकृतमेवेदमुपोत्यानमिति ज्ञापनार्थं । तेनास्य  
समन्तत्वं साधितं भवति । अग्न इति वचनमन्यत्रापि पूर्व-  
काले क्रियमाणेनोपोत्यानेन पत्नीमयाजार्थं गमनसिद्धौ त-  
स्मिन्नेवोपोत्याने मन्त्रप्रापणार्थं । तेन यथा प्रसूतमित्यत्र  
चोदायुषेत्युत्तिष्ठेत् । वेदग्रहणं तु सख्यविसर्जनोत्तरकालमेवे-  
ति सिद्धं ॥

नेदमादिषु हृदयशूलमर्वागनूबन्ध्यायाः ॥ ७ ॥

हृदयशूलोदासनमित्यर्थः ॥

संस्थिते वसुतोवरोः परिहरन्ति दीक्षिता अभिपरिहार-  
येरन् ॥ ८ ॥ ॥ १२ ॥

वसुतोवरोणां परिहारे क्रियमाणे दीक्षिता अन्तर्भवेयुः  
अदीक्षिता बहिः स्युरित्येवमर्थं वचनं ॥

इति चतुर्थे द्वादशी कण्डिका । • ॥

अथैतस्या रात्रेर्विवासकाले प्राग्वयसां प्रवादात् प्रातर-  
नुवाकायामन्त्रितो वाग्यतस्तोर्थेन प्रपद्याग्नीध्रीये जान्वाच्या-  
हुतिं जुहुयात् । आसन्न्यान्मा मन्त्रात् पाँचि कस्याश्चिदभि-  
शस्यै स्वाचेति ॥ १ ॥

एतस्या रात्रेरिति वचनाद्वाचावेवायं पशुः समापनीय  
इति गम्यते । यस्यां रात्रौ पशोः समाप्तिस्तस्या एतस्या वि-  
वासकालेऽन्ये चतुर्थभागे प्राक् पक्षिणां प्रवादानात् प्रातरनु-  
वाकायामन्त्रितो वाग्यतस्तोर्थेन प्रपद्याग्नीध्रीये जान्वाच्याहुतिं  
जुहुयादासन्न्यान्मा मन्त्रादित्यनेन । वाग्यतस्तोर्थेनेति वचनं

प्रपदनकासादारभ्य वाग्यमनभिस्तुर्थं । आहुतिमितिवचनं  
आग्नीध्रीये आवाच्यैकामाज्याहुतिं जुहुयादाहवनीये दे इति-  
ज्ञापनार्थं । तेनोत्तरयोरप्याहुत्योर्जावाच्येति सिद्धं भवति ।  
प्रातरनुवाकायामन्वितस्य विधानादस्य सर्वस्य विधेः प्रात-  
रनुवाकाङ्गत्वं भवति । अतस्तस्यावृत्तावावृत्तिर्भवति ॥

आहवनीये वागग्रेगा अग्र एतु सरस्वत्यै वाचे स्वाहा ।  
वाचं देवीं मनोनेत्रां विराजमुयां जैत्रोमुत्तमामेह भक्षां ।  
तामादित्या नावमिवारुहेमानुमतां पथिभिः पारयन्तीं स्वा-  
हेति द्वितीयां ॥ २ ॥

द्वितीयाग्रहणमाहुतिमित्येकवचनस्य प्रकृतत्वादत्राप्येकैवा-  
हुतिर्माभूदित्येवमर्थं ॥

आतः समानं ब्रह्मणस्य ॥ ३ ॥

अशब्दे होतुरनुकर्षणार्थः । ब्रह्मणस्य होतृत्वायं विधिः  
समान इत्यर्थः । होतृरर्थतया विहितस्यानुकर्षणात् प्रापण-  
स्येदं प्रयोजनं ब्रह्मणः प्रथमं प्रपदनं पश्चाद्धोतुरिति ॥

प्राप्य हविर्धाने रराटीमभिमृशत्यूर्ध्वन्तरिक्षं वोक्षीति ॥ ४ ॥

हविर्धानशब्देन हविर्धानसमीपमुच्यते । यस्यां ब्राह्मा-  
यां हविर्धाने तिष्ठतस्तस्याः ब्राह्मायाः पूर्वस्निग् दारे रराटी

नाम रज्जुर्बद्धा, तामभिमृशति । 'प्राप्य हविर्धाने' हविर्धानयोः  
समीपवर्तिष्ठास्त्रायाः पूर्वद्वारं प्राप्येत्यर्थः ॥

द्वार्ये स्थूणे देवी द्वारौ मामासन्ताप्रं लोकं मे लोककृतौ  
कृणुतमिति ॥ ५ ॥

द्वारिभवे द्वार्ये । दक्षिणेन पाणिना पर्यायेणाभिमर्शनं ।  
मन्त्रस्तु सक्तदेव, द्विवचनसिङ्गलात् ॥

प्रपद्यान्तरेण युगधरा उपविश्य प्रेषितः प्रातरनुवाकमनु-  
ब्रूयान्मन्त्रेण ॥ ६ ॥

हविर्धानयोर्मध्यदेशं प्रपद्य युगधरावन्तरेणोपविशेत् । तत्रो-  
पविश्य प्रेषितः सन् प्रातरनुवाकमनुब्रूयात् मन्त्रेण स्वरेण ।  
प्रेषितवचनमन्यत्र व्यावृत्ते सति होतरि अन्योऽपि प्रेषितोऽनु-  
ब्रूयात् प्रातरनुवाकमित्येवमर्थः । अप्राप्तोऽयं मन्त्रस्वरौ विधीय-  
ते । तेन ज्ञायते कार्यसम्बन्धानामेवातिदेशेन प्राप्तिर्नावि-  
धिसम्बन्धानामिति ॥

आपो रेवतीः क्षयथा चि वस्स उ प प्रयन्त इति वृत्ते अवा नो  
अग्र इति षडग्रिमीडेऽग्रिं दूतं वसिष्वाहीति वृत्तयोक्तमामु-

द्वरेत् त्वमग्ने घृतपा इत्युत्तमामुद्धरेत् त्वन्नो अग्ने मद्योभिरिति  
 नवेमे विप्रस्थेतिस्त्रक्ते युस्त्वाच्चि प्रेष्ठं वस्त्वमग्ने वृद्धदय इत्यष्टाद-  
 शार्चन्तस्त्वेतिस्त्रक्ते अग्ने पावक दूतं व इतिस्त्रक्ते अग्निर्होता नो  
 अध्वर इति तिस्रोऽग्निर्होताग्ने इडेति चतस्रः प्र वो वाजा उप-  
 सद्याय त्वमग्ने यज्ञानामिति तिस्र उत्तमा उद्धरेदग्ने हंस्यग्निं  
 द्विष्वन्तु नः प्राग्रये वाचमितिस्त्रक्ते इमां मे अग्ने समिधमिमा-  
 मिति त्रयाणामुत्तमामुद्धरेदिति गायत्रं त्वमग्ने वस्त्वस्त्वं चि  
 क्षैतवदग्नायो होताऽजनिष्ट प्र वो देवायाग्ने कदा त इति  
 पञ्च सखायः सं वस्त्वामग्ने हविस्सन्त इति स्त्रक्ते वृद्धदय इति  
 दशानां चतुर्थनवमे उद्धरेदुत्तमामुत्तमाश्चादितस्त्रयाणामि-  
 त्यानुष्टभमवोध्यग्निः समिधेति चत्वारि प्राग्रये वृद्धते प्र वेधसे  
 कवये त्वन्नो अग्ने वरुणस्य विद्वानित्येतत्प्रभृतोनि चत्वार्यूर्ध्व  
 जषुणः ससस्ययद्वियुतेति पञ्च भद्रन्ते अग्र इति स्त्रक्ते  
 सोमस्य मातवसं प्रत्यग्निरुषस इति त्रीण्याहोतेति दशानां  
 तृतीयाष्टमे उद्धरेद्विवस्वरोतिस्त्रक्तयोः पूर्वस्थोत्तमामुद्धरेत् त्वं  
 ह्यग्ने प्रथम इति षष्ठां द्वितीयमुद्धरेत् पुरो वो मन्द्रमिति चत्वा-  
 रि तं सुप्रतोक्रमिति षट् ऊवे वः सुद्योत्मानं नि होता होतृ-  
 षदन इतिस्त्रक्ते त्रिमूर्द्धानमिति त्रीणि वज्रं यशसमुपप्रजिन्व-  
 क्षिति त्रीणि का त उपेतिरितिस्त्रक्ते हिरण्यकेश इति तिस्रोऽ-  
 पश्यमस्य महत इतिस्त्रक्ते द्वे विरूपे इतिस्त्रक्ते अग्ने नयाये  
 वृद्धक्षित्यष्टानामुत्तमादुत्तमास्तिस्र उद्धरेत् त्वमग्ने सुहवो

रण्व सं दगिनि पञ्चाग्निं वो देवमिति दशानां तृतीयचतुर्थे  
उद्वरेदिति चैष्टुभं मे नावो अग्निं प्र वो यङ्गमग्ने विवस्वत्सखा  
यस्त्वायमग्निरग्र आयाह्यच्छा नः शीरशोचिषमिति षट् अद-  
ग्निं गातुवित्तम इति सप्तेति वार्द्धतमग्ने वाजस्येति तिस्रः पुरु-  
त्वा त्वमग्र ईडिष्वाहोत्यौष्णिहं जनस्य गोपास्त्वामग्र कृतायव  
इममूषु वो अतिथिमुषवुधमिति नव त्वमग्ने द्युभिरिति द्वादशे  
त्वमग्ने प्रथमो अङ्गिरानूचित्सहोजा अमृतो नितुन्दत इति  
पञ्च वेदिषद इति षष्ठां तृतीयमुद्वरेदिमं स्तोममर्द्धते  
संजागृवद्भिश्चित्र इच्छिशोर्वस्तुन्न चित्रमहसमिति जागतम-  
ग्निन्तं मन्य इति पातं ॥ ७ ॥

एतदाम्नां प्रातरनुवाकार्थं । अत्र विच्छन्दसां विदेवता-  
नां चोद्धारो विधीयते । अनुष्टुप् पंक्तोनां विच्छन्दस्वादुद्धारो  
नाभीष्टः । अत उक्तमामुक्तमाञ्चादित इत्यत्र छन्दस-  
एवादित इत्यवगन्तव्यं ॥

इत्याग्नेयः क्रतुः ॥ ८ ॥ ॥ १३ ॥

एतावान् ममाञ्चायोऽग्निदेवत्य इत्यर्थः । तेन 'ऊर्ध्व ऊषुण  
ऊतये' इत्यस्य प्रागुक्तस्य प्रगाथस्य यूपभिधाने विनियुक्तस्या-  
प्याग्नेयमध्यवर्तितास्त्रिङ्गाविराधाश्चाग्नेयत्वं साधितं भवति ।  
अस्य क्रतुरिति संज्ञा भवति ॥

इति चतुर्थे त्रयोदशी कण्डिका ॥ • ॥



## अथोपस्यः ॥ १ ॥

क्रतुरिति शेषः । आग्नेयः क्रतुरक्तः, अथेदानीमुपस्यः  
क्रतुरस्यत इत्यर्थः ॥

प्रतिष्ठास्वनरोक्त उष इति तिस्र इति गायत्रमुषो भद्रेभि-  
रित्यानुष्टुभमिदं श्रेष्ठं पृथूरथ इतिस्त्रक्ते प्रत्यर्चिरित्यष्टौ द्य-  
तद्यामाबमुषो वाजेनेदमुत्यदुदुश्रिय इतिस्त्रक्ते व्युषा आ वो  
दिविजा इति षडिति चैष्टुभं प्रत्यु अदर्शि सच्च वामेनेति वाचं-  
तमुषस्तच्चित्रमाभरेति तिस्र औष्णिहमेता उत्था इति च-  
तस्रो जागतं मचेनो अद्येति पांक्तमित्युपस्यः क्रतुः ॥ २ ॥

॥ १४ ॥

उभयचोषस्यवचनं अयं क्रतुः कृत्स्नः प्रयोक्तव्य इत्ये-  
वमर्थः ॥

इति चतुर्थे चतुर्दशौ कण्डिका ॥ • ॥

## अथाश्विनः ॥ १ ॥

क्रतुरिति शेषः ॥

एषो उषाः प्रातर्युजेति चतस्रोऽश्विना यच्चरोरिष  
आश्विनावश्चावत्यागोमदूषु नासत्येति त्वचा दूरादिचेवेति  
तिस्र उक्तमा उद्वरेद्वाच्चिष्टो वां ह्वानामिति चतस्र उदो-  
रायामा मे ह्वमिति गायत्रं यदद्यस्य इतिहृक्ते आ नो  
विश्वामिस्त्वच्चिदत्रमित्यानुष्टभमाभात्यग्निरितिहृक्ते ग्रावाणेषु  
नासत्याभ्यामिति त्रीणि धेनुः प्रत्नरसक उ अश्वदितिहृक्ते  
सुषे नरेतिहृक्ते युवो रजांसीति पञ्चानां तृतीयमुद्वरेत् प्रति-  
वां रथमिति सप्तानां द्वितीयमुद्वरेदिति त्रैष्टभमिमा उ वा-  
मयं वामोत्थमङ्ग आरथमिति सप्त युस्त्री वां यत्स्य इति वा-  
र्हतमश्विनावर्त्तिरस्रदाश्विनावेच्च गच्छतमिति त्वचौ युवोरु-  
पूरथं ऊव इति पञ्चदशेत्यौष्णिहमबोधयिर्ज्म एषस्य भा-  
नुरावां रथमभूदिदं यो वां पारज्मेति त्रीणि त्रिस्त्रिन्नो अद्यो-  
डे द्यावापृथिवी इति जागतं प्रतिप्रियतममिति पांक्तं । इत्ये-  
तेषां छन्दसां पृथक् सूक्तानि प्रातरनुवाकः ॥ २ ॥

कर्त्तव्य इति शेषः । यान्येतानि त्रिषु क्रतुषु सप्त सप्त छन्दां-  
स्सनुक्रान्तानि तेषां सर्वेषां पृथक् सूक्तानि गृह्योयात्, न कि-

सिद्धपि हृन्दः परिवर्जयेत् । सर्वेषां हृन्दसामेकैकं सूक्तं गृ-  
हीयादित्यर्थः । सूक्तग्रहणं सूक्तानामखण्डनार्थं । एवं क्रिय-  
माणे यावानृक्ममूहः सम्पद्यते स प्रातरनुवाको भवती-  
त्यर्थः ॥

### शतप्रमृत्यपरिमितः ॥ ३ ॥

पूर्वाक्तादन्योऽयं प्रातरनुवाकः शतप्रमृत्यपरिमित इति, श-  
तादधिको दिशतादर्वागनियतसङ्ख्या इत्यर्थः । अतएवास्मिन्  
प्रातरनुवाकेऽर्थात् सूक्तखण्डनं भवति । एवमादीनां ल-  
घूनां साद्यस्त्रे संसवे च प्रयोगो भवति, तत्र त्वरायाश्चिकी-  
र्षितत्वादिति ॥

### नान्यैराग्नेयं गायत्रमत्यावपेद्वाह्मणस्य ॥ ४ ॥

अन्यैश्चन्दोभिराग्नेयं गायत्रं हृन्दो नात्यावपेत् । अन्यै-  
रिति वज्रवचनस्य त्रिष्वेव चरितार्थत्वात् त्रिभिरत्यावापो न  
कर्त्तव्यः । त्रिभिरधिकैरत्यावापे न दोषः । एष नियमो ब्रा-  
ह्मणस्य ॥

### न त्रैष्टुभं राजन्यस्य । न जागतं वैश्यस्य ॥ ५ ॥

आग्नेयमित्यनुवर्त्तते, अत्यावपेदिति च ॥

### अधासवदेकपदद्विपदाः ॥ ६ ॥

उपसमस्य प्रणयादित्यर्थः । उपसमासो नाम पूर्वस्या  
 ऋचोऽन्ते प्रणवमकृत्वा ऋगचरवशेन एकपदद्विपदाः सन्धाय  
 तासामन्ते प्रणवं कुर्यात् । अत्र तासां वज्रत्वासम्भवाद्भ्र-  
 वचनोपदेशसामर्थ्यादन्यस्याप्ययं विधिर्भवति यावत्सोत्रे । अथ-  
 मुपसमास एकपातिन्या एव द्विपदायाः, अनेकद्विपदासं-  
 हतौ पच्छ एव वक्तव्यः । पच्छो द्विपदां त्रिरनुवचनेऽपि तथा-  
 दर्शनात् ॥

यथास्थानं ध्रुवाणि माङ्गलान्यगन्म मद्या तारिष्येडे द्यावा-  
 पृथिवी इति ॥ ७ ॥

यथास्थानमिति यस्मिन् क्रमे एतानि विहितानि तस्मि-  
 न्नेव क्रमेऽनुवक्तव्यानीत्यर्थः । ध्रुवः णीतिवचनाच्छतकल्पेऽप्येषां  
 खण्डनं माभूदिति गम्यते । माङ्गलानीति तेषां संज्ञा भव-  
 ति । विध्यन्तरविहितत्वात् स्वस्य च्छन्दमोऽधिकान्येतानीति  
 गम्यते ॥

सञ्ज्ञागृवद्भिरिति च यः प्रेक्ष्यस्वर्गकामः ॥ ८ ॥

यः पुनर्यजमानो मरिष्यदवस्थो वर्त्तते स यद्येवं कामयेत

यदि मरिष्यामि स्वरगमाप्रयामिति तस्यैतदपि माङ्गलं भवती-  
त्यर्थः ॥

ईडेद्यावीयमावर्त्तयेदातमसोपघातात् ॥ ८ ॥

यदा ईडेद्यावीयपर्यन्ते सूक्ते तमसोपघातो न जायते  
तदा तदेव सूक्तमावर्त्तयेत् यावत्तमोऽपगच्छेत् ॥

काल उत्तमयोत्सृप्यासनान्मध्यमस्थानेन प्रतिप्रियतम-  
मित्युपसन्तनुयात् ॥ १० ॥

काले तमसोपहते इत्यर्थः । ईडेद्यावीयस्योत्तमयर्चा प्रति-  
प्रियतममिति सूक्तमुपसन्तनुयात्, पूर्वासनादुत्सृजेतत् कर्त्तव्यं ।  
एतदुक्तं भवति । प्रातरनुवाकस्यादित आरभ्य ईडेद्यावीयप-  
र्यन्तं मन्द्रस्वर आरोहक्रमेण सर्वः प्रयोक्तव्यः । ईडेद्यावी-  
यस्योत्तमश्चगन्तेन मन्द्रस्योत्तमेन यमेन प्रतिप्रियतममित्ये-  
तद्विषयं मध्यमस्य प्रथमयममारभते । अस्मिन् सूक्ते उत्त-  
मायाः प्रागेवारोहिक्रमेणैव मध्यमस्वरं सर्वं प्रयुञ्जीत । ततो  
मध्यमस्योत्तमेन यमेन उत्तमश्चगन्तमुत्तमस्य प्रथमं यममा-  
ददीत । आदायारोहिक्रमेणैवोत्तमं स्वरं तस्यामेवर्चिं सर्वं  
प्रयुञ्जीत । एवं स्वरसंक्रमणेनानभ्याहतं भवति । उत्सर्पणश्च  
पूर्वोत्तमायाः समाप्तिक्षणे उत्तरत्रोत्तमायाः समाप्तिक्षणे-  
इत्यर्थः ॥

पुनरुत्सृष्योत्तमयोत्तमस्थानेन परिदध्यादन्तरेण द्वार्ये  
स्थूणे अनभ्याहतमाश्रावयन्निवाश्रावयन्निव ॥ ११ ॥ ॥ १५ ॥

उत्सर्पणस्वरूपमत्रैवं भवति । बद्धासन एव पूर्वस्थानात्  
स्थानान्तरे उत्पतन् युगधुरावन्तरेणोपविष्टः सन् प्रथममु-  
त्सृष्य पूर्वासनात् परतः सन् प्रतिप्रियतममित्यष्टावन्वाह, ततः  
पुनरुत्सर्पणे द्वार्ये स्थूणे अन्तरेण सन् उत्तमया परिदध्यात् ।  
आश्रावणस्य सिद्धवदुपदेशात् तस्यैवं स्वरो भवतीति निश्चो-  
यते । एतदुक्तं भवति । मन्त्रादीनां मध्ये यस्मिन्नाश्रावणं  
प्रयुज्यते तस्य स्वरस्य सर्वोपमा आश्रावणे प्रयोक्तव्याः । प्रत्या-  
श्रावणेऽप्येवं प्रयोगसिद्ध्यर्थमाश्रावणदृष्टान्तः कृतः । इदमनु-  
वचनं प्रधानकर्म शंसतिवत् । ननु सर्वाण्यनुवचनान्यग्निमन्त्र-  
नादीनि संस्कारकर्माणीति प्रसिद्धं । सत्यं प्रसिद्धं । तत्र सं-  
स्कार्यस्य समन्वयोऽस्त्यग्न्यादेः । नन्वचापि प्रातर्याणांमन्युषो-  
ऽश्विनां समन्वयो दृश्यते, सऋषतो मन्त्रलिङ्गाच्चेति । सत्यं  
समन्वयोऽस्ति । तस्य संस्कार्यत्वे प्रमाणं नास्ति, स्तौतिशंस-  
त्यादावप्यभिधेयतया समन्वयस्य दृष्टत्वात् । यत्तु सऋषत-  
इति तच्च प्रातर्यावदेवतासंबन्धिगुणसङ्कोत्तनार्थमनुब्रूही-  
त्येवमपि भविष्यति । एषां कार्यार्थान्तराणामत्राभिधा-  
नमित्यनुवगमात् । उषःसंबन्धि तु कर्म ज्योतिष्टोमे कचि-  
दपि न दृश्यते, अन्यश्विसंबन्धि त्वस्येव । तथापि तत् कर्म-  
संबन्धितारूपमत्र चिकीर्षितमित्यनुवगमात् प्रधानकर्मैवैत-

दिति निश्चिनुमः । यदि पुनः कर्मान्तरसम्बन्धिद्रव्यसम्बन्धमात्रादेव संस्कारत्वमभ्युपगतं स्यात्, तत्र सर्वेषां स्तोति-  
शंसतीनां संस्कारकर्मत्वमेव स्यात् । अत्र च अनुवचनवैधर्म्यं  
स्तिङ्गमस्ति । ‘मनसा ते वाचं प्रतिगृणामि’ इति प्रातरनुवाक-  
मनुब्रुवन्तं होतारमध्वर्युराहेत्यत्र प्रतिगर्ः संस्तुतिलिङ्गं ।  
तथा चास्य सन्निधौ विश्वरूपा नाम स्तुतिर्वाग्देवत्यायां अचि-  
क्रियते, तस्याश्च प्रधानकर्मत्वमवगतं । तत्साहचर्याच्च प्रधा-  
नकर्मेति सिद्धं । चिन्ताप्रयोजनं स्वावसरे तदतिक्रिया-  
यामासेमप्रयोगपरिसमाप्तेर्विपर्यासप्रायश्चित्तं कृत्वा पुन-  
स्तदपि कर्त्तव्यमेव । प्रधानकर्मत्वे संस्कारकर्मत्वे सति संस्का-  
र्ये प्रायश्चित्तमेव न पुनः प्रयोग इति ॥

इति चतुर्थे पञ्चदशी ऋग्विष्णुका ॥ • ॥

इत्याश्वलायनसूत्रवृत्तौ नारायणीयायां चतुर्थोऽध्यायः ॥०॥

॥ ॐ ॥

परिहितेऽपयिष्य क्षेतरित्युक्तोऽनभिर्हिंक्रत्यापोनप्रीया अ-  
न्वाह्येष्वनैस्तरां परिधानीयायाः ॥ १ ॥

परिधानविध्युत्तरकालमेवास्यानुवचनस्य विधानात् प-  
रिहित इत्यस्मिन्नर्थे सिद्धे यत् परिहितवचनं तत् परिधानो-  
यापोनप्रीययोः संबन्धकरणार्थं । तेनानयोः कर्तव्यानापवे-  
शनानामैक्यं साधितं भवति । अवधिलञ्च शनैर्भावस्य परि-  
धानीयाया एवेति साधितं भवति । सम्प्रैषपाठोऽनुवचनादि-  
परिज्ञानसाधनयोः सम्प्रैषस्य शास्त्रचोदनयोर्विप्रतिपत्तौ तयो-  
रन्यतरेणापि तदनुवचनादि सिध्यतीत्येवमर्थः । ईषदस्य-  
मित्यर्थः । शनैस्तरान्नोचैस्तरामित्यर्थः । परिहितवचनादेव  
परिधानीयाया अवधिले सिद्धे पुनः परिधानीयावचनं  
परिधानीयाया अन्यावस्थासम्परिग्रहार्थं परिधानीयाया  
अपि परिधानीयाया इत्येवमर्थः । तत्र परिधानीयायामुत्तम-  
खरोऽयमारोहिक्रमेण कृत्स्नः प्रयुक्तः । तत्रान्यात् यमाच्छनै-  
स्तरां भवतीत्यर्थः । तत्रानन्तरैरनन्तरयोर्यमयोरुच्चनीच-  
त्वापलम्भनोक्तेराद्यन्तरयमादिषु सर्वेषु यमेषु प्राप्तेष्वपीष-  
च्छब्देन ह्यन्तरयम एव नियमोऽस्तीति नियम्यते । तेनोत्तमस्य  
चतुर्थेन यमेनानुवक्तव्यमिति सिद्धं ॥



तासान्निगदादि शनैस्तरान्ताभ्यश्चाप्रसर्पणात् ॥ २ ॥

प्रसर्पणशब्देनेहोक्तमयानुप्रपद्येतेत्येतत् प्रपदनं गृह्यते ।  
एतच्च तासामित्यस्य प्रसर्पणस्य विशेषणत्वात्प्रत्यये । ताभ्य इति  
निगदात् प्राग्भावित्य चो गृह्यन्ते । एतदुक्तं भवति । अपो-  
नन्नीयाणां यत् प्रसर्पणं तस्मान्निगदादि शनैस्तरां भवतीति ।  
अत्र ईषच्छब्दाभावात् स्वरान्तरादयो ये यमास्ते गृह्यन्ते ।  
तेनात्रे मध्यमस्वरो वेदितव्यः ॥

परं मन्त्रेण ॥ ३ ॥

प्रपदनाद्यत्परं अपोनन्नीयाणां तन्मन्त्रेण प्रयोक्तव्यं । एत  
दपोनन्नीयाधिकारात्प्रत्यये ॥

प्रातःसवनञ्च ॥ ४ ॥

प्रातःसवनञ्च मन्त्रस्वरेण प्रयोक्तव्यमिति । तच्चोपांशुय-  
द्वादि अष्टावाक्यस्तत्पर्यन्तं । तच्च सर्वत्र मन्त्रस्वरो भवती-  
त्यर्थः ॥

अर्धधकारं प्रथमाभृगावानमुत्तराः ॥ ५ ॥

अर्धधकारस्य उत्तरया सन्तानाविरोधादृगावानतायाश्च  
पूर्वया सन्तानाविरोधादत्र द्वितीयादाने पञ्चार्धचां अनु-  
च्छ्रसता वक्तव्याः ॥

वृष्टिकामस्य प्रकृत्या वा ॥ ६ ॥

उत्तरा इत्यनुवर्त्तते । सामिधेनीन्यायेनेत्यर्थः ॥

प्रकृतिभावे पूर्वव्यासामर्धर्चेषु लिङ्गानि काङ्क्षेत् ॥ ७ ॥

‘प्रकृत्या वा’ इत्यस्मिन् पक्षे लिङ्गाकाङ्क्षा एव भवति ।  
यस्या च्छेदो यदपेक्षणीयं लिङ्गं तस्याः पूर्वस्या च्छेदो अर्धर्चं  
स्थित्वा तस्मिन्माकाङ्क्षेत् ॥

प्र देवत्रा ब्रह्मणे गातुरेत्विति नव द्विनोतानो अध्वरं देव-  
यज्येति दशमीं ॥ ८ ॥

दशमीयज्ञं ब्राह्मणानुवादः ॥

आवर्तुततोरधनुद्विधारा इत्यावृत्तास्वेकधनासु ॥ ८ ॥

अत्र द्विविधा आपः, वसतीवर्य एकधनासु । तत्र पूर्व-  
द्युरेव वसतीवर्यो गृहीताः, एकधना इदानीं गृह्यन्ते । ता गृ-  
हीताः ग्रहणदेशादेव यजनदेशं प्रति यदा वर्त्तन्ते तदेव-  
मृगनवक्तव्या ॥

प्रति यदापो अदृशमायतीरिति प्रतिदृश्यमानासु ॥ १० ॥

अत्रैवासीनस्य दृष्टिपथमागतासु ॥

आधेनवः पयसा त्वर्ण्यर्थाः ॥ ११ ॥

‘इत्युपायतीषु’ इति ब्राह्मणोक्तशेषः । समीपमागतास्त्रि-  
त्यर्थः ॥

समन्या यन्त्युपयन्त्यन्या इति ॥ १२ ॥

समायतीष्वित्यत्रापि शेषः । वसतीवरीभिः समागतास्त्रि-  
त्यर्थः । इतिशब्दे ब्राह्मणोक्तकार्यसूचनार्थः ॥

तीर्थदेशे होतृचमसेऽपां पूर्यमाण आपो न देवीरुपयन्ति  
होत्रियमिति समाप्य प्रणवेनोपरमेत् ॥ १३ ॥

प्रहृतिभावपक्षेऽपि अत्रोपरमो नित्यो विधानसामर्थ्यात् ॥

आगतमध्वर्युमवेरपोऽध्वर्या इ उ इति पृच्छति । उतेमन-  
न्नमुरिति प्रत्युक्तो निगदं ब्रुवन् प्रतिनिष्क्रामेत् ॥ १४ ॥

प्रतिवचनपाठः प्रतिवचनार्थप्रतिपादने अविस्मृष्टार्थत्वा-  
दयमसौ निगद एवं वक्तव्य इत्याह ॥

तास्वध्वर्यो इन्द्राय सोमं सोता मधुमन्तं वृष्टिवनिक्तीव्रान्तं  
वज्ररमधं वसुमते रुद्रवत आदित्यवत ऋभुमते विभुमते  
वाजवते बृहस्पतिवते विश्वदेव्यावत इत्यन्तमनवानमुक्तोद-  
गासाम्पथोऽवतिष्ठेत् ॥ १५ ॥

इत्यन्तवचनात् 'यस्येन्द्र' इत्यादिरप्यस्यैव निगदस्य एकदेश  
इति गम्यते । आसामेकधनानामागच्छन्तीनां मुखतो गत्वा  
ता अपरेणातीत्य उत्तरतस्तिष्ठेदित्यर्थः ॥

उपातोतास्वन्वावर्त्तेत् ॥ १६ ॥

तास्वदूरेणात्मनोऽतीतास्वन्वावर्त्तेत् ॥

यस्येन्द्रः पीत्वा वृत्राणि जङ्घनत् प्र सजन्त्यानि तारिषो इ  
मम्बयो यन्त्यध्वभिरिति तिस्रः ॥ १७ ॥

अन्वाहृत्य ततो यस्येन्द्र इत्यादि ब्रुवन्ननुव्रजेत् । ऋगावाङ्-  
मये चानेन प्रथमेन सन्तानः कर्त्तव्यः पाठशामर्थ्यात् ॥

उत्तमयानुप्रपद्येत ॥ १८ ॥

तिमृणामुत्तमयेत्यर्थः ॥

एमा अगमवेवतीर्जीवधन्या इति द्वे सन्नाहत्तरया परिधा-  
योत्तरां द्वार्यामासाद्य राजानमभिमुख उपविशेदनिरस्य  
दृणं ॥ १८ ॥ ॥ १ ॥

सन्नास्त्रेकधनास्त्रित्यर्थः । तासामेवाधिकारात् आगमन्नाप  
इत्यनया परिधाय ततो निष्क्रम्य पुनः पूर्वया द्वारा हविर्धानं  
प्रविश्य तस्यामेव द्वारि या उत्तरा स्मूणा तस्याः पश्चात् समीपे  
राजानमभिमुख उपविशेत् अह्नौवैव निरसनं । निरसनमन्त्र-  
मुपवेशनमन्त्रमनुज्ञैव ॥

इति पञ्चमे प्रथमा कण्डिका ॥ • ॥

उपांशुं ह्रयमानं प्राणं यच्छ स्वाहा त्वा सुहव सूर्याय प्रा-  
णप्राणं मे यच्छेत्यनुमन्त्य उः इत्यनुप्राण्यात् ॥ १ ॥

उपांशुर्नाम ग्रहः, तं ह्रयमानमभिमुखो भूत्वाऽनेन मन्त्रे-  
णानुमन्त्रानुलोम्येन प्राणनं कुर्यात् । अन्तःशरीरस्थं वायुं  
नासिकाद्वारेण बहिर्निगमयेदित्यर्थः ॥

अन्तर्याममपानं यच्छ स्वाहा त्वा सुहव सूर्यायापानापानं  
मे यच्छेत्यनुमन्त्य उं इति चाभ्यपान्यात् ॥ २ ॥

आभिमुख्येनान्तःशरीरं बहिर्गच्छं वायुं नासिकया प्रवेशयेत् ।  
प्राणापानयोः स्वरूपनिदर्शनं पदार्थसंशयनिवृत्त्यर्थं । चकारो  
ब्राह्मणोक्तविध्यनुकर्षणार्थः । सोऽयं विधिः प्राणं यच्छ स्वाहा  
त्वा सुहव सूर्यायेत्युपांशुमनुमन्त्य तमेवाभिप्राणेदुत्तरेण भा-  
गेन । एवमन्तर्याममुत्तरस्य मन्त्रस्य पूर्वेण भागेन, अभ्यपाने-  
दित्येवं वा प्रयोक्तव्यमिति चशब्दः ॥

उपांशुसवनं ग्रावाणं व्यानाय त्वेत्यभिमृश्य वाचं विच्छजेत्  
॥ ३ ॥

उपांशुसवार्थः सोम उपांशुरित्युच्यते । सोऽभिषूयते येन  
ग्राव्या स उपांशुसवनः, तं व्यानाय त्वेत्यभिमृश्य अपोनम्रीषा-  
रभक्कान उपविश्य भूर्भुवः स्मरति वाचं विच्छजेत् । प्रातरनु-

वाकामन्त्रणकाश्च एव निश्चिता वाक्, तत्सम्बन्धास्त्रपेनग्रीया-  
स्त्रपि तदवस्थेव वाक् स्थिता, तासु चानुब्रुवदनुब्रजनमस्तीति  
तदन्ते विसृज्यमाना मन्त्रवत्येव विसृज्या भवेत्, सैवात्रानाहु-  
तयोहपांश्चन्तर्यामयोरित्युक्त्या विसृज्यत इत्यवगन्तव्यं, नात्र-  
विचारणीयमन्यदस्ति ॥

पवमानाय सर्पणेऽश्वक् कन्दोगान्नैत्रावरुणो ब्रह्मा च  
नित्यौ ॥ ४ ॥

पवमानाद्येतिवचनं पवमानार्थमुद्गात्रादयो यत आरभ्य  
प्रसर्पन्ति तत एवारभ्य एतावपि प्रसर्पेतां न विप्रुष्टोमका-  
लोत्तरकालमेवेत्येवमर्थः । अश्वक् पृष्ठत इत्यर्थः । नित्यवचनं  
अतातिरात्रादौ मुख्यकर्म द्वितीयः कुर्यात् द्वितीयकर्म तृतीयः  
कुर्यादित्यत्रापि सर्पणे तयोर्नित्ययोरेव प्रापणार्थं, न तत्  
कार्यं कुर्वतोस्तद्वर्ग्यपुरुषयोः प्राप्तिरित्येवमर्थः ॥

तावन्तरेणेतरे दीक्षिताश्चेत् ॥ ५ ॥

ताविति ब्रह्ममैत्रावरुणावित्यर्थः । इतर इति ताभ्याम-  
न्ये होहब्रह्मवर्गाः पुरुषा इत्यर्थः । दीक्षिताश्चेदिति वचनाद-  
दीक्षितानामेतेषां सर्पणं नास्तीति गम्यते । दीक्षितानां यज-  
मानत्वादेव सर्पणे सिद्धे पुनर्वचनमेतेषामस्मत्प्राप्तोक्तविधि-  
प्रापणार्थः । चान्तरेणेति मध्यत इत्यर्थः ॥

द्रुष्यस्त्वन्देति द्वाभ्यां विप्रदढोमौ ऊत्वाऽध्वर्युमुखाः सम-  
न्वारब्धाः सर्पन्त्यातीर्थदेशात् ॥ ६ ॥

विपुट्टोम इति नाम, ऊत्वा सर्पन्तीतिवचनात् सर्पणाङ्गो  
होम इति गम्यते । तेन ये ये प्रसर्पन्ति ते ते जुहुतीति गम्यते ।  
अध्वर्युमुखा अध्वर्युक्तकारिण इत्यर्थः । समन्वारब्धा अविच्छे-  
देन परस्परं स्पृशन्त इत्यर्थः । आतीर्थदेशादिति वचनात्  
तावदेवाध्वर्युप्रधानत्वं तीर्थदेशं प्राप्य उपवेशनादि स्वाधी-  
ना एवेत्येवमर्थः ॥

तत्स्रोत्रायोपविशन्त्युद्गातारमभिमुखाः ॥ ७ ॥

तस्य बहिष्पवमानस्य स्रोत्रं तत्स्रोत्रं, स्तुतिरित्यर्थः ।  
बहिष्पवमानस्तुत्यर्थमुद्गातारमभिमुखा उपविशेयुः, दक्षिणतो  
ब्रह्मोदङ्मुखः पश्चात्स्रोत्रावरुणः प्राङ्मुखः । बह्वचनं सचापेचं ॥

तान् होतानुमन्त्रयतेऽत्रैवासीनो यो देवानामिह सोम-  
पीथो यज्ञे वर्हिषि वेद्यां । तस्यापि भक्तयामसि मुखमसि मुखं  
भूयासमिति ॥ ८ ॥

तान् बहिष्पवमानार्थमुपविष्टानित्यर्थः । अत्रैवासीन  
इति, यत्रैवोपविशन् वाम्विषर्गं करोति तत्रैवेत्यर्थः । होतृय-



दृष्टं होतैवावासीनोऽनुमन्त्रयते न यजमान इत्येवमर्थः ।  
यदि यजमान एव होत्रं करोति तदा यजमानतया सर्पणं  
कृत्वा तत्रस्थ एवानुमन्त्रणं कुर्यात् । तथाच वचनमस्ति 'यद्यु  
वै स्वयं यजमानो होता स्यात् सर्पदेव' इति ॥

दीक्षितश्चैदृजेत् स्तोत्रोपसाराय ॥ ८ ॥

यदि होता दीक्षितः तदानुमन्त्रणं कृत्वा पुनस्तत्र गच्छेद्या-  
जमानं कर्तुं । पूर्वसूत्रे होतृग्रहणात् यजमानस्य होतृत्वे गत्वा  
अनुमन्त्रणमुक्तं, अत्र तु होतुर्यजमानत्वे अनुमन्त्रणं कृत्वा प-  
श्चाद्याजमानं कर्तुं ब्रजेदित्युक्तं । तेनैदमुक्तं भवति । एकाहा-  
हीनेषु यजमानस्य होतृत्वे सत्रेषु गृहपतेर्होतृत्वे च गत्वानु-  
मन्त्रणं भवति । सत्रेषु होतैवानुमन्त्रणं कृत्वा गच्छेद्याजमान-  
करणाय, अन्यत्रानुमन्त्रणं कृत्वापि न गन्तव्यमित्यर्थः ॥

सर्पच्चोत्तरयोः सवनयोः ॥ १० ॥

यदि होता दीक्षितः तदोत्तरयोः सवनयोः सर्पणमपि  
कुर्यात् । बहिष्यवमानेऽचैवासीनोऽनुमन्त्र पुनर्गच्छेत् । उत्त-  
रयोः सवनयोः सर्पणादि सर्वं याजमानं कुर्यादित्यर्थः ॥

ब्रह्मन् स्तोष्यामः प्रशास्तरिति स्तोत्रायातिसर्जितावति-  
सृजतः ॥ ११ ॥

ब्रह्ममैत्रावरुणचोरयं विधिः, तयोरेवात्र प्रत्यतिस-  
र्जनविधिदर्शनात् । अतिसर्जनवाक्यपाठोऽतिसर्जनवाक्ये पर-  
स्मैपदप्रयोगे सत्यपि प्रत्यतिसर्जनवाक्ये आत्मनेपदप्रयो-  
गार्थं ॥

भूरिन्द्रवन्तः सवितृप्रसूता इति जपित्वां शुध्वमिति ब्र-  
ह्मा प्रातःसवने ॥ १२ ॥

प्रातःसवनग्रहणं मानसादिस्तोत्रनिवृत्त्यर्थं ॥

भुव इति माध्यन्दिने स्वरिति तृतीयसवने । भूर्भुवः  
स्वरिन्द्रवन्तः सवितृप्रसूता इत्यूर्ध्वमाग्निमारुतात् ॥ १३ ॥

इन्द्रवन्त इत्यादौ पूर्ववदधिकारे सिद्धेऽपि पुनर्वचनं व्याह-  
तित्रयविशिष्टस्य तुर्योऽयं मन्त्र ऊर्ध्वमाग्निमारुतात् भवति  
न पूर्वे च यो मन्त्राः संवृत्य भवन्तीत्येवमर्थः । उक्त्यादिष्विति  
वक्तव्ये ऊर्ध्वमाग्निमारुतादितिवचनं मानसाद्यग्निष्टोमस्तोत्र-  
संग्रहार्थं ॥

स्तुत देवेन सवित्रा प्रसूता ऋतञ्च सत्यञ्च वदत । आयु-  
स्यत्य ऋचो मा गात तनूपात् साम्न ओमिति जपित्वा  
मैत्रावरुण शुध्वमित्युच्चैः ॥ १४ ॥

॥ २ ॥

अपिलोच्चैरित्युभयवचनमस्येदं भवतीत्येवमर्थं । तेन ब्रह्म-  
णोऽचापि ऊर्ध्वं वा प्रणवादित्ययमपि विधिर्भवतीति गम्यते ॥

इति पञ्चमे द्वितीया कण्डिका ॥ \* ॥

अथ सवनीयेन पशुना चरन्ति ॥ १ ॥

सवनेषु भवः सवनीयः । वपया प्रातःसवने चरन्ति पुरो-  
डाशेन माध्यन्दिने अङ्गैस्तृतीयसवने इत्येवं यष्टय इत्यर्थः ।  
परिव्ययणाद्युक्तमित्येवमादिभिर्लिङ्गैः पशुत्वे सिद्धेऽपि पशु-  
नेतिवचनं पुरोडाशानामपि सवनीयसंज्ञाप्रापनार्थं ॥

यद्देवतो भवति ॥ २ ॥

तस्य पशोर्या या देवता विहिता शास्त्रान्तरेष्वपि विहिता  
तद्देवतोऽपि पशुः कर्त्तव्यः । एतदुक्तं भवति । सवनीये पशौ दे-  
वतान्तरप्राप्तावप्यसमान्नातत्वं नास्तीत्यर्थः ॥

अग्नेयोऽग्निष्टोम ऐन्द्राग्र उक्त्ये द्वितीय ऐन्द्रो वृष्णिः षोड-  
शनि तृतीयः सारस्वतो मेघतिरात्रे चतुर्थो ॥ ३ ॥

अत्र चशब्दप्रयोगादेव समुच्चये सम्पाद्ये सत्यपि यद्विती-  
यादिभिः शब्दैः समुच्चयं विदधाति तज्ज्ञापयति प्राचि-  
कोऽयं समुच्चय इति । वृष्णिर्मेषजातौ पुमान् ॥

इति क्रतुपशवः ॥ ४ ॥

एते चत्वारः क्रतुपशुसंज्ञा भवन्ति ॥

परिव्ययणाद्युक्तमग्नीषोमीयेणाचात्वालमार्जनाद्दण्डप्रदा-  
नवर्जं ॥ ५ ॥

परिव्ययणादि यच्चात्वालमार्जनपर्यन्तं अग्नीषोमीये पशौ  
विहितं तदत्रापि भवति । अथमेवार्थोऽत्र विधातुमिष्टः । एवं  
व्याख्यायमाने उभयत्र चात्वालमार्जनस्य नेदमादिषु मार्जन-  
मिति प्रतिषिद्धस्य प्रतिप्रशवः कृतो भवति । अग्नीषोमीय-  
संबन्धितया सिद्धवदुपदिश्य तस्य तस्य सवनीयसम्बन्धितया  
पुनर्विधानात् तदवध्यन्तर्भावादण्डप्रदानमत्र प्रतिषिध्यत ।  
तेनापन्नमेवामन्त्रकमादाय पूर्ववद्धोतारं परिहृत्य तस्या-  
यतो गमनादि पूर्ववत् कुर्यात् ॥

उपविश्याभिर्हिंक्रत्य परिव्ययणीयान् त्रिः ॥ ६ ॥

उपविश्येतिवचनमुपविश्य परिव्ययणीयामेव ब्रूयान्न पूर्व-  
स्या उत्तरार्द्धं च मपीत्येवमर्थः ॥

आवाह देवान् सुन्वते यजमानायेत्यावाहनादिसुन्वच्छ-  
ब्दोऽग्रे यजमानशब्दादैष्टिकेषु निगमेषु ॥ ७ ॥

आवाहनादिषु सुन्वच्छब्दोऽग्रे यजमानशब्दादित्येवंलक्षण-  
सिद्धस्य सुन्वच्छब्दस्य सुन्वते यजमानायेति पाठो यजमान-  
शब्दादेवाग्रे सुन्वच्छब्दः कर्त्तव्यः, न तत्पर्यायात् यज्ञपति-  
शब्दादेरित्येवमर्थः, यजमानशब्दममानविभक्तिप्रापणाय चेति ।  
आवाहनादिग्रहणमस्मिन्नहनि यदा यदैष्टिकं तन्त्रं प्रवर्त्तते  
तदा तदा अस्य विधेः प्रापणार्थः । ऐष्टिकग्रहणमनैष्टिकनि-  
वृत्त्यर्थः ॥

नान्याद्धारियोजनादूर्ध्वं ॥ ८ ॥

अहर्गणेऽन्यमनन्तं चास्तीति विशेषणं । एकाहेष्वेकत्वाद-  
ऋक्षदेवाद्यन्तवद्भवति । अन्येऽहनि यद्धारियोजनं तस्मादूर्ध्वम-  
यं विधिर्न भवतीत्यर्थः ॥

न प्रावित्रं साधु ते यजमान देवता ओमन्वतोतेऽस्मिन् यज्ञे  
यजमानेति च ॥ ९ ॥

अथयोरपि विषययोरथं विधिर्न भवति ॥

प्रागाज्यपेभ्यः सवनदेवता आवाहयेदिन्द्रं वसुमन्तमावहेन्द्रं  
रुद्रवन्तमावहेन्द्रमादित्यवन्तमृभुमन्तं विभुमन्तं वाजवन्तं वृ-  
हस्पतिवन्तं विश्वदेव्यावन्तमावहेति ॥ १० ॥

सवनदेवता अनिर्दिष्टदेवतानां सोमानां सवने सवने दे-  
वताः, ते च सवनमुखे सवनमुखे होतुर्वषट्कारे ह्ययन्त इत्यर्थः ।  
अपूर्वत्वात् सोमस्यावाहनप्रकारपाठोऽयमप्राप्तत्वात् कृतः ॥

ताः सूक्तवाक एवानुवर्त्तयेत् ॥ ११ ॥

अयमयप्राप्तविधिः, अपूर्वत्वादेव । एवकारो विस्पष्टार्थः ॥

प्रवृताज्जतोर्जुङ्गति वषट्कर्त्तारोऽन्येऽच्छावाकात् ॥ १२ ॥

येऽस्मिन्नहनि वषट्कारसम्बन्धिनस्तेऽस्मिन् काले प्रवृताज्जतो-  
र्जुङ्गति अच्छावाकं वर्जयित्वा । अस्मादेवाच्छावाकप्रतिषेधा-  
दवगम्यते प्रवृताज्जतयो न वरणनिमित्ता इति, अच्छा-  
वाकस्य वरणाभावात्, तेनाग्नीषोमीयेऽहनि वरणे कृतेऽपि होतु-  
रन्ये तस्मिन्नहनि न जुङ्गति । होतुस्तु पाशुको वैकल्पिकः सिद्ध  
एव ॥

चात्वाले मार्जयित्वाध्वयुपथ उपतिष्ठन्त आदित्यप्रभृतीन्  
धिषण्यान् १३ ॥

चात्वालेमार्जनान्तं पाशुकं कर्मोपदिष्टं । तच्च चात्वाले-  
मार्जने कृते सौमिकमुपस्थानादि कर्म कुर्युरित्यर्थः । तेन पा-  
शुककर्त्तार एवं मार्जनं कुर्युः । अध्वर्युपथ इत्यध्वर्युपथे ति-  
ष्ठन्त इत्यर्थः । आदित्यप्रभृतीन् वक्ष्यमाणान् धिषण्यानुपति-  
ष्ठन्ते । आदित्यप्रभृतिवचनमादित्यस्यापि धिषण्यत्वप्रतिपाद-  
नार्थं । तेनोपस्थितास्येत्यादावादित्यस्यापि ग्रहणं भवति ॥

आदित्यमग्रे । अध्वनामध्वपते श्रेष्ठः स्वस्त्यस्याध्वनः पार-  
मशीयेति ॥ १४ ॥

उपतिष्ठन्त इति वर्त्तते । अथवचनमादित्यप्रभृतीन् धि-  
षण्यानुपतिष्ठन्त इति वचनात् प्रत्युपस्थानमादित्यप्रभृतित्वे प्राप्ते  
तन्निवृत्त्यर्थं । तेन सकृदेवाय उपस्थातव्यो न यावदुपस्थान-  
मिति ॥

यूपादित्याह्वनोयनिर्मग्न्यानग्नयः सगराः सगरा अग्नय  
सगराः स्थ सगरेण नाम्ना । पातमाग्नयः पिष्टतमाग्नयो नमो  
वो अस्तु मा मा क्षिंसिष्टेति ॥ १५ ॥

अत्राप्यादित्य उपस्थेयो यूपादिभिः सह तस्यापि निर्दे-  
शात् । निर्मग्न्यो नाम यच्चाग्निर्मथ्यते स देशः ॥

सव्यावृतः शामित्रोवध्यगोहचात्वालोत्करास्तावान् ॥ १६ ॥

एवमेव शामित्रः पशुअपणार्थोऽग्निः । ऊवध्यगोहो नाम  
आग्नप्रच्छादनस्थानं । आस्तावो यत्र वहिष्यवमानः स्तूयते  
स देशः ॥

एवमेव दक्षिणावृत आग्नीध्रीयमच्छावाकस्य वादं दक्षिणं  
मार्जालीयं खरमिति ॥ १७ ॥

एवमेवेत्युभयत्रापि संबध्यते । तेनाग्नयः सगरा इत्ययमे-  
वोभयत्र भवति । आग्नीध्रियोऽग्निविशेषो य उत्तरतो निहितः ।  
अच्छावाकस्य वादः यस्मिन् देशे आसीनोऽच्छावाकः 'अच्छा-  
वाक वदस्व' इत्युक्तो वदति स देशः । दक्षिणं मार्जालीयमिति  
मार्जालीय एवोच्यते । तेन उत्तरेऽपि मार्जालीयोऽस्तीति ग-  
म्यते । खरो नाम यस्मिन् देशे ग्रहचमसाः साद्यन्ते स देशः ।  
विशेषणविशेष्यभ्रान्तिनिवृत्त्यर्थमसमासकरणं नापस्थानभेदवि-  
द्ध्यर्थं । तेन एतांश्चतुरः सप्तदेवोपतिष्ठेरन् ॥

उत्तरेणाग्नीध्रीयं परिव्रज्य प्राप्य सदोऽभिष्टुशन्त्युर्व्यन्तरिक्षं  
वीक्षति ॥ १८ ॥

आग्नीध्रीषमुत्तरेण परिव्रज्य सहसो द्वारदेशं प्राप्य सदोऽ-



भिमृशन्ति, मन्त्रेण प्राप्येतिवचनं प्राक्चेष्टतानिदृश्यर्थं । प्राप्या-  
भिमृशन्ति, नान्यत् सम्यादनीयमित्यर्थः ॥

### द्वार्यै संमृश्यैवमपरानुपतिष्ठन्ते ॥ १९

द्वार्यै इति पूर्वस्था द्वारः स्थूणे इत्यर्थः । प्राप्य सद इति प्रकृ-  
तत्वादाहवनीयप्रदेशादागच्छतां सदःप्राप्तिः पूर्वभाग इति  
गम्यते । तत्र च प्राप्यनन्तरं द्वार्याभिमर्शनविधानात् । प्रा-  
प्तिश्च सदसो द्वारप्रदेशस्यैवेति गम्यते । अभिमृशन्तीति वर्त्त-  
माने संमृश्येतिवचनं, वैलक्षण्यमसन्निहितेन मन्त्रेण 'देवी द्वारा'  
इत्यनेनाभिमर्शनं । एवमित्यग्रयः सगरा इत्यनेनेत्यर्थः ।  
अपरानिति सदःपूर्वद्वारप्राप्तानां विधानात् सदसोऽपरान्  
शालामुखीयादीनित्यर्थः । शालामुखीयादीनित्यनुक्ताऽपरा-  
निति वचनात् तत्रस्था एवोपतिष्ठेरन् ॥

### उपस्थिताऽनूपस्थिताऽप्यपश्यन्ताव्यनीक्षमाणाः ॥ २० ॥

उपतिष्ठन्त इति वर्त्तते । उपस्थिता आदित्यादयः । अनु-  
पस्थिताः सदस्याः होत्राद्यादयः । अग्र्य एवमग्र्यानुकर्ष-  
णार्थः । अप्यपश्यन्त इति वचनात् सर्वत्र शक्तिविषये अभि-  
मुख एव कर्माणि कुर्यादित्यवगम्यते । न ईक्षमाणा अनोक्ष-  
माणा विविधमनोक्षमाणा व्यनीक्षमाणाः, न अनीक्षमाणाः, द्वि-

प्रतिषेधत्वात् प्रकृत्यर्थप्राप्तिः, विविधवीक्षमाणा इत्यर्थः । एत-  
दुक्तं भवति । उपस्थिताननुपस्थितांश्च सर्वान् पश्यन्तोऽपि इत-  
स्तत ईक्षमाणाः 'अग्नयः सगराः' इत्यनेन मन्त्रेण सकृदेव सद-  
सः पूर्वद्वारप्रदेशस्था एवोपतिष्ठेरन्विति ॥

क्षेता मैत्रावरुणो ब्राह्मणाच्छंसी पोता नेष्टेति पूर्वया द्वार ।  
सदः प्रसर्पन्त्युरुन्नो लोकमनुनेषि विद्वानिति जपन्तः ॥ २१ ॥

पूर्वद्वारप्रदेशगतत्वात् तथैव प्रसर्पणे मिद्धे यत् पूर्वगच्छणं क-  
रोति तज्ज्ञापयति सदःप्रवेशनद्वाराभिमर्शं सति पूर्वैव  
प्रवेशो भवतीति । 'उरुन्नः' इत्येतामृत्त्वं सर्वे सहजपन्तः पूर्वया  
द्वारा प्रसर्पेयुरित्यर्थः ॥

उत्तरेण सर्वान् धिषण्यान्त्सन्नान्त्सन्नानपरेण यथा स्वन्धि-  
षण्यानां पश्चादुपविश्य जपन्ति । यो अद्य सौम्यो वधोघायना-  
मुदोरिति । विषूकुहमिव धन्वना व्यस्याः परिपन्थिनं सदस-  
स्तथे नम इति ॥ २२ ॥

सूक्तोक्तक्रमेण क्षेताप्रथमाः प्रविश्य ततो नेष्टृपोहब्राह्म-  
णाच्छंसीक्षेत्रमैत्रावरुणा इत्यनेन क्रमेण उत्तरेण सर्वान् धि-  
षण्यान् गत्वा सन्नान् सन्नानपरेण गत्वा यो यो यस्य सो धि-  
षण्यास्तस्य तस्य पश्चादुपविशेयुः । उपविश्य यो अथेति अपेक्षुः ।

नेष्टुः सस्नानपरेण गमनं नास्ति, असम्भवात् । एवमपरया  
मङ्ग्या प्रष्टव्य दक्षिणपुरस्तान् मैत्रावरुणस्योपविशेत् ॥

एवमित्युपस्थानादिजपान्तमतिदिश्यते । तमन्वच्च ऋत्वि-  
जः प्रसर्पकाः ॥ २३ ॥

ऋत्विग्वृद्धं प्रसर्पकविशेषणं । ये प्रसर्पका ऋत्विजश्च ते  
ब्रह्माणं प्रसर्पन्तमनु तेनैव द्वारेण प्रसर्पेयुः । ये दशपेये वक्ष्यन्ते त  
एवेत्यर्थः । तेनार्थितया दिदृक्षया च प्रष्टव्यानामत्र प्रसङ्गो ना-  
स्तीति तेषामयं नियमो न भवतीति ॥

पूर्वेणौडुम्बरीमपरेण धिष्ठ्यान् यथान्तरमनूपविशन्ति ॥  
॥ २४ ॥

इदमपि तेषां स्नानविधानं । यथान्तरं यथामन्त्रिकृष्ट-  
मित्यर्थः । यो यस्य चमसभक्षसम्बन्धितया सन्त्रिकृष्टः स तस्य  
समीप उपविशतीत्यर्थः ॥

एतयाऽऽवृताऽऽग्नीध्र आग्नीध्रीयमप्याकाशं ॥ २५ ॥

आग्नीध्रीभ्योऽप्यनेन प्रकारेणोपस्थानादिजपान्तं कुर्यात् । आ-  
ग्नीध्रीयन्तु प्रविशेत् । सञ्ज्ञादितमसञ्ज्ञादितमपीत्येवमर्थम-  
प्याकाशमिति वचनं ॥

दक्षिणादयो धिण्या उदकसंस्थाः प्रसर्पिणा ॥ २६ ॥

स्वस्य धिण्यस्य पश्चादुपवेशनमुक्तं । तत्र को धिण्यः कस्येत्ये-  
तन्निर्णयार्थमिदमुच्यते । प्रसर्पिणो होत्रादयस्त्रैलोक्यधिक्षतेषु त-  
दधिकारार्थं पुनः सर्पिगृहणं । अनधिक्षतस्यापि प्रसर्पिणो-  
ऽष्ठावाकस्य गृहणार्थं दक्षिणादय इत्येतावतैवोदकसंस्थले  
सिद्धे यदुदकसंस्थवचनं तज्ज्ञापयति सर्वत्र दक्षिणोत्तररू-  
पेण व्यवस्थितेषु उदकसंस्थैव क्रिया कर्त्तव्या नान्यथेत्येव-  
मर्थः ॥

आद्यौ तु विपरीतौ ॥ २७ ॥

मैत्रावरुणस्य दक्षिणतः तस्योत्तरतो होतुरिति ॥

तेषां विसंस्थितसञ्चरा यथास्वं धिण्यानुत्तरेण ॥ २८ ॥

तेषां धिण्यवतां स्वस्य धिण्यस्योत्तरतो यो देशः स वि-  
संस्थितसञ्चरो नाम वेदितव्यः । विसंस्थिते असमाप्ते सवने  
सञ्चर्यतेऽनेनेति विसंस्थितसञ्चरः ॥

दक्षिणमधिषयानां ॥ २९ ॥

॥ ३ ॥

अधिष्यानामृत्विजां दक्षिणधिष्यमुत्तरेण विसंस्त्रितसञ्च-  
रो भवतीत्यर्थः ॥

इति पञ्चमे ऋतीया कण्डिका । ॐ ॥

अथैन्द्रैः पुरोडाशैरनुसवनं चरन्ति ॥ १ ॥

याज्यानुवाक्यास्त्रिङ्गादेव ऐन्द्रले सिद्धे सत्यैन्दैरितिवचनं  
धानादीनां निर्वापकाले या देवताः संबध्यन्ते तासामपनय-  
नार्थं । पुरोडाशैर्न सोमैरित्यर्थः । किञ्च धानादीनां पुरो-  
डाशशब्देनैव संव्यवहारार्थं । अनुसवनं सवने सवने इत्यर्थः ।  
पुरोडाशाद्युक्तमित्यतिदेशादेवानुसवनत्वे सिद्धे यदनुसवनव-  
चनं तज्ज्ञापयति अनुसवनं चरन्त्येव । नान्यदावाहनाद्य-  
पीति ॥

धानावन्तं करम्भिणमिति प्रातःसवनेऽनुवाक्या ॥ २ ॥

प्रातःसवनवचनं मध्याह्नसमये प्राप्तेऽप्यस्मिन् सवन इव-  
मेवानुवाक्या स्यात्, नान्या कस्येत्येवमर्थः ॥

माध्यन्दिनस्य सवनस्य धाना इति माध्यन्दिने । तृतीये  
धानाः सवने पुरुष्टुतेति तृतीयसवने । ज्ञेता यक्षदिर्द्धं  
चरिवा इन्द्रे धाना अत्विति प्रेषो सिङ्गैरनुसवनं ॥ ३ ॥

प्रेष इत्येकवचनं जात्यभिप्रायं, चयाणां पाठसिद्धत्वात् ॥

उद्धृत्यादेशपदं तेनैवेज्या ॥ ४ ॥

अत्राप्येकवचनं पूर्ववत् । देवतादेशस्वरूपत्वादित्यमिति-  
पदशब्द आदेशपदमित्युच्यते । तदुद्धृत्य तेरेव प्रेषेर्गृह्यमि-  
त्यर्थः ॥

ज्ञेता यक्षदसौ यज\*योऽस्तु स्थान आगूर्वषट्कारौ यत्र  
क्व च प्रेषेण यजेत् ॥ ५ ॥

यत्र क्व चेतिवचनात् सार्वत्रिकोऽयं विधिः । यत्र कश्चित्  
कर्मणि प्रेषेण यागे कर्मण्ये एतावदुद्धृत्य तयोः स्थाने तौ ज्ञेता  
चष्टम्यमित्यर्थः ॥

\* यो वक्ष्यति सो० मू० ।

अथ स्विष्टकृतोऽग्ने जुषस्व नो हविर्माध्यन्दिने सवने जात-  
वेदोऽग्ने तृतीये सवने हि कानिष इत्यनुसवनमनवाक्याः

॥ ६ ॥

अनुसवनाधिकारे पुनरनुसवनवचनं माध्यन्दिने सवने  
पश्चिमपुरोडाशेन सह स्विष्टकृति क्रियमाणे तस्य मुख्यत्वे स-  
त्यपि एता एव याज्यानुवाक्या भवेयुरित्येवमर्थः ॥

ज्ञेता यत्तदग्निपुरोडाशानामिति प्रैषो हविरग्ने वोक्षेति  
याज्या एतास्वनुवाक्यास्तु पुरोडाशशब्दं बहुवदेके ॥ ७ ॥

एतास्वनुवाक्यास्तु ये पुरोडाशशब्दाः ते बहुवचनाम्नाः  
कर्त्तव्या इत्येकं आचार्या मन्यन्त इत्यर्थः । तत्सामानाधि-  
करण्यादेव बहुशब्दादयोऽपीति । पुरोडाशशब्दस्यात्र हवि-  
न्यायेन धानादिसत्त्वणार्थत्वाच्च बहुत्वसम्बन्धः ॥

विज्ञायते पूर्यति वा एतद्वचोऽक्षरं यदेनदूक्षति तस्माद्वचं  
नोक्षेत् ॥ ८ ॥

॥ ४ ॥

पूर्यति स्ववतीत्यर्थः । स्ववणं तावच्छब्दोऽवृत्तभङ्गादृक्कणा-  
ग्रः । तस्माग्ने चक्षुषा यष्टव्यमिति साधनत्वमाश्रयः । अनूक्ते पुन-  
रनूक्ते साधनत्वे कस्यचित् पदस्य लक्षणया गोप्या वाभिधानं

सम्भवतीति नातीव दोषः । तस्मादिदमौ विधिप्रतिषेधौ ब्राह्मण-  
सङ्कीर्त्तितावपि न्यायमूलावेवेति मन्तव्यौ । तेनायमृजूह-  
प्रतिषेधः सार्वत्रिक इति मत्वा सर्वेषु यजुर्निर्गदेष्विति, यजुः-  
ख्येवोद्भूतवान् भगवानाश्वलायन आचार्यः ॥

इति पञ्चमे चतुर्थी कण्डिका ॥ • ॥

द्विदेवत्यैश्चरन्ति ॥ १ ॥

वक्ष्यमाणयद्वा द्विदेवत्यसंज्ञा भवति । तेन वाय्विन्द्रवायु-  
देवत्योऽपि द्विदेवत्यसंज्ञो भवति । तैश्चरन्ति । तेषां याज्या-  
प्रैषानुवाक्या वक्ष्यन्त इति सम्बन्धः ॥

वायव इन्द्रवायभ्यां । वायवायाश्च दर्शतेन्द्रवायू इमे सु-  
ता इत्यनुवाक्ये अनवानं पृथक्प्रणवे ॥ २ ॥

एते द्वे ऋक्षौ द्वे अनुवाक्ये भवतः । ते च सहानवानं  
वक्तव्ये पृथक्प्रणवे च । पृथक्प्रणववचनं अनुवाक्यादित्वा-



देव प्रणवदित्वे सिद्धे पित्र्याद्यामृगदित्वेऽपि अनुवाक्यादित्वा-  
भावात् प्रणवदित्वं नास्तीत्येवमर्थः ॥

होता यत्तद्वायुमग्नेर्गां होता यत्तदिन्द्रवायू अर्हन्तेति प्रैषा-  
वनवानं ॥ ३ ॥

तत्राप्यनवानवचनं परस्परसन्तानार्थं ॥

अग्रं पिबा मधूनामिति याज्ये अनवानमेकागुरे पृथग्वषट्-  
कारे ॥ ४ ॥

अग्निमेव प्रतीके द्वे अर्चा द्वे याज्ये भवतः । ते च सहा-  
नवानं भवतः । तच्च याज्यादित्वादागुरो दित्वे प्राप्ते एकागुरे  
एवेति नियम्यते । पृथग्वषट्कारवचनं घर्माश्विनयाज्यासु  
अग्नित्वेऽपि याज्यादित्वाभावात् साधनद्वारेण एकवषट्कारतां  
वक्तुं । यच्च पुनर्हन्तां अग्न्यामेकमेव याज्याकार्यमनुवाक्या-  
कार्येण साध्यते तच्च पूर्वस्या अग्नौ प्रणवो न कर्त्तव्यो वषट्का-  
रस्य, कार्यभेदाभावात् । सामिधेनोऽपि प्रत्युचं प्रणवसम्ब-  
न्धः कार्यभेदनिमित्त एवेति मन्त्रव्यः ॥

इदमाद्यनवानं प्रातःसवन इज्यानुवाक्ये ॥ ५ ॥

अग्रं विधिः प्रातःसवने प्रयुज्यमानानामपि भवति, नो-

त्यस्मानामेव । तेन वाजिनामनुवाक्यायनवानं वक्तव्या । 'प्रैषौ  
चोत्तरयोः' इत्यस्मादेव चशब्दादुत्तरयोरपि ग्रहयोरनुवा-  
कयोरयनवाने सिद्धे अन्याऽनुवाक्योत्पत्त्या अत्र नास्तीति कृत्वा  
प्रेयुज्यमानविषयत्वमस्य सूत्रस्यावगम्यते ॥

प्रैषौ चोत्तरयोर्ग्रहयोः ॥ ६ ॥

प्रैषौ च याज्यानुवाक्याश्च उत्तरयोर्ग्रहयोरनवानं भव-  
तीत्यर्थः ॥

ऊत्वेतद्गृहपात्रमाहरत्यध्वर्युः ॥ ७ ॥

एतदिन्द्रि प्रकृतं वाय्विन्द्रवायुसम्बन्धि यत् पात्रं तदित्यर्थः ।  
गृह्यत इति ग्रहः सोमः, तस्य पात्रं । एतदुक्तं भवति । यदेत-  
द्वाय्विन्द्रवायुसम्बन्धि ग्रहपात्रं ऊत्वा तदेवाहरत्यध्वर्युरेवेति ।  
तेनान्योऽप्यत्र ग्रहो ह्रियते पात्रमप्यन्यदस्तीति ज्ञायते । अध्वर्यु-  
राहरतीतिवचनात् प्रतिप्रस्थाताप्यत्र जुहोतीति गम्यते । ते-  
नास्मिन् भक्ष्यमाणे प्रतिप्रस्थातार्युपहवयाचनं कर्त्तव्यमित्यव-  
गम्यते ॥

तद्गृहीयादैतुषसुः परूवसुरिति ॥ ८ ॥

तदितिवचनमाहर्तः गृहीयाद्वाह्रियमाणमित्येवमर्थः ॥

प्रतिगृह्य दक्षिणमूर्धमपोष्काद्य तस्मिन् सादयित्वाऽऽकाश-  
वतीभिरङ्गुलीभिरपिदध्यात् ॥ ८ ॥

प्रतिगृह्येतिवचनं यदस्य हस्तान्तरसंक्रमणनिवृत्त्यर्थं ।  
दक्षिणवचनमपोष्कादने सव्यस्य प्रापणार्थं । आकाशवतीभि-  
रङ्गुलीभिरित्यम्बूतेन पाणिनाऽपिदध्यात्, अङ्गुलीभिरेवा-  
काशवतीभिरपिधातुमशक्यत्वात् ॥

एवमुत्तरे ॥ १० ॥

एवमुत्तरे अपि पात्रे प्रतिगृह्य \*सादनपिधाने कुर्यादि-  
त्यर्थः ॥

सव्येन त्वपिधाय तयोः प्रतियक्षे भक्षणञ्च ॥ ११ ॥

प्रतिगृह्यभक्षणकाले तु सव्येन पिधानं भवतीत्यर्थः ॥

मैत्रावरुणस्यायं वा मित्रावरुणा होता यक्षन्मित्रावरुणा  
गृणाना जमदग्निनेत्यैतुवसुविददसुरिति प्रतिगृह्य दक्षिणे-  
नैन्द्रवायवं हत्वाऽभ्यात्मं सादनं । आश्विनस्य प्रातर्युजा विबो-  
धय होता यक्षदश्विना नासत्या वावृधाना ऋभस्पती इति ।  
ऐतुवसुः संयदसुरिति प्रतिगृह्यैवमेव हत्वोत्तरेण शिरः परि-  
हृत्याभ्यात्मतरं सादनं ॥ १२ ॥

\* साधनेति सं० सटीकपुस्तकान्तरे ।

एवमेवेति यथा मैत्रावरुणः पूर्वमासादितमैत्रवायवं दक्षिणेन हत्वाऽभ्यात्ममासादितः, एवमाश्विनः पूर्वसादितावैश्रवायवमैत्रावरुणौ दक्षिणेन हर्त्तव्य इत्यर्थः । ततस्तमुत्तरेण शिरः पश्चात्प्रीत्या पुनर्दक्षिणेन शिरः पुरस्तात्प्रीत्या मैत्रावरुणादप्यभ्यात्मतरं सादयेत् ॥

अनुवचनप्रैषयाज्यासु नित्योऽध्वर्युतः संप्रैषः ॥ १३ ॥

अनुवचनादिष्वध्वर्युमप्रैष आकाङ्क्षणीयः । अध्वर्युग्रहणमध्वर्युपुरुषाणामपि प्रदर्शनार्थं । अतएवाध्वर्युत इत्युक्तवाक्याध्वर्योरिति । नित्यवचनं नित्यवचन एव प्रैष आकाङ्क्षणीयो नानित्यइत्येवमर्थः । तेन पशुसूक्तवाकप्रैषादौ न नित्यमेव प्रैष आकाङ्क्षणीयः ॥

उन्नीयमानेभ्योऽन्वाक्षा त्वा वहन्त्वसाविदेवमिष्टोपयातेत्यनुसवनं ॥ १४ ॥

उन्नीयमानेभ्य इतिवचनं चमसेषून्नीयमानेभ्यः सोमेभ्य इत्यर्थः । अनुसवनं सवने सवने, एतेषामेकैकं सूक्तमनुब्रूयादित्यर्थः ॥

होता यत्तदिन्द्रं प्रातः प्रातः सावस्य । होता यत्तदिन्द्रं मा-  
ध्यन्दिनस्य सवनस्य होता यत्तदिन्द्रं तृतीयस्य सवनस्येति  
प्रेषितः प्रेषितो होताऽनुसवनं प्रस्थितयाज्याभिर्यजति ॥ १५ ॥

एतैस्त्रिभिः प्रैषैर्यथास्त्रिभिरमेव प्रेषितो होताऽनुसवनं  
स्वाभिः प्रस्थितयाज्याभिर्यजति । होतृग्रहणं होतुरेव प्रैषेण  
प्रेषणं भान्येषामित्येवमर्थः । अनुसवनं सवने सवने, प्रैषेण  
प्रेषितो होतैव यजेदित्यर्थः ॥

नामादेशमितरे ॥ १६ ॥

इतरे प्रशास्तादयो नामादेशं प्रेषिता यजेयुः, न होता ।  
तेन यद्यप्यध्वर्यवो होतर्यजति प्रेष्यन्ति, तथाप्यत्र प्रशास्तैव  
यजेत् । नामादेशमिति नामादिश्लादिष्वेत्यर्थः । इतरेषां  
क्रमस्वरूपे आह ॥

प्रशास्ता ब्राह्मणाक्वंसी पोता नेष्टाऽऽग्नीध्रः । अक्का-  
वाकश्च ॥ १७ ॥

सूचभेदकरणन्तस्यैवोत्तरसूत्रे विशेषविध्यर्थः ॥

उत्तरयोः सवनयोः पुराऽऽग्नीध्रात् । इदन्ते सौम्यं मध  
मित्रं वयं क्ष्वामक्ष इन्द्र त्वा वृषभं वयं मरुतो यस्य क्षि क्षयेऽग्रे  
पत्नीरिद्धावक्षोक्षान्नाय वशान्नायेति प्रातःसधनिक्यः प्रस्थित-  
याज्याः ॥ १८ ॥

पुनः प्रस्थितयाज्यावचनं प्रशास्तादिसंबन्धिनीनामपि तत्-  
संज्ञाप्रापणार्थं । अश्वावाकस्यात्र नोच्यते, 'प्रतर्थावभिरागत-  
मिति यजति' इति स्वावसरे वक्ष्यते ॥

पिबा सोममभियमुग्रतर्द इति तिस्रोऽर्वाङ्गेक्षि सोमकामं  
त्वाङ्गस्तवायं सोमस्त्वमेर्द्धर्वाङ्गिन्द्राय सोमाः प्र दिवो  
विदाना आ पूर्णो अस्य कलशः स्वाहेति माध्यन्दिन्यः । इन्द्र  
क्षभुर्भिर्वाजवग्निः समुचितमिन्द्रावरूणा सुतपाविमं सुतमि-  
न्द्रस्य सोमं पिबतं वृद्धस्यत आ वेः वृद्धन्तु सप्त यो रघुष्यदो  
मे वनः सुहवा आहिगन्तनेन्द्राविष्णू पिबतं मध्वो अस्येमं  
सोममर्चते जातवेदस इति तार्त्तीयसर्वनिक्यः । सोमस्याग्रे  
वीहीत्यनुवषट्कारः ॥ १९ ॥

अयमनुवषट्कारः कर्त्तव्यः । अनुवषट्कारस्य प्रवृत्तिवि-  
षयमाह ॥

प्रस्थितयाज्यासु शस्त्रयाज्यासु मरुत्वतीये क्षारियोजने  
महिम्नि । आश्विने \*चेतरो अह्ने ॥ २० ॥

सूत्रभेदकरणं वैषम्यख्यापनार्थं । वैषम्यञ्च शस्त्रान्ते क्रि-  
यमाणापि शस्त्रयाज्या न भवतीत्येवमर्थं । तेनायाज्यमाश्वि-  
नमित्यवगतं भवति ॥

तद्देवाऽभि यज्ञगाथा गीयते । ऋतुयाजान् द्विदेवत्यान्  
यस्य पान्नीवतो ग्रहः । आदित्यग्रहसावित्रौ तान्स्म मा-  
ऽनुवषट्कथा इति ॥ २१ ॥

एतद्यज्ञगाथात्मको वेदो यष्टारं शास्ति । गाथाशब्देन  
ब्राह्मणगता ऋच उच्यन्ते । यज्ञार्था गाथा यज्ञगाथा ।  
मैषा तदनुवषट्कारविधानं प्रति उच्यत इत्यर्थः । कोटिद्वय-  
सङ्कीर्त्तनं सानुवषट्कारा अननुवषट्काराश्चैतावन्त एवेति-  
ज्ञापनार्थं ॥

प्रतिवषट्कारं भक्षणं ॥ २२ ॥

---

\* च तैरो इति सर्वत्र ।

प्रतिवषट्कारं भक्षणे प्रयत्नं कुर्यात् । नात्र भक्षो विधीयते,  
अन्यत्र विहितत्वात् । तेन वचनान्तरेण विहिते भक्षे तद्याद्य-  
न्तिमात्रमत्र गुणो विधीयते । यत्र द्विवषट्करोति तत्र भ-  
क्षोऽपि द्विरावर्त्तते । यत्र तु स्रष्टुदेव वषट्करोति तत्र तु  
स्रष्टुदेवेति सिद्धं ॥

तृष्णीमुत्तरं ॥ २३ ॥

उत्तरं प्राशनं तृष्णीमेव कर्त्तव्यं । वषट्कारद्वयप्रसङ्गा-  
दत्रैवेदमुक्तं ॥

एत्यध्वर्युः ॥ २४ ॥

आहवनीरप्रदेशात् सद आगच्छतीत्यर्थः ।

अयाङ्ग्रीदिति पृच्छति ॥ २५ ॥

आगच्छन्तमध्वर्युं होता पृच्छतीत्यर्थः ॥

अयाङिति प्रत्याह ॥ २६ ॥

प्रत्याहाध्वर्युरित्यर्थः ॥



स भद्रमकर्त्या नः सोमस्य पाययिष्यतीति होता  
जपति ॥ २७ ॥ ॥ ५ ॥

होतृग्रहणमध्वर्य्वधिकारात् ॥

इति पञ्चमे पञ्चमी कण्डिका ॥ • ॥

ऐन्द्रवायवमुत्तरेऽर्धे गृहीत्वाऽध्वर्यवे प्रणामयेदेषवसुः पु-  
रुवसुरिहवसुः पुरुवसुर्मयिवसुः पुरुवसुर्वाक्या वाचं मे पात्यु-  
पहता वाक् सच्च \*प्राणेनोप मां वाक् सच्च प्राणेन ह्वयतामुप-  
हता ऋषयो दैव्यासस्तनूपावानस्तन्वस्तपोजा उप मामृषयो  
दैव्यासो ह्वयन्तां तनूपावानस्तन्वस्तपोजा इति ॥ १ ॥

इतरे पात्रे मध्येनापिधाय ऐन्द्रवायवं दक्षिणेन हस्तेनो-  
त्तरे भागे गृहीत्वाऽध्वर्योरपि ग्रहणाय प्रणामयेत् एषवसु-  
रिति मन्त्रेण ॥

अध्वर्य उपह्वयस्वेत्यक्त्वाऽवघ्राय नासिकाभ्यां वाग्देवी  
सोमस्य त्वयत्विति भक्षयेत् सर्वत्र ॥ २ ॥

\* प्राणेनोमां इति सं० पु० द्रये ।

अत्रोपहवविधानं क्रमार्थं, उत्तरत्र विहितत्वात् । ना-  
सिकाभ्यामिति वचनं नासिकाद्वयेनावघ्राणं नियमेन कर्त्तव्यं,  
तेनान्यत्रेन्द्रियकार्यमनियमेन कर्त्तव्यं एकेन द्वाभ्यां वेति  
सिद्धं । सर्वत्रेति वचनमन्यत्राप्ययमेव सोमभक्षणमन्तः स्था-  
दित्येवमर्थः ॥

प्रतिभक्षितं द्रोतचमसे किञ्चिदवनीयानाचम्योपक्कानादि  
पुनः संभक्षयित्वा न सोमेनोच्छिष्टा भवन्तीत्युदाहरन्ति  
शेषं द्रोतचमस आनीयोत्सृजेत् ॥ ३ ॥

होत्रा भक्षितमर्घ्ययुणा च प्रतिभक्षितं द्रोतचमसे किञ्चि-  
दवनीय अनाचम्योपक्कानादि पुनः सहभक्षयित्वा शेषं  
द्रोतचमसे आनीय तत्पात्रमुत्सृजेत्, न प्रागुत्सृजेदित्यर्थः ।  
पुनर्भक्षे प्रतिप्रातर्घ्योपहवयाचनं कर्त्तव्यं । अस्य सूत्रस्य  
मध्ये भक्षणनिमित्ताशुचित्वनिर्हरणाय प्रसक्तमाचमनमकृत्वा  
उपहवादि कर्त्तव्यमित्युक्तं, 'अनाचम्योपक्कानादि' इति । सोऽय-  
माचमनप्रतिषेधः सोमभक्षणेऽशुचित्वाभावादुक्त इति तदुप-  
पादनार्थं तत्सूत्रमध्य एव 'न सोमेनोच्छिष्टा भवन्ति' इत्युदा-  
हरन्तीत्युक्तवानाचार्यः । उदाहरन्तीति वचनादिदमपि सूत्रि-  
वचनमिति दर्शयति । सोमेनेति, सोमभक्षणेनेत्यर्थः । तेना-  
न्यद्रव्यभक्षणेनाशुचित्वमेवेति गम्यते । सोमाधिकारे पुनः  
सोमग्रहणं सर्वसोमभक्षणप्रापणार्थं ॥

एवमुत्तरे ॥ ४ ॥

एवमुत्तरे अपि ग्रहपात्रे भक्षयेत् । तत्र विशेषमाह ॥

न त्वेनयोः पुनर्भक्षः ॥ ५ ॥

अनयोरपि प्रतिप्रस्थातार्युपहवयाचनमस्ति ॥

न कश्चन द्विदेवत्यानामनवनीतमवच्छजेत् ॥ ६ ॥

द्विदेवत्यानां मध्ये कश्चन ग्रहं होतृचमसे अनवनीतं  
नोत्सृजेदित्यर्थः ॥

मैत्रावरुणमेषवसुर्विददसुरिद्ववसुर्विददसुर्मयिवसुर्विदद-  
सुश्चक्षुष्याश्चक्षुर्मे पाक्षुपहृतं चक्षुः सद्य मनसोप मां चक्षुः  
सद्य मनसा ह्ययतामुपहृता ऋषयो दैव्यासस्तनूपावानस्तन्व-  
स्तपोजा उप मासृषयो दैव्यासो ह्ययन्तां तनूपावानस्तन्वस्त-  
पोजा इति ॥ ७ ॥

अध्वर्यवे प्रणामयेदिति शेषः ॥

\*अस्त्रिभ्यां त्विष्टावेक्षणं दक्षिणेनाग्रे ॥ ८ ॥

पश्चात् सव्येनेत्यर्थः ॥

सव्येन पाणिना चाष्टचमसमाददीतैतुवद्धनां पतिर्विशेषां  
देवानां समिदिति ॥ ९ ॥

मैत्रावरुणपात्रोत्सर्गान्तं कर्म कृत्वा दक्षिणेनाश्विनमपि-  
धाद्य सव्येन पाणिना चाष्टचमसमाददीत मन्त्रेण, पाणिग्रह-  
णमपिधानमपि पाणिनैवाकाशवत्यङ्गुलियुक्तेन कुर्यात् ना-  
ङ्गुलिभिरेवेत्येवमर्थः ॥

तस्यारत्निना तस्योरोर्वसनमपोच्छाद्य तस्मिंसादयित्वा-  
ऽऽकाशवतीभिरङ्गुलीभिरपिदध्यात् ॥ १० ॥

तस्येति सव्येनेत्यर्थः । ऊरोरिति वचनमूरोरेकदेशस्य  
द्यावत्प्रयोजनमपोच्छादनं न सर्वस्येत्येवमर्थः । अपिधानमपि  
सव्येनाधिकृतत्वादव्यस्यान्यत्र व्यापृतत्वात् ॥

\* अस्त्रीभ्यामिति सर्वत्र ।

आश्विनं यथाहृतं परिहृत्य पुनः सादयित्वाऽध्वर्यवे प्रणा-  
 मयेदेषवसुः संयदसुरिद्ववसुः संयदसुर्मयिवसुः संयदसुः  
 ओत्रपा ओत्रं मे पाक्षुपहृतं ओत्रं सहात्मनोप मां ओत्र  
 सहात्मना ह्यतामुपहृता ऋषयो दैव्यासस्तनूपावानस्तन्व-  
 स्तपोजा उप मामृषयो दैव्यासो ह्यन्तां तनूपावानस्तन्व-  
 स्तपोजा इति ॥ ११ ॥

होतृचमसं सव्येनापिधाय ततो दक्षिणेनाश्विनं गृहीत्वा ततः  
 प्रणामादि कुर्यात् ॥

कर्णाभ्यां त्विहोपोदयच्छेदक्षिणायाग्रे निधाय होतृचमसं  
 स्पृष्ट्वा दकमिडामुपहृयते ॥ १२ ॥

आश्विनमुत्सृज्य ततो दक्षिणेनैव पाणिना होतृचमसं  
 निधाय स्पृष्ट्वा दकमिडामुपहृयते ॥

उपोदयच्छन्ति चमसान् ॥ १३ ॥

इडोपज्ञानकाले चमसिनः खं खं चमसमिडासमीपे उद्य-  
 च्छन्ति चमसाध्वर्यतो वा ॥

अवान्तरेडां प्राश्याचम्य होतृचमसं भक्षयेद्ध्वर्य उपह्वय-  
स्वेत्युक्त्वा ॥ १४ ॥

अवान्तरेडांप्राशनविधानमत्र क्रमार्थं । आचमनविधानं  
नियमार्थं । इडापक्वानानन्तरं अवान्तरेडांप्राशनमेव कृत्वा-  
ऽऽचम्य चमसमेव भक्षयेदिति, तेनेदानीमिडाभक्षणं नास्ती-  
ति ज्ञायते । इदमप्यनेन ज्ञायते प्रकृताववान्तरेडांप्राशनमि-  
डांप्राशनञ्च कृत्वा पश्चाच्छौचार्यमाचमनं भवति न तयोर्मध्ये-  
ऽपीति । ‘अध्वर्य उपह्वयस्व’ इत्युक्त्वा ‘भक्षयेत्’ इत्यनेन वचनेनात्र  
चलारोऽर्थः सूचिता भगवता सूत्रकारेण । तत्रायमेकोऽर्थः  
‘नानुपहृतेन सोमः पातव्यः न वै सोमपीथेन ह्वार्धुको भव-  
ति’ इति श्रुतिवचनादुपहृतेनैव सोमो भक्षयितव्य इति । अय-  
मपरोऽर्थः कर्मनामधेयेन सम्बध्यते ‘नोपह्वयस्व’ इत्येवमेतेन  
वाक्येनेति । अयमप्यपरोऽर्थः, यत्र क्व च सोमे वषट्कारेण वा  
समाख्यया वा भक्ष्यमाणे होमाभिषवनिमित्तेन भक्षणेनैकस्मिन्  
पात्रे प्रतिभक्षितयोः सहभक्षो नास्ति तत्राध्वर्यावेवोपह्वयया-  
चनमिति । अथञ्चापरोऽर्थो भक्षणमपि कर्त्तव्यमिति । एतदुक्तं  
भवति अवान्तरेडां प्राश्या इडाभक्षणमकृत्वाऽऽचम्य होता स्व-  
चमसं भक्षयेत् अध्वर्या उपह्वयमिष्ट्वा ‘वाग्देवी’ इत्यनेन मन्त्रे-  
णेति ॥

दीक्षितो दीक्षिता उपह्वयध्वं ॥ १५ ॥

दीक्षितस्तेहोता तदा 'दीक्षिता उपकथयध्वं' इत्युक्त्वा स्वं च-  
मसं भक्षयेत् ॥

यजमाना इति वा ॥ १६ ॥

दीक्षित इत्यनुवर्त्तते । 'यजमाना उपकथयध्वं' इत्युक्त्वा वा  
भक्षयेत् ॥

मुख्यान् वा पृथग्घोचका उपकथयध्वमिति तरान् ॥ १७ ॥

एवं वोपहवयाचनं दीक्षितस्य मुख्यान्ध्वर्वादीन् 'अध्वर्यं  
उपकथयस्व ब्रह्मसुपकथयस्व उक्तात्तुपकथयस्व' इति पृथगुक्त्वा अमु-  
ख्यान् सर्वान् सकृदेव 'होचका उपकथयध्वं' इत्येवमर्थः ॥

एवमितरे ॥ १८ ॥

अदीक्षितो दीक्षितस्य होता यथोक्तमुपहवयाचनं कृत्वा  
स्वं चमसं भक्षयेदित्युक्तं । एवं दीक्षिता अदीक्षितास्य मैत्रा-  
वरुणादयः स्वं स्वं चमसं भक्षयेयुः । तेनैवोपहवयाचनप्रका-  
रेण दीक्षितानामयमेवोपहवयाचनप्रकारः । सर्वत्र प्रति-  
भक्षये सत्यमिति वा दीक्षितानां कश्चिद्विशेषोऽस्तीत्याह ॥

### यथासमर्थं त्वदीक्षिताः ॥ १८ ॥

यो यस्य समर्थः स यथासमर्थः । समर्थो नाम समान-  
मर्थः । एतदुक्तं भवति । एकस्मिन् काष्ठे एकस्मिन् पात्रे  
यथोर्ध्वं उत्पद्यते तथोरन्यतरः अन्यतरं प्रति समर्थ  
इत्युच्यते । स एव होमाभिषवकर्त्ता वषट्कर्त्तारं प्रति समर्थ  
इत्यर्थः । तत्रैवं भवति, तत्र तमेवोपहृत्य भक्षयेत् नाध्वर्यु-  
मिति । अदीक्षितानामेवायमपवादः । दीक्षितानां तु  
यज्ञेषु चमसेषु च 'दीक्षिता उपहृत्यध्वं' इत्यादयस्त्रय एव  
प्रकाराः, नान्यः कश्चिदपीति ॥

### मुख्यचमसादचमसाः ॥ २० ॥

होता स्वं चमसं भक्षयेदित्युक्त्वा एवमितर इत्युक्तं । तेन  
होतुरन्येषां सर्वेषां भक्षणं विहितमिति मन्यमानाश्चमसिनश्च-  
मसेभ्यो भक्षयन्ति । अचमसाः पुनः प्रत्यासत्त्या स्ववर्गस्य मु-  
ख्यस्य द्वितीयस्य तृतीयस्य वाऽऽत्मनोऽन्तरतमस्य चमसवतश्चम-  
सान् भक्षयेयुः । यस्य पुनः होमाभिषवनिमित्तं भक्षणमस्ति  
तस्य तदेव भवति । इतरेषां मुख्यस्य चमसादिति ये भ्रमन्ति  
तेषां भ्रान्तिमपनुत्सुरपि पूर्वपक्षेऽनुष्ठाननिर्वाहं वर्णितवाना-  
चार्यः । एवम्युक्तारेख्येन्यायोऽनुसर्त्तव्य इति प्रदर्शयितुं मुख्य-  
ग्रन्थोऽत्रापेक्षिको गृह्यते । प्रत्यासत्त्यानुगुण्यादेन पक्षं दूषयति ॥



### द्रोणकलशादा ॥ २१ ॥

वाशब्दः पक्षं व्यावर्त्तयति । नाचाचमसानां सोमभक्ष-  
णमस्ति, विधानाभावात् । सोमभक्षस्य हि निमित्तं वषट्का-  
रो होमाभिषवौ चमसिता च । अचमसानां तु तेषां नि-  
मित्तानामन्यतमदपि नास्ति, अतस्तेषामत्र भक्षो नास्तीति  
सिद्धं । द्रोणकलशात् तु भक्षणमस्ति वचनात्, 'यथा चमसम-  
न्यांस्यमसांस्यमसिना भक्षयन्ति अथैतस्य हारियोजनस्य स-  
र्व एव लिप्यन्तः' इति श्रुतिवचनं । तेन द्रोणकलशे हारियो-  
जनशेषस्य चमसिभिरचमसेष्व भक्षणं विहितं, तदनेन प्राप्तं  
भक्षणमयं सूत्रकारोऽवघ्राणस्वरूपेण विधास्यति । तदेवाप-  
रूपमेवानेनोच्यते न भक्षान्तरमित्यवगन्तव्यं ॥

### उक्तः सोमभक्षजपः सर्वत्र ॥ २२ ॥

य उक्तः सोमभक्षणमन्त्रो 'वाग्देवी' इति स सर्वत्र  
सोमभक्षे भवति, न द्रव्यान्तरभक्षे । पूर्वं सर्वत्रग्रहणं द्विदेव-  
त्येव चरितार्थमिति पुनस्तद्विधीयते । चमसानां भक्षण-  
मुक्त्वा तत्प्रसङ्गेन सर्वत्र सोमभक्षस्य निमित्तमुद्गात्रादिच-  
मसभक्षयिद्विचारव्याजेन दर्शयितुमाचार्यान्तरमतान्युपन्य-  
स्यति ॥

होतुर्वषट्कारे चमसा ह्यन्त उद्गातुर्ब्रह्मणो यजमानस्य  
तेषां होताऽग्रे भक्षयेदिति गौतमो भक्षस्य वषट्कारान्वय-  
त्वात् ॥ २३ ॥

सोमभक्षणे चोणि निमित्तानि श्रुतौ निर्दिष्टानि । वषट्-  
कर्तुः प्रथमभक्ष इति प्राथम्यविशिष्टं भक्षणं वषट्कारनिमित्तं  
विदधाति । अभिषुत्य ऊत्वा भक्षयतीति होमाभिषवनिमित्तं  
विदधाति । होतृचमस इत्यादि समाख्यावत्त्वात् सापि समा-  
ख्याभक्षणे निमित्तमिति गम्यते । तत्र होमाभिषवावम्नदी-  
येषु न स्त इति तन्निमित्तस्य भक्षस्यात्र विचारो न कृतः ।  
तत्र वषट्कारनिमित्तं समाख्यानिमित्तञ्च भक्षणं विहितमे-  
वास्तीति मन्यमानो गौतमस्तेषां होताऽग्रे भक्षयेदित्युक्तवान् ।  
अथवचनसामर्थ्यादुद्गात्रादयोऽपि पश्चाद्भक्षयेयुरित्यस्याभिप्रा-  
यो गम्यत एव । होतृग्रहणं शस्त्रिणाञ्चतुर्णामपि प्रदर्श-  
नार्थं । उद्गात्रादिचमसग्रहणं च सर्वचमसानां प्रदर्शनार्थं ।  
तथा हि । सर्वे चमसाः शस्त्रिणां वषट्कारेषु ह्ययमाना दृ-  
श्यन्ते, किन्त्वेषान्तरयाणां विशेषोऽस्ति सर्वदाऽपरवषट्कारेषु  
ह्यन्त इति । भक्षस्य वषट्कारान्वयत्वादिति, वषट्कार-  
निमित्तत्वादित्यर्थः । एवं गौतमेनोक्ते समाख्यया भक्षो न  
विधातुं शक्यते इति मन्यमानसौख्यलिराह ॥

अभक्षणमितरेषामिति तौल्यलिः कृतार्थत्वात् ॥ २४ ॥

वषट्कर्तुं भक्षणेनैव शेषस्य प्रतिपत्त्यन्तराश्वेषणे नैरपेक्ष्यं  
भवतीति कृतार्थत्वादित्युक्तं । यदि परं समाख्यापि भक्षस्य  
विधायिका स्यात् तदा तस्मिन् कृतेऽप्यकृतार्थमेवावतिष्ठते । सा  
च न विधायिका । नामधेयतयापि तादृशानामेव पदानां सम-  
न्वयदर्शनादिति । एवमुक्ते गाणगारिर्गौतमपचमेव समर्थयि-  
तुमाह ॥

भक्षयेयुरिति गाणगारिरतः संस्कारत्वात् का च तच्चमस-  
ता स्यान्न चान्यः सम्बन्धः ॥ २५ ॥

उद्गात्रादयोऽपि भक्षयेयुः । वषट्कारनिमित्तभक्षणेन सं-  
स्क्रतानामपि शेषाणामस्मात् समाख्याभक्षणादपि संस्कारत्वात्  
वचने सति संस्क्रतानामपि संस्कारस्य सम्भवोऽस्तीत्यर्थः । ये त-  
त्संस्कारत्वादिति पठन्ति तेषामयमर्थः । योऽयं समाख्याभक्षात्  
संस्कारः स वषट्कारभक्षसंस्कारो न भवति, ततोऽन्यत्वा-  
दित्यर्थः । अन्यत्वे चाविरोधात् समुच्चय एवेत्यर्थः । ननु समा-  
ख्याभक्षणं न विदधातीत्युक्तं । सत्यं स्वरूपेण न विदधाति,  
कार्यतस्तु विदधात्येव । कथं ज्योतिष्टोमाधिकारनियोगः  
स्वप्रकरणाधीतसकलपदोद्बोधितपदार्थावच्छिन्नः प्रतीयमानः  
कार्यात्मकत्वादात्मनः स्वावच्छेदकभूतानपि कार्यतयाऽवगम-  
यन् होतृचमसपदाद्यभिहितान् सम्बन्धविशेषान् कार्यतया च  
गमयतीत्येवं । स च सम्बन्धविशेषो होताऽस्मिंश्चमतीति होतृचमस

इति, एतमुक्त्वाऽन्यः स्वस्वाम्यादिलक्षणोऽच न सम्भवति। एव-  
मप्यर्थं सूत्रकारः सूचितवान् 'का च तच्चमसता स्यान्न चान्यः  
सम्बन्धः' इति वदन्, यदा चमसिनां चमसेषु वषट्कारनिमित्तं  
समाख्यानिमित्तं च भक्षद्वयमागच्छति। पूर्वं वषट्काराङ्गक्षयि-  
त्वा होमाभिषवभक्षणञ्च कृतं ततः समाख्यातो भक्षयेत्। यत्र  
पुनः प्रतिभक्षयिता नास्ति तत्रोभौ भक्षौ तन्त्रेण सिध्यतः। व-  
षट्कारनिमित्ते भक्षे सानुवषट्कारेषु सर्वत्र द्विरावृत्तिरस्येव ॥

भक्षयित्वाऽपाम सोमममृता अभूम शन्नो भव हृद् आपीत  
इन्दुविति मुखहृदये अभिमृशेरन् ॥ २६ ॥

भक्षणानन्तरमेताभ्यामृग्भ्यां मुखहृदये अभिमृशेरन्। अ-  
ङ्गिर्यथासङ्केतानगोराप्यायनं दर्शयिष्यति 'प्रतिप्रदाय द्रोण-  
कक्षमात्मानमाप्याय' इति। आप्यायनत्वे चाङ्गिः संस्पर्शनं  
भवत्येवेति ॥

आप्यायस्व समेतु ते सन्ते पर्यासि समु यन्तु वाजा इति।  
चमसानाद्योपाद्यान् पूर्वयोः सवनयोः ॥ २७ ॥

स्वं स्वं चमसं द्वाभ्यामृग्भ्यामङ्गिरभिमृशेरन्। पूर्वयोः सव-  
नयोराद्यान् द्वितीयांस चमसान् ॥

आद्यास्तृतीयसवने ॥ २८ ॥

द्वितीयसवने आद्यानेव चमसान्भिमृशेरन् । 'एतदप्याप्या-  
यनं चमसमाप्याययत्यभिरूपाभ्याम्' इति फलचमसे श्रुतौ  
दर्शनात् ॥

सर्वत्रात्मानमन्यत्रैकपात्रेभ्यः ॥ २९ ॥

एकपात्राण्यूर्ध्वपात्राणि, तानि वर्जयित्वा सर्वत्रात्मानमाप्या-  
ययेयुः । आत्मशब्देनात्र मुखद्वये उच्येते ॥

आप्यायितांश्चमसान् सादयन्ति ते नाराशंसा भवन्ति ।

॥ ३० ॥

॥ ६ ॥

नाराशंससञ्ज्ञा भवन्ति इत्यर्थः । अन्वयसञ्ज्ञेयं ना-  
राशंसानां । त्रयः पितृगणा ऊमाः आर्वाः कात्याञ्चेति, ते  
चानुसवनं यथासङ्गिनाप्यायितानां चमसानां देवता भव-  
तीति नाराशंसाश्चमसा भवन्तीति ॥

इति पञ्चमे षष्ठी कण्डिका ॥ ३१ ॥

एतस्मिन् काले प्रपद्याच्छावाक उत्तरेणाग्नीध्रीयं परिब्रज्य  
पूर्वेण सद आत्मनो धिष्यदेश उपविशेत् ॥ १ ॥

अच्छावाकस्य कर्मकालत्वादेवास्मिन् काले प्रपदने सिद्धे  
कालोपदेशोऽच्छावाकः कर्मकाल एव प्रपद्येतेत्येवमर्थः । तेना-  
न्ये कर्मकालात् प्रागेव प्रातरनुवाककाले प्रपद्येरन्निति सिद्धं  
भवति । प्रपद्येतिवचनं यजमानत्वेनान्यथा वा प्रपन्नोऽप्यच्छा-  
वाकीयत्वायास्मिन् काले नियमेन प्रपद्येतेत्येवमर्थः । स्वस्य  
धिष्यस्य पुरस्ताददूरे सदसो बहिरुपविशेत् ॥

पुरोडाशद्वगलं प्रत्तमिडामिवोद्यस्याच्छावाक वदस्वेत्युक्तो-  
ऽच्छा वो अग्निमवस इति त्वचमन्वाह ॥ २ ॥

द्वगलं शकलमित्यर्थः । प्रत्तमध्वर्युणा । इडामिवोद्यस्यास्य-  
सम्मितं प्राणसम्मितं वेत्यर्थः । संप्रैषपाठः स्वशास्त्रचोदनया  
संप्रैषस्यासंवादे सत्यप्यनुवचनसिद्ध्यर्थः ।

अन्त्येन प्रणवेनोपसन्तनयाद्यजमानहोतरध्वर्योऽग्नीद्वह्नन्  
पोतर्नेष्टरुतोपवक्तरिषेपयध्वमूर्जोऽर्जयध्वं नि वोजामथोजि-  
ह्वतान् यजाम योनिः सपत्न्यायामनिर्बाधतासो जयता भी-  
त्वरीं जयता भीत्वर्याश्रवद् इन्द्रः शृणवद्वा अग्निः प्रस्थाये-  
न्द्राग्निभ्यां सोमं वोचतोपो अस्मान् ब्राह्मणान् ब्राह्मणाङ्गय-  
ध्वमिति ॥ ३ ॥

‘अन्येन प्रणवेन’ इत्येतावतैव प्रणवेन निगदस्य सक्ताने  
सिद्धे ‘उपसन्नमुयात्’ इतिवचनं कृत्स्नस्यास्य निगदस्यानवान्त-  
सिद्ध्यर्थं ॥

समाप्तेऽस्मिन् निगदेऽध्वर्युर्होतार्युपहवं काङ्क्षते ॥ ४ ॥

एतदध्वर्योरुपहवयाचनं अच्चावाकार्यं । समाप्तदति-  
वचनमुपहवयाचनकालविधानार्थं । अस्मिन्निति वचनमुत्तरो-  
ऽपि निगद एव न कृत्स्न उपहवमन्त्र इत्येतद्दर्शयितुं । तेन  
‘प्रत्येता’ इत्यादिः ‘उपहृताः’ इत्यनो निगद एव । उपहृत  
इत्येतावानेवोपहवमन्त्र इति वेदितव्यं ॥

प्रत्येता सुन्वन् यजमानः सूक्ता वामाग्रभोत् । उत प्रति-  
ष्ठेतोपवक्तृस्त नो गाव उपहृता उपहृत इत्युपहृतये ॥ ५ ॥

उपहृता इत्युक्ता उपहृत इत्युपहृतये इति मध्येऽध्याहारः  
कर्तव्यः । उपहृत इत्येष प्रत्युपहवमन्त्रः । सर्वत्र चायमेव प्रत्युप-  
हवमन्त्रः, अपेक्षितत्वात्, अन्यस्य चागाद्यानात् ॥

उपहृतः प्रत्यस्मा इत्युन्नोयमानायानूच्य प्रातर्यावभिरा-  
गतमिति यजति ॥ ६ ॥

उपहृत इतिवचनमच्चावाकसङ्गदार्थं । तेनोन्नोयमानाय

चमसाय प्रत्यक्षा इत्येतत् सूक्तमच्छावाक एवानुब्रूयात् । ततः  
'प्रातर्यावभिरागतमिति यजति' एषास्य प्रस्थितयाज्या ॥

निधाय पुरोडाशद्वगलं स्पृष्ट्वादकं चमसं भक्षयेत् ॥ ७ ॥

निधायेतिवचनादेतावन्तं कालं द्वगलमुद्यम्यैवासीत् ॥

नास्पृष्ट्वादकाः सोमेनेतराणि हवींष्यालभेरन् ॥ ८ ॥

सोमेनेति सोमेन सम्यक्ता इत्यर्थः । तेन सोमं स्पृष्टवन्तः  
उदकोपस्पर्शनमल्लेतराणि पुरोडाशादीनि हवींषि नालभे-  
रन् । पुरोडाशं स्पृष्टवन्तः सोमस्पर्शने उदकोपस्पर्शनं विधाय  
तदुपपादनाय वक्तव्ये सति विपरीतमुक्तं । तस्यायमभिप्रायः ।  
यथा स्पृष्टसोमस्य हविरन्तरालभते उदकोपस्पर्शनं तथा  
स्पृष्टपुरोडाशादिकस्य च सोमस्पर्शने इत्युभयथापि भवतीति ।  
न केवलमिदं तत्स्पर्शन एव तदुत्पात्रस्पर्शनेऽपि भवति,  
'निधाय होतृचमसं स्पृष्ट्वादकं' इति चमसस्पर्शनेऽपि विधा-  
नात् ॥

आदायैनदादित्यप्रभृतीन् धिण्यनूपस्थायापरया द्वारा  
सदः प्रक्षप्य पश्चात् स्वस्य धिण्यस्योपविश्य प्राश्नीयात् ॥ ९ ॥

एतत् द्वगलमादाय तद्वत् एव धिण्योपस्थानादि यो



अस्येत्येवमन्तं कृत्वा तत्रस्थ एव तत् प्राश्नीयात् । ‘उपविश्य प्रा-  
श्नीयात्’ इति उपविश्य जपित्वा प्राश्नीयादित्यर्थः । अपरया  
द्वारा प्रसर्पणविधानात् दार्याभिमर्शनञ्च तस्यामेव सदः-  
प्रसर्पणे कृते स्वस्यैव धिष्यस्य पश्चादुपवेशने सिद्धे यत् पश्चात्  
स्वस्य धिष्यस्योपवेशनं विदधाति तत् तत्रैव दृगलप्राप्त्यर्थं ।  
तत्रैवोपविश्य दृगलं प्राश्नीयान्न बहिर्निष्क्रम्येतोममेवायं  
शास्त्रान्तरे चोद्योत्तरभङ्गा श्रुतिरेव साधयति “तदा ऊर्यदन्त्य  
श्चलिजोऽन्तःसदसि सोमं प्राश्नन्ति अथ कस्मादच्छावाको  
बहिःसदसि प्राश्नातीति यदेवैतदन्तःसदसि पुरोडाशदृगलं  
प्राश्नाति तेनास्यान्तःसदसि सोमः प्राशितो भवति” इति ॥

उपविष्टे ब्रह्माग्नीध्रीयं प्राप्य हविरुच्छिष्टं सर्वं प्राश्नीयुः  
प्रागेवेतरे गता भवन्ति ॥ १० ॥

यदाऽच्छावाक उपविष्टस्तदा ब्रह्मा तीर्थेन निष्क्रम्य बहि-  
र्वेद्याग्नीध्रीयं प्राप्नोति । अच्छावाकश्च दृगलं प्राप्य तीर्थेन  
निष्क्रम्यात्तस्य तं देशं प्राप्नुयात् । इतरे होचादयोऽप्यनुपविष्ट  
एवाच्छावाके तं देशं प्राप्ता भवेयुः । एते सर्वे संहतास्तस्मिन्  
देशे हविःश्रेष्ठं प्राश्नीयुः । सर्वग्रहणं पौर्णमासिककर्तव्यमित्यर्थः ।  
आग्नीध्रीयं प्राप्येतिवचनं प्राशनस्य बहिर्वेदिदेशे सिद्धेऽप्याग्नी-  
ध्रीयमण्डपबहिर्वेदिदेशप्रापणार्थं । तच्चार्यमन्तर्वेद्यर्थं बहि-

वेदि भवति । हविस्त्रिष्टुप्शब्देन चात्र धानादीनां त्रेषमि-  
डापात्रस्यमन्यदप्युच्यते ॥

प्राश्य प्रतिप्रसृप्य ॥ ११ ॥      ॥ ७ ॥

इति पञ्चमे सप्तमी कण्डिका ॥ ❀ ॥

ऋतुयाजैश्चरन्ति ॥ १ ॥

प्राशने कृते प्राश्यवचनमन्यदप्यस्मिन्नेव काले क्षुन्निवृत्त्यर्थं  
भोजनादि कुर्यात् न प्रागित्येवमर्थः । प्रतिप्रसृप्यवचनं सर्वेषु  
प्रसृप्येषु ऋतुयाजप्रचरणार्थं ॥

तेषां प्रैषाः ॥ २ ॥

तेषां ऋतुयाजसंज्ञानां यागानां प्रैषा अपि भवन्ति ॥

पञ्चमं प्रैषसूक्तं ॥ ३ ॥

प्रैषसमाज्याये यत् पञ्चमं प्रैषसूक्तं तदेषां प्रैषा भवन्ति ॥

तेन तेनैव प्रेषितः प्रेषितः स स यथाप्रैषं यजति ॥ ४ ॥

प्रेषास्मावत् सर्वे मैत्रावरुणेन वक्तव्याः । अस्मिन् सूत्रे  
अतुषाजानां चाज्या यष्टारस्य विधीयन्ते । येन येन प्रेषेण  
यथाप्रैषं यो यः प्रेषितः तेन तेनैव प्रेषेण स स एव यजति,  
नान्यः । तेनैतत् साधितं भवति मैत्रावरुणस्य यष्टृत्वमपीति ॥

होताऽध्वर्युगृहपतिभ्यां होतरेतद्यजेत्युक्तः ॥ ५ ॥

यजेदिति शेषः । होतरेतद्यजेत्येताभ्यामुक्तो होता यजेत् ॥

स्वयं षष्ठे पृष्णाहनि ॥ ६ ॥

पाष्णिके षष्ठेऽहनि स्वयमेवाध्वर्युगृहपती यजतः ॥

पश्चादुत्तरवदेरुपविश्याध्वर्युः । पश्चाद्गार्हपत्यस्य गृहपतिः ॥  
॥ ७ ॥

अध्वर्युर्यजमानस्य निरसनं कृत्वा मन्त्रवदेव तयोः पश्चा-  
दुपविश्य यजतः । पश्चादिति प्रकृतेः पुनः पश्चादितिवचन-  
मन्येषामुपवेशनकालात् पश्चात्सागकाल एवोपवेशनं गृहपते-  
रित्येवमर्थः । अध्वर्यू यजतमिति द्वित्युक्तेऽपि संप्रैषे मुख्य  
एवाध्वर्युर्यजति, नान्यः ॥

अथैतद्वत्पात्रमानन्तर्येण वषट्कर्तारो भक्षयन्ति ॥ ८ ॥

अथेति सर्वेस्वेष्टेस्वनन्तरमित्यर्थः । अत्र होता चतुर्वषट्कारः । पोष्टनेष्टारौ दिव्वषट्कारौ । एकवषट्कारा अन्ये । तत्र सर्वेस्वेष्टेषु भक्ष्यमाणे अनेकवषट्काराणामविशेषाविभागात् कर्तृकालैक्याच्च सप्तदेव भक्षणं प्राप्नोतीति तस्मिन्त्यर्थमानन्तर्येणेत्युक्तं ॥

पृथगध्वयुः प्रतिभक्षयेत् ॥ ९ ॥

अध्वयुगृहणं प्रतिप्रस्थातुरपि प्रदर्शनार्थं । अत्रापि तन्नाशकानिवृत्त्यर्थं पृथक्त्वमेव तन्त्रं विधीयते, इतरत्वनूयते ॥

तस्मिंश्चैवोपहवः ॥ १० ॥ ॥ ८ ॥

तस्मिन्नेव प्रतिभक्षयितर्युपहवस्य भवति । अवधारणं दीक्षिता अप्यत्र प्रतिभक्षयितारमेवोपहवं चाचरेन्, न दीक्षितान् सर्वानिति । अन्यत्र दीक्षितादीक्षितान् सर्वानेव ॥

इति पञ्चमेऽष्टमी कण्डिका ॥ • ॥

पराङ्ध्वर्यावावृत्ते सुमत्पदगदे पिता मातरिश्वा क्रिद्रा-  
पदाधादक्रिद्रोक्था कवयः शंसन् । सोमो विश्वविन्नोथानि-  
नेषद्बृहस्पतिरूक्थामदानि शंसिषत् वागायुर्विश्वायुर्विश्व-  
मायुः क इदं शंसिष्यति स इदं शंसिष्यतीति जपित्वाऽनभि-  
हिङ्कृत्य शोऽसावेमित्युच्चैराह्वय तृष्णीं शंसं शंसेदुपांशु  
सप्रणवमसन्तन्वन् ॥ १ ॥

पराङिति सप्तम्यर्थे प्रथमा युक्ता, कन्दोवत् सूत्राणि भ-  
वन्तीति । अतुपात्रभक्षणान्तरमध्वर्युर्यादमुखत आसीनः  
पराङावर्तते पृष्ठतः करोतीत्यर्थः । तस्मिन् पराङ् व्यावृत्ते  
होता सुमदिति जपित्वाऽभिहिङ्कारमकृत्वा शोऽसावेदमित्यु-  
च्चैराह्वय तृष्णीं शंसं शंसेदुपांशु सप्रणवमसन्तन्वन् । अध्वर्यावा-  
वृत्त इति शस्त्रकालोपदेशार्थः । शस्त्राङ्गमयं जपः, जपित्वेति  
शस्त्रेण सन्तन्वदर्शनात् । अगभिहिङ्कृत्येति प्राप्नो निषिध्यते ।  
शोऽसावेति शंसावेत्यर्थः । स एव प्रणवान्तः शोऽसावेदमिति  
पथते । तेन शब्देनाध्वर्युमाह्वयाभिमुखीकृत्येत्यर्थः । अनेना-  
ह्वयेतिवचनादस्य शब्दस्याहाव इति संज्ञा भवति । उच्चैर्वचनं  
मन्द्रस्वरप्राप्त्यर्थं । शस्त्राङ्गत्वादाहावस्य, शस्त्रस्य च मन्द्रस्वर-  
त्वादाहावान्तरवर्तिनः । शस्त्रैकदेशस्योपांशुत्वान्मुख्यानुगह-  
न्यायेनोपांशुत्वाशङ्कायां भूयसामनुगह एवात्राश्रयितुं युक्त  
इति मन्द्रस्वरविद्यार्थमुच्चैरित्युक्तवानाचार्यः । यः पुनराहावः

शस्त्रावयवभूतस्य स्तोत्रियादेरेवाङ्गं, स तस्यैव स्वरं भजते । तेन निष्क्रेवल्हेऽनुब्राह्मणस्वरपक्षे आह्रावस्यापि स्वरविशेषः सिद्धो भवति । तूष्णींशंस इति नामधेयं । सप्रणवं समानप्रणवं । तूष्णीं-शंसे ये प्रणवास्ते पठिता अपि सन्तानार्थिकैर्लौचणिकैः \*समानानान्तिमा इत्यर्थः । असन्तन्वन्नित्ययमप्राप्तप्रतिषेधः, अनृगन्तत्वात् परस्य चानृक्त्वात् । तेन ज्ञायते पठितोऽपि प्रणवः सन्तानार्थायेति । तेन शस्त्रादीनामाह्रावेनोत्तरः सन्ततो वक्तव्यः । अत्र तूष्णींशंसस्याह्रावस्य च स्वरस्थानभेदात् प्राण-सन्ततं भवति ॥

एष आह्रावः प्रातःसवने शस्त्रादिषु । पर्यायप्रभृतीनाञ्च ।  
सर्वत्र चान्तःशस्त्रं ॥ २ ॥

एषु स्थानेषु वचनान्तरेणाङ्गाने विहिते शोभावोमित्यनेनैव शब्देनाङ्गानं कुर्यात्, नान्येनेति नियम्यते । सूत्रत्रयेण शस्त्रादिषु प्राप्तिः, एवमाह्वयेतिवचनात् पुरोराक्त्वात् स्तोत्रियत्वात् प्रतिपत्तादाश्विने अन्तःशस्त्रेऽपि स्तोत्रियानुरूपानुचरप्रगाथध्यायातदनन्तरवर्तिपरिधानीयात्तद्विवचनाच्चेति माध्वन्दिने तृतीयसवने च पर्यायेभ्यः प्राक् शस्त्रादिषु वचनादध्वर्थादिशब्दो विधीयते । तेषु शस्त्रादिषु तयोर्विहितत्वात् तदादिभूतानां प्रतिपदादीनां तावेव भवत इति, नाङ्गानान्तरं कल्प्यं ॥

\* समानास्त्रिमा इति पृ० इये ।

### तेन चोपसन्तानः ॥ ३ ॥

तेनाङ्गानेनोत्तरस्योपसन्तानः कर्तव्यः । चशब्दात् तस्य च पूर्वेष्वेति गम्यते । इदमन्तःशस्ते विधानमसन्तान्वजित्यप्राप्ते सन्ताने प्राप्तवत् प्रतिषेधात् । शस्त्रादिभूतेनाङ्गानेनोत्तरस्य संन्तान उक्तः ॥

### शस्त्रस्वरः प्रतिगर ओथामो दैवेति ॥ ४ ॥

शस्त्रस्य स्वर इव स्वेरो यस्य स शस्त्रस्वरः । उत्तरपद-  
सोपोऽच द्रष्टव्यः । शस्त्रस्वरस्वर इत्यर्थः । सवनस्वरस्यावि-  
धेयत्वादन्वोऽपि यो विशिष्टः स्वेरो विहितः शस्त्रस्य तस्य प्रा-  
पणार्थं वचनं । 'ओथामो दैव' इत्ययं प्रतिगरसंज्ञो भवति,  
शस्त्रस्वरश्च भवति । प्रतिगौर्यते प्रत्युच्चार्यत इति प्रतिगरः ।  
वक्ष्यमाणविशेषविशिष्टतया सकृदेव विधातुं शक्येऽपि सामा-  
न्यस्य पृथग्विधानं प्रतिगरशब्दव्यवहारेऽपि सामान्येनास्य  
पक्षणार्थं ॥

### श्रीसामो दैवेत्याहावे ॥ ५ ॥

प्रतिगरो भवतीति शेषः । यः पुनरयं प्रतिगरान्तरो  
विधीयते तज्ज्ञापयति । प्रतिगरान्तरमध्यवर्तिन्याहावेऽयं नि-  
श्चयते । तेन शस्त्रमध्येऽयमेव स्यात् । शस्त्रादावयं ब्राह्मणोक्तः  
श्रीसामो दैवोमिति वा ॥

श्रुतादिः प्रणवेऽश्रुतादिरवसाने ॥ ६ ॥

अवहितस्त्रैमौ विशेषविधी । अनन्तरस्य प्रणवावसानरूपेण  
विषयभेदासम्भवात् ॥

प्रणवे प्रणव आहवोत्तरे ॥ ७ ॥

श्रुतादेरयमपवादः । आहवोत्तरे प्रणवे प्रणव एव प्र-  
तिगरो भवति ॥

अवसाने च ॥ ८ ॥

प्रणवः प्रतिगरो भवतीति शेषः । अस्त्वान्तरे अस्त्वमध्ये  
आवसानेऽयं विधिर्भवति ॥

प्रणवान्तो वा ॥ ९ ॥

विषयद्वयेऽयं विकल्पः ॥

यत्र यत्र चान्तःशस्त्रं प्रणवेनावस्थिति । प्रणवान्त एव तत्र  
प्रतिगरः । अस्त्वान्ते तु प्रणवः ॥ १० ॥

पूर्वोक्तस्य प्रतिगरद्वयस्य विषयव्यवस्थापनमात्रमत्र किय-  
ते । ननु यद्ययमर्थो विवक्षितः स्यात् तदैवं प्रणेतव्यं स्यात् ।



अवसाने चेत्यादि सर्वमकृत्वा शस्त्रान्ते चान्तःशस्त्रं प्रणवान्त इति प्रणेतुं युक्तं । सत्यमेवं प्रणेतुं युक्तं, तथाच न प्रणीत-  
वानाचार्यः, किं कुर्मः । एवं सति प्रणीतमनुसरामः । तत्र  
यदि पूर्वसूत्रे अवसानशब्दं समाप्तिवचनमभ्युपगम्य द्वाभ्यां सू-  
त्राभ्यां शस्त्रान्ते विकल्प उक्तः । उत्तरेणान्तःशस्त्रे प्रणवान्त-  
विधिरिति कल्पेत् तदा शस्त्रान्ते तु प्रणव इत्यतिरिच्यते ।  
अथ मतं, यत्रेत्यादिसूत्रेऽवस्थितिशब्दसम्बन्धात् कर्मचोदनायां  
होतारमिति होतृविषयमिदं सूत्रं, पारिशेष्यात् पूर्वाक्तविकल्पो  
होत्रकविषय इति । तदपि नोपपद्यते । अवस्थतीत्यत्र विधा-  
नाभावात् । कर्मविधौ सा परिभाषा न कर्मानुवाद इत्यतः  
पूर्वाक्त एवार्थः । यत्र यत्रेत्यादिप्रपञ्चेक्तिस्त्वैवमेवेति सूचयति ।  
अत्र सङ्क्षेपविस्ताररूपेण प्रपञ्चेक्तिरेवाश्रिता सूत्रकारेणेति ।  
प्रतिगरस्य शस्त्रसप्तकालत्वात् आहावस्य च द्विवचनमुक्तत्वात्  
प्रतिगरशब्दवाच्यत्वाच्च कर्त्तृन्तरमस्यान्वेषणीयं । तत्राध्यर्थरेव  
भवति । पराङ्मध्यर्थावित्यस्यैवाधिकारात् सर्वत्र चाध्यर्थरेव  
भवति । 'ग्रंमामो दैवोमित्यध्यर्थः प्रतिगृणाति' इति दर्शनात् ।  
'ग्रंसावाध्यर्थो प्रति मे गृणीहि' इति च दर्शनात् । सप्तान्तरे  
च 'अध्यर्थो शोऽसावोम्' इत्याहावादिदर्शनात् । अध्यर्थशब्दः  
प्रतिप्रस्थातुरपि प्रदर्शनार्थः । गृह्णोम एतत् किमित्याध्यर्थव-  
मच विधीयते, शस्त्राङ्गत्वात् शस्त्रस्य चर्ग्वेदविहितत्वात् तस्या-  
प्यार्ग्वेदिकत्वमेवेति । अध्यर्थकृत्कलन्तु वचनात् न समाख्यात  
इति सिद्धं । प्रतिगरस्वरूपमुक्त्वा शस्त्रमेवानुसरति ॥

भूरग्निर्योतिर्ज्योतिरग्रे । इन्द्रो ज्योतिर्भुवो ज्योतिरि-  
न्द्रो । सूर्यो ज्योतिर्ज्योतिः स्वः सूर्योऽमिति त्रिपदस्तूष्णी-  
शंसः । यद्यु वै षट्पदः पूर्वैर्ज्योतिःशब्दैरग्रेऽवस्येत् ॥ ११ ॥

त्रिपदः षट्पदो वाचं शंसत्यः । त्रिपदपक्षे यथापठित-  
मेव । षट्पदपक्षे त्रीणि त्रीणि वाक्यानि द्विधा कृत्वा शंसेत् ।  
तत्र द्विधाकरणेऽवसानस्थानं पूर्वैर्ज्योतिःशब्दैरग्रेऽवस्येदिति ॥

उच्चैर्निविदं यथानिशान्तमग्निर्देवेद्भ इति ॥ १२ ॥

उच्चैर्वचनमुपांशधिकारनिवृत्त्यर्थं । निविदिति निविदां  
नामधेयं । यथानिशान्तं यथापठितं । पदे पदेऽवसायेत्यर्थः ।  
ऐक्युत्पन्नु शस्तत्वादेव प्राप्तं ॥

नास्या आह्वानं ॥ १३ ॥

‘आह्वानञ्च निविदाम्’ इत्यत्र पदसमाख्याननिवृत्त्यर्थं  
निविद्वहणं कृतं । उत्तराधिकारस्य तत्रास्ति । तच्च निविद्वहणं  
पदसमाख्याननिवृत्त्यर्थं क्रियमाणमुत्तराधिकारञ्च निवर्त-  
यितुं शक्नोतीति प्राप्तस्यायमपवादः ॥

### न चोपसन्तानः ॥ १४ ॥

अस्या निविदस्त्रुष्णींशंसेन सहोपसन्तानश्च न कर्तव्यः ।  
तेनासन्तन्वन्निति प्रतिषेधस्त्रुष्णींशंसेषु परस्परमेव, न पूर्वा-  
परयोरिति । अत आहावेन त्रुष्णींशंशस्य सन्तानः सिद्धो  
भवति । स तु स्वरविरोधात् प्राणसन्तान इत्युक्तः ॥

### उत्तमेन पदेन प्र वो देवायेत्याज्यमुपसन्तनुयात् ॥ १५ ॥

निविद उत्तमेन पदेन सूक्तमुपसन्तनुयात् । अनृक्षादिदं  
विधीयते । आज्यमिति सूक्तस्यैतत्स्थानापञ्चस्य नाम क्रियते ॥

### एतेन निविद उत्तराः ॥ १६ ॥

अस्या निविदः शंसनप्रकारो यो विहितस्तेन सर्वा निविदः  
शंसन्त्या इत्यर्थः । उत्तरवचनं पूर्वा अपि निविदः सन्तोति-  
ज्ञापनार्थं । तेन 'देवेङ्क' इत्यादीनां चतुर्दशानां पदानां नि-  
विदं सिद्धं भवति ॥

### सर्वे च पदसमान्नायाः ॥ १७ ॥

अन्ये चैतन्नप्रज्ञापादयो ये पदश्च आज्ञाता मन्त्रास्तौ निवि-  
ददेव शंसन्त्याः । निविदामपि पदश्च आज्ञाने सत्यपि निविदां

पृथग्यहणं निवित्सु कश्चित् पदसमामोऽस्तीतिज्ञापनायै, 'प्रेदं  
ब्रह्म प्रेदं चचम्' इत्यादौ ॥

उपसन्तानस्वन्यत्र ॥ १८ ॥

अस्या निविदोऽन्यासु निवित्सु पदसमाश्वायेषु च पूर्वणो-  
पसन्तानश्च कर्तव्यः ॥

आह्वानञ्च निविदां ॥ १९ ॥

निविद्ग्रहणं पदसमाश्वायनिवृत्त्यर्थं । आह्वानञ्चान्यासु  
निवित्सु भवति ॥

आज्याद्यां त्रिः शंसेर्धर्चशो विग्राहं ॥ २० ॥

इदं निर्वचनं शस्त्रादौ प्राप्तं, सूक्तादौ नियम्यते । आज्य-  
ग्रहणं सूक्ताद्यानिवृत्त्यर्थं । तेन यत्र हे सूक्ते त्रीणि वा आज्य-  
कार्ये विहितानि तत्राद्यस्यैवाद्यां त्रिः शंसेत् नोत्तरस्येत्येव-  
मर्थं । अर्धर्चश्च इत्युगावानपचेऽप्यर्धर्चसन्ताननिवृत्त्यर्थं । वि-  
ग्राहं विगृह्य विगृह्येत्यर्थः । क विग्राहः कथं वा विग्राह  
इत्येवं निदर्शनेन दर्शयितुमाह ॥

तन्निदर्शयिष्यामः । प्र वो देवायाग्रये बर्हिष्ठमर्चास्मै ।  
गमद्देवेभिरासनो यजिष्ठो बर्हिरासदोऽमिति ॥ २१ ॥

विद्यहे प्राणसन्तानः कार्यः । पूर्वस्मिन्नेवार्धर्चे स विद्यहे  
भवति ॥

ऋगावानं वैवमेव । एतेनाद्याः प्रतिपदामन्टगावानं ॥ २२ ॥

प्रतिपदां या आद्या ऋचः ता एतेन प्रकारेण शंस्यन्त्याः ।  
प्रतिपद्विले प्रतिपदामितिबहुवचनं ज्योतिष्टोमाभ्याससूच-  
नार्थं । तथा 'प्रथमयज्ञेनैके धर्मम्' इत्यत्र प्रथमशब्दस्तमेवार्थं  
सूचयति । तथा शाखान्तरे स्पष्टं वचनमस्ति 'वसन्ते वसन्ते  
ज्योतिष्टोमेन यजेत' इति । तत्र वीक्ष्यथाभ्यासोऽवगतः । तदा-  
श्रयोऽयं बहुवचनप्रयोगः । अन्यत्र ऋगावानवर्जनमिति । प्रति-  
पच्छब्दोऽयं प्रतिपत्संज्ञितं त्वमेव गृह्णाति, न यौगिकं ।  
तेनाश्विनप्रतिपद्यं धर्मा न भवति ॥

अनुब्राह्मणं वानुपूर्व्यं ॥ २३ ॥

ब्राह्मणोक्तस्य क्रमस्य क्लृप्तत्वात् समाश्वायसिद्धस्याकल्य-  
त्वात् समान्वायसिद्धस्य प्रयोगो न प्राप्नोतीति, तस्यापि वि-  
कल्पेन प्रयोगसिद्ध्यर्थमिदं सूत्रं ॥

### आह्वयोत्तमया परिदधाति ॥ २४ ॥

उत्तमायाः परिधानीयात्वे सिद्धे सत्युत्तमावचनं या-  
ज्यान्तानि श्रुताणीत्यन्यार्थमप्युच्यमानं याज्याया उत्तमल-  
भ्रान्तिं जनयतीति तद्भ्रान्तिनिवृत्त्यर्थं ॥

### सर्वशस्त्रपरिधानीयास्वेवं ॥ २५ ॥

सर्वासु शस्त्रपरिधानीयासु आह्वय परिदधात् । परि-  
धानीयास्वितिबहुवचनेनैव सर्वत्र सिद्धे सर्वग्रहणं होत्रक-  
परिग्रहार्थं ॥

उक्तं वाचि घोषाय त्वेति शस्त्रा जपेत् । अग्न इन्द्रश्च  
दाशुषो दुरोण इति याज्या । उक्तपात्रमग्रे भक्षयेत् ॥ २६ ॥

उक्तं शस्त्रं शस्त्रसम्बन्धितया कस्यिद्गृहे गृह्यते, शस्त्रया-  
ज्यायां ह्यते च । तच्छेषवत् यत् पात्रं तदुक्तपात्रमित्युच्यते ।  
तस्य भक्षणं वषट्कारनिमित्तत्वादविधेयं । तदत्र क्रमार्थं वि-  
धीयतेऽय इति ॥

### ततश्चमसांश्चमसिनः सर्वशस्त्रयाज्यान्तेषु ॥ २७ ॥

ततश्चमसांश्चमसिनो भक्षयेयुः । सर्वेषु शस्त्रयाज्यान्तेषु भक्ष-

एष क्रमश्चात्र विधीयते । भक्षणं स्रुत्, हतेनैव समाख्यायाः प्रवृत्तिनिवृत्तिमन्त्रवात् । वचनादृतेऽभ्यासे नास्तीति भक्षविधानं । सर्वशस्त्रयाज्यास्त्विति वक्तव्ये सति अन्तवचनमाश्विनस्य शस्त्रस्य याज्याभवात् तदन्ते चमसभक्षणं न प्राप्नोतीति तत्सङ्ग्रहार्थं । तेनायमर्थः, सर्वशस्त्रयाज्यासु भक्षयेयुः, सर्वशस्त्राणामन्ते चेति । सर्वशस्त्राणां याज्यानां चान्ताः सर्वशस्त्रयाज्यान्ता इति विग्रहः । नन्वग्नौर्हामे आश्विनं शस्त्रमन्तो न भवति । सत्यं नान्तः, तथाप्यतिरात्रस्त्रिहेत्यतिरात्रादेशात् तत्र चमसभक्षणं भवत्येव । सर्वग्रहणं होत्रकशस्त्रपरिग्रहार्थं । एवं सर्वत्र चमसभक्षणविधानात् यत्रोक्त्वापात्रमस्ति तत्र तद्भक्षयित्वा चमसानां भक्षणं, अन्यत्र चमसानामेवेति गम्यते ॥

वषट्कर्तृकपात्राण्यादित्यग्रहसावित्रवर्जं ॥ २८ ॥ ॥ ८ ॥

आदित्यग्रहसावित्रग्रहयोर्वषट्कर्तुर्भक्षो नास्तीत्येतावदत्र विधीयते, अन्यदनुद्यते, प्राप्तत्वात् । प्राप्तज्जिकक्षेदं सूत्रं ॥

इति पञ्चमे नवमी कण्डिका ॥ ❀ ॥

### स्तोत्रमग्रे शस्त्रात् ॥ १ ॥

भवतीति शेषः । शस्त्रकालपरिज्ञानमनेन क्रियते ॥

एषेति प्रोक्ते उद्गातुर्हिङ्कारे प्रातःसवन आह्वयोरन् ॥ २ ॥

एषेति प्रोक्ते प्रसोचा य उद्गातुर्हिङ्कारस्तस्मिन् काले प्रा-  
तःसवने शस्त्रायाह्वयोरन् । वज्रवचनं होत्रकशस्त्रसंग्रहार्थं ।  
प्रातःसवनग्रहणं होत्रकपरिग्रहार्थं ॥

प्रतिहार उत्तरयोः सवनयोः ॥ ३ ॥

एषेति प्रोक्ते यः प्रतिहारः तस्मिन्नुत्तरयोः सवनयोरा-  
ह्वयोरन् ॥

वायुरग्रेणा यज्ञप्रोरिति सप्तानां पुरोरुचां तस्यास्तस्या  
उपरिष्टात् त्वचं त्वचं शंसेत् ॥ ४ ॥

एताः सप्त पुरोरुचा नाम ऋचः । तासामेकैकस्या उपरि-  
ष्टादेकैकं त्वचं शंसेत् । सप्तवचनं षष्ठ्याः सप्तपदत्वसिद्ध्यर्थं ॥

वायवायाहि दर्शतेति सप्त त्वचाः ॥ ५ ॥

सप्तवचनं सप्तानां त्वचानां ग्रहणार्थं । इतरथा पादग्रह-



णादेकैव चक्ष्, यथा सप्त दृष्टा भवेयुः तथाऽभ्यसितव्याः स्युः,  
तस्मात् सप्तवचनं ॥

द्वितीयां प्रउगे त्रिः ॥ ६ ॥

प्रउगमित्यस्य शस्त्रस्य संज्ञा । अस्मिञ्छस्त्रे प्रकृतिप्राप्तं  
यदाद्यायास्त्रिर्वचनं तत् द्वितीयायां नियम्यते, न त्रिर्वच-  
नान्तरमपूर्वं विधीयते ॥

पुरोरुग्भ्य आङ्गयोत षष्ठ्यां त्रिरवस्येदर्धर्चेऽर्धर्चे ॥ ७ ॥

विश्वान् देवानित्येषा षष्ठी । सा सप्तभिः पदैरेका न  
तैः सप्तभिः पदैर्देवै अनुष्टुप्गायत्र्याविति सप्तानां पुरो-  
रुचामित्यत्र सप्तग्रहणेनाक्तं । अतोऽर्धर्चमर्नर्चमिति लाक्षणि-  
काः । तत्र कथमर्धर्चशः शंसनमिति शंसने तन्निर्णयार्थं  
षष्ठ्यां त्रिरवस्येदर्धर्चेऽर्धर्च इत्युक्तं । तेनास्यामृचि अवसान-  
त्रयविधानात् समान्नायसिद्धा एवार्धर्चाः सूत्रकारेणार्धर्च-  
शंसने परिगृहीता इति ज्ञायते । एतत् सर्वासां विषमपदा-  
वसानानां प्रदर्शनार्थमुक्तं ॥

उत्तमां न शंसेच्छंसन्त्येके त्वच आङ्गानमशंसने ॥ ८ ॥

उत्तमायाः पुरोरुचः अशंसनेऽपि उत्तमे त्वचे आङ्गानं  
कर्तव्यं ॥

### माधुच्छन्दसं प्रउगमित्येतदाचक्षते ॥ ९ ॥

अत्रायं प्रउगशब्दः कृत्स्नवाच्यपि तदचापेक्षया प्रयुक्तः ।  
एवमन्यत्रापि यत्र यत्र क्षपिच्छन्दोभ्यां प्रउगं विशेयते तत्र  
तत्र तदचापेक्षमेव न पुरोरुद्भिष्टवृत्त्यर्थमिति द्रष्टव्यं ॥

उक्थं वाचि श्लोकाय त्वेति शस्त्वा जपेत् । विश्वेभिः सोम्यं  
मध्विति याज्या । प्रशास्ता ब्राह्मणाच्छंस्यच्छावाक इति श-  
स्तिणो होत्रकाः ॥ १० ॥

होत्रकाणां मध्ये एते शस्त्वन्तः, एतेषां शस्त्राणि भव-  
न्तीत्यर्थः । एते शस्तिण इत्युक्तं क, तेषां शस्त्राणि भवन्ति  
किंरूपाणि च तेषां शस्त्राणीत्येतदुभयं वक्तुमाह ॥

तेषां चतुराहावानि शस्त्राणि प्रातःसवने तृतीयसवने  
पर्यायेष्वतिरिक्तेषु च ॥ ११ ॥

एषु स्थानेष्वेतेषां शस्त्राणि भवन्ति । तानि चतुराहावा-  
नीत्येतदुभयं विधीयते । पर्यायातिरिक्तानां तृतीयसवनत्वे  
सत्यपि पृथग्यहणमुक्थशस्त्रेभ्योऽन्यानि तेऽपि शस्त्राणि भवे-  
युरित्येवमर्थः । अतिरिक्तेष्विति सङ्गवचननिर्देशादप्राथम्या-  
तिरिक्तेष्वेव भवति, न वाजपेयातिरिक्ते, तत्रैकत्वादति-  
रिक्तस्येति ॥

### पञ्चाहावानि माध्यन्दिने ॥ १२ ॥

अत्रापि पूर्ववदुभयं विधीयते । आहावपरिमाणवचनं  
निमित्ताधिक्येऽपि एतेषामेतावत्तत्त्वार्थं । इदानीमाहावस्य  
निमित्तानि प्रसङ्गादुच्यन्ते ॥

स्रोत्रियानुरूपेभ्यः प्रतिपदनुचरेभ्यः प्रगाथेभ्यो धाय्याभ्य  
इति पृथगाहानं ॥ १३ ॥

एतेभ्यः सर्वेभ्य आहावः कर्तव्यः, एतेषां बहूनां सन्निपाते  
पृथक् पृथक् कर्तव्य इत्येतदुभयमत्र विधीयते । सर्वत्र यद-  
र्थतया आहावो विधीयते तस्यादौ स कर्तव्यः ॥

### होतुरपि ॥ १४ ॥

होत्रकाधिकाराद्धोत्रग्रहणं होतुरप्येतान्याहावस्य निमि-  
त्तानि ॥

### तेभ्यश्चान्यदनन्तरं ॥ १५ ॥

होतुरपीत्येवानुवर्तते । स्रोत्रियादिभ्योऽन्यत् तदनन्तरं  
प्रतीकं विधीयते, तत्राप्याहावः कर्तव्यः ॥

आदौ निविद्वानीयानां वृत्तानामनेकश्चेत् प्रथमेष्वाहावः ॥  
॥ १६ ॥

निविद्वानीयवृत्तस्य चादौ भवति । तस्यानेकत्वे प्रथम

एवाहावः । निविद्वानकार्यमाहावस्य निमित्तं, न सूक्तस्य  
स्वरूपमिति ॥

आपोदेवते च त्वचे ॥ १७ ॥

आपोदेवतशब्दवत्त्वमित्यर्थः । स च आग्निमाहते 'आपो  
हिष्ठा' इति त्वच उच्यते । तत्र चाहावः कर्तव्यः ॥

तेषां त्वचाः स्तोत्रियानुरूपाः शस्तादिषु सर्वत्र ॥ १८ ॥

तेषामधिकारे पुनस्तेषामिति वचनमस्मिन् सूत्रे सर्वार्थोऽपि  
कश्चिद्विधिरस्तीति प्रदर्शनार्थः । तेन त्वचाः स्तोत्रियानुरूपाः  
सर्वत्रेत्येकोऽर्थः सर्वार्थः । अपरस्य तेषां शस्तादिषु ये आ-  
देशास्ते स्तोत्रियानुरूपाः, तेष्वहावः कर्तव्य इति व्यवहित-  
योजनया भवतीत्यर्थः ॥

माध्यन्दिने प्रगाथास्तृतीयाः ॥ १९ ॥

माध्यन्दिने तेषामेव शस्तेषु तृतीया आदेशास्ते प्रगाथा  
वेदितव्याः ॥

यथाग्रहणमन्यत् ॥ २० ॥

अतोऽन्यत् सर्वं यथाग्रहणमेव वेदितव्यं । प्रगाथ इत्युक्ते  
स्तोत्रियो भवति नान्यथेति ॥

### याज्यान्तानि शस्त्राणि ॥ २१ ॥

यत्र बहूनां सत्राणां सच आश्वायन्ते याज्याश्च विधी-  
यन्ते तत्र कियदेकं शस्त्रमित्येतत्संश्रयनिवृत्त्यर्थमेतद्वचनं ।  
अन्यदपि प्रयोजनमस्ति, यच्छस्त्रार्थं वाग्यमनं विहितं तद्या-  
ज्यापर्यन्तमनवर्तत इति ॥

### उक्त्यं वाचीत्येषां शस्त्राजपः प्रातःसवने ॥ २२ ॥

प्रातःसवनवचनं विस्पष्टार्थं ॥

### ऊर्द्धञ्च षोडशिनः सर्वेषां ॥ २३ ॥

षोडशिन ऊर्द्धं यानि शस्त्राणि तेष्वयमेव शस्त्राजपः सर्वेषां  
भवति । सर्ववचनं होतुरपि प्रापणार्थं ॥

उक्त्यं वाचीन्द्रायेति माध्यन्दिन उक्त्यं वाचीन्द्राय देवेभ्य  
इत्युक्त्येषु षोडशिकेषु ॥ २४ ॥

उक्त्येषु षोडशिनि चायं भवतीत्यर्थः । उक्त्यानीति द्वितीय-  
सवने होतृकशस्त्राण्युच्यन्ते ॥

## अनन्तरस्य पूर्वण ॥ २५ ॥

यचानेकपदार्थाः क्रमवर्तिनः स्युः एकरूपास्तत्र यदि तेषां  
कस्यचिद्धर्माकाङ्क्षा स्यात् तदा तेषामेवानन्तरेण पूर्वण धर्म-  
विधिर्वेदितव्यः । किमुदाहरणं । तृतीयमवने पुरोडाशाद्युक्त-  
मित्युक्तं । तत्र माध्यन्दिनेन विधिर्भवति । तथा सोमातिरेक-  
शस्तेऽनन्तरस्य शस्तेस्य यः शस्त्राजपः स भवतीत्येवमादि  
द्रष्टव्यं ॥

## स्तोत्रियेणानुरूपस्य कन्दः प्रमाणलिङ्गदैवतानि ॥ २६ ॥

कन्दो गायत्र्यादि । प्रमाणमेकस्मिन्नपि कन्दसूनाधिका-  
चरता । लिङ्गं 'आवती प्रवती' इत्येवमादि । दैवतं प्रसिद्धं ।  
स्तोत्रियस्य यान्येतानि तान्मेवानुरूपस्येत्यर्थः ॥

## आर्षञ्चैके ॥ २७ ॥

एके आचार्याः आर्षञ्च तदेवेच्छन्ति ॥

आ नो मित्रावरुणा नो गन्तं रिशादसा प्र वो मित्राय  
प्रमित्रयेर्वरुणयोरिति न वायातं मित्रावरुणेति याज्या ।  
आयाहि सुषुमाहित इति षट् स्तोत्रियानुरूपावनन्तराः  
सप्तेन्द्र त्वा वृषभमुद्बुधेदभीति तिस्र इन्द्र क्रतुविदं सुतमिति

याज्या । इन्द्राग्नी आगतं सुतमिन्द्राग्नी अपसस्यरि तोशा  
वृत्रहणा ऊव इति तिस्र इहेन्द्राग्नी उपेयं वामस्य मन्मन इति  
नवेन्द्राग्नी आगतं सुतमिति याज्या ॥ २८ ॥ ॥ १० ॥

अत्र मध्ये 'आयाहि सुयुमाहित इति षट् स्तोत्रियानुरू-  
षौ' इत्यत्र षड्यहणमामासृचां यासु कासुचिश्चदि छन्दोगाः  
स्तुवीरन् तदा तिसृभिरेव स्तोत्रियं कृत्वा शिष्टाभिरनुरूपः  
कर्तव्य इत्येवमर्थः ॥

इति पञ्चमे दशमोऽध्यायः ॥ • ॥

संस्थितेषु सवनेषु षोडशिनि चातिरात्रे प्रशास्तः प्रसुहो-  
त्युक्तः सर्पतेति प्रशास्ताऽतिहजेत् । होता दक्षिणेनौदुम्बरी-  
मञ्जसेतरेऽपरया द्वारोत्तरां वेदिश्रोणोमभिनिःसर्पन्ति ॥ १ ॥

सवनेषु संस्थितेषु, मध्ये चातिरात्रे षोडशिनि समाप्ते,  
अतिरात्रविशेषणं अतिरात्रे यः षोडशो स तस्मिन्नेव समाप्ते  
न वाजपेयषोडशिनीत्येवमर्थः । एतेषु चतुर्षु कालेषु होता  
दक्षिणेनौदुम्बरीं गत्वा इतरे च स्वस्य धिष्यत्याञ्जसा आर्ज-  
वेन गत्वा सर्वेऽपरया द्वारा निष्क्रम्य उत्तरां वेदिश्रोणोमभि-  
निःसर्पन्ति । तथा श्रोण्या बहिर्वेदि प्राप्नुयुरित्यर्थः । यच्च

यस्मिन् कालेऽध्वर्युः 'प्रशास्ताः प्रसुहि' इति ब्रूयात् तदा प्रशास्ता  
'सर्पत' इति ब्रूयात् । ततो निःसर्पणं कुर्युः एतेष्वेव कालेषु ।  
यद्यन्यस्मिन् काले ब्रूयात् तदा प्रत्यतिसर्जनमेव, न निःसर्प-  
णमस्मदीयानामिति । यद्यध्वर्युर्न ब्रूयात् प्रशास्ताऽपि नाति-  
सृजेत् । तेष्वपि कालेषु ततोऽनतिसृष्टा एव निःसर्पयेयुः, सर्वथा  
तावदेतेषु कालेष्वतिसृष्टा अनतिसृष्टा वा अस्मदीया निःसर्पे-  
युरेव, नान्यस्मिन् काल इति स्थितं । तृतीयसवनसमाप्तिरपि  
शस्त्रसमाप्तावेवास्माकं न ह्यारियोजनान्ते पक्षीसंयाजान्त इति ।  
पुनः सदसः प्रवेशप्रयोजनाभावात् सवनसंस्थासु निःसर्पणस्य  
सदःप्रवेशपर्यन्तत्वादिति ॥

मृगतीर्थमित्येतदाचक्षते ॥ २ ॥

संश्ववहाराभावेऽपि संज्ञाया नित्यत्वात् परिज्ञानार्थमुप-  
देशः ॥

एतेन निष्क्रम्य यथार्थं न त्वेवान्यन्मूत्रेभ्यः ॥ ३ ॥

अतीर्थेन निष्क्रान्तानां बहिस्थानामपि प्राक्चेष्टादयो  
नियमा यथासम्भवमनुवर्तन्त इत्युक्तं प्राक् । तदनेन निष्क्रा-  
न्तानां नास्तीत्येवमर्थं यथार्थवचन । यथार्थवचनात् नैककर्म-  
स्यापि प्रसज्येरन्निति तन्निवृत्त्यर्थं न त्वेवान्यन्मूत्रेभ्य इत्युक्तं तेन  
यदावश्यकं तावन्मात्रमेव भवति । अतो नान्यदिति । आव-



यकमपि यच्छ्रुत्वाप्रासादूर्द्धं कर्तुं न शक्यते तदनेन निष्क्रम्य  
न कर्तव्यं । तीर्थेनैव निष्क्रम्य तादृशं कुर्यात्, 'अनेन निष्क्रम्य  
श्रुत्वाप्रासात् परस्तां न गच्छेयुः' इतिवचनः ॥

एते न निष्क्रम्य कृत्वोदकार्थं वेद्यां समस्तानुपस्थायापरया  
द्वारा नित्ययाऽऽवृता सदोद्वार्ये चाभिमृश्य तूष्णीं प्रतिप्रसर्प-  
न्ति ॥ ४ ॥

एते इति निष्क्रान्ता निर्दिश्यन्ते । एतेन निष्क्रमणानन्तरं  
यत्किञ्चिदुदककार्यमस्ति चेत् तत्कृत्वा, नास्ति चेदकृत्वा, वेदिं  
प्रविश्य वेद्यां ये धिषण्यास्तेषां समस्तोपस्थानं कृत्वा, उपस्थितां-  
श्चानुपस्थितांश्चेत्येतत् कृत्वेत्यर्थः, अपरया द्वारा नित्यया  
ऽऽवृता मन्त्रेण सदोद्वार्ये चाभिमृश्य तूष्णीं प्रतिप्रसर्पन्ति ।  
कृत्वोदकार्थमित्यत्र न विधीयते यथाप्राप्तमनूयते ॥

एषाऽऽवृत् सर्पतेतिवचने ॥ ५ ॥

'सर्पतेतिवचने' इत्यनेन पूर्वाक्ताश्चत्वारः काला उच्यन्ते,  
तेषु तस्य वचनस्य सम्भवात् । अतस्तेषु सर्वेषु य एष उक्तः प्र-  
योगो निःसर्पणादिः प्रतिप्रसर्पणान्तः स कर्तव्यः, न केवलं  
प्रातःसवनान्त एवेति ॥

पूर्वयैव गृहपतिः ॥ ६ ॥ ॥ ११ ॥

यजमानस्तु पूर्वयैव द्वारा प्रतिप्रसर्पणं कुर्यात् एकाद्वा-  
हीनेषु गृहपतिरेवेति ॥

इति पञ्चमे एकादशी कण्डिका ॥ ५ ॥

एतस्मिन् काले ग्रावस्तुत् प्रपद्यते ॥ १ ॥

अथाप्यस्मिन्नेव काले प्रपदनं न प्रातरनुवाककाल इत्य-  
च्छावाकेन तुल्यं ॥

तस्योक्तमुपस्थानं ॥ २ ॥

अथापि पूर्वोक्तमुपस्थानं प्रसर्पणञ्च भवति । तच्च विशेष-  
माह ॥

पूर्वया द्वारा हविर्धाने प्रपद्य दक्षिणस्य हविर्धानस्य प्रागु-  
दगुत्तरस्याक्षशिरसस्तृणं निरस्य राजानमभिमुखोऽवतिष्ठते ॥  
॥ ३ ॥

प्रसर्पणमेवात्र प्रपदनमित्युच्यते । अथैव तु हविर्धानं पूर्व-  
या द्वारा प्रपद्यते पूर्ववदेव । हविर्धाने इति द्विवचनं ब्राह्मा-

यामेव, उपचारात् । शकटद्वयसम्बन्धादुपचारः । इविधान-  
शब्दः शालायामपि मुख्य एव, योगस्याविशिष्टत्वात्, उभयोस्तात्  
प्रपद्य दक्षिणस्य शकटस्य यदुत्तरमक्षशिरस्तस्य प्रागुदग् यो  
देशस्तस्मिन्मन्त्रेण निरसनं कृत्वा तच्च राजानमभिमुखस्तिष्ठेत् ।  
दक्षिणामुखः प्रत्यग्दक्षिणामुखो वा ॥

नात्रोपवेशनः ॥ ४ ॥

निरसनोपवेशनयोः साहचर्यप्रदर्शनार्थमप्राप्त एवोपवेश-  
नमन्त्रः प्रतिषिध्यते ॥

यो अद्य सौम्य इति तु ॥ ५ ॥

उपविष्टस्य विहितत्वात् तिष्ठतो न प्राप्नोतीति विधीयते ॥

अथास्मा अर्ध्वयुरुष्णीषं प्रयच्छति ॥ ६ ॥

उष्णीषं शिरसो वेष्टनं वासः ॥

तदञ्जलिना प्रतिगृह्य । त्रिः प्रदक्षिणं शिरः समुखं वेष्ट-  
यित्वा यदा सोमांशून्भिषवाय व्यपोहन्त्यथ यावन्तोऽभिष्टु-  
यात् ॥ ७ ॥

यदा सोमसता अभिषवार्थं अर्ध्वयवो व्यपोहन्ति विसि-  
पन्ति तदा यावन्नामभिष्टवनं कुर्यात् ॥

### मध्यमस्वरेणेदं सवनं ॥ ८ ॥

इदमादीदं माध्यन्दिनं सवनं मध्यमस्वरेण प्रयोक्तव्यं ।  
इदं यावत्सोत्रमारभ्य माध्यन्दिनं सवनं वर्तते । तत्र स्वरग्र-  
हणं बाधकबाधनार्थं । बार्हस्पत्येष्टौ सौमिक्य इति प्रधानो-  
पांशुत्वं प्राप्तं तस्य बाधनार्थं । तेन तस्मादिष्टौ प्रधानमपि  
मध्यमस्वरेण भवति ॥

अभि त्वा देव सवितर्युञ्जते मन उत युञ्जते धिय आतून्  
इन्द्र क्षुमन्तं मा चिदन्यद्विशंसत प्रैते वदत्वित्यर्बुदं ॥ ९ ॥

एतत्सूक्तमर्बुदनामधेयं भवति ॥

प्रागुत्तमाया आ व ऋञ्जसे प्र वो यावाण इति ॥ १० ॥

सूक्ते आवपेतेति शेषः । अर्बुदस्य प्रागुत्तमाया इत्यर्थः ॥

सूक्तयोरन्तरोपरिष्ठात् पुरस्ताद्वा पावमानीरोप्य यथार्थ-  
मावाग्यह्यहणाच्छिष्टया परिधाय वेद्यं यजमानस्योष्णीषं ॥  
॥ ११ ॥

सूक्तयोरुपरिष्ठात् पुरस्तादेति सम्बन्धः । सूक्ते इत्यध्याहृत्य  
अन्तरण्येन सम्बन्धः । त्रयाणामन्यतमस्मिन् स्थाने पावमानी-

रावपेत् । यथार्थं यावत् प्रयोजनमित्यर्थः । यावदभिषवमिति तदारभ्ये आरम्भविधानात् तत्रैव यावत् पूर्णं व्यापारसम्भवादस्य च यावत्सोचत्वादिति । आग्रहग्रहणादायावत्सोचान्नर्भावेऽपि पावमानीनां पूयमानसोमाभिधानात् सम्पूयमानसोमस्त्वावर्त्तं कालमनुवर्त्तत इति ह्येदमुच्यते । शिष्टयाऽर्बुदस्योक्तमया परिधाय वेद्यं यजमानस्योष्णोषं यजमानाय दातव्यमित्यर्थः ॥

आदाय यथार्थमन्त्येष्ट्वहःसु ॥ १२ ॥

यजमानाय दत्ते तस्यार्थप्राप्तमुच्यते । नाप्राप्तं विधीयते । अनेन सूत्रेण दानमप्यत्र हस्ताद्धस्तान्तरसङ्क्रमणमात्रं यजमानस्यैव तत् स्मृतिम् ॥

प्रतिप्रयच्छेदितरेषु ॥ १३ ॥

अनन्त्येष्ट्वहःसु येनेदं दत्तं तस्मा एव पुनः प्रयच्छेदिति प्रतिशब्दसम्बन्धादवगम्यते ॥

अथापरमभिरूपं कुर्यादिति गाणगारिः ॥ १४ ॥

अपरमिति अपरमिदं यावत्सोचं, न पूर्वमित्यर्थः । प्रकृतादिदं न प्रवर्त्तत इति भिन्नविषयत्वादपरशब्दप्रयोगो युक्तः ।

कार्यविशेषे तल्लिङ्गस्य विधानादेवाभिरूपत्वे सिद्धे अभिरूप-  
वचनं कार्यव्यत्यासद्वयव्यत्याससिद्ध्यर्थं । गाणगारिवचनं पू-  
जार्थं ॥

आप्यायस्व समेतु त इति तिस्रो मृजन्ति त्वा दशक्षिप  
एतमुत्थं दशक्षिपो मृज्यमानः सुहस्त्या दशभिर्विवस्वतो  
दुहन्ति सप्तैकामधुक्षत् पिप्लुषोमिषमा कलशेषु धावति पवित्रे  
परिषिच्यत इत्येका कलशेषु धावति श्येनो वर्म विगाह्यत  
इति द्वे । एतासामर्बुदस्य चतुर्थीमुद्भूत्य त्वचान्तेषु त्वचान-  
वदध्यात् ॥ १५ ॥

एताः द्वादश अचोऽनुक्रान्ताः, ताश्चत्वारस्तृचा भवन्ति ।  
अर्बुदस्य चतुर्थी उद्धर्त्तव्या । उत्तमा परिधानीया । शिष्टा  
द्वादश । ता अपि चत्वारस्तृचा भवन्ति । एतासां पाव-  
मानोनां त्वचान्तषु अर्बुदस्य त्वचानवदध्यात्, विपरीतं वा ।  
अत्र विशेषो वक्तुं न शक्यते, दुरवगमत्वात् ॥

आप्याय्यमाने प्रथमं ॥ १६ ॥

आप्यायनमुदकशेकः ।

मृज्यमाने द्वितीय ॥ १७ ॥

मार्जनं पूर्णमादाय हस्ताभ्यां पेषणं ॥

दुह्यमाने तृतीयं ॥ १८ ॥

दोहनं प्रसिद्धं ॥

आसिच्यमाने चतुर्थं ॥ १९ ॥

आसेचनमभिषवेण द्रवोक्तस्याधवनीये सम्भरणं ॥

वृक्षच्छब्दे वृक्षच्छब्दे चतुर्थी ॥ २० ॥

निमित्तावृत्तावावृत्त्यर्थं वीष्मावचनं ॥

मा चिदन्यद्वि शंसतेति यदि ग्रावाणः संह्रादेरन् ॥ २१ ॥

संह्रादनं शब्दनं । अत्रापि निमित्तावृत्तावावृत्तिरस्ति ।  
अस्या च्छो निमित्ताभावेऽपि प्रयोगः स्वस्थाने चतुर्थ्या उद्धा-  
रवचनादिदमवगम्यते ॥

समानमन्यत् ॥ २२ ॥

अर्षदपां वमानीभ्योऽन्यत् सर्वं समानं भवतीत्यर्थः ॥

अर्बुदमेवेत्येके ॥ २३ ॥

अवधारणादिदमेव सूक्तं नान्यत् किञ्चित् ॥

प्र वो ग्रावाण इत्येके ॥ २४ ॥

अत्राप्यवधारणं द्रष्टव्यं ॥

उक्तं सर्पणं ॥ २५ ॥

सर्पणमत्र कर्त्तव्यमित्यर्थः ॥

सुते माध्यन्दिने पवमाने विहृत्याङ्गारान् ॥ २६ ॥ ॥ १२ ॥

इति पञ्चमे द्वादशी कण्डिका ॥ • ॥

दधिघर्मेण चरन्ति प्रवर्ग्यवांश्चेत् ॥ १ ॥

अङ्गारविहरणवचनं तत्कालपरिज्ञाने तद्व्याप्यपरिहारे  
यत्नकरणार्थं । दधिघर्मो नाम कर्मविशेषः, तेन चरन्ति,  
प्रवर्ग्यवांश्चेदयं क्रतुः । न चेन्न कर्त्तव्यो दधिघर्मः ॥

तस्योक्तमृगावानं घर्मेण ॥ २ ॥

तस्येतिवचनं योगविभागार्थं । योगविभागप्रयोजनमप्रव-  
र्ग्येऽपि दधिघर्मस्य विधेः प्रापणमिति । घर्मेणेतिवचनमृगा-  
वानादन्यस्य घर्मेण सम्बद्धस्यैकश्रुत्यस्यापि प्रापणार्थं । तेन  
उत्तिष्ठतावपश्यतेत्यस्याः शंसत्यादिचोदनाभावेऽपि ऐकश्रुत्यं  
भवति ॥



### इज्या भक्षिणश्च ॥ ३ ॥

इज्या च घर्मेण व्याख्याता । भक्षिणश्च घर्मेणैव व्याख्याताः ।  
भक्षिणश्च न कर्तुं पल्लवार्थं प्रयुज्यते, कथन्तर्हि स्वात्मनोऽपि  
विधेयत्वाय । तेन भक्षस्य भक्षकत्वं नास्त्य घर्मवत्ता विधीयते ॥

### द्योतवदस्वेत्युक्त उचितप्रतावपश्यतेत्याह ॥ ४ ॥

अस्या लिङ्गजनितमेव कार्यं । आहृतवचनमस्या अनु-  
वाक्यात् माभूदित्येवमर्थं । तेनोत्तरैवानुवाक्या भवति । अ-  
नयाध्ययैषैवरूपमभिधानं क्रियते ॥

### आतं हविरित्युक्तः आतं हविरित्यन्याह ॥ ५ ॥

इयमनुवाक्या ॥

आतं मन्य ऊधनि आतमग्नाविति यजति । अग्ने वोहीत्यनु-  
वषट्कारः । दधिघर्मस्याग्ने वोहीति वा । मयि त्यदिन्द्रियं बृह-  
न्मयि द्युस्त्रमुत क्रतुः । त्रिश्रुद्धर्मो विभातु म आकूत्या मनसा  
सह । विराजा ज्योतिषा सह । तस्य दोहमशोय ते तस्य त  
इन्द्रपोतस्य त्रिष्टुप्कन्दस उपहृतस्योपहृतस्योपहृतो भक्ष-  
यामीति भक्षजपः । यं धिष्णवतां प्राञ्चमङ्गारैरभिविद्धरेयुः ।  
पश्चात् स्वस्य धिष्णस्योपविश्योपहवमिष्ट्वा परि त्वाग्ने पुरं वय-  
मिति जपेत् ॥ ६ ॥

धिष्णवतां मध्ये यं कश्चित् धिष्णवन्तं धिष्णेभ्यः प्राञ्चं सन्तं

यद्यङ्गारैरभिविहरेयुः तस्य नैमित्तिकमिदं, पश्चात् स्वस्य  
धिष्णस्योपविश्योपह्वयं यजमानादिष्ट्वा परि त्वाऽग्ने पुरं वयमिति  
जपेत् ॥

अनिष्ट्वा दीक्षितः ॥ ७ ॥

दीक्षितस्योपह्वययाचनप्रतिषेधाद्दीक्षितस्योपह्वययाचनं य-  
जमानादिति गम्यते । अथैव नैमित्तिकस्य निमित्तापत्ति-  
कालादन्याच्चातं तृतीयसवनेऽप्यस्य नैमित्तिकस्य प्रापणार्थं ॥

सवनीयानां पुरस्तादुपरिष्ठाद्वा पशुपुरोडाशेन चरन्ति ॥

॥ ८ ॥

प्रकृतिप्राप्तस्य पशुपुरोडाशस्य कालविधिरयं ॥

अक्रियामेकेऽन्यत्र तदर्थवादवदनात् ॥ ९ ॥

तस्य पुरोडाशस्याऽक्रियामेके आचार्या मन्यन्ते, हेतुव-  
सात् । सोऽयं हेतुः 'अन्यत्र तदर्थवादवदनात्' इति । तत्प्रयो-  
जनो वादस्तदर्थवादः, तस्य वदनं तदर्थवादवदनं, तत्प्रयो-  
जनस्य वादस्यान्यत्र वदनादित्यर्थः । अन्यचेति सूक्तवाक्यैव  
उच्यते । तत्रावीर्युधत पुरोडाशैरित्याच्चातं । पुरोडाशैरिति  
वज्रवचनदर्शनात् सवनीयदेवतात्राभिधीयते न पशुपुरोडाश-  
देवतेति गम्यते । तेनात्र प्रकृतिप्राप्तमभिधानमपश्यन्तोऽकर-  
णनिमित्तमेवेदमभिधानमिति मन्यमाना अक्रियामुक्तवन्तः ॥

### क्रियामाश्वरथ्याऽन्विताप्रतिषेधात् ॥ १० ॥

अतिदेशप्राप्तस्य प्रतिषेधाभावादाश्वरथः पशुपुरोडा-  
शस्य क्रियामेव मन्यते । आश्वरथ्यग्रहणं तस्य पूजनार्थं, न  
विकल्पार्थं । तस्मात् पशुपुरोडाशः कर्त्तव्य एव । यत् पुन-  
रिदमन्यत्र तदर्थवादवदनादित्यनभिधानादकरणमुक्तं तद-  
द्युक्तं, प्राप्तस्य प्रतिषेधाभावात् । करणमेवेत्यनभिधानं पुनर्यत्  
सूक्तवाक्येण उक्तं तदहेतुरेव । प्रत्यक्षपठिते मन्त्रेऽभिधान-  
शक्तिर्नास्ति चेदनभिधानमस्तु, किं कुर्मः, यथाकथञ्चिद-  
भिधानं वा कल्पनीयं ॥

पुरोडाशाद्युक्तमानाराशंसमादनात् । नत्विह द्विदेवत्या  
एतस्मिन् काले दक्षिणा नोयन्तेऽहोनैकाहेषु ॥ ११ ॥

अधिकृते काले पुनः कालविधानं यत्रानुसवनं दक्षिणा-  
नयनं विहितं तत्र त्रिष्वपि सवनेषु नाराशंसमादनोत्तर-  
कालमेव दक्षिणानयनमित्येवमर्थं । अहोनैकाहग्रहणं सत्रेष्वा-  
त्मदक्षिणापि नास्तीति सूचनार्थं ॥

कृष्णाजिनानि धून्वन्तः स्वयमेव दक्षिणापथं यन्ति दीक्षिताः  
सत्रेष्विदमहं मां कल्याण्यै कीर्त्यै तेजसे यशसेऽमृतत्वाया-  
त्मानं दक्षिणां नयानोति जपन्तः ॥ १२ ॥

दीक्षितवचनं पद्मोनिवृत्त्यर्थं । सत्रवचनं असत्रेष्वस्य समु-

अचनिष्टत्वं । आत्मानं दक्षिणं गयानिति मन्त्रवादः  
सचाणामदक्षिणत्वस्युतिपरत्वात्मात्मदक्षिणत्वं विधातुं शक्नोति ॥

उन्नेयमाणास्वाग्नीध्रिय आहुती जुहति ॥ १३ ॥

उन्नेयमानासु दक्षिणासु दक्षिणाद्रव्येऽप्युत्तरार्धः । केनचि-  
न्मानविशेषेण दक्षिणाद्रव्याणि दक्षिणाकाशे नेतव्यानि ।  
तत्क्षणात् पूर्वक्षणे सर्वे अतिज आहुती जुहति ॥

ददानीत्यग्निर्वदति वायुराह तथेति तत् । हन्तेति चन्द्रमाः  
सत्यमादित्यः सत्यमोमापस्तत् सत्यमाभरन् । दिशो यज्ञस्य  
दक्षिणा दक्षिणानां प्रियो भूयासं स्वाहा । प्राचि ह्येधि प्राचीं  
जुषाणा प्राच्याज्यस्य वेतु स्वाहेति द्वितीया ॥ १४ ॥

द्वितीयाग्रहणं मन्त्रभेदप्रदर्शनार्थं, न द्वयोराहुत्योरे-  
तावानेको मन्त्र आवर्त्तयितव्य इति ॥

क इदं कस्मा अदात् कामः कामायादात् कामो दाता  
कामः प्रतिग्रहीता कामं समुद्रमाविश कामेन त्वा प्रतिगृ-  
ह्णामि कामैतत्ते । वृष्टिरसि द्यौस्त्वा ददातु पृथिवी प्रति-  
गृह्णात्वित्यतीतास्वनुमन्त्रयेत प्राणि ॥ १५ ॥

विचारदेशमतीत्य नीतेषु दक्षिणाद्रव्येषु तन्मात्रे चत्  
प्राणि इत्थं तदेतेनानुमन्त्रयते ॥

## अभिमृशेदप्राणि ॥ १६ ॥

तन्मध्ये यदप्राणि तदभिमृशेत् ॥

कन्याञ्च ॥ १७ ॥

अभिमृशेदिति शेषः । दैवेन विवाहप्रकारेण तदा यदि कन्या प्रदीयते तामप्यभिमृशेत्, अनेनैव मन्त्रेण । न ब्राह्म्या-  
दिष्विदमभिमर्शनमस्ति, क्रतुसंबन्धाभावात् ॥

सर्वत्र चैवं ॥ १८ ॥

सर्वत्र वैतानिके दृष्टिपश्चादावेवं प्रतिगृह्णीयात्, न त्विहै-  
वेति, प्रसङ्गाभावात् ॥

प्रतिगृह्णाग्नोद्घोयं प्राप्य हविरुच्छिष्टं सव प्राश्नीयुः ।  
प्राश्य प्रतिप्रद्वप्य ॥ १८ ॥ ॥ १९ ॥

इति पञ्चमे त्रयोदशी कण्डिका । ॥ ॥

मरुत्वतीयेन ग्रहेण चरन्ति ॥ १ ॥

मरुत्वदेवत्यो मरुत्वतीयः । गतार्थं सूत्रद्वयं ॥

इन्द्र मरुत्व इक्ष पाक्षि सोमं होता यक्षदिद्रं मरुत्वन्तं स-  
जोषा इन्द्र सगणो मरुद्गिरिति । भक्षयित्वैतत् पात्रं मरुत्वतीयं  
शस्त्रं शंसेत् ॥ २ ॥

भक्षयित्वेतिवचनं शस्त्रकालोपदेशार्थं । मरुत्वतीयमिति  
शस्त्रनाम ॥

अध्वर्यो शोऽसवोमिति माध्यन्दिने शस्त्रादिव्याहावः ॥३॥

माध्यन्दिने मवने यानि शस्त्राणि होतुर्होत्रकाणाञ्च  
तेषामेव प्रतिरूपमाहावो विधीयते । वज्रवचनं होत्रकशस्त्र-  
परिग्रहार्थं ॥

आ त्वा रथं यथोतय इदं वसेो सुतमन्ध इति मरुत्वतीयस्य  
प्रतिपदनुचरौ ॥ ४ ॥

पुनर्मरुत्वतीयवचनं सर्वशस्त्राधिकारात् । प्रतिपदनुचरा-  
विति संज्ञे यथासंज्ञेन दयोस्तृचयोः ॥

इन्द्र नेदीय एदिहीतीन्द्रनिहवः प्रगाथः ॥ ५ ॥

इयमपि संज्ञा ॥

प्र नूनं ब्रह्मणस्यतिरिति ब्राह्मणस्यत्यः ॥ ६ ॥

प्रगाथ इति शेषः । इयमपि संज्ञैव ॥

तृचाः प्रतिपदनुचरा दुचाः प्रगाथाः । आऽतोऽर्धर्चं सर्वं ॥ ७ ॥

शस्त्राणामादिभूतमाज्यमारभ्य आऽस्माद्ब्राह्मणस्यत्यात् सर्व-  
मर्धर्चं भवति । आज्यमारभ्य ब्राह्मणस्यत्यपर्यन्तं सर्वमर्ध-  
र्चस्य भवतीत्यर्थः ॥

स्तोत्रियानुरूपाः प्रतिपदनुचराः प्रगाथाः सर्वत्र ॥ ८ ॥

एते च सर्वत्रार्धर्चनः शस्याः । प्रगाथस्यार्धर्चनविधानं  
वृद्धतीकारपक्षे चतुर्थवृष्टयोः पादयोः पुनर्द्विरभ्यस्तयोः  
अवसानविध्यभावात् समानायप्रसिद्धार्धर्चाभावादर्चावसानं  
च प्राप्नोतीति तत्रावसानप्राप्त्यर्थं । सर्वत्रवचनं कृन्दोगप्रत्य-  
यप्राप्तस्यापि प्रगाथस्यास्मिन् शंस्यमानस्य एतदवसानं भव-  
तीत्येवमर्थं ॥

प्राक् कृन्दांसि त्रैलुभात् ॥ ९ ॥

गायत्र्यादीनि पञ्चमनानि अर्धर्चनः शस्यानीत्यर्थः ॥

सर्वाद्यैवाचतुष्पदाः ॥ १० ॥

गायत्र्यादीनाञ्च सप्तानां अक्षरपरिमाणमेव प्रवृत्ति-

निमित्तं, न पादविन्यासः । तत्र दृष्टव्यज्ञानां पादविन्या-  
सानपेक्षया सर्वप्रकाराणामर्धशंसनमुक्तं । पन्त्या अथपञ्च-  
पदाया अर्धशंसनमेव । पञ्चपदायास्तु वक्ष्यति । तत्र पन्त्या  
उत्तरेषु त्रिषु ह्रस्वसु या अचतुष्पदास्तासामर्धशंसनम-  
नेन विधीयते । सर्वग्रहणं दृष्टाकष्यातिदिष्टेऽप्येतया मरुत्व-  
धशंसनमेवेत्येवमर्थः ॥

पङ्क्तिषु द्विरवस्येत् द्वयोर्द्वयोः पादयोः ॥ ११ ॥

अयं विधिः पञ्चपदास्त्रेव । ‘पङ्क्तिषु द्विरवस्येत्’ इत्यस्य  
विधेः पञ्चपदास्त्रेव सम्भवात् ॥

अर्धशंसो वाऽऽश्विने ॥ १२ ॥

आश्विने शस्त्रे याः पङ्क्तयस्तासामर्धशंसनं पङ्क्तिशंसनञ्च  
भवतीति विकल्पोऽयं विधीयते । तत्रार्धशंसनस्यान्तर्गतानाम-  
र्धशंसनं, स्वतन्त्राणां पङ्क्तिशंसनमेवेति विनिवेशो युक्तः ॥

पङ्क्तःशस्यगतां तु पङ्क्तः ॥ १३ ॥

शंसने क्रियमाणेऽयं विशेषः । सर्वत्र विषये पङ्क्तःशस्यः,  
सूक्तज्ञताया एकस्याः पङ्क्तेः पङ्क्तःशस्यतैव, तत्र सूक्तमुखीया  
उदाहरणं । ‘अर्वाग्रयम्’ इति चैवमादि पङ्क्तःशंसनं, ‘नमो-  
वाकः’ इत्यर्धशंसनः शस्यः । स्वाहाकृतस्येत्यस्याः पङ्क्तिशंसनं ॥



### समासमुत्तमे पदे ॥ १४ ॥

पंक्थाः पच्छंसने क्रियमाणे ये उत्तमे पदे अतिरिच्येते  
तयोः समासं कृत्वा शंसेत् । उत्तमे पदे समस्य शंसेदिति वा  
योजना ॥

### पच्छोऽन्यत् ॥ १५ ॥

उक्तादन्यत् पच्छः शंसेत् । यदिदमर्धशंसनविधानं सा-  
मिधेन्यतिदेशप्राप्तमप्युपदिश्यते तत् पच्छःशस्यविषयनियमार्थं  
तत्स्वरूपविधानपरं ॥

### पादैरेवसायार्धर्चान्तैः सन्तानः ॥ १६ ॥

इदं पच्छःशस्यप्रकारप्रदर्शनार्थं । ‘अर्धर्चान्तैः सन्तानः’  
इत्यर्धर्चान्तैः प्रणवं कृत्वा तैः सन्तानः कर्त्तव्य इत्यर्थः ॥

अग्निर्नेता त्वं सोम क्रतुभिः पिबन्त्यप इति धाय्याः ॥ १७ ॥

धाय्या इति नाम ॥

प्र व इन्द्रा वृद्धत इति मरुत्वतीयः प्रगाथः ॥ १८ ॥

इदमपि नाम ॥

जनिष्ठा उग्र इति ॥ १८ ॥

इदं सूक्तं ॥

एकभूयसीः शस्त्वा मरुत्वतीयां निविदन्दध्यात् सर्वत्र  
॥ २० ॥

एतस्य सूक्तस्यार्धा एकाधिकाः शस्त्वा तदन्तराले 'इन्द्रो मरुत्वान्' इत्येतां निविदं दध्यात् । अर्धा इति ब्राह्मणसंभ्यते, 'तस्यार्धाः शस्त्वाऽर्धाः परिशिष्य मध्ये निविदं दधाति' इति । सर्वत्रघट्टणं सूक्तमुखीयायां सत्यामपि तां मुक्त्वा सूक्तस्यैक-भूयसीः अथः शस्त्वा निविद्धेत्येवमर्थः ॥

एवमयुजासु माध्यन्दिने ॥ २१ ॥

सवनवचनं विस्मृत्यर्थं ॥

एकां त्वचे । अर्धा युग्मासु ॥ २२ ॥

शस्त्वैत्यनुवर्त्तते ॥

एकां शिष्टा त्वतीयसवने ॥ २३ ॥

निविदं दध्यादित्यनुवर्त्तते ॥

अक्षिणी मृजानः परिदध्यद् ध्यायन्नेन आत्मनः ॥ २४ ॥

उभयं कुर्वन् परिदध्यात् । एतत् त्रिष्वपि वचनेषु कर्त्तव्यं,  
एनः पापं आत्मन इति वचनाच्च यजमानश्चेति गम्यते ॥

अन्यत्राप्येतया परिदधदेवं ॥ २५ ॥

अतिदेशप्राप्तायां वचनाद्भूतेऽपि भवति । इदं तु वचनं  
'जनिष्ठा उप उयो जज्ञे' इति माध्यन्दिन उपदेशप्राप्तायां  
प्रापणार्थं ॥

उक्त्यं वाचीन्द्राय शृणुते त्वेति शस्त्वा जपेत् । ये  
त्वा हि सत्ये मघवन्नवर्धस्यति याज्या ॥ २६ ॥ ॥ १४ ॥

इति पञ्चमे चतुर्दशी कण्डिका ॥ • ॥

## निष्क्रेवल्यस्य ॥ १ ॥

अधिकारोऽयं । निष्क्रेवल्यमिति शस्त्रनाम ॥

अभि त्वा गृह्ण नोनुमोऽभि त्वा पूर्वपोतय इति प्रगाथौ  
स्तोत्रियानुरूपौ । यदि रथन्तरं पृष्ठं ॥ २ ॥

रथन्तरमिति सामविशेषः । पृष्ठमित्यस्मिन् स्थाने श्रोति-  
ष्टामाङ्गभूतं सामाभिव्यक्तं ऋगक्षरं सन्नाद्य स्तुतिजन्यं शास्त्रैक-  
समधिगम्यं कार्यमुच्यते । तत्र यदि रथन्तरं पृष्ठमित्यर्थः,  
यदि पृष्ठकार्यं रथन्तरं साम कुर्युः हन्द्दोगा इति । एवं बृहत्  
पृष्ठं वैरूपं पृष्ठं इत्येवमादिषु वेदितव्यं । सामानाधिकरण्यं  
त्वमौपचारिकमिति मन्तव्यं । प्रगाथवचनं बृहत्पृष्ठार्थं ।  
स्तोत्रियानुरूपवचनं बृहत्त्वादिसिद्ध्यर्थं ॥

यद्यु वै बृहत्त्वामिद्वि हवामहे त्वं ह्येहि चेरव इति ॥ ३ ॥

प्रगाथौ स्तोत्रियानुरूपावित्यनुवर्तते ॥

प्रगाथा एते भवन्ति ॥ ४ ॥

सिद्धे सत्यारभोऽन्यथार्थः । यद्येतेषु बृहत्तेषु हन्द्दोगा  
द्विपदेत्तराकारं बृहत् कृत्वा स्तुवन्ति तथाप्यस्माभिर्बृहत्त्वा  
एव कृत्वा शंसन्त्याः, न यथास्तुतं बृहत्कारं शंसन्त्या इत्यर्थः ॥

तां द्वे तिस्रस्कारं शंसेत् ॥ ५ ॥

अनभ्यासेन दृचाकारस्तवने दृचा एव न दृचाः कर्त्तव्या इत्युक्तं । इदानीमभ्यासेन दृचाकारस्तवने तान् प्रगाथान् द्वे च्छौ सत्तौ अभ्यासेन तिस्र च्छचः कृत्वा शंसेदिति सूत्रार्थः । तदेवंप्रकारमित्याह ॥

चतुर्थषष्ठौ पादौ बार्हते प्रगाथे पुनरभ्यसित्वोत्तरयो-  
वस्येत् ॥ ६ ॥

दृहतीमतो दृहत्योर्यो दृचः स बार्हतः प्रगाथ इत्युच्यते । ककुप्सतो दृहत्योः काकुभ इति । बार्हताधिकारे पुनर्बार्हत-  
वचनमनधिकृतानामण्यस्य विधेः प्रापणार्थं । तस्मिंश्चतुर्थष-  
ष्ठौ पादौ पुनरभ्यस्य पञ्चमसप्तमयोः पादयोरवस्येत् । अत्रा-  
वसानाभ्यासो विधीयेते । एवं कृते पूर्वा दृहत्युत्तरे ककुभो  
भवतः ॥

दृहतीकारञ्चेत् तावेव द्विः ॥ ७ ॥

दृहतीकृत्वा शंसनं दृहतीकारमित्यर्थः । यदि तिस्रो दृ-  
हत्य एवं चिकीर्षते तदा तावेव पादौ पुनर्द्विरभ्यस्य तत्रैवाव-  
स्येत् । तत्रैवावसानलाभार्थं प्रगाथस्यार्धशंसनविधानमि-  
त्युक्तं ॥

तृतीयपञ्चमौ तु काकुभेषु ॥ ८ ॥

एतेष्वेतावभ्यस्य उत्तरयोरवस्येत् । उत्तरयोरवस्येदित्य-  
चानुवर्त्तते । तदनुवर्त्तमानमपि प्रगाथस्यार्धचंद्रशंसनविधिवत्तात्  
पूर्वच निष्प्रयोजनमेवावतिष्ठते । अत्र तु प्रयोजनमस्तीत्युक्तं ॥

प्रत्यादानाद्युत्तरा ॥ ९ ॥

अगभवतीति विशेषः ॥

एवमेतत्पृष्ठेष्वक्षःस्विन्द्रनिहवब्राह्मणस्यत्याम् ॥ १० ॥

एतत्पृष्ठेष्विति समासनिर्देशादेतदेवेत्यवधार्यते । एतच्छ-  
ब्देन प्रकृतत्वादृहद्रथन्तरे उच्येते । एतदुक्तं भवति । येष्वक्षःसु  
हृहद्रथन्तरं वा तयोः संवृतिर्वा पृष्ठकार्यं भवति तत्र यथा  
हृहद्रथन्तरस्तोत्रियानुरूपयोः शंसनं भवति तद्वदिन्द्रनिहव-  
ब्राह्मणस्यत्यान् शंसेत् । तयोस्तु शंसनं यथास्तुतमिति वक्ष्यति ॥

हृहतीकारमितरेषु पृष्ठेषु ॥ ११ ॥

हृहद्रथन्तराभ्यामितरेषु पृष्ठेषु तान् हृहतीकारं शंसेत् ।  
इतरेष्वित्यसमासनिर्देशादितरसन्नामाचेऽपि हृहतीकारमेव  
भवति । तेनाग्नोर्यामे रथन्तरेणाग्रे ततो वैराजेनेत्यत्र च-  
क्षुषि हृहद्रथन्तरे पृष्ठे तथापि वैराजसम्बन्धाद्दृहतीकारमेव  
भवतीति ॥

वृहद्रथन्तरयोश्च वृहत्स्थयोः ॥ १२ ॥

यदा वृहद्रथन्तरे गायत्रीषु वाऽन्यासु वाऽनभ्यस्तासु ति-  
सुषु ऋचु सुवते स्वयोनिसु वा द्विपदोत्तराकारान्तादापीन्-  
निहवव्राह्मणस्यत्यान् वृहतीकारं शंसेत् ॥

क्षेत्रकाश्च येषां प्रगाथाः स्तोत्रियानुरूपाः ॥ १३ ॥

येषां क्षेत्रकाणां प्रगाथाः स्तोत्रियानुरूपा भवन्ति, ते-  
ऽपीन्निहवव्राह्मणस्यत्यवच्छंसेयुः ॥

सर्वमन्यद्यथास्तुतं ॥ १४ ॥

उक्तादन्यत् सर्वं यथास्तुतं शंसेत् । सर्वग्रहणं वृहद्रथन्त-  
रयोः स्तोत्रियानुरूपसङ्ग्रहार्थं ॥

परिमितशस्य एकाहः ॥ १५ ॥

परितः सर्वतो मितं शस्यं यस्याहः स परिमितशस्यः ।  
एतदुक्तं भवति, यः स्वकीयैर्धर्मजातैरुपदेश एव परिपूर्ण इति  
स चैकेनाह्ना समाप्यत इत्येकाहः । अनेन प्रकारेण परि-  
मितशस्यशब्देन प्रकृतिभूतोऽग्निष्टोम उच्यते । योऽयमधिकृत  
एकाहः स सर्वत्र औपदेशिकशस्य इत्यर्थः । एवञ्चेष्टस्ववि-  
शेषणं किमर्थमन्यदपि जातस्योपदेशादवगतमेव । अत्रोच्यते ।

सत्यमेवं किञ्च विज्ञेयोऽसि । सोमद्रव्यसम्बन्धिनो ये धर्मा  
उत्पत्तिविध्यनुप्रवेशिनस्ते चतुःसंख्यस्य ज्योतिष्टोमस्य साधा-  
रणाः । ये पुनरधिकारविध्यनुप्रवेशिनो दीक्षणीयादयः  
सुतब्रह्मादयस्त उपदेशतोऽग्निष्टोमस्यैव अतिदेशत एवोक्त्या-  
दीनामपि संस्थानामित्यनेन विशेषेण शस्यविशेषणं कृतवा-  
नाचार्यः । तस्य चैकाहत्वं प्रसिद्धमेवाच्यते तेन शब्देनास्य  
संयवहारार्थं ॥

स यद्युभयसामा यत् पवमाने तस्य योनिरनुरूपः ॥ १६ ॥

स प्रकृत एकाहो यद्युभयसामा स्यात् बृहद्रथन्तरसामा  
स्यादित्यर्थः । उभयसामत्वं नाम एवं भवति, बृहद्रथन्तरं  
वा बृहत्स्थाने भवतीतरत् पवमान इति । तच्च यत् पवमाने  
कृतं तस्य योनिर्योनिस्थाने भवति । तस्य योनिर्निष्क्रेवस्त्र-  
स्थानरूपं कुर्यात् । अत्रियस्यायमर्थः प्रत्यक्षान्नात एव, इदं नु  
सूत्रवचनं सर्वार्थत्वायोच्यते ॥

योनिस्थान एवैनामन्यत्र शंसेत् ॥ १७ ॥

अन्यचेत्युक्त्वादीन्यपि गृह्यन्ते । अग्निष्टोमादन्यो यः कश्चि-  
दुभयसामैकाहः संस्था वा बृहद्रथन्तरसामा स्यादित्यर्थः ।  
तच्च यत् पवमाने कृतं तस्य योनिर्योनिस्थान एव शंसेत् ।  
योनिस्थानमाह ॥



### ऊर्ध्वधायाया योनिस्थानं ॥ १८ ॥

निष्केवल्ये धायाया ऊर्ध्वं यत् स्थानं तद्योनीनां स्थानं,  
शंसनस्थानमित्यर्थः ॥

### अनेकानन्तर्ये सकृत् पृथग्वाऽऽह्वानं ॥ १९ ॥

अनेकासां सामयोनीनां सहशंसने प्राप्ते आदावेव सर्वा-  
सामाहावः सकृत् कर्त्तव्यः । प्रतियोनिं वेति विकल्पः । तेभ्य-  
स्थान्यदनन्तरमित्यनेन आदौ सकृदाहावः प्राप्त एवोत्तरत्र  
विकल्पेन विधीयते ॥

### एवमूर्ध्वमिन्द्रनिह्वात् प्रगाथानां ॥ २० ॥

ब्राह्मणस्यत्यमरुत्वतीयसामप्रगाथाः यदालेके सहाग-  
च्छेयुः तदा तेभ्यपि सकृत् पृथग्वा आहावः कर्त्तव्य इत्यर्थः ।  
अत्र सर्वत्राहावप्राप्ते अनेनानाद्येषु विकल्पो विधीयते ॥

यदा वानेति धाय्या । पिबा सुतस्य रसिन् इति सामप्र-  
गाथः ॥ २१ ॥

संज्ञाशब्दावेतौ ॥

इन्द्रस्य नु वीर्याणोत्येतस्मिन्नैन्द्रीं निविदं दध्यात् ॥ २२ ॥

इन्द्रो देवता यस्या इत्यैन्द्री निवित् ॥

अनुब्राह्मणं वा स्वरः । उक्थं वाचीन्द्रायोपशृण्वते त्वेति  
शस्त्वा जपेत् । पिबा सोममिन्द्र मन्दतु त्वेति याज्या ॥ २३ ॥  
॥ १५ ॥

द्यौत्रकाणां माध्यन्दिनेऽपि शस्त्वाणि भवन्तीत्युक्तं । तान्ये-  
तानीत्याह ॥

इति पञ्चमे पञ्चदशी कण्डिका ॥ • ॥

द्यौत्रकाणां कया नश्चित्र ओभुवत् कया त्वन्न ऊत्या कस्त-  
मिन्द्र त्वा वसुं सद्यो ह जात एवा त्वामिन्द्रे शन्नपुणः सुमना  
उपाक इति याज्या ॥ १ ॥

‘तं वोदस्मृतीषहं तत्त्वायामि सुवीर्यम्’ इति प्रगाथौ  
स्तोत्रियानुरूपौ । ‘उदत्ये मधुमत्तमा इन्द्रः पूर्भिर्दु ब्रह्माण्यु-  
जीषी वञ्जी वृषभसुराषाट्’ इति याज्या ॥

तरोभिर्वो विदद्वसुन्तरणिरिषिषासतीति प्रगाथौ स्तोत्रि-  
यानुरूपा उदिन्वस्य रिच्यते भूय इदिमामूष्वित्यपोत्तमामुद्व-  
रेत् सर्वत्र पिबा वर्धस्व तव द्या सुतासु इति याज्या ॥ २ ॥  
॥ १६ ॥

अपोत्तमामुद्वरेत् सर्वचेत्युक्तं । तस्य सर्वत्रयहणस्य

प्रयोजनमन्यचापेतयेत्यनेनान्यचग्रहणेन तुल्यं । अस्मिन्नवसरे  
सवनसंस्थानिमित्तं कर्म कर्त्तव्यं ॥

इति पञ्चमे षोडशी कण्डिका ॥ • ॥

अथ तृतीयसवनमुत्तमसखरेण ॥ १ ॥

खरग्रहणं पूर्ववद्वाधकबाधनार्थं । तेन पाशुके हविः-  
सम्प्रचारेऽप्युत्तमः खरः सिद्धो भवति ॥

आदित्यग्रहेण चरन्ति ॥ २ ॥

आदित्यो देवता यस्य ग्रहस्य स आदित्यग्रहः, तेन चरन्ति ॥

आदित्यानामवसा नूतनेन होता यक्षदादित्यान् प्रियान्  
प्रियधान् आदित्यासो अदितिर्मादयन्तामिति । नैतं ग्रह-  
मोक्षेन ह्ययमानं ॥ ३ ॥

अत्र प्रतिषेधान्नियमेन नैषेत् । तेनान्यचानियमः ॥

स्तुत आर्भवे पवमाने विहृत्याङ्गारात्मनोतादि पश्चिडान्तं  
पशुकर्म कृत्वा पुरोडाशाद्युक्तमानाराशंससादनात् ॥ ४ ॥

कर्त्तव्यमिति शेषः । विहरणोपदेशस्तत्कालपरिज्ञानात्

तद्वाचपरिहारार्थः । अत्रापि द्विदेवत्या न सन्ति । पश्चिडान्तं  
कर्मेत्येतावतैव सिद्धे पशुपदं ब्रह्मणः पशुवदासनप्राप्त्यर्थं ।  
तेन एतस्मिन्नवसरे आहवनीयस्य दक्षिणत आसनं भवति ॥

सन्नेषु मृदिष्ठात् पुरोडाशस्य तिस्रस्तिस्रः पिण्डो दक्षिणतः  
प्रतिस्त्रिंशमसेभ्यः स्वेभ्यः पितृभ्य उपास्त्रेयुरत्र पितरो माद-  
यध्वं यथाभागमावृषायध्वमिति ॥ ५ ॥

नाराशंसेषु सादितेषु पुरोडाशस्य मृदुतमात् प्रदेशात्  
गृहीत्वा सर्वे चमसिनः पुरोडाशस्तिस्रस्तिस्रः पिण्डोक्तत्वा स्नात्  
स्नाचमसात् दक्षिणतः स्नान् स्नान् पितृनुद्दिश्य चमससमीपे  
आस्त्रेयुः । ताः पिण्डोः प्रतिस्त्रिमिति चमसेभ्य इत्यस्य विवे-  
चणं । पितृशब्दस्य सम्बन्धिशब्दतयैव खले सिद्धे यत् स्वशब्दं  
करोति तज्ज्ञापयति । सम्बन्धिपदार्था अपि यद्वादृते यज-  
मानस्यैवेति । तेन 'यस्यां देव्यो न ताम्' इत्यत्र यजमानदेव्य  
एव परिगृह्यते ॥

सव्यावृत आग्नीध्रीयं प्राप्य चविरुक्किष्टं सर्वे प्राप्नोयुः ॥ ६ ॥  
॥ १७ ॥

प्राग् प्रतिप्रसूय ॥

इति पञ्चमे खण्डस्य अष्टमोऽध्यायः ॥ १० ॥

सावित्रेण ग्रहेण चरन्ति ॥ १ ॥

एतदुभयं गतार्थं । सविहदेवत्यो ग्रहः सावित्रग्रहः ॥

अभूद्देवः सविता वन्द्यो नु नो होता यत्तद्देवं सवितारं  
दमूना देवः सविता वरेण्यो दधद्रत्नादक्ष पितृभ्य आयुनि ।  
पिवात् सोमममदन्नेनमिष्टयः परिज्माचिद्रमते अस्य धर्म-  
णीति वषट्कृते होता वैश्वदेवशस्त्रं शंसेत् ॥ २ ॥

वषट्कृतवचनमत्रापि शस्त्रकालज्ञानार्थं । होतृग्रहण-  
मृत्विक्कर्मव्यतिकरविषयेऽपि होतैव वैश्वदेवं शंसेदित्येवमर्थः ।  
वैश्वदेवमिति शस्त्रनाम ॥

सर्वा दिशो ध्यायेष्कंसिध्यन् । यस्यां देव्यो न तां ॥ ३ ॥

यस्यां देव्यो न तां दिशं ध्यायेदिति वचनानुसृत्य ध्यानमत्र  
न सम्भवतीति प्राच्यादिशब्दैरेव ध्यानं कर्त्तव्यं ॥

अध्वर्यो शो शोऽसावोमिति तृतीयसवने शस्त्रादिध्वा-  
चावः ॥ ४ ॥

उक्तार्थमेतन्माध्यन्दिने ॥

तत् सवितुर्वृष्णीमर्चेऽघ्नानो देव सवितरिति वैश्वदेवस्य  
 प्रतिपदनुचरावभूद्देव एकया च दशभिश्च स्वभूते द्वाभ्यामि-  
 दृये विंशत्या च । तिद्धभिश्च वक्षसे त्रिंशता च नियुक्तिर्वाय-  
 विद्ध ता विमुञ्च । प्र द्यावेति दैर्घतमसं सुरुपह्णुमृतये तक्ष-  
 वथमयं वेनस्योदयत् पृश्निगर्भा येभ्यो माता मधुमत् पिबते  
 पय एवापिचे विश्वदेवाय वृष्ण आ नो भद्राः क्रतवो यन्तु  
 विश्वत इति नव वैश्वदेवं ॥ ५ ॥

पुनर्वैश्वदेवग्रहणं शस्त्रादिष्विति व्यवायात्, एकया चेति  
 कल्पजात्, दैर्घतमसमिति वासिष्ठनिवृत्त्यर्थं । नवग्रहणमस्य  
 सूक्तस्य उत्तमावर्जस्यैव वैश्वदेवसूक्तत्वमिद्व्यर्थं । एतत् सार्व-  
 त्रिकं, उत्तमायाः परिधानीयत्वेन सर्वत्र विनिवेशात् ॥

वैश्वदेवाग्निमास्तयोः सूक्तेषु सावित्रादिनिविदो दध्यात्  
 ॥ ६ ॥

सप्त सूक्तानि सप्तैव च निविदो विशिष्यन्ते, उत्तमायाः  
 षोडशिणि विनियोगात् । अतो यथासङ्ख्येन विनिवेशः  
 सिद्धो भवति । तदेव स्पष्टयति ॥

चतस्रो वैश्वदेवे ॥ ७ ॥

शस्त्रे इत्यर्थः ॥

## उत्तराक्षिस उत्तरे ॥ ८ ॥

आग्निमारुते शस्त्र इत्यर्थः ॥

## सूक्तानां तद्वि दैवतं ॥ ९ ॥

सूक्तानां यदैवतं भवति तदेव निविदो दैवतमित्यर्थः ।  
हिमब्धो हेत्वर्थसूचकः प्रसिद्धिदारेण । तेनायमर्थः, यस्मा-  
दनयोरेकदैवत्वं प्रसिद्धं तस्मादग्निष्टुदादौ सूक्तानां देवता-  
भेदे सति निविद ऊहेन तद्देवत्याः कर्त्तव्याः, तासु देवता-  
पदानां ऊहः कर्त्तव्य इत्यर्थः ॥

## द्वैतेन सूक्तान्तः ॥ १० ॥

यदैतयोः ब्रह्मयोः सप्तैव सूक्तानि तदा निविद्विः यथा-  
सङ्गमुपपद्यते । यदा पुनर्विंशतिषु सप्तस्याधिकानि सूक्तानि  
तदा कथं यथासङ्गमिति तदुपपादनार्थं इदं सूत्रं । द्वैतेन  
सूक्तान्त इति द्वैतेनैव सूक्तानां नागालम्बवगन्तव्यं, न समा-  
न्नायप्रसिद्धा । एतदुक्तं भवति । एतयोः ब्रह्मयोः सप्तैव  
कार्याणि प्रकृतौ परिच्छिन्नानि, तत्रैकं कार्यमेकं वा सूक्तं  
कुर्यात् । द्वे बह्वनि वा सर्वथा तावदेव सूक्तकार्यानुप्रविष्टमेक-  
मेवेति कृत्वा यावतां सूक्तानामेकं दैवतं तावदेकमेवेति मन्य-  
मानो द्वैतेन सूक्तान्त इत्युक्तवानाचार्यः ॥

### धाव्याद्याचैकपातिनीः ॥ ११ ॥

विद्यादिति शेषः । अत्रेति वैश्वदेवाग्निमास्त्योरित्यर्थः ।  
अस्य विधेर्बभार्यत्वाद्योत्तरसूत्रे वैश्वदेवशब्दं प्रयुक्तवानाचार्यः ॥

अदितिर्द्यौरदितिरन्तरिक्षमिति परिदध्यात् सर्वत्र वैश्व-  
देवे द्विः पक्वोऽर्धर्चशः सक्ताङ्गमिमुपसृशन् ॥ १२ ॥

सर्वत्र प्रकृतौ विहृतौ च वैश्वदेवशब्दे अग्नयैव परिदध्यात् ।  
इत्यस्य परिदध्यादिदस्य कुर्वन् परिदध्यादित्यर्थः ॥

उक्थं वाचीन्द्राय देवेभ्य आ श्रुत्यै त्वेति शम्वा जपेत् ।  
विश्वेदेवाः शृणुतेमं इवं म इति याज्या ॥ १३ ॥ ॥ १८ ॥

इति पञ्चमे अष्टादशी ऋषिर्वा ॥ • ॥

त्वं सोम पिबिभिः संविदान इति सौम्यस्य याज्या ॥ १ ॥

सौम्यो नाम कर्मविशेषः चक्षुर्विष्कः सोमदैवत्यः ॥

तं घृतयाज्याभ्यामुपांशुभयतः परियजन्ति ॥ २ ॥

तं सौम्यमभितो घृतयाज्याभ्यां उपांशु परियजन्ति । तत्रैव  
विशेषमाह ॥



घृताह्वनो घृतपृष्ठो अग्निघृते अतो घृतम्बस्य धाम । घृत-  
प्रुषस्त्वा हरितो वचन्तु घृतं पिवन् यजसि देव देवानिति  
पुरस्तात् । उरु विष्णो विक्रमस्त्रोरुक्षयाय नस्कृधि । घृतं  
घृतयोने पिव प्र यज्ञपतिं तिरेत्युपरिष्ठात् । अन्यतरतश्चेद-  
ग्नाविष्णू मद्भि धाम प्रियं वामित्युपांश्वेव ॥ २ ॥

यद्यन्यतरतो यजन्ति तदा अनया यजेत् तदायुपांश्वेव ।  
एवकारः पौनर्वचनिकः ॥

आहृतं सौम्यं पूर्वमुद्गाढभ्यो गृहीत्वावेचेत् । यत् ते  
चक्षुर्दिवि यत् सुपर्णे येनैकराज्यमजयोहिना । दीर्घं यच्च-  
क्षुरदितेरनन्तं सोमो नृचक्षा मयि तद्दधात्विति ॥ ४ ॥

अध्वर्युषा आहृतमुद्गाढभ्यः पूर्वं गृहीत्वा सौम्यमवेचेत्  
मन्त्रेण ॥

अपश्यन् हृदिस्पृक् क्रतुस्पृग्वर्चोदा वर्चो अस्मासु धेहि ।  
यन्मे मनो यमं गतं यद्वा मे अपरागतं । राज्ञा सोमेन तद्व-  
यमस्मासु धारयामसि । भद्रं कर्णेभिः शृणुयाम देवा इति  
च ॥ ५ ॥

तस्मिंश्चरौ घृतप्लुते ईक्षमाणः स्तृष्णायां यदि न पश्येत्  
तस्यापश्यतो नैमित्तिकमिदं, 'हृदिस्पृग्' इत्यादि यजुः, भद्रं  
कर्णेभिरित्यृचं च ब्रूयात् ॥

अङ्गुष्ठोपकनिष्ठिकाभ्यामाज्येनाक्षिणी आज्य कन्दोगेभ्यः  
प्रयच्छेत् ॥ ६ ॥

अङ्गुष्ठोपकनिष्ठिकाभ्यां चरुस्थेनाज्येनाक्षिणी अङ्गा कन्दो-  
गेभ्यः प्रदानार्थमध्वर्यवे प्रयच्छेदित्यर्थः । अङ्गनादि नित्यमेव ॥

विहतेषु शालाकेष्वाग्नीध्रः पाल्नीवतस्य यजत्यैभिरग्रे  
सरथं याद्वर्वाडित्युपांश्वेव ॥ ७ ॥

शालाका दर्भेपीकाः, तेषु भवा अग्नयः शालाकाः । तेषु  
विहतेष्विति विहरणकालोपदेशः । तस्य व्यवायपरिहारार्थं  
शालाकाद्वैष्णवा अग्नयः । उपांश्वेत्यवधारणं तेषामुच्चैः सम्यै-  
षेऽप्युपांश्वेव यष्ट्यमित्येवमर्थः ॥

नेष्टारं विसंस्थितसञ्चरेणानुप्रपद्य तस्योपस्य उपविश्य  
भक्षयेत् ॥ ८ ॥ ॥ १८ ॥

नेष्टुर्विसंस्थितसञ्चरेण नेष्टारमनुप्रपद्य तस्योपस्य उपविश्य  
भक्षयेत् पाल्नीयतं । नेष्टर्यधिकृते उपस्य इतिवचनात् तस्यैवे-  
त्यवगतौ सत्यां तस्येतिवचनं शास्त्रान्तरेण 'नोपस्य आसीत' इति  
प्रतिषेधे सत्यपि उपस्य एवोपविशेदित्येवमर्थः । अस्य सूत्र-  
कारस्यान्यत्रुतिर्मूलमस्तीत्यनुमिमीमहे ॥

इति पञ्चमे एकोनविंशतितमा कण्डिका ॥ ❀ ॥

अथ यथेतं ॥ १ ॥

अथानन्तरमेव यथेतं निष्क्रामेत्, सदस आग्नीध्रं प्रति-  
गच्छेत् । तस्मिन्नाग्नीध्रीये यथेतं निष्क्रान्त एवाग्निमादत्तमार-  
भेतेतिवचनप्रयोजनं यथेतमिति येनैव मार्गेण गतस्तेनैवेति ॥

स्वभ्यग्रमाग्निमादत्तं ॥ २ ॥

स्वभ्यग्रं द्रुतवृत्त्येत्यर्थः । वाचस्त्वित्यो वृत्तयः, विलम्बिता  
मध्यमा द्रुता चेति । तत्र विलम्बितायां य एकमात्रः स मध्य-  
मायां द्विमात्रः, एवं द्रुतायां त्रिमात्र इत्यासु विशेषः । एवं  
श्रुयते 'तेनासन्वरमाणाश्चरेयुः' इत्यारभ्य त्रिषु सवनेष्वसन्व-  
रमाणाश्चरेयुरिति स्थिते असन्वरमाणा इति सन्वराप्रति-  
षेधात् तदनन्तरा मध्यमा वृत्तिर्विहित्वा भवति । तच्चाग्निमा-  
दत्ते मध्यमामपोद्य द्रुता विधीयते । उच्चनीचभावेनैवं शस्त्र-  
यं । त्रिषु सवनेषु मन्द्रादयो यमा आरोहणक्रमेणैव प्रयो-  
क्तव्याः । आग्निमादत्तमिति शस्त्रनाम ॥

तस्याद्यां पक्कं ऋगावानं पक्कं शस्या चेत् ॥ ३ ॥

तस्याग्निमादत्तस्याद्यामृचं ऋगावानं शंसेत् । यदि सा पक्कः  
शस्या भवेत् तदा पादे पादेऽवसायाऽनुच्छसन्नेव शंसेत् ॥

अर्धर्चश इतरां ॥ ४ ॥

यदि साऽर्धर्चशः शस्या स्यात् तदार्धर्चसेऽवसाय अगवानं इत्यर्थः ॥

### सन्तानमुत्तमेन वचनेन ॥ ५ ॥

अगावानवचनात् त्रिषु वचनेषु असन्ताने प्राप्ते उत्तमेन वचनेन द्वितीयायाः सन्तानं विधीयते ॥

वैश्वानराय पृथुपाजसे शन्नः करत्यर्वते प्रत्वक्षसः प्रतवसे यज्ञा यज्ञा वो अग्नये देवो वो द्रविणोदा इति प्रगाथौ स्तोत्रियानुरुपौ प्रतव्यसीन्तव्यसोमापोहिष्ठेति तिस्रो वियतमप उपस्पृशन्नन्वारब्धेष्वावृतशिरस्क इदमादि प्रति प्रतीक-माह्वानमुत नो\*ऽचिबुध्नः पृष्टणोतु देवानां पत्नीरुशतोरवन्तु न इति द्वे राकामक्षमिति द्वे पावीरवी कन्या चित्रायुरिमं यमप्रस्तरमाक्षिसोद मातलोकव्यैर्यमो अङ्गिरोभिरुदीरता-मवर उत्परास आचं पितृन्त्सुविदत्रां११ अवित्सोदं पितृ-भ्यो नमो अस्त्वद्य स्वादुष्किलार्यमिति चतस्रो मध्ये चाह्वानं मदामो दैव मोदामो दैवोमित्यासां प्रतिगरौ ययोरोजसा स्कभिता रजांसि वीर्येभिर्वीरतमा श्विष्ठा । यापत्येते अप्र-तोता सक्षोभिर्विष्णू अगन्वरूणा पूर्वहृतौ । विष्णोर्नुकं वीर्याणि प्रवोचं तन्तु तन्वन् रजसोर्भानुमन् विक्षेवान इन्द्रो मघवा वीरपशोति परिदध्यात् । भूमिमुपस्पृशन् ॥ ६ ॥

अत्र वियतमप उपस्पृशन्नित्यापोहिष्ठीये उक्तं वियतमिति व्युपरते, स्त्रिया स्त्रिया शंसेदित्यर्थः । अपस्पोपस्पृशन् शंसेत ।

\* ऽचिबुध्नः इति सं० पु० द्वये ।

अम्बारभेषपातुतशिरस्कः । उद्गाचादिध्यात्मानं अम्बारभेषु  
 शिरसः प्रावरणमपोहेत् । अनेनैव ज्ञायते स्तोत्रोपाकरण-  
 काल एव सर्वं प्रातृतशिरस्का भवेयुरिति । इदमादिप्रति  
 प्रतीकमाङ्गाभित्यचेदमादीत्यापोहिष्ठीयादि इत्यर्थः । अस्य  
 विधेर्विषये धाव्यात्वादमन्तरत्वाद्विशेषवचनाच्च राकाहृचवर्जं  
 अन्येषु सर्वेष्वाम्नाहवः प्राप्त एव, किमर्थोऽयं महान् प्रयास  
 इति न विद्मः । राकाहृचार्यमिति चेत् तदैवं वक्तव्यं । आपो-  
 देवते च हचे राकाहृचे चेति तत्रैव वक्तव्यं । अत्रैव वैतयोरा-  
 हावसिद्ध्यर्थं इदमादीत्येतद्वक्तव्यं स्यात् । एवं लघुनोपायेना-  
 भयोराहावे विधातुं शक्येऽपि अत्रैव तस्य यत् पुरस्तादाहावं  
 विदधाति तज्ज्ञापयत्याचार्यः । अस्य विधेरनित्यत्वं । तेन रा-  
 काहृचे आहावविकल्पः सिद्धो भवति । 'मदामो दैव मोदामो  
 दैवोम' इत्यासां प्रतिगरावित्यचेदं प्रतिगरद्वयं 'आयामो दैव'  
 इत्यस्य सुतादिरूपदयविशिष्टस्यापवादः । प्रणवे प्रणव आहा  
 वोत्तर इत्ययं प्रणवः सुतादेरपवादः, न मोदामो दैवो-  
 मित्यस्य । अतः स्यादुष्कलीयास्त्राहावोत्तरेऽपि न प्रणवः  
 प्रतिगरो भवतीति सिद्धं । एवमादिप्रयोजनार्थं प्रसङ्गादप-  
 वादो बलीयानित्युक्तं । भूमिमुपसृशन् परिदध्यात् ॥

उत्तमेन वचनेन भ्रुवावनयनं कर्त्तव्यम् ॥ ७ ॥

परिधानीयाया उत्तमेन वचनेन भ्रुवावनयनं प्रतीक्षेत ।  
 भ्रुवो नाम ग्रहः । तस्यावनयनमवसेचनं होतृचममे, तदस्मिन्

ब्रह्मे अथमात्र एव कर्त्तव्यं । तत् पूर्वमवनीतञ्चेत् परिधानीया-  
या मध्यमे वचने उत्तमं पादमवशिष्य स्थित्वा तस्मिन्नवनीते  
शेषं समापयेत् ॥

उक्थं वाचोन्धाय देवेभ्य आश्रुताय त्वेति शस्त्वा जपेत् ।  
अग्ने मरुद्भिः \*शुभयद्भिर्ऋकभिरिति याज्या । इत्यन्तोऽग्नि-  
ष्टोमोऽग्निष्टोमः ॥ ८ ॥ ॥ २० ॥

इतिशब्देन प्रकृतमाग्निमाहृतमुच्यते । एतदन्तः सोमया-  
गोऽग्निष्टोमसंज्ञो भवतीत्यर्थः । यद्येवंशब्दो नाच्येत यदिद-  
माग्निमाहृतं तदग्रे स्तोत्रमेवोक्तं स्यात्, तच्च न वक्तव्यं । स्वरूपत  
एव तदग्रेरन्येषां च स्तोत्रमेव । अन्यनिवृत्त्यर्थमिति चेत् तदपि  
वक्तुं न शक्यते, लिङ्गविरोधादैर्द्वावद्वचनाभावाच्च । तेनेत्यन्त  
इत्युक्तमेतदन्तस्य नामधेयमेषशब्द इति साधयितुं ॥

इति पञ्चमे विंशतितमा कण्डिका ॥ • ॥

इत्याश्वलायनसूत्रवृत्तौ नारायणीयायां पञ्चमोऽध्यायः ॥\*॥

\* शुभवद्भिरिति सो० सू० ।

॥ ॐ ॥



उक्थे तु होत्रकाणां ॥ १ ॥

तृतीयसवन इत्यनुवर्त्तते । उक्थे त्वयं विशेषः । तृतीयसवने  
होत्रकाणामपि ग्रस्ताणि भवेयुः । तानीमानोत्याह ॥

एष्ट्वृषु ब्रुवाणि त आग्निरगामि भारतस्पर्षणीधुतमस्तभ्ना-  
द्यामसुर इति तृचाविन्द्रावरूणा युवमावां राजानाविन्द्राव-  
रूणा मधुमत्तमस्येति याज्या । वयमु त्वामपूर्व्य यो न इदमिदं  
पुरेति प्रगाथौ सर्वाः ककुभः प्रमंक्षिष्टायोदप्रतोऽष्काम इन्द्रं  
वृक्षस्यते युवमिन्द्रस्य वस् इति याज्या । अघाहीन्द्र गिर्वण  
इमन् इन्द्र गिर्वण क्रतुर्जनित्रीनूमर्तो भवा मित्रः स वां  
कर्मणेन्द्राविष्णू मदपतो मदानामिति याज्या ॥ २ ॥

अत्र सर्वाः ककुभ इत्युक्तं किमनेनोक्तं । काकुभेषु तावत्  
प्रगाथेषु तृतीयपञ्चमयोरभ्यासे सति ककुभ एव सर्वा भवन्ति ।  
तथैव च सुवन्ति हन्द्वागाः । अतोऽन्यत् प्रयोजनमन्वेषणोचं ।  
तदिदमुच्यते । होत्रकाश्च येषां प्रगाथाः स्तोत्रियानुरूपा

इतोऽग्निहवन्नाह्मणस्यत्यवच्छंसनं विहितं । तत्र बार्हताणा-  
मेवायं विधिरित्यनुक्तत्वात् काकुभेध्वनुप्राप्नोति तन्निवृत्त्यर्थं  
ककुभ इतिवचनं । सर्वगृहणं सर्वकाकुभप्रगाथसंग्रहार्थं । तेन  
बार्हतेष्वेवासौ विधिरिति मन्तव्यं ॥

इत्यन्त उक्त्यः ॥ ३ ॥      ॥ १ ॥

एवमन्त उक्त्यः कतुरित्यर्थः । इत्यन्तोऽग्निष्टोम इत्यस्या-  
नन्तरं एतानि शस्त्राण्युक्ताः, इत्यन्ते उक्त्य इत्येतावत्युच्यमाने  
एतानि शस्त्राण्युक्त्य एवेति गम्यते । तत् किमर्थमुक्ते तु होत्र-  
काणामित्यत्रोक्त्यगृहणं । अथमभिप्रायः । अथ सोमेनेति  
त्रिष्वध्यायेषु श्रोतिष्टोमाख्यः सोमयागोऽधिकृतः, स च संस्था-  
भेदान्नामभेदाच्चतुर्धा भिक्षो व्युत्पादितो भवति । तत्र सर्वत्र  
सोमेन यजेतेत्येतद्विधिविहित एवैको यागः केनचिदुपाधि-  
वशेनाभ्यस्यो भिक्षो नाम प्रतीयते । अतः सर्वेषां प्रकरणित्वे  
प्राप्ते अग्निष्टोम एव प्रकरणी, अन्ये तस्यैव गुणा विकारा  
इति ज्ञापयितुमुक्त्य इत्युच्यते । उक्त्य एतावदेवौपदेशिकं,  
अन्यत् सर्वमतिदेशिकमित्यर्थ इति ॥

इति षष्ठे प्रथमा कण्डिका ॥ ३६ ॥



## अथ षोडशी ॥ १ ॥

अथशब्द आनन्तर्यार्थः । षोडशीत्ययं शब्दः शस्तवाची,  
तच्छस्त्रान्तस्य क्रतोरपि वाचकः । तत्रैकेनोच्चारणेनोभयमत्र  
विवक्षितमाचार्येण । तेनायमर्थो गम्यते, यदि षोडशी क्रतुः  
स्यात् तदा तृतीयसवने होत्रकशस्त्रानन्तरं षोडशी नाम  
शस्त्रं भवतीति तस्य विधिरुच्यत इति सम्बन्धः ॥

असावि सोम इन्द्र त इति स्तोत्रियानुरूपौ ॥ २ ॥

अस्मिन्नेव प्रतीके षडर्च इत्यर्थः ॥

आ त्वा वदन्तु हरय इति तिस्रो गायत्र्यः ॥ ३ ॥

अत्र हन्तेनिर्देशः संख्यवहारार्थः ॥

उपोषु षट्पण्यो गिरः सुसंदृशन्त्वा वयं मघवन्नित्येका दे  
व पङ्क्ति ॥ ४ ॥

पङ्क्तय इत्यर्थः ॥

यदिन्द्र पृतना ज्येयन्ते अस्तु हर्यत इत्यौष्णिह्वार्हतौ  
तृचौ । आधूर्ध्वस्मा इति द्विपदा ॥ ५ ॥

द्विपदावचनं पञ्चःशंसनार्थं ॥

ब्रह्मन् वीर ब्रह्मकृतिं जुषाण इति त्रिष्टुप् । एष ब्रह्मा य  
 ऋत्विय इन्द्रो नाम श्रुतो गृणे । विस्नुतयो यथापथ इन्द्र त्व-  
 द्यन्ति रातयः । त्वामिच्छवसस्यते यन्ति गिरो न संयत इति  
 तिस्रो द्विपदाः । प्र ते मच्चे विदथे शंसिषं हरी इति तिस्रो  
 जगत्यः । त्रिकडुकेषु मद्दिषो यवाशिरं प्रोष्वस्मै पुरोरथ-  
 मिति तृचावातिच्छन्दसौ ॥ ६ ॥

अतिजगत्यादोनि छन्दांस्यतिछन्दःशब्देनोच्यन्ते । त्रिक-  
 डुकेष्वित्यत्र प्रथमा अष्टिः । उत्तरे अतिशक्त्यर्थे । प्रोष्विति  
 तृचः शक्कर एव, तेनातिछन्दसावित्युच्यते ॥

पच्छःपूर्वं द्वेधाकारं ॥ ७ ॥

अनयोः पूर्वं त्वचं द्वेधा कृत्वा शंसेत् । एकैकामृचं द्वे द्वे  
 ऋचौ कुर्यादित्यर्थः । पच्छःशंसनेन तत् सम्यद्यत इति पच्छ  
 इत्युक्तं । एवञ्चेत् पच्छःशंसनमत्र सिद्धमेव चतुष्पदत्वात्,  
 तथापि पच्छ इत्युक्तं । द्वेधाकारमिति अस्वार्धचशंसनविधि-  
 परत्वाशङ्कानिवृत्त्यर्थं । तेन एतास्त्रिस्तः षड्वन्तीति स्तोमाति-  
 शंसनकाले षड्गुण्याः ॥

उत्तरमनुष्टुब्गायत्रीकारं ॥ ८ ॥

अथ त्वचस्य सप्तपदत्वादेकैकामृचमेकैकामनुष्टुभमेकैकां

गायत्रीञ्च सम्पादयतीत्येवमङ्गं । आद्यैश्चतुर्भिश्चतुर्भिः पादैः  
अनुष्टुभः । त्रिभिस्त्रिभिर्गायत्र्यः । अनेन प्रकारेण एता अपि  
च षड्भवन्ति । प्रयोजनं पूर्ववत् ॥

प्रचेतन प्रचेतयायाहि पिव मत्स्य । क्रतुश्छन्द कृतं वृद्धत्  
सुन्न आधेहि नो वसवित्यनुष्टुप् । प्र प्र वस्तिष्टुभमिषमर्चत  
प्राचतयोव्यतीं रफाण्यदिति त्वचा आनुष्टुभाः ॥ ८ ॥

अस्यानुष्टुभवचनस्य पूर्वोक्तप्रयोजनस्यासम्भवादन्यदुच्यते ।  
निविदतिपत्तौ सत्यां अन्यस्मिन्नप्यानुष्टुभ एव त्वचे निवि-  
द्धेत्येतत् प्रयोजनं च । जागतेन च सवनश्छन्दस्के त्वच  
इति । तेनैतत् साधितं भवति, यत्र छन्दोनिर्देशमन्तरेण  
सवनविरुद्धं छन्दसि सूक्ते निविदिहिता स्यात्, तत्र तस्मिन्  
निविदतिपत्तौ सत्यां सवनश्छन्दस्कसूक्तमाहर्त्तव्यं, नातिपन्न-  
निवित्सूक्तसमानछन्दस्कमिति ॥

उत्तमस्योत्तमां शिष्टोत्तमां निविदन्दध्यात् ॥ १० ॥

उत्तमां शिष्टेत्येतदेकां शिष्टेत्येतेनैव सिद्धं । पुनर्वचनमत्र  
त्वच एव निविद्धानीयो न सूक्तमितिज्ञापनार्थं । तेनात्र  
निविदतिपत्तौ त्वच एवान्य आहर्त्तव्यो न सूक्तमिति सिद्धं ।  
उत्तमां निविदमिति प्रसिद्धानुवादः । तस्य प्रयोजनं सा-  
ध्यायकाच्चेऽप्यस्याः ब्रह्माया अग्ने निविदः पठितव्या इति ॥

लिङ्गैः पदानुपूर्वं व्याख्यास्यामो मत्सदृशिं वृत्रमपां जिन्व-  
दुदार्यमुद्यान् दिवि समुद्रं पर्वता इह ॥ ११ ॥

अस्या निविदः पाठविप्रतिपत्तौ सत्यामविच्छिन्नसम्प्र-  
दायाधिगतपाठप्रदर्शनार्थं लिङ्गानि पठति । कानि पुन-  
स्त्वानीत्याह । मत्स । इह । एतानि लिङ्गानीति प्र-  
योजनार्थाऽयमुपदेशः ॥

उद्यद्भ्रमस्य विष्टपमिति परिधानीया । एवाह्वैवाहीन्द्रः ।  
एवाहि शक्रो वशी हि शक्र इति जपित्वा । अपाः पूर्वेषां हरिवः  
सुतानामिति यजति ॥ १२ ॥ ॥ २ ॥

जपित्वा यजतीतिवचनादुत्तरत्र च याज्यासंसर्गदर्शना-  
द्याज्याङ्गमिदं न शस्त्वा जपतीति गम्यते । तेनात्र शस्त्वाजप  
उक्तं वाचीन्द्राय देवेभ्य इत्ययं भवति, तदनन्तरमेवाहीति  
मन्त्रमुक्त्वा याज्या यजति ॥

इति षष्ठे द्वितीया कण्डिका ॥ • ॥

विहृतस्येन्द्र जुषस्व प्रवक्ष्यामि शूर हरी इह । पिबा  
 सुतस्य मतिर्न मध्वश्चकानश्चारुर्मदाय । इन्द्र जठरं नव्यं न  
 पृणस्व मधोर्दिवीं न । अस्य सुतस्य स्वर्णोप त्वा मदाः सुवाचो  
 अस्थुः । इन्द्रसुराषाणिमत्रो न जघान वृत्रं यतिर्न । बिभेद  
 बलं मृगुर्न ससाचे शत्रून्मदे सोमस्य । अधोद्वं न इन्द्रो  
 न गिरो जुषस्व वज्री न । इन्द्र सयुगभिर्द्व्युन्नमत्स्वामदाय  
 महेरणाय । आ त्वा विशन्तु कविर्न सुतास इन्द्र त्वष्टा न ।  
 पृणस्व कुक्षी सोमो नाविद्धि शूरधिया हि या नः । साधुर्न  
 गृभ्रुर्हभुर्नास्तेव शूरश्चमसो न । यातेव भीमो विष्णोर्न त्वेषः  
 समत्सुक्रतुर्नेति स्तोत्रियानुरूपौ ॥ १ ॥

विहृतस्य षोडशिनः, इन्द्र जुषस्वेत्याद्याः अत्रैवास्माताः षड-  
 चः स्तोत्रियानुरूपौ भवतः । तेन पूर्वाक्तावविहृतस्येति गम्यते ॥

ऊर्ध्वं स्तोत्रियानुरूपाभ्यान्तदेव शस्यं विहरेत् ॥ २ ॥

अत्र द्वावर्थौ विधीयेते । शस्यमेतावत्, एतावदेतावदि-  
 हर्त्तव्यमिति । एतदुक्तं भवति, विहृतस्य स्तोत्रियानुरूपा उक्ता ।  
 ताभ्यामूर्ध्वमविहृते यच्छस्यन्तदेव शस्यं । स्तोत्रियानुरूपौ  
 तु प्रत्यास्मानान्निवर्त्तन्त इति । एवं शस्यप्राप्तिरेकोऽर्थः । अप-  
 रस्तु विहृतस्येत्यधिकृत्य वचनात् सर्वत्र विहरणे प्राप्ते ऊर्ध्वं  
 स्तोत्रियानुरूपाभ्यामिति विहरणस्य विषयो नियम्यत इत्यत-

सोचिषानुरूपौ नास्माभिर्विहर्षयौ । विहृतावेव पठित-  
वानाचार्य इति गम्यते । तदेतदुक्तं ब्राह्मणे, 'तद्यदि नानहं  
कुर्युः' इत्यादिना 'विहृतासु स्तुवते' इत्येवमन्तेन । विहरण-  
स्वरूपमाह ॥

पादान् व्यवधायाधर्चशः शंसेत् ॥ ३ ॥

द्वाभ्यां पादाभ्यामनर्धर्चान्तेऽप्यवसानं भवेत् । तत्र अनृग-  
न्तेऽपि प्रणव इहेत्येवमर्थमर्धर्चश इति वचनं ॥

पूर्वासां पूर्वाणि पदानि ॥ ४ ॥

पाठत एवास्मिन्नर्थे सिद्धे पुनर्वचनं 'गायत्र्यः पङ्क्तिभिः'  
इत्यत्र पङ्क्तिपदानां पूर्वप्रयोगे द्वयोरेवाव्यवधानं भवति ।  
गायत्रीपाठक्रमानुसारेण त्रयाणामप्यव्यवधानं स्यात् । तदा  
पादान् व्यवधायेतत् दूरोत्सारितमिति पाठक्रमत्यागः स्यात्,  
तस्मिन्मर्थमिदमुच्यते ॥

गायत्र्यः पङ्क्तिभिः ॥ ५ ॥

विहर्षय्या इति शेषः ॥

पङ्क्तीनां तु द्वे द्वे पदे शिष्येते ताभ्यां प्रणुयात् ॥ ६ ॥

इदं न वक्तव्यं, प्राप्त एवायमर्थ उच्यते । अभावेन पङ्क्ति-

पादसाम्यं गायत्रीपादानां न कर्त्तव्यमित्येवमर्थः । तेनान्यत्र  
न्यूनाधिकपादयोर्विहारे कर्त्तव्येऽभ्यासेन पादसाम्यमापाद्य पा-  
दयोर्विहरणं कर्त्तव्यं । महाव्रतादावित्येतत् साधितं भवति ॥

उष्णिहो वृहतीभिरुष्णिहान्तूत्तमान् पादान् द्वौ कुर्यात् ॥  
॥ ७ ॥

अत्र च पादविभागे क्रियमाणे व्यञ्जनान्युत्तराङ्गमिति  
स्मर्त्तव्यं ॥

चतुरक्षरमाद्यं ॥ ८ ॥

ततोऽष्टाक्षरमिति शेषः । एवं चतुरो भागान् कृत्वा वृह-  
तीपादैर्विहर्त्तव्यमित्यर्थः ॥

द्विपदाश्चतुर्धा कृत्वा प्रथमां त्रिष्टुभोत्तरा जगतीभिः ॥ ९ ॥

अत्र द्विपदाश्चतस्रः, ताः सर्वाश्चतुर्धा कर्त्तव्याः । प्रथमायां  
सर्वे भागा व्यूहेनाव्यूहेन च पञ्चाक्षराः । उत्तरास्तु चतुरक्षर-  
भागाः । तत्र च प्रथमां त्रिष्टुभा विहरेत् । उत्तरास्तिस्रो जग-  
तीभिः । विभागे क्रियमाणे व्यञ्जनान्युत्तराङ्गमिति स्मर्त्तव्यं ॥

उत्तमायाश्चतुर्थमक्षरमन्त्यं पूर्वस्याद्यमुत्तरस्य ॥ १० ॥

उत्तमाया द्विपदायाः यश्चतुर्थमक्षरमन्तत् प्रथमस्य भा-  
गस्य अन्त्यं भवति । तदेव द्वितीयस्य चाद्यं भवति । आनु-

दुभमतिच्छन्दःस्वदध्यात् । 'प्रचेतन' इत्येतामनुष्ठुभमति-  
च्छन्दःस्वदध्याय शंसेदित्यर्थः । इदमवदध्यादित्याह ॥

द्वितीयतृतीययोस्तृतीययोः पादयोरवसानत उपदध्यात् ।  
प्रचेतनेति पूर्वस्थां प्रचेतयेत्युत्तरस्थां ॥ ११ ॥

अनुष्ठुभः प्रथमपादं द्विधा कृत्वा 'अधलिषीमान् साक-  
ञ्जात' इत्यनयोर्होत्रेस्तृतीयपादावसान उपधाय तत्रावसेत् ।  
प्रचेतनेति द्वितीयस्थां प्रचेतयेति तृतीयस्थामित्यर्थः ॥

उत्तराखितरान् पादान् षष्ठान् कृत्वाऽनुष्टुप्कारं शंसेत् ॥  
॥ १२ ॥

उत्तरासु 'प्रोष्वस्मा' इत्येताखित्यर्थः । इतराननुष्ठुभो  
द्वितीयतृतीयचतुर्थानित्यर्थः । एतान् पादान् उत्तराखृत्वा यथा-  
सङ्ख्येन षष्ठान् कृत्वा एकैकामृचं द्वे द्वे अनुष्ठुभौ कुर्यात् ॥

ऊर्ध्वं स्तोत्रियानुरूपाभ्यामातो विद्वतः ॥ १३ ॥

स्तोत्रियानुरूपाभ्यामूर्ध्वं प्रोष्वस्मा इत्येतदन्तो यः शस्त्राव-  
यवः स विद्वतो भवति । एतावत एव विद्वतत्वे सिद्धे विद्वत-  
वचनं विद्वतधर्मस्य प्रतिगरादेरेतावत्येव नियमार्थं । तेन  
स्तोत्रियानुरूपयोर्विद्वतयोरपि विद्वतप्रतिगरो न भवति ।  
अनुष्ठुभानामपि दृष्टानां विद्वतस्येत्यधिकारात् कथञ्चिदि-  
चरणं प्राप्नुयात् तस्मिन्त्यर्थश्च ॥



तच्च प्रतिगर ओथामो दवमदे मदामो दैवोमथेति ॥ १४ ॥

दावेतौ प्रतिगरौ, तत्रैकवचनं जात्यभिप्रायं । तत्रपक्षं  
यच्च यच्च विद्वतो भवति तत्र तत्रैतौ प्रतिगरौ भवत  
इत्येवमर्थं । ओथामो दैवमदे, मदामो दैवोमथ इत्येवमेतौ  
प्रतिगरौ ॥

याज्या जपेनोपसृजेत् ॥ १५ ॥

मिश्रयेदित्यर्थः । तमुपसर्जनप्रकारं स्वयमेव पठति ॥

एवाह्येवापाः पूर्वेषां हरिवः सुतामेवाहोन्द्रा अथो इदं  
सवनं केवलन्ते । एवा हि शक्रो मम दिसोमं मधुमन्तमिन्द्र-  
वशीहि शक्रः सचावृषन् जठर आवृषस्वेति ॥ १६ ॥

लक्षणत एव सिद्धस्य पुनः पाठप्रयोजनं च पदसन्धिषु  
सन्ध्यक्षरं यत् तस्याऽव्यूहेन पूरणे सत्यपि पूरणार्थं व्युहादि न  
कर्त्तव्यमित्येवमर्थं ॥

समानमन्यत् ॥ १७ ॥

योऽयं विद्वत्स्य विशेष उक्तः ततोऽन्यत् सर्वमविद्वतेन  
समानमित्यर्थः ॥

स्तोत्रियाय निविदे परिधानीयाया इत्याद्यावः ॥ १८ ॥

अथमपि विद्वतस्यैव विशेषः । आद्यावनियमोऽनुरूपतद-  
नन्तरयोः प्रतिषेधफलं । तेन अविद्वतस्य पञ्चाद्यावलं भवति ॥

आहुतं षोडशिपात्रं समुपधावं भक्षयन्ति ॥ १९ ॥

इदं विद्वताविद्वतयोः साधारणं, षोडशिपात्रमिति वि-  
शेषणात् । आहुतमिति प्राप्तानुवादः । समुपधाववचनं य  
एतं भक्षयन्ति तेषां सर्वेषां परस्परमुपहवयाचनप्राप्त्यर्थं, न  
उपहृत्तृहोमकर्त्तारैव परस्परमिति प्रदर्शनार्थं । अत्रैते भक्ष-  
यितार इत्याह ॥

घर्मे च भक्षिणः ॥ २० ॥

प्रथमं तावदुपहृत्तृहोमकर्त्तारौ । घर्मे ये भक्षिणस्ते  
वेत्यर्थः ॥

मैत्रावरुणस्त्वयश्चन्दोगाः ॥ २१ ॥

सुब्रह्मण्यवर्जिताः ॥

इन्द्र षोडशिन्नोजसिंस्त्वन्देवेष्वस्योजस्वन्तमामायुष्मन्तं वर्च-  
वन्तं मनुष्येषु कुरु । तस्य त इन्द्रपीतस्यानुष्टुप्चन्दस उप-  
हतस्योपहतो भक्षयामीति भक्षजपः ॥ २२ ॥ ॥ ३ ॥

एष भक्षमन्त्रः, इत्यन्तः षोडशीत्यध्याहारः कर्त्तव्यः ॥

इति षष्ठे तृतीया कण्डिका ॥ • ॥

अतिरात्रे पर्यायाणामुक्तः शस्योपायो होतुरपि यथा  
होत्रकाणां ॥ १ ॥

उक्तः षोडशी । इदानीमतिरात्र उच्यते । तस्मिन्नतिरात्रे  
वक्ष्यमाणो विधिर्भवति । तदधिकारार्थमतिरात्र इतिवचनं ।  
वक्ष्यमाणानि द्वादश शस्त्राणि पर्याया इत्युच्यन्ते । तेषा-  
माद्यानि चत्वारि प्रथमः पर्यायः । मध्यमानि मध्यमे, उत्त-  
मान्युत्तम इत्येवं नामविशेषः पर्यायाणामेषां शस्योपाय  
उक्तः । तत्र होतुर्होत्रकाणां च यः साधारणः न तत्र विधे-  
यमस्ति । यः पुनर्होत्रकानुद्दिश्य विहितः शस्योपायः स यथा  
होत्रकाणां भवति होतुरपि तथैव भवतीत्यत्र विधीयते ।  
उक्तग्रहणमुक्तस्यैवायमतिदेशो न वक्ष्यमाणस्येत्येवमर्थः । तेन  
निर्द्वासे होत्रसम्बन्धो नास्तीति गम्यते, वक्ष्यमाणत्वादिति ॥

प्रथमे पर्याये होतुराद्यां वर्जयित्वा प्रत्युचं स्तोत्रियानुरूपेषु  
प्रथमानि पदानि दिक्काऽवस्थन्ति ॥ २ ॥

प्रथमे पर्याये ये स्तोत्रियानुरूपास्तोषामाद्यस्याद्यामृचं वर्ज-  
यित्वा अन्यासु सर्वास्तृत्तु प्रथमानि पदानि दिक्का तत्रैवा-  
वस्थेयुरित्यर्थः । पदानोति पादानित्यर्थः ॥

शिष्टे समसित्वा प्रणवन्ति ॥ ३ ॥

शिष्टौ यौ पादौ तौ समस्य प्रणवं कुर्वन्ति । अगन्ते प्रणव-  
विधानं समाहार्यत्वादर्थानां सन्देहनिवृत्त्यर्थं ॥

सर्वे सर्वासां मध्यमे मध्यमानि प्रत्यादाय ऋग्नैः प्रणु-  
वन्ति ॥ ४ ॥

प्रत्यृचं स्तोत्रियानुरूपेष्वित्यनुवर्त्तते । सर्वं इत्युत्तरार्थं ।  
सर्वासामिति होतुराद्यां वर्जयित्वेतन्निवृत्त्यर्थं । प्रत्यादायेति  
वचनात् मध्यमानि पदानि सक्तदुक्ताऽवसाय तान्येव प्रत्या-  
दाय तैर्ऋगन्तानि सन्धाय ऋग्नैः प्रणुवन्तीत्यर्थः ॥

उत्तमान्युत्तमे ॥ ५ ॥

सर्वं इति संबध्यते । तदत्राश्वावाकसङ्ग्रहार्थं भवति ।  
उत्तमे पर्याये स्तोत्रियानुरूपेषु सर्वासां ऋचां उत्तमानि प-  
दानि सर्वे साश्वावाकाः द्विरुक्ता तैरेव प्रणुयुरित्यर्थः ॥

चतुरक्षराणि त्वक्वावाकः ॥ ६ ॥

उत्तमे पर्याये अश्वावाक उत्तमे पादे अन्ततश्चतुरक्षरा-  
णि द्विरुक्ता प्रणुयात् । अश्वावाकस्य पदाभ्यासश्चतुरक्षरा-  
भ्यामश्च उभयं विधीयते । तत्रार्थादिकल्पो भवति, तत्र तु-  
ग्रन्थेन व्यवस्थाविकल्प इत्ययं विशेष उच्यते । यत्र गायत्र्य-  
स्तत्र पदाभ्यासः । यत्रोष्णिहस्तत्र चतुरक्षराभ्यास इति ॥

चतुःशस्ताः पर्यायाः ॥ ७ ॥

उक्तार्थमेतत् ॥

### चोतुराद्यं ॥ ८ ॥

शस्त्रं भवतीति शेषः । त्रिषु पर्यायेष्वेवं भवति । मुख्यत्वा-  
देव चोतुराद्यमेव भवति । वचनप्रयोजनमाद्यशस्त्रस्य होत्रा  
सम्बन्धकरणं, तथैतरैरितरेषामिति । तेन प्रथमाद्धोतेत्येव-  
मादौ स्वं स्वमेव शस्त्रं ग्रमेयुरित्येतत् साधितं भवति । अति-  
रिक्तेषु वानेन क्रमेण शस्त्रिणां शस्त्रसम्बन्धः सिद्धो भवति ॥

### याज्याभ्यः पूर्वं पर्यासाः ॥ ९ ॥

याज्याभ्यः पूर्वाणि यानि प्रतीकानि तानि पर्याससंज्ञानि  
भवन्ति ॥

पान्तमा वो अश्वसोपादुशिष्यश्वसस्यमु वः सत्रासाहमिति  
सूक्तशेषोऽभित्यं मेघमध्वर्यवो भरतेन्द्राय सोममिति याज्या ।  
प्र व इन्द्राय मादनं प्रकृतान्युजोषिणः प्रतिश्रुताय वो धृष-  
दिति पञ्चदश दिवश्चिदस्येति पर्यासः स नो नव्येभिरिति  
चास्य मदे पुरुवपांसि विद्वानिति याज्या । वयमु त्वा द-  
दिदर्या वयमिन्द्रत्वाय वोऽभिवार्चहत्यायेत्युत्तमामुद्धरेदिन्द्रो  
अङ्ग मद्धङ्गयमभिन्यूपु वावमसु धूतस्य हरिवः पिवेहेति  
याज्या । इन्द्राय मद्दने सुतमिन्द्रमिद्गायिना बृहदेन्द्रसा-  
नसिमेतोऽन्विन्द्र स्तवामेशानं मा नो अस्मिन् मघवन्निन्द्र  
पिव तुभ्यं सुतो मदायेति याज्या । अथन्त इन्द्र सोमोऽयन्ते

मानुषे जन उद्वेदभीत्युत्तमामुद्वेदहं भुवमपाय्यस्यान्धसो  
मदायेति याज्या । आत्न इन्द्र क्षमन्तमा प्रद्रव परावतो  
न ह्यन्यं वडाकरमित्यष्टावींखयन्तोरहन्दां पाता सुतमिन्द्रे  
अस्तु सोमं हन्ता वृत्रमिति याज्या । अभि त्वा वृषभा सुते-  
ऽभि प्र गोपतिङ्गिरात्न इन्द्रमद्यगितिहृक्ते अथावतिप्रोग्रां  
पीतिं वृष्ण इर्यमिं सत्यामिति याज्या । इदं वसो सुतमन्ध  
इन्द्रेहि मत्स्यन्धसः प्र सम्राजमुपक्रमस्वाभर धृषता तदस्मै  
नव्यमस्य पिव यस्य जज्ञान इन्द्रेति याज्या । इदं ह्यन्वो-  
जसा मर्हं इन्द्रे य ओजसा समस्य मन्यवे विश इति  
द्विचत्वारिंशद्विंशजिते तिष्ठाहरीरथ आयुज्यमानेति याज्या ।  
आ त्वेता निषोदता त्वशत्रवागहि नकिरिन्द्र त्वदुत्तर इत्युत्त-  
मामुद्वेरेच्छते दधामोदन्यत् यत् पात्रमिन्द्रपानमिति या-  
ज्या । योगे योगे तव स्तरं यजन्ति ब्रध्नमरुषं यदिन्द्राहं प्रते-  
मह ऊतो शची वस्तव वीर्येणेति याज्या । इन्द्रः सुतेषु सोमेषु  
य इन्द्र सोमपातम आद्या ये अग्निमिन्धत इति सप्तदश य  
इन्द्र चमसेव्वा सोमः प्र वः सतां प्रोद्रेणे हरयः कर्माग्मनिति  
याज्या ॥ १० ॥

अत्र मध्यपर्यासवचनमनुत्तमस्यापि पर्यासत्वसिद्ध्यर्थं । पान्त  
मावः । प्रव इन्द्राय । वयमु त्वा । इन्द्राय मदने । अयन्त इन्द्र ।  
आत्न इन्द्र क्षमन्तं । अभि त्वा वृषभा सुते । इदं वसो । इदं

अन्वोजषा । आलेता निषीदत । योगे योगे । इन्द्रः सुतेषु ।  
एते चयः पर्यायाः । न किरिन्द्रेत्येतत् पादग्रहणेऽपि सूक्त-  
मेव, उत्तमामुद्धरेदिति \*शस्यशेषात् ॥

इति पर्यायाः ॥ ११ ॥

इत्येते पर्यायसंज्ञा भवन्तीत्यर्थः ॥

पर्यासवर्जं गायत्राः ॥ १२ ॥

॥ ४ ॥

छन्दोनिर्देशः सोमातिशंसनार्थमावापे कर्त्तव्ये गायत्राणा-  
मेवावापसिद्ध्यर्थे ॥

इति षष्ठे चतुर्थी कण्डिका ॥ \* ॥

संस्थितेष्वश्विनाय स्तुवते ॥ १ ॥

अतिरात्रे इत्यनुवर्त्तते । आश्विन इति शस्त्रनाम । पर्या-  
येषु समाप्तेषु छन्दोगा आश्विनाय स्तुवते । अनेनाश्विनारम्भ-  
काक्षो विहितो भवति ॥

\* वाक्यशेषादिति सं० पु० ।

शंसिष्यन् विसंस्थितसञ्चरेण निष्क्रम्याग्नीध्रोये जान्वाच्या-  
 जुतोर्जुज्यात् । अग्निरज्जो गायत्रेण छन्दसा तमश्यान्ताम-  
 न्वारभे तस्मै मामवतु तस्मै स्वाहा । उषा अज्विनो चैष्टुभेन  
 छन्दसा तामश्यान्तामन्वारभे तस्मै मामवतु तस्मै स्वाहा ।  
 अश्विनावज्विनौ जागतेन छन्दसा तावश्यान्तावन्वारभे ताभ्यां  
 मामवतु ताभ्यां स्वाहा । वामद्वाँ असि सूर्येति द्वाभ्या-  
 मिन्द्र वो विश्वतस्सरीति च ॥ २ ॥

शंसिष्यन्नितिवचनं प्रतिनिधिप्रवृत्तो यदि शंसेत् तदा  
 जुज्यादित्येवमर्थः । विसंस्थितेऽपि विसंस्थितशब्ददर्शनात् संस्था-  
 शब्दा प्राप्नोतीति तन्निरुक्त्यर्थः एताः षडाहुतयः । चण्डो  
 होममन्त्रसमुच्चयार्थः । तेन आज्यशेषप्राशनं तुष्णीमेव भवति ॥

प्राश्याज्यशेषमप उपस्पृशेन्नाचामेदिज्ञायते देवरथो वा  
 एष यद्देता नाक्षमङ्गिः करवाणोति ॥ ३ ॥

होमार्थं पृथक्कृतस्य तस्य परिशिष्टं यदाज्यन्तत् प्राग्नी-  
 यात् । प्राश्न च अप उपस्पृशेत् । शुद्धार्थमाचमनं न कुर्यात् ।  
 अनाचमने कारणत्वेन अतिरेव दर्शिता । सैषा अतिः 'देवरथः'  
 इत्यादिः । होता देवानां रथः, तस्य वक्त्रं चक्रं, जिह्वा अक्षः,  
 मम देवरथभूतस्य होतुरक्षभूतां जिह्वामाज्येन स्पर्शं नाङ्गिः  
 प्रक्षालयामीति अतरेर्थः । अनेन प्रकारेणाशुचित्वमेवाच  
 नासीति गम्यते ॥



प्राश्य प्रतिप्रसृप्य पश्चात् स्वस्य धिष्णस्योपविशेत् समस्त-  
जङ्घोरुररत्निभ्यां जानुभ्यां चोपस्थं कृत्वा यथा शकुनिरु-  
त्पतिष्यन् ॥ ४ ॥

प्राश्य प्रतिप्रसृप्येतिवचनमस्य प्राशनस्याशुचित्वकारणत्वा-  
भावादन्तःसदस्यपि प्राशनमविरुद्धमिति प्रसृप्यापि प्राश्नी-  
षादिति तन्निवृत्त्यर्थमुच्यते । पश्चात् स्वस्य धिष्णस्येति  
वचने प्रातरनुवाकन्यायविधानाद्भुविर्धान उपवेशनाशङ्कानि-  
वृत्त्यर्थं । जङ्घा च ऊरुश्च जङ्घोरु । प्राण्यङ्गत्वादेकवङ्गावः ।  
जङ्घोरु जङ्घोरु चेति जङ्घोरुणी, ते समस्ते यस्य स समस्तजङ्घो-  
रुः । एवंभूतोऽरत्निभ्यां जानुभ्यां चोपस्थं कृत्वा भूमिमाश्रित्येत्य-  
र्थः । पादाङ्गुलीभिश्च भूमिमाश्रित्यैवमुपविशेत् । एवमुपविष्टः  
शकुनिरिवोत्पतिष्यन् भवति । एतदासनं शस्त्रादौ च आहाव-  
सादुच्चारणसमकालमेव, नोपरिष्ठात् । एतत् तु शकुनि-  
रिवोत्पतिष्यन्नाह्वयतेति श्रुतिवचनाल्लभ्यते ॥

उपस्थकृतस्वेवाश्विनं शंसेत् ॥ ५ ॥

उपस्थकृत इति यथा प्रकृत्युपविष्ट इत्यर्थः । आश्विना-  
(क्षिणारे) पुनराश्विनघट्टेण आहावादूर्ध्वं सर्वमाश्विनमुपस्थ-  
कृत एव शंसेदित्येवमर्थः । तेन शकुनिरिवोत्पतिष्यन्निति-  
वचनं प्रथमाहावस्यैव न परिधानीयाहावस्येत्यवगम्यते ॥

अग्निर्होता गृहपतिः स राजेति प्रतिपदेकपातिनो पञ्चः ॥

॥ ६ ॥

प्रतिपदचनं ब्राह्मणोक्तस्य प्रतिपदन्तरस्य निवृत्त्यर्थं ।  
'एषैव प्रतिपद्भवति' इति प्रतिपदचनान्तृचत्वार्षचंशंसनप्राप्तौ  
तन्निवृत्त्यर्थं एकपातिनो पञ्च इत्युच्यते ॥

एतयाऽऽग्नेयं गायत्रमुपसन्तनुयात् ॥ ७ ॥

एतया प्रतिपदा प्रातरनुवाकार्थस्य समाम्नायस्याग्नेयं गा-  
यत्रं यत् तदुपसन्तनुयात् । तेन 'आपोरेवतीः' इतीयसृङ्ग  
भवति । आग्नेयमित्येतावतैव सिद्धे गायत्रमिति वचनं आग्ने-  
यस्य गायत्रस्य कृत्स्नस्य शंसनार्थं ॥

प्रातरनुवाकन्यायेन तस्यैव समाम्नायस्य सहस्रावममो-  
देतोः शंसेत् ॥ ८ ॥

प्रातरनुवाकन्यायेनेति सप्तच्छन्दःसूक्तग्रहणं । नान्यैराग्नेयं  
गायत्रं यथास्थानं भुवाणि माङ्गलानि । 'ईडेद्यावीयमावर्त्तये-  
दातमसोपघातात्' इत्येवमादि चास्य विषयो न्यायादति-  
दिश्यते, न कर्त्तृविषय उत्सर्पणादिः । स्मरस्तु तृतीयसवगला-  
दुत्तम एव । तस्यैव समाम्नायस्येति प्रातरनुवाकार्थस्येत्यर्थः । सह-  
स्रावममिति यस्य ब्रह्मस्य अर्षां सहस्रमवमामात्रात् तत्  
सहस्रावममित्युच्यते । तदुदयात् प्रागेव शंसेत् । उदयो नाम

आदित्यमच्छददर्शनमात्रं, अदर्शने अनुदयः । तेनात्राभिवि-  
धेरसम्भवात् मर्यादैव गृह्यते । तेनोदिते यच्छस्त्रमदर्शयि-  
त्वेव सहस्रावममित्युक्तं भवति ॥

बार्हतास्त्रयस्तृचा स्तोत्रियाः प्रगाथा वा तान् पुरस्तादनु-  
दैवतं स्वस्य कृन्दसो यथास्तुतं शंसेत् ॥ ९ ॥

बार्हताः बृहतीच्छन्दस्त्राणां मते त्रयस्तृचा अन्युषोऽश्वि-  
देवत्याः सन्धिमात्रस्तोत्रियाः कृन्दोगैः क्रियन्ते, बार्हता वा  
प्रगाथाः, तांस्तृचान् प्रगाथान् वा यथादैवतं बृहतीच्छन्दसः  
पुरस्ताद्यथास्तुतं शंसेत् । 'सर्वमन्यद्यथास्तुतम्' इत्यनेनैव सिद्धे  
पुनर्यथास्तुतवचनं अत्रान्नातानां यथास्तुतत्वेन स्वस्य कृन्दसः  
पुरस्ताद्यथादैवतं शस्तानां पुनः स्वस्य स्थाने शंसननिवृत्त्यर्थं ॥

येषु वान्येषु ॥ १० ॥

अन्येषु वा येषु केषुचिच्छन्दःसु यदि स्तुयुः तथापि यथा-  
दैवतं स्वस्य कृन्दस एव पुरस्ताच्छंसेयुरित्यर्थः ॥

पष्को द्विपदाः ॥ ११ ॥

द्विपदाः पष्कः शंसेत् । अत्र द्विपदानां वज्रतासम्भवात्  
सर्वार्थोऽयं विधिरित्यवगम्यते ॥

उपसन्तनुयादेकपदाः ॥ १२ ॥

एकपदाः पूर्वेण प्रणवेनोपसन्तनुयात् ॥

ताभ्यश्चोत्तराः ॥ १३ ॥

ताभ्य एकपदाभ्या या उत्तरा ऋचः तास्य एकपदान्तगैः  
प्रणवैरुपसन्तनुयात् । एकपदानामत्र बहुत्वासम्भवादयमपि  
विधिः सर्वार्थ एव । एकपदाद्विपदानां प्रातरनुवाके दृष्ट-  
स्योपसमासस्यापवादार्थाऽयं यत्नः ॥

विच्छन्दस उद्धरेत् ॥ १४ ॥

विच्छन्दमो विरुद्धशस्यच्छन्दसः, तास्यैवंप्रकारा वेदि-  
तयाः । अर्धर्चशस्येषु पच्छःशस्याः । पच्छःशस्येषु चार्धर्चशस्या  
इति, ता उद्धरेत् ॥

अपि वा तज्ज्ञायेन शंसनं ॥ १५ ॥

अपि वा नैवोद्धारः कर्त्तव्यः । तज्ज्ञायेन सूक्तन्यायेन शंसन-  
मुद्धारो वेति विकल्प इत्यर्थः । एवं विकल्पे प्राप्ते अर्धर्च-  
शस्यगतानां पच्छःशस्यानां सूक्तन्यायेनार्धर्चशंसनमविरुद्धं,  
कश्चिद्दृष्टपूर्वत्वादिति । ततोद्धारन्यायशंसनयोर्विकल्प उप-

पद्यते । एवं पच्छःशस्यगतानामपि अर्धर्चशस्यानामुद्धारपच्छः-  
शंसनयोर्विकल्पे प्राप्ते तन्नित्यर्थमाह ॥

न तु पच्छोऽन्यास्त्रिष्टुब्जगतीभ्यः ॥ १६ ॥

अत्रायं विशेषः । पच्छःशस्यगतानामर्धर्चशस्यानां पच्छः-  
शंसने कर्त्तव्ये त्रिष्टुब्जगतीभ्योऽन्या या च्छस्त्रिष्टुब्जगतीसूक्त-  
मध्यगताः पच्छो न शंसव्या इत्यर्थः । कथन्तर्हि तासां कर्त्त-  
व्यमिति उद्धारस्तच्छन्दोऽन्यायेन वा शंसनं । एतदुद्धारवचनं  
सूक्तन्यायशंसनवचनं चाश्विन एव शस्ते, अन्यत्र सर्वत्र  
तच्छन्दोऽन्यायशंसनमेवेति सिद्धम् । 'विच्छन्दस उद्धरेत्' 'अपि वा  
तन्यायेन शंसनम्' एवं वाऽनयोः सूत्रयोरर्थः । प्रातरनुवा-  
कार्थं समाह्वये गायत्रादिवचनस्य सत्स्वपि तासां स्वरूपत  
एव गायत्र्यादिले सिद्धे पुनर्गायत्रादिवचनमाश्विने गायत्र्य  
द्यन्तर्भूतानामन्यच्छन्दसामुद्धारार्थमिति मन्यमानो विच्छ  
न्दस इत्युक्तवानाचार्यः स्वयमेव । एवं प्राप्ते आह 'अपि  
वा तद्व्यायेन शंसनं' । अपि वेति पक्षव्यावृत्त्यर्थः । नैव गाय-  
त्र्यादिवचनादेवोद्धारः कर्तुं शक्यते । तत्र प्रकरणे उद्धार-  
वचनाभावात्, गायत्र्यादिवचनस्य श्रुत्यनुवादत्वेन प्रायिकत्व-  
सम्भवाच्च । अतस्तासान्तव्यायशंसनं कर्त्तव्यं । तत्र यासां  
सूक्तन्यायशंसनमुपपद्यते तासां तथा भवति । यासामेवं न  
सम्भवति तासां छन्दोऽन्यायशंसनमिति सिद्धं भवति ॥

पाङ्क्तेनोदिते सौर्याणि प्रतिपद्यते ॥ १७ ॥

उदित आदित्ये प्रतिप्रियतममित्यस्योत्तमेन प्रणवेन 'सूर्यो नो दिवः' इत्येतत् सन्ध्याय तदादौनि सौर्याणि सूक्तानि शंसेदित्यर्थः । 'उदिते सौर्याणि' इत्यनेनैवास्मात् प्राक्तनमुदयात् प्रागेवेति सिद्धे यत् 'आदेतोः शंसेदिति वचनं तस्मैतत् प्रयोजनं आदेतोः शंसेदेव नोपरमेदिति । तेन इडेद्यावोयमावर्त्तनेनान्येन वा आदयादनुपरमं शंसेत् । अथमेवार्थो भगवताऽऽपस्तम्बेनोक्तः, "यस्याश्विने शंसमाने सूर्यो नाविर्भवति सर्वा अपि दाशतयोरनुब्रूयात्" इति । सौर्याणीति वचनमेषां चतुर्णां सूक्तानां सौर्याणीति संज्ञाकरणार्थम् । तेनैतानि दिवैवाध्येतव्यानि । सौर्याणीत्युक्ते एतान्येव प्रत्येतव्यानि चेति ॥

सूर्यो नो दिव उदु त्वं जातवेदसमिति नव चित्रं देवानां नमो मित्रस्येन्द्र क्रतुं न आभराभित्वा शूर नानुमो बहवः सूरचक्षस इति प्रगाथा मही द्यौः पृथिवी च नस्ते हि द्यावा-पृथिवी विश्वशम्भवा । विश्वस्य देवोऽष्टचयस्य जन्मनोऽनया रोषातिनग्रभदिति द्विपदा ॥ १८ ॥

द्विपदावचनं पञ्चः शंसनार्थं ॥

बृहस्पते अतिर्यदर्यो अर्चादिति परिधानोया ॥ १९ ॥

परिधानोयावचनं विस्मयार्थं ॥

प्रतिपदे परिधानीयाया इत्याहवः ॥ २० ॥

प्रतिपद्यप्राप्त आहवो विधीयते । अनुचराभावात् दृष-  
त्वाभावाच्च नायं स्नाच्छणिका प्रतिपत् । परिधानीयाविधानं  
प्रगाथस्रोचियेष्वाहवनिवृत्त्यर्थं ॥

बृहत् साम चेत् तस्य योनिं प्रगाथेषु द्वितीयां तृतीयां वा ॥  
॥ २१ ॥

सन्धिस्रोत्रे रथन्तरं सामेत्युत्तरगः, तत्र यदि बृहत् साम  
कुर्युः तदा तस्य बृहतो योनिः 'त्वामिद्धि हवामहे' इति  
द्वचं । एतेषु प्रगाथेषु द्वितीयामिन्द्रक्रतुमित्यस्योपरिष्ठात्, तृ-  
तीयामभिलेत्यस्योपरिष्ठादित्यर्थः । एतयोरन्यतरस्मिन् क्रमे  
शंसेत् ॥

न वा ॥ २२ ॥

कृतेऽपि बृहत्सामनि बृहतो योनिं न शंसेदित्यर्थः ॥

आश्विनेन ग्रहेण सपुरोडाशेन चरन्ति ॥ २३ ॥

आश्विनेनेत्याश्विनदेवत्येनेत्यर्थः । ग्रहेणेति प्रदर्शनार्थः ।  
ग्रहेण वा चमसेन वा सपुरोडाशेन चरन्तीत्यर्थः ॥

इमे सोमासस्तिरो अञ्ज्यासस्तीव्रास्तिष्ठन्ति पीतये युवभ्यां ।  
 क्ष्विक्ता नासत्या रथेनायातमुपभूषतं पिबध्या इत्यनुवा-  
 क्य । क्षेता यक्षदश्विना सोमानां तिरो अञ्ज्यानामिति प्रेषः ।  
 प्र वामन्वासि मद्यान्यस्तुरुभा पिबतमश्विनेति याज्ये अर्ध-  
 धामनवानं ॥ २४ ॥

अत्रापृषोरेव द्वित्वं न याज्याकार्यस्य । अत्राश्विनेनेति  
 देवताविधानं नेयं ब्रह्मयाज्येतिज्ञापनार्थं ॥

यद्येतस्य पुरोडाशस्य स्विष्टकृता चरेयुः । पुरोडा अग्रे प-  
 चतोऽग्रे वृधान आहुतिमिति संयाज्ये ॥ २५ ॥ ॥ ५ ॥

इत्यन्तोऽतिरात्र इति शेषः ॥

इति षष्ठे पञ्चमी कण्डिका ॥ ❀ ॥



यदि पर्यायानभिव्युक्ते सर्वेभ्य एकं सन्भरेयुः ॥ १ ॥

एवन्नावचतुर्विधः सोमयागो ज्योतिष्टोमाख्य उक्तः, तस्यैव विशेषमुपरिष्ठादप्यति । अत्रान्तराले पर्यायान्निप्रसङ्गेन तेषां नैमित्तिकमपि वक्तुं प्रारभते 'यदि पर्यायानभिव्युक्ते' इति । अस्यायमर्थः । यदा सर्वे पर्यायाः प्रयुक्ता न भवन्ति, यद्येवमाशङ्का स्यादतिक्रान्तप्राया रात्रिः सा पर्यायाणां आ-  
न्विनस्य चापर्याप्तेति, तदा सर्वेभ्यः पर्यायेभ्यः एकं पर्यायं सम्भृत्य कुर्यदित्यर्थः । एतमेवार्थं विवृणोति ॥

प्रथमाद्धोता द्वितीयान्मैत्रावरुणो ब्राह्मणाच्छंसी चोत्त-  
मादप्तावाकः ॥ २ ॥

प्रथमात् पर्यायाद्धोता स्वं शस्त्रमाददीत । मैत्रावरुण-  
ब्राह्मणाच्छंसिनौ द्वितीयात् स्वे शस्त्रे । उत्तमादितरः स्वमेव  
शस्त्रमिति ॥

द्वौ चेत् द्वौ प्रथमात् द्वा उत्तमात् ॥ ३ ॥

प्रथमः पर्यायः प्रयुक्तः, मध्यमोत्तमावप्रयुक्तौ, तयोरा-  
न्विनस्य चापर्याप्ता रात्रिरित्याशङ्का स्यात् तदैवं कुर्युः, द्वौ  
होहमैत्रावरुणौ प्रथमात्, ब्राह्मणाच्छंसी अप्तावाकावुत्तमादिति ।  
अथ प्रथमादितिवचनमप्रयुक्तयोरेव, प्रथमात् मध्यमादित्यर्थः ।  
अथ द्वयोरधिष्ठितत्वादित्यस्य द्वितीयत्वेऽप्युत्तमशब्दप्रयोगादन्य-

चापि द्वयोरन्यस्योत्तमत्वं साधितं भवति । तेन अन्यचाक्र  
उत्तमादित्यं विधिर्द्विरात्रेऽप्यन्ते भवति ॥

अपि वा सर्वे स्युः स्तोमनिर्द्वास्ताः ॥ ४ ॥

अपि वा सर्वे स्तोमा निर्द्वास्ता भवेयुः न सम्भरणमिति ।  
सर्ववचनं पूर्वयोरभिव्युष्टोः सम्भरणनिवृत्त्यर्थं । अयं स्तोम-  
निर्द्वासे होत्रकाणामेव भवति न होतुरित्युक्तं 'उक्तः शस्यो-  
पायः' इत्यत्र उक्तग्रहणेन । स्तोमनिर्द्वास्ता इत्यनेनैतद्विधी-  
यते पूर्वं पञ्चदश स्तोमाः सन्तः पञ्च स्तोमा भवेयुरिति ।  
होतुस्तु पञ्चदश स्तोमा एव सर्वत्र । स्तोमनिर्द्वासे सत्येवं शस्य-  
निर्द्वासे इत्याह ॥

ऊर्ध्वं स्तोत्रियानुरूपेभ्यः प्रथमोत्तमांस्तृचाञ्कंसेयुः ॥ ५ ॥

स्तोत्रियानुरूपास्तावद्यथापूर्वं भवति, तेभ्य ऊर्ध्वं यच्छ-  
स्यमस्ति तस्यादितस्तृचान् गृह्णीयुरन्ततश्च । एवञ्चत्वारस्तृचा  
भवेयुः । एतत्प्रमाणानि होत्रकशस्त्राणि भवेयुः । होतुस्तु  
पूर्ववदेव ॥

निर्द्वास एवैकस्मिन् ॥ ६ ॥

पूर्वयोरभिव्युष्टोः सम्भरणनिर्द्वासयोर्विकल्प उक्तः । अत्र  
सम्भरणस्यासम्भवात् निर्द्वास एवैको विधीयते । अवधारणं  
भवति नानन्तराणामेवाभिव्युष्टौ ॥

### शोढवर्जमित्येके ॥ ७ ॥

एके आश्विनो शोढवर्जमेव निष्ठासङ्कुर्वन्ति ॥

आश्विनायैकस्तोत्रियोऽग्रे विवस्वदुषस इति ॥ ८ ॥

इदं नाभिव्यष्टिनिमित्तमेव ॥

तं पुरस्तादनुदैवतं स्वस्य क्रन्दसो यथास्तुतं शंसेत् ॥ ९ ॥

तं स्तोत्रियमाग्रेये क्रतौ हृषतीच्छन्दसः पुरस्तात् सकृच्छं-  
सेत् । अनुदैवतं इति नात्र वीक्षा विवक्षिता । यथास्तुतमिति  
पूर्ववदेव ॥

### त्रोणि षष्टिशतान्याश्विनं ॥ १० ॥

आश्विनोद्देशेनास्याः सङ्ख्यायाः विध्यभावात् प्रतिपन्नाङ्ग-  
सौवर्यादीनि च तस्यामेव सङ्ख्यायामन्तर्भवन्तीत्यवगन्तव्यं ।  
प्रायश्चित्तप्रसङ्गादन्यान्यपि सोमप्रायश्चित्तान्यत्रैवोच्यन्ते ॥

विमतानां प्रसवसंज्ञिपाते संसर्वाऽनन्तर्हितेषु नद्या वा  
पर्वतेन वा ॥ ११ ॥

विमता विरद्धमतयः विद्विषाणा इत्यर्थः । प्रसवशब्देन  
सुत्या लक्ष्यते, नद्या वा पर्वतेन वा अन्यवर्जितदेशे विमता-

नामेकस्मिन्नहनि सुत्यासन्निपाते सति संसवो नाम दोषो भव-  
तीत्यर्थः । नद्या वा पर्वतेन वेत्युभयत्र वाशब्दप्रयोगादन्यदपि  
व्यवधायकं शास्त्रान्तरोक्तमस्तीति गम्यते । तच्च शास्त्रान्त-  
रादवगन्तव्यं ॥

अप्येकेऽन्तर्हितेष्वपि ॥ १५ ॥

विमतानां नद्यादिभिरनन्तर्हितेष्विति च विशेषणद्वय-  
मुक्तं, तदुभयं व्यभिचाराय । अपिशब्दद्वयेन समतानामपि  
संसवदोषोऽस्तीत्येकोऽर्थः । अन्तर्हितेष्वपि देशेषु संसवोऽस्तीत्य-  
परोऽर्थः । एवमेके शास्त्रिन आमनन्तीत्यर्थः ॥

तथा सति सन्धरा देवतावाचनात् ॥ १६ ॥

एवं सति आसवनदेवतानामावहनात् सन्धरा कर्त्तव्या ।  
एतदन्तं कर्म कायिकं वाचिकञ्च द्रुतया दृष्ट्या कर्त्तव्यमित्यर्थः ।  
लघवस्योपायाः शतप्रभृत्यादयः प्रयोक्तव्याः । किञ्च ॥

कथाश्रुभेति च मरुत्वतीये पुरस्तात् सूक्तस्य शंसेत् ॥ १७ ॥

इदञ्च तस्मिन्निमित्ते कर्त्तव्यं । मरुत्वतीये शस्त्रे यस्मिन्  
सूक्ते निविद्धीयते तस्य सूक्तस्य पुरस्तादिदं सूक्तं शंसेत् । च-  
शब्दो निविद्धानीयत्वमुच्यार्थः । तेन तस्य मरुत्वतीयस्य  
पूर्वावस्थायामेकसूक्तत्वेनानेकस्येत् प्रथमेष्वाहाव इत्ययमा-

हावः कथाशुभीयादौ भवति । द्वित्रादिसूक्तले कथाशुभी-  
यस्यानाद्यत्वादस्यादौ न भवति । तत्र सर्वेषामाद्ये भवत्या-  
हावः ॥

यो जात एवेति निष्केवल्ये ॥ १५ ॥

अशब्दः पुरस्तात् सूक्तस्येति चानुवर्त्तते, नात्रापि पूर्व-  
वदेवार्थो योजनीयः ॥

ममाग्रे वर्च इति वैश्वदेवसूक्तस्य ॥ १६ ॥

अत्रापि पदत्रयमनुवर्त्तते, वैश्वदेवसूक्ते वैश्वदेवसूक्तस्य पुर-  
स्तादित्यर्थः ॥

अपि वैतेष्वेव निविदो दध्यादुद्धरेदितराणि ॥ १७ ॥

अपि वा एतेष्वगन्तुषु निविदो दध्यात् । येषुः पुरस्तादि-  
मानि सूक्तानि विहितानि तान्युद्धरेत् । पूर्वेषां निविद्भान-  
सूक्तानां उद्धारसंयोगेन एतेषु निविदो दध्यादिति यदिद-  
धाति तज्ज्ञापयति, यस्मिन् निविद्धीयते तस्याव्यवधानेन  
पुरस्तादेतानि भवन्ति न निविद्भानोयानां पुरस्तादिति ॥

स्थानं चेन्नविदोऽतिदरेन्मा प्रगामेति पुरस्तात् सूक्तं  
ग्रन्थाऽन्यस्मिंस्तदैवते दध्यात् ॥ १८ ॥ ॥ ६ ॥

निविदः स्थानं यद्यतिदरेत् तदा यस्मिन् सूक्ते निविदति-  
पश्चा तत् पूर्वापरभूतं समाप्यागन्तुकात् दैवतात् पुरस्तात्  
'मा प्रगामेति' इदं सूक्तमखण्डितं ग्रन्थाऽन्यस्मिन्मागन्तुके तदै-  
वतानां निविदं दध्यात् । निविदः स्थानातिहारो नामैवंरूपः ।  
सूक्तस्य यस्मिन्मन्त्रराशे निविद्धीयते तस्माद्या पूर्वा ऋक् तद-  
न्तर्गतेन प्रणवेनाहावमल्लवैवानन्तरामेव ऋचं सन्नाय तस्या-  
मृचि चोदितेऽवसानेऽवसानपर्यन्तमुक्त्वा यदावस्येत् एवमकार  
एव निविदतिहारो नान्यप्रकार इति । अतोऽन्वया यः प्र-  
मादः स ऋग्दोष एव न निविदतिहारः । पुरस्तादचनं  
माप्रगामीयस्य पुरस्तादतिपञ्चनिवृत्तं समाप्य माप्रगामीयं  
ग्रन्थाऽन्यं दैवतमानीय तस्मिन्ननिविद्धेयेत्येवमर्थः । सूक्तग्रहणं  
वृहस्पतिस्वादिसिद्धिर्वापि हीनस्तोमेषु माप्रगामीयस्याखण्डनार्थं ।  
अत्र किञ्चिदुच्यते । 'यदि पर्यायान्' इत्यत्र पर्यायानिति कर्म-  
प्रवचनीययोगेन द्वितीया । अभीति कर्मप्रवचनीयो लक्ष्य-  
लक्षणसंबन्धोक्तकः । उच्छिः विवासे विपूर्वः । सञ्चवनायां  
लिङ् । अत्र पर्यायलक्षणं व्युत्थितं लक्ष्यम् । एतदुक्तं भवति ।  
यदि पर्यायोपक्रमे तेषु वा ब्रह्ममानेषु उषःकाल आगच्छेत्  
तदा वक्ष्यमाणं नैमित्तिकं कर्म कर्त्तव्यमिति ॥

इति षष्ठे षष्ठी कण्डिका । • ।

### सोमातिरेके स्तुतशस्त्रोपजनः ॥ १ ॥

सोमातिरेको नाम सवनार्थो यः सोमः स सवने परिचमाप्ते  
यद्यतिरिच्येत तदा सोमातिरेक इत्युच्यते । तदा स्तुतशस्त्रयो-  
रुपजनो भवति । इन्द्रेणैः स्तोतव्यमस्माभिः शंसव्यमित्यर्थः ॥

प्रातःसवनेऽस्ति सोमो अयं सुतो गौर्धयति मरुतामिति  
स्तोत्रियानुरूपैः । मत्तं इन्द्रो य ओजसाऽऽतो देवा अवन्तु न  
इत्यैन्द्रोभिर्वैष्णवोभिश्च स्तोममतिशस्यैन्द्रा यजेत् ॥ २ ॥

पादयष्टणेऽप्यैन्द्रोभिर्वैष्णवोभिश्चेति वज्रवचननिर्देशाद्या-  
वदर्थमुभयो गहीतव्याः । ऐन्द्रोभिर्वैष्णवोभिश्चेति चशब्द-  
सामर्थ्यात् समुच्चिताभिरेवोभयोभिः । सोमातिरेकनिमित्तं  
स्तोममतिशस्य 'एकया द्वाभ्यां वा प्रातःसवनेऽपरिमिताभि-  
रुत्तरयोः सवनयोः' इत्यनेन न्यायेन यथा कयाचिदेन्द्रा  
मायञ्चा यजेत् । प्रातःसवनत्वाद्गायञ्चेति विशेयते ॥

वैष्णव्या वा ॥ ३ ॥

गायञ्चेति शेषः ॥

ऐन्द्रावैष्णव्येति गाणगारिर्देवतप्रधानत्वात् ॥ ४ ॥

यद्यैन्द्रावैष्णव्या यजेत् तदा 'यथावदेव शस्त्रमेवं चाज्या'  
इत्येतदिरुध्यते । अथ यद्यैन्द्रावैष्णव्या यजेत तदा तद्देवत्याद्याः

गायत्र्या अभावात् गायत्रं प्रातःसवनमित्येतद्विद्वेते । तत्रै-  
कस्य त्यागे सति छन्द एव त्यक्तव्यं, बहिरङ्गत्वादप्राधान्यात्  
तस्येति । देवतायास्त्रभिधेयत्वादन्तरङ्गतेति मन्यमानो गाय-  
गारिर्देवतप्रधानत्वादित्युक्तवान् ॥

सं वां कर्मणा समिषा हि नोमोति ॥ ५ ॥

मेषा ऐन्द्रावैष्णवी चिषुप्, अग्नयेव यष्ट्यमिति सिद्धान्तितं ॥

माध्यन्दिने दणमक्षां असि सूर्योदु त्यद्दर्शतं वपुरिति  
प्रगाथौ स्तोत्रियानुरुपौ । मक्षां इन्द्रो नृवद्विष्णोर्नुकं या  
विश्वसां जनितारा मतोनामिति याज्या ॥ ६ ॥

ऐन्द्रोभिर्वैष्णवीभिस्तेत्याद्यत्राप्यनुवर्तते । अतो हीनपाद-  
यष्ट्यमत्राच्चरत्वाद्यवार्थमेव न कृत्स्नसूक्तग्रहणार्थं ॥

तृतीयसवन उत्तरोत्तरां संस्थामुपेयुराऽऽतिरात्रात् ॥ ७ ॥

तृतीयसवने यदि सोमोऽतिरिच्येत तदा उत्तरोत्तरां  
संस्थां कुर्युरातिरात्रात् । एतदुक्तं भवति । यद्यग्निष्टोमे तृती-  
यसवनेऽतिरेकः स्यात् तदोक्त्यङ्कुर्युः । यद्युक्ते षोडशिनं यदि  
षेडशिन्यतिरात्रमिति । यद्यतिरात्रे तत्र वक्ष्यति । एवं चेदाति-  
रात्रादितिवचनमुत्तरोत्तरां संस्थामित्यत्र सन्निहिता एव



चतस्रः संख्या गृह्यन्त इत्येवमर्थः । इतरथाऽग्निष्टोमेऽतिरेकेऽत्य-  
ग्निष्टोमः प्रसज्येत, षोडश्विनि वाजपेयः, अतिरात्रेऽप्तोर्ध्वम  
इत्येतन्निवृत्त्यर्थमातिरात्रादित्युक्तं ॥

अतिरात्राच्चेत् प्र तप्ते अद्य शिपिविष्ट नाम प्र तद्विष्णुस्तव  
ते वीर्येणेति स्तोत्रियानुरूपौ । माध्यन्दिनेन शेषः ॥ ८ ॥

‘मर्धा इन्द्रो नृवत्’ इत्यादि याज्यान्तः शेष इत्युच्यते ॥

त्वेषमित्यास मरणं शिमीवतो रिति वा याज्या ॥ ९ ॥

॥ ७ ॥

इयं वा याज्या माध्यन्दिनोक्ता वा भवति । अग्निष्टोम-  
वाजपेयाप्तोर्ध्वमेषु द्वतीयसवनेषु सोमातिरेके इदमेव शस्त्रं  
भवति । सोमातिरेकादन्येन वा निमित्तेन शास्त्रान्तरोक्तेन  
यदि स्तुतशस्त्रोपजनः स्यात् तदाप्यनेनैव सोमातिरेकोक्तेना-  
नुसवनशस्त्राणि सम्पादनीयानि । स्तोत्रियस्तु स्तुत एव तदनु-  
सारेणानुरूपः कल्पनीयः । एतच्च सोमातिरेके प्रातःसव-  
नेऽस्ति सोम इत्येतावतैवास्त्रार्थस्य सिद्धौ सत्यां शस्त्रोपजन  
इत्यस्मादक्षणात्भवति । एतदुक्तं भवति, यत्र यत्र नैमित्तिकः  
शस्त्रोपजनः तत्र तच्चानुसवनमेतेन विधानेन शस्त्राणि कल्पनीया-  
नि । स्तोत्रियानुरूपौ छन्दोगप्रत्यक्षतदनुसारकल्पनाभ्यामिति ॥

इति षष्ठे सप्तमी कण्डिका ॥ • ॥

## क्रीते राजनि नष्टे दग्धे वा ॥ १ ॥

प्रायश्चित्तं वक्ष्यत इति शेषः । नष्ट इत्युक्ते नाशप्रकार-  
विशेषाग्रहणात् सर्वप्रकारो नाशो गृहीतो भवति किमर्थं  
दग्धवचनमिति । तस्य प्रयोजनमुच्यते । खतावस्थे सोमे दाद-  
शेभ्यो वसाशुकादिभ्यो मलेभ्योऽन्यैः केशकीटादिभिर्दुष्टे तस्य  
त्यागो न कर्त्तव्यइत्येवमर्थः । अन्यदपि दग्धवचनप्रयोजन-  
मस्ति । केचिदेवं वदन्ति । दग्धे सोमे तदेव भस्माऽभिषुत्य  
तेन यष्ट्यमिति तन्निवृत्त्यर्थं चेति । सोमनाशे प्रायश्चित्तं वक्तुं  
प्राप्ते सदादीनां शास्त्रानां दाहे प्रायश्चित्तस्याल्पत्वात् तदेव  
प्रसङ्गादाह ॥

## अपिदधानि सदो ऋविधानान्यनावृता क्रियेरन् ॥ २ ॥

अनावृता अमन्त्रकमित्यर्थः ॥

## आवृता वा ॥ ३ ॥

समन्त्रकं वेत्यर्थः । न्यायविकल्पोऽयं । शास्त्रास्मावदृष्टार्थाः ।  
तेनासु मन्त्रव्यापारः केवलमदृष्टार्थस्याश्रयभूता शास्त्रा प्रधा-  
नसंबन्धे दारभूतेत्यर्थः । स च दारभावो दाहान् प्रागेव नि-  
वृत्त इति न पुनः क्रियामन्त्राणामिति पूर्वः पक्षः । उत्तरस्तु  
पक्षो यत्कार्यार्थं यद्वस्त्रपादोयते तस्य तत्कार्यजनने सा-  
मर्थ्यजननाय मन्त्रादयः संस्काराः प्रयुज्यन्ते । तद्यदि सं-

स्कार्यमकृत्वैव नश्येत् तदा तत्स्थः कथं प्रधानेन संबध्नीयादिति  
पुनरपि मन्त्राः प्रयोक्तव्या इति सिद्धं । इदानीं सोमनाशे  
प्रायश्चित्तमाह ॥

अन्यं राजानमभिषुणुयुः ॥ ४ ॥

अन्यं राजानमानीय तमभिषुत्य तेन यजेतेत्यर्थः ॥

अनधिगमे पूतीकान् फाल्गुनानि ॥ ५ ॥

सोमानधिगमे पूतीकान् फाल्गुनानि च संस्थान्यभिषु-  
णुयुः । पूतीका नाम लतारूपाः सोमसदृशाः । फाल्गुनानि  
नाम स्तम्भरूपा ओषधिविशेषाः अप्रसिद्धाः पदार्थाः अभियु-  
क्तेभ्यः शिञ्चितव्याः ॥

अन्या वा ओषधयः पूतीकैः सह ॥ ६ ॥

फाल्गुनानामभावे अन्या वा ओषधयः कुशदूर्वाद्याः पूती-  
कैर्मिश्रयित्वाऽभिषेत्तव्याः । अन्या वा ओषधयः पूतीकैः सहति  
पूतीकानां स्थायित्वदर्शनात् पूर्वसूत्रोक्तानामेभिः सहिताना-  
मेव प्रतिनिधित्वमवगम्यते । अत एवाचार्याः सोमप्रतिनिधौ  
न केवलमेकद्रव्यमिच्छन्ति । 'अन्या वा ओषधयः पूतीकैः'  
इति सहभावे सिद्धे यत् सहेतिवचनं तज्ज्ञापयति । पूती-  
कानामप्यभावे द्रव्यान्तराणि सह मिश्रयित्वाऽभिषुत्य तैर्यष्ट-  
व्यमिति ॥

### प्रायश्चित्तं वा ऊत्वोत्तरमारभेत ॥ ७ ॥

उत्तरसूत्रस्य सुत्याविषयत्वादित्दं दीक्षोपसद्विषयं भव-  
ति । दीक्षास्वक्रीतो नश्येदासोमस्त्राभाद्दीक्षा वर्धयेत् । उप-  
सत्सूपसदो वर्धयेत् । तत्र सर्वत्र प्रधानकास्त्राविरोधेनाहर्वर्धनं  
कर्त्तव्यं । अहर्वर्धने क्रियमाणेऽपि प्रधानकास्त्राविरोधेन  
अस्त्रभ्यमाने प्रतिनिधिमुपादाय पूर्वसङ्कल्पितकाले प्रधान-  
भागं सन्यादयेत् । इत्थं वा कुर्यात् । प्रायश्चित्तं वा ऊत्वाऽऽरम्भं  
प्रयोगं विसृज्य सोमं सन्याद्य तस्मा एव कर्मणे प्रयोगान्तर-  
मारभेत । भूः स्वाहेतीदं प्रायश्चित्तमित्युच्यते । अथवाऽ-  
स्यामवस्थायां शास्त्रान्तरे प्रायश्चित्तविशेषोऽस्ति चेत् तत् क-  
र्त्तव्यं ॥

### सुत्यासक्तमेव मन्येत ॥ ८ ॥

सुत्यासु गृहे राजनि तदस्त्राभे उक्तमेव, प्रतिनिधिप्रयो-  
गमेवेत्यर्थः । तत्कर्त्तव्यत्वेन मन्येतेत्यर्थः । नाचाहर्द्विः प्रयो-  
गत्यागो वा कर्त्तव्य इत्यर्थः ॥

### प्रतिधुक् प्रातःसवने ॥ ९ ॥

प्रतिधुगिति सद्यो दुग्धं पय उच्यते । तत् प्रातःसवने प्रति-  
निधिद्रव्यमभिषुत्य तद्रसेन मिश्रयेदित्यर्थः ॥

शृतं माध्यन्दिने ॥ १० ॥

कथितं पथः शृतमित्युच्यते । तेन माध्यन्दिने प्रतिनिधि-  
द्रव्यरसं श्रोणीयात् ॥

दधि तृतीयसवने ॥ ११ ॥

पूर्ववन्निम्नयेदित्यर्थः ॥

आयन्तीयं ब्रह्म साम यदि फाल्गुनानि वारवन्तीयं यज्ञा-  
यज्ञोयस्य स्थाने ॥ १२ ॥

यदि फाल्गुनानि प्रतिनिधित्वेन प्रविष्टानि तदा एते  
सामनी आयन्तीयवारवन्तीये ब्रह्मसामाग्निष्टोमसामकार्ययो-  
र्भवतः यथासङ्गम् ॥

आयन्तीयमेके ॥ १३ ॥

एके शाखिनः आयन्तीयं साम यज्ञायज्ञोयस्य कार्यं भव-  
तीत्याहुः ब्रह्मसाम प्रकृत्यैवेति ॥

एकदक्षिणं यज्ञं संस्थाप्योदवसाय पुनर्यजेत ॥ १४ ॥

एवं प्रतिनिधिना क्रियमाणं यज्ञप्रयोगमुदवसानोया-  
पर्वणं समाप्य तस्मात् देवाहुदवसाय सोमं सन्नाद्य तमेव यज्ञ  
पुनः प्रयुञ्जीत ॥

तस्मिन् पूर्वस्य दक्षिणा दद्यात् ॥ १५ ॥

पुनः प्रयोगे ता दक्षिणा दद्यात् । यत्सञ्ज्ञाकाः पूर्वस्मिन् प्रयोगे सङ्कल्पितास्तत्सञ्ज्ञाका एव दद्यात्, न वैकल्पिकसञ्ज्ञा-  
न्तरयुक्ता इत्यर्थः । पूर्वस्मिन् प्रयोगे एकैव गौर्दक्षिणा ॥

सोमाधिगमे प्रकृत्या ॥ १६ ॥ ॥ ८ ॥

यद्युपास्तेऽपि प्रतिनिधौ यागात् प्राक् सोमो सभ्येत तदा प्रतिनिधिद्रव्यं त्यक्त्वा सोमेनैव यष्टव्यं । प्रतिनिधिनिमित्तानि सोमश्रयणानि च न भवन्ति । एतच्चेकाहेषु अहर्गणेषु तत्स-  
मध्ये उदवसाय पुनर्यागे न ब्रह्मते कर्त्तुमिति, सर्वाहः-  
साधारणत्वात् प्रयोगस्य । यदा पुनरहर्गणेषु मुख्यासम्भवात् प्रतिनिधिर्नैवैकमहः क्रियते तदा सत्रप्रयोगं समाप्य उदव-  
साय तदेवाहः पुनः प्रयुञ्जीरन् । सत्रिणः संहता एव तदर्थ-  
मेव यज्ञं संस्थाप्येति यज्ञश्रवणं कृतं, तस्यायमभिप्रायः ।  
आरभ्या यो यज्ञः फलसाधनं तस्य प्रयोगं समाप्येतत् कर्त्तव्यं,  
नावान्तरमेकस्याहः प्रयोगमिति । एकाहेषु प्रतिनिधायुपास्ते  
प्रतिनिधिर्नैव दृष्टा पुनर्यष्टव्यमेव ॥

इति षष्ठे षष्टमी बखिनी । • ।

दीक्षितानामुपतापे परिहिते प्रातरनुवाकेऽनुपाकृते वा  
 पुष्टिपते पुष्टिश्चक्षुषे चक्षुः प्राणाय प्राणं त्माने त्मानं वाचे  
 वाचमसौ \*पुनर्देहि स्वाचेति ब्रह्माहुतिं ऊत्वा शीतोष्णा  
 अपः †समानौयैकविंशतिं तासु यवान् कुशपिञ्जलांश्चावधाय  
 ताभिरङ्गिरवथं कुर्वीत ताभिरेनमाप्तावयेज्जीवानामस्थताः ।  
 इमममुञ्जीवयत जोविकानामस्थताः । इमममुञ्जीवयत  
 सञ्जीवानामस्थताः । इमममुं सञ्जीवयत सञ्जीविकानाम-  
 स्थताः । इममुं सञ्जीवयतेत्यौषधिसूक्तेन च ॥ १ ॥

दीक्षितानां मध्ये यः कश्चित् दीक्षितः उपतपेत्, व्याधिपी-  
 उयेत्यर्थः । तच्च नैमित्तिकमुच्यते । परिहिते प्रातरनुवाके प्रा-  
 गेवापोनग्न्यारम्भादेतस्मिन् काले अनुपाकृते वा प्रातरनुवाके  
 एतयोरन्यतरस्मिन् काले, 'पुष्टिपते' इत्यनेन ब्रह्माहुतिं ऊत्वा,  
 शीतोष्णा अपो मिश्रयित्वा, तास्त्रैकविंशतिं यवान् प्रक्षिप्य एक-  
 विंशतिं कुशपिञ्जलांश्चावधाय ॥

आप्ताव्यानुमृजेत् ॥ २ ॥

ताभिरुपतप्तं दीक्षितमाप्तावयेत् स्थापयेत्, 'जीवानाम-  
 स्थताः' इत्येवमादिभिर्यतुभिर्मन्त्रैः, 'या ओषधोः पूर्वा जाताः'  
 इत्यनेन सूक्तेन च । सर्वेषां मन्त्राणामन्ते सहदेव स्थावनं

\* पुनर्देहीति सो० मू० । † समानीयैकविंशतिमाश्रिति सो० मू० ।

कर्तव्यं, न प्रतिमन्त्रं । एतत् सर्वं ब्रह्मणा कर्तव्यं । अस्य सूत्रस्य मध्ये ताभिरङ्गिरवर्थं कुर्वीतेत्युक्तं । 'तदोषधिसूक्तेन च' इत्यस्मादुपरिष्ठात् द्रष्टव्यं, तच्च ब्रह्मणः कर्तृत्वाभावात् । अस्यायमर्थः । ताभिरेवाङ्गिः उपतप्तस्याचमनवर्जमुदककार्यं शौचादि कर्तव्यमिति । तस्य कर्त्ता अर्थात् स्वयमेव । अशक्तावन्यो यः कश्चन परिचारकः । अतो नात्र ब्रह्मा नियम्यत इत्युत्कर्षो युक्त एव । आश्लावने प्रकृतेऽप्याश्लाव्येतिवचनमाश्लवनानुमार्जनयोः समानकर्तृकत्वसिद्ध्यर्थं । तेन एतदपि ब्रह्मैव करोति ॥

उपांश्चन्तर्यामौ ते प्राणापानौ पातामसा उपांशुसवनस्ते  
व्यानं पात्वसावैन्द्रवायवस्ते वाचं पात्वसौ मैत्रावरुणस्ते चक्षुषी  
पात्वसावाश्विनस्ते ओचं पात्वसावाग्रयणस्ते दक्षक्रतु पात्वसा  
उक्थस्तेऽङ्गानि पात्वसौ ध्रुवस्त आयुः पात्वसाविति ॥ ३ ॥

'उपांश्चन्तर्यामम्' इत्यादिभिरष्टभिर्मन्त्रैरनुमृजेत् । असावित्यस्य स्थाने उपतप्तस्य नाम समुद्घा गृह्णीयात् । प्रथमेन नाभिकामनुमृजेत् । द्वितीयेन सर्वं शरीरं । सर्वशरीरव्यापित्वाज्ञानस्य । यस्य मन्त्रस्य स्थानविशेषो लिङ्गेनावगतः तेन तदेवानुमृजेत् । अन्येन सर्वं शरीरं ॥

यथासनमनुपरिक्रमणं ॥ ४ ॥

उपतप्तस्यैतस्मिन् कर्मणि कृते ततः सर्वे दीक्षिताः यथा स्न-



मासनमुपरिक्रमेयुर्गच्छेयुरित्यर्थः । अतोऽवगम्यते पूर्वस्मिन्  
कर्मणि क्रियमाणे सर्वे दीक्षिताः ब्रह्मणा सह तच्चैवावत इति ॥

चातारमिन्द्रमवितारमिन्द्रमिति तार्क्ष्यादिः ॥ ५ ॥

इयमृक् तार्क्ष्याद्या भवति । अनया सह तत् सूक्तम-  
स्मिन्निमित्ते तार्क्ष्यकार्यं करोति ॥

\*यद्यप्यन्यदैकाहिकाद्वैश्वदेवं स्वस्त्यात्रेये निविदं द-  
ध्यात् ॥ ६ ॥

यद्यप्यानेभ्योऽद्यादैकाहिकादन्यत् तस्मिन्नहनि वैश्वदेव-  
सूक्तं भवतीति निविद्धानीयं तदा तदुद्धृत्य स्वस्त्यात्रेये हव्ये  
निविदं दध्यात् । स्वस्त्यात्रेयशब्देन हव्य एवात्र गृह्यते, हव्य-  
स्त्वैवान्यत्र प्रवृत्तिनिदर्शनात् । स्वस्त्यात्रेयस्य निविद्धानत्वेन  
विधानात् तस्मिन्नहनि पूर्वस्य निविद्धानस्योद्धारो भवति ॥

प्रकृत्याऽगदे ॥ ७ ॥ ॥ ८ ॥

अगदे व्याध्यपगम इत्यर्थः । तदा नेमे विकाराः कर्त्तव्या  
इत्यर्थः ॥

इति षष्ठे नवमी कण्डिका ॥ • ॥

\* यद्यप्यन्यदैकाहिकाद्वैश्वदेवमिति मूलपाठः सर्वत्र, विद्वत्तौ पुन-  
रैकाहिकादिति मार्गं दर्शते ।

संस्थितेऽतीर्थेन निर्हत्यावभृथे प्रेतालङ्कारान् कुर्वन्ति ॥

॥ १ ॥

संस्थिते मृत इत्यर्थः । तस्मिन्नुपतप्ते मृते तमतीर्थेन निर्हृत्य निर्गमय्य अवभृथार्थं सङ्कल्पिते देशे निधाय प्रेतालङ्कारान् कुर्वन्ति । ये लोके प्रेतस्यैऽलङ्कारा इति प्रसिद्धाः ते प्रेतालङ्काराः तैरलङ्कुरित्यर्थः । अत्र किञ्चित् संस्थिते अतीर्थेनेति पदच्छेदः । निर्हत्यावभृथे अवभृथार्थो देश आवभृथः, तस्येदमित्यण् । अथवा अवभृथ इत्येव पदच्छेदे सति अवभृथत्रयस्यार्थदेशे लक्षणया वर्तते ॥

केशश्मश्रुलोमनखानि वापयन्ति ॥ २ ॥

प्रेतस्य केशादीनां वापनं कर्त्तव्यं ॥

नलदेनानुलिम्यन्ति ॥ ३ ॥

नलदो नाम द्रव्यविशेषः, स चाभियुक्तेभ्यः प्रिलितव्यः । तत्कृतेनानुलोपनेन अनुलिप्यन्ति ॥

नलदमालां प्रतिमुञ्चन्ति ॥ ४ ॥

माला च तत्कृताऽस्य प्रतिमोक्त्या ॥

निःपुरीषमेके कृत्वा पृषदाज्यं पूरयन्ति ॥ ५ ॥

प्रेतस्य शरीरे चान्यान्त्राणि तानि निःपुरीषाणि कृत्वा पृष-  
दाज्येन पूरयित्वा पुनः शरीरे बन्धयितव्यानीति मन्यन्ते केचि-  
च्छास्त्रिनः ॥

अहृतस्य वाससः पाशतः पादमात्रमवच्छिद्य प्रोर्णुवन्ति  
प्रत्यग्दशेनाऽऽविःपादं ॥ ६ ॥

अहृतमविसितं । वाससो वयनारम्भप्रदेशः पाश इत्युच्यते ।  
समाप्तिप्रदेशो दशा । पाशप्रदेशे पादमात्रमवच्छिद्य तत्पादमा-  
त्रमवच्छेदं निधाय तेन वाससा प्रत्यग्दशेन प्राक्शिरसम्प्रेत-  
माविष्पादं प्रच्छादयन्तीत्यर्थः ॥

अवच्छेदमस्य पुत्रा अमाकुर्वीरन् ॥ ७ ॥

तदवच्छेदं प्रेतस्य पुत्राः अमाकुर्वीरन् स्त्रीकुर्वीरन्नीत्यर्थः ॥

अग्नीनस्य समारोप्य दक्षिणतो बहिर्वेदि दक्षेयुः ॥ ८ ॥

अस्य प्रेतस्य अग्निं द्वयोरररक्षोः समारोप्य देवयजनस्य  
दक्षिणतो बहिर्वेदि प्रेतमानोयागिं मथित्वा विहृत्य तत्रैव द-  
क्षेयुः दहनविधिर्नैव ॥

### आह्वयणानाहिताग्निं ॥ ८ ॥

योऽनाहिताग्निः सत्री भवति तस्मिन् मृतेऽयं विशेषः ।  
आहार्येणाग्निना तं दहेयुः । आहार्यशब्देनौपासनमुच्यते ॥

### पत्नीञ्च ॥ १० ॥

दीक्षितस्य पत्नी यदि म्रियेत तां चाहार्येणैव दहेयुः । आ-  
हार्यशब्देनात्र लौकिकोऽप्युच्यते । अत्रायं विशेषः । येन आ-  
हिताग्निना सर्वाधानं कृतं तस्य पत्नीं लौकिकेन, यस्यापा-  
सनश्चास्ति तस्य पत्नीं औपासनेन । अतोऽवगम्यते, आहार्य-  
शब्देन औतोऽग्निर्लक्ष्यत इति ॥

### प्रत्येत्याहः समापयेयुः ॥ ११ ॥

प्रत्येत्य दहनदेशाद्यत् पूर्वापरीभूतमहकृत् समापयेयुरि-  
त्यर्थः ॥

प्रातरनभ्यासमनभिर्हिंकृतानि शस्त्रानुवचनाभिष्टवनसंस्त-  
वनानि ॥ १२ ॥

यस्मिन्नहनि दीक्षितदहनं कृतं तस्मात् परमनन्तरमहः  
प्रातरित्युच्यते । तस्मिन्नहनि शस्त्रादीन्यभ्यासाभिहिङ्कार-  
वर्जितानि भवेयुः । तत्राभिष्टवने यावृणां पूर्वमेवाभिहिङ्कारो  
नास्ति, आद्ये च शस्त्रे । तत्राभ्यासमात्रस्यैव निषेधः । एव-  
मन्यत्र यथासम्भवं निषेधः कल्पनीयः ॥

पुरा ग्रहग्रहणात् तीर्थेन निष्क्रम्य त्रिःप्रसव्यमायतनं  
परीत्य पर्युपविशन्ति ॥ १३ ॥

अस्मिन्नेन प्रातरनभ्यासमित्युक्तसंक्षेपेऽहनि ग्रहग्रहणात् प्रा-  
गेव तीर्थेन निष्क्रम्य त्रिःप्रसव्यमप्रदक्षिणं अग्नानायतनं परितो  
गत्वा तदायतनं परित उपविशन्ति ॥

पश्चाद्दोता ॥ १४ ॥

अग्नानायतनादिति शेषः ॥

उत्तरोऽध्वर्युः । तस्य पश्चाच्छन्दोगाः ॥ १५ ॥

तस्यग्रहणं अध्वर्योरेव पश्चाच्छन्दोगा उपविशन्ति नाय-  
तनस्येत्येवमर्थः । ब्रह्मणो दक्षिणत इति सिद्धत्वाच्चेत् ॥

आयज्ञैः पृश्निरक्रमोदित्युपांशु सुवते ॥ १६ ॥

आसृचुः श्वन्दोगा उपांशु सुवते ॥

सुते होता प्रसव्यमायतनं परिव्रजन् स्तोत्रियमनुद्रवेद-  
प्रणवन् ॥ १७ ॥

सुते होता अप्रणवन् श्वन्दोगैस्त्रिःप्रसव्यं अग्नानायतनं  
परितो व्रजन् स्तोत्रियमनुद्रवेत्, वक्ष्यमाणस्य अर्थः । 'उपांशु

सुवते' इति सुतो उपांशुलविधानं होतुरनुद्रवणेऽपि  
 उपांशुलप्रापणार्थं । स्तोत्रियवचनं ऋगुपलक्षणार्थं । यासु  
 सुवते ता अनुब्रूयादिति । शंसत्यादिषोदनाभावादेव सामि-  
 धेनोधर्माभावे सिद्धे पुनः स्तोत्रियशब्दसम्भवात् ब्रह्मधर्मप्राप्त्या-  
 शङ्का स्यात् तन्निरुत्यर्थं प्रणवप्रतिषेधः । अथेतदनुद्रवणं किं-  
 रूपमिति । अनुमन्त्रणमिति ब्रूयात् । प्रेतस्याभिधानमत्र  
 चिकीर्षति । तच्च मन्त्रस्त्रिङ्गादवगतं । यामोषु स्पष्टमेवेतत् ।  
 सार्परंशोषु चानयैव दिशा प्रेताभिधानं कल्पनीयं । अत्र च  
 ब्रूयादिति वक्तव्ये अनुद्रवेदित्यनुशब्दसम्भवात् ज्ञायते  
 अनुमन्त्रणप्रकारोऽयमिति । तथा च वक्ष्यति 'तं दक्षमान-  
 मनमन्त्रयते' इति । तेनानुमन्त्रणधर्मा एवासु कर्त्तव्याः ॥

यामोश्च ॥ १८ ॥

तासु इमाश्च तथाभूतेन वक्तव्याः । यमेन यामायने स्यै-  
 ता ऋचो दृष्टाः । सूक्तं तु यमदृष्टान्तेनेता याम्य इत्युच्यन्ते  
 न यमदेवत्या इति ॥

प्रेक्षि प्रेक्षि पथिभिः पूर्व्यभिरिति पञ्चानां तृतीयमुद्धरेत् ।  
 मैत्रमग्ने विद् होमाभिश्चोच इति षट् । पूषा त्वेतच्छावयतु  
 प्र विद्वानिति चतस्र उपसर्प मातरं भूमिमेतामिति चतस्रः  
 सोम एकेभ्यः ॥ १९ ॥

इदं सूक्तं ॥

उरुणसा वसुहपा उदुम्बलाविति च समाप्य । सञ्चित्य  
तीर्थेन प्रपाद्य यथासनमासादयेयुः ॥ २० ॥

एतदनुद्रवणं समाप्यानन्तरमस्त्रिसञ्चयनं कृत्वा तमस्त्रि-  
कुम्भं तीर्थेन प्रवेश्य यदाप्यमृतस्य पूर्वमासनस्थानं तत्रास्त्रिकुम्भं  
आसादयेयुरित्यर्थः ॥

भक्षेष्ु प्राणभक्षान् भक्षयित्वा दक्षिणे मार्जालीये निनयेयुः ।  
दक्षिणस्यां वा वेदिश्रोण्यां ॥ २१ ॥

अत्र वा निनयेयुरित्यर्थः । मार्जालीये निनयेयुरिति  
प्रदर्शनार्थं । द्रवं निनयेयुरितरत् प्रक्षिपेयुरित्यर्थः ॥

सप्तदशमहर्भवति त्रिवृतः पवमाना रथन्तरपृष्ठोऽग्निष्टोमः ।  
॥ २२ ॥

यस्मिन्नहनि दीक्षितः प्रसीयते तदहर्हकेन प्रकारेण स-  
माप्य तदनन्तरं सप्तदशस्तोमस्त्रिवृत्यवमानकं रथन्तरपृष्ठम-  
ग्निष्टोमसंस्तमहरन्तरं दीक्षितभरणनिमित्तं सचमध्ये सञ्चि-  
भिः कर्त्तव्यं ॥

संस्थितेऽवमृत्यमेके गमयन्त्येतस्यैतद्हरभिश्चन्द्यन्तः ।  
॥ २३ ॥

एतस्मिन्नहनि समाप्ते एतान्यस्थीनि अवमृत्यकाले अवमृ-

थार्थं सङ्कल्पितास्त्रासु कुक्षेन सह प्रक्षिपेयुः, एतस्य प्रेतस्य  
तदहरिति वदन्तः सर्वे सत्रिण इति सूत्रार्थः । एके संस्थित  
इत्यस्येदं प्रयोजनं । संस्थिते तीर्थेनेत्यारभ्य उक्तेन प्रकारेण  
एतदन्तं कर्म दीक्षितमरणनिमित्तं सत्रिभिः कर्त्तव्यं । अतः-  
परं प्रेतस्य सम्बन्धो नास्तीत्येके आखिन आमनन्ति । तेनातःपरं  
सत्रिणः सत्रमेव समाप्य यथेष्टं गच्छेयुः ॥

निर्मन्थ्येन वा दृग्ध्वा निखाय संवत्सरादेनमग्निष्टोमेन  
याजयेयुः ॥ २४ ॥

इदानीं दहनादारभ्य पक्षान्तरमुच्यते । मृतेऽप्यग्नयः पूर्वं-  
वदेव न्युप्ता एव तिष्ठन्ति । स्वयोरररण्योस्तु मन्थनेनाग्निं सद्य  
उत्पाद्य तेन पूर्वोक्तदेशे पात्रचयनवर्जं दग्धास्त्रीनि सञ्चितानि  
निखाय अविहृतं सत्रं समाप्य सत्रसमापनकालादारभ्य संव-  
त्सरे पूर्णं तान्वस्योन्वादाय तानि यजमानं कृत्वाऽग्निष्टोमेन  
प्रातरनभ्यासमित्येवमादिविशेषणतिष्ठेन याजयेयुः । त एव  
सत्रिण इत्ययमपरः पक्षः । अस्मिन् पक्षे पूर्वस्मिंश्च पक्षे सत्र-  
समापने मृतपुरुषन्यूना एव समापयेयुः ॥

नेदिष्ठिनं वा दीक्षयेयुः ॥ २५ ॥

त्रेवसमापने मृतस्य संस्कारपूरणार्थं मृतस्य सत्रिकृष्टं दीक्ष-  
यित्वा सत्रसमापनं कुर्यात् । निर्मन्थ्य दहनपक्षे नेदिष्ठप्रवेशे  
सत्यप्लव्ययो नित्य एव ॥



अपि वोत्थानं गृहपतौ ॥ २६ ॥

गृहपतौ मृते तद्दहःप्रसृज्जं समाप्यावमृथं कृत्वा मदमो  
दहनं कृत्वा सचादुत्थानं भवति, न पुनः शेषं समापयेयु-  
रित्यर्थः ॥

उक्तः स्तुतशस्त्रविकारः ॥ २७ ॥

यः संवत्सरेऽस्थियज्ञः, यस्मिंश्चाहनि गृहपतिर्घ्नयते तयोः  
शस्त्रविकार उक्तः । अनःशासमित्यादयो ये विकारा उक्तास्ते  
तयोर्दयोरपि भवन्तीत्यर्थः ॥

एकाक्षेषु यजमानासने शयीत ॥ २८ ॥

एकाक्षेषु यजमानः पूर्वं यस्मिन्नासने आस्ते मृतेऽपि तत्रैव  
शयीत यावत् स एकाक्षः परिममाप्यते । मृतेऽपि तस्मिन्नासने  
तद्दहः परिममापनं कुर्युरित्यर्थः ॥

संस्थितेऽपायतीप्सवमृथं गमयेयुरित्यालेखनः ॥ २९ ॥

तस्मिन्नाहनि संस्थिते अवमृथकाले अपायतीषु अपगच्छ-  
न्तीषु वदन्तीष्वित्यर्थः, तास्त्वमृथं कर्म कृत्वा तं प्रेतं  
तत्र प्रक्षिपेयुरित्यर्थः । एवमालेखन आचार्य आह ॥

पूर्वेण सदो दहेयुरित्याश्रयः ॥ ३० ॥

तस्मिन्नाहनि समाप्तेऽवभृथकाले पूर्वेण सदो यो देवस्तस्मिन्  
देवे तं प्रेतं सर्वैर्यज्ञपार्थैः सह तैरेवाग्निभिर्दहेयुरित्याश्रय  
आह ॥

एष एवावभृथः ॥ ३१ ॥

॥ १० ॥

अस्मिन् पक्षेऽन्योऽवभृथो न कर्तव्यः । एष एवावभृथोऽव-  
भृथे यदेनमेभिरग्निभिर्यज्ञसाधनैस्तास्मिन् देवे दहनेन समा-  
पनमिति ॥

इति षष्ठे दशमी कण्डिका ॥ • ॥

अग्निष्टोमोऽत्यग्निष्टोम उक्थः षोडशी वाजपेयोऽतिरात्रो-  
ऽप्तोर्याम इति संस्थाः ॥ १ ॥

अत्यग्निष्टोमो नाम संस्त्राविशेषः । अग्निष्टोमे राजन्यस्य  
षोडशिनं गृह्णीयादितिवचनादाग्निमाहतादूर्ध्वं षोडशिराहस्यं  
स्तुतवत्त्वे यदा भवतस्तदा षोऽत्यग्निष्टोम इत्युच्यते । वाजपेया-  
प्तोर्यामौ वच्छेते । इतरे अत्रैवोक्ताः । सोमयागोऽपि प्रकृतस्तेन  
तच्छेते संस्त्राविशेषाः सर्वे सोमयागाः संस्त्रया सप्तविधा एवे-  
त्यर्थः ॥

तासां यामुपयन्ति तस्या अन्ते यज्ञपुच्छं ॥ २ ॥

तासां संस्थानां मध्ये यां संस्थामुपयन्ति कुर्वन्ति तस्या अन्ते यज्ञपुच्छं नाम वक्ष्यमाणं कर्म कर्त्तव्यं । एवं स्थिते यां काञ्चित् संस्थां प्रकल्प्य प्रवृत्तानां संस्थालेन कृत्वाच्छाद-  
धिकं निमित्तवशेन शस्त्रान्तरमापद्यते यदा तदा तन्निमित्त-  
बलात् तच्छालानैव सा संस्था विपरिणमत इति । तस्मादेव  
शस्त्रादूर्ध्वं यज्ञपुच्छं नाम कर्म कर्त्तव्यमित्येवमर्थं तासां या-  
मुपयन्ति तस्या अन्त इत्युक्तं ॥

अनुयाजाद्युक्तं पशुनाशं युवाकात् ॥ ३ ॥

तदिदं यज्ञपुच्छमुच्यते । अनुयाजादि शंयुवाकपर्यन्तं पशो  
यदुक्तं तददिह कर्त्तव्यं । उत्तमस्विह सूक्तवाकप्रेष इति  
प्रेषविशेषविधानादेव पाशुकमेवात्र तन्त्रं भवति नैष्टिकं ।  
अतः पशुनेत्यस्येदं प्रयोजनं । पशो यद्वृद्धासनं दक्षिणत आ-  
हवनीयस्य तदत्र कर्त्तव्यमिति । तेनानुयाजादौ मनोतादौ  
चैवं भवति । पशुपुरोडाशे सदस्येवासीतेति सिद्धं आशंयु-  
वाकात् पाशुकं कर्म कर्त्तव्यं नोर्ध्वमित्येवमर्थं ॥

उत्तमस्विह सूक्तवाकप्रेषः ॥ ४ ॥

प्रेषसमाप्ताये दौ सूक्तवाकप्रेषावाप्तातो । तयोदन्तर इ-  
त्यर्थः ॥

### अवोवृधतेति पुरोडाशदेवता ॥ ५ ॥

अवोवृधतेति पुरोडाशदेवतां पशुदेवतां वेत्यध्याहर्त्तव्यं ।  
 अस्मिन् सूक्तवाक्यप्रैषे 'अवोवृधत पुरोडाशैः' इत्याद्यातं । तच्च  
 पशुदेवता अग्निः पुरोडाशानां देवता इन्द्रश्च द्वे देवते स-  
 स्मिहिते । तत्रावोवृधतेत्येकवचनान्तं पदं कां देवतामभि-  
 धत्ते । पुरोडाशैरिति बहुवचनं केवलपशुदेवताभिधानेन  
 घटते । केवलेन्द्राभिधाने च प्रकृतिप्राप्तं पशुदेवताभिधानं  
 न कृतं स्यात् । अतः सस्मिधानाविशेषादुभे अपि देवते अभि-  
 धत्ते । तन्त्रेणेति मन्यमानः पुरोडाशदेवतामित्युक्तवानाचा-  
 र्यः । एवं सति पुरोडाशैरिति बहुवचनं पुरोडाशान्धानादि-  
 पञ्चकं चाभिप्रेत्योपपन्नं भवति । एवं सति 'अक्रियामेकेऽन्यत्र  
 तदर्थवादवदनात्' इति पशुपुरोडाशाकरणे यत्पशुदेवतान-  
 भिधानं अस्मिन् मन्त्रे हेतुत्वेनोपवर्णितं तदपि परिहृतं  
 भवति । तेन पशुपुरोडाशश्च कर्त्तव्यो भवति । अवोवृधत  
 पुरोडाशैरित्येवास्मिन् मन्त्रे वक्तव्यञ्च भवतीति सिद्धं ॥

एके यदि सवनीयस्य पशोः पशुपुरोडाशं कुर्युरवोवृधेतां  
 पुरोडाशैरित्येव ब्रूयात् ॥ ६ ॥

मन्त्र इत्याहुतिरिति वाक्यशेषः । 'अक्रियामेके' इत्येके आ-  
 चार्याः पशुपुरोडाशाक्रियायुक्तवन्तस्त एवात्र एक इति  
 प्रत्यवतिष्ठन्ते । त एवमाहुः । यदि सवनीयस्य पशोः पशु-

पुरोडाशः क्रियेत तदा द्वयोर्देवतयोः पुरोडाशेन वर्धने कर्त्तव्ये अवीवृधेर्ता पुरोडाशैरिति द्वयोरभिधानाय मन्त्रो ब्रूयात् न तथा ब्रवीति । अतः पुरोडाशदेवतैवात्राभिधीयते, न पशुदेवता । अतस्तस्या अत्रमिधानात् पशुपुरोडाशस्याव-  
क्रियैवेत्येक आह्वरित्यर्थः । एवमेकीयपञ्चमुपन्यस्य आत्मीये पक्षेऽभिधाननिर्वाहमुपपादयति ॥

सवनोयैरेवेन्द्रो वर्धते पशुपुरोडाशेन पशुदेवता ॥ ७ ॥

अवीवृधतेति देवतायागममन्त्र उच्यते । स चोभयोर-  
विशिष्टः, सविधानं वाचि विशिष्टमस्मिन् मन्त्रे तथा दर्श-  
नात् । एवं सत्येकवचनस्याविवक्षयाप्युभयोरभिधानमेव युक्तं,  
नैकस्या एवेति । अस्मिन्नुपपन्ने पुरोडाशैरितोदमप्यन्यैव दिशा  
घटत इत्युक्तं । सवनोयैरेवेन्द्रो वर्धते पशुपुरोडाशेन पशुदेव-  
तेति ॥

ऊर्ध्वं शंयुवाकाहारियोजनः ॥ ८ ॥

शंयुवाकान्तस्तीवातिदेशमुक्त्वा हारियोजन उच्यमानस्तस्मा-  
दूर्ध्वमेव भवति, तत् किमूर्ध्ववचनेन, तस्येदं प्रयोजनं । हतोद्य-  
सवनं तावच्छ्रान्तमेव । यत् पुनः ब्रह्मादूर्ध्वमनुयाजादि  
शंयुवाकान्तं तदैष्टिकत्वादुक्तमस्वरं भवति । तस्मादूर्ध्वं यत्  
सौमिकं तच्च स्वरविधानाभावादनिश्चितस्वरं भवतीति । तच्च

स्वरविधानार्थमूर्ध्ववचनं । शंयुवाकशब्देनात्र शंयुवाकस्वर  
उच्यते, स चोत्तमः, तेनायमर्थः । उत्तमादप्युत्तमस्तरेण ह्य-  
रियोजनः प्रयोक्तव्य इति ॥

अपाः सोममस्तमिन्द्र प्रयाहि धाना सोमानामिन्द्राद्वि च  
पिब च युनज्मि ते ब्रह्मणा केशिना हरी इति ॥ ९ ॥

हारियोजनस्यानुवाक्या प्रैषयाज्या ॥

इज्यानुवाक्ये अन्त्येष्वहःसु ॥ १० ॥

एते याज्यानुवाक्ये अहर्गणेषु यान्यन्यान्यहानि तेषु भव-  
तः । अन्त्यवदेकाह इति न्यायादेकाहेष्वपि भवतः ॥

तिष्ठासुकं मघवन्मा परागा अयं यज्ञो देवया अयं मि-  
येध इतीतरेषु ॥ ११ ॥

अहर्गणेष्वेवान्येभ्यो यानीतराणि तेष्वेते भवतः, अगन्त्ये-  
ष्वित्यर्थः ॥

परायाहि मघवन्ना च यादोति वाऽनुवाक्योत्तरवत्स्वहःसु ॥  
॥ १२ ॥

हारियोजनविषयत्वादस्य विधेरहःशब्देनात्र सुत्याहा-  
न्येवोच्यन्ते । तेन सारस्वतसचादिषु यानि सुत्यानि अग्नौ-

त्याहोभिस्तत्तत्तन्नि तेऽन्वयेऽन्वयमनुवाक्या भवति । तिष्ठासु-  
कमिति वा । अयं यज्ञ इत्येषेव याज्या ॥

अननुवषट्कृतेऽतिप्रैषं मैत्रावरुण आहेह मद एव मघ-  
वन्निन्द्र तेऽश्व इति ॥ १३ ॥

हारियोजनाधिकारात् तस्यैवानुवषट्कारात् प्रागेव अतिप्रैष-  
नामकं इह मद इत्यादिकं प्रैषं मैत्रावरुण आह । मैत्राव-  
रुणयश्च मननुवषट्कृत इतिवचनात् होमप्राप्तिशङ्कानिवृत्त्यर्थं ।  
आहेतिवचनं जपादिषट्कृत्यावृत्त्यर्थं । अश्व तु विषयं वक्ष्यति ।  
तायमानरूपाणां प्रथमादङ्गः प्रवर्त्तते अभ्यासातिप्रैषाविति ॥

अद्येत्यतिरात्रे ॥ १४ ॥

अतिरात्रे कृतौ वक्ष्यमाणशब्दस्य स्थाने अद्यशब्दः क-  
र्त्तव्यः । समर्थनिगमत्वात् तदेवोहे प्राप्ते पुनर्वचनस्य प्रैषस्या-  
हर्गणेष्वन्याहरर्थतयोत्पत्तेरहर्गणानां च द्वादशाहप्रकृतित्वात्  
द्वादशाहस्य चातिरात्रादित्वात् तत्प्रभृतित्वादस्य प्रवृत्तेः  
सैवास्य प्रकृतिरिति कृत्वाऽनूहं मन्यमानस्योत्तरमद्येत्यतिरात्र  
इत्ययमभिप्रायः । सत्यं द्वादशाहेनान्यान्यहान्यस्य प्रकृति-  
रिति, किन्तु तेऽन्वेव यस्मिन्नहनि प्रकृतित्वेन गृहीतेऽस्य मन्त्रस्य  
यथार्थमभिधानं सम्भवति तदेवास्य प्रकृतिरिति कृत्वाऽतिरात्रे  
अह एव युक्त इति ॥

अद्य सुत्यामिति च ॥ १५ ॥

इदमपि पूर्ववदेव द्रष्टव्यं ॥

तस्यान्तं श्रुत्वाऽऽग्नीध्रः श्वःसुत्यां प्राह श्वःसुत्यां वा एषां  
ब्राह्मणानां तामिन्द्र येन्द्राग्निभ्यां प्रब्रवीमि मित्रावरुणाभ्यां  
वसुभ्यो रुद्रेभ्य आदित्येभ्यो विश्वेभ्यो देवेभ्यो ब्राह्मणेभ्यः  
सौम्येभ्यः सोमपेभ्यो ब्रह्मन् वाचं यच्छेति ॥ १६ ॥ ॥ ११ ॥

अतिप्रैषस्थान्तमाग्नीध्रः 'श्रुत्या श्वःसुत्या यज्ञः श्वःसुत्या  
एवैषाम्' इत्येतं मन्त्रं प्राह । आहृत्येतावतैव जपादिषट्कं व्या-  
वृत्त्योपांशुले सिद्धे निवृत्ते प्रकर्षवचनादुत्तम एवाच खरो  
भवति । तस्यान्तं श्रुत्वेतिवचनमतिप्रैषश्वःसुत्ययोः सम्बन्ध-  
करणार्थं । तेन तस्मिन्नतिप्रैषेऽद्येति ब्यूहविधिः श्वःसुत्या-  
मन्त्रेऽपि भवति । श्वःसुत्यामन्त्रेऽप्याहेतिवचनाच्च उत्तमः  
खरो विहितः सोऽतिप्रैषेऽपि भवति । अनुवषट्कारात् प्रसंगित्य-  
यमपि श्वःसुत्यामन्त्रेऽपि भवति । उपांशुत्वव्यावृत्तौ सत्यां  
हारियोजनान्तर्भावो मन्त्रादीनामपि नियमं व्यावृत्त्य उत्तमं  
खरमिति नियमयतीत्ययमभ्युच्ययहेतुः ॥

इति षष्ठे एकादशी कथित्वा ॥ ❀ ॥



आहृतमुन्नेत्रा द्रोणकलशमिडामिव प्रतिगृह्योपह्वमिष्टा-  
ऽवेक्षेत ॥ १ ॥

उन्नेत्राऽऽहृतं 'उन्नेतरूपह्वयस्व' इत्युक्त्वाऽवेक्षेत तद्वर्णीं द्रोण-  
कलशस्थं सोमं ॥

हरिवतस्ते हारियोजनस्य स्तुतस्तोमस्य शस्तोक्थस्येष्टयजु-  
षो यो भक्षो गोसनिरश्वसनिस्तस्य त उपहृतस्योपहृतो भक्ष-  
यामीति प्राणभक्षं भक्षयित्वा प्रतिप्रदाय द्रोणकलशमा-  
त्मानमाप्याय्य यथाप्रसृप्तं विनिष्टप्याग्नीध्रोये विनिष्टप्राज्जती  
जुह्वत्ययं पीत इन्दुरिन्द्रं मदेधादयं विप्रो वाचमर्चन्नि-  
यच्छन् । अयं कस्यचिद्द्रुहतादभीके सोमो राजा न सखायं  
रिषेधात् स्वाहा । इदं राधो अग्निना दत्तमागाद्यशोभर्गः  
सह ओजो बलञ्च । दीर्घायुत्वाय शतशारदाय प्रतिगृह्णाभि-  
मच्छते वीर्याय स्वाहेति ॥ २ ॥

हरिवत इति प्राणभक्षणमन्त्रः । आत्माप्यायनं मुखह-  
दयाभिमर्शनं मन्त्राभ्यां । यथाप्रसृप्तामिति यो येन पथा  
सदो हविर्धानं वा प्रसृप्तः स तेन विनिष्टयेत्यर्थः । विनिष्ट-  
प्राज्जती इति होमयोर्नाम । अयं पीत इदं राध इति होम-  
मन्त्रौ ॥

आहवनीये षट् षट् शकलान्यभ्यादधति । देवकृतस्यैनसो-  
ऽवयजनमसि स्वाहा । पितृकृतस्यैनसोऽवयजनमसि स्वाहा ।  
मनुष्यकृतस्यैनसोऽवयजनमसि स्वाहा । आत्मकृतस्यैनसो-  
ऽवयजनमसि स्वाहा । एनस एनसोऽवयजनमसि स्वाहा ।  
यद्वा देवाश्चक्रम जिह्वया गुर्विति च ॥ ३ ॥

आहवनीयवचनं आग्नीध्रीयाधिकारात् । शकलाभ्याधानं  
पञ्चभिर्यजुर्भिरेकवर्चा ॥

द्रोणकलशाद्धाना गृहीत्वाऽवेक्षेरन्नापूर्याऽस्थामापूरयत प्र-  
जया च धनेन च । इन्द्रस्य कामदुघाः स्थ कामान् मे \*धुङ्ध्वं  
प्रजाञ्च †पशून्श्चेति ॥ ४ ॥

आपूर्या इत्यवेक्षणमन्त्रः । अथवा पूर्वा भागोऽवेक्षणार्थः,  
उत्तरो भागोऽवघ्राणार्थ इति ॥

अवघ्रायान्तःपरिधिदेशे निवपेयुः ॥ ५ ॥

दृष्ट्वा निवपेयुः ताः धानाः अन्तःपरिधिदेशे निवपेयुः ।  
अथ देशग्रहणात् परिध्यभावेऽपि स देशो गृह्यते ॥

\* धुङ्ध्वे इति सो० । † पशून्श्चेतीति सो० ।

प्रत्येत्य तीर्थदेशेऽपां पूर्णाश्मसास्तान्त्वव्यावृतेो व्रजन्ति ॥  
॥ ६ ॥

आश्वनीयदेशात् सर्वे दक्षिणावृतः प्रत्येत्याग्नीध्रीयं  
गच्छेयुः। विनिस्तप्ताज्जतिप्रभृति एतावत् सर्वैः कर्त्तव्यं।  
सर्वेषु आग्नीध्रीयदेशं गच्छत्सु तेषु ये चमसिनस्ते सव्यावृतेो  
भूत्वा तीर्थदेशे चमसानङ्गिः पूर्णानध्वर्युभिः स्थापितान् व्रजेयुः ॥

हरितवृणानि विमृज्य प्रतिस्वच्चमसेभ्यस्त्रिः प्रसव्यमुद-  
कैरात्मनः पर्युचन्ते दक्षिणैः पाणिभिः ॥ ७ ॥

तांश्चमसान् व्रजित्वा हरितवृणान्याद्रवृणानोत्यर्थः। तानि  
च दूर्वाजातीयानि, शास्त्रान्तरे विशेषदर्शनात्। तानि वृणा-  
नि निष्पीड्य स्वे स्वे चमसेऽन्तरा प्रक्षिप्य सर्वे चमसिनः स्नान्  
स्नान् चमसान् दूर्वारसयुक्ता अपो गृह्णीत्वा ताभिरङ्गिः स्नं  
स्नमात्मानं दक्षिणैः पाणिभिरप्रदक्षिणं पर्युचन्ते। दक्षिण-  
ग्रहणं पाणींश्चमसेष्वित्यत्र सव्याधिकारनिवृत्त्यर्थं ॥

इतरैर्वा प्रदक्षिणं ॥ ८ ॥

सद्यैर्वा पाणिभिः प्रदक्षिणं पर्युचन्ते ॥

स्वधा पित्रे स्वधा पितामहाय स्वधा प्रपितामहायेति ॥ ९ ॥

एते चयः पर्युक्षणमन्त्राः ॥

## उक्तं जीवमृतेभ्यः ॥ १० ॥

पिण्डदाने यदुक्तं विधानान्तदत्रापि प्रत्येतव्यं । तत्र जुहु-  
याज्जीवेभ्य इत्युपायान्तरमस्ति । अत्रोपायान्तरस्यासम्भवा-  
द्यस्य प्रेतास्तयो भवेयुः स एव पर्युत्तणं कुर्यान्मान्यः । तदर्जम-  
न्यत् सर्वं कुर्युः ॥

पाणींश्चमसेष्ववधायाप्सु धृतस्य देव सोम ते मतिविदो  
नृभिः सुतस्य सुतस्तोमस्य शस्तोक्थस्येष्टयजुषो यो भक्तो  
गोसनिरश्वसनिस्तस्य त उपहृतस्योपहृतो भक्षयामीति  
प्राणभक्षान् भक्षयित्वा माऽहं प्रजां परासिचमित्येतेना-  
भ्यात्मं निनीयाच्छायं वो मरुतः श्लोक एत्वित्येतयाऽभिमृ-  
शन्ति ॥ ११ ॥

चमसिगः स्वे स्वे चमसे स्वं स्वं दक्षिणं पाणिं अवधाय ततः  
स्वस्वचमसाः दूर्वारसयुता अपश्चादाय अवजिघ्रन्ति 'अप्सु धृतस्य'  
इतिमन्त्रेण । ततो 'माऽहं प्रजाम्' इत्यनेन अभ्यात्मं स्वचमसस्या  
अपो भूमौ निषिञ्चेयुः । एतेनेतिवचनं अनुष्ठुभोऽभ्युद्गारेऽपि  
अस्या अनुष्ठुभोऽनुद्गारार्थं । ततः 'अच्छायं वः' इत्येतयर्चा चम-  
सस्या आपो भूमौ निषिक्ता अभिमृशन्ति ॥

दधिक्रावणो अकारिषमित्याग्नीध्रीये दधिद्रक्षान् प्राश्य  
सख्यानि विद्धजन्ते । उभा कवी युवाना सत्यादा धर्मण-

स्यती । परिसत्यस्य धर्मणा विसंस्थानि ह्यजामह इति ॥ १२ ॥  
॥ १२ ॥

‘दधिकावः’ इत्येतया आग्नीध्रीये दधिद्रष्टान् प्राग्नीधुः  
सयजमानाः सर्वर्त्विजः । ततः सख्यविसर्जनमपि कुर्युः ‘उभा  
कवी’ इति मन्त्रेण । सख्यविसर्जनं नाम तानूनन्नाभिमर्शनाद्ये-  
तावत्सं काष्ठं सखित्वेन वर्त्तितव्यं । तत्सखित्वमस्मिन् काले  
विसर्जनीयमित्यर्थः । तच्च परस्परं हस्तसंस्पर्शनेन विसर्जनीयं ॥

इति षष्ठे द्वादशी कण्डिका ॥ ० ॥

पत्नीसंयाजैश्चरित्वाऽवभृथं व्रजन्ति ॥ १ ॥

‘यथा प्रसूतम्’ इत्यत्र ‘उदायुषा’ इत्यनेन होता होमार्थं  
निःसर्पति, स इदानीं वेदं गृह्णाति । ततः पत्नीसंयाजैश्चरित्वा  
पन्थे वेदप्रदानादि पूर्णपात्रनिमयमान्तं कर्म कृत्वैव वेदं स्मरणं  
कृत्वा अकृत्वा वा प्रायश्चित्तानि जुहुयात् । इतरैरन्वारम्भः ।  
ततो हृदयशूलोदासनमत्रैव कर्त्तव्यं । यद्यनूबन्ध्या पशुर्न  
करिष्यते तदा तदुदासनं पशुकर्द्धभिरेव कर्त्तव्यं । तत्र संस्ना-  
नपमेवावस्थाप्याऽवभृथदेशं परिव्रजन्ति ॥

प्रजन्तः साम्नो निधनमुपयन्ति ॥ २ ॥

साम पञ्चभक्तिकं, तस्यान्या भक्तिर्निधनमित्युच्यते। तदव-  
श्यं गच्छन्तो ब्रूयुरित्यर्थः। तत् सर्वलिङ्गामेतत् कार्यं ॥

अवन्त्येष्ट्या तिष्ठन्तश्चरन्ति ॥ ३ ॥

अवन्त्येष्टिर्नाम जले क्रियते, तथा तिष्ठन्तश्चरेयुः ॥

प्रयाजाद्यनुयाजान्ता नास्यामिडा न वर्द्धिन्ननौ प्रयाजानु-  
याजावप्सुमनौ ॥ ४ ॥

आज्यभागौ भवत इत्यर्थः ॥

गायत्रौ ॥ ५ ॥

गायत्रौ चैतौ भवतः। सूत्रभेदकरणं यत्र यत्रापुमनौ  
तत्र तत्र गायत्रौ भवतइत्येवमर्थं ॥

वारुणं हविः ॥ ६ ॥

हविर्गृहणं हविर्दोषे सति यागावसरे हविरेवात्पाद्य यदृष्टं  
न पुनराज्येक्षा पुनर्यदृष्टमित्येवमर्थं ॥

अव ते चेडो वरुण नमोभिरिति द्वे । अग्नीवरुणौ स्विष्टकृ-  
दर्थे ॥ ७ ॥

स्विष्टकृदर्थ इति स्विष्टकृद्यागेऽग्नीवरुणौ देवता भवतीत्यर्थः ।  
तेन स्विष्टकृच्छब्दो न प्रयोक्तव्यः । अत्र निगदाभावादग्नी-  
वरुणावित्यादिष्व 'स त्वं नः' इत्युक्ता यष्टयं ॥

त्वन्नो अग्ने वरुणस्य विद्वानिति द्वे । संस्थितायां पादानु-  
दकान्तेऽवदध्वर्नमो वरुणायाभिष्ठितो वरुणस्य पाश इति ।  
॥ ८ ॥

संस्थितायामवमृथेष्टौ सर्वेऽस्मदीयाः 'नमो वरुणाय' इत्य-  
नेन मन्त्रेण दक्षिणान् पादानुदकान्तेऽवदध्युः । उदकान्ते  
तीरसमीपवर्त्तिन्युदक इत्यर्थः । संस्थितवचनमवधानादीना-  
मिष्टिसम्बन्धित्वज्ञापनार्थं । तेनेष्टेरक्रियापत्ते अवधानादयोऽपि  
न भवन्ति ॥

तत आचामन्ति भक्षस्यावमृथोऽसि भक्षितस्यावमृथोऽसि  
भक्षं कृतस्यावमृथोऽसीति ॥ ९ ॥

तत इति पूर्वेष्वेदं संबद्धमिति दर्शयति । आचामन्ति अपः  
पिबन्तीत्यर्थः । त्रिभिर्मन्त्रैः पिबन्ति । सर्वत्र शौचार्थमाचमनं  
कर्त्तव्यं ॥

प्राथ्य प्रथमेन प्रष्टीवन्ति प्रगिरन्त्युत्तराभ्यां ॥ १० ॥

तेषु पानेषु विशेष उच्यते । प्रथमेन पीता अपः प्राथ्य प्रष्टीवन्ति । प्राथ्यमिति उत्तरास्यशोधनार्थः क्रियाविशेष उच्यते । तं कृत्वा निष्ठोवेयुरित्यर्थः । उत्तराभ्यां पीताः प्राथ्य प्रगिरन्ति । आचमनविधानादेव प्रगिरन्तीति सिद्धे पुनः प्रगिरन्तीतिवचनं अत्रापि प्राथ्यमप्राप्त्यर्थं ॥

तत आचम्यास्रवन्त आपो अस्मान् मातरः शुन्ध्यन्त्विद-  
मापः प्रवक्षत सुमित्या न आप ओषधयः सन्त्विति ॥ ११ ॥

तत इति पूर्ववत्पदार्थसम्बन्धार्थः । आचम्येतिवचनं शौ-  
चार्थमाचमने कृते पुनरास्रवनाङ्गमाचमनं कृत्वा आस्रवेर-  
न्वित्येवमर्थः । स्नानमास्रवनमित्युच्यते । तदेभिर्मन्त्रैः कुर्युरि-  
त्यर्थः ॥

एतयाऽऽवृताऽभ्युक्षेरन्नेव वाप्यदीक्षिताः ॥ १२ ॥

अनयाऽऽवृता एभिर्मन्त्रैरित्यर्थः । एतयाऽऽवृता अदी-  
क्षिता अभ्युक्षेरन्नेव वा आस्रवेरन्नेव वेत्येवं विकल्पो भवति ॥

उक्षेतैनानुस्रयति ॥ १३ ॥

उक्षेता स्नात्वास्नोत्तेन विधिना सर्वानुदकादुत्तारयति ॥



उन्नेतरुन्नेत्योन्नेतर्वस्वो अभ्युन्नयान इत्युन्नेयमाना ज-  
पन्ति ॥ १४ ॥

उन्नेत्रा उन्नेयमाना उन्नेतरित्येतं मन्त्रं जपन्ति ॥

उद्वयन्तमसस्यरोत्युदेत्य ॥ १५ ॥

ब्रूयुरिति शेषः । उदेत्य उदकादुत्तीर्येत्यर्थः । इयमपि  
अक्षरसंज्ञा भवति । तेनोपांशु प्रयोक्तव्यं । लिङ्गादेव  
कृत्पकारः कस्यः ॥

समानमत ऊर्ध्वं हृदयग्रूलोदासंस्थजपात् ॥ १६ ॥

अस्या अक्ष ऊर्ध्वं यत् कर्त्तव्यं तद्गृह्यग्रूलोदासनेन समा-  
नं भवति । अक्ष हृदयग्रूलोदासनाभावादनुमन्त्रणं अपामु-  
पक्षग्रनं संस्यग्रनपरिहारार्थमर्थलुप्तत्वादकर्त्तव्यं । अनवेच-  
माणा इत्यादयः सर्वैः कर्त्तव्याः समिदाधानान्ताः पदार्थाः ।  
आसंस्थजपादिति वचनं हृदयग्रूलोदासनेन संस्थजपस्य सम्ब-  
न्धाभावात् तस्यापि प्रापणार्थं ॥

संस्थजपेनोपतिष्ठन्ते ये येऽपवृत्तकर्माणः ॥ १७ ॥ १८ ॥

अवधानादय एते पदार्थाः सर्वैरक्षदीपैः कर्त्तव्याः,  
संस्थजपस्यपवृत्तकर्मभिरेव कर्त्तव्य इत्येवमर्थे वचनं । इदं

चान्यत् प्रयोजनं । अपट्टक्तकर्माणः संस्त्राजपं कुर्युरिति  
संस्त्राजपस्य कर्तृसम्बन्धं भुवन् कर्तृदारेण प्रयोगाङ्गत्वमस्य दर्श-  
यति । तेन सोमप्रयोगे यत् कर्तृसम्बन्धिसोमप्रयोगावयवः  
सन्निष्ठते तस्यैव संस्त्राजपो भवति । तेन दीक्षणीयादिषु  
संस्त्राजपस्य प्रसङ्ग एव नास्तीति सिद्धं ॥

इति षष्ठे त्रयोदशी कण्डिका ॥ ❀ ॥

### गार्हपत्य उदयनीयया चरन्ति ॥ १ ॥

गार्हपत्ये, शालामुखीये इत्यर्थः, सत्युत्तरवेदिप्रणयनादू-  
र्ध्वं सोमस्य गार्हपत्यो भवति, वचनाद्यतः प्रणयति स गार्हपत्य  
इति । उदयनीया नामेष्टिः । तस्याः शालामुखीय एवाहव-  
नीयो भवति ॥

### सा प्रायणीययोक्ता ॥ २ ॥

सायहणं प्रायणीयया अस्या वैलक्षण्यप्रदर्शनार्थं । तच्च  
वैलक्षण्यं भयुवन्ता ह्यत्त्रसंस्था वेत्येवमादि तस्या अर्ध्वर्युप्रायय-  
त्वाभास्याभिर्निश्चीयते । अनेक्षारामित्येष स्वरोऽव नातिदि-  
श्यते, अवधिस्ररत्वात् तस्य पदार्थस्य, धर्मो ह्यतिदेशेन  
प्राप्यते, नावधिधर्म इति ॥

पथ्या स्वस्तिरिहोत्तमाज्यहविषा ॥ ३ ॥

सर्वसाम्ये विशेष उच्यते । तत्र चतस्र आज्यहविषो देवताः  
अदितिः पञ्चमी ऋहविः, पथ्या स्वस्तिस्तत्र प्रथमा । इह  
चतुर्थी भवतीत्यर्थः । किञ्च ॥

विपरीतास्य याज्यानुवाक्याः ॥ ४ ॥

तत्र या याज्या सा इह अनुवाक्या । तत्र या अनुवाक्या  
येह याज्या भवतीत्यर्थः ॥

ते चैव कुर्युर्ये प्रायणीया ॥ ५ ॥

तत्र ये कर्त्तारस्त एवात्र नियम्यन्ते । तत्र यदि प्रतिनि-  
धिभूतः कुर्यात् स एवात्र कुर्यादित्यर्थः ॥

प्रकृत्या संयाज्ये ॥ ६ ॥

विपरीतास्य याज्यानुवाक्या इत्यस्य प्रतिप्रसवोऽयं ॥

संस्थितायां मित्रावरुणनूबन्धा ॥ ७ ॥

उदचनीयायां समानायां मित्रावरुणदेवत्योऽनूबन्धः पद्मः  
कर्त्तव्यः ॥

## सदस्येके ॥ ८ ॥

स पशुः सदस्यामीनैर्होत्रादिभिः कर्त्तव्य इत्येके आहुतः ।  
अस्मिन्नपि पक्षे दण्डप्रदानान्तमुत्तरवेद्यामित्युक्तं ॥

## उत्तरवेद्यामेके ॥ ९ ॥

श खिनः, उत्तरवेदिसमीप आमीनैरित्याहुतः ॥

ऊतायां वपायां यद्येकादशिन्यग्रतः कृताऽग्नीषोमीयेण  
सञ्चरेण ब्रजित्वा गार्हपत्ये त्वाष्ट्रेण पशुना चरन्ति ॥ १० ॥

अनूबन्ध्यायां वपायां ऊतायां इदं नैमित्तिकं कर्माच्यते ।  
यदि यस्मिन् अतावद्गोमीयस्थाने सवनीयस्थाने वा पश्चे-  
कादशिनो प्रयुक्ता स्यात् तदा तस्मिन् कृतावस्मिन् स्थानेऽग्नी-  
षोमीयेन सञ्चरेण, अग्नीषोमीयप्रणयने यः सञ्चरस्तेनेत्यर्थः,  
तेन सञ्चरेण शालामुखीयं गत्वा तत्र त्वाष्ट्रेण त्वष्टृदेवत्येन  
पशुना यजेयुरित्यर्थः ॥

अञ्जनादि पर्यग्निं कृत्वोत्सृजन्त्यपुनरायनाय ॥ ११ ॥

तं त्वाष्ट्रं पशुं धूपाञ्जनादि पर्यग्निकरणान्तं कृत्वोत्सृज-  
न्ति । अपुनरायनाय अपुनरागमनाद्येत्यर्थः । तावानेवाद्यं  
पशुयागे भवति, नात ऊर्ध्वं कर्त्तव्यो भवतीत्यर्थः ॥

यदि त्वध्वर्यव आज्येन समाप्नुयुस्तथैव होता कुर्यात् ॥  
॥ १२ ॥

उक्तः पशुपक्षः, उत्सर्गा नामायमपरः पक्ष उच्यते ।  
यद्यध्वर्यव आज्येन तं पशुयागं समापयेयुः तदा होतापि तथा  
कुर्यात् । होताग्रहणं मैत्रावरुणस्यापि प्रदर्शनार्थं । तथैवेत्यस्य  
विवरणार्थमाह ॥

सम्प्रैषवदादेशान् ॥ १३ ॥

आज्येन समापने अनेके पक्षाः भवन्ति । आज्यशब्देन संय-  
वहारमात्रं कृत्वा पशुवदेव क्रियते इत्येकः पक्षः । संयवहा-  
रोऽपि पशुशब्देनेत्यपरः । इष्टिवदेवाज्येन त्वाद्रयाग इत्यय-  
मपरः पक्षः । इष्टिपक्षेऽपि वपापुरोडाशहविःस्थानेषु त्रिःकृत्वः  
क्रियत इत्यपरः पक्षः । यदन्यथापि कुर्युः । तस्य तस्थानुगुण-  
मादेशानस्मदीयाः कुर्युरित्यर्थः ॥

पशुवन्निपातान् ॥ १४ ॥

निपातानामेव प्रकाराः 'मेद उद्धृतं पार्श्वतः श्रोणितः'  
इति ये पशुसमवेताभिधायिनो द्रव्यान्तरसमवेताभिधायिनो  
वा मन्त्रमध्ये निपातितास्ते निपाता उच्यन्ते । तानाज्येन  
क्रियमाणे पशुवत्क्रियायां पशुवदेव ब्रूयादित्यर्थः ॥

यद्यनूबन्धे पशूपुरोडाशमनुदेविकाहवींषि निर्वपेयुर्धाता-  
नुमतो राका सिनोवालो कुहः ॥ १५ ॥

यद्यत्र देविकाहवींषि अनुनिर्वपेयुरन्वायातयेयरित्यर्थः,  
तदा राकादयः पञ्च देवता यष्टव्याः । ते यागाः देविका इत्यु-  
च्यन्ते । स्थानोपदेशश्चान्वायात्यलं स्पष्टयति ॥

धाता ददातु दास्युषे प्राचीं जोवातुमक्षितां । वयं देवस्य  
धीमहि सुमतिं वाजिनोवतः । धाता प्रजानामुत राय ईशे  
धातेदं विश्वं भुवनं जजान । धाता कृष्टोरनिमिषाभिचष्टे  
धात्र इद्वयं धृतवज्जुहोतेति ॥ १६ ॥

धातुरिहैवान्वायते । इतरेषामदृष्टादेशन्यायेनान्वेषणीयाः ॥

देवीनां चेत् सूर्यो द्यौरुषा गौः पृथिवी ॥ १७ ॥

एषां च पञ्चानां देव्य इति समाख्या । यद्येता अन्वाया-  
तयेयुः तदैता देवता भवन्तीति ॥

स्मृत्युरन्विर्न आगच्छेति द्वे आद्यान्तनोषि रश्मिभिरावह-  
न्तो पोष्यावार्याणि न ता अर्वारेणुककाटो अश्रुते न तानश-

न्ति न दभातितस्वरो बडित्या पर्वतानां दृङ्क्षा चिद्या वन-  
स्पतीन् ॥ १८ ॥

स्रयंस्य चातुर्मास्येभ्यो गृहीतव्ये याज्यानुवाक्ये ॥

पश्वलाभे पयस्या मैत्रावरुण्यनूबन्धास्थाने ॥ १९ ॥

अनूबन्धायाः पशुद्रव्यालाभे मैत्रावरुणीया पयस्या क-  
र्त्तव्या । देवतानिर्देशः प्रलताया एवानूबन्धायाः पश्वलाभे  
पयस्या कर्त्तव्या, नान्यासामनूबन्धानां । अन्यासामनूबन्धा-  
नामयं पक्षो नास्तीत्यर्थः । स्थानग्रहणं तत्कार्यकरीयं पयस्या  
न पश्वलाभे नैमित्तिकं कर्मान्तरमितिप्रदर्शनार्थं ॥

आज्यभागप्रमृतिवाजिनान्ता ॥ २० ॥

एषा पयस्या एतदादिरेतदन्ता भवति । अध्वर्युप्रत्यया-  
दन्यथा वा भवति ॥

कर्मिणो वाजिनं भक्षयेयुः ॥ २१ ॥

उत्तरविवक्षार्थमेतत् ॥

सर्वे तु दीक्षिताः ॥ २२ ॥

यत्रविषये यजमानत्वात् सर्वे भक्षयेयुः ॥

सर्वे तु दीक्षितोत्थिताः पृथग्ग्रीन् समारोष्योदग्देवयज-  
नान्मथित्वोदवसानीयया यजन्ते ॥ २३ ॥

तुशब्दो विशेषविधिर्यः । तेनास्मिन् सूत्रेऽर्थद्वयमस्ति, सा-  
मान्यतो विशेषतश्च । सामान्यतस्त्वावदयमर्थः । प्रकृतेन ज्योति-  
ष्टोमाख्येन सोमेन यजमानो दीक्षणीयया दीक्षां प्रविष्टः स  
सोमेनेष्ट्वा अवष्टयेष्टौ दीक्षोम्भोचनं कृत्वा तस्मादुत्थित एवानू-  
बन्धान्तं प्रयोगं समाप्य तदन्तेऽग्नीनरक्षोः समारोप्य उद-  
ग्देवयजनात् यो देशस्तस्मिन्नग्नीन्मथित्वोदवसानीयया यजन्ते  
इत्येकोऽर्थः । अपरस्तु यदि सर्वे दीक्षिताः स्युः, सत्रञ्चेदित्यर्थः,  
दीक्षिता उत्थिता इतिपाठः कर्त्तव्यः, समासपाठेऽर्थस्य  
दुर्गमत्वात् । यदि सर्वे दीक्षिताः स्युस्तदा पूर्ववदेवानूबन्धान्तं  
कर्म कृत्वा सर्वे स्नान् स्नानग्रीन् स्वे स्वे चारणेषु पृथक् पृथक्  
समारोप्य पूर्ववन्मथित्वा पृथगेवोदवसानीयया यजेरन्निति-  
विशेषतोऽर्थः । मथनस्यार्थसिद्धत्वे सत्यपि मथनवचनं तदा-  
नोमेव मथित्वा सद्य उदवसानीया कर्त्तव्येत्येवमर्थः । तेनोदव-  
सानीया सोमाङ्गं भवति । तेनाग्निहोत्रकाले प्राप्तेऽपि अस्या-  
मिष्टौ अपरिसमाप्तायां तन्न होतव्यमिति सिद्धं भवति । अनू-  
बन्धान्ते प्रायश्चित्तानि कृत्वा संस्थाजपश्च कुर्युः पूर्वमहत-  
वक्तः संस्थाजपं ॥



पौनराधेयिक्यविकृताऽविकृता ॥ २४ ॥      ॥ १४ ॥

सेयमुदवसानोया एवरूपा भवति । पौनराधेयिकी पुन-  
राधेये याऽऽन्नातेष्टिस्तद्रूपेत्यर्थः । किञ्चाविकृता अविभक्ता-  
ज्यभागविकारा उपांशुत्वरहिता केवलमग्निदेवता । प्रधान-  
स्त्रिष्टुक्तोर्याज्यानुवाक्याश्चातिदिश्यन्ते, नान्यदित्यर्थः ॥

इत्याश्वलायनश्रौतसूत्रपूर्वषट्कवृत्तौ नारायणीयायां षष्ठा-  
ऽध्यायः समाप्तः ॥

॥ \* ॥ इति आश्वलायनसूत्रपूर्वार्धवृत्तिः समाप्ता ॥ \* ॥

# आश्वलायनीये ।

श्रौतसूत्रे ।



उत्तरषट्करूपं ।

उत्तरार्द्धम् ।

ॐ ब्रह्मणे नमः ।



सत्राणां ॥ १ ॥

अधिकारोऽयं । आऽष्टमाध्यायपरिसमाप्तेर्यद्वक्ष्यति तत्  
सत्रेऽस्त्विति वेदितव्यं ॥

उक्ता दीक्षोपसदः ॥ २ ॥

एकाहप्रभृति 'आसंवत्सराद्' इत्यादिना 'यथासुतोपसदः'  
इत्येवमन्तेन दीक्षा सत्राणामुक्ता । उपसदः 'चतुर्विंशतिः  
संवत्सर इति सत्राणाम्' इत्युक्ताः । तच्च वचनं प्रकृतिप्राप्तदी-  
क्षोपसदहःसङ्ख्यानिवृत्त्यर्थं । तत्र सत्राणामित्यवचनात् स-  
व्रतद्वादशाहशब्दयोरहीनसम्बन्धेऽप्यविरोधात् तापसिच्छब्दस्य  
च सत्रविशेषवाचित्वाद्हीनसम्बन्धाशङ्कां निवर्त्य तस्य विधेः  
सम्बन्धार्थमिदं वचनं । इदं तूपसद्वहणं दीक्षासुत्याशब्दयोः  
परिसङ्ख्यापरत्वाशङ्कानिवृत्त्यर्थं ॥

### एतेनाह्ना सुत्यानि ॥ ३ ॥

उक्तः सोमयागश्चतुःसंख्यो ज्योतिष्टोमाख्यः प्रकृतिभूत एकाहाहीनसत्राणां । तान्येकाहादीनि नवमदशमैकादशद्वादशेषु वक्ष्यन्ते । इदानीं सर्वेषां सत्राणामधिकारं कृत्वा सत्रधर्मा उच्यन्ते गवामयनानुसारेण । चतुर्विंशदीनि च तदीयान्यहानि व्युत्पाद्यन्ते महाव्रतपर्यन्तानि । प्राचणीयोदयनीयौ तु ज्योतिष्टोमेनातिरात्रेण व्याख्याताविति कृत्वेदानीं नोच्येते । एषामह्नां व्युत्पादने कृते एकाहाहीनानामपि व्याख्यानलाघवं भवतीति तेभ्योऽपि पुरस्तात् सत्राणामितीदं प्रकरणमध्यायद्वयेनारम्भवानाचार्यः । एवं सूत्रप्रणयनेनास्मद्वाङ्मणमनुसृतं भवति इत्येषा च सूत्रसङ्गतिः । इदानीं सूत्रं व्याख्यायते, एतेनेति । यः प्रकृतो दीचणीयाद्युदवसानोयान्तश्चतुःसंख्यो ज्योतिष्टोमाख्यः सोमयागः स निर्दिश्यते स एव चाह्नेत्युच्यते । सुत्यानीति प्रधानकर्माण्युच्यन्ते सोमयागरूपाणि । तत्रायमर्थः । सत्रेषु यानि प्रधानयागकर्माणि तान्येतेनाह्नातिदिष्टानीति । एतेन सुत्यानीत्येतावता मिद्धेऽह्नेतिवचनमतिरात्रसंख्येष्ट्यायेकादशदशेन संग्रहणार्थं अहोरात्रदयसम्बन्धे सत्यपीति ॥

### प्रातरनुवाकाद्युदवसानोयान्तान्यन्त्यानि ॥ ४ ॥

प्रति प्रधानमङ्गावृत्तौ प्राप्तायां यावतोऽङ्गकाण्डस्य सकृत्कृतस्यापि प्रधानविशेषसम्बन्धे कारणं न गृह्यते, तत् सकृ-

देव कृतं सर्वार्थं भवतीति नावर्त्तन्ते । यस्य पुनरेवं न सम्भवति तदावर्त्तन्ते । तेन तद्विवेकार्थमिदं सूत्रद्वयं । यानि पत्नी-संयाजेभ्य ऊर्ध्वमङ्गानि तान्यन्येष्वेवाहःसु सकृत्कृतानि सर्वार्था-नि भवेयुः । यानि प्रातरनुवाकात् पूर्वाणि तानि पूर्वेष्वेवाहःसु सकृत् कर्त्तव्यानीत्यर्थः ॥

### पत्नीसंयाजान्तानीतराणि ॥ ५ ॥

इतराण्यनन्यानीत्यर्थः । तानि पत्नीसंयाजान्तानि । तेष्व-वभृथादि न कर्त्तव्यं । तेष्वेव यान्याद्यन्तानि तेषु च प्रातरनु-वाकात् पूर्वाणि न कर्त्तव्यानि ॥

### द्रुमप्राशनसख्यविसर्जने त्वन्त्य एव ॥ ६ ॥

पत्नीसंयाजपर्यन्तानां प्रातरनुवाकप्रभृतोनामङ्गानां सर्वेष्वहःस्वावृत्तिरुक्ता । तदवध्यन्तभृतयोरप्यनयोरन्य एवाहनि क्रिया स्यादित्येवमर्थमिदं सूत्रं ॥

### ध्रुवाः शस्ताणामातानाः ॥ ७ ॥

श्रौतान्यन्ते यैरित्यातानाः, यैरवयवरूपैः शस्ताण्युच्यन्ते तूष्णींशंसननिवित्पूजादिभिस्ते श्रौताना इत्युच्यन्ते । ते ध्रुवाः नित्या इत्यर्थः । परिभाषाप्रयोजनं मध्यन्दिन इत्युक्ते एते शस्ते प्रतीयादिति निष्केवल्यमस्तुतययोः संज्ञां कृत्वा व्यवहरति 'अनिष्टा उय उयो जज्ञे' इति । तत्रैताभ्यां सूक्ताभ्यां

कृत्तयोः शस्त्रयोर्द्वारे प्राप्ते सूक्तयोरेवोद्धारो नान्येषां प्रति-  
पदादीनामित्येवमर्था परिभाषा ॥

**सूक्तान्येव सूक्तस्थानेष्वहीनेषु ॥ ८ ॥**

यानि प्रकृतौ सूक्तस्थानानि तेषु विधीयमानास्तृचादयोऽपि  
सूक्तान्येव भवन्ति । तैः समस्तस्य च सूक्तस्योद्धारो नैकदेश-  
स्येत्यर्थः । एवकारात् न केवलं यत्र विहितानि तत्रैव  
सूक्तकार्यं कुर्वन्ति किंतर्हि निविदतिपत्तावप्येतानि सूक्तान्येव  
भवेयुरित्यवगम्यते । तेन सूक्तेषु निविदतिपत्तावेषु त्वेषु  
निविद्धेया, त्वेषु वा निविदतिपत्तौ सूक्तेषु निविद्धेत्येव-  
मपि भवति । उदाहरणं । 'हिरण्यपाणिमूतये' इति चतस्रः,  
'मही द्यौः पृथिवी च नः' 'युवाना पितरा पुनः' इति त्वचावि-  
त्येवमादि । अहीनेष्वितिवचनं हीनेषु सूक्तस्थानेषु विहिता-  
नां त्वचानां सूक्तवत् कार्यं माभूदित्येवमर्थः । यथा येऽर्वाक्  
चित्रतः स्तोमाः सुस्तृचा एव तत्र सूक्तस्थानेष्विति सूक्तस्था-  
नेषु हानिर्विधीयते । तेन तानि हीनानि सूक्तस्थानानि ।  
अतस्तानि वर्जयित्वाऽन्येष्वहीनेषु सूक्तस्थानेषु विहितानां त्वचा-  
दीनां सूक्तवत् कार्यं भवति, न हीनेषु विहितानां । हीनेषु  
तु विहितानि यदर्थं विहितानि तानि तत् कार्यमुक्त्वाऽन्यत्  
किञ्चिदपि सूक्तकार्यं न कुर्युः । सूक्तेषु निविदतिपत्तौ तेन  
निविदो दध्यान्तेषु निविदतिपत्तौ त्वेष्वेवान्येषु निविदो  
दध्यान्त्रान्येषु सूक्तेष्विति सिद्धं ॥

## दैवतेन व्यवस्थाः ॥ ८ ॥

यत्र सूक्तस्थानानि चत्वारि सन्ति, त्रीणि सूक्तानि विहितानि दृश्यन्ते, तत्र दैवतेन व्यवस्थाः कर्त्तव्याः । यथा चतुर्विंशे 'उदुष्य देवः सविता हिरण्ययेति तिस्रः, ते हि द्यावा-पृथिवी यज्ञस्य वा रथ्यमिति वैश्वदेवम्' इत्यादौ ॥

तृचाः प्रउगे ॥ १० ॥

प्रउगार्थं प्रतीकेषु गृह्यमाणेषु तृचा एव सर्वे ग्रहीतव्याः ॥

सर्वाहर्गणेषु तायमानरूपाणां प्रथमादङ्गः प्रवर्त्तते अभ्यासातिप्रैषौ ॥ ११ ॥

तायमानं विस्तीर्यमाणमित्यर्थः । एवम्भूतस्य क्रतोः रूपं तायमानरूपं । सेयमन्वर्था संज्ञा अष्टानामभ्यासादीनामहरहः श्रद्धान्तानां । तेषां मध्ये अभ्यासातिप्रैषसंज्ञे द्वे तायमानरूपे सर्वेऽहर्गणेषु प्रथममहरारभ्य सर्वेऽहःसु प्रवर्त्तते । अहर्गणग्रहणं अहीनेऽप्यस्य विधेः प्रापणार्थं । सर्वग्रहणमेकाहेऽपि द्वाहयहचोदितेषु प्रवृत्त्यर्थं । अस्मिन् सूत्रे द्वावर्थौ विधीयते । सर्वेऽहर्गणेषु तायमानरूपाणि भवन्तीत्येकोऽर्थः । तेषां मध्ये द्वे प्रथममहरारभ्य सर्वेऽहःसु अभ्यासातिप्रैषौ प्रवर्त्तते इत्यपरः । तेन साकमेधयद्दे सर्वेषां तायमानरूपाणां मध्यमेऽहनि प्रवृत्तिः साधिता भवति । अहर्गणेषु

सर्वेषां प्रवृत्तौ विहितायामितरेषां प्रवृत्तौ द्वितीयादिष्विति  
नियमादनयोः प्रथमारम्भोऽर्थसिद्ध एव । तत्र प्रथमादङ्ग  
इति किमर्थं, उच्यते अस्तेदं प्रयोजनं । मित्रावरुणयोरथने  
मासि मासि सुत्या भवन्ति नाहरहः । तत्र प्रथमेऽतिरात्रे  
हारियोजनकालेऽतिप्रैषे वक्तव्ये सति श्वःशब्देनाद्यशब्देन वा  
वक्तुं न शक्यते, अनेकाद्व्यवहितत्वात् सुत्याकालस्य । तत्रापि  
कथञ्चिच्छ्वःशब्दलोपेनाप्यतिप्रैषो वक्तव्य इत्येवमर्थं प्रथमादङ्ग  
इतिवचनं । अतिप्रैषस्वरूपमुक्तं, अभ्यासस्वरूपमाह ॥

अङ्ग उत्तमे शस्त्रे परिधानीयाया उत्तमे वचन उत्तमं  
चतुरक्षरं द्विरुक्त्वा प्रणुयात् ॥ १२ ॥

उत्तमस्य शस्त्रस्याङ्ग इतिविशेषणादङ्ग एवोत्तमे शस्त्रे  
अभ्यासः कर्त्तव्यो नागन्तुके सोमातिरेकादिनिमित्त इति गम्य-  
ते । तस्मिञ्छस्त्रे परिधानीयायास्तृतीये वचने यदुत्तमं चतु-  
रक्षरं तद्विरुक्त्वा प्रणुयादिति वचनात् पूर्ववचने प्रणवे न भ-  
वति । “यज्जरित्रे यज्जरित्रे३, ऐरयेथामैरयेथोम्३”, इत्ये-  
वमाद्युदाहरणं ॥

द्वितीयादिषु त्र्यमूषु वाजिनन्देवजूतमिति तार्क्ष्यमये निष्के-  
वल्यसूक्तानां ॥ १३ ॥

द्वितीयादिष्वहःखेतत्तायमानरूपं भवति । निष्केवल्य-  
सूक्तानामये त्र्यमूषु वाजिनन्देवजूतमिति सूक्तं, तार्क्ष्यशब्दवत्ता-

देव तत्सूक्तनार्ह्यमित्युच्यते । तार्ह्यवचनात् पादग्रहणेऽपि सू-  
क्तमेवेदं भवति । पादग्रहणन्तु सूक्तमपोदं तत्सूक्तग्रहणेन  
गृह्यत इत्येवमर्थः । अत्र समुच्चयार्थस्य चशब्दस्याभावादिदं  
निविद्धानीयं न भवति ॥

जातवेदसे सुनवाम सोममित्याग्निमारुते जातवेदस्थानां  
॥ १४ ॥

द्वितीयादिष्वित्यनुवर्तते, अग्रे सूक्तानामिति च । आग्नि-  
मारुतमिति वचनमाज्यनिवृत्त्यर्थं । तत्रापि जातवेदस्य निवि-  
त्संबन्धिसूक्तसम्भवाज्जातवेदस्थानामिति बहुवचनं जात्यभि-  
प्रायं । इदमपि तायमानरूपं ॥

आरम्भणीयाः पर्यासान् कदतोऽहरहःशस्थानोति होत्र-  
का द्वितीयादिष्वेव ॥ १५ ॥

आरम्भणीयाः 'अजुनीतीनः' इत्याद्याः प्रातःसवने । माध्य-  
न्दिने च 'अपप्राचः' इत्याद्याः । पर्यासाः 'प्रति वां सूर उदितः'  
इत्याद्याः । 'कस्तमिन्द्र त्वा वसुम्' इत्यादयः कदन्तः प्रगा-  
थाः । अहरहःशस्थानि 'सद्यो ह जात उदु ब्रह्मण्यभितष्टे वा'  
इत्येतानि । एतेषामारम्भणीयादीनाञ्चतुर्विंशेऽहनि शंसनमुक्तं,  
स्थानं च, संज्ञा च । अत्रैतेषां द्वितीयादिष्वहःसु प्रवृत्तिरुच्यते,  
तायमानरूपसंज्ञा च । एतान्यारम्भणीयादीनि होत्रकशस्त-



सम्बन्धितयैव चतुर्विंशेऽहनि विहितानि, तत्र किमिति हो-  
त्रकसम्बन्धः पुनर्विधीयते । उच्यते । नात्र होत्रकसम्बन्धः पुन-  
र्विधातुमिष्टः, कस्तर्हि विधीयते । एषां द्वितीयादिष्वहःसु प्र-  
वृत्तिरेव । होत्रकसम्बन्धस्वनूयते पर्यासविशेषणार्थं । तत्र द्विवि-  
धाः पर्यासा दृश्यन्ते । केचिद्वात्रिपर्यायेषु केचिच्चतुर्विंशे । तत्र  
ये रात्रिपर्यायेषु उक्तास्ते होत्राहोत्रकैश्च सम्बन्धाः । ये चतु-  
र्विंशे होत्रकैरेव ते सम्बन्धाः । आरम्भणीयादयश्च होत्रकैरेव  
सम्बन्धाः । तेनायमर्थः । यान्यारम्भणीयादीनि होत्रकाः शंभेयु-  
रिति विधास्यन्ति तानि द्वितीयादिष्वहःसु शंभेयुरित्यर्थः ।  
द्वितीयादिष्विति वर्त्तमाने पुनर्द्वितीयादिवचनं 'तानि सर्वाणि  
सर्वत्राऽन्यत्राह उक्तमात्' इत्यत्र सर्वाणि सर्वत्रेति वचनं यद्य-  
हविशेषेणासंयुज्य विहितं तदुक्तममहर्वर्जयित्वाऽन्यत्र सर्वत्र प्रा-  
प्नुयादधिकारमनपेक्ष्यातस्त्वित्यर्थं द्वितीयादिवचनं ।

तानि सर्वाणि सर्वात्रान्यत्राह उक्तमात् ॥ १६ ॥

यान्येतान्यभ्यासादीनि अहरहःशस्त्रान्तानि तायमानरू-  
पाण्युक्तानि तान्युक्तमादक्त्रोऽन्यत्र कर्त्तव्यानि न तान्युक्तमेऽहनि  
कर्त्तव्यानीत्यर्थः । सोऽयमत्रैकोऽर्थः । अपरस्तु तानि सर्वाणि  
सर्वत्रेति । अयमभिप्रायः, केषुचिदेकाहेषु त्रिवृत्तो होनसोमेषु  
तृचा एव सूक्तस्थानेषु विहितास्तान्येकाहानि कदाचिदहर्गणं  
प्राप्नुवन्ति । तत्राहरहःशस्त्रानामपि तृचत्वं प्राप्नोति तत्त्रिवृ-  
त्यर्थमिदं वचनं । एतदुक्तं भवति । तानि सर्वत्र होनसोमेऽपि

सर्वाणि भवेयुः । सर्वाणि हस्तानि अनवखण्डितानीत्यर्थः ।  
तेन हीनस्त्रोमेऽपि अहरहःशस्थानामनवखण्डनमहरहःशंसनं  
साधितं भवति । प्रकृतेश्वयेतेषु तानीतिवचनमत्र वाक्यार्थ-  
द्वयमस्तीतिसूचनार्थं ॥

वैकल्पिकान्यग्निष्टोमेऽहर्गणमध्यगते ॥ १७ ॥

तायमानरूपाणि प्रकृतानि, तानि कानिचित् प्रथममह-  
रारभ्योत्तममहर्वर्जयित्वा सर्वेष्वहःसु भवन्तीति ताभ्येव कानि-  
चिद्द्वितीयादिषु तद्वर्जयित्युक्तं । तत्राहर्गणेषु प्रकृतिभूतो-  
ऽग्निष्टोमः क्वचित् क्वचिद्वचनात् प्रवर्त्तते, स चोपदेशनिरपेक्षः  
शस्त्रं प्रतीत्युक्तं । तस्मिन्नाहर्गणमध्यगतेऽग्निष्टोमेऽहर्गणान्तर्भा-  
वनिमित्तं यच्छस्त्रजातं तस्य प्राप्तवाग्निष्टोमस्वरूपविरोधात्  
तत्र कर्त्तव्यमिति कश्चित् प्रतिभासः । उपदेशावगतसकल-  
धर्मस्यापि अन्यत्र प्राप्तस्याहर्गणान्तर्भावादनियततज्जैर्धर्मैः सम्ब-  
ध्यमानस्य नातीव स्वरूपविरोध इत्यपि कश्चित् प्रतिभासः ।  
अनयोः प्रतिभासयोः कः श्रेयानिति निर्णेतुमशक्यमित्यभि-  
प्रायेण वैकल्पिकानीत्युक्तवानाचार्यः । दुर्ज्ञेयत्वादस्य न्यायस्ये-  
त्यभिप्रायः । आदिमध्यगतयोरप्यस्य वैकल्पिकत्वस्य विशेषा-  
भावात् मध्यगतशब्दः प्रदर्शनार्थः ॥

अग्निष्टोमायनेषु वा ॥ १८ ॥

वाशब्दः समुच्चयार्थः । अग्निष्टोमायनेषु चैवंनिर्बन्धा-

भावाद्गुहानविकल्प एवेत्यर्थः । अग्निष्टोमैरेव येषु सत्रेषु अथ-  
नं गमनं भवति तान्यग्निष्टोमायनानि येषु सर्वाण्यहानि अग्नि-  
ष्टोमा एव तेषु सर्वेष्टित्यर्थः ॥

अन्यान्यभ्यासातिप्रैषाभ्यामिति कौत्सो विकृतौ तद्गुणभा-  
वात् ॥ १९ ॥

यस्मिन् विषये प्रकृतानां पदार्थानां करणाकरणयोर्नि-  
र्णयाभावादव्यवस्थोक्ता तत्र तेषां मध्ये द्वयोः पदार्थयोर-  
साधारणेन हेतुना व्यवस्थोच्यते । अभ्यासातिप्रैषौ कर्त्तव्या-  
वेव विकृतौ । विकृताविति सत्रान्तर्भावात् विकृतिभावमा-  
पन्नेऽग्निष्टोम इत्यर्थः । कुतः, तद्गुणभावात् । तस्य गुणस्तद्गुणः  
तदिति गुणान्तर्गतोऽग्निष्टोम उच्यते । गुणशब्देनोपकारक-  
मङ्गमुच्यते । तद्गुणस्य भावस्तद्गुणभावः । तद्गुणभावात् तदुप-  
कारकत्वादित्यर्थः । तस्याभ्यासातिप्रैषौ तस्यापकारकौ । यस्मा-  
दुत्तराहः सन्तानमामन्त्रणञ्च ताभ्यां क्रियेते तस्मात् तौ  
नियमेन कर्त्तव्यौ । इतरथा तस्याङ्गः सत्रापन्नस्य वैगुण्यं  
स्यादिति । अत एव ताभ्यां अन्यान्येव वैकल्पिकानीति कौत्स  
आहेत्यर्थः ॥

नित्यानि चोत्तरिति गौतमः सङ्घातादावनुप्रवृत्तत्वादच्यु-  
तशब्दत्वाच्च ॥ २० ॥

एवं कौत्सेन द्वयोर्नित्यत्वं उक्ते गौतमस्याह्याभ्यामजातवेद-

स्थानां नित्यत्वमाह, हेतुरिति । हेतुर्यद्वहणं पदार्थत्रयोपल-  
क्षणार्थं, न तत्कर्त्तव्यतयात्र कश्चिद्विशेष इति । उक्तेन प्रका-  
रेणाभ्यासातिप्रैषयोरसाधारणं गृह्यीमः । कर्त्तव्यतायामिद-  
मप्यभ्यासे कारणमस्ति, सङ्घातादावनुप्रवृत्तत्वादिति, आद्य-  
मेवाहरारभ्य प्रवृत्तत्वादित्यर्थः । नानाकर्मसमुदायत्वात्  
सत्रस्य परस्परसन्नानापेक्षत्वात् समुदायिनामभ्यासस्य चाह:-  
सन्नानप्रयोजकत्वादाद्यमेवाहरारभ्य प्रवर्तते । तदन्तर्भूतस्या-  
ग्निष्टोमस्यापि तत्प्रयोजनापेक्षातुल्येऽप्येवमयमस्मिन्नर्थे हेतु-  
स्त्वाच्यजातवेदस्योरच्युतशब्दत्वं हेतुः ॥

होत्रकाणामपि गाणगारिर्नित्यत्वात्सर्वधर्मान्वयस्य ॥ २१ ॥

अभ्यासादीनां चतुर्णां नित्यत्वमुक्तं, इदानीमारम्भणीया-  
दीनामपि नित्यत्वमुच्यते । होत्रकग्रहणमपि पूर्ववदेव पदार्थ-  
चतुष्टयोपलक्षणार्थं । एतान्यपि नित्यं कर्त्तव्यानि । सर्वधर्मा-  
न्वयस्य नित्यत्वात् सत्रेण सर्वधर्माणां समन्वयस्य नित्यत्वाद्-  
यमभिप्रायः । तेषां सत्राहःसम्बन्धितया विधानमस्ति, कश्चि-  
दपि निषेधा नास्ति, किमित्यग्निष्टोमेऽन्यस्मिन् वा न क्रियेर-  
न्निति । एवमेषां करणेऽनध्यवसायोपक्रमेणाध्यवसानमेवोपसङ्ग-  
तवानाचार्यः । \* अन्यत्र सिद्धस्वरूपस्यान्यत्रातिदेशेन प्राप्तस्य  
विकृत्युपदेशानुसारेण स्वरूपविपर्यये न कश्चिद्विशेष इति साध-  
यितुमिति ॥

\* प्रसिद्धस्य रूपस्यान्यत्रातिदेशेनेति सं० पु० ।

प्रगाथतचसूक्तागमेऽैकाहिकं तावदुद्धरेत् ॥ २२ ॥ ॥ १ ॥

एतेषामागमे ऐकाहिकं प्रकृतिप्राप्तं तावन्मात्रमेवोद्धरे-  
न्न सर्वमित्यर्थः । त्रीणि त्रिवृत्त्यहान्यतिरात्र इत्यस्मिन्न-  
तिरात्रे ऐकाहिकमेव शस्यं प्राप्तं । तत्र कदत्प्रगाथागमे नि-  
त्यानां प्रगाथानामुद्धारः । तथा तत्रैव प्रातःसवने पर्यास-  
तृचागमेऽन्यानां तृचानामेवोद्धारः । तत्रैव माध्यन्दिनेऽहर-  
हःशस्यसूक्तागमे ऐकाहिकस्य सूक्तस्यैवोद्धारः । तावदिति-  
वचनादहरहःशस्यागमेऽपि एकस्यैव सूक्तस्योद्धारो न दि-  
तीयस्याप्यैकाहिकवचनं व्युत्क्रमस्यितस्याप्यैकाहिकस्यान्यागमे  
उद्धारसिद्ध्यर्थं । यथा संमदामयनगतेऽनिरुक्त एकाहे मैत्रा-  
वरुणस्य शस्ते सूक्तानां पुरस्तान्निविशमानमपि अहरहःशस्य-  
मन्यमप्यैकाहिकमेव बाधते । एवमन्यदप्येवंजातीयकमुदा-  
हरणं द्रष्टव्यं । एषां प्रगाथादीनामागन्तूनामैकाहिकैः प्रगा-  
थादिभिः कार्येक्यानवगमान्नात्र समानजातीयपरिभाषा  
प्रवर्तत इति परिभाषान्तरमारब्धं ॥

इत्युत्तरषट्कस्य प्रथमे प्रथमा कण्डिका ॥ • ॥

### चतुर्विंशे श्रोताऽजनिष्टेत्याज्यं ॥ १ ॥

सचाणामित्यनुवर्त्तते । सत्रेषु प्रथममहः प्राचणोयं नाम,  
तच्च ज्योतिष्टोमातिरात्रः, स चोक्तः । इदानीं द्वितीयमहश्च-  
तुर्विंशसंज्ञकमुच्यते । अत्र सर्वेष्वहःस्त्रोतेनाज्ञा सुत्यानीति  
दीक्षणीयादिरुदवसानोयान्तो निर्दिष्टः, तत्र वचनाध्यायाद्वा  
यदपोद्यते तद्वर्जमन्यत् सर्वं तदेव कर्त्तव्यं । अतस्तदेव शरीर-  
माश्रित्याह्न्यह्नि तस्यैव यावान् विशेषः स उच्यते, यस्माच्च-  
ते तदैकाहिकमेवेति । अथास्मिंश्चतुर्विंशेऽह्न्येतदाज्यं भवति ॥

आ नो मित्रावरुणा मित्रं वयं क्ष्वामहे मित्रं ऊवे पूतद-  
क्षमयं वां मित्रावरुणा पुरुषाणां चिद्धस्ति प्रति वां स्वर  
उदित इति षडहस्तोत्रिया मैत्रावरुणस्य ॥ २ ॥

षडहस्तोत्रिया इत्येतेषां संज्ञा । षडहशब्देन पृथ्वाभिप्रायै  
उच्यते । तयोरिमे स्तोत्रिया इति षडहस्तोत्रियाः । एवं तु  
प्रवृत्तिनिमित्तमात्रमुक्तं । संज्ञैव केवलमत्र विवक्ष्यते संयवहा-  
रायं । स्तोत्रियवाच्यशब्दात् हचलमेषां भवति । एते मैत्रा-  
वरुणस्य ॥

आयाहि सुषमाहित इन्द्रमिन्द्राग्निनो वृद्धिदन्द्रेण सं हि  
इत्सु आदह स्वधामन्वित्येका द्वे चेन्द्रो दधीचो अस्तुभि-

सत्तिष्ठन्नोजसा सच्च भिंधि विश्वा अपद्विष इति ब्राह्मणा-  
च्छंसिनः ॥ ३ ॥

तृतीयः स्तोत्रियः समाहार्यः, एकया दाभ्यां च । षडह-  
स्तोत्रिया इत्यनुवर्तते ॥

इन्द्राग्नी आगतं सुतमिन्द्रे अग्ना नमो वृद्धता ऊवे ययोरि-  
दमियं वामस्य मन्मन इन्द्राग्नी युवामिमे यज्ञस्य हि स्थ  
ऋत्विजेत्यच्छावाकस्य ॥ ४ ॥

अत्रापि पूर्ववत् ॥

तेषां यस्मिंस्तुवीरन्त्स स्तोत्रियः ॥ ५ ॥

तेषामिति होत्रकाः शस्त्रिण उच्यन्ते । यस्मिन्निति षड-  
हस्तोत्रियाणां मध्ये यस्मिन्निति गम्यते । एतदुक्तं भवति । अने-  
कप्रकारेण चतुर्विंश उपपन्नानां षडहस्तोत्रियाणां मध्ये  
यस्मिंस्तुचे सुवीरंस्कन्देगा अन्यस्मिन् वा कस्मिंश्चित् स तेषां  
होत्रकाणां स्तोत्रियो भवति, स्तोत्रियधर्मैः सम्बध्यत इत्यर्थः ।  
तेनेतरेऽपि त्वचा एव स्तोत्रियधर्मरहिता होत्रकाणां भव-  
न्तीति गम्यते । अनेन प्रकारेण चतुर्विंश उपपन्नानां षडह-  
स्तोत्रियाणां सत्राधिकारात् सत्रसम्बन्धहोत्रकोद्देशेन विधा-  
नात् सर्वाहःसु प्राप्तिः साधिता भवति । एवं व्याख्याय-  
माने एतत् सूत्रमर्थवद्भवति । इतरथा तेषामिति होत्रकः

संग्रहार्थं षडहस्तोत्रियसंग्रहार्थं च न वक्तव्यं, प्रकृतत्वाद्-  
स्मिन्नहनि । तथा यस्मिन्सुवीरमस्य स्तोत्रिय इत्यपि न  
वक्तव्यं । अनुच्यमानेऽपि स एव स्तोत्रियो भवति हन्द्गेगप्रत्य-  
यत्वात् तस्येति । अतस्तदप्यत्र न विधेयं । अतः षडहस्तोत्रिये-  
भ्योऽन्यस्मिन्नपि यदि स्तुयुश्चतुर्विंशेऽपि स एव स्तोत्रियः क-  
र्त्तव्यः । एवमेतेषां सर्वार्थत्वप्रतिपादनपरमेवेदं सूत्रं व्याख्येयं,  
नान्यथेति सिद्धं । एवं सर्वेष्वहःसु प्रातःसवने स्तोत्रियज्ञा-  
नोपाय उक्तः, अनुरूपज्ञानोपायं दर्शयितुमाह ॥

यस्मिंश्चः सोऽनुरूपः ॥ ६ ॥

यस्मिंश्चः स्तुयुः सोऽनुरूपः कर्त्तव्यः । एवं सर्वेष्वहःसु  
द्रष्टव्यं । अत्रापि सत्राणामित्यनुवर्त्तते । तेन सत्रसम्बन्धिषु  
सर्वेष्वहःसु प्रायणीयेऽपि श्वःस्तोत्रिय एवानुरूपो भवति ।  
नान्यः प्राकृतो ज्ञातृणिको वा ॥

एकस्तोत्रियेष्वहःसु योऽन्योऽनन्तरः सोऽनुरूपो न चेत्  
सर्वोऽहर्गणः षडहो वा ॥ ७ ॥

श्वःस्तोत्रियोऽनुरूप इत्युक्तं । यदा पुनरेकस्तोत्रियाण्यने-  
कान्यहानि तदा यावन्ति एकस्तोत्रियाणि तावज्ज्ञोऽनन्तरं  
यदहर्भिन्नस्तोत्रियं तस्मिन्यः स्तोत्रियः स सर्वेष्वेकस्तोत्रियेषु  
अनुरूपो भवति । अन्योऽनन्तर इत्युभयविशेषणं एकस्तोत्रि-



येभ्योऽनन्तरमेव यदा पुनरन्यः स्तोत्रियः तस्यैव यः स्तोत्रियः स पूर्वैकस्तोत्रियेऽनु रूपो भवतीत्येवमर्थः । एतदेकस्तोत्रियत्वं होत्रकसम्बन्धितयैव गृहीतव्यं । तेषां चैकस्य द्वयोः सर्वेषां वा यावन्मात्रमेकस्तोत्रियत्वं भवति तावन्मात्रमेवायं विधिः प्रवर्तते । अन्यः श्वः यः स्तोत्रिय एव । एवमयं विधिः प्रवर्तते । यदि सर्वोऽहर्गण एकस्तोत्रियो न भवेत् न षडहो न वा पृष्ठाभिप्लवाख्यः तत्र यदा सर्वोऽहर्गण एकस्तोत्रियस्तदाऽन्यस्याऽनन्तरस्याभावादयं विधिर्न भवति । षडहयोरेकस्तोत्रियत्वे पर्युदासादेवायं विधिर्न भवति ॥

### ऐकाहिकस्तथा सति ॥ ८ ॥

यदा सर्वोऽहर्गण एकस्तोत्रियः पृष्ठाभिप्लवो वा षडहस्तदैकाहिक एव वानुरूपो भवति नानन्तरः, अहर्गणस्य सर्वस्तैकस्तोत्रियत्वेऽन्यस्याऽनन्तरस्याभावादेवानन्तरो न भवति । एतत् किमिति न चेत् सर्वोऽहर्गण इति तत्पर्युदासः कृतः । तस्येदं प्रयोजनं ऐकाहिकानुरूपविधेः तस्यापि विषयत्वसिद्धयर्थं । अथ कस्मिंश्चिद्विषय एवं भवति । कानिचित्क्षीणि चत्वारि वाहान्येकस्तोत्रियाणि, तदनन्तरं पृष्ठाभिप्लवो वा षडहः पूर्वैः सहैकस्तोत्रियस्तदनन्तरं च द्वितीयाहान्येकस्तोत्रियाणि ततो भिन्नस्तोत्रियस्तत्र कथं भवति । तत्रैवं भवति । षडहादुत्तरेऽन्यतर एव भवति । षडहे ऐकाहिक

एव भवति । एवञ्च सति षडहात् पूर्वव्ययेकाहिक एव भव-  
ति, नानन्तरः । षडहव्यवधानादित्येवमर्थं तदेति वक्तव्ये तथा  
सतीत्युक्तं ॥

अन्ये च ॥ ८ ॥

अन्ये चाहनि पूर्वयोर्विधेः प्रवृत्त्यसम्भवादैकाहिक एव  
भवति । एवं सति, अतिदेशादेवायमर्थः सिध्यति । अपवा-  
दश्च नास्ति, किमत्र वचनेनेति । अयमभिप्रायः, वचनादेव  
सर्वत्रानुरूपो भवति । नातिदेशेति ज्ञापनार्थं तत्प्रकट-  
नार्थमनुरूपाधिकारे द्वितीयमनुरूपग्रहणं कृतं । अतः स्तोत्रि-  
यस्यावच्छन्देऽगप्रत्यय एव । सर्वत्रास्मादचनं प्रायिकमेव ।  
यत् पुनरनुरूपलक्षणविधानं तस्योत्तरे सवनेऽवकाशस्तस्यै-  
वायमपवादः प्रातःसवने स्तोत्रियानुरूपाभ्यामन्यदेवातिदेशेन  
प्राप्नोतीति अनुरूपविधिप्रकटनार्थमारभ्य ॥

ऊर्ध्वमनुरूपेभ्य ऋजुनीनिनो वरुण इन्द्रं वो विश्वतस्पारि  
यत् सोम आसुते नर इत्यारम्भणीयाः शस्त्वा स्वान्त्वान्  
परिश्रिष्टानावपेरंश्चतुर्विंशमद्याव्रताभिजिद्विश्वजिदिषुवत्सु ॥ १० ॥

ऋजुनीतीत्याद्या आरम्भणीयसंज्ञास्ता अनुरूपेभ्य ऊर्ध्वमे-  
कैकामेकैकशः शंसेत् । पाठादेवोर्ध्वमनुरूपेभ्यः शंसने सिद्धे  
अनुरूपेभ्य इति वचनं नियमार्थं । अनुरूपेभ्य ऊर्ध्वमेता एव

शंसेयुः, नैकाहिकमिति । एताः शस्त्रा स्नान् स्नान् परि-  
 श्रितानावपेरन् । परिश्रिता नाम षडहस्तोत्रियेषु स्तोत्रियले-  
 नानुरूपत्वेन वा गृहीताः । श्रितान् शस्त्रेति वचनमस्मिन्नपि  
 क्रमे ऐकाहिकनिवृत्त्यर्थं । स्नान् स्नानिति वचनं छन्दोग-  
 वशात् षडहस्तोत्रियेभ्यो व्यतिरिक्ता एव स्तोत्रियानुरूपाश्च  
 यदि भवेयुस्तदा परिश्रितत्वं नास्तीति नोच्यन्ते तदाप्यावा-  
 पसिद्ध्यर्थं । तेन परिश्रितान् सर्वान् स्नान् स्नान् षडहस्तो-  
 त्रियानावपेरन्नित्यर्थः । अयमावापस्तुविंशादिपञ्चस्त्रहःसु  
 कर्त्तव्यः । प्रकृतत्वेऽपि चतुर्विंशत्यहणं परिसङ्ख्याशङ्कानिवृ-  
 त्त्यर्थं ॥

### सर्वस्तोमसर्वपृष्ठेषु च ॥ ११ ॥

सर्वस्तोमो नाम यस्मिन् क्रतौ त्रितृदादयस्तयस्तिंशपर्यन्ताः  
 षडहस्तोमा भवन्ति । रथन्तरादीनि रैवतपर्यन्तानि षट् सा-  
 मानि यस्मिन् भवन्ति स सर्वपृष्ठ इत्युच्यते । सर्वस्तोमसर्वपृष्ठेषु  
 चायमावापः कर्त्तव्यः । अभिजितः सर्वस्तोमत्वादभिश्रितः सर्व-  
 पृष्ठत्वादेवावापे सिद्धे पूर्वसूत्रे तयोर्यहणं असर्वस्तोमासर्वपृष्ठयो-  
 रपि प्रापणार्थं ॥

ऊर्ध्वमावापात् प्रति वा स्वर उदिते व्यन्तरिक्षमतिरन्त्या  
 वाश्वस्य सुन्वत इति तृचाः पर्यासाः ॥ १२ ॥

ऊर्ध्वमावापादिति वचनं पूर्ववदेकाहिकशस्त्रनिवृत्त्यर्थं ।

आवापादूर्ध्वं पर्यासास्तृचाः शंस्तव्याः । 'प्रति वां सूरः' इत्याद्याः पर्यासमंज्ञा भवन्ति । अन्वर्थमंज्ञेयं, पर्यासशब्दस्थान्तवाचित्वात् । तेन एवमन्तं शस्तं भवति, अत एकाहिकस्य कचिदपि प्रवृत्तिर्नास्तीति सिद्धं । समानजातीयत्वादेभिः शस्त्रैरेकाहिकानि शस्त्राणि निवर्त्तन्ते । उर्ध्वमेभ्य इति वक्तव्ये उर्ध्वमावापादिति वचनं इदमावापस्थानमितिज्ञापनार्थं । तेनान्यदप्यावपन्नत्वं अस्मिन्नेव स्थाने आवपन्नव्यमिति सिद्धं ॥

स त्वेव मैत्रावरुणस्य षडहस्तोत्रिय उत्तमः सपर्यासः ॥

॥ १३ ॥

उत्तरविवक्षार्थाऽयमनुवादः, प्राप्तिभेदप्रदर्शनार्थश्च । तेनाऽसति प्राप्तिभेदे वक्ष्यमाणो विधिर्न भवति । यथा 'ईहेद्यावीयमावर्त्तयेत्' इत्येवमादौ ॥

तद्देवतमन्यं पूर्वस्य स्थाने कुर्वीत ॥ १४ ॥

पूर्वस्थेऽनुत्तमस्य षडहस्तोत्रियस्थेत्यर्थः । तद्देवतं मित्रावरुणदेवतं । 'अन्यं त्वचं कुर्वीत गायत्रं प्रातःसवने' इति श्रुतेः । गायत्रञ्च स भवति । आग्नेयं प्रातःसवनमिति । अस्यापपवादो 'मैत्रावरुणं शंसति' इत्येवं मैत्रावरुणत्वे सिद्धे यत् तद्देवतग्रहणं करोति तज्ज्ञापयति, देवतैवाचादरणीया नान्यानि नियमसिद्धादीनोति । स चान्यस्तृचो 'यदद्य सूरः' ।

इत्ययं सम्भवति । यदा पुनस्तानस्तिपेत्यनुरूपः क्रियते तदा  
कायेभिरदाभ्येत्यं त्वः कर्त्तव्यो यदद्य सूर इति ॥

अन्यत्रापि सन्निपातेन त्वचं सूक्तं वाऽनन्तर्हितमेकासने  
द्विःशंसेत् ॥ १५ ॥

न केवलं षडङ्गस्तोत्रियपर्याप्तसूक्तस्य सन्निपात एवायं विधि-  
र्भवति किं तर्हि अन्यत्रापि सर्वस्य त्वचस्य सूक्तस्य वा विधिद्वयेन  
प्राप्तस्य सन्निपातेन द्विःशंसने प्राप्ते अथवाद्येनैकासनेन द्विः-  
शंसेत् । त्वचसूक्तग्रहणमेकस्य द्वयोर्वा नायं विधिः स्यादित्ये-  
वमर्थः । अनन्तर्हितवचनाद्भवधानवचनं द्विःशंसनं न प्रति-  
षिध्यते । एकासन इत्यविवक्षितं । एकासनं भिन्नासनं वाऽस्तु  
अनन्तर्हितं न द्विःशंसेदित्यत्र तात्पर्यं, न त्वन्यत्र त्वचसूक्त-  
योः सास्त्रपाते पूर्वस्य स्थानेऽन्यत्तद्देवतं कर्त्तव्यमित्यत्रमेवार्थः  
प्रकरणाद्विधेयतयाऽवगम्यते । द्विःशंसनप्रतिषेधस्वार्थिकत्वे-  
नापि व्याख्यातुं शक्यते, कथमत्र द्विःशंसनप्रतिषेधे तात्प-  
र्योक्तिर्भवति । तत्रोच्यते । यद्यत्र पूर्वस्य तद्देवतविधिरभिप्रेतः  
स्यादन्यत्रापि सन्निपाते त्वचसूक्तयोः अनन्तर्हितयोरित्येव  
सूचं प्रणेतव्यं स्यात् तथा न प्रणीतं, अतो द्विःशंसनप्रति-  
षेध एवात्र तात्पर्येण विधीयते, न प्रकरणप्राप्ततद्देवत-  
विधानं नियतमिति गम्यते । कश्चित् पूर्वस्य स्थाने भवति,  
कश्चिदुत्तरस्य स्थाने, कश्चिदेकस्य लोपः, पूर्वलोपः उत्तरस्य वेति  
प्राप्तिप्रमाणबलावलक्षित्तया योजनीयं ॥

महावालभिदं चेक्षंसेदूर्ध्वमनुरूपेभ्य आरम्भणीयाभ्यो  
वा नाभाकांस्तृचानावपेरन् गायत्रीकारं ॥ १६ ॥

प्रातःसवनिकग्रस्तप्रसङ्गादिदमुच्यते । यस्मिन्\* कृतौ द-  
तीयसवने मैत्रावरुणो महावालभिदं शंसेत् तस्मिन् प्रातः-  
सवने होत्रकाः स्वे स्वे शस्त्रे ऊर्ध्वमनुरूपेभ्य आरम्भणीयाभ्यो  
वा नाभाकांस्तृचानावपेरन् गायत्रीकारं शंसेयुः, ताः षट्पदा  
जगत्यः । द्वे द्वे गायत्र्यौ कृत्वा शंसेयुरित्यर्थः । नाभाका  
इत्यपि नाम्ना व्यपदेशः स्तोमातिशंसने तामां षट्पदानामेव  
ग्रहणार्थो न त्रिपदानामिति ॥

सहस्रपः परिषस्वज इति मैत्रावरुणो यः ककुभो निधारय  
इति वा पूर्वोष्ट इन्द्रोपमातय इति ब्राह्मणाच्छंसी ता हि  
मध्यंभराणामित्यच्छावाकः ॥ १७ ॥ ॥ २ ॥

मैत्रावरुणस्य प्रतीकविकल्पः ॥

इत्युत्तरषट्कस्य प्रथमे द्वितीया कण्डिका ॥ ३६ ॥

मरुत्वतीये प्रेतु ब्रह्मणस्यतिरुत्तिष्ठ ब्रह्मणस्यत इति ब्राह्म-  
णस्यत्या वाऽऽवपते पूर्वा नित्यात् ॥ १ ॥

मरुत्वतीय इत्यधिकारार्थः । चतुर्विंशे यन्मरुत्वतीयं शस्त्रं  
तस्मिन् नित्याद्ब्राह्मणस्यत्यात् पूर्वावेतौ ब्राह्मणस्यत्यौ भवतः ।  
ब्राह्मणस्यत्यवचनादेतयोरपि प्रगाथत्वं गम्यते । आवपति-  
ग्रहणं प्राकृतस्याबाधनार्थं । सर्वत्र चावपतिग्रहणस्येदमेव  
प्रयोजनं ॥

वृहदिन्द्राय गायत नकिः सुदासो रथमिति मरुत्वतीया  
ऊर्ध्वं नित्यात् ॥ २ ॥

आवपत इत्यनुवर्त्तते ॥

कया शुभेति च मरुत्वतीये पुरस्तात् सूक्तस्य शंसेत् ॥ ३ ॥

‘कया शुभा’ इति च सूक्तं मरुत्वतीये ‘जनिष्ठा उग्रः’  
इत्यस्मात् पुरस्ताच्छंसेत् । चशब्दो निविद्धानीयत्वसमुच्चयार्थः ।  
तेन तार्क्ष्यमनिविद्धानीयं भवति । तत्र समुच्चयार्थस्य चशब्द-  
स्याभावात् मरुत्वतीयाधिकारे पुनर्मरुत्वतीयग्रहणं ‘भुव इन्द्र-  
निहवः’ इत्यस्मिन् सूत्रे विशेषमिच्छार्थं ॥

एवं स्थितान् प्रगाथान् पृष्ठाभिप्लवयोरन्वहं पुनः पुनरा-  
वर्त्तयेयुः ॥ ४ ॥

यथा चतुर्विंशे एते प्रगाथा स्थिता एवमेवं स्थिताने-  
तान् प्रगाथान् पृष्ठाभिप्लवयोः षडहयोरहन्यहन्यावर्त्तयेयु-  
रित्यर्थः । आवर्त्तयेयुरिति वज्रवचनमविवक्षितं । एवं स्थित-  
वचनमेषां षष्ठां एवंक्रमिकाणामेव प्रवृत्त्यर्थं, इतरथा ऐका-  
हिकयोरत्र विधानाभावात् तयोः प्रवृत्तिर्न स्यात्, प्रवृत्तौ  
च चतुर्विंशोक्ते क्रमो न लभ्यते । तेन उभयसिद्ध्यर्थमेवंस्थित-  
वचनं । अन्वहवचनमस्य विधेः षडहावयवभूताऽहर्धर्मत्वसूच-  
नार्थं । तेन वैश्वदेव्यास्थाने प्रथमं पृष्ठाहरित्यादौ षडहा-  
वयवभूताहरतिदिष्टेऽयं विधिर्भवति । पुनः पुनरितिवचनं  
द्वयोः षडहयोस्तिष्वहःसु प्रगाथपर्याये समाप्तं पुनः क्रिया-  
यां प्रमाणं नास्तीति पुनः पुनरिति वोष्मावचनं पृष्ठे चाभि-  
प्लवे च पुनः क्रियाभिद्ध्यर्थं ॥

एकैकं ब्राह्मणस्पत्यानां ॥ ५ ॥

एते प्रगाथाः षडहयोरहन्यहनि कर्त्तव्या इत्युक्तं । तत्र  
प्रत्यहं सर्वेषु प्राप्तेषु एकैको नियम्यते । षडहयोरैकैस्मिन्न-  
हनि ब्राह्मणस्पत्यानामेकैक एव कर्त्तव्यः ॥

एवं मरुत्वतीयानां ॥ ६ ॥

एवं मरुत्वतीयानामप्येकैकमेव कुर्यात् ॥



### ध्रुव इन्द्रनिहवः ॥ ७ ॥

द्वितीयं मरुत्वतीयग्रहणं अत्र सम्बध्यते । तेनायमर्थः । मरुत्वतीये शस्त्रे इन्द्रनिहवप्रगाथो ध्रुवो भवति । ध्रुवशब्देन चात्र प्राप्तितः प्रयोगतस्याविचालितमुच्यते न संज्ञामात्रं । मरुत्वतीयग्रहणं उत्तरस्य सूत्रस्य सर्वार्थत्वाय । तेन सर्वेषु शस्त्रेषु धाय्या ध्रुवा भवन्ति । इतरथा मरुत्वतीयाधिकारात् धाय्या अपि मरुत्वतीये एव ध्रुवाः स्युः नान्येषु शस्त्रेषु । अतो द्वितीयं मरुत्वतीयग्रहणं एतदर्थं कृतं ॥

### धाय्यास्य ॥ ८ ॥

गतार्थमेतत्, नेदं ध्रुवलमत्र विधीयते । प्राप्तितः प्रयोग-  
तस्याविचालितमात्रमत्रानूद्यते । तेनेन्द्रनिहवधाय्याप्रकारम-  
न्यदप्यत्रैव न देवपत्नीहृचादि अविचालिध्रुवशब्देन गृह्यते ।  
तेनाग्निष्टुतिविचालिशब्देनैवंप्रकारादन्यदेव ग्रहीतव्यं । मरु-  
त्वतीयमुक्त्वा निष्क्रेवल्यं वक्तुमाह ॥

### वृहत् पृष्ठं ॥ ९ ॥

चतुर्विंशेऽर्हनि भवतीति शेषः ॥

### रथन्तरं वा ॥ १० ॥

कन्दोगप्रत्ययसिद्धस्य वचनमुत्तरविवचार्थं ॥

तयोरक्रियमाणस्य योनिं शंसेत् ॥ ११ ॥

तयोर्दृष्टद्वयन्तरयोर्यत् पृष्ठस्थाने न क्रियते दृष्टद्वयन्तरं  
वा तस्य योनिं शंसेत् । दृष्टतो योनिः 'त्वामिद्धि हवामहे'  
इति हृचः, रथन्तरस्य योनिः 'अभि त्वा शूर नोनमः' इति  
हृच एव ॥

वैरूपवैराजशक्ररैवतानाञ्च ॥ १२ ॥

अक्रियमाणस्येत्यनुवर्त्तते । अस्मिन्नहनि निष्कवल्ग्वे एषा-  
मपि योनीः शंसेत्, अक्रियमाणस्येत्यनुवृत्तिमामर्थ्यात्, चतुर्वि-  
ंशतिदिष्टविंशतिदेशादप्रार्यामे वैराजस्य पृष्ठस्थाने क्रिय-  
माणस्य योनिशंसनं न भवतीति गम्यते । चतुर्विंशवचनमा-  
मर्थ्यादमत्यप्यस्योनिभावे एषां योनिशंसनं कर्त्तव्यं । वैरू-  
पादीनां योनीर्दर्शयितुमाह ॥

पृष्ठस्तोत्रिया योन्यः ॥ १३ ॥

पृष्ठे षडङ्गे तृतीयादिष्वहःसु निष्कवल्ग्वेषु स्तोत्रिया विहि-  
तास्ता वैरूपादीनां योन्य इति वेदितव्याः ॥

अर्धर्चाः ॥ १४ ॥

ता योन्योऽर्धर्चशः शंसव्याः । पुनरादानन्यूखादयो वि-  
कारा योनिशंसने न कर्त्तव्या इत्यर्थः ॥

### तासां विधानमन्वहं ॥ १५ ॥

‘पृष्ठस्तोत्रिया योन्यः’ इत्युक्तं, पृष्ठयानां बज्रत्वात् कस्य पृष्ठ्यसेति तन्निर्णयार्थमिदमुच्यते । तासां योनीनां यस्य पृष्ठ्यस्तोत्रियस्य निष्कैवल्यस्तोत्रियत्वेनान्वहं विधानमस्ति तासां योनीनामत्र शंसनं कर्त्तव्यं । स च पृष्ठ्यः प्रत्यहंपृष्ठ्यः तत्र हि तासां विधानमन्वहमस्तीति सिद्धं ॥

### ताभ्य ऊर्ध्वं सामगाथान् ॥ १६ ॥

ताभ्यो योनिभ्य ऊर्ध्वं सामप्रगाथान् शंसेत् । अस्यायं सामप्रगाथ इत्याह ॥

### उक्तो रथन्तरस्य ॥ १७ ॥

यदुक्तं ‘पिबा सुतस्य’ इति स रथन्तरस्य ॥

### उभयं प्रृणवच्च न इति बृहतः ॥ १८ ॥

अयं बृहतो वेदितव्यः । एवं चेत् प्रकृतावपि बृहतः प्रवेष्टेऽयमेव सामप्रगाथः प्राप्नुयात् । अस्त्वित्यत एवायमर्थः । एवं चेत् प्रकृतावेवायं प्रगाथः कस्मान्नोपदिश्यते । येषु क्रतुषु रथन्तरादिषु द्वयतिरिक्तं यत् किञ्चित् साम पृष्ठ्यस्थाने भवति तेषु पिबवानेव सामप्रगाथो भवतीत्येवमर्थं प्रकृतावनुपदेशः ॥

इन्द्र निधातु शरणं त्वमिन्द्रं प्रवर्त्तिषु मोष त्वा वाघतश्च  
नेति सद्विपद उपसमस्येद् द्विपदामिन्द्रमिद्देवनातय इती-  
तरेषां ॥ १९ ॥

‘मोषु त्वा वाघतश्च न’ इत्ययं प्रगाथो ‘रायस्कामः’ इत्यनया  
द्विपदया सह वर्त्तते । तस्याश्च शंसनप्रकारः पूर्वस्मिन्नर्धे  
प्रणवमकृत्वाऽर्धोऽन्तेन वर्णेन द्विपदाद्यवर्णे यथाशस्तं सन्दध्यात्  
‘रथेन पादमादधूरायस्कामः’ इति । सोऽयमुपसमासः, एवं  
कृत्वा शंसेत् । एते वैरूपादीनां सामप्रगाथाः, तानपि शंसेत् ।  
एतेषां सामान्वयेन विधानात् तस्मान्नि क्रतौ स एव भवति  
प्रगाथः ॥

पृथ एवैकैकमन्वहं ॥ २० ॥

सामप्रगाथानां सामान्वयित्वेन विधानात् पार्थिकेऽखहः-  
स्त्रन्येष्वपि सर्वेष्वहःसु रथन्तरादिषु सामसु पृष्ठस्थाने निवि-  
शमानेषु स्त्रसामप्रगाथो भवतीत्यत्र सन्देहो नास्ति ।  
वचनस्येदं प्रयोजनं पार्थिकेऽखहःसु रथन्तरादिष्वप्रयुज्यमाने-  
ष्वप्येते सामप्रगाथा नियमेन कर्त्तव्या इत्येतत् ॥

तदिदासेति च पुरस्तात् ह्यक्तस्य शंसेत् ॥ २१ ॥

‘इन्द्रस्य नु वीर्याणि’ इत्येतस्मात् पुरस्तादित्यर्थः । चशब्द-  
प्रयोजनमुक्तं ॥

उक्थपात्रं चमसांश्चान्तरातिग्राह्यान् भक्षयन्ति निष्क्रेवल्थे  
॥ २२ ॥

निष्क्रेवल्थाधिकारे पुनर्निष्क्रेवल्थग्रहणं सत्रसम्बन्धिसर्वनि-  
ष्क्रेवल्थसम्प्रत्ययार्थं । तेनायमर्थः । सत्रसम्बन्धिषु सर्वेषु निष्क्रे-  
वल्थेषूक्थपात्रे भक्षिते चमसेष्वभक्षितेषु अन्तरातिग्राह्या नाम  
गृहाः सन्ति तांस्तत्र प्रतिभक्षयेयुः ॥

नित्यो भक्षजपः ॥ २३ ॥

उत्तरसूत्रेण भक्षधर्मेषु प्राप्तेषु मन्त्रस्यायमपवादः ॥

षोडशपात्रेण भक्षिणः ॥ २४ ॥ ॥ ३ ॥

षोडशपात्रेण भक्षिणो व्याख्याताः । भक्षिषु विधीयमा-  
नेषु तद्विशेषणं भक्षणमपि विहितं भवति । तच्च विधीयमानं  
सधर्मकं विधीयते । अतएव मन्त्रापवादः पूर्वसूत्रे कृतः ।  
अनेन न्यायेन दधिघर्मेऽपि प्राणभक्षः सिद्धो भवति ॥

इत्युत्तरघटकस्य प्रथमे तृतीया कण्डिका ॥ • ॥

### होत्रकाणां ॥ १ ॥

माध्यन्दिने सवने होतुर्विधिरुक्तः, इदानीं होत्रकाणां विधिरुच्यत इति सम्बन्धः । इति मैत्रावरुणस्येति ब्राह्मणा-  
च्छंमिन् इत्यच्छावाकस्येत्येतैरेव होत्रकसम्बन्धे सिद्धे होत्रका-  
णामिति वचनं चतुर्विंशेनैषां स्तोत्रियानुरूपाणां मङ्गोचनि-  
वृत्त्यर्थं । तेन \*शस्त्रसम्बन्धिनां होत्रकाणां माध्यन्दिने सवने  
एते स्तोत्रियानुरूपा वेदितव्याः । ननु सर्वत्र छन्दोगप्रत्यय  
एव स्तोत्रियः तत्र किं वचनेनेति । अनुरूपनियमार्थं, यदि  
'यच्चिद्धि त्वा' इत्यत्र सुयुः तदा 'माचिदन्यत्' इत्ययमेवा-  
नुरूपो भवति, नान्यो लाक्षणिक इत्येवं सर्वत्र प्रयोजनं  
द्रष्टव्यं ॥

कया नश्चित्र आभवत् कया त्वं न ऊत्या माचिदन्यद्विशं-  
सत यच्चिद्धि त्वा जना इम इति स्तोत्रियानुरूपा मैत्रावरु-  
णस्य ॥ २ ॥

एतत् स्तोत्रियानुरूपयुगलद्वयं मैत्रावरुणस्य ॥

तं वोदस्मृतोषहन्तत्वायामि सुवीर्यमभिप्रवः सुराधसं  
प्रसुश्रुतं सुराधसं वयं घत्वा सुतावन्तः कर्ई वेद सुते सचा  
विश्याः पृतना अभिभूतरं नरं तमिन्द्रं जोह्वोमि या इन्द्र भुज  
आभर इत्येका द्वे चेन्द्रो मदाय वावुधे मदे मदे हि नो ददिः

\* सत्रेति सं०२ पु० पाठः ।

सुरूपकानुमृतये शुश्रूक्षन्तमन्नं जतये आश्रयन्त इव सूर्यं व-  
 एमद्वा<sup>१</sup> असि सूर्यादु त्यद्दर्शतं वपुरुदुत्ये मधुमत्तमास्वमिन्द्र  
 प्रवृत्तिषु त्वमिन्द्र यथा असीन्द्र क्रतुं न आभरेन्द्र \*ज्येष्ठं न  
 आभरा त्वा सहस्रमा श्रतं मम त्वा ह्यर उदित इति ब्राह्म-  
 णाच्छंसिनः ॥ ३ ॥

एतान्येकादश युगलानि चतुर्थस्यानुरूपः संहार्यः ॥

तरोभिर्वा विदद्वसुं तरणिरितिषासति त्वामिदाह्यो नरो  
 वयमेनमिदाह्यो यो राजा चर्षणीनां यः सन्नाह्य विचर्षणिः  
 स्वादेरित्या विषूवत इत्या हि सोम इन्मद उभे यदिन्द्र  
 रोदसी अव यत्त्वं शतक्रतो नकिष्टं कर्मणा न शन्न त्वा वृह-  
 न्नो अद्रय उभयं शृणवच्च न आवृषस्व पुरुवसो कदाचन  
 स्तरोरसि कदाचन प्रयुच्छसि यत इन्द्र भयामहे यथा गौरो  
 अपाकृतं यदिन्द्र प्रागपागुदग् यथा गौरो अपाकृतमित्य-  
 क्कावाकस्य ॥ ४ ॥

एतानि दश युगलानि स्तोत्रियानुरूपाणां रूपं ॥

स्तोत्रियानुरूपाणां यद्यनुरूपे स्तुवोरन्तस्तोत्रियोऽनुरूपः ॥ ५ ॥

स्तोत्रियानुरूपाधिकारे पुनः स्तोत्रियानुरूपवचनं सर्वेषु  
 स्तोत्रियानुरूपेष्वस्य विधेः प्रापणार्थं । तेन माध्यन्दिने सवने

\* ज्येष्ठेनेति सं०१ पु० पाठः ।

तृतीयसवने च होतुर्होत्रकाणां चायं विधिर्भवतीति वेदि-  
तयं । प्रातःसवनमतिक्रम्यास्य विधेरुक्तत्वात् तत्रायं विधि-  
र्न भवति ॥

ऊर्ध्वं स्तोत्रियानुरूपेभ्यः कस्तमिन्द्र त्वा वसुं कन्नव्यो अत-  
सोनां कदून्वस्याकृतमिति कदन्तः प्रगाथाः ॥ ६ ॥

कदन्त इति प्रगाथानां संज्ञा । ते च होत्रकाणां यथा-  
सङ्ख्येन भवन्ति ॥

अपप्राच इन्द्र विश्वाँ अमित्रान् ब्रह्मणा ते ब्रह्मयुजा युन-  
ज्म्युस्त्रो लोकांमनुनेषि विद्वानिति कदङ्ग आरम्भणीयाः ॥ ७ ॥

आरम्भणीया इत्यासामृचां संज्ञा । ता अपि यथा-  
सङ्ख्येन होत्रकैः सम्बध्यन्ते । कदङ्ग इति पञ्चमो निर्देशादू-  
र्ध्वमित्यध्याह्रियते । कदङ्ग ऊर्ध्वं आरम्भणीया भवन्तीति ॥

ऊर्ध्वमारम्भणीयाभ्यः सद्यो हजात इत्यहरहः शस्यं मैत्रा-  
वरुणोऽस्मा इदु प्रतवसे शासदङ्गिरितीरावहीनसूक्ते ॥ ८ ॥

आरम्भणीयाया ऊर्ध्वं मैत्रावरुणः सद्यो हजात इत्येतत्  
सूक्तमहरहः शस्यं अहीनसंज्ञकं शंसेत् । ब्राह्मणाच्छंस्यच्छा-  
वाकौ द्वौ आरम्भणीयाभ्यामूर्ध्वमस्मा इदु प्रतवसे शासद-  
ङ्गिरित्येते सूक्ते अहीनसूक्तसंज्ञके शंसेयातां ॥



आसत्यो यात्वित्यहीनसूक्तं द्वितीयं मैत्रावरुण उदु ब्रह्मा-  
ण्यभितष्टे वेतीतरावद्धरदःशस्ये ॥ ८ ॥

आसत्यो यात्वित्येतत् सूक्तमहीनसूक्तसंज्ञकञ्च द्वितीयं  
मैत्रावरुणः शंसेत् । ब्राह्मणाच्छंस्यच्छावाकौ उदु ब्रह्माण्यभि-  
तष्टे वेत्येते सूक्तेऽहरदःशस्यसंज्ञके द्वितीये सूक्ते शंसेयातां ॥

नूनं सात इत्यन्तमुत्तमं ॥ १० ॥

एतेषां सूक्तानां यदुत्तमं सूक्तं अभितष्टीयन्तत् नूनं सात  
इत्यन्तं भवन्ति । ऋगागमेऽणुद्वाराभावादधिकेयं भवति ।  
तेन शुनंज्वीयाया उद्वाराभावे सति सक्तदिन्द्रं निरा-  
हेति ब्राह्मणवचनमुपपन्नं भवति ॥

अहीनसूक्तानि षडहस्तोत्रियानावपत्सु ॥ ११ ॥

आसत्यो यात्वित्सा इदु प्रतवमे शासदङ्गिरित्येतान्यहीन-  
सूक्तानि । तेषां प्रवेशविषय उच्यते । यान्यहानि षडहस्तो-  
त्रियवन्ति तेष्वेतानि भवन्ति । चतुर्विंशसहचारिष्वित्यर्थः ।  
षडहस्तोत्रियावापसहचारीणोक्त्युक्तं भवति । इदानीं द्वितीय-  
सवनमुच्यते ॥

उदुष्य देवः सविता हिरण्ययेति तिस्रस्ते हि द्यावापृथिवी  
यज्ञस्य वो रथ्यमिति वैश्वदेवं ॥ १२ ॥

आर्भवंमैकाहिकमेव वैश्वदेवं शस्तं भवति ॥

पृक्षस्य वृष्णो वृष्णे शर्द्धाय यज्ञेन वर्द्धतेत्याग्निमारुतं ॥ १३ ॥

एतदाग्निमारुतं शस्तं भवति ॥

अग्निष्टोम इदमहः ॥ १४ ॥

एतच्चतुर्विंशमहरग्निष्टोमसंख्यं भवति । आग्निमारुतान्त-  
मित्यर्थः ॥

उक्थ्यो वा ॥ १५ ॥ ॥ ४ ॥

अयं चतुर्विंश उक्थ्यसंख्यो वा भवेत् । अस्मिन्नहनि यत्  
प्रत्यक्षमाह्वानं तस्मादन्यत् सूर्यमैकाहिकं भवति । एवं सर्वत्र  
प्रत्यक्षमाह्वानादन्यत् स्वप्रकृतितो गृहीतव्यं ॥

इत्युत्तरषट्कस्य प्रथम चतुर्थी कण्डिका ॥ ❀ ॥

अभिस्रवपृष्ठाह्वानि ॥ १ ॥

अभिस्रवश्च पृष्ठश्च अभिस्रवपृष्ठ्यौ, तयोरह्वान्यभिस्रव-  
पृष्ठाह्वानि, अत दुष्पं वक्ष्यन्त इति समन्धः । अभिस्रवस्य  
पूर्वनिपातो गवामयने तस्य पूर्वप्रयोग इत्यनेनाभिप्रायेण ॥

### रथन्तरपृष्ठान्ययुजानि ॥ २ ॥

अभिप्लवपृष्ठ्याहान्यधिकृतानि तयोर्यान्ययुजानि विषमाणि  
तानि रथन्तरपृष्ठानि भवेयुः । तेषु रथन्तरसाम पृष्ठस्थाने  
भवतीत्यर्थः ॥

### वृहत्पृष्ठानीतराणि ॥ ३ ॥

इतराणि युग्मानि समानि, तेषामेव द्वितीयचतुर्थपृष्ठा-  
न्यधिकृतान्यहानि यानि तानि वृहत्पृष्ठानि स्युस्तेषु वृहत्  
साम पृष्ठस्थाने भवतीत्यर्थः ॥

तृतीयादिषु पृष्ठस्यान्वहं द्वितीयानि वैरूपवैराजशाक्कर-  
रैवतानि ॥ ४ ॥

पृष्ठ्यस्याहानि तृतीयादीन्यहानि चत्वारि तेषु वैरूपा-  
दीनि चत्वारि सामानि यथामञ्ज्जेन रथन्तरस्य वृहत्तस्य  
द्वितीयानि पृष्ठ्यानि भवन्ति । द्वितीयानीतिवचनं वृहद्रथ-  
न्तरयोरबाधनाय । अन्वहवचनमेषामहर्धर्मत्वप्रतिपत्त्यर्थं ।  
तेन पृष्ठ्याहरतिदिष्टेष्वप्येष धर्मो भवतीति गम्यते ॥

तेषां यथास्थाने क्रियायां योनीः शंसेत् ॥ ५ ॥

पृष्ठ्याभिप्लवाहानि विषमाणि रथन्तरपृष्ठानि । समानि

वृहत्पृष्ठानि । पृष्ठे तृतीयादीनि वैरूपादिभिर्दिःपृष्ठ्यानी-  
त्युक्तं । एवं यदि वृन्दोगाः कुर्युः अस्माभिरप्येषां सान्नां  
योनिभिर्निष्केवस्थानां स्तोत्रियाः कर्त्तव्या भवन्तीत्येतदवगतं ।  
इदानीमिदमुच्यते । यद्येतानि निष्केवस्थस्य स्थाने न कुर्युः  
तदास्माभिस्सिन्नहनि तदोया योनिर्योनिस्थाने शंस्येति  
यथास्थानवचनं । तस्मिन्नहनि पृष्ठस्थाने यस्य चाद्यक्रिया  
सैव योनिशंसनस्य निमित्तं नाहःसबन्धोत्येवमर्थं । तेन पृष्ठ-  
स्थानादन्यत्र क्रियायामप्यक्रिया चेत् पृष्ठस्थाने शंस्येव  
योनिरिति वेदितव्यं । तद्योरक्रियमाणस्येत्यत्र यथास्थान-  
वचनमन्तरेणापि सिध्यति । अयमर्थः । तत्रैकैकस्यैव सान्न-  
स्तत्कार्यसम्बन्धितयोक्तत्वादक्रियमाणस्येत्युक्तेऽपि कार्यविशेषस-  
म्बन्धो गृह्यत एव । तत्र पुनः केषाञ्चिद्विषयसामत्वात् दाभ्यां  
सामभ्यां वा तत्कार्यं कुर्युः । एकेन वा तस्मिन् कार्ये कृते-  
ऽन्यदन्यस्मिन् कार्ये कुर्युरिति कार्यविशेषसम्बन्धप्रापको ना-  
वगम्यते । अक्रियायामित्येतावत्युक्ते द्विसामसम्बन्धिविनियत-  
त्वात्कार्यस्याहःसम्बन्धिनि अक्रियेति कस्यचिद्भ्रान्तिः स्यात्,  
तदपनोदनार्थं यथास्थानवचनं कृतं ॥

सर्वत्र चास्ययोनिभावेऽन्यत्राश्विनात् ॥ ६ ॥

तेषां योनीः शंसेदित्यनुवर्त्तते । सर्वत्रेत्यनेन पृष्ठ्याभिन्न-  
वाभ्यामन्यत्रापि पृष्ठस्थानादन्यत्रापीत्येतदुभयं गम्यते । तदेव  
स्यष्टयति, अन्यत्राश्विनादिति । सान्न उत्पत्तिर्यस्यामृचि

सा योनिरित्युच्यते । सा योनिः स्वयोनिः न स्वयोनिः अस्व-  
योनिः, तस्य भावः अस्वयोनिभावः । एतदुक्तं भवति ।  
रथन्तरादीनां षष्ठां यत्र काण्डहनि यत्र कापि कार्येऽस्वयोनि-  
भावे सति तत्र तत्राहनि निष्केवल्ये योनिस्थाने योनिशंसनं  
कर्त्तव्यं, इति अन्यत्राश्विनादाश्विनार्थसम्बन्धिस्तोत्रादन्यत्रैवं भ-  
वति । तत्र यो ह्यस्वयोनिभावः स सर्वस्वयोनिशंसनस्य नि-  
मित्तं भवतीत्यर्थः । सर्वत्र योनिशंसनं निष्केवल्यस्य योनि-  
स्थान एव ॥

यज्ञायज्ञीयस्य त्वक्रियमाणस्यापि सानुरूपां योनिं व्याहावं  
शंसेदूर्ध्वमितरस्यानुरूपात् ॥ ७ ॥

यज्ञायज्ञीयस्य अक्रियमाणस्य अपिशब्दादस्वयोनिभूतस्य  
च योनिशंसनं विधीयते । तस्यैव योनिशंसनस्य द्वाविमौ  
विशेषौ । ऊर्ध्वमितरस्यानुरूपादिति योनिशंसनस्य स्थानं ।  
सानुरूपत्वे च । स्तोत्रियानुरूपयोरव्याहावपृथक्त्वं चेत्येते पञ्चा-  
र्या अस्मिन् सूत्रे विधीयन्ते । व्याहावचचनं सकृत् पृथ-  
मेति विकल्पनिवृत्त्यर्थः । अन्यदप्राप्तं विधीयते । ऊर्ध्वमित-  
रस्यानुरूपादिति यज्ञायज्ञीयस्य स्थाने यदन्यत् प्रविष्टं  
तस्यानुरूपादूर्ध्वमित्यर्थः । एकस्या एव योनिर्ले सत्यपि  
योनिशंसने क्रियमाणे यत् साम यास्वृक्षु प्रयोगकाले गीयते  
ताः समस्ता ऋचः शंसन्त्याः नैकैकशः, तत्सामसम्बन्धेन तत्सा-  
मसम्बन्धिनीनामृचां विवक्षितत्वात् ॥

होत्रकाः परिशिष्टानावापानुद्धृत्य ॥ ८ ॥

तत्स्थाने वक्ष्यमाणा ऋच आवपेरन्निति शेषः । होत्र-  
काणां प्रातःसवने शस्त्राण्येवं भवन्ति । परिशिष्टानावापानु-  
द्धृत्य तत्स्थाने वक्ष्यमाणा ऋचः शस्त्रा चातुर्विंशिकान्येवा-  
वपन्ति । एतेनाह्नासुत्यानोति सर्वत्र एकादिके शस्त्रे प्राप्ते  
तन्निवर्त्य चातुर्विंशिकप्रापणार्थं परिशिष्टानावापानुद्धृत्येत्युक्तं ॥

मित्रं वयं हवामहे मित्रं ऊवे पूतदक्षमयं वा मित्रावरू-  
णानो मित्रावरुणेति त्वचाः प्र वो मित्रायेति चतुर्णां द्वितीय-  
मुद्धरेत् प्र मित्रयोर्वरुणयोरिति षट् काव्येभिरदाभ्येति तिस्रो  
मित्रस्य चर्षणीधृत इति चतस्रो मैत्र्यो यच्चिद्धि ते विश इति  
वारुणं ॥ ९ ॥

मैत्र्यो वारुणमिति देवतानिर्देशस्येदं प्रयोजनं । मित्रा-  
वरुणदेवतत्वात् मैत्रावरुणस्यैतासामावापो मिश्रितानामेव  
कर्त्तव्य इति । तत्र मिश्रणे बज्रत्वात् वारुणोनां बह्वो वारुण्यो-  
ऽल्पीयस्यो मैत्र्य इत्येवं मिश्रयेत् ॥

एतस्य त्वचमावपेत मैत्रावरुणो नित्यादधिकं स्तोमकार-  
णात् ॥ १० ॥

एतस्य ऋक्समावायस्य सकाशात्तृचं गृहीत्वा परिशिष्टा-

वापस्यान आवपेत् मैत्रावरुणः । नित्यादित्युद्धृतपरिशिष्टावा-  
पस्यातुर्विंशिकशस्त्रं नित्यमित्युच्यते तस्मादधिकमित्यर्थः । नि-  
त्येनैव पञ्चदशात् प्राक्तनाः स्तोमा अभिशस्ता भवन्तीति ।  
तथा तेष्वपि नियमेन नित्यादधिकं आवपेतेत्येवमर्थं नित्या-  
दधिकमित्युच्यते । स्तोमकारणादिति स्तोमातिशंसनप्रयोजन-  
कारितोऽयमावाप इति दर्शयति । तेन पञ्चदशस्तोमेऽपि  
दद्यावापः कर्त्तव्यः ॥

पञ्च सप्तदशे । नवैकविंशे । द्वादश चतुर्विंशे । पञ्चदश  
त्रिणवे । एकविंशतिं त्रयस्त्रिंशे । द्वात्रिंशतं चतुश्चत्वारिंशे ।  
षट्त्रिंशतमष्टाचत्वारिंशे ॥ ११ ॥

एकया द्वाभ्यां वा प्रातःसवन इत्यनेनैव स्तोमानुगुणा  
अष्टचः आवप्या इत्येवं सिद्धे सङ्ख्यापदेशस्येदं प्रयोजनं, स्तो-  
मातिशंसने नाभाका न गणयितव्या इति । अतस्तेषु सत्स्वपि  
ता न गणयित्वा स्तोमातिशंसनार्थः एतत्सङ्ख्याका अष्टच आव-  
प्या इत्ययमर्थः सिद्धो भवति ॥

एकाप्योयसोर्वा ॥ १२ ॥

एकया हीनया वाऽऽवपेत् । चतस्रः सप्तदशे, अष्टावेक-  
विंशे, इत्येवं प्रकारः । सप्तदशात् प्राक्तनेषु स्तोमेषु नित्या-  
दधिकमिति वचनात् दृष्ट एव नित्यमावप्यः ॥

### एकाद्व्येकभूयसीर्वा ॥ १३ ॥

एतेष्वहःस्वेकाहीभवत्सु एकभूयसीरावपेदा । पूर्वाक्ता  
वा षट् सप्तदशे, दशैकविंशे, इत्येवं प्रकारे वैश्वदेवस्थाने  
प्रथमं पृष्ठ्याहरित्येवमादिषु । अत्र प्रकारमाह ॥

नारम्भणीया न पर्यासा अन्त्या ऐकाद्विकास्तृचाः पर्यास-  
स्थानेषु ॥ १४ ॥

ताद्यमानरूपाणामहर्गणधर्मत्वादेकाद्वेषु प्राप्तिर्नास्ति । तेन  
आरम्भणीयाः पर्यासाश्च तेषु न सन्ति । तत्रारम्भणीया-  
स्थानं शून्यमेवावतिष्ठते । पर्यासस्थानेष्वन्त्या ऐकाद्विकास्तृचाः  
अस्मिन्नेव सूत्रे विधीयन्ते तेनैकाद्विकेष्टेकयोनिशंस्यमिति  
युक्तमेतत् ॥

ब्राह्मणाच्छंसिनः सुरुपकृतमृतय इति षट् सूक्तानि ॥  
॥ १५ ॥

सूक्तयहणमेतानि षट् सूक्तान्यत्र विहितानीति ज्ञापनार्थं ।  
इतरथा पादयहणादृच एव प्रतीयेरन्नेवन्तर्हि पादयहणं  
किमिति क्रियते । अक्षसंप्रत्ययार्थं । अतोऽवगम्यते एतेषु षट्-  
सूक्तेषु यावतीभिर्ऋग्भिः प्रयोजनं तावतीरावपेत् नाखण्डि-  
तानि षट् सूक्तानीति । अत्र 'आ दह स्वधामनु' इत्येताः  
षण्सादृत्य अक्षसासामुद्धारवचनाभावात् ता अपि प्रयो-



क्त्याः । षट्सूक्तवचनं मारुतीनां अपरिवर्जनं सूचयति ।  
अस्मादेव वचनात् ज्ञायते ता अथैन्द्रो मारुत्यस्तासु निपात-  
भाज इति । एवं सति तस्मात् 'ऐन्द्रं ब्राह्मणाच्छंसी प्रातः-  
सवने शंसति' इत्यस्याः श्रुतेरविरोधो भवति ॥

आवाप उक्तो मैत्रावरुणेन ॥ १६ ॥

आवाप इत्येतावतेव सिद्धे मैत्रावरुणेनेतिवचनं यथा  
मैत्रावरुणस्य स्वदेवत्याभिर्च्छग्भिरावाप उक्तः एवमस्यापि  
निर्दिष्टा च्छः स्वदेवत्या एव न मारुत्य इत्येतत्प्रदर्शनार्थं ॥

इहेन्द्राग्नी इन्द्राग्नी आगतं ता ऊवे ययोरिदमिति नवेयं  
वामस्य मन्मन इत्येकादश यज्ञस्य हि स्थ इत्यच्चावाकस्य ॥  
॥ १७ ॥

आवाप उक्तो मैत्रावरुणेनेत्यत्रापि सम्बध्यते ॥

आयात्विन्द्रेऽवस इति मरुत्वतीयमान इन्द्र इति निष्के-  
वल्यं प्रथमस्याभिज्ञविकस्य ॥ १८ ॥

प्रथमस्याभिज्ञविकस्येत्ययमधिकारार्थः । प्रथमस्याभिज्ञवि-  
कस्याऋ एते निष्केवल्यमरुत्वतीययोः सूक्ते भवत इत्यर्थः ॥

मध्यन्दिन इत्युक्त एते शस्त्रे प्रतीयात् ॥ १८ ॥

यत्र यत्र मध्यन्दिन इति वक्ष्यति तत्र तत्र निष्केवल्यम-  
रुत्वतीये शस्त्रे विद्यात् ॥

अहीनसूक्तस्थान एवा त्वामिन्द्र यन्न इन्द्र कथामहा-  
मिन्द्रः पूर्भिद्य एक इद्यस्तिग्मशृङ्ग इमामूर्ध्वच्छन्ति त्वा शा-  
सद्वह्निरिति संपाताः ॥ २० ॥

यान्येतानि नव सूक्तानि निर्दिष्टानि तेषां संपाता इति  
संज्ञा विधीयते । ते च सम्पाता मध्यन्दिने होत्रकाणां शस्त्रेषु  
यान्यहीनसूक्तस्थानानि तेषु स्थानेषु भवन्तीत्ययमणर्थोऽस्मिन्  
सूत्रे विधीयते । अहीनसूक्तस्थानइतिवचनादत्रापि चातु-  
र्विंशिकस्य प्राप्तिं दर्शयति ॥

एकैकस्य त्रयस्तयः ॥ २१ ॥

प्रथमचतुर्थसप्तमादयस्तयः सम्पाताः एकैकस्य भवन्ति ॥

उक्ता मरुत्वतीयैः ॥ २२ ॥

यथा मरुत्वतीया प्रगाथाः पृथ्वाभिस्त्रययोरहःसु भव-  
न्ति तथा सम्पाता अपीत्यर्थः ॥

युञ्जते मन इहेहव इति चतस्रो देवान् ऊव इति वैश्व-  
देवं ॥ २३ ॥      ॥ ५ ॥

द्यावापृथिवीयमैकाहिकं । एतद्वैश्वदेवं शस्त्रं । आज्यप्रउगे  
आग्निमारुतञ्च ऐकाहिकानि । एतत्प्रथमस्याभिष्वविकस्या-  
धिकारात् सम्यातास्तु वाक्येन सर्वार्थाः ॥

इत्युत्तरघट्कस्य प्रथमे पञ्चमी कण्डिका ॥ • ॥

द्वितीयस्य चतुर्विंशेनाज्यं ॥ १ ॥

द्वितीयस्याभिष्वविकस्य होताजनिष्टेत्याज्यं भवति ॥

वायो ये ते सवृक्षिण इति द्वे तीव्राः सोमास आगच्छेत्येको  
भा देवादि विस्पृशेति द्वे शुक्रस्याद्यगवाशिर इत्येकाऽयं वा  
मित्रावरुणेति पञ्च त्वचाः ॥ २ ॥

त्वचग्रहणं ऋद्धिर्बृत्त्यर्थं ॥

गार्त्समदं प्रउगमित्येतदाचक्षते ॥ ३ ॥

गार्त्समदशब्दस्तदार्षाणां भूयस्त्वात् ॥

विश्वानरस्य वस्यतिमिन्द्र इत्सोमपा एक इति मरुत्वतीय-  
स्य प्रतिपदनुचरौ इन्द्र सोमं यात ऊतिरवमेति मध्यन्दिनः ॥  
॥ ४ ॥

निष्केवल्यस्योत्तमे विपरीते । निष्केवल्यस्य यत् सूक्तं यात  
ऊतिरिति तस्य ये उत्तमे ऋचौ ते विपर्यस्य शंसेत् ॥

भारद्वाजो होता चेत् प्रकृत्या ॥ ५ ॥

यदि होता गोत्रतो भरद्वाजः स्यात्तदा प्रकृत्यैव शंसेत् ।  
होतृग्रहणाद्धोतुरेव भारद्वाजत्वमत्र विवक्षितं न प्रतिनिधि-  
प्रवृत्तस्यापि । तेन अभारद्वाजोऽपि प्रतिनिधिप्रवृत्तः प्रकृत्यैव  
शंसेद्धोता चेद्भारद्वाजः स्यादिति ॥

चातुर्विंशिकं तृतीयसवनं विश्वो देवस्य नेतुरित्येका तत्  
सवितुर्वरेण्यमिति द्वे आविश्वदेवं सप्ततिमिति तु वैश्वदे-  
वस्य प्रतिपदनुचरौ ॥ ६ ॥

अथानु विशेषश्चातुर्विंशिकात् तृतीयसवनादेतौ प्रतिपद-  
नुचरौ भिद्येते इति ॥

आज्यप्रउगे प्रतिदनचराश्वोभयोर्युग्मेध्वेमभिस्रवे ॥ ७ ॥

॥ ६ ॥

अस्मिन्नहनि ये आज्यप्रउगे वैश्वदेवमरुत्वतीययोर्भयोः  
प्रतिपदनुचराश्चाभिस्रवेयान्यहानि युग्मानि द्वितीयचतुर्थष-  
ष्ठानि तेषु ते भवन्ति, न केवलं द्वितीय एवेति सूत्रार्थः ।  
अभिस्रवाधिकारे पुनरभिस्रवग्रहणं उभयोरित्यस्य वचनस्य  
षडहविषयतां व्यावर्त्य शस्त्रविषयत्वज्ञापनार्थं ॥

इत्युत्तरघट्कस्य प्रथमे षष्ठी कण्डिका ॥ \* ॥

तृतीयस्य व्यर्थमा यो जात एवेति मध्यन्दिनः ॥ १ ॥

आज्यप्रउगे ऐकाहिके होत्रकाणां प्रातःसवने माथ्य-  
न्दिने चोक्तान्येवोभयोरपि षडहयोर्भवति ॥

तद्देवस्य घृतेन द्यावापृथिवी इति तिस्रोऽनश्वो जातः परा-  
वतो य इति वैश्वदेवं वैश्वानराय भिषणां धारावरा मरुत-  
स्त्वमग्ने प्रथमो अङ्गिरा इत्याग्निमारुतं चतुर्थस्योग्रो जज्ञ इति  
निष्कवेत्यं ॥ २ ॥

ऐकाहिकं मरुत्वतीयं ॥

ह्ययमग्निमस्य मे द्यावापृथिवी इति तिस्रस्ततं मे अप इति  
वैश्वदेवं ॥ ३ ॥

एकाहिकं वैश्वदेवं सूक्तं ॥

वैश्वानरं मनसेति तिस्रः प्र ये शुम्भन्ते जनस्य गोपा इत्या-  
ग्निमारुतं ॥ ४ ॥

आज्यप्रउगे प्रतिपदनुचराश्च द्वितीयाः ॥

पञ्चमस्य कथा शुभा यस्तिग्मशृङ्ग इति मध्यन्दिनः ॥ ५ ॥

आज्यप्रउगे एकाहिके एव ॥

कथाशुभीयस्य तु नवम्युत्तमान्यत्रापि यत्र निविद्धानं  
स्यात् ॥ ६ ॥

अन्यत्रापीतिवचनात् कर्मान्तरेऽपि यच्चैतत् सूक्तं निवि-  
द्धानीयं भवति तत्र सर्वत्र नवम्युत्तमा कर्त्तव्या । अतो  
निष्क्रेवस्यस्योत्तमे विपरीते महत्त्वतीयस्योत्तमे विपरीते  
इत्येवमादिषु तत्कर्मावधिक एव तादृशो विधिर्न भवतीति  
वेदितव्यं । निविद्धानमित्ययं शब्दो न निविद्धानीयमिति,  
तेनैतत् साधितं भवति, बल्लवपि निविद्धानीयेषु यस्मिन्नेव

सूक्ते निविङ्कानोयं विधीयते तत्रैव नवस्युक्तमा न निविङ्का-  
नीयमाच इत्येतदवगम्यत इति ॥

घृतवती भुवनानामभिष्रियेन्द्र ऋभुभिर्वाजवह्निरिति तृचौ  
कदु प्रियायेति वैश्वदेवं ॥ ७ ॥

सावित्रमैकाहिकमेव ॥

पृष्ठस्य वृष्णे वृष्णे शर्हाय नूचित् सक्षोजा इत्याग्निमारुतं  
षष्ठस्य सावित्रार्भवे तृतीयेन वैश्वानरीयञ्च कतरा पूर्वाषा-  
सानन्तेति वैश्वदेवं प्रयज्यव इमं स्तोममित्याग्निमारुतं ॥ ८ ॥

आज्यप्रउगे प्रतिपदनुचराश्च द्वैतीयाः अन्यदैकाहिकं ।  
ब्राह्मणस्यत्यमरुततीयचोरुक्तो विशेषः ॥

इत्यभिष्ववः षडहः ॥ ९ ॥

षडहइतिवचनमभिष्ववस्य षडहसंज्ञाविधानार्थं । अभि-  
ष्ववइतिवचनं पृष्ठ्यस्यापि षडहसंज्ञाप्रापणार्थं । तेन षडह-  
व्यवहारे द्वयोः सम्प्रत्ययः सिद्धो भवति ॥

तस्याग्निष्टोमावभितः । उक्थ्या मध्ये ॥ १० ॥

अभिष्ववस्य संज्ञाविधिरेताभ्यां सूत्राभ्यां विधीयते ॥

## उक्त्येषु स्तोत्रियानुरूपाः ॥ ११ ॥

वक्ष्यन्त इति शेषः । तेख्यति वक्तव्ये उक्त्येख्यतिवचनम-  
स्मिन् सूत्रप्रकरणे ये उक्त्यास्तेषां सर्वेषां वक्ष्यमाणेन विधिना  
सम्बन्धसिद्धयर्थं ॥

मैत्रावरुणस्य ॥ १२ ॥ ॥ ७ ॥

इत्युत्तरघटकस्य प्रथमे सप्तमी कण्डिका ॥ • ॥

\*एक्षुषु ब्रवाणि त आग्निरगामि भारतः प्र वो वाजा  
अभिद्यवोऽभि प्रयांसि वाहसा प्र मंहिष्ठाय गायत प्र सो अग्ने  
तवोतिभिरग्निं वो वृधन्तमग्ने यं यज्ञमध्वरं यजिष्ठं त्वाऽव-  
वृमहे यः समिधाय आहुत्याऽऽ ते अग्न इधोमक्षुभेसुश्वन्द्रस-  
र्पिष इति द्वे एका चाग्निं तं मन्ये यो वसुरा ते वत्सो मनो  
यमदाऽऽग्ने स्थूरं रयिं भर प्रेष्ठं वो अतिथिं श्रेष्ठं यविष्ठ भारत  
भद्रो नो अग्निराहुतो यदो घृतेभिराहुत आ घाये अग्नि-  
मिन्धत इमा अभिप्रणोनुम इति ॥ १ ॥

\* एक्षुषु इति स० २ पु० पाठः ।



एतानि दश स्तोत्रियानुरूपयुगलानि षष्ठस्य युगलस्य  
स्तोत्रियः समाहार्यः ॥

अथ ब्राह्मणाच्छंसिनोऽभ्रातृव्यो अनात्वं मा ते अमाजुरो  
यथैवाक्षसि वीरयुरेवाक्षस्य सूनृता \*तन्ते मदं गृणीमसि त-  
न्वभि प्रगायत वयमु त्वामपूर्व्य यो न इदमिदं पुरेन्द्राय साम  
गायत सखाय आशिषामहि य एक इद्विदयते य इन्द्र सोम-  
पातम एन्द्र नो गध्येदु मध्वो मद्विन्तरमेतो न्विन्द्रस्तवाम  
सखायः सुहोन्द्रं व्यश्वव त्वन्न इन्द्राभर वयमुत्त्वामपूर्व्य यो न  
इदमिदं पुराऽऽयाक्षीम इन्द्रव इति समाचार्योऽनुरूपोऽभ्रातृ-  
व्यो अनात्वं मा ते अमाजुरो यथेति ॥ २ ॥

एतान्यपि दशैव नवमस्थानुरूपः संहार्यः । आद्यस्य पुन-  
र्वचनं सत्रादन्यत्राप्यस्य युगलस्य परस्परनियमार्थं ॥

अथाक्वाकस्येन्द्रं विश्वा अवोवृधन्नक्थ्यमिन्द्राय शंसं  
शुधोह्वन्तिरक्षा आश्रुत्कर्ण शुधोह्वमसावि सोम इन्द्र त  
इममिन्द्र सुतं पिव यदिन्द्र चित्रमेहना यस्ते साधिष्ठोऽवसे  
पुरां भिन्दुर्युवा क्विर्वृषा क्षसि राधसे गायन्ति त्वा गायत्रिण  
आ त्वा गिरो रथोरिवेति ॥ ३ ॥

एतानि षड्युगलानि, अत्राप्यनुरूपनियमार्थमेवां विधानं ॥

\* तन्मे मदमिति सो० मू० पु० पाठः ।

सूक्तानामेकैकं शिष्टाऽऽवपेरन् ॥ ४ ॥      ८ ॥

इत्युत्तरषट्कस्य प्रथमे अष्टमो कण्डिका ।

स्तोमे वर्धमाने ॥ १ ॥

उक्त्यशस्त्राणि प्रकृतानि, तेषु शस्त्रेषु यद्यदन्यसूक्तं तत्त-  
दवशिष्य स्तोमे वर्धमाने तदतिशंसनार्थं यावदर्थमृचो वक्ष्य-  
माणेभ्यो अक्षमुदायेभ्यो गृहीत्वाऽऽवपेरन् होत्रकाः ॥

इमा उ वां मृमयो मन्यमाना इति तिस्र इन्द्रा को वामिति  
सूक्ते श्रुष्टो वां यज्ञो युवां नरा पुनोषे वामिमानि वां भागधे-  
यानोत्येतस्य यथार्थं मैत्रावरुणः ॥ २ ॥

यथार्थं यथाप्रयोजनं यावतीनामृचामावापे सति अ-  
व-  
राभिर्हृग्भिः स्तोमोऽतिशस्तो भवति तावतीरावपेतेत्यर्थः ॥

यस्तस्तन्मयो अग्निभिद्यज्ञे दिव इति सूक्ते अस्तेवसुप्रतर-  
मायात्विन्द्रः स्वपतिरिमान्भियमिति ब्राह्मणाच्छंसो ॥ ३ ॥

एतस्य यथार्थमावपेतेति शेषः ॥

विष्णोर्नुकमिति सूक्ते परो मात्रयेत्यच्छावाकः ॥ ४ ॥ ८ ॥

अत्राष्यावपेतेति शेषः ॥

इत्युत्तरघट्कस्य प्रथमे नवमी कण्डिका ॥ ० ॥

पृथ्व्याभिस्त्ववेनोक्ते अहनी आद्ये आद्याभ्यां ॥ १ ॥

अभिस्त्ववस्य ये आद्ये अहनी ताभ्यां पृथ्व्याद्ये अहनी व्याख्याते । अभिस्त्ववस्य प्रथममहरेवं भवति, आज्यप्रउगे ऐकाद्विके द्यावापृथिवीयमाग्निमारुतं च । इतरत् तत्रैवोक्तं । द्वितीयमहरेवं भवति, आज्यं तृतीयसवनं चातुर्विधिकं । इतरदुक्तमेव । एवं पृथ्व्याद्ये अहनी भवतः ॥

तृतीयसवनानि चान्वहं ॥ २ ॥

न केवलमाद्ये एवाहनी अभिस्त्वातिदिष्टे स्यातां, उत्तरेष्वहःसु यानि तृतीयसवनानि तान्यभिस्त्ववस्योत्तरेषामङ्गमन्वहं तृतीयसवनानि यानि तैरेवातिदिष्टानित्यर्थः ॥

उपप्रयन्त इति तु प्रथमेऽह्न्याज्यं । अग्निं दूतमिति द्वितीये ॥ ३ ॥

आश्वयोरप्यङ्गारयं विशेषः । एते तयोरप्यङ्गे भवत इति ॥

## तृतीये युक्त्वाहोत्याज्यं ॥ ४ ॥

आज्याधिकारे पुनराज्यग्रहणं तृतीयशब्दस्य वैलक्षण्य-  
प्रदर्शनार्थं । वैलक्षण्यं चोत्तरत्राधिकारसिद्धिः ॥

वायवायाहि वीतय इत्येका वायो याहि शिवादिव इति द्वे  
इन्द्रश्च वायवेषां सुतानामिति द्वयोरन्यतरां द्विरामित्रे वरूणे  
वयमश्विनावेह गच्छतमायाह्यद्रिभिः सुतं सजूर्विश्वेभिर्देवेभि-  
रुत नः प्रियाप्रियास्वित्यौष्णिहं प्रउगं ॥ ५ ॥

आद्यः संहार्यो द्वितीयो दाभ्यामृग्भ्यां प्रथमाभ्यासेन द्विती-  
याभ्यासेन वा तृचः कर्त्तव्यः । औष्णिहमिति ब्राह्मणानुवादः ।  
तस्य विधायकत्वं मन्यमानस्यानुष्ठानमाह ॥

## उत्तमेऽन्वृचमभ्यासाश्चतुरक्षराः ॥ ६ ॥

अन्वृचं प्रत्यूचमित्यर्थः । चत्वार्यक्षराणि यस्मिन्नभ्यासे स च-  
तुरक्षरोऽभ्यासः, ते च त्रयः । ऋक्वयसमन्वात् स चाभ्या-  
सस्तृतीये पादे भवति, उष्णिक्सम्यादनस्य चिकीर्षितत्वात् ।  
'सोम्याभूत् सोम्याभोऽम्' इत्येवं ॥

## न वा ॥ ७ ॥

वाशब्दः पञ्च व्यावर्त्तयति, नात्राभ्यासः कर्त्तव्यः । औष्णिह-

शब्दस्य विधायकत्वं न सम्भवति, प्राप्तार्थत्वात् ब्राह्मणसाम-  
वच्छब्दप्रवृत्तिः सम्भवतीति ॥

तृतीयेनाभिन्नविकेनोक्तो मध्यन्दिनः। \*तं तमिद्राधसे महे  
त्रय इन्द्रस्य सोमा इति मरुत्वतीयस्य प्रतिपदनुचरौ। वैरूपं  
चेत् पृष्ठं यद्याव इन्द्र ते शतं यदिन्द्र यावत्स्वमिति प्रगाथौ  
स्तोत्रियानुरूपौ ॥ ८ ॥ ॥ १० ॥

निष्केवल्यस्येति शेषः। रथन्तरञ्चेदुक्तौ ॥

इत्युत्तरषट्कस्य प्रथमे दशमी कण्डिका।

चतुर्थेऽहनि यत् प्रातरनुवाकप्रतिपद्यर्धर्चाद्यो न्यूहः ॥ १ ॥

पार्थिके चतुर्थेऽहनि यत् प्रातरनुवाकं तस्याद्याया अचो  
यावर्धर्चयोरानी तयोन्यूहो भवति। अहरधिकारे पुनरहनी-  
तिवचनं अहर्धर्माऽयं न्यूह इति प्रदर्शनार्थं। तेनात्र या न्यूह-  
भाज अचक्षासामन्यत्र वचनादृते न्यूहो न भवति ॥

\* तं तमिन्द्राधसे इति सं० पु० पाठः।

## द्वितीयं खरमोकारं त्रिमात्रमुदात्तन्ति ॥ २ ॥

इदानीं न्यूङ्गस्य लक्षणमुच्यते । तयोरर्धर्चयोर्धौ द्वितीयः खरः संहितावस्थायान्तमोकारं त्रिमात्रं कृत्वा त्रिः ब्रूयात्, पञ्चोऽर्धर्चश्च ऋक्श् इति सर्वत्र शंसनविधानात् । संहितावस्थायामेव मन्त्राणां शंसनमुक्तं भवति । अतः संहितावस्थायामित्युक्तं । पूर्वसूत्रेऽर्धर्चाद्योरित्याद्ययोरचरयोर्न्यूङ्गो विहितः, इह तु द्वितीययोर्विधीयते, कथमनयोः सम्बन्ध इति । पूर्वसूत्रस्यायमभिप्रायः । ब्राह्मणोक्तो यो न्यूङ्गविधिरेकाचरद्व्यचरत्र्यचरचतुरचरैरिति सोऽयमर्धर्चाद्योरित्यनेन सूचितो भवति । यस्तु खलु पञ्चसूत्रैव सिद्धान्तितः 'तस्मात् द्व्यचरेणैव न्यूङ्गयेत्' इति, तमेव पञ्चमङ्गोक्त्येदानीं न्यूङ्गो विधीयते, 'द्वितीयं खरं' इत्यादिना ॥

तस्य तस्य चोपरिष्ठादपरिमितान् पञ्च वार्धकाराननुदात्तान् ॥ ३ ॥

तस्य तस्योकारस्योपरिष्ठादर्थोकाराननुदात्तानपरिमितान् चीन् चतुरः पञ्च वा ब्रूयात् । यत्र सङ्ख्याविशेषनिर्दिष्टस्यापरिमितशब्दं ब्रवीति तत्र निर्दिष्टसङ्ख्याविशेषादुपरिष्ठादपरिमितशब्दार्थो गृहीतव्यः । यत्र पुनरुपरिष्ठात् सङ्ख्याविशेषो निर्दिष्टस्तत्र प्रागेव सङ्ख्याविशेषात् बहुलं सत्येवानियतितर्क्यतेत्येति सिद्धं । अर्धस्वासौ ओकारस्वार्धोकार इति कर्मधारयः ॥

उत्तमस्य तु चीन् ॥ ४ ॥

उत्तमस्यौकारस्योपरिष्ठात् चीनेवाद्धौकारान् ब्रूयात् ॥

पूर्वमक्षरं निहन्यते न्यूह्यमाने ॥ ५ ॥

निहन्यत इत्यनुदात्तोक्तियत इत्यर्थः । न्यूह्याधिकारे पुन-  
न्यूह्यमाण इति वचनं प्रथमे द्वितीये तृतीये चतुर्थे वाचरे  
न्यूह्यमानेऽपि तस्मात् पूर्वमक्षरं निहन्यत इत्येवमर्थः ॥

तदपि निदर्शनायोदाहरिष्यामः ॥ ६ ॥

उक्तलक्षणस्यापि न्यूह्यस्यार्धौकारस्वरूपस्यालौकिकत्वादन्य-  
दप्येवञ्चातीयकं सन्देहं व्यावर्त्तयितुं निदर्शनं क्रियते ॥

आपो३ उ॒उ॒उ॒उ॒उ॒ ओ३ उ॒उ॒उ॒उ॒उ॒ ओ३ उ॒उ॒उ॒ रेवतीः  
क्षयथा हि वस्वः क्रतुश्च भद्रं विमृथामृतश्च । रायो३  
उ॒उ॒उ॒उ॒उ॒ ओ३ उ॒उ॒उ॒उ॒उ॒ ओ३ उ॒उ॒उ॒ स्यः स्वपत्यस्य  
पत्नीः सरस्वती तद्गुणते वयोधो३मापो३ ॥ ७ ॥

आपो३ सुतः, रायो३ सुतः, वयोधो३ मापो३ सुत इत्येवं न्यूह्य-  
पुनरावृत्तिप्रदर्शनं प्रत्यावृत्तिन्यूह्यप्रापणार्थं । अथमेव पाठः  
अविच्छिन्नसम्प्रदायागतः । यस्तु पुनः संहितानुरूपेण पाठः स  
प्रमादकृतत्वात् त्यक्तव्यः ॥

आग्निं न स्ववृत्तिभिरित्याज्यं ॥ ८ ॥

पादग्रहणेऽपीदं सूक्तमेव । आज्यस्थाने विधानात् । अत्र  
पादग्रहणस्य प्रयोजनमन्वेषणीयं ॥

तस्योत्तमावर्जं तृतीयेषु पादेषु न्यूङ्क्षो निनर्दस्य ॥ ९ ॥

तस्य सूक्तस्य याः पुरस्तात् प्रागुत्तमाया ऋचस्तासां तृती-  
येषु पादेषु न्यूङ्क्षो निनर्दस्य कर्त्तव्यः । उत्तमापि न्यूङ्क्षनिनर्द-  
रहिता शंस्येव ॥

उक्तो न्यूङ्क्षः ॥ १० ॥

उक्तसङ्कीर्त्तनमुत्तरविवचार्य ॥

स्वरादिरन्त ओकारश्चतुर्निनर्दः ॥ ११ ॥

तृतीयेषु पादेषु निनर्दं उक्तः । तेषु कस्मिन् प्रदेशे इत्यु-  
च्यते । पादान्तौ । स्वरादिः, स्वरो वाटिप्रदेश इत्यर्थः । स  
ओकारश्चतुष्कृतो वक्तव्यः । स निनर्द इत्युच्यते । तस्यैव वि-  
शेषमाह ॥

उदात्तौ प्रथमोत्तमौ । अनुदात्तावितरौ । उत्तरोऽनुदा-  
त्ततरः ॥ १२ ॥

मध्यमयोदत्तर इत्यर्थः ॥



मुतः प्रथमः । मकारान्त उत्तमः । तदपि निदर्शनायोदा-  
हरिष्यामः ॥ १३ ॥

अत्रापि वाटिप्रदेशोपमर्दी निनर्दीऽनुपमर्दी वेत्येवमादि-  
सन्देहनिवृत्त्यर्थं निदर्शनं ॥

आग्निं न स्ववृत्तिभिः । क्षेतारत्वा वृणीमहे । यज्ञोऽ  
उउउउउउ ओऽ उउउउउउ ओऽ उउउ यस्तोर्णवर्द्धिषे विवो-  
मदोऽ \*ओओओऽम् शीरं पावकशोचिषं विवत्तसोऽमाग्निं  
न स्ववृत्तिभिः क्षेतारं त्वा वृणीमहे ॥ १४ ॥

पूर्वस्मिन्नधर्चे यो विग्रहः स आज्याद्यत्वकारितो न न्यूङ्ग-  
निनर्दकारितः । तेन द्वितीयादिस्वृक्षु स न भवति । आवृत्ति-  
प्रदर्शनार्थं पूर्वस्वार्धर्चस्य पुनः पाठः । सर्वत्र संहितापाठो  
ऽपभ्रंश एव ॥

ओऽ उउउउउउ ओऽ उउउउउउ ओऽ उउउ मदथ  
मदैवोऽ †ओओओऽ मोथामो दैवोऽमित्यस्य प्रतिगरः ॥ १५ ॥

न्यूङ्गनिनर्दाभ्यां प्रणवेन समन्वाह्वितोयेऽधर्चेऽयं प्रति-  
गरो भवति, पूर्वस्मिन् झुतिरेव ॥

\* ओऽ ओऽ ओऽम् इति सो० मू० पु० पाठः ।

† ओऽ ओऽ ओऽ इति सो० मू० पु० पाठः ।

अपि वोदात्तादनुदात्तं स्वरितमुदात्तमिति चतुर्निर्दः ॥

॥ १६ ॥

निर्दरूपस्योकारचतुष्टयस्य यथासङ्ख्येन स्वरविशेषोऽनेन विधीयते । पूर्वोक्तस्यायं विकल्पः । तथाभूतशस्त्रनिर्दे सति प्रतिगरनिर्देऽपि तथाभावनिदर्शनेन दर्शयन् न्युङ्क्षेन विना तद्दर्शनाशक्तेस्तत्सहितमेव दर्शितवानाचार्यः ॥

तदपि निदर्शनायोदाहरिष्यामः । आग्निं न स्ववृत्तिभिः । होतारं त्वा वृणोमहे । यज्ञोऽ उर्उर्उर्उर् ओऽ उर्उर्उर्उर् ओऽ उर्उर् यस्तीर्णवर्हिषे विवोमदोऽ ओऽ ओऽ ओऽम् शीरं पावकशोचिषं विवत्सोऽमाग्निं न स्ववृत्तिभिः । होतारं त्वा वृणोमहे । ओऽ उर्उर्उर्उर् ओऽ उर्उर्उर्उर् ओऽ उर्उर् मदेथमदैवोऽ ओऽ ओऽ ओऽमोयामो दै-  
वोऽमित्यस्य प्रतिगरः ॥ १७ ॥

गतार्थमेतत् सर्वं ॥

प्रथमादर्धोकारादध्वर्युर्न्युङ्क्ष्येत् ॥ १८ ॥

अवसाने प्रणवे च प्रतिगरो वक्तव्यः । तत्र प्रतिगरान्तर्व-  
र्त्तिनः प्रणवस्य ऋगन्तर्वर्त्तिना प्रणवेन समानकालतासम्पाद-  
नार्थं \*प्रतिगरान्तकालश्चतुर्भिः सूत्रैर्विधीयते ॥

\* प्रतिगरान्तकाल इति पाठान्तरः ।

### प्रथमात् द्वितीयादा ॥ १८ ॥

कालस्त्रचणार्थमेतदुभयं प्रथमस्य द्वितीयस्य वाऽर्थाका-  
रस्य चः कालस्तत्र प्रतिगर आरब्धव्यः । एतौ विधौ वृषाक-  
ष्यादिस्रज्याचरेषु भवतः । तयोस्तत्र सम्भवादित्यमाणौ तु ब-  
ह्वचरेषु भवतः ॥

### व्युपरमं द्वैके ॥ २० ॥

अस्मिन् पक्षे न्यूह्नेन सह न्यूह्णमारभ्य विविधमुपरम्यो-  
परस्य न्यूह्नेन न्यूह्णं निनर्द्धेन निनर्द्धे प्रणवेन प्रणवं सम्पा-  
दयेत् । उपरमणश्चात्र विलम्बनमुच्यते, नावसानं । अस्य  
पक्षस्याभिमतलसूचनार्थं दृशब्दं पठितवानाचार्यः ॥

### यथा वा सम्पादयिष्यन्तो मन्येरन् ॥ २१ ॥

एवमारभ्य प्रणवे न प्रणवः सम्पादयितुमशक्य इति मन्यन्ते  
तथारम्भः कर्त्तव्य इत्यर्थः ॥

वायो शुक्रो अयामि ते विद्धि होत्रा अवीता वायो शतं  
हरीणामिन्द्रस्य वायवेषां सोमानामाचिकिता न सुक्रतु  
आ नो विश्वाभिहृतिभिस्त्वमु वो अप्रहणमपत्यं \*वृजिनं रिपु-  
मन्वितमेनदीतम इत्यानुष्टुभं प्रउगं ॥ २२ ॥

\* च वृजिनमिति पाठान्तरः ।

अत्राप्यानुष्टुभवचनं ब्राह्मणानुवादः । अत्र तु विशेषोऽप्य-  
स्ति । वैश्वदेवस्तृष औष्णिहः । तत्र द्वादशाचराणि न्यूनानि  
परिधानीया वृहतो तस्यास्तिभिर्वचनैर्द्वादशाचराणि अधि-  
कानीति सर्वा अनुष्टुभ एवेति ॥

एकपातिन्यः प्रथमः ॥ २३ ॥

दृचस्य त्रिः प्रतीक इत्यर्थः ॥

तं त्वा यज्ञेभिरोमह इदं वसो सुतमन्त्र इति मरुत्वतीयस्य  
प्रतिपदनुचरौ ॥ २४ ॥

प्रतिपदनुचरयोः सहचारित्वादेको न प्राप्नोतीति प्राक्त-  
तस्यानुचरस्य विधानं ॥

शुधीक्ष्वनिन्द्र मरुत्वा इन्द्रेति मरुत्वतीयं ॥ २५ ॥

इदं मरुत्वतीयं द्विषूक्तं । तत्र किं द्वयोः सूक्तयोर्निर्विद्धे-  
यो नैकस्मिन्निति सन्देहः । यदैकस्मिन्सदा पूर्वस्मिन्नुत पर-  
स्मिन्निति । एवमन्यत्रापि सूक्तवज्रत्वेऽपि सन्देहः स्यात् तस्मि-  
नृत्यर्थमाह ॥

अन्त्ये निविदं दध्यादनेकभावे सूक्तानां ॥ २६ ॥

सर्वार्थेयं परिभाषा ॥

वराजं चेत् पृष्ठं पिबा सोममिन्द्र मन्दतु त्वेति स्तोत्रियानु-  
रूपौ ॥ २७ ॥

बृहत्पृष्ठे उक्तावेव ॥

कुक्ष्यत इन्द्रो युध्यस्व त इति निष्केवल्यं । अथोहवीयस्य  
तु त्वच आद्येऽर्धर्चादिषु न्यूङ्क्षः ॥ २८ ॥

अस्य सूक्तस्याद्ये त्वचेऽर्धर्चेषु न्यूङ्क्षः । आदिग्रहणं न केवलं  
द्वितीय एवाचरे न्यूङ्क्षः कर्त्तव्यः । किं तर्हि आद्ये द्वितीये  
तृतीये चतुर्थे वा कर्त्तव्यो न्यूङ्क्ष इति गम्यते ॥

एवं कुक्ष्यश्रुतीयस्य ॥ २९ ॥

एवमित्यनेन त्वच आद्येऽर्धर्चादिषु न्यूङ्क्ष इति गम्यते ॥

विराजां मध्यमेषु पादेषु ॥ ३० ॥

विराज इति 'पिबा सोममिन्द्र मन्दतु त्वा' इति षडक्षं  
उच्यते । तासां मध्यमेषु पादेषु न्यूङ्क्षः कर्त्तव्यो द्वितीय  
एवाचरे । अत्र आदिशब्दाभावात् ॥

नित्य इह प्रतिगरो न्यूङ्क्षादिः ॥ ३१ ॥

अस्मिन् न्यूङ्क्षप्रकरणे नित्य एव प्रतिगरः 'ओयामो दैव'  
इति । स एवं न्यूङ्क्षादिर्भवति । तस्य यदाद्यमचरं तस्मि-  
न्नेव न्यूङ्क्षः कर्त्तव्य इत्यर्थः ॥

प्रणवान्तः प्रणवे कुहश्रुतीयानां ॥ ३२ ॥

कुहश्रुतीयानां द्वितीयेऽर्धर्चे यः प्रतिगरो न्यूह्यादिः स प्रणवान्तश्च भवति । यः पुनः कुहश्रुतीयानामेव चतुर्थ्यादि-  
कृत्तु द्वितीयेऽर्धर्चे प्रतिगरः स श्रुतादिरेव । प्रणवान्तः प्रणवे  
कुहश्रुतीयानामित्येतदुपपादयति ॥

अर्धर्चशब्देनदुत्तमावर्जं ॥ ३३ ॥

उत्तमा त्रिष्टुप् पङ्क्तः शस्या । अन्या बृहत्याऽनुष्टुभश्च ता  
अर्धर्चशः शस्याः । तेन प्राप्तमेवानूद्यते । प्रणवान्तत्वेपपादनार्थ-  
मतो हिशब्दस्याने चशब्दो द्रष्टव्यः ॥

न ते गिरो अपि मृष्टे तुरस्य प्रवेमहे महिवृधे भरध्व-  
मिति चतस्रस्त्रिष्वस्य विराजः ॥ ३४ ॥

विराज इति वचनं विराज एवैता भवन्ति नेतासु वि-  
राट्धर्मा न्यूह्यादिरित्येवमर्थः । तथाचोक्तं 'न न्यूह्या वि-  
राजः' इति ॥

तासामूर्ध्वमारम्भणीयाभ्य स्तुचानावपेरन् ॥ ३५ ॥

एताः सप्त च्च उक्ताः । एतासामेव सप्तानां चतुर्थेऽहनि  
माध्यन्दिने सवने होत्रकाः स्वे स्वे शक्ते आरम्भणीयाभ्य ऊर्ध्वं  
एकैकं दक्षमावपेरन्नित्याह ॥

आद्यं मैत्रावरुणस्तस्योत्तमादिशस्तानां त्वचं ब्राह्मणा-  
च्छंसी ॥ ३६ ॥

तस्येति तेनेत्यर्थः । तेन मैत्रावरुणेन शस्तानामुत्तमामृषं  
आरभ्य यस्तृचस्तं ब्राह्मणाच्छंस्यावपेतेत्यर्थः ॥

तस्य चाच्छावाकः ॥ ३७ ॥

तस्येति पूर्ववत् । शेषश्च पूर्ववदेव ॥

यजामच्च इन्द्र वज्रदक्षिणमिति द्वितीयानेवमेव ॥ ३८ ॥

द्वितीयवचनमेषां त्वचानां पूर्वस्तृचैः समुच्चयार्था एवमेव  
पूर्ववत् सप्तभिर्ऋग्भिस्त्रयस्तृचाः कर्त्तव्या इत्येवमर्थः ॥

पञ्चमेऽहनि यच्चिद्वि सत्यसोमपा इत्येकैकमेवमेव ॥ ३९ ॥

अस्मिन्नेव सूत्रप्रसङ्गे यन्मन्त्राद्यर्थं पञ्चमषष्ठ्योरप्यङ्गो-  
क्तमेव शस्तेषु तस्मिन्नेव स्थाने एकैकं त्वचं विदधात्यत्रस्य एव  
भगवान् सूत्रकारः ॥

षष्ठेऽहनीन्द्राय चिद्यौरसुरो अनमन्तेत्येवमेव ॥ ४० ॥ ११ ॥

एवमेवेति पूर्ववदित्यर्थः ॥

इत्युत्तरघटकस्य प्रथमे एकादशी कथिङ्का ॥ • ॥

सोमे वर्धमाने को अघनर्यो वनेन वाय आयाद्वाडित्य-  
ष्टर्चान्यावपेरन्नुपरिष्ठात् पारुक्छेपोना ॥ १ ॥

माध्यन्दिने सवने होत्रकाणां आवाप ऊर्ध्वमारम्भणीया-  
भ्योऽधिष्ठतः । अथेदानीं सोमवृद्धिनिमित्त आवाप उच्यते ।  
तेषामेव होत्रकाणां तेष्वेव शस्त्रेष्वेतानि त्रीणि सूक्तानि त्रया-  
णामेकैकमेकैकस्य यथासङ्ख्येन भवन्ति । अष्टर्चवचनमेषां कृत्वा  
वापसिद्ध्यर्थं । तेनात्रावापस्थानिमित्ते सति यथार्थावापो  
न कर्त्तव्यः । आवापाधिकारे पुनरावपेरन्निति वचनं बहुवच-  
नविवक्षार्थं । तेनैकस्यावापनिमित्ते सति द्वयोः सर्वे होत्र-  
का आवपेरन्निति साधितं भवति । उपरिष्ठात् पारुक्छेपो-  
नामित्ययं ऊर्ध्वमारम्भणीयाभ्य इत्यस्यापवादः । पारुक्छेपि-  
यद्वृणं पूर्वोक्तानामावापानां प्रदर्शनार्थं । तेनायमर्थोऽवगतो  
भवति । द्वौवावापवत्त्वदःसु द्वौचोऽन्य ऊर्ध्वमतिशंसनावपोऽ-  
न्यचारम्भणीयाभ्य ऊर्ध्वमिति ॥

तैरप्यनतिशस्त ऐन्द्राणि त्रैष्टुभान्यमरुक्छब्दान्यावपेरन् ॥

॥ २ ॥

तैरष्टैः शस्यमानैरपि सोमो यद्यनतिशस्तो भवेत् तदै-  
न्द्राणि सूक्तानि मरुक्छब्दवर्जितान्यावपेरन् त्रिष्टुप्कृन्दस्ता-  
नि । अस्माद्वचनादेते त्रयोऽर्था अवगम्यन्ते । अष्टर्चानामप्यति-



शंसनार्थत्वं तैरनतिशस्त ऐन्द्राणामावापो नाष्टर्चावापेन विना  
 ऐन्द्रेरेवातिशंसनमिति । तेनाष्टर्चावापे कृते तैरप्यनतिशस्ते  
 सोमे इन्द्रदेवत्यानि मरुच्छब्दवर्जितानि त्रैष्टुभानि सूक्तान्या-  
 वपेरन् । अन्यत्रोपयुक्तान्यनुपयुक्तानि च 'अभुरेक' इत्येवंप्रका-  
 राणि । त्रैष्टुभवचनं व्यूहदिषु गायत्रं माध्यन्दिनं जागतं म-  
 ध्यन्दिनं इत्येवमादौ वचने सत्यपि त्रैष्टुभानामेवावापसिद्ध्यर्थं ।  
 आवपेरन्निति पुनर्वचनमहरन्तरेष्वप्यस्य विधेः प्रापणार्थं ।  
 तेनायमावापः सत्रेषु सर्वेष्वहःसु सोमातिशंसनार्थं भवति ॥

न त्वेतान्यनोप्यातिशंसनं ॥ ३ ॥

एतान्यष्टर्चान्यनोप्य अन्यैः अतिशंसनं नैव कर्त्तव्यं । 'एका-  
 हाहीनेषु' इत्यनेन सूत्रेणाष्टर्चानां सर्वार्थत्वं विधीयते ।  
 पूर्वसूत्रे यत् सर्वार्थत्ववचनं तत् सत्रेष्वेवाहरन्तरेषु प्राप्त्य-  
 र्थतयाप्युपपद्यत इत्यनेनैवाष्टर्चानामेकाहाहीनेषु प्राप्तिर्वि-  
 धीयते, एतदेवात्र विधित्वितं नान्यदिति ॥

एकया द्वाभ्यां वा प्रातःसवने ॥ ४ ॥

अतिशंसनमुक्तं तदेतावतीभिरित्युच्यते । एकया द्वाभ्यां  
 वा ऋग्भ्यां प्रातःसवने सोमाऽतिशंसस्तव्यः ॥

अपरिमिताभिरुत्तरयोः सवनयोः ॥ ५ ॥

चिप्रभृतिभिर्ऋग्भिः उत्तरयोः सवनयोरतिशंसनं क-

कर्त्तव्यमिति । अस्मिन् सूत्रे उत्तरयोः सवनयोरितिवचना-  
 देव पूर्वसूत्रस्य प्रातःसवनविषयत्वे सिद्धे यत् पूर्वसूत्रे प्रातः-  
 सवनग्रहणं करोति तज्ज्ञापयति । ब्राह्मणे विधिद्वयं ताव-  
 दस्ति अगवानं प्रातःसवने यजेदित्युक्त्वा अनन्तरमेकां द्वे न  
 स्तोममतिशंसेदित्युक्त्वा अपरिमिताभिरुत्तरयोः सवनयोः इत्ये-  
 को विधिः । अपरस्तु गकां द्वे न द्वयोः सवनयोः स्तोममति-  
 शंसेदित्युक्त्वा अपरिमिताभिस्तृतीयसवने इति । विधिद्वय-  
 सूचनस्येदं प्रयोजनं माध्यन्दिने सवने एकया द्वाभ्यां वा  
 प्रातःसवनेऽपरिमिताभिर्वाऽतिशंसनं कर्त्तव्यमिति ॥

पञ्चमस्येममूषुवो अतिथिमुषर्बुधमिति नवाज्य ॥ ६ ॥

पार्थिकस्य पञ्चमस्याऋः दममूषुव इति नव ऋच आज्यं  
 भवति ॥

आ नो यज्ञं दिविसृशमिति द्वे आ नो वायो महेतन  
 इत्येका रथेन पृथुपाजसा बहवः स्वरचक्षस इमा उ वां दिवि-  
 ष्यः पिवा सुतस्य रसिनो देवं देवं वो वसे देवं देवं बृहदु-  
 गायिषेव च इति बार्हतं प्रउगं ॥ ७ ॥

प्रथमसूत्रो द्विप्रतीकः । एवमस्य प्रउगस्य बार्हतत्वं । दि-  
 तीयसूत्रं मुक्ताऽन्येषु षट्सु द्वेषु द्वितीयाः सत्यो बृहत् उक्त-

मे द्वतीया च ताः सप्त सन्ति । उक्तमायास्त्रिर्वचनेन नव सन्ति ।  
नवसु बृहत्या अतिरिक्तानि षट्त्रिंशदक्षराणि तानि द्वितीये  
गायत्रे ढचे प्रक्षिप्य सर्वं बार्हतं ढचं भवति । अतरेण्यमेवा-  
भिप्रायः ॥

प्रगाथानेके द्वितीयोक्तमवर्जं ॥ ८ ॥

द्वितीयोक्तमो ढचौ वर्जयित्वाऽन्ये ढृचा एव भवन्ति इत्ये-  
केषां मतं । प्रगाथशब्देनात्र ढृचत्वमेवेष्यते, न प्रगाथधर्मः  
आहावादिः । 'पुरोरुग्भ्य आङ्गथीत' इति तत्र नियमात् ॥

यत् पाञ्चजन्यया विशेन्द्र इत्सोमपा एक इति मरुत्वतो-  
यस्य प्रतिपदनुचरौ । अवितासीत्याद्येन्द्र पिब तुभ्यमिति म-  
रुत्वतीयं ॥ ९ ॥

इदन्विष्टम् ॥

शाक्करं चेत् पृष्ठं महानामन्यस्तोत्रियः । ता अर्धधकारं नव  
प्रकृत्या तिस्रो भवन्ति ॥ १० ॥

ताः महानाक्षीरार्धधकारं शंसेत्त्रिभिस्त्रिभिरर्धर्चैर्वसानं  
प्रणवञ्च कुर्यादित्यर्थः । ता अर्धधकारं शंसेद्यथा प्रकृत्या नव  
सत्यक्षा एव तिस्रो भवन्तीति सूत्रार्थः ॥

ताभिः पुरोषपदान्युपसन्तनुयात् ॥ ११ ॥

ताभिर्महानास्त्रीभिः पुरोषपदान्युपसन्तनुयात् । महाना-  
स्त्र्यो नाम नवर्चा नव पदानि पुरोषपदसंज्ञानि, तामासृचा-  
मन्थेन प्रणवेन प्रथमं पुरोषपदं सन्धाय ततः सर्वाणि यथा  
पठितानि शंसेदन्त्ये प्रणवं कृत्वाऽनुरूपमुपसन्तनुयात् । तत्रान्येषु  
पञ्चसु शंसनविशेष उच्यते ॥

पञ्चाक्षरशः पूर्वाणि पञ्च ॥ १२ ॥

एवाह्वेत्यवसाय पञ्च पदानि शंसेत् । उत्तराणि यथा-  
पठितमेव । अपवादाभावात् । अन्ये च प्रणवः कर्त्तव्य एव ॥

सर्वाणि वा यथानिशान्तं ॥ १३ ॥

सर्वाणि वा नव पदानि यथापठितमेव शंसेत् न पञ्चा-  
क्षरशः पञ्च पदानीति । पञ्चानां पञ्चाक्षरशः शंसननिवृत्ति-  
परमेतत् सूत्रं न परेषां शंसनं तद्विशेषं वा विदधाति,  
अन्यत एव तत्सार्थस्य सिद्धेरिति ॥

योनिस्थाने तु यथानिशान्तं सपुरोषपदा उत्तमेन स-  
न्तानः ॥ १४ ॥

योनिशंसनस्थाने त्वयं विशेषः । त्वयश्च यथानिशान्तमेव

शंसेत्, न केवलं पुरीषपदान्येव । यथानिश्चान्तवचनादृच्छ-  
पि प्रणवो न कर्त्तव्यः । सपुरीषपदा इति पुरीषपदैः सह  
अथ यथापठितं शंस्तव्या इत्यर्थः । अस्मिन्नपि पक्षे उक्त-  
मे पदे प्रणवं कृत्वा तेनोत्तरं सन्दध्यात् । अस्य विधेः प्रणव-  
निषेधपरत्वादुत्तमेऽपि पदे प्रणवनिषेधशङ्का स्यात्, तन्नि-  
वृत्त्यर्थमुत्तमेन सन्तान इत्युक्तं ॥

स्वादोरित्या विधूवत उप नो हरिभिः सुतमिन्द्रं विश्वा  
अवीवृधन्निति त्रयस्तृचा अनुरूपः ॥ १५ ॥

अनुरूपत्वादेता अपि अर्धकारमेव शंस्तव्याः ॥

प्रेदं ब्रह्मेन्द्रो मदाय सत्रा मदास इति निष्केवल्यं  
॥ १६ ॥

इदमपि त्रिसृक्तमेव ॥

पाङ्गे पूवा सूक्ते मरुत्वतोये पाङ्गे निष्केवल्ये ॥ १७ ॥

इयोऽश्वयोर्मध्ये सूक्ते पाङ्गे एव । आद्ये तु शाकराति-  
जागते, तयोरपि पाङ्गत्वविधानं पङ्क्तिशंसनप्राप्त्यर्थं । तेन त-  
योरपि प्रत्युपमवसानद्वयं भवतीति गम्यते । अवसानस्थानमु-  
त्तरच वक्ष्यति ॥

## आद्ये तु त्रिष्टुबुत्तमे ॥ १८ ॥

तत्र तत्र च द्वे पाङ्क्ते ये उक्ते, तथोर्थे आद्ये सूक्ते, तथोत्तमे त्रिष्टुभौ भवतः । त्रिष्टुबुत्तमा यस्य तत्त्रिष्टुबुत्तमं, ते द्वे इति त्रिष्टुबुत्तमे । 'श्याबाश्वस्य सुन्वतः' 'श्याबाश्वस्य रेभतः' इत्येते चक्षौ अचरतस्त्रिष्टुब्जगत्योः साधारणे इति त्रिष्टुब्वचनं । तथा एणु लमेक इदनयोः पादौ ॥

तथोरवसाने शतक्रतो समप्सुजिदिति मरुत्वतीये ॥ १९ ॥

'अविनाशि' इत्यत्रावसाने 'शतक्रतो समप्सुजित्' इति ॥

शचीपतेऽनेद्येति निष्कोवल्ये निष्कोवल्ये ॥ २० ॥ ॥ १२ ॥

प्रेदं ब्रह्मेत्यत्रावसाने शचीपतेऽनेद्येति ॥

इत्युत्तरषट्कस्य प्रथमे द्वादशी कण्डिका ॥ ❀ ॥

इत्याश्वलायनश्रौतसूत्रवृत्तौ नारायणीयायां सप्तमोऽध्यायः ।

॥ \* ॥ उत्तरषट्के प्रथमोऽध्यायः ॥ \* ॥

॥ ॐ ॥

षष्ठस्य प्रातःसवने प्रस्थितयाज्यानां पुरस्तादन्याः कृत्वोभा-  
भ्यामनवानन्तो यजन्ति ॥ १ ॥

षष्ठ्योऽधिष्ठतः, तस्य षष्ठमहरिदानीमुच्यते । तस्य षष्ठस्याह्नः  
प्रातःसवने याः प्रस्थितयाज्यास्तासामयं विशेषः । एकैकस्याः  
पुरस्तादेकैकामन्यामृचमुक्त्वा उभाभ्यामनुब्रुवन्तो यागं कुर्युः ।  
अन्या इति प्रकृतीभ्योऽन्या वक्ष्यमाणा इत्यर्थः । उभाभ्यामिति-  
वचनं उभयोः सङ्गतयोरेव याज्यात्मसिद्ध्यर्थं, नैकैकस्या अपी-  
ति । अनवानन्त इतिवचनमुभयोः सर्वचाऽनवानसिद्ध्यर्थं ॥

वृषन्निन्द्र वृषपाणास इन्द्रवः सुषुमायातमद्रिभिर्वनोति  
हि सुन्वन् क्षयं परीणसे मोषुवो अस्मदभितानि पौष्ट्योषूणो  
अग्ने शृणुहि त्वमोडितोऽग्निं क्षेतारं मन्ये दास्यन्तं दध्यङ् ह  
मे जनुषं पूर्वा अङ्गिरा इति ॥ २ ॥

सप्तैता ऋचः प्रस्थितयाज्याश्च सप्तैव साष्ट्वावाकानां तेन  
तासां यथासङ्ख्येन भवन्ति ॥

एवमेव माध्यन्दिनेऽध्यर्धान्तु तत्रानवानं ॥ ३ ॥

तच्च माध्यन्दिने सवने प्रस्थितयाज्यानामध्यर्धामेवानवानं

ब्रूयात् पूर्वामनुकृषन्नुक्त्वा उत्तरां सन्धाय तस्या अर्धर्चेऽवसाय  
यष्टव्यमित्यर्थः । तत्रग्रहणं तत्रैव मध्यन्दिने अर्धधानवानं  
भवति, उत्तरसूत्रविहितानामृतुयाजानां पूर्वोक्त एवोभाभ्या-  
मनवानन्त इत्ययमेव विधिर्भवतीत्येवमर्थः ॥

पिबा सोममिन्द्र सुवानमद्रिभिरिन्द्राय द्वि द्यौरसुरो अन-  
मन्तेति षट् ॥ ४ ॥

एताः सप्त माध्यन्दिने आगन्तव्याः प्रस्थितयाज्याः ॥

उपरिष्ठात् त्वृच ऋतुयाजानां ॥ ५ ॥

अन्याः कृत्वोभाभ्यामनवानन्तो यजन्ति प्रेथ्यति चेति शेषः ॥

प्रेषमृते सौयजमृचं चानवानमुक्त्वा ऋगन्तैरसौ यजेति  
प्रेथेत् ॥ ६ ॥

ऋतुप्रेषान् होतयजेत्यादिशब्दरहितानुक्त्वा तैर्ऋचः स-  
न्धाय ऋगन्तैर्होतयजेत्यादिशब्दान् सन्धाय तैर्मैत्रावरुणः  
प्रेथ्यति ॥

एवमेव यजन्ति ॥ ७ ॥

एवंक्रमान्तयोरेव होता यत्तदसौयजयोः स्थाने अगूर्वषट्-  
कारौ कृत्वा यजन्तीत्यर्थः ॥



तुभ्यं द्विन्वानो वसिष्ठगा अप इति द्वादश ॥ ८ ॥

एता चतुयाज्यानामृचः ॥

अयं जायत मनुषो धरीमणीत्याज्यं ॥ ९ ॥

एतत्सूक्तमस्याऋ आज्यं भवति । आज्यकार्यस्य प्रकृतौ सूक्तसाध्यत्वात् पादग्रहणेऽपि इदं सूक्तमेव भवति । पादग्रहणं ब्राह्मणानुवादः ॥

एकेन द्वाभ्याञ्च विग्रहः ॥ १० ॥

आज्याद्यायाः प्रथमेऽर्धर्चे विग्रहः प्रकृतिप्राप्तः । अत्र प्रथमार्धर्चस्य त्रिपादत्वात् विग्रह इति संशयनिवृत्त्यर्थमिदमुच्यते । पूर्वमेकः पादः पश्चाद्वै पादौ यथा भवति तथा विग्रहः कर्त्तव्य इत्यर्थः ॥

त्रिभिरवसानं चतुर्भिः प्रणवो यत्रार्धर्चशः पारुच्छेप्यः ॥

॥ ११ ॥

सप्तपदानां पारुच्छेपीनामर्धर्चसंज्ञत्वात् सह्रदवसाने प्राप्ते इदमुच्यते, त्रिभिरवसानं चतुर्भिः प्रणव इति । अत एवायं विधिः पारुच्छेपीनां सप्तपदानामेव भवतीत्युक्तं । अतः असप्तपदानां त्रिभिरवसानं चतुर्भिः प्रणवो न सम्भवतीति ।

पच्छःशस्त्रानामुपरिष्ठादिधीयमानत्वाद्यत्र पच्छः पारुक्क्षेप्य  
इत्युक्तेऽप्यर्धर्चस्त्रविषय एवायं विधिर्भवति तत्र किमर्धर्चश  
इत्युच्यते । तस्येदं प्रयोजनं । यदा पुनरयंरुचेति पारुक्क्षेपो  
यावत्सोत्रं प्राप्नुवन्ति तदाप्यवसानप्रणवयोरयमेव विधिर्भवति  
इत्येवमर्थमर्धर्चश इतिवचनं ॥

स्त्रीणि वर्धिरिति तृचैः सुषुमायातमद्रिभिर्युवां स्तोमेभिर्दे-  
वयन्तो अश्विनावर्मच इन्द्र वृषन्निन्द्रास्तुऔषडोपूणो अग्ने  
भृष्टणुश्च त्वमोडितो ये देवासो दिव्येकादश स्थेयमददाद्र-  
भसमृण्युतमिति प्रउगं । द्वे चैका च पञ्चमे । एकपातिन्य  
उपोत्तमे । त्वच इत्युभयत्र शेषः । उत्तमेऽन्वृचमभ्यासा  
अष्टाक्षराः ॥ १२ ॥

अष्टाक्षरा इत्यभ्यासविशेषणं । अन्यपदार्थत्वाद्भज्जब्रीहेः  
पुंलिङ्गं भवति । उत्तमे त्वचे इयमददादित्येतस्मिन् प्रतृच-  
मन्ततो यान्यष्टावक्षराणि तानि द्विरुक्ता प्रणवः कर्त्तव्य  
इत्यर्थः ॥

न वा ॥ १३ ॥

वाग्वद्ः पक्षं व्यावर्त्तयति, नैवाभ्यासः कर्त्तव्य इति ।  
श्रुतावतिहृन्दःशब्दस्य विधेयत्वं मन्यमानेनाभ्यास उक्तः,

तस्य विधेयत्वं न सम्भवति, प्राप्तार्थत्वात् पारुष्केपीयेषु तृचेषु,  
अतोऽनुवादतैवाचावगता । न च्छोकः शब्दः प्राप्तमनुवदत्यप्राप्तं  
च विदधाति । तेनात्र प्रउगेऽतिरुन्दःशब्दः पारुष्केपशब्दश्च  
ब्राह्मणयामशब्दवत् प्रयुक्ताविति सिद्धं ॥

स पूर्व्या मंहानां त्रय इन्द्रस्य सोमा इति मरुत्वतीयस्य  
प्रतिपदनुचरौ । यं त्वं रथमिन्द्र स यो वृषेन्द्र मरुत्व इति  
तिस्र इति मरुत्वतीयं ॥ १४ ॥

अन्येन तृचेन सह त्रीणि सूक्तान्यत्र ॥

एकेनाग्रेऽवसाय द्वाभ्यां प्रणुयात् द्वाभ्यामवसाय द्वाभ्यां प्र-  
णुयाद्यत्र पक्कः पारुष्केयः ॥ १५ ॥

यत्र विषये त्रिणुजगत्यादीनां चतुष्पदानां पक्कःशंसनं  
विहितं तत्र पारुष्केपीनामेवं भवति, एकेन पादेनाग्रेऽवसाय  
ततो द्वाभ्यां प्रणुयात्, पुनर्द्वाभ्यामवसाय द्वाभ्यामेव प्राणुयात् ।  
अग्रग्रहणं पारुष्केपीनां सप्तपदानामेवायं विधिः स्थादित्येवमर्थः ।  
एतदुक्तं भवति । यास्वृचु एकेनाग्रेऽवसाय ततो द्वाभ्यां प्रणु-  
यात् पुनश्च द्वाभ्यामवसाय द्वाभ्यामेव प्रणवः सम्भवति तासु पा-  
रुष्केपीष्वयं विधिर्भवति । यत्र पक्कः पारुष्केय इति सार्वत्रि-  
कोऽयं विधिरिति दर्शयति । तेन 'इन्द्राय हि द्यौरसुरः' इत्ये-

वमादिष्वपि भवति । 'स नो नव्येभिः' इत्येवमादिष्वसप्तपदत्वान्न  
भवति ॥

रैवतञ्चेत् पृष्ठं । रेवतीर्नः सधमादे रेवा इद्रेवतः स्तोतेति  
स्तोत्रियानुरूपौ ॥ १६ ॥

निष्केवल्यस्य स्तोत्रे यदि रैवतं साम स्यादित्यर्थः । कृन्दोग-  
प्रत्ययत्वादित्यवचनं ॥

ऐन्द्र याक्ष्मिप नः प्रधान्यस्याभूरेक इति निष्केवल्यं ॥ १७ ॥

इदमपि त्रिसूक्तं ॥

अभि त्वं देवं सवितारमोण्योरित्येका तत् सवितुर्वरेण्य-  
मिति द्वे दोषो आगाहृच्छ्रायद्युमद्वेच्छार्थवण । सुद्धि देवं  
सवितार । तमु दृच्छन्तःसिन्धुं स्नुं सत्यस्य युवानं । अट्रो-  
घवाचं सुशेवं । सघानो देवः सविता साविषदसुपतिः ।  
उभे सुक्षितो सुधातुरिति वैश्वदेवस्य प्रतिपदनचरौ ॥ १८ ॥

एकाग्रहणमृचां पादग्रहणमित्येवमादीनामेतच्छास्त्रात्ता-  
नां परिभाषाणां खिलेष्वप्रवृत्तेः । तत् सवितुर्वरेण्यमि-  
त्यनयोरभिज्ञवप्राप्तयोरप्यसति पुनर्वचने चतस्र एवर्चः प्रति-  
पदनचरौ स्यातां । तत्राभित्यमित्येषा ऋक् त्रिरभ्यस्ता प्रति-

पत् स्यात्, अन्यथा वा स्यात्, अतस्तद्विवृत्यर्थं पुनर्वचनं ।  
 इदं चैकाग्रहणस्य पुनर्वचनस्य च प्रयोजनं एतास्तिष्ठ एवर्चः  
 प्रतिपत्त्यात्, उपरितनाञ्च तिस्र एवानुचरः स्यादित्येवमर्थं ।  
 इतरथा 'विश्वो देवस्य नेतुः' इत्यस्या अनैकाहिकत्वादुद्धारो  
 न स्यादिति ॥

उद्धृत्य चोत्तमं सूक्तं त्रीणि ॥ १९ ॥

अभिज्ञवातिदेशात् प्राप्तानां सूक्तानां यदुत्तममुपामा न-  
 केत्येतत् सूक्तं उद्धृत्य तत्स्थाने त्रीणि सूक्तानि \*वक्ष्यमाणानि  
 भवन्तीत्यर्थः । कानि तानि केन वा क्रमेण शंस्तव्यानि कथं वा  
 शंस्तव्यानीत्येतत्संशयनिवृत्त्यर्थमाह ॥

इदमित्या रौद्रमिति ॥ २० ॥

एतदेकं सूक्तं शंस्तव्यमित्यर्थः ॥

प्रागुपोत्तमाया ये यज्ञेनेत्यावपते ॥ २१ ॥

इदमित्येत्येतस्य सूक्तस्य उपोत्तमायाः प्राक् ये यज्ञेनेत्ये-  
 तत् द्वितीयं सूक्तमावपेत् ॥

तस्यार्धर्चशः प्रागुत्तमाया ऊर्ध्वञ्चतुर्थ्याः ॥ २२ ॥

तस्य ये यज्ञेनेत्यस्य चतुर्थ्या ऊर्ध्वमुत्तमायाः प्राक् याः

षडृचः ता अर्द्धचंशः शंस्तव्याः 'विरूपासः' इत्येवमाद्याः ।  
 'प्राक् क्न्द्रासि' इत्यनेनैव प्राप्तस्य पुनर्वचनं विष्कन्दसामुद्धार-  
 सूक्तन्यायशंसनद्योराश्विन एव प्रवृत्तिर्नान्यत्रेति प्रकटनार्थं ॥

शिष्टे शस्त्वा स्विस्ति नो मिमीतामश्विना भग इति त्वचः ॥

॥ २३ ॥

'शिष्टे' इति 'इदमित्या' इत्यस्योपोत्तमोत्तमे 'ष गृणानः'  
 इत्यादिके । अयं त्वचसृतीयं सूक्तं भवति । शिष्टे शस्त्वा एतं  
 त्वचं शंसेत् । उद्धृत्येतिवचनं 'उषासा नक्ता' इत्यस्य ऐकाहिक-  
 स्यापि समुच्चयनिवृत्त्यर्थं । त्रीणोत्थर्थस्य सिद्धस्य पुनर्वचनमुत्तमं  
 सूक्तमुद्धृत्य तत्स्थाने त्रीणि सूक्तानि भवन्तीत्येवमर्थं । इतरथा  
 उत्तमं सूक्तमुद्धृत्य इदमित्येत्यस्य प्रागुपोत्तमाद्याः शंसेदित्येव-  
 मित्येवमाद्याः भ्रान्तयः स्युरिति । आवपतिगृहणमन्यत्रापि अन-  
 योः सूक्तयोः प्राप्तौ प्रागुपोत्तमाद्या एव एतत्सूक्तमावप्त-  
 व्यमित्येवमर्थं ॥

इति वैश्वदेवं ॥ २४ ॥ ॥ १ ॥

वैश्वदेवाधिकारे पुनर्वैश्वदेवगृहणं विस्मयार्थं ॥

इत्युत्तरषट्कस्य द्वितीये प्रथमा कण्डिका ॥ • ॥

होत्रकाणां द्विपदास्त्रिहोत्र्येषु स्तुवते ॥ १ ॥

इह पार्ष्टिके षष्ठेऽहनि तृतीयसवने होत्रकाणां उक्थ्यसंज्ञ-  
केषु शस्त्रेषु द्विपदास्तृचु वन्देगाः स्तुवते । होत्रकाणामित्यय-  
मधिकारार्थः । तस्योपयोगमुत्तरत्र वक्ष्यामः । द्विपदाग्रहणं  
लक्षणतो द्विपदात्वे सिद्धेऽपि समाम्नायप्रसिद्धेर्वलीयस्त्वार्थः ।  
इहेति विस्पष्टार्थः । उक्थ्यानीति तार्त्तयिसवनिकानां होत्रक-  
शस्त्राणां संज्ञा । शंस्यविशेषविधानार्थः परकर्तृकस्तवनो-  
पदेशः ॥

अत ऊर्ध्वमनुरूपेभ्यो विहृतानि शिल्पानि शंसेयुः ॥ २ ॥

ते होत्रका अनुरूपेभ्य ऊर्ध्वं वालखिल्यादीनि शिल्पसंज्ञ-  
कानि विहरणन्यूङ्गनिनर्दादिभिर्विहृतानि शंसेयुः । शंसेयु-  
रिति वचनं होत्रका एवानुरूपेभ्य ऊर्ध्वं शिल्पानि शंसेयुः,  
होता त्वन्यत्रेति ज्ञापनार्थः । तेन नाभानेदिष्टस्यापि शिल्पत्वं  
साधितं भवति । ऊर्ध्वमनुरूपेभ्य इति शिल्पानां स्थानविधानं ।  
विहृतानीति वचनं विहृतान्यविहृतानि चेति शिल्पानां द्वै-  
विध्यज्ञापनार्थः । तेन एतेषु त्रिषु शस्त्रेषु विहृतानि शिल्पा-  
नीति विद्यात् । यानि पुनः प्रकृत्या शिल्पानि शंसेयुरित्यार-  
भ्यान्नानि तान्मविहृतानीति विद्यात् । द्वैविध्यस्य प्रयोजनं  
शिल्पान्यविहृतानि शंसेयुरित्यत्र विहृतानामेव प्रापणार्थं ॥

मैत्रावरुणस्याग्रे त्वं नो अन्तमोऽग्रे भव सुषमिधा समिह  
इति स्तोत्रियानुरूपौ । अथ वालखिल्या विहरेत् ॥ ३ ॥

अथास्मिन्नवसरे वालखिल्या च्चो विहरेत् । तासु 'अभि-  
ज्ञवः सुराधसम्' इत्येवमाद्याः ॥

तदुक्तं षोडशिना ॥ ४ ॥

तद्विहरणं षोडशिना व्याख्यातं 'पादान् व्यवधाय' इत्येव-  
मादिना । तस्यैव विशेषं वक्तुमाह ॥

सूक्तानां प्रथमद्वितीये पक्षः ॥ ५ ॥

यास्ता वालखिल्यमंजका च्चस्ता अष्टौ सूक्तानि, तेषां ये  
प्रथमद्वितीये सूक्ते ते परस्परं पक्षौ विहरेदित्यर्थः ॥

द्वितीयचतुर्थे अर्धर्चशः ऋक्शः पञ्चमषष्ठे । व्यतिमर्शं वा  
विहरेत् ॥ ६ ॥

अयमन्योऽपि विहारप्रकार उच्यते । व्यतिमृश्यं व्यतिमृ-  
श्य वा विहरणं कर्त्तव्यं । व्युत्क्रमेणेत्यर्थः । तमेव विवृणोति ॥

पूर्वस्य प्रथमामुत्तरस्य द्वितीयया ॥ ७ ॥

पूर्वस्य सूक्तस्य प्रथमामृचमुत्तरस्य सूक्तस्य द्वितीयया च्चो  
विहरेत् ॥



उत्तरस्य प्रथमां पूर्वस्य द्वितीयया ॥ ८ ॥

उत्तरस्य प्रथमामृचं पूर्वस्य द्वितीयया च्चचा विहरेत् ।  
एवं प्रथमद्वितीययोः सूक्तयोर्द्वयोर्द्वयोर्द्वयोर्विहार उक्तः ।  
अथेदानीं तयोरेव सूक्तयोरन्यामामृचामेवंप्रकारस्य व्यति-  
मर्शविहारस्य प्रापणमर्थमाह ॥

तयोर्नानर्चा ॥ ९ ॥

ऋचामिति शेषः । तयोः सूक्तयोः । शिष्टानामष्टृचां मध्ये  
एकैकामृचं व्युत्क्रमस्थाममेन प्रकारेण व्युत्क्रमस्यया पृथक्  
पृथक्विहरेदित्यर्थः ॥

प्रथमद्वितीयाभ्यां पादाभ्यामवस्येत् प्रथमद्वितीयाभ्यां  
प्रणुयात् तृतीयोत्तमाभ्यामवस्येत् तृतीयोत्तमाभ्यां प्रणुयात् ॥  
॥ १० ॥

ऋग्व्यतिमर्श उक्तः । पादव्यतिमर्शश्च कर्त्तव्यः । स एतैश्च-  
तुर्भिः सूचैद्व्यते । प्रथमद्वितीयाभ्यामित्येते शब्दाः ऋग्व्या-  
पेक्षया कर्त्तव्याः । प्रथमद्वितीययोः सूक्तयोर्व्यतिमर्शवि-  
हार उक्तः, अथेदानीमुत्तरेषामाह ॥

एवं व्यतिमर्शमर्धर्चशः उत्तरे । एवं व्यतिमर्शमृक्श  
उत्तरे ॥ ११ ॥

व्यतिमर्शाधिकारे पुनर्व्यतिमर्शग्रहणं प्रथमद्वितीयाभ्यां पा-  
दाभ्यामवस्येत् प्रथमद्वितीयाभ्यां प्रणुयादित्येवमादिनिवृत्त्यर्थं ।  
अतस्तृतीयचतुर्थयोः सूक्तयोः प्रथमेनार्धर्चनावस्येत्, द्विती-  
येन प्रणुयात्, पुनश्च प्रथमेनावसाय द्वितीयेन प्रणुयादितो-  
दश्च ऋग्विषयमेव । पञ्चमषष्ठयोः प्रथमां शस्त्वा द्वितीयां  
शंसेत् । पुनश्चैवं ॥

विपरिचरेदेवोत्तमे सूक्ते गायत्रे सर्वत्र ॥ १२ ॥

ये वालखिल्यानां सप्तमाष्टमे सूक्ते तयोर्विपर्यासं कृत्वा  
शंसेत् । अष्टमं पूर्वं शस्त्वा पश्चात् सप्तमित्यर्थः । एवकारो  
विपरिहार एवात्र तयोः कर्त्तव्यो न विहारप्रतिगर इत्येव-  
मर्थः । उत्तमवचनमष्टावेव सूक्तानि वालखिल्यशब्दवाच्या-  
नीत्येवमर्थः । गायत्रवचनमुत्तमायाः पङ्क्तेः पङ्क्तिशंसननिवृ-  
त्त्यर्थः । अतोऽसार्धर्चशः शंस्यता । सर्वत्रवचनमस्य विधेः  
पूर्वस्मिन्नपि विहारे प्रापणार्थं ॥

इमानि वां भागधेयानीति प्रागुत्तमाया आहूय दूरोद्घणं  
रोचेत् ॥ १३ ॥

वालखिल्याभ्य ऊर्ध्वमिमानी वां भागधेयानीत्येतत् श्रौ-

परिणं सुक्तं शंसेत् । तस्य प्रागुक्तमाया ऋच आहूय दूरोहणं  
रोहेत् । आहावोऽयं पूर्वा विधीयते । दूरोहणमिति वक्ष्य-  
माणविषयस्य शंसनस्य संज्ञा । रोहेदिति शंसेदित्यर्थः । तच्छ-  
सनमारोहणमवरोहणस्वरूपं इति कृत्वा रोहेदित्युक्तं, तदि-  
दानीमुच्यते ॥

हंसः प्रुचिषदिति पच्छोऽर्धर्चशस्तिपद्या चतुर्थमनवान-  
मुक्त्वा प्रणुत्यावस्येत् । पुनस्तिपद्याऽर्धर्चशः पच्छ एव सप्तमं ॥  
॥ १४ ॥

एतामृचमित्यं शंसेत् । प्रथमं पच्छः द्वितीयमर्धर्चशः ।  
तृतीयं त्रिभिः पादैरवसाय उत्तमेन पादेन प्रणुत्य चतुर्थम-  
नवानमुक्त्वा प्रणवेनावस्येत् । एतदारोहणं । अथावरोहणं ।  
पुनस्तिपद्येत्येवमादिनोक्तं पञ्चमं । अर्धर्चशः षष्ठं पुनः पच्छः  
सप्तमं । एतत् दूरोहणं भवति । सप्तमवचनं नियमेन ऋक्  
सप्तकलोऽभ्यस्ता दूरोहणमितिज्ञापनार्थं । एवकारः पौनर्वच-  
निकः ॥

एतत् दूरोहणं ॥ १५ ॥

दूरोहणमिति प्रकृते पुनर्दूरोहणवचनं द्विविधं दूराहण-  
मस्तीति प्रदर्शनार्थं । तेन स्वर्गकामस्य चतुरभ्यस्तैव दूरोहणं  
भवति । तथा च अतिः 'अथ य एककामाः सुः' इत्यादिः ॥

आवां राजानाविति नित्यमैकाहिकं ॥ १६ ॥

दूरोद्दणानन्तरं अस्य सूक्तस्योत्तमां शस्त्वा आवां राजा-  
नाविति शंसेत्, अन्यदैकाहिकमर्थं लुप्तं भवति । ऐकाहिकस्य  
नित्यवचनात् अनैकाहिकमनित्यमिति दर्शयति । तथाच  
श्रुतिः 'तं यदि दर्प एव विन्देत्' इति ॥

इति नु ह्यैण्डिनौ ॥ १७ ॥

यावेता उक्तौ विहारौ तौ ह्यैण्डिनमञ्जकावित्यर्थः ॥

अथ महावालभिम् ॥ १८ ॥

अथानन्तरं महावालभिन्नामको विहारो वक्ष्यत इत्यर्थः ॥

एतान्येव षट् सूक्तानि व्यतिमर्शं पक्षो विहरेद्भ्यतिमर्शम-  
र्धर्चशो व्यतिमर्शमृक्शः ॥ १९ ॥

वाल्खिल्यानामादितः षट् सूक्तानि त्रिप्रकारं विहरेदि-  
त्यर्थः । एवकारः पौनर्वचनिकः ॥

प्रगाथान्तेषु चानुपसन्तानचरगावानमेकपदाः शंसेत् ॥  
॥ २० ॥

वाल्खिल्यानां षट् सूक्तानि, अष्टाविंशतिः प्रगाथाः । तेषा-

मन्त्रेषु अनुपसन्तानच्छगावानयुक्तं वक्ष्यमाणा एकपदाः शंसन्ते ।  
 अनुपसन्तानञ्च कृगावानञ्च अनुपसन्तानकृगावानं । निवृ-  
 त्तिरत्र क्कान्दसी । अनुपसन्तानकृगावानशब्दयोर्द्वैकव-  
 द्भावः । तौ चैकपदानां शंसनक्रियाया विशेषणत्वेन सम्बध्यते ।  
 तेनानुपसन्तानविशिष्टं कृगावानविशिष्टञ्च प्रगाथे प्रगाथे  
 समाप्ते एकपदानामेकैकां शंसेदित्यर्थः । अनुपसन्तानता चै-  
 कपदानामृगावानवचनादेवोत्तरैः प्रगाथैर्न विधातव्या भव-  
 ति । अतः पूर्वैः प्रगाथान्तैरेव सम्बध्यते । तस्य चैकपदानां  
 शंसनविशेषणत्वेनोपादानान्नायं सन्तानप्रतिषेधपरः, नाप्य-  
 वसानविधिपरश्च । अतो यः प्रगाथान्ते प्रणवः स त्रिमात्र  
 एव भवति । अगन्तत्वात् प्रणवस्य प्राप्तिरस्ति । अवसान-  
 विध्यभावाच्चतुर्मात्रता नास्तीति सिद्धं ॥

इन्द्रो विश्वस्य गोपतिरिन्द्रो विश्वस्य भूपतिरिन्द्रो विश्वस्य  
 चेतनीन्द्रो विश्वस्य राजतीति चतस्रः ॥ २१ ॥

• एताश्चतस्रो दशमेऽहनि श्रुतावुत्पन्ना अथेता आचार्ये-  
 णाचैव पठिताः ॥

एकां महाव्रतादाहरेत् ॥ २२ ॥

‘इन्द्रो विश्वं विराजति’ इत्येतामित्यर्थः ॥

त्रयोविंशतिमष्टाक्षरान् पादान् महानाम्नीभ्यः सपुरो-  
षाभ्यः ॥ २३ ॥

महानाम्नीषु सपुरोषपदास्तपि कर्षणेऽष्टाक्षरास्तथोविं-  
शतिरव पादाः सन्ति तान् सर्वानाहरेत् तैः सहाष्टाविंश-  
तिरेकपदा भवन्ति ॥

षोडशिनोक्तः प्रतिगरोऽन्यत्रैकपदाभ्यः ॥ २४ ॥

विद्वतान्तर्वर्त्तिनामेकपदानां विद्वत्प्रतिगरप्रतिषेधार्थ-  
मिदं सूत्रं ॥

अवष्टाद्यैकपदा अविहरंश्चतुर्थं शंसेत् ॥ २५ ॥

एतानि षट् सूक्तान्यविहरन् चतुर्थरूपकं शंसेत् । एक-  
पदाञ्च वर्जयित्वा चतुर्थं शंसेत् । अविहरन्निति विस्पष्टार्थः ॥

समानमन्यत् ॥ २६ ॥ ॥ २ ॥

स्तोत्रियानुरूपौ इमानि वा इत्येतत् समानं, पूर्वाभ्यां  
विहाराभ्यामित्यर्थः ॥

इत्युत्तरषट्कस्य द्वितीये द्वितीया कण्डिका ॥ • ॥

ब्राह्मणाच्छंसिन इमानुकं भुवनासीषधामेति पञ्चायावाजं  
देवहितं सनेमेति स्तोत्रियानुरूपै ॥ १ ॥

इमानुकमिति पञ्च द्विपदाः । अयावाजमित्येका द्विपदा ।  
एतौ ब्राह्मणाच्छंसिनः स्तोत्रियानुरूपे ॥

अपप्राच इन्द्रेति सुकीर्त्तिः ॥ २ ॥

‘इदं सूक्तं सुकीर्त्तिर्नाम वेदितव्यं । अस्याः संज्ञायाः प्रवृ-  
त्तिनिमित्तं तदार्थत्वं न तच्छब्दवचमित्येतत्प्रतिपादनार्थं  
सूक्तादिग्रहणं ॥

तस्यार्धर्चशस्तुथी ॥ ३ ॥

‘युवं सुरामम्’ इत्यस्य अनुष्टुप्त्वादेवार्धर्चशंसने प्राप्ते पुन-  
रर्धर्चशंसनवचनं प्राप्तानुवादः पुनःप्रदर्शनार्थः । एवंप्रका-  
राया अन्यशस्यमध्यगताया अर्धर्चशः शंसनं स्वच्छन्देन्यायेन  
शंसनं भवतीति ॥

अथ वृषाकपिं शंसेद्यथा होताऽऽज्याद्यां चतुर्थे ॥ ४ ॥

‘विधिं होताः’ इत्येतत् सूक्तं वृषाकप्यार्षत्वावृषाकपिरित्यु-  
च्यते । अस्य शंसनोपायः पार्ष्टिके चतुर्थेऽहनि आज्याद्यां  
यथा होता शंसेत् तथा वृषाकपिं ब्राह्मणाच्छंसि शंसेत् ।

तस्यां ये धर्मास्त इह कर्त्तव्या इत्यर्थः । अर्धर्चशंसनं विद्याहः  
 त्रिरभ्यासो न्यूङ्गो निनर्दः प्रतिगरश्चेति तस्या धर्माः । विद्याहः  
 सर्वाज्याद्यायाः सामान्यधर्मः । अर्धर्चशंसनञ्चास्या एव धर्मः,  
 त्रिरभ्यासश्च तादृश एव । न्यूङ्गनिनर्दावपि न केवलं तस्या  
 एव उत्तरासामपि, साधारणत्वात् । तयोरतिदेशे तु येन  
 यत्रातिदेशः कृतस्तस्य वैशेषिकधर्मास्त एवातिदिश्येरन्, न  
 तत्र प्रयुज्यमानाः सामान्यधर्मा अपि । एवं सिद्धे यद्धोद-  
 गृहणं करोति तस्येदं प्रयोजनं, चतुर्थेऽहन्याज्याद्यायां ये धर्माः  
 प्रयुज्यन्ते साधारणा वैशेषिकाश्च ते सर्वे चातिदिश्येरन्निति ।  
 एतच्च होदशब्दस्य कर्त्तृविशेषवाचिकत्वात् कर्त्तुश्च प्रयोगा-  
 नुबन्धभूतत्वान्नभ्यते । एवं त्रिरभ्यासोऽपि प्राप्नोति, तत् कुतः  
 उक्तं होदग्रहणं प्रयोगप्रत्यभिज्ञानार्थमिति । तेनाज्याद्याया  
 आद्यो यः प्रयोगस्तावन्मात्र एवातिदेशे सिद्धे पुनरभ्यासस्य  
 प्रापकं नास्तीति सिद्धं ॥

पङ्क्तिशंसन्विह ॥ ५ ॥

पङ्क्तित्वादेव पङ्क्तिशंसने प्राप्ते पुनर्वचनमाज्याद्यायां प्रयु-  
 ज्यमानत्वादार्धर्चशंसनमपि प्राप्नोतीति तन्निरुक्त्यर्थः । तुशब्दो  
 विशेषद्योतकः । अयमत्र विशेषः पङ्क्तिशंसनमिति । इहेति  
 प्रसिद्धोऽयमर्थ इति दर्शयति, यस्मादयं वृषाकपिः पङ्क्ति-  
 च्छन्दास्तस्मादिह पङ्क्तिशंसनमेवेति । अनेनैतत् साधितं भवति  
 अतिदेशेनान्यच्छन्दःशंसनमन्यच्छन्दसो न प्राप्यत इति ॥



अप्रणवान्तश्च प्रतिगरो द्वितीये पाङ्गावसाने ॥ ६ ॥

आज्याद्याया अतिदेशे सति न्यूङ्गानिनर्दे विहृतप्रतिगरोऽपि प्राप्त एव । तत्रार्धर्चशः शस्यत्वात् प्रतिगरस्य च प्रणवान्तत्वेन पठितत्वात् तत्र प्रणव एवासौ सम्पद्यते, इह पुनः पङ्क्तिशंसनत्वात् न्यूङ्गादिविहृतः प्रतिगरोऽवसाने सम्पद्यत इत्यप्रणवान्त इत्युच्यते । अप्रणवान्तश्च प्रतिगर इत्येतावतैव सिद्धे द्वितीये पाङ्गावसान इतिवचनं प्राप्तेऽयमर्थ इति दर्शयति । यस्मादस्मिन्नवसाने प्रणवो नास्ति तस्मादन्यस्मिन्नवसाने प्रणवान्त एव प्रतिगर इति प्राप्ते विवेकस्येदं प्रयोजनं, योऽयं न्यूङ्गादिविहृतः प्रतिगरः स प्राकृत एवेति प्रतिपत्तयं । तेन एतत् साधितं भवति, प्राकृतकार्यकरत्वात् प्राकृतस्य पुनः प्रयोगो न कर्त्तव्य इति ॥

तस्मादूर्ध्वं कुन्तापं ॥ ७ ॥

तस्माद्वृषाकपेरूर्ध्वं कुन्तापं शंसेत् । तस्मादूर्ध्वमिति वचनान् माध्यन्दिने वृषाकपौ प्रविष्टे तदनन्तरं कुन्तापः स्यादसति प्रवेशे द्वितीयसवनेऽपि तस्य प्रवेशो नास्तीति गम्यते ॥

तस्यादितश्चतुर्दश विघ्राहं निनर्द्य शंसेत् ॥ ८ ॥

तस्य कुन्तापस्यादितश्चतुर्दश च चो विगृह्य विगृह्य निनर्द्य शंसेत् । विघ्राहाः प्रागुक्ता एव, निनर्दोऽयमपूर्वं इति तस्य स्वरूपनिदर्शनमाह ॥

तृतीयेषु पादेषूदात्तमनुदात्तपरं यन् प्रथमं तन्निर्देत् ॥

॥ ८ ॥

तृतीयेषु पादेष्वदितो यदचरं तदनुदात्तीकृत्य ब्रूयात् ।  
एतदुक्तं भवति, तृतीयेषु प्रथममादित इत्यर्थः । आदितो  
ये द्वे अचरे तयोः पूर्वमनुदात्तं, तस्मात् परं द्वितीयं उदात्तं  
यथा भवेत् तथा निनर्देत्, नितरां ब्रूयादित्यर्थः । तदेवमु-  
च्चारणं निनर्दशब्देनोच्यत इत्यर्थः ॥

तदपि निदर्शनायोदाहरिष्यामः । इदं जना उपश्रुत ।  
नराशंसस्तविव्यते । षष्ठिं सद्धसा नवतिश्च कौरम आरुशमेषु  
दक्ष होऽम् ॥ १० ॥

षकारोऽनुदात्तः, टिकार उदात्तः । अन्यदेकश्रुतिः ॥

आथामो दैवौमित्यस्य प्रतिगरः ॥ ११ ॥

प्रतिगरेष्वादितो यदचरद्वयं तयोः पूर्वमनुदात्तं उत्तर-  
मुदात्तं कृत्वा ब्रूयात् । एतस्मात् पाठादेवं लभ्यते, अयं प्रति-  
गरः प्रणवो अवसाने प्राकृत एवास्य प्रतिगर इति । निनर्द-  
सहितस्यार्धचस्येत्यर्थः ॥

चतुर्दशमेकेन द्वाभ्याञ्च विग्रहः ॥ १२ ॥

‘उप वो नर एनमसि’ इत्येषा चतुर्दशी, सा पङ्क्तिः, तस्याः

प्रथमोऽर्धर्चस्त्रिपात् । तत्र विद्याहे क्रियमाणे एवं भवति, पूर्व-  
मेकेन विगृह्य ततो द्वाभ्यामवस्थेदित्यर्थः ॥

शेषोऽर्धर्चशः ॥ १३ ॥

चतुर्दशा च्छेद्यो यः शेषः सोऽर्धर्चशः शस्तव्यः । पङ्क्तिशंसने  
प्राप्ते इदमुच्यते ॥

एता अश्वा आस्रवन्त इति सप्ततिं पदानि ॥ १४ ॥

सप्ततिवचनं शाखान्तरे कश्चित् षट्सप्तति पदानि सन्ती-  
तिप्रदर्शनार्थं ॥

अष्टादश वा ॥ १५ ॥

एतावन्ति वा पदानि शंसेत् । तान्येतानीत्याह ॥

नवाद्यानि ॥ १६ ॥

आदितो नव पदानि ॥

अलाबुकं निखातकमिति सप्त । यदीं चनत् कथं चनत्  
पर्याकारं पुनः पुनरिति चैते ॥ १७ ॥

एते च हे । एतान्यष्टादश पदानि सप्त्याद्य शंसेत् सप्ततिं  
सप्त्याद्य वेति विकल्पः ॥

विततौ किरणौ द्वाविति षडनुष्टुभः ॥ १८ ॥

षड्गृहणं शाखान्तरे भूयांसि सन्तीति प्रदर्शनार्थं । अनुष्टु-  
ब्यग्रहणं विस्मयार्थं ॥

दुन्दुभिमाक्षननाभ्यां जरितरोथामो दैव कोशबिले जरि-  
तरोथामो दैव रजनिग्रन्थेर्धानां जरितरोथामो दैवोपानद्धि  
पादं जरितरोथामो दैवोत्तरां जनोमाञ्जन्यां जरितरोथामो  
दैवोत्तरां जनीं वर्त्तन्यां जरितरोथामो दैवेति प्रातिगरा अव-  
सानेषु ॥ १९ ॥

प्रणवेषु प्राकृता एव ॥

इद्वेत्य प्रागपागुद्गिति चतस्रो द्वेधाकारं प्रणवेनासन्तन्वन्  
॥ २० ॥

चतस्र इतिवचनं पादशः पठिता अपि नाष्टावेकप-  
दाः चतस्र एवेता द्विपदाः द्वेधाकारं पठिता अपीति  
प्रदर्शनार्थं । ताः पञ्चः शंस्रव्याः प्रणवेनासन्तन्वन् । अत्र  
आर्थिकत्वादवसानस्य त्रिमात्रा एव प्रणवा भवेयुः । अस-  
न्तन्वन्निति सन्तानप्रतिषेधादेव प्रणवसङ्गावे सिद्धे प्रणवे-  
नेतिवचनमासां ये चत्वारः प्रणवास्तैः सन्तानो न कर्त्तव्य-  
इत्येवमर्थं । तेन एतत् साधितं भवति, प्रवल्हिकानामन्यायाः  
यः प्रणवस्तेनाभिज्ञातेऽन्यानामाद्यया सन्तानो भवतीति ॥

अलाबूनि जरितरोथामो दैवोऽम् । पृषातकानि जरितरो-  
थामो दैवोऽम् । अश्वत्थपलाशं जरितरोथामो दैवोऽम् । पि-  
पोलिकावटो जरितरोथामो दैवोऽम् । इति प्रतिगराः प्रण-  
वेषु ॥ २१ ॥

अवसानेषु प्राकृता एव ॥

भुगित्यभिगत इति त्रीनि पदानि सर्वाणि यथानिशान्तं ॥  
॥ २२ ॥

सर्वाणि यथानिशान्तमिति वचनादत्रोक्तमेऽपि पदे प्रण-  
वो न कर्त्तव्य इति गम्यते । तेनात्र त्रीणि पदानि यथा-  
निशान्तं शंस्यन्ति ॥

आ जरितरोथामो दैव पर्णशदो जरितरोथामो दैव गो-  
शफो जरितरोथामो दैवेति प्रतिगराः । वोमे देवा अक्रंसते-  
त्यनुष्टुप् ॥ २३ ॥

अनुष्टुब्गद्वयं विस्पष्टार्थं ॥

पत्नी यीयस्यते जरितरोथामो दैव । होता विष्टीमेन  
जरितरोथामो दैवेति प्रतिगरौ ॥ २४ ॥

द्वितीयः प्रतिगरः प्रणवेऽप्यप्रणवान्त एव, पाठसाम-  
र्थ्यात् ॥

आदित्या ह जरितरङ्गिरोभ्यो दक्षिणामनयन्निति सप्तदश  
पदानि । ओं ह जरितरोथामो दैव । तथा ह जरितरोथामो  
दैवेति प्रतिगरौ व्यत्यासं मध्ये ॥ २५ ॥

मध्यशब्देन मध्यवर्त्तीनि पदानि अभिधीयन्ते । व्यत्यास-  
मिति तेषु पञ्चदशसु पदेषु एतौ प्रतिगरौ क्रमेण व्यत्यस्य  
प्रयोक्तव्यावित्यर्थः । एतौ मध्यदतिवचनादाद्ये पदे प्राकृत  
एव प्रतिगरा भवेत् । उक्तमे तु प्रणवो विहित एव प्रतिग-  
रत्वेन ॥

प्रणव उत्तमः ॥ २६ ॥

उक्तमे पदे प्रणव एवात्र प्रतिगरौ भवेदित्यर्थः ॥

त्वमिन्द्र शर्मरिणेति भूतेच्छदः ॥ २७ ॥

भूतेच्छद इत्यामामृचां नामधेयं ॥

तिस्र एता अनुष्टुभः । यदस्या अंजमेघाः । इत्याहनस्याः ।  
॥ २८ ॥

आहनस्या इति नामधेयं ॥

आज्याद्ययोक्ताश्चतुर्थे ॥ २९ ॥

ता आहनस्याः 'आग्निं न स्ववृक्तिभिः' इत्यनया च च  
व्याख्याताः यथा शंस्रया एवमेता अपोत्यर्थः ॥

कपृक्करो यद्वा प्राचोरजगन्तेति चैते ॥ ३० ॥

एते अष्टुचावेतथैव व्याख्याते इत्यर्थः ॥

ईइइइइईइइइइइईइइइइ किमयमिदमाहो३ ओ३ ओ३  
ओ३मोथामो दैवो३मित्यासां प्रतिगरः ॥ ३१ ॥

आसां दशानामृचामर्थं प्रणवेषु प्रतिगरो भवति । अव-  
सानेषु प्राकृता एव ।

दधिक्राबणो अकार्षमित्यनुष्टुप् । सुतासो मधुयत्तमा इति  
चतस्रः ॥ ३२ ॥

चञ्चन्दादिमा अष्टानुष्टुभ एव ॥

अवद्रसो अंशुमतोमनिष्ठदिति तिस्रः ॥ ३३ ॥

एतास्त्रिष्टुभः पङ्क्तयः शंस्तव्याः ॥

अच्छाम इन्द्रमिति नित्यमैकाक्षिकं ॥ ३४ ॥ ॥ ३ ॥

उक्तार्थमेतत् ॥

इत्युत्तरषट्कस्य द्वितीये द्वितीया कण्डिका ।

अथाच्छावाकस्य । प्र व इन्द्राय वृत्रहन्तमायेति स्तोत्रिया-  
नरूपौ ॥ १ ॥

एताः षट् द्विपदाः अच्छावाकस्य स्तोत्रियानरूपौ ॥

अथैवयामरुदुक्तो वृषाकपिना ॥ २ ॥

‘प्र वो महे मतयो यन्तु विष्ववः’ इत्येतत् सूक्तं एवया-  
मरुन्नामकं तद्वृषाकपिना व्याख्यातं । यथा वृषाकपिः शंसत्य  
एवमेव एवयामरुन्नामकमपीति, नात्र पङ्क्तिशंसनं । अति-  
जागतोऽयमेवयामरुत्, पङ्क्तिशंसनं पुनः पञ्चपदास्त्रेव पङ्क्ति-  
वित्युक्तं । वृषाकप्यतिदेशस्त्वचरलाघवादिदमयुक्तं । अति-  
देशेनान्यच्छन्दसः शंसनमन्यच्छन्दसो न प्राप्नोतीति । इममे-  
वाभिप्रायं भगवान् सूत्रकारः स्वयमेव प्रकटयन् प्रणवान्तमेव  
प्रतिगरं पठितवान् । तस्य पाठस्य भ्रान्तिमूलता कल्पयितु-  
मयोग्या, अविगानात् ॥

ओ३ उ३उ३उ३उ३ ओ३ उ३उ३उ३उ३ ओ३ उ३उ३उ३ मदे मधो-  
र्मदस्य मदिरस्य मदैवो३ ओ३ ओ३ ओ३ मोयामो दैवो३मि-  
त्यस्य प्रतिगरः । ऋतुर्जनित्रोति नित्यान्यैकादिकानि ॥३॥

नित्यैकादिकशब्दयोः प्रयोजनमुक्तं ॥



एवमुक्त्यानि यत्र यत्र द्विपदासु स्तुवीरन् ॥ ४ ॥

अत्रोक्त्यशब्दः शिल्पविषयः, श्रुतौ तथा प्रयोगदर्शनात्, 'एतानि वा अत्रोक्त्यानि नाभानेदिष्टो वालखिल्याः' इत्यादौ । एवं शिल्पानि भवन्ति, पार्थिकात् षष्ठादङ्गोऽन्यत्रापि यत्र यत्र होत्रकाणां तृतीयसवने द्विपदासु कृन्दोगा यदि स्तुवीरन् । एतदुक्तं भवति । एकाहाहीनमन्त्रेषु यस्मिन् कस्मिंश्चिदहनि तृतीयसवने होत्रकाणां सर्वेषां यदि द्विपदासु स्तुवीरन् कृन्दोगास्तत्र सर्वत्राहान्येवं शिल्पानि कर्त्तव्यानीति । एकस्य होत्रकस्य द्वयोर्वा होत्रकयोर्यदा द्विपदासु कृन्दोगाः स्तुवीरन् तदा एकस्य द्वयोर्वा शिल्पानि कर्त्तव्यानि भवन्ति, नैवं सर्वेषामपीति । कुत एतल्लभ्यते एकस्य द्वयोर्वा द्विपदास्तवने शिल्पान्येवं न भवन्तीति । एतदतो लभ्यते, 'होत्रकाणां द्विपदाः' इत्यतो होत्रकाणामितीदं बहुवचनमुक्तं इहानुवर्त्तते । तस्यैतत् अयोजनं, यदा सर्वेषां द्विपदास्तवनं तदैव शिल्पान्येवं भवन्ति ॥

नित्यशिल्पं त्विदमहः ॥ ५ ॥

इदं षष्ठमहर्नित्यशिल्पं भवति । शिल्पैरविनाभूतमित्यर्थः । नित्यवचनात् तदतिदिष्टानामयं धर्मा भवत्येवेति गम्यते ॥

विश्वजिच्च ॥ ६ ॥

एतदपि नित्यशिल्पं भवति । शिल्पानां प्रवृत्तौ होत्रका-

ष्ठां सर्वेषां तृतीयसवने द्विपदास्तवनं निमित्तमित्युक्तं । षष्ठ-  
विश्वजितौ नित्यशिल्पावित्येतदप्युक्तं । एवं स्थिते षष्ठविश्व-  
जितौ यद्यग्निष्टोमसंस्थौ स्यातां, यदि वा तृतीयसवने होत्र-  
काणां सर्वेषां द्विपदास्तवनं न स्यात् तदा कथं तयोर्नित्यश-  
ल्पत्वमापादनीयमिति, तत्र निर्वाहमाह ॥

तौ चेदग्निष्टोमौ यदि वोक्तथ्येष्टद्विपदास्तु सुवीरन् माध्य-  
न्दिन एवोर्ध्वमारम्भणीयाभ्यः प्रकृत्या शिल्पानि शंसेयुः ॥ ७ ॥

यद्येवं तदा माध्यन्दिन एव सवने आरम्भणीयाभ्य ऊर्ध्वं  
प्रकृत्या न्यूह्यादिविकारवर्जितानि शिल्पानि शंसेयुः । माध्य-  
न्दिन एवेत्यवधारणं यद्येकस्य द्वयोर्वा तृतीयसवने द्विपदास्तु  
सुवीरन् न सर्वेषां तथापि माध्यन्दिन एव सवने सर्वे  
शंसेयुरित्येवमर्थः ॥

बार्हतान्येव सूक्तानि वालखिल्यानां मैत्रावरुणः ॥ ८ ॥

यदा माध्यन्दिने शिल्पानि शस्यन्ते तदैतावदनेनेति च-  
याणां नियमः क्रियते । वालखिल्यानां यानि बार्हतर्त्तन षट्  
सूक्तानि तान्येव मैत्रावरुणः शंसन्, नान्यन्न किञ्चिच्छिल्प-  
मित्यर्थः ॥

सुकोत्तिं ब्राह्मणाच्छंसि । वृषाकपिञ्च पङ्क्तिशंसं ॥ ९ ॥

‘तस्मादूर्ध्वं कुन्तापम्’ इत्यनेन कुन्तापस्य वृषाकप्यनन्तरव-

र्त्तितायां प्राप्तायां तस्मिन्वृत्त्यर्थं पङ्क्तिशंसनवचनं । यावान्  
वृषाकपिः पङ्क्तिशंसनादस्तावदेव शंसेत्, न तत्सम्बन्धि कुन्ता-  
पमपीत्यर्थः ॥

द्यौर्नय इन्द्रेत्यङ्गावाकः ॥ १० ॥

इदं सूक्तं अङ्गावाक आरम्भणीयाया ऊर्ध्वं शंसेत् ।  
अस्मिन् पक्षे इदमस्य शिल्पं भवतीति ॥

प्रत्येवयामरुदित्येतदाचक्षते ॥ ११ ॥

एतत् सूक्तं प्रत्येवयामरुदिति श्रुतौ प्रसिद्धमित्यर्थः ॥

चेतैवयामरुतमाग्निमारुते पुरस्तान्मारुतस्य पङ्क्तः समा-  
समुत्तमे पदे ॥ १२ ॥

अस्मिन् पक्षे आग्निमारुते शक्ते मारुतस्य सूक्तस्य पुरस्ता-  
देवयामरुतं होता शंसेत् पङ्क्तः । पङ्क्तःशंसनविधानं सर्वा-  
स्त्रैवाचतुष्पदा इत्यर्धर्चशंसने प्राप्ते पङ्क्तःशंसने पञ्चपदत्वात्  
दे दे पदे अतिरिच्यते इति तदर्थमिदमुच्यते 'समासमुत्तमे  
पदे' इति । उत्तमे पदे समस्य प्रणुयादित्यर्थः । होहयहणम-  
ङ्गावाकनिवृत्त्यर्थं । अत इदमवगम्यते, अङ्गावाकसम्ब-  
न्धमप्येतत् सूक्तमागन्तुकत्वेनास्मिंश्छक्ते विधीयते न मारु-  
तनिविद्धानीयत्वेनेति । तेन एतत् साधितं भवति, धा-

य्यानन्तरं प्रवेशादाहावस्थाभावः, मारुतस्य च निविद्धा-  
नीयत्वादिति ॥

षष्ठे त्वेव पृथ्वाहान्यहरहःशस्त्रैकभूयसीः शस्त्रा मैत्रा-  
वरुणो दूरोहणं रोहेत् ॥ १३ ॥

एवं माध्यन्दिने सवने शिल्पेषु नीयमानेषु पार्ष्टिके षष्ठे-  
ऽहन्ययं विशेषः दूरोहणमपि रोहेत् इति । एवकारोऽव-  
धारणार्थः । अस्मिन् पक्षे षष्ठ एवाहनि दूरोहणं रोहेत् वि-  
श्रजितोत्थवधारणार्थः । पृथ्वाधिकारे पुनः पृथ्वाहणादिदं  
दूरोहणं पूर्वस्माद्दूरोहणादन्यद्दूरोहणमिति ज्ञायते । यदि  
पूर्वविहितसैवावधारणाद्विश्रजिज्ञातृत्तिर्विधित्मिता स्यात् तदा  
तस्य पार्ष्टिक एव सम्भवात् पुनः पृथ्वाहणं न कुर्यात्,  
करोति च, अतो ज्ञायते दूरोहणान्तरमेतदिति । अनेन  
एतत् साधितं भवति, अस्य दूरोहणस्याहावविध्यभावादा-  
हावो न कर्त्तव्य इति । अहरहःशस्यस्य पञ्चर्चत्वात्तिस्रः  
शस्त्रेत्येतावतैव सिद्धे एकभूयसीरिति वचनं सम्पातसूक्तेऽप्येतस्य  
न्यायस्य प्रापणार्थं ॥

सम्पातसूक्त एकाहीभवत्सु ॥ १४ ॥

अस्मिन् षष्ठेऽहनि एकाहीभवति सति सम्पातसूक्ते 'कथा-  
महामवृधत्' इत्यस्मिन् दूरोहणं रोहेत् तस्यार्धाच्च एक-  
भूयसीः शस्त्रा । एकाहीभवत्सिति वज्रवचनं यदा पुनरि-

दमहरहीनेषु चाद्यं भवति तदा तत्र तायमानरूपाणाम-  
 भावाद्नेकाद्या अप्येकाद्वद्वन्ति, तत्र यदि माध्यन्दिने  
 शिल्पानि तदाहरहःशस्याभावात् सम्पातसूक्त एव दूरोहणं  
 कर्त्तव्यमित्येवमर्थः । सत्रेषु माध्यन्दिने होत्रकाणां शस्त्राण्येव  
 भवन्ति । स्तोत्रियानुरूपौ कस्तमिन्द्रेति । कदानप प्राच इन्द्रे-  
 त्यारम्भणीयम् । सद्योऽहं जात इत्यहरहःशस्यं । आमत्यो  
 यात्वित्यहीनसूक्तं । एवं मैत्रावरुणस्य स्तोत्रियानुरूपौ कस्तम्यो  
 अतमीनामिति । कदान् ब्रह्मणा ते ब्रह्मयुज्येत्यारम्भणीया ।  
 अस्मा इन्द्र प्र तवमे इत्यहीनसूक्तं । उद् ब्रह्माणोत्यहरहःशस्यं ।  
 एवं ब्राह्मणाच्छंसिनः । अथाच्छावाकस्य स्तोत्रियानुरूपौ  
 कदून्वस्थाकृतमिति । कदानुरुन्नो लोकमनुनेषि विद्वानित्यार-  
 म्भणीया । शामदङ्गिरित्यहीनसूक्तं । अभितष्टे वेत्यहरहःशस्यं ।  
 एवमेतानि षट् प्रतीकानि चतुर्विंशदिव्यदःसु भवन्ति ।  
 षड्विंशेषु षड्विंशप्रकृतिषु चाद्यं विशेषो भवति । अहीनसूक्त-  
 स्थाने सम्पातसूक्तानि भवन्ति । मैत्रावरुणस्यैवात्वामिन्द्रेति  
 प्रथमचतुर्थयोरङ्गोः । यन्न इन्द्र इति द्वितीयपञ्चमयोः ।  
 कथामहामवृधदिति तृतीयषष्ठयोः । एवं ब्राह्मणाच्छंसिनः ।  
 इन्द्रः पूर्भद्य एक इद्यस्तिग्मशृङ्ग इत्येकैकं पूर्ववत् । एवम-  
 च्छावाकस्याप्येतानि सूक्तानि भवन्ति । इमामूर्खिच्छन्ति त्वा  
 शामदङ्गिरित्येतान्येतेष्वदःसु सत्रविषये शस्त्राणि भवन्ति ।  
 एकाहीभावे कदतामारम्भणीयानामहरहःशस्यानामभावः ।  
 अतः सम्पातसूक्ते दूरोहणमित्युक्तं ॥

न ह्येकाहीभवत्स्वहरहःशस्यानि । नारम्भणीया न क-  
दन्तः ॥ १५ ॥

एकाहीभवत्स्विति प्रकृते पुनर्वचनमधिकारार्थं । वक्ष्यमाणो  
विधिः सात्रिकेष्वहःस्वेकाहीभवत्स्विति वेदितव्यं । तेस्वहःस्वे-  
काहीभवत्स्वहरहःशस्यान्यारम्भणीयाः कदन्तश्च न सन्ति ।  
हिशब्दः प्रसिद्धौ । प्रसिद्धश्चायमर्थो यद्गणधर्मा एकाहेषु न  
प्रवर्तन्त इति । अतस्तुन्यन्यायानां तार्क्ष्यजातवेदस्यादीनामे-  
काहीभवत्सु प्रवृत्तिनिषेधः सिद्धो भवति ॥

कदतां स्थाने नित्यान् प्रगाथाञ्च स्वस्वा सम्यातवत्स्वहोन-  
स्वक्तानोतरेषु ततोऽन्यान्यैकाहिकानि ॥ १६ ॥

सात्रिकेष्वहःस्वेकाहीभवत्सु एवं शस्त्रं भवति । कदतां  
स्थाने नित्यानैकाहिकान् प्रगाथान् शस्त्रा पृष्ठ्याभिप्लवं प्रकृति-  
षु सम्याताञ्चंसेयुः । इतरेषु चतुर्विंशादिप्रकृतिषु प्रगाथा-  
नन्तरं अहोनस्वक्तानि शंसेयुः । तत उभयेस्वहःसु अन्यान्यै-  
काहिकानि स्वक्तानि शंसेयुः । माध्यन्दिने सवने होत्रका इति,  
नित्यानां निवर्त्तकेषु कदत्सु प्रतिषिद्धेषु प्राप्ता एव नित्याः  
प्रगाथाः किमिति तेषु पुनर्विधीयन्ते । यत् पुनर्विधानं यदा  
पुनरेतेषु साम प्रगाथा एकाहेषु प्राप्नुवन्ति तदा तैर्नित्यानां  
वाधो न स्यादित्येवमर्थः । किञ्चान्यत् प्रगाथानन्तरं मैत्रा-

वरुणस्यापि सम्पातोऽहीनसूक्तं वा भवेन्नैकाहिकमित्ययमेव  
च क्रमः सिद्धोदित्येवमर्थं च । एवं हि सत्रेषु मैत्रावरुणस्य  
क्रमः प्रगाथानन्दुरमहरहःस्थाने विहितं तत् प्रतिषिध्यत  
इति पूर्वमेवैकाहिकं प्रतिप्रसृतं स्यात् । अतस्तदपनीय तत्-  
स्थाने सम्पातोऽहीनसूक्तं वा भवेत् । अन्यमेवैकाहिकं प्रति-  
प्रसृतमस्त्वित्ययं यत्नः क्रियते । एवञ्चेदन्यानां विधानं मन्द-  
फलं भवेत् । अस्तु, तथाप्युत्तरार्थं कर्त्तव्यमेव ॥

सम्पातवत्सु तु सर्वस्तोमेषु प्राकृते वैकाहेऽहीनसूक्तानि ।  
आदितस्तृतीयानि ॥ १७ ॥

तुशब्दे विशेषविध्यर्थः । अयमस्मिन् सूत्रे उपरितने च  
सूत्रे विशेषः सर्वार्थोऽयं सूत्रद्वयोक्तो विधिरित्येकाहीभव-  
तामन्येषाञ्च साधारण इत्यर्थः । यदा पुनः सम्पातवन्त्य-  
हानि सर्वैस्त्रिददादिभिस्त्वयस्त्रिंशान्तैः षड्भिः स्तोमैः युक्तानि  
भवन्ति, प्राकृतो वा एकाह एभिः स्तोमैर्युक्तो भवति तदा  
अहीनसूक्तान्यादित इतरेषां सूक्तानां भवन्ति । आदित  
इति पुरस्तादित्यर्थः । तृतीयानि च भवन्ति । तृतीयवचनं  
प्राकृतौ द्विषूक्तत्वात् निमित्तवशेन प्राप्तस्यापि सम्पातस्याहीन-  
सूक्तस्य चालोपः स्यादिति समुच्चयसिद्ध्यर्थं । अत्र क्रमः । अही-  
नसूक्तं, अहरहःश्रव्यं, सम्पात इति सत्रेषु मैत्रावरुणस्य । इत-  
रयोरहीनसूक्तं सम्पातोऽहरहःश्रव्यमिति विशेषः । एकाही-

भवत्सु मैत्रावरुणस्य इतरयोश्च न विशेषः, अहीनसूक्तं  
सम्पातोऽन्यमैकाहिकमिति । यदा पुनः प्रकृतिभूतो ज्योति-  
ष्टोमः सचमहीनमेकाहं वा प्राप्तः तदा प्रथमस्य त्वर्ध्वं चतु-  
र्थात् सर्वसोमोऽतिरात्र इति सर्वसोमस्य भवति । तत्रायं  
क्रमः । सर्वेषां च स्वं स्वमहीनसूक्तं, तदैकाहिके च द्वे दे  
सूक्ते, इति पूर्वयोः अच्चावाकस्याहीनसूक्तं भूय इत्यभि-  
ष्टीयं । एवमहर्गणप्राप्ता एकाहत्वे अहीनसूक्तानि द्वे द्वे  
चैकाहिके सर्वेषामिति ॥

सामसूक्तानि सप्रगाथानि सर्वपृष्ठेषु पृष्ठानि ॥ १८ ॥

आदितस्तृतीयानीति च उभयं निवृत्तं । 'सामसूक्तानि  
पुरस्तात् सूक्तानाम्' इति देशविधानादादित इति निवृत्तं ।  
एकयोगनिर्दिष्टत्वादपि निवृत्तं । यदा पुनः सम्पाता-  
हीनसूक्तैरैकाहिकानि त्रिप्रकाराण्यहानि सर्वपृष्ठान्यहानि  
भवन्ति तदा सामसूक्तानि भवन्ति । तेषां स्थानं स्वरूपं  
चोत्तरत्र वक्ष्यते । तेष्वेव शस्तेषु शाकरवैरूपरैवतानि सामानि  
च पृष्ठकार्यं भवन्ति, तेषां सामप्रगाथाश्च भवन्ति । तदेतत्  
साम सूक्तानि पृष्ठानि च तानि सप्रगाथानीत्येतत्तत्तयं सर्वपृष्ठ-  
निमित्तं विधीयते । अस्मिन्नेव सूत्रे अथञ्च विधिरेकाहीभव-  
तामन्येषां चासाधारणः । एवमत्र क्रमः । सम्पाताहःसु शाक-  
रादीनां स्तोत्रियानुरूपाः सामप्रगाथाः कदन्त आरम्भणी-  
याः सामसूक्तान्यहीनसूक्तान्येतावत् सर्वेषां समानं, ततोऽह-



रहःशस्यसम्पातौ मैत्रावरुणस्य, इतरयोः सम्पाताहरहःशस्ये इति । अहीनाहःस्वेवं भवति । साममूक्तेभ्योऽनन्तरमहरहः-  
 शस्यमहीनमूक्तं मैत्रावरुणस्य, इतरयोरहीनमूक्ते अहरहः-  
 शस्ये इति । विश्वजिति तु विशेषः । अनुरूपेभ्य ऊर्ध्वं वाम-  
 देव्यादीनां योनिशंसनमिति प्रकृतौ ज्योतिष्टोमेऽहर्गणगते  
 साममूक्तान्यहीनमूक्तानि सर्वेषां, ततोऽहरहःशस्यमन्यमैका-  
 हिकं मैत्रावरुणस्य । इतरयोः पूर्वं ऐकाहिके । ततोऽ-  
 हरहःशस्ये इति । एवं त्रिप्रकारेभ्यःसु सर्वपृष्ठेषु माध्यन्दि-  
 ने सवने होत्रकाणां शस्त्राणि भवन्ति । एषामेवं त्रिप्रकारा-  
 णामङ्गां एकाहीभावे सर्वपृष्ठत्वे सत्येवं शस्यं भवति । कदतां  
 स्थाने नित्याः प्रगाथान्ततः साममूक्तानि अहीनमूक्तानि सम्पा-  
 ता अन्यान्ऐकाहिकानीति सम्पाताहःसु । अहीनाहःसु तान्येव  
 सम्पातवर्जितानि चीण्येव मूक्तानि । ज्योतिष्टोमिके तु साममू-  
 क्तानि अहीनमूक्तानि द्वे द्वे चैकाहिके इति सर्वेषामविशेषः ।  
 ततोऽन्यान्ऐकाहिकानीत्येतदुत्तरार्थमित्युक्तमस्मिन् मूत्रे पूर्व-  
 स्मिंश्च मूत्रे उपकरोति । प्रकृते द्विषूक्तत्वात् तदन्यैकाहिकै-  
 र्विनापि द्विषूक्तत्वमिद्वेरेकाहीभवत्स्वयहःस्वन्यानामपि लोपे  
 प्राप्ते तेषामलोपायं तदचनं ॥

पृष्ठे संस्थाः ॥ १८ ॥

वक्ष्यन्त इति शेषः । संस्थाग्रहणं परप्रत्ययत्वात् संस्थानि-  
 यतेः स्त्रशास्त्रोक्तेः प्रायिकत्वप्रतिपत्त्यर्थं ॥

अग्निष्टोमः प्रथमं । षोडशी चतुर्थं । उक्थ्या इतरे ॥ २० ॥

एवं संख्यः पृष्ठयो भवति ॥

इति पृष्ठ्यः ॥ २१ ॥

इत्येवङ्गुणविशिष्टः प्रकृतो यः पृष्ठ्यः सः अयुजेषु रथन्तर-  
पृष्ठः । युचु वृहत्पृष्ठः ॥

प्रत्यक्षपृष्ठः ॥ २२ ॥

द्वतीयादिषु वैरूपादिभिः समुचितपृष्ठयो यः स प्रत्यक्षपृष्ठ-  
संज्ञः पृष्ठयो भवतीत्यर्थः ॥

अन्यैः परोक्षपृष्ठः ॥ २३ ॥

एतेभ्योऽन्यैः सामभिर्यत्र पृष्ठकार्यं क्रियते पृष्ठ्ये स परोक्ष-  
पृष्ठसंज्ञको भवति ॥

एतैर्वीपक्ष्यैः ॥ २४ ॥

उपसृष्टैरिति ऋगन्तरसम्बद्धैरित्यर्थः । एतैर्हृद्ग्रथन्त-  
रादिभिः स्वयोनिभ्योऽन्यसम्बद्धैः पृष्ठकार्यं यत्र पृष्ठे क्रियते  
स च परोक्षपृष्ठः ॥

वैरूपादीनामभावे पृष्ठ्यस्तोमः ॥ २५ ॥

यदि वृहद्रथन्तरे एव केवले क्रियेते न वैरूपादयः,  
तदा पृष्ठ्यस्तोमसंज्ञको भवति ॥

पवमानभाव आपर्क्यपृष्ठ्यः ॥ २६ ॥

यदि माध्यन्दिने पवमाने रथन्तरादीनि क्रियेरन् पृष्ठ-  
स्थाने तदा आपर्क्यपृष्ठसंज्ञो भवति ॥

तनूपृष्ठ्यो होतुश्चे स्यैतनौधसे ॥ २७ ॥ ॥ ४ ॥

यदि होतुः पृष्ठे निष्केवल्यस्य स्थाने श्यैतं वा नौधसं वा  
कृत्वा अन्यत्र वृहदादीनि क्रियेरन् तदा तनूपृष्ठ्यो नाम भव-  
ति । एवमनेकधा पृष्ठ्यविकल्पा उक्ताः शास्त्रान्तरोक्ताश्च  
सन्ति, तेषु सर्वेषु वृहदादीनां यथास्थानमक्रियायामस्त्रयोनि-  
भावं वा दृष्ट्वा यथाविधि योनिशंसनं कर्त्तव्यं ॥

इत्युत्तरघटंक्तस्य द्वितीये चतुर्थी कण्डिका ॥ • ॥

### अभिजिद्वृहत्पृष्ठः ॥ १ ॥

ज्योतिष्टोमेन सह चतुर्द्वाहानि व्याख्यातानि । इदानीं पञ्चदशमहस्यते । अभिजिन्नाम स वृहत्पृष्ठो भवति । पृष्ठादीनां रथन्तरादीनां परप्रत्ययानां विधानस्य प्रयोजनं 'छान्दोग्यप्रत्ययम्' इत्यत्र सूत्रे वक्ष्यते ॥

### उभयसामा यद्यपि रथन्तरं यज्ञायज्ञीयस्य स्थाने ॥ २ ॥

इह स्थाने त्रिविधं छन्दोगानां उभयसामत्वं भवति । वृहद्रथन्तरयोरन्यतरं माध्यन्दिने पवमाने भवति ब्रह्मसाम्नि वाऽग्निष्टोमसाम्नि वा । तत्रास्माकं पवमानभाव एव । सर्वत्रोभयसामत्वं साधयितुमत्रायं यत्नः कृतः । एतदुक्तं भवति, सर्वत्र वृहद्रथन्तरयोरन्यतरस्य पवमानभाव एवोभयसामत्वं भवतीति । अभिजिति तु यदि पृष्ठस्थाने वृहद्भवति, रथन्तरश्चाग्निष्टोमस्थाने तदाप्यत्रोभयसामत्वं भवति । इदमत्र पृष्ठविधानस्य प्रयोजनं, यदि पुनर्विपरीतं तदापि अनेनैवोभयसामत्वं भवतीति ॥

### पिववांस्त्रिह सामप्रगाथः ॥ ३ ॥

इहयहणादाचनिकोऽयमर्थ इति प्रदर्शयति ॥

पिबा सोमं तमु दृहीति मध्यन्दिनः ॥ ४ ॥

तमु दृहीत्यनेन स्रष्टृचर्यात् पिबा सोममित्यस्य भारदा-  
जस्य ग्रहणं नान्यस्य ॥

तयोरैकादिके पुरस्तादन्ये वा शंसेयुः ॥ ५ ॥

तयोः सूक्तयोः पुरस्तादैकादिके 'जनिष्ठा उग्र इन्द्रस्यानु-  
वीर्याणि' इत्येते, अन्ये वाऽनैकादिके ये केचन तत्कार्ययोग्ये  
इत्यर्थः । एवं द्विषुक्तो मध्यन्दिनो विहितो भवति, पूर्वस्य च  
विधिर्निरपेक्षत्वात् । तेनैकसूक्तमेव विहितं भवति । अतः साम-  
र्थ्याद्वाचनिकोऽयं विकल्प इति निश्चिनुमः ॥

एते एवेति गौतमः सप्तदशत्वात् पृष्ठस्य ॥ ६ ॥

एवं स्थिते एकसूक्तपक्षे न्यायानुगुणमस्तीति गौतम आह ।  
एते एव 'पिबा सोमं तमु दृहि' इत्येते एव कर्त्तव्ये नैकादिके  
अन्ये एवेति । अयमत्र न्यायः सप्तदशत्वात् पृष्ठस्येति पृष्ठस्य  
सप्तदशलं एकसूक्तत्वे यथा हेतुस्थोपपादयितुमाह ॥

यावत्यो यावत्यः कुशानां नवतो दशतो वा निष्कैवल्ये  
तावत्सिद्धता मध्यन्दिनाः स्युरिति मद्वा न्यायः ॥ ७ ॥

कुशानामश्चन्दोग्यानां सोत्रावृत्तिसंख्यानार्थानि काष्ठानि,

ताषां नवतो दशतो वा विभज्यमानानां यावत्यो निष्क्रेवत्य-  
 सोमे पूर्णा भवन्ति तावतिसूक्ता मध्यन्दिना भवेयुः । ता-  
 वतिसूक्तास्त्वावत्सूक्ता इत्यर्थः । तावन्ति सूक्तानि येषु मध्य-  
 न्दिनेषु ते तावतिसूक्ता मध्यन्दिना इत्युच्यन्ते । अयं न्यायः  
 प्राचुर्येण सर्वेष्वहःसु दृष्ट इति महा न्याय इत्युक्तं । अत्र  
 व्यभिचाराशङ्का न कर्त्तव्या । यत् पुनर्मध्यमे द्वान्द्वामिके  
 चतुस्त्वारिंशे सोमे पञ्च सूक्तानि दृष्टानि, तत् तु वाचनि-  
 कमिति परिहर्तुं शक्यत एव । अत्रापि द्विषूक्तत्वं वाचनिक-  
 मेवेत्यस्याव्यभिचारिता युक्ता । न्यायव्युत्पादनस्य प्रयोजनं  
 'मध्यन्दिने तु द्वातुर्निष्क्रेवत्ये सोमकारितं शस्त्रं' इत्यत्र  
 वक्ष्यते ॥

मरुत्वतीयस्योत्तमे विपरीते ॥ ८ ॥

'पिवा सोममभि' इत्यस्योत्तमे अचौ व्यत्यस्य शंसेत् ।  
 उत्तमां शस्त्रोपोत्तमां शंसेदित्यर्थः ॥

चातुर्विंशिकं तृतीयसवनं ॥ ९ ॥

अन्यद्वातुरैकाहिकं होत्रकाणां सर्वत्र सार्वत्रिकमेव उक्तो-  
 ऽभिजिज्ञामा बृहत्पृष्ठः । अथेदानीं स्वरसामान उच्यन्ते ॥

अभिष्ववत्यहः पूर्वः स्वरसामानः ॥ १० ॥

अभिज्ञवस्य यः पूर्वस्य हस्तेनातिदिष्टानि वक्ष्यमाणगुण-  
विशिष्टानि त्रीणि अक्षानि स्वरसामसंज्ञानि भवन्ति ॥

स्वराणि त्विच्च पृष्ठानि ॥ ११ ॥

स्वरसंज्ञकानि सामानि एष्वहःसु पृष्ठानि भवन्ति । एत-  
देवैतेषु स्वरसामशब्दस्य प्रवृत्तिनिमित्तं ॥

तेषां स्तोत्रिया यज्जायथा अपूर्व्यमस्यपायि ते मद् एनमेनं  
प्रत्येत नेति ॥ १२ ॥

यथासङ्ख्येन तेषामेते स्तोत्रिया भवन्ति । अधिकारादेव  
तेषामित्यस्यार्थस्य सिद्धौ सत्यान्तेषामितिवचनमुत्तरार्थं ॥

आद्यो वा सर्वेषां ॥ १३ ॥

‘यज्जायथा अपूर्व्यम्’ इत्ययमाद्यः स्तोत्रियः, स एव वा  
त्रिषु स्वरसामसु स्तोत्रियो भवति ॥

वयं घत्वा सुतावन्त इति त्रिस्त्रोः वृद्धयो यस्ते साधिष्ठोऽवस  
इति षड्भ्युभ इत्यनुरूपाः ॥ १४ ॥

एकां वृद्धीं यृहीत्वा दे अनुष्टुभौ च यृहीत्वा एकोऽनु-

रूपो भवति । एवमपरौ चानुरूपौ । अत्र तेषामित्यनेन  
सम्बन्धः । तेषां स्वरारणां यथासङ्ख्येनैतेऽनुरूपा भवन्तीति ॥

स्तोत्रिये यथा युक्ता वृद्धतो तथाऽनुरूपे ॥ १५ ॥

स्तोत्रिये परस्थाने वृद्धतो यत्र स्थाने वाऽनुष्ठुभौ अनुरूपे  
च तत्स्थान एव, एताः कर्त्तव्या इत्यर्थः ॥

स्थायीन्येतानि यथा वृद्धद्रथन्तरे ॥ १६ ॥ ॥ ५ ॥

यथा वृद्धद्रथन्तरे पृष्ठ्याभिस्त्रययोः तदतिदिष्टेषु चाहःसु  
पृष्ठ्यत्वेन योनिशंसनरूपेण वा स्थायिनी नित्ये, एवं स्वरसामसु  
स्वराणि नित्यानीत्यर्थः ॥

इत्युत्तरघट्कस्य द्वितीये पञ्चमी कण्डिका ॥ ० ॥

विषुवान् दिवाकीर्त्यः ॥ १ ॥

विषुवानित्येको न विंशमहस्तदिदानीमुच्यते । स विषु-  
वान् दिवाकीर्त्यो भवति । अयं विधिः कर्मणि निष्प्रयोजनः ।  
'उदिते प्रातरनुवाकः' इति विधानात् तस्य चाग्निष्टोमसंख्य-  
त्वादग्निष्टोमस्य चाऽन्येव समापनीयत्वात् कर्मणश्च कीर्त्तयतो



विषयत्वाच्च । अतस्सदिधायकब्राह्मणस्य तत्साधनभूतानाञ्च  
शस्त्रादीनां दिवैवाध्ययनं कर्त्तव्यमित्येवमर्थोऽयं यत्नः कृते  
भगवताऽऽश्वलायनेनाचार्येणेति मन्तव्यं ॥

उदिते प्रातरनुवाकः ॥ २ ॥

अनुवक्तव्य इति शेषः ॥

गृथपाजा अमर्त्य इति षड् धाय्याः सामिधेनीनां ॥ ३ ॥

अस्मिन्नहनि सामिधेनीनामुपोत्तमायाः प्रागेताः षड्रुचो  
धाय्या भवन्ति । धाय्याग्रहणं स्नानलाभार्थं । सामिधेनीग्रहणं  
शस्त्रधाय्यानिवृत्त्यर्थं ॥

सौर्यः सवनीयस्योपालभ्यः ॥ ४ ॥

सुत्याधिकारादेव सवनीयत्वे सिद्धे सवनीयग्रहणं सवनीय-  
स्याऽऽलम्बं कृत्वा पश्चात् सौर्यं आलभ्य इत्येवमर्थं ॥

सोमापौष्णो वा ॥ ५ ॥

अथ वा पशुपदपालभ्यः पूर्वा वेति विकल्पः ॥

समुद्रादूर्मिरित्याज्यं । त्वं सुमेधं कयाशुभेति च मरुत्व-  
तीयं ॥ ६ ॥

एकविंशाद्धीनस्तोमेऽपि विषुवत्यनयोः सूक्तयोः समुच्चि-  
तयोरेव मरुत्वतीयत्वसिद्ध्यर्थं षष्ठ्युक्त्यर्थः ॥

महादिवाकीर्त्यं पृष्ठं ॥ ७ ॥

महादिवाकीर्त्यमिति सामनाम ॥

विभ्राड्वृद्धत् पिवतु सोम्यं मधु नमो मित्रस्य वरुणस्य  
चक्षस इति स्तोत्रियानुरूपौ यदि वृद्धद्वयन्तरे पवमानयोः  
कुर्युर्योनो एनयोः शंसेत् ॥ ८ ॥

उत्तरविवचार्योऽयममुवादः ॥

रथन्तरस्य पूर्वां ॥ ९ ॥

पूर्वशिष्टत्वात् समासे च पूर्वनिपातत्वात् वृद्धतो योनिः  
पूर्वं शंसत्येतदाभासनिवृत्त्यर्थं सूत्रं । एतत् सार्वत्रिकं ।  
अन्योर्थोनिशंसनप्राप्तौ अस्मिंस्त्वहनि निमित्तक्रमादेवैषोऽर्थः  
सिद्ध एवेति ॥

आद्ये भवतोऽन्याभिरपि सन्निपाते ॥ १० ॥

अन्याभिर्वैरूपादीनां योनिभिः सह यदा बृहद्रथन्तर-  
योनी शंस्येते तदा एतयोर्योनी शस्त्वाऽन्येषां योनीः शंसेत् ।  
अयमपि विधिः सार्वत्रिक एव ॥

उत्तमस्त्विह सामप्रगाथः ॥ ११ ॥

‘इन्द्रमिद्वेवतातये’ इत्येषः ॥

नृणामु त्वाऽनृतमङ्गीभिर्बुक्थैरिति तिस्रो यस्तिग्मशृङ्गे-  
ऽभि त्यं मेषमिन्द्रस्य नु वोर्याणोति ॥ १२ ॥

नृणामु लेत्येवमादीनि निष्केवत्यस्य सूक्तानि ॥

एतस्मिन्नैन्द्रो निविदं शस्त्वा शंसेदेवोत्तराणि षड्दिवश्चि-  
दस्य सुत इत् त्वमेष प्रपूर्वीवृषामदः प्र मंक्षिष्ठाय त्वमूष्विति  
॥ १३ ॥

एतस्मिन्नित्यनूच्यमाने सूक्तं समाप्य निवित् स्यात् तस्मिन्वर्त्य  
सूक्तमध्ये निविदः प्रापणार्थमेतस्मिन्नित्युच्यते । ऐन्द्रोमिति  
विशेषणमचानैन्द्र्यपि निविदस्तीति ज्ञापनार्थं । तेन दूरोक्षण-  
स्यापि निवित्त्वं साधितं भवति । तथा च श्रुतिरस्ति । ‘एषा

‘एकपञ्चाशतं द्विपञ्चाशतं वा शस्त्रा मध्ये निविदं दृधाति तावतीरुत्तराः शंसति’ इत्युक्तसंख्यानं ‘हंसवती न संख्येया’ इति निविदं शस्त्रोत्तराणि षडित्युच्यमाने सूक्तशेषस्याशंसनमाशङ्क्ये तन्निवृत्त्यर्थं शंसेदेवेत्युक्तं । शंसेदेव सूक्तशेषं, उत्तराणि च षट् सूक्तानीत्युक्तं भगवता सूत्रकारेण । षड्यद्वयं एकविंशद्भिरसोमेऽपि विषुवति सूक्तहानिर्माभूदित्येवमर्थः । उत्तरयद्वयं प्रदर्शनार्थं, अतः पूर्वेषामुत्तरेषाञ्च हीनसोमेऽपि विषुवति सूक्तहानिर्नास्तीति सिद्धं ॥

इत्तं तार्क्ष्यमन्तः ॥ १४ ॥

अस्मिन्नहनि निष्केवल्यसूक्तेष्वेवान्तस्तार्क्ष्यं शंसेत् । अतोऽत्र निविद्वहनीयत्वमप्यस्य भवतीति गम्यते । अतोऽत्र तार्क्ष्यस्य पृथगाङ्गानं न भवतीति । अन्यत्र तु सूक्तानन्तर्याभावात् तेभ्यस्तान्यदनन्तरमित्याहवो भवत्येव । त्वमूष्वित्यत्र हीनपादयद्वयात् सर्वत्र तार्क्ष्यं सूक्तमेव भवति ॥

तस्यैकां शस्त्राऽऽहय दूरोद्घणं रोचेत् ॥ १५ ॥

तस्य तार्क्ष्यस्यैकामृचं शस्त्राऽऽहय दूरोद्घणं रोचेत्, शंसेत् पूर्ववत् ॥

इति निष्केवल्यं । विकर्णं चेद् ब्रह्मसामोर्ध्वमनुरुपात्  
तं वोदस्मृतोषहमभि प्र वः सुराधसमिति ब्राह्मणाच्छंसी  
श्यैतनौधसयोर्योनी शंसेत् ॥ १६ ॥

यदि ब्राह्मणाच्छंसिनः स्तोत्रे विकर्णं ब्रह्मसाम कुर्युः तदा  
ब्राह्मणाच्छंस्यनुरूपादूर्ध्वं 'तं वोदस्मृतोषहम्' इति नौधस-  
योनिं 'अभि प्र वः सुराधसम्' इति श्यैतयोनिञ्च शंसेत् ।  
श्यैतस्य पूर्वनिपातोऽप्याचरत्वात् ॥

नौधसस्य पूर्वा । श्यैतस्योत्तरां ॥ १७ ॥

नौधसस्य पूर्वमित्येतावतैव सिद्धे श्यैतस्योत्तरत्वे पुनस्तस्यो-  
त्तरवचनं 'तं वोदस्मृतोषहम्' इति नौधसयोनिं पूर्वमुक्त्वा  
'अभि प्र वः सुराधसं' इति पश्चादुक्त्वा श्यैतनौधसयोर्योनी  
इति व्युत्क्रमेण सान्नेऽतिदेशं कृतवान्, अतस्तद्वाक्यपनुत्यर्थं  
पूर्वामुत्तरामिति चेत्कृतवान् । या पूर्वाक्ता सा नौधसयोनिः,  
योत्तरा सा श्यैतस्येत्ययमर्थः सिद्धो भवति । शंसने च  
नौधसयोनिं पूर्वं शंसेत् पश्चात् श्यैतस्येत्ययमर्थोऽत्रैव साधयितु-  
मुभयोर्यद्वयं कृतमिति सिद्धं ॥

एतद्वोत्रकाणां योनिस्थानं । यच्च प्रगाथ आह्वानमेताभ्य-  
स्तत् पश्चाच्चावपरिमितत्वात् ॥ १८ ॥

यत् प्रगाथे प्रकृतिप्राप्तमाह्वानं तद्योनिभ्य एव भवति

न प्रगाथेभ्य इत्यर्थः । एवं चेद्वचनादेवायमर्थः सिध्यति किं  
हेतुवचनेनेति । हेतुवचनस्येदं प्रयोजनं, पञ्चाहावस्य अति-  
रेकभयादेव इदमन्यदोयमाङ्गानं अन्यस्योच्यते वचनबला-  
दिति । एतद्दर्शयितुमिच्छति ॥

उत्तमेनाभिज्ञविकेनेनात्तं तृतीयसवनं ॥ १८ ॥

‘षष्ठस्य सावित्राभवे तृतीयेन’ इत्यादिना ॥

ऐकाद्विकौ तु प्रतिपदनुचरौ ॥ २० ॥

‘नाभिज्ञविकौ विश्वेदेवस्य नेतुरित्याद्यौ’ इत्यर्थः ॥

भासञ्च यज्ञायज्ञीयस्य स्थाने ॥ २१ ॥

भासं नाम सामविशेषः । तदत्र कर्तव्यमित्यर्थः ॥

पृष्ठस्य वृष्णो अरुषस्य नू सच्च इति स्तोत्रियानुरूपौ ॥ २२ ॥

भासस्येत्यर्थः ॥

मूर्धानं दिवो अरतिं प्रथिव्या मूर्धा दिवो नाभिरग्निः  
पृथिव्या इति वा ॥ २३ ॥

इमौ वा पूर्वौ वेति विकल्पः ॥

अन्यासु चेद्वंलिङ्गास्तोऽनुरूपः ॥ २४ ॥

उक्ताभ्योऽन्यासु एवंलिङ्गासु चेद्भाषः क्रियेत तदा भाष-  
स्तोत्रिणं गृहीत्वा 'मूर्धा दिवो नाभिः' इत्यथमेवानुरूपः  
कर्त्तव्य इत्यर्थः ॥

आवृत्ताः स्वरसामानः ॥ २५ ॥ ॥ ६ ॥

आवृत्ताः प्रतिस्वोमा इत्यर्थः । स्वरसामानां उत्तमः प्रथ-  
मो मध्यमो मध्य आद्योऽन्तत इत्येषां पुनर्वचनं नवरात्र-  
पूरणार्थं, नाहरन्तरमिद्व्यर्थमिति ॥

इत्युत्तरघट्कस्य द्वितीये षष्ठी कण्डिका ॥ २६ ॥

विश्वजितोऽग्निं नर इत्याज्यं ॥ १ ॥

विश्वजिन्नाम विंशमहश्च्यते । तस्मिन्नहनि विश्वजिति  
'अग्निं नरो दीधितिभिः' इत्याज्यं भवति ॥

चतुर्विंशेन मध्यन्दिनः ॥ २ ॥

निष्क्रेवल्यमहत्त्वतीये चतुर्विंशेन व्याख्याते इत्यर्थः । अत्र  
विशेषमाह ॥

वैराजं तु पृष्ठं सन्यूङ्क्षं ॥ ३ ॥

अत्र वैराजं नाम साम पृष्ठस्थाने भवति । तस्य च 'पिबा सोममिन्द्र मन्दतु ता' इति विराजस्तोत्रियानुरूपो भवतः । तासां मध्यमेषु पादेषु न्यूङ्क्ष्य भवतीति वैराजं पृष्ठं सन्यूङ्क्षमित्युक्तं ॥

बृहत्तस्य योनिं प्राग्वैरूपयोन्याः ॥ ४ ॥

चतुर्विंशतिदेशादेव बृहत्तः क्रियमाणस्य योनिशंसने प्राप्ते पुनर्वचनं योनिशंसनस्य निमित्तद्वये सत्यपि सकृदेवास्य योनिं शंसेदित्येवमर्थः । प्राग्वैरूपयोन्या इत्येतस्मिन् क्रमे सिद्धेऽपि पुनर्वचनं बृहत्तस्य योनिमित्येतावत्युच्यमाने योन्यन्तरनिवृत्तिशङ्का स्यादिति तदाशङ्कानिवृत्त्यर्थः ॥

होत्रकाणां पृष्ठानि शक्करवैरूपरैवतानि ॥ ५ ॥

होत्रकश्चस्तोत्रेऽस्तेतानि सामानि भवन्तीत्यर्थः । अतः स्तोत्रा योनयोऽस्मिन्नहनि होत्रकाणां शस्तेषु स्तोत्रिया भवन्ति । अग्निरूपस्य तस्य तस्य स्तोत्रियस्य स्वकीयो भवति ॥

ते योनीः शंसन्ति ॥ ६ ॥

त इति विशेषणं पृष्ठवन्तोऽपृष्ठवन्तस्य होत्रकाः सन्तीति होत्रकद्वैविध्यप्रतिपादनद्वारेण दिविधो विश्वजित् सर्वपृष्ठो-



ऽसर्वपृष्ठश्चेति प्रदर्शयति । तथा चतुर्विंशमहाव्रताभिजि-  
द्विश्वजिदित्यत्र ससर्वपृष्ठग्रहणं कुर्वन्नपि भेदेन विश्वजिद्वहणं  
करोति । तदपि दर्शयति असर्वपृष्ठो विश्वजिदस्तीति । अतस्ते  
पृष्ठवन्तो होत्रका योनीः शंसन्ति ॥

वामदेव्यस्य मैत्रावरुणः । उक्ते ब्राह्मणाच्छंसिनः ॥ ७ ॥

उक्ते इति श्वेतनौधसयोर्योनी इत्यर्थः ॥

काले यस्याच्छावाकः ॥ ८ ॥

वामदेव्यकाले यथोक्ते योनी इति प्रदर्शनार्थमाह ॥

ऐकादिकौ स्तोत्रियावेतयोर्योनी ॥ ९ ॥

‘कथानश्चित्र आभुवत्’ ‘तरोभिर्वी विददसुम्’ इत्येते इत्यर्थः ॥

ता अन्तरेण कदतश्चैतेषामेव पृष्ठानां सामप्रगाथान् ॥

॥ १० ॥

ता योनीः कदतः प्रगाथांश्चान्तरेण मध्य इत्यर्थः । एते-  
षां शाकरवैरूपरैवतानां सामप्रगाथाच्छंमेयुरेकैकमेकैकः ।  
‘सामसूक्तानि सप्रगाथानि’ इत्यत्र सामसूक्तानां सप्रगाथानां  
च सर्वपृष्ठेषु प्राप्तिरुक्ता । इह एतेषां मध्ये सामसूक्तानां स्वरूपं  
स्थानं बोध्यते । अन्येषां स्थानमेव स्वरूपस्यान्यत्रोक्तत्वात् ॥

सत्रा मदासे यो जात एवाभूरेक इति सामसूक्तानि  
पुरस्तात् सूक्तानां । उक्तं तृतीयसवनमुत्तमेन पृथ्याङ्गा ।  
एकादिकौ तु प्रतिपदनुचरौ । बृहच्चेदग्निष्टोमसाम त्वमग्ने  
यज्ञानामिति स्तोत्रियानुरूपौ । इति नवरात्रः ॥ ११ ॥

योऽयमभिजिदादिः विश्वजिदन्तः अहःसमूह उक्तः स  
नवरात्रसंज्ञो वेदितव्यः । स च अभिजित्स्वरसामानो विषुवा-  
नावृत्ताः स्वरसामानो विश्वजिच्चेति नवरात्रः ॥

सर्वेऽग्निष्टोमाः ॥ १२ ॥

सर्वगृहणं स्वरसामसूक्ततरयोरप्यग्निष्टोमत्वसिद्ध्यर्थं । अभि-  
स्रवप्रकृतित्वात् तयोरुक्त्यसंख्यताऽऽशङ्क्येतेति ॥

उक्थानेके स्वरसाम्नः ॥ १३ ॥

एवं केचिच्छाखाविशेषानुसारिण इच्छन्तीत्यर्थः ॥

द्वितीयमाभिप्लविकं गौः । आयुरुत्तरं ॥ १४ ॥

तृतीयमाभिप्लविकमित्यर्थः । संज्ञाप्रसङ्गादयमपि संज्ञा-  
विधिरुच्यते ॥

त्यहकृते पूर्वस्मात् त्यहात् सवनशो यथान्तरं गौरायु-  
त्तरात् ॥ १५ ॥

यदि गोआयुषी अहकृते भवतः तदैवं भवतः, पूर्वस्मादा-  
भिज्ञविक्रयहात् सवनं सवनमादाय यथान्तरं यथाक्रमेण-  
त्यर्थः । एवं गौर्भवति । प्रथमात् प्रातःसवनं । द्वितीयात्  
माध्यन्दिनं सवनं । तृतीयात् तृतीयसवनं इति । एवमुत्तरा-  
दाभिज्ञविकात् अहात् सवनशो यथान्तरमायुरित्यर्थः ॥

षडहकृते युग्मेभ्यो गौरयुजेभ्य आयुः ॥ १६ ॥

षडहे कृते एते एव भवतः । अभिज्ञवस्य युग्मेभ्योऽहोभ्यः  
सवनशो यथान्तरं गौः कृप्तिः । अयुजेभ्य आयुरिति पूर्ववत् ।  
एवं त्रिप्रकारा गोआयुषोदत्पत्तिः ॥

दशरात्रे ॥ १७ ॥

अधिकारोऽयं । एतदिदमित्यस्मात् प्राक् यद्वक्ष्यते तद्दश-  
रात्रं इति वेदितव्यं । वक्ष्यमाणानि च दशानि अहानि दश-  
रात्रसंज्ञकानि भवन्तीत्युभयमत्रोच्यते ॥

पृष्ठ्यः षडहः पूर्वत्यहः पुनश्चन्दोमाः ॥ १८ ॥

प्रथमं तावत् पृष्ठ्यः षडहो भवति । ततः पृष्ठ्यस्यैव चानि

त्रीणि पूर्वाण्यहनि तेषां त्रयाणां हन्द्दोमा इति संज्ञा । एता-  
नि दशरात्रे नवाहानि । पुनर्यहणं किमर्थं, स एव पूर्वस्थदः  
पुनरावर्त्तते तस्यान्यत्वमत्र नास्तीति ज्ञापनार्थं । तेन इदं सा-  
धितं भवति, स्वरसाध्यामाभिज्ञविकले सत्यपि ऐकाहिक एव  
सामप्रगाथास्तिष्वयदःसु भवन्ति, नाभिज्ञविक इत्यर्थः ॥

न त्वत्र स्थायि वैरूपं तृतीये ॥ १९ ॥

अत्रेति हन्द्दोमप्रत्ययार्थमुच्यते । तेनात्र हन्द्दोमेषु  
तृतीयेऽहनि वैरूपं साम न स्थायि भवति । अनित्यमित्यर्थः ।  
एतदुक्तं भवति । यदि पृष्ठस्थाने तत् कुर्युस्तदा स्तोत्रियत्वेन  
शंसेद्यदि तत्स्थाने न कुर्युर्योनिशंसनमपि न कुर्यादिति ।  
असत्यत्रग्रहणे दशरात्राधिकारात् तस्य तृतीयेऽहनि वैरूप-  
स्थानित्यता प्रसज्येत, अतस्तन्निवृत्त्यर्थं अत्रग्रहणं ॥

प्रथमस्य ह्वान्दोमिकस्य द्विषूक्तो मध्यन्दिनः ॥ २० ॥

दशरात्राधिकाराच्छ्वान्दोमिकस्येति विशेषणं । द्विषूक्तव-  
चनं संसवेऽपि द्विषूक्तासिद्ध्यर्थं । तेनात्र 'उद्धरेदितराणि'  
इत्ययमेव पक्ष आरम्भाणीय इति ॥

वैषुषते निविद्वाने पूर्वे च ॥ २१ ॥

‘तं सुमेधं कथा शुभा’ इति च मरुत्वतीयं । ‘अभि तं मेघमिन्द्रस्य नु वीर्याणि’ इति निष्केवल्यं ॥

द्वितीयस्य शंसा मद्धान् मद्दश्चित्त्वमिन्द्र पिबा सोममभित-  
मस्य द्यावापृथिवो मद्द्या इन्द्रो नृवदिति मरुत्वतीयं ॥ २२ ॥

द्वितीयस्य छान्दोमिकस्येत्यर्थः ॥

अपूर्व्या पुरुत मानितां सुते कीर्त्तिं त्वं मद्द्या इन्द्र यो ह  
दिवश्चिदस्य त्वं मद्द्या इन्द्र तुभ्यमिति निष्केवल्यं । तृतीय-  
स्येन्द्रः स्वाद्या गायत् साम तिष्ठा हरो प्रमं दिन इमां उ त्वेति  
मरुत्वतीयं ॥ २३ ॥

छान्दोमिकस्येत्यनुवर्तते ॥

सच्च त्वे जग्मुरिति सूक्ते आसत्यो यात्वहं भुवं तत्त इन्द्रि-  
यमिति निष्केवल्यं । आयाहि वनसे मानुकं बभुरेक इति  
द्विपदा सूक्तानि पुरस्ताद्वैश्वदेवसूक्तानां ॥ २४ ॥

एतानि सूक्तानि लक्षणतो द्वैपदान्येव, तत् किमर्थमेधां

द्विपदावचनमिति । अस्वेदं प्रयोजनं समाम्नायस्य बलीयस्त्व-  
ज्ञापनार्थं । तेन एतत् साधितं भवति । यास्यतुष्यदावत्  
समाम्नाये पथन्ते द्विपदाः 'पवस्व सोम मन्दयन् परिप्रधन्वे-  
द्वाय सोम इत्येवमाद्याः' तासां यावस्तोत्रे चतुष्पदावदेव  
स्त्वयं भवति । याः पुनर्द्विपदावदेव समाम्नायन्ते तामामध्या-  
सवदित्युक्तमिति । वैश्वदेवसूक्तानामिति कर्मधारयः समासः ।  
वैश्वदेवानि च तानि सूक्तानि चेत्यतस्त्विवहःस्वेतानि यथा-  
क्रमेण भवन्ति । तथा च व्यूहस्य प्रथमे कान्दोमिके वक्ष्यति  
'नित्यानि द्विपदासूक्तानि' इति सर्वेषु कान्दोमिकेषु प्रा-  
प्नोतीति दर्शयति ॥

इति नु समूहः ॥ २५ ॥ ७ ॥

दशरात्रोऽधिकृतः । तत्र नवाहान्युक्ता 'इति नु समूहः'  
इत्युपसंहृतवानाचार्यः । तेन एतत् ज्ञायते समूहव्यूहौ नव-  
रात्रावपि स्त इति । दशममहर्षद्व्यते, तच्च साधारण द्वयोः ।  
तेन समूहो व्यूहश्च दशरात्रो भवति । नवरात्रदशरात्र  
इत्युभयथा व्यवहारोऽस्त्येव । उभयथाव्यवहारेऽपि नवैवा-  
हानि विक्रियन्ते, दशमं तु तुल्यमवेति सिद्धं ॥

इत्युत्तरघट्टकस्य द्वितीये सप्तमी कण्डिका ॥ • ॥

ब्यूहस्येत् पृथ्व्यस्योत्तरे त्वहे मध्यन्दिनेषु गायत्रांस्तृचानु-  
पसंशस्य तेषु निविदो दध्यात् ॥ १ ॥

यदि ब्यूहो दशरात्रस्तदा पूर्वस्मादयं विशेष उच्यते ।  
उभयत्र पृथ्व्यस्योत्तरे त्वहे मध्यन्दिनेषु सूक्तेषु गायत्रांस्तृचा-  
नुपसंशस्य तेषु त्वहेषु निविदो दध्यात् । गायत्रग्रहणं गाय-  
त्रेष्वप्यहःसु सवनच्छन्द इति दर्शयितुं । अतोऽत्र गायत्र्याः  
सवनच्छन्दस्वात् निविदतिपत्तौ गायत्र एवान्यस्मिंस्तृचे  
निविद्धेया । अन्यत्रापि निविदतिपत्तावेवं भवति । यत् सव-  
नच्छन्दः तत् सवनच्छन्दस्वं सूक्तमाहृत्य तस्मिन्निविद्धेया,  
गातिपन्नच्छन्दस्को सूक्त इति । उपसंशस्येति वचनं त्वचानामे-  
तेषां सूक्तत्वेन स्वातन्त्र्यनिवृत्त्यर्थं । इतरथा 'त्वचानेव याज्ञिकाः  
सूक्तमाहुः' इति स्मरणान्, सूक्तान्येव सूक्तस्थानेष्वहीनेष्विति  
परिभाषया च सूतन्त्रत्वं स्यात् । ततश्चाहीनस्तोमेषु त्वचव-  
र्जनमन्यस्य उद्धारः स्यात्, इष्यते त्वचसहितस्यान्यस्य सूक्तस्था-  
लोपः, शंसने च त्वचसहितात् सूक्तादेव पुरस्तादावापो न  
केवलस्तत्त्वादेवेतीत्येवमपि लभ्यते । त्वचानामसत्यपि सूक्त-  
त्वे त्वचेष्वेव निविद्धेयेत्येवमर्थं 'तेषु निविदो दध्यात्' इत्युक्तं ।  
तेन एकत्व इत्येवंनिविद्धेया भवति ॥

इमं नु मायिनं ऊवे त्यमु वः सत्रासाहं मरुत्वा इन्द्रमोक्ष-  
स्वामिन्द्रं वाजयामस्ययं च येन वा इदमुप नो हरिभिः सुतमिति  
॥ २ ॥

एते षट् त्वचाः ॥

त्रैष्टुभान्येषां तृतीयसवनानि ॥ ३ ॥

एषामङ्गां तृतीयसवनानि त्रैष्टुभानि भवन्ति । इदमपि सवनच्छन्दस्त्वेन न विधीयते । प्रयोजनमपि पूर्ववदेव द्रष्टव्यं ॥

चतुर्थेऽह्न्या देवो यातु प्र द्यावेति जासिष्ठं प्र ऋभुभ्यः प्र-  
शुकैत्विति वैश्वदेवं । वैश्वानरस्य सुमतौ क ई' व्यक्ता अग्निं  
नर इत्याग्निमारुतं । अष्टादशोत्तमे विराजः ॥ ४ ॥

विराड्वचनं विराज एवैता च्छो नासां विराड्धर्मो न्यूङ्  
इति ॥

द्विपदा एकादश मारुते । एकविंशतिवैश्वदेवसूक्ते ॥ ५ ॥

द्विपदा इति शेषः । द्विपदावचनमुक्तप्रयोजनं ॥

पञ्चमस्योदुष्य देवः सविता दमूना इति तिस्रो महो  
द्यावापृथिवी इह ज्येष्ठे इति चतस्र ऋभुर्विभ्वास्तुषेजनमिति  
वैश्वदेवं । हविष्यान्तं वपुर्नु तदग्निर्द्वाता गृहपतिः स राजेति  
तिस्र इत्याग्निमारुतं । उत्तमा वैश्वदेवसूक्ते साध्यासा ।  
उत्तमा जातवेदस्ये ॥ ६ ॥

अथध्यस्यत इत्यध्यासः । समाप्तार्थायामृचि यस्यामुक्ताथ  
इव यः पूर्वपादसदृशः पादो विधीयते सोऽध्यास इति विद्यात् ॥



### सर्वत्राध्यासानुपसमस्य प्रणुयात् ॥ ७ ॥

उपसमासो नाम अकृत्वा प्रणवं यथार्गचरमेव सन्धाय वचनं । अगन्ते तु प्रणवः कर्त्तव्यः । एवं सर्वत्रवचनं प्रकरणादुक्तृष्याप्ययं विधिः प्रवर्त्ततइत्येवमर्थः । सर्वत्रवचनं कारणमन्तरेणाप्यस्य विधिः प्रापणार्थः । साध्यासानामचतुष्पादत्वादधर्चशंसननिवृत्त्यर्थं वचनं ॥

षष्ठस्योदुष्य देव इति गार्त्तमदं किमु श्रेष्ठ उप नो वाजा इति त्रयोदशार्भवच्चतस्रश्च वैश्वदेवसूक्ते ढम्नमन्यमुद्धरेदिति वैश्वदेवं ॥ ८ ॥

किमु श्रेष्ठ इति त्रयोदशर्चः, उप नो वाजा इति चतस्रः, एताः सप्तदशर्च आर्भवं भवति । समूले त्रीणि वैश्वदेवसूक्तानि, तेषामन्यं ढचमुद्धरेत् सूक्त्यात्रेयसंज्ञकं ॥

अहश्च कृष्णं मध्वोवो नाम सप्रत्नथेत्याग्निमासुतं । इति पृष्ठ्यः ॥ ९ ॥ ॥ ८ ॥

उक्तमिति शेषः । उक्तानुसङ्गीर्त्तनं पृष्ठ्यस्यापि समूले व्यूले व्यवहारसिद्ध्यर्थं ॥

इत्युत्तरघटकस्य द्वितीये अष्टमी कण्डिका ॥ • ॥

अथ कन्दोमाः ॥ १ ॥

अथानन्तरं ब्रूहस्प कन्दोमा अधिक्रियन्त इति सम्बन्धः ॥

समद्रादूर्मिरित्याज्यं । आ वायो भूष शुचिपा उप नः प्रया-  
भिर्यासि दाश्वासमच्छानौ नियुङ्गिः शतिनोभिरध्वरं प्रसेतां  
जीरो अध्वरेष्वस्थाद्ये वायव इन्द्रमादनासे या वां शतं नि-  
युतो याः सद्यसमित्येकपातिन्यः प्रयक्षा मित्रावरुणास्यूङ्मन्त्रा  
गोमता नासत्या रथेना नो देव शवसायाहि शुष्मिन् प्रवो  
यक्षेष् देवयन्तो अर्चन् प्रक्षोदसा धायसा सस्र एवेति प्रउगं ॥

॥ २ ॥

एकपातिन्यो प्रथमो वृक्षे ॥

माध्यन्दिने सृक्ते विपग्निहृत्येतरयोर्निविदो दध्यात् ॥ ३ ॥

मध्यन्दिने भवं माध्यन्दिनं । निष्केवल्यमहत्वतीययोः सृक्ते  
इत्यर्थः । महत्वतीये निष्केवल्ये च ये सृक्ते ते पूर्वोत्तरे कृत्वा  
इतरयोस्तृतीयास्तृतीययोर्निविदो दध्यात् । अन्ते निविदं दध्या-  
दित्युत्तरयोरेव निविदि प्राप्तायां इतरयोरिति वचनं संसवेऽप्य-  
नुद्धार एवास्मिन् दशरात्रे भवतीत्येवमर्थः । अतस्त्रिषूक्ताय-  
स्मिन् दशरात्रे भवतीति निविदतिपत्तौ चान्यस्मिन् जागत  
एव निविद्धेया ॥

### एवमुत्तरयोश्चतुर्थपञ्चमे ॥ ४ ॥

अत्रापीतरयोरित्यनुवर्त्तते । प्रयोजनं च पूर्ववत् । एवमु-  
त्तरयोरपि कन्दोमयोश्चतुर्थपञ्चमे सूक्ते विपरिहृत्योत्तरो-  
क्तस्वेव निविदो दध्यात् ॥

अभि त्वा देव सवितः प्रेता यज्ञस्य शंभुवाऽयं देवाय जन्मन  
इति त्वचा एभिरग्ने दुव इति वैश्वदेवं ॥ ५ ॥

पूर्वाणि चीणि सूक्तानि त्वचा एव ॥

### नित्यानि द्विपदासूक्तानि ॥ ६ ॥

वैश्वदेवसूक्तानामित्यस्य कर्मधारयत्वात् द्विपदासूक्तानि  
त्रिषु कन्दोमेषु समूहे प्राप्तानामनेन व्यूहे प्राप्तिरुच्यते ॥

वैश्वानरो अजीजनदित्येका स विश्वं प्रति चाल्पदद्वन्द्व-  
सृजते वशी । यज्ञस्य वय उत्तिरन् । वृषापावक दोदि-  
ह्यग्ने वैश्वानर द्युमत् । जमदग्निभिराजतः । प्रयदस्त्रिष्टुभं  
दूतं व इत्याग्निमारुतं ॥ ७ ॥ ॥ ८ ॥

वैश्वानरीयं सूक्तं त्वचं आद्या, चातुर्मास्येषु कल्पजा ।  
उत्तरे अत्रैवास्माते 'स विश्वं वृषापावके' इत्येते ॥

इत्युत्तरषट्कस्य द्वितीये नवमी कण्डिका ॥ ❀ ॥

द्वितीयस्याग्निं वो देवमित्याज्यं । कुविदंगं नमसा ये वृधा-  
सः पीवो अन्नां रयिवृधः सुमेधा उक्कन्नपसः सुदिना अरि-  
प्रा इत्येकपातिन्य उग्रन्ता दूता नदभाय गोपा यावत्तरस्त-  
न्वो यावदोज इत्येका द्वे च प्रति वा सूर उदिते सृक्तैर्धेनुः  
प्रत्नस्य काम्यं दुक्षाना ब्राह्मण इन्द्रोपयाहि विद्वानूर्ध्वं अग्निः  
सुमतिं वसो अश्वेदु तस्या नः सुरस्वती जुषाणेति प्रउगं ॥ १ ॥

आद्यसूत्र एकपातिन्यः । द्वितीयस्वेका द्वे च ॥

हिरण्यपाणिमूतय इति चतस्रो मही द्यौः पृथिवी च नो  
युवाना पितरा पुनरिति त्वचै देवानामिदं इति वैश्वदेवं ॥  
॥ २ ॥

प्रथमश्चतुर्ध्वं । ततो द्वे सृक्ते त्वचौ । चतुर्थं सृक्तं ॥

क्षतावानं वैश्वानरमृतस्य ज्योतिषस्यतिं । अजस्रं घर्ममी-  
महे । दिवि पृष्टो अरोचताग्निर्वैश्वानरो मद्भान् । ज्योतिषा  
बाधते तमः । अग्निः प्रत्नेषु धामसु कामो भूतस्य भव्यस्य ।  
सम्नाडेको विराजति । क्रोडं वः शर्द्धाग्ने मृडेत्याग्निमारुतं ॥  
॥ ३ ॥ ॥ १० ॥

प्रथमः कल्पजसूचः । इतरे सृक्ते ॥

इत्युत्तरघटकस्य द्वितीये दशमी कण्डिका । ॥ ॥

तृतीयस्यागन्म महेत्याज्यं । प्रवीरया गृचयो दद्रिरेते ते  
सत्येन मनसा दीध्याना दिवि क्षयंता रजसः पृथिव्यामाविश्व-  
वाराऽश्विनागतं नोऽयं सोम इन्द्र तुभ्यं सुन्व आतु प्र ब्रह्माणो  
अङ्गिरसो नक्षन्त सरस्वतीं देवयन्तो हवन्त आ नो दिवो  
वृद्धतः पर्वतादासरस्वत्यभि नो नेषिवस्य इति प्रउगं ॥ १ ॥

दद्रिरेते इति प्रयोगपाठः ॥

एकपातिन्य उत्तमः ॥ २ ॥

उत्तमस्तु च एकपातिन्यः ॥

दोषो आगात् प्रवां मद्दिव्यवो अभीति तच्चाविन्द्र इषे द-  
दातु नस्तेनो रत्नानि धत्तनेत्येका दे च ये त्रिंशतोति वैश्व-  
देवं ॥ ३ ॥

‘दोषो आगात्’ इति पार्थिके षष्ठेऽहनि अनुचरत्वेन पठिता  
इह सूक्तत्वायोच्यन्ते द्यावापृथिवीयं तच्च एव । ‘इन्द्र इषे ददातु  
न इत्येका तेनो रत्नानि धत्तनेति द्वे आर्भवं समाहार्यं ॥

वैश्वानरो न ऊतय आ प्रयातु परावतः । अग्निर्नः सुष्टुती-  
रूप । वैश्वानरो न आगमदिमं यज्ञं सजरूप । अग्निरुक्थेन

वाहसा । वैश्वानरो अङ्गिरोभ्यः स्तोम उक्थञ्च चाकनत् ।  
एषु द्युम्नं स्वर्यमत् । मरुतो यस्य द्वि प्राग्गये वाचमित्याग्निमा-  
रुतं ॥ ४ ॥ ॥ ११ ॥

वैश्वानरीयं सूक्तं कल्पजस्तुचः ॥

इत्युत्तरघटकस्य द्वितीये एकादशी कण्डिका ॥ • ॥

दशमेऽहनि ॥ १ ॥

यदित ऊर्ध्वं वक्ष्यते तद्दशमेऽहनीत्येवमधिकारो भवति ॥

अनुष्टुभां स्थाने । अग्निं नरो दीधितिभिररण्योरिति त्वच-  
माग्नेये क्रतौ ॥ २ ॥

आग्नेये क्रतौ या अनुष्टुभः प्रातरनुवाकेषूच्यन्ते तासां  
सर्वासां स्थानेऽयं त्वचो भवति । क्रतुघट्टणं प्रातरनुवाके एवा-  
यं विधिः स्थानान्यत्रेत्येवमर्थः ॥

उषा अपस्वसुस्तम इति पञ्चो द्विपदां त्रिरूपस्ये ॥ ३ ॥

क्रतौ वित्यनुवर्त्तते, पञ्चो द्विपदां इत्यस्य त्रयविषयत्वात् ।

पञ्च इति वचनमनुवचनेऽप्यत्र प्रापणार्थं । या उपस्थे कृताव-  
नुष्टुभस्तासां सर्वासां स्थाने एतां द्विपदां त्रिष्कृत्वा ब्रूयात् ॥

आशुभ्रायातमश्विनास्वश्वेति त्वचमाश्विने क्रतौ ॥ ४ ॥

क्रतुग्रहणमाश्विने शस्त्रे एवं माभूदित्येवमर्थं । अतो ज्ञा-  
यते दशममहरतिरात्रसंस्थमेकाहोभूतमस्तीति । तथा च  
शास्त्रान्तरे दृष्टं ॥

स्तोकद्वक्तस्य द्वितीयतृतीययोः स्थानेऽग्रे घृतस्य धीनिभि-  
रुभेसुश्चन्द्रसर्पिष इत्येते ॥ ५ ॥

प्रकृतेऽपि स्थानग्रहणे पुनः स्थानग्रहणं दशमेऽह्यनुष्टुभां  
स्थान इत्यस्य सूत्रस्थानोपि स्तार्थप्रतिपादकत्वशङ्कानिवृत्त्यर्थं ।  
दशमेऽहनि या अनुष्टुभस्तासां सर्वासां स्थानेऽन्या चतुः कर्त्तव्या  
इति यद्ययमर्थः स्यात्, तदा यासां स्थाने या उक्तास्तासां  
सर्वासां स्थाने ता भवन्ति, यासां नोक्तास्तासामन्या अन्वे-  
षणीयाः स्युः । एवं सति प्रथमेनैव सूत्रेण गतार्थत्वात् पुनरपि  
स्थानग्रहणप्रपञ्चेऽनर्थकः स्यात् । कृतश्च प्रपञ्चः । अतो ज्ञा-  
यते यस्य प्रपञ्चस्यायमर्थ इति । यासां स्थानेऽन्या विधीयन्ते  
तासामेव स्थाने ता भवन्ति । अन्यासामनुष्टुभामेव प्रयोगः  
कर्त्तव्य इति पुनः पुनः स्थानग्रहणं कृतमिति सिद्धं ॥

इदमापः प्रवहतेत्येतस्याः स्थान आपो अस्मान् मातरः  
शुभ्यन्त्विति । अच्चा वो अग्निमवसे प्रत्यस्मा इति त्वचयोः  
स्थानेऽच्चा नः शीरशोचिषं प्रतिश्रुताय वो धृषदिति त्वचाव-  
च्चावाकः ॥ ६ ॥

अच्चावाकग्रहणमाश्रित्येन शस्तेऽच्चा वो अग्निमवसे इत्यस्य  
उद्धारो माभृदित्यतोऽपीदमहरेकाहीभूतं अतिराचसंस्थम-  
स्तीति ज्ञापितं भवतीति ॥

परि त्वाग्ने पुरं वयमित्येतस्याः स्थानेऽग्ने हंसि न्यत्रिणमि-  
ति । उत्तिष्ठतावपश्यतेत्येतस्याः स्थान उत्तिष्ठन्नोजसा सहेति ।  
उरू विष्णो विक्रमस्वेति घृतयाज्यास्थाने भवामित्रो न शेव्यो  
घृतासुतिरिति ॥ ७ ॥

घृतयाज्याग्रहणं इयमेव घृतयाज्याऽस्मिन्नहनि नियमेन  
भवतीति । अनेन प्रकारेणास्मिन्नहनि अन्यतरतस्तेदित्ययं  
पक्षो न प्रवर्त्तत इति साधितं भवति ॥

अहरहश्चाहर्गणेषु यत्रैतदहः स्यात् ॥ ८ ॥

न केवलं दशम एवाहनि घृतयाज्याया उभयतो याग-  
पक्षः किमर्हि सत्रेष्वहोनेषु च यस्मिन्नहर्गणे दशममहरस्ति  
तस्मिन्नहरहस्यायमेव घृतयाज्याविधिर्भवति । अहरहरिति



सर्वेष्वहःस्त्रित्यर्थः । एतदुक्तं भवति । यस्मिन्नहर्गणे अवि-  
वाक्यं अस्ति तस्मिन् सर्वेषु अहःसु घृतयाज्याद्याः सौम्यस्यो-  
भयतो यागपक्ष एव नियम्यत इति ॥

सिनीवाल्या अभ्यस्येदित्येके ॥ ८ ॥

सिनीवाल्याया ये याज्यानुवाक्ये उक्ते ते अनुष्टुभौ मत्या-  
वभ्यासेनान्यत्वमापादयेदित्येके मन्यन्ते । अभ्यासे चानुवा-  
क्यायां चतुरचराभ्यासः याज्यायामष्टाचराभ्यासः कर्त्तव्य  
इति श्रुतावेव प्रसिद्धं । अन्यानामष्टाचराणामभ्यासः ॥

नास्मिन्नहनि केनचित् कस्यचिद्विवाच्यमविवाक्यमित्येत-  
दाचक्षते ॥ १० ॥

अस्मिन्नहनि केनचित् कर्त्ता कस्यचित् कर्त्तुं मन्त्रः कर्म-  
वानविवाच्यं नाख्यातव्यमित्यर्थः । कुतः, यस्मादेतदहरवि-  
वाक्यमिति श्रुतावेव प्रसिद्धं परस्परमविवेचनीयमेतस्मिन्न-  
हनीत्यविवाक्यमिदमहर्भवति ॥

संशये बहिर्वेदि स्वाध्यायप्रयोगः ॥ ११ ॥

अदि कस्यचित् कर्त्तुः स्वपदार्थकरणेऽज्ञानसंशयविपर्ययाः  
श्रुत्वा किं कर्त्तव्यमित्यत्राह । बहिर्वेदि स्थित्वा तस्या-

ज्ञानाद्यपनयनार्थं अध्ययनेनान्येन स्वाध्यायप्रयोगः कर्त्तव्यः ।  
 कर्मणि संशयस्येत् तद्विधायकशास्त्रं ब्राह्मणं प्रयोगशास्त्रं वा  
 पठेत् । मन्त्रे चेन्नन्तः पठितव्यः । एवं बहिर्वेद्यध्ययनेन यदि  
 संशयादिर्नात्येयात् तदा ॥

अन्तर्वेदीत्येके ॥ १२ ॥

एवं चेदन्तर्वेदि स्थित्वैव पठितव्यं, उपदेष्टव्यं ॥

न व्यञ्जनेनोपहितेन वाऽर्थः ॥ १३ ॥

एवमपि संशयो यदि नापेयात् तदा व्यञ्जनेन वा उप-  
 हितेन वा प्रतिरुद्धोऽर्थः कर्म वा मन्त्रो वा साधयितव्यः ।  
 व्यञ्जनं नाम व्यज्यते सूच्यते येन तद्व्यञ्जनं । उपहितं नाम  
 क्लृप्तिः । अथमद्य एवंप्रकारः, नाहमस्मै वदामीत्येवंप्रका-  
 रः । एतदुक्तं भवति । अन्तर्वेदि स्वाध्यायप्रयोगेणापि तेषां  
 अर्थो यदि न सिध्येत् तदा केनचित् सूचकेन शब्देन तदर्थं  
 ब्रूयात् न वाचकेनेत्यर्थः । अथवा उपहितेन क्लृप्तेन वा  
 तेषामर्थः साधयितव्य इति । न व्यञ्जनेनेत्यत्र नेति व्यवच्छिद्य  
 योजना । पूर्वाक्तेन यदि संशयो नापेयात् तदा व्यञ्जनेनो-  
 पहितेनेति ॥

प्रत्यसि त्वा प्रायश्चित्तं जुहुयुः ॥ १४ ॥

उक्तानामन्यतमेनोपायनार्थं साधयितुं न शक्यते यदि

तदा विधिमुखेनैव तदर्थं साधयित्वा सर्वप्रायश्चित्तं जुहुयुः ।  
स्वस्वशास्त्रविहितं विशिष्टं प्रायश्चित्तमस्ति चेत् तदा जुहुयुः ॥

अग्रे तमद्याश्वं न स्तोमैरेत्याज्यं ॥ १५ ॥

सूक्तकार्ये विहितत्वात् सूक्तमेव भवति ॥

पञ्चाक्षरेण विग्रहः । दशाक्षरेण वा । आ त्वा रथं यथोतय  
इत्येतस्याः स्थाने त्रिकद्रुकेषु मद्दिषो यवाशिरमिति ॥ १६ ॥

आद्याया उद्धारः उत्तरे द्वे भवतः । अनुचरादि सर्वं  
समानं ॥

सखाय आशिषामद्दीति तिस्र उष्णिहो मरुत्वा इन्द्रेति  
मरुत्वतीयं ॥ १७ ॥

एतास्त्रिस्र एकं सूक्तं । मरुत्वा इन्द्रवृषभ इत्येकं । एवं  
द्विसूक्तं मरुत्वतीयं । उष्णिग्वृहणं विस्पष्टार्थं ॥

कया नश्चित्र आभूवदित्येतासु रथन्तरं पृष्ठं । तस्य योनिं  
शंसेत् ॥ १८ ॥

उत्तरविवक्षार्थमेतत् ॥

दृष्टतस्य गाणगारिर्दशरात्रे युग्मान्वयत्वात् ॥ १९ ॥

इदं सामान्यतो दृष्टमात्रं ॥

तार्क्ष्यैकपदा उपसंशस्य ऋगावानमेकपदाः शंसेदिन्द्रो  
विश्वस्य गोपतिरिति चतस्रः ॥ २० ॥

तार्क्ष्यानन्तरं एकपदा ऋगावानं शंसेत् । तार्क्ष्यस्योत्तमेन  
प्रणवेण प्रथमामेकपदामुपसन्ननुयात् । उपसंशस्येतिवचनं,  
तार्क्ष्यैकपदाभिः सहैकतामिच्छत्यर्थं । अतस्तार्क्ष्यसम्बन्धे सत्ये-  
कपदाभ्य एवाहावो न कर्त्तव्यः । असति तु तार्क्ष्यैकपदाभ्यः  
एवाहावः कर्त्तव्य इत्येतत् साधितं भवति । पुनरेकपदाग्रहणं  
तार्क्ष्याभावेऽपि एकाहेत्येकपदानां प्रापणार्थं ॥

उत्तमयोपसन्नानः ॥ २१ ॥

उत्तमयैकपदं वा सूक्तादेराहाव उपसन्ननुयात्, 'इन्द्रो  
विश्वस्य राजतोऽशोऽसावोऽश्म' इति ॥

य इन्द्र सोमपातम इति षडुष्णिहो युधस्य त इति निष्के-  
वत्यं ॥ २२ ॥

उक्तार्थमेतत् ॥

तत् सवितुर्वृणोमह इत्येतस्याः स्थानेऽभि त्वं देवं सविता-  
रमोण्योरिति ॥ २३ ॥

आद्यायाः स्थान एषा भवति । कविमित्यर्धचान्तः । अस्य  
हि स्त्रयशस्तरमित्यादि समानं ॥

ऋभुक्षणे इत्याभवं । पञ्चानतायुमिति द्वैपदं समिद्धमग्निं  
समिधा गिरा गृण इति त्वचश्च द्विप्रतीकं जातवेदस्यं ॥ २४ ॥

द्विप्रतीकवचनं द्विपदासूक्तानामसति वचने निविद्धानीयत्वं  
नास्तीति ज्ञापयितुं । अतः 'आद्याहि वनसा सह' इत्यादीना-  
माहावो न कर्त्तव्यः । तेभ्यः परस्ताद्वैश्वदेवसूक्तमदिव्येवाहावः  
कर्त्तव्य इति सिद्धं ॥

चतुर्थेन व्यूहस्येतराणि सूक्तानि ॥ २५ ॥

वैश्वदेवाग्निमारुतयोरारभवजातवेदस्यादन्यानि साविचादी-  
नि यानि सूक्तानि तानि व्यूहस्य चतुर्थादहं आहर्त्तव्यानी-  
त्यर्थः । होतुरुक्तादन्यदैकाहिकं । होत्रकाणां सात्रिकमेव सर्वं  
अहीनं, सम्पाताभावात् । माध्यन्दिनेऽयं विशेषः । आरम्भ-  
णीयाभ्य ऊर्ध्वं 'सद्योहजातः' इति अहरहः शस्यमन्यमैकाहि-  
कमेव 'आ त्वामिन्द्र' इति मैत्रावरुणस्य । ब्राह्मणाच्छंसिनः पूर्व-  
मैकाहिकं । 'इन्द्रः पूर्भिदुदु ब्रह्माणि' इत्यहरहःशस्यं । अश्वा-  
वाकस्य भूय इदिति पूर्वमैकाहिकमहरहःशस्यमभितथेवेति ॥

वामदेव्यमग्निष्टोमसामाऽग्निं नरो दीधितिभिररण्योरिति  
स्तोत्रियानुहूयौ । अग्निष्टोम इदमहः ॥ २६ ॥

अग्निष्टोमसंस्थं इदमहर्भवतीत्यर्थः ॥

ऊर्ध्वं पत्नीसंयाजेभ्यः ॥ २७ ॥      ॥ १२ ॥

इत्युत्तरघटकस्य द्वितीये द्वादशी कण्डिका ॥ ० ॥

गार्हपत्ये जुहोतीह रमेह रमध्वमिह धृतिरिह स्वधृतिरग्ने  
वाट् स्वाहा वाडिति ॥ १ ॥

गार्हपत्योऽत्र शालामुखीयः । तत्र सर्वे होत्रादयो जुह्वति ।  
पत्नीसंयाजान्तवादङ्गः संस्थित इति वक्तव्ये यत् पत्नीसंया-  
जेभ्य ऊर्ध्वं इति ब्रवीति तत् ज्ञापयति दशमस्यैवाङ्ग एत-  
दङ्गमिति ॥

आग्नीध्रीय उपह्वजं धरुणं मातरं धरुणो धयन् । राय-  
स्योषमिषमूर्जमस्मासु दोधरत् स्वाहेति ॥ २ ॥

अत्रापि होत्रादयः सर्वे कर्त्तारो जुह्वति । इदं होमद्वयं  
ब्राह्मणेऽप्युक्तं । तत्रैको होमकर्त्ता इतरे जुह्वन्तं समन्वा-  
रन्मन्त्र एवं वा जुह्वयात् सूत्रानुसारेण वा ॥

सदः प्रष्टव्य मानसेन स्तुवते ॥ ३ ॥

अस्मिन् काले हन्द्वागाः सदः प्रष्टव्य मानसेन स्तुवते । मानसं नाम स्तोत्रविशेषः । सदः प्रष्टयेति परकर्तृकविधानं यत्रैते स्तुवते तत्रैवात्तरं कर्म होत्रापि कर्त्तव्यमित्येवमर्थः । अतः 'सदस्तेवाध्वर्यवित्याह्वयीत' इत्यादि सर्वं कर्त्तव्यं ॥

यर्हि स्तुतं मन्येताध्वर्यवित्याह्वयीत ॥ ४ ॥

यदा हन्द्वागैः स्तुतं मन्यते होता, मानसत्वादप्रत्यक्षात् स्तुतिरिति समान्निरिति यस्मिन् स्तुतं मन्यत इत्युक्तं, तदा अध्वर्यो इत्याह्वानं कुर्यात् ॥

हो होतरितीतरः ॥ ५ ॥

इतरोऽध्वर्युः हो होतरिति प्रत्याह्वानं करोति ॥

आयङ्गैः पृश्निरक्रमोदित्युपांशु तिस्रः पराचोः शस्त्वा व्याख्याखरेण चतुर्होतृन् व्याचक्षीत ॥ ६ ॥

तिस्र इति वचनं सुत्याधारत्वे सत्यप्यासां स्तोत्रियधर्मनिवृत्त्यर्थं । तेनाध्वर्यो इत्ययमाहावः शस्त्वाङ्गमेव न स्तोत्रियाङ्गं । अतः शस्त्वस्य मध्यमस्वरत्वादध्वर्यो इत्यपि मध्यमस्वरो भवति नोपांशुस्वरः । पराचीरित्यभ्यासनिवृत्त्यर्थं ।

व्याख्यासूरो नाम मध्यमसूतः । चतुर्होतार इति 'तेषां चित्तिः सुग' इत्येवमादेः 'मम उपवक्ता' इत्येवमन्तस्य मन्त्रस्य नाम, तं व्याचचीत, वाक्ये वाक्येऽवसाय ब्रूयादित्यर्थः ॥

देवा वा अध्वर्योः प्रजापतिगृहपतयः सन्नमासन् ॥ ७ ॥

एवं चतुर्होत्रसंज्ञस्य मन्त्रस्योत्पत्तिवाक्यमिदमुक्त्वा चतुर्होतृन् व्याचचीत ॥

ॐ होतस्तथा होतरित्यध्वर्युः प्रतिगृणात्यवसितेऽवसिते दशसु पदेषु ॥ ८ ॥

ॐ होतः तथा होतः इत्येतौ प्रतिगरी, तेषां चित्तिरित्यादिषु दशसु पदेषु भवतः । तत्र पूर्वेषु पञ्चसु पूर्वा भवति, उत्तरेषूत्तर इति विभागोऽर्थान्तराभ्यते । दशसु पदेष्विति वचनात् दशस्येव पदेषु चतुर्होतृसंज्ञकेऽेतौ प्रतिगरी भवतः, न प्रतिपत्तिवाक्येन ग्रहसंज्ञके च मन्त्र इति । उत्तरयोस्तनुब्रह्मोद्योरपम्रजनवचनादेव प्रतिगराभावः । अत्राहावो यः तत्र 'हो होतः' इति प्रतिगरः, सार्पराज्ञोनां शंसतिचोदितत्वात् प्राकृतावेव प्रतिगरी तौ उपांशु कर्त्तव्या । उत्तमेऽर्धे यः प्रणवस्तेनावसानमर्थान्तराभ्यते, उत्तरस्यानूक्तादपदसमाप्तातत्वाच्च । तेनासौ त्रिमात्र एव भवति, प्रणवान्तरा प्रतिगरस्तत्र ॥



तेषां चित्तिः स्रुगासीत् । चित्तमाज्यमासीत् । वाग्मे-  
दिरासीत् । आधीतं बहिरासीत् । केतो अग्निरासीत् ।  
विज्ञातमग्नीदासीत् । प्राणो हविरासीत् । सामाध्वर्यु-  
रासीत् । वाचस्पतिर्होतासीत् । मन उपवक्तासीत् ॥ ९ ॥

अयं चतुर्होताख्यः पदसमूहः ॥

ते वा एतं ग्रहमगृह्णन् । वाचस्पते विधे नामन् । विधेम  
ते नाम । विधेस्त्वमस्माकं नाम्नाद्यां गच्छ । यां देवाः  
प्रजापतिगृह्णतय ऋद्धिमराध्रुवंस्तामृद्धिं राक्ष्याम इति ॥  
॥ १० ॥

‘ते वा एतम्’ इत्यादिः, ‘तामृद्धिं राक्ष्यामः’ इत्यन्तो  
ग्रहसंज्ञा मन्त्रः ॥

अपन्नजत्यध्वर्युः ॥ ११ ॥

अस्मिन्नवसरेऽध्वर्युरपगच्छति ॥

अथ प्रजापतेस्तनूरितर उपांश्चनुद्रवति ॥ १२ ॥

ग्रहमन्त्रस्य मध्यमस्वर एव प्रकृतत्वात्, अथानन्तरं प्रजा-  
पतेस्तनूरितरो होताऽनुद्रवत्युपांश्च । प्रजापतेस्तनूरिति मन्त्र-  
संज्ञा ॥

ब्रह्मोद्यच्च । ब्रह्मोद्यच्चोपांश्वेवानुद्रवति । अन्नादा चान्न-  
पत्नी च भद्रा च कल्याणो चानिलया चापभया चानाप्ता  
चानाष्ट्या चानाधृष्या चाप्रतिधृष्या चापूर्वा चाभ्राह्मव्या चेति  
तन्वः ॥ १३ ॥

एते तनुमंजका मन्त्राः ॥

अग्निगृहपतिरिति द्वैक आहुः सोऽस्य लोकस्य गृहपतिर्वा-  
युगृहपतिरिति द्वैक आहुः सोऽन्तरिक्षलोकस्य गृहपतिरसौ  
वै गृहपतिर्योऽसौ तपत्येष पतिर्हृतवो गृहाः । येषां वै गृहप-  
तिं देवं विद्वान् गृहपतिर्भवति राध्मेति स गृहपतीराध्नुवन्ति  
ते यजमानाः । येषां वा अपहृतपाप्मानं देवं विद्वान् गृहप-  
तिर्भवत्यप स गृहपतिः पाप्मानं हृतेऽप ते यजमानाः पाप्मानं  
घ्नते ॥ १४ ॥

एते ब्रह्मोद्यसंज्ञा मन्त्राः ॥

अध्वर्या अरात्सेत्युच्चैः ॥ १५ ॥

एतत् प्रियवाक्यं, तदुच्चैर्वक्तव्यं ॥

एषा याज्या ॥ १६ ॥

यदेतत् प्रियवाक्यं तदेवमेवावस्थितं याज्या भवति ॥

एष वषट्कारः ॥ १७ ॥

एवञ्च वषट्कारश्च आगूश्च न कर्त्तव्यः ॥

नानुवषट्करोति । उक्तं वषट्कारानुमन्त्रणं ॥ १८ ॥

तदिह कर्त्तव्यमिति शेषः ॥

अरात्स्म होतरित्यध्वर्युः प्रत्याह ॥ १९ ॥

एतदुक्तं भवति । दशममहः परिषमाप्तं । अतो वयमरा-  
त्स्म, अध्वर्यो समृद्धा वयमित्यर्थः, होत्रैवमुक्तोऽध्वर्युरपि  
तमेवार्थमनुमोदते, सत्यमेवमरात्स्म होतरिति ॥

मनसाऽध्वर्युर्ग्रहं गृहीत्वा । मनसा भक्षमाक्षरति ॥ २० ॥

मनसा क्रियमाणमन्येन न शक्यते ज्ञातुमिति स्वविज्ञा-  
नार्थमिदमुच्यते ॥

मानसेषु भक्षेषु मनसोपह्वानं भक्षणे ॥ २१ ॥

अध्वर्युर्णैवंकृते स्वयमप्येवं करोति । अध्वर्युर्गृहणात् अन्ये  
प्रतिप्रस्थाचादयोऽपि भक्षाक्षरणं कुर्वन्ति । तेष्वेवोपह्वयान्नं  
भवतीति ज्ञायते ॥

मनसात्मानमाप्याय्यौदुम्बरीं समन्वारभ्य वाचं यच्छन्त्या-  
नक्षत्रदर्शनात् । तत्रानधरान् पाणोश्चिकोर्ध्वेन ॥ २२ ॥

तत्रौदुम्बर्यान्वारभ्य पाणीनधरान् कर्तुं नेच्छेयुः । श्रौ-  
दुम्बर्या अग्न्यप्रदेशे समन्वारभेरन्नित्यर्थः ॥

दृश्यमानेष्वध्वर्युमुखाः समन्वारब्धाः सर्पन्त्यातोर्थदेशात्  
युवन्तमिन्द्रा पर्वता पुरोयुधेति जपन्तः ॥ २३ ॥

दृश्यमानेषु नक्षत्रेषु अध्वर्युप्रधानाः परस्परं समन्वारब्धाः  
सर्पन्त्यातोर्थदेशप्राप्तेः, 'युवन्तमिन्द्रा पर्वता' इत्येतामृचं सक्त-  
सर्वं जपन्तः ॥

अध्वर्युपथेनेत्येके ॥ २४ ॥

अयं सर्पणस्य मार्गविधिः । अध्वर्युपथो नाम हविर्धाना-  
ग्नीप्रोचयोर्मध्यं, तेन वा प्रसर्पन्ति ॥

दक्षिणस्य हविर्धानस्याधोक्षेणेत्येके ॥ २५ ॥

अक्षस्याधस्ताच्चक्रयोर्मध्येनेत्यर्थः । एक इति दिक्कैः  
प्रयोजनं अस्य सर्पणस्य मार्गान्तरमप्यस्तीति प्रदर्शनार्थं ॥

प्राप्य वरान् वृत्वा वाचं विष्टजन्ते यदिहोमकर्म यद-  
त्यरोरिचाम प्रजापतिं तत् पितरमप्येत्विति ॥ २६ ॥

तोयंदेशं प्राप्य तत्राभिमतान् वरान् कामानित्यर्थः ।  
वृत्वा प्रार्थयित्वा, ततो वाचं विष्टजन्ते 'यदिहोमम्' इत्यनेन  
मन्त्रेण । अस्यायमर्थः । यत् अस्मिन्नहनि कर्मणि जनमति-  
रिक्तं वा कृतवन्तो वयं तत् सर्वं प्रजापतिं पितरं पालयि-  
तारं गच्छत्विति ॥

अथ वाचं निष्कवन्ते वागैतु वागुपैतु वागुप मैतु वा-  
गिति ॥ २७ ॥

निष्कवन्ते नमस्कुर्युरित्यर्थः । अस्माभिर्विष्टृष्टा वाचा न  
गच्छन्तु, अस्मानेव पुनः प्रविशन्त्वित्यर्थः ॥

उत्करदेशे सुब्रह्मण्यां त्रिराह्य वाचं विष्टजन्ते ॥ २८ ॥

ततः सर्वे होत्रादयः उत्करदेशे स्थित्वा सुब्रह्मण्योमिति  
त्रिराह्य वाचं विष्टजन्ते ॥

नित्यस्विह वाग्विसर्गः ॥ २९ ॥

यदुक्तो वाग्विसर्गमन्त्रो भूर्भुवःस्वरिति तेनात्र वाग्वि-  
सर्गः कर्तव्यः ॥

एतावत् सात्रं होतृकर्मान्यत्र महाव्रतात् ॥ ३० ॥

एतावदित्येतत्परिमाणमित्यर्थः । सत्रे भव सात्रं । होतृ-  
शब्देन होता तत्पुरुषाश्चेत्यन्ते, तेषां कर्म होतृकर्म । प्रथमं  
तावच्चतुःसंख्यो ज्योतिष्टोम उक्तः 'ततः सत्राणाम्' इत्यधि-  
कृत्य । चतुर्विंशादीन्यविवाक्यपर्यन्ताहान्युक्तानि । महाव्रतस्या-  
न्यत्र वक्ष्यते । यदत्र सत्राणामित्यधिकृत्य त्रयोविंशतिरहा-  
न्युक्तानि साङ्गोपाङ्गानि तस्य सर्वस्यात्राङ्गत्वज्ञापनार्थमित्ये-  
तावत् सात्रं होतृकर्मैत्युपसंहरति । एतावदेव सात्रं होतृ-  
कर्म न शास्त्रान्तरमपेक्षणीयं, नापि सत्रेषु पुनः प्रकृत्यतिदं-  
शोऽपेक्षणीय इति । अत्र होतृकर्मिति विशेषणं ब्रह्मणो ब्रह्म-  
पुरुषाणां शास्त्रान्तरोक्तमस्ति चेत् तदपि कर्त्तव्यमित्यर्थः ।  
सत्राणामित्यधिकृत्य त्रयोविंशतिमेवाहान्युक्ता महाव्रतमनु-  
क्त्वैव एतावत् सात्रं होतृकर्मैत्युक्ते महाव्रतस्यामत्रत्वप्रसङ्गः  
स्यात् तन्निराकरणार्थमन्यत्र महाव्रतादित्युक्तं । अतो महा-  
व्रतमपि सात्रमेवेत्युक्तं भवति ॥

तदेष्टाभिजज्ञगाथा गोयते । प्रायणोयश्चतुर्विंशं पृथ्व्योऽभि-  
ज्व एव च । अभिजित्स्वरसामानो विषुवान् विश्वजित् तथा ।  
कन्दोमा दशमञ्चाह उत्तमं तु महाव्रतं । अहोनैकाहः  
सत्राणां प्रकृतिः समुदाह्रियते । यद्यन्यधीयते पूर्वधीयते तं  
प्रतिग्रामन्त्यहानि पञ्चविंशतिर्यै वै संवत्सरो मितः । एतेषामेव  
प्रभवस्तोणि षष्टिशतानि यदिति ॥ ३१ ॥

पञ्चविंशतिरिति ज्योतिष्टोमेन सहितस्य सचेष्टपि प्रवृत्ति-  
रस्तीति सान्निर्कैः सह गृह्यते । संवत्सर इति गवामयन-  
मुच्यते । कथं पञ्चविंशत्या षष्ठ्यधिकानि त्रीणि शतानि पूर्यन्त  
इति तदुपपादयति, एतेषामेव प्रभव इति । अभ्यासादिना  
सङ्ख्यापूरणसामर्थ्यं प्रभव इत्युच्यते ॥

तद्ये केचन छान्दोग्ये वाऽऽध्वर्यवे वा हौत्रामर्शाः समा-  
म्नाता न तान् कुर्यादहन्तृत्वाद्दौत्रस्य ॥ ३२ ॥

छान्दोगानां शास्त्रं छान्दोग्यं । तथा आध्वर्यवमेवेत्युक्तं,  
'एतावत् सात्रं होतृकर्म' इति । तत्राध्वर्यवे वा छान्दोग्ये वा वेदे  
ये केचन हौत्रामर्शाः पदार्थाः दृष्टाः कर्त्तव्यतया ते न कर्त्त-  
व्याः । हौत्रामर्शा इति हौत्राभासा इत्यर्थः । कुतः, अह-  
न्तृत्वाद्दौत्रस्य । तौ हि वेदौ हौत्रस्य न विधायकौ, अन्यप-  
रत्वात् तयोः । अतस्तत्र ये समाप्ताः पदार्थास्तेऽनर्थका  
वा भवन्तु, तत्सापेक्षेणापि वा प्रयोगशास्त्रान्तरेण सार्थका  
वा भवन्तु । सर्वथा तावदाश्वलायनसूत्रप्रयोगे ते न कर्त्तव्या  
एवेति निश्चिनुमः । अहन्तृत्वादिति हेतुवचनाद्यत्र हन्तृत्वं  
हौत्रमाध्वर्यवेषु विहितं दर्शपूर्णमासनिरूढकौकिल्यादिषु  
तत्र तत् कर्त्तव्यमेवेति सिद्धं ॥

छान्दोगप्रत्ययं स्तोम स्तोत्रियः पृष्ठं संस्थेति ॥ ३३ ॥

तद्ये केचनेत्यस्यापवादः सूत्रद्वयं । सोमादयश्छन्दोगप्र-  
माणा इत्यर्थः ॥

अध्वर्युप्रत्ययन्तु व्याख्यानं कामकालदेशदक्षिणानां दी-  
प्तोपसत्प्रसवसंस्थोत्थानानामेतावत्त्वं हविषामुच्चैरुपाशुलया  
हविषा चानुपूर्वं ॥ ३४ ॥

एतत् सर्वमध्वर्युप्रत्ययं, अध्वर्युधीनमित्यर्थः । व्याख्यानं  
परिज्ञानं । काम्यत इति कामः फलं । कालः 'शरदि वाज-  
पेयेन' इत्यादिः । देशः प्राचीनप्रवणादिः । दक्षिणा द्वादश-  
शतादि । दीक्षा एका, तिस्रो वा दीक्षाः । उपसत् तिस्र  
उपसद इत्यादि उपसदश्च । तत्रैव प्रसवः सुत्या । संस्था समा-  
प्तिः । उत्थानं ज्ञातं प्रत्यस्त्ववर्णं प्राप्योत्थानमित्यादि । हविषा-  
मेतावत्त्वमित्युक्ता । हविषामेवोच्चैरुपाशुलवश्च । हविषां चानु-  
पूर्वं देवतानां क्रमः । एतत् सर्वं अध्वर्युप्रत्ययं । छन्दोग-  
प्रत्ययानामध्वर्युप्रत्ययानां समासस्माच्छास्ते यदभिधानं तस्मिन्  
प्रयोजनं । यद्यस्माच्छास्ते विशेषविधिः तेषां सामान्यविधि-  
स्तदा अस्मादोय एव विधिः संयाह्य इति प्रयोजनं ॥

एतेभ्य एवाहोभ्योऽहोनैकाक्षान् पश्चात्तरान् व्याख्यास्यामः  
॥ ३५ ॥ ॥ १३ ॥

यान्येतानि पञ्चविंशतिरहान्युपदिष्टानि एतेभ्य एवाहो-



भ्योऽहीनैकाहान् व्याख्यास्यामः । पश्चात्तरानिति तरप्-  
प्रत्ययः, ब्रह्मचारिधर्मव्यवहितत्वात् । 'मिद्धैरहोभिरहामति-  
देवः' इत्यस्मिन् सूत्रेऽयमेवार्थो वक्ष्यते, तत् किमर्थमयमे-  
वार्थ उच्यते । तस्येदं प्रयोजनं 'एतद्विदं ब्रह्मचारिणम्' इत्य-  
त्रैतच्छब्दिनाहीनैकाहानामपि ग्रहणार्थं । इतरथा तेषामम-  
न्निधानादेतच्छब्देन ते न गृह्येरन्, अतस्तदर्थमत्राप्युक्तं ॥

इत्युत्तरघटकस्य द्वितीये त्रयोदशी कण्डिका ।

एतद्विदं ब्रह्मचारिणमनिराकृतितं संवत्सरावमच्चारयित्वा  
व्रतमनुयुज्यानुक्रोशिने प्रब्रूयादुत्तरमहः ॥ १ ॥

यान्येतानि महाव्रतवर्जान्यनुक्रान्तान्यहानि तानि मन्त्र-  
ब्राह्मणसूत्राध्ययनेन तदर्थज्ञानेन च विदित्वा तेषामहामे-  
काहाहीनमत्राणां मत्राभावञ्च यो वेद स एवैतद्विदित्युच्यते ।  
ब्रह्मचारिग्रहणं यो ब्रह्मचासी विद्यां समाप्य स्नानं कर्तुं न  
शक्नोति, द्वादशवर्षाण्यध्ययनं कुर्वन्नपि न किञ्चित् ग्रहीतुं श-  
क्नोति, तमपि ब्रह्मचारिणमनतद्विदमप्येतानि व्रतानि ग्राह-  
यित्वा एतान् वेदभागानध्याप्याश्रमं स्वसामर्थ्यानुगुणं प्रवेष्टुं  
शक्नोतीतित्येवमर्थः । अनिराकृतितं अनुसूत्राध्ययनं । एवंविधं

ब्रह्मचारिणं व्रतं याहयित्वा संवत्सरावमं कालञ्चारयित्वा  
ततस्तस्मै ब्रह्मचारिणेऽनुक्रोशने आत्मगुणयुक्तायोत्तरमहर्ष-  
हाव्रतं ब्रूयात्, प्रथमं ब्रूयादित्यर्थः । अहरधिकारे पुनरहो-  
ग्रहणस्येदं प्रयोजनं, तदहर्विधायकं वेदभागमर्थावगमन-  
पर्यन्तमनुष्ठानयोग्यं याहयितव्यमिति ॥

### महानाम्नोरग्रे ॥ २ ॥

महाव्रतानुवचनात् पूर्वं महानाम्नोभ्यो व्रतादेशनादि  
श्रवणान्तं कृत्वाऽनन्तरे संवत्सरे महाव्रतं याहयितव्यं । ततो-  
ऽनन्तरे संवत्सरे उपनिषद् इति क्रमः ॥

उदगयने पूर्वपक्षे श्रोत्र्यन् बहिर्यामात् स्थालीपाकं तिल-  
मिश्रं श्रपयित्वाऽऽचार्याय वेदयीत ॥ ३ ॥

आचार्येणानुक्तं श्रोत्र्यन् ब्रह्मचारी उदगयने आपूर्यमाण-  
पक्षे यामाह्विः निष्क्रम्य शुचौ देशे होव्यद्वर्मेण पार्वणव-  
त्तिलमिश्रं स्थालीपाकं नवभ्यो देवताभ्यस्तूष्णीं निर्वापप्रोक्षणे  
कृत्वा श्रपयेत्, तत आचार्याय-वेदयीत विज्ञापयतेत्यर्थः ॥

विदिते व्रतसंशयान् पृष्ट्वा लघुमात्राच्चेदापत्कारिताः स्यु-  
रन्वारब्धे जुहुयादग्नावग्निश्चरति प्रविष्ट ऋषोणा पुत्रो अवि-  
राज एषः । तस्मै जुहोमि हविषा घृतेन मा देवानां मामु-

क्षणागधेयं मेो अस्माकं मोमुहङ्गागधेयं खाद्या । या ति-  
रश्नी निपद्यतेऽहं विधरणो इति । तां त्वा घृतस्य धारया यजे  
संराधनीमहं खाद्या । यस्मै त्वा कामकामाय वयं सम्प्राण-  
जामहे । तमस्मभ्यं कामं दत्वाऽथेदं त्वं घृतं पिब खाद्या ।  
अयन्नो अग्निर्वरिवः कृणोत्वयं मृधः पुर एतु प्रभिन्दन् ।  
अयं शत्रून् जयतु जर्हिषाणोऽयं वाजं जयतु वाजसानौ  
खाद्या । अह्यन्त्यै चानुमत्यै च खाद्या । प्रदाने खाद्या ।  
व्याहृतिभिश्च पृथक् ॥ ४ ॥

विदिते श्रुतः स्थालीपाक इत्यवगते व्रतमंशयान् व्रतापरा-  
धान् पृच्छेत् । ते यदि पृष्टाः, लघुमात्रात् कारणात् प्रवृत्ति-  
निमित्तादापदाकारिताश्चेत् 'अग्नावग्निः' इत्यादिभिर्जुहुयात्  
न प्रायश्चित्तान्तरं कर्त्तव्यं । अथ चेद्गुरुप्रमाणं प्रवृत्तिकारणं  
बुद्धिपूर्वं वा करोति अपराधान् तत्तदनुरूपं प्रायश्चित्तं  
कारयित्वा पुनर्व्रतमादिश्य ततः संवत्सरे पूर्णे एव आवयेदि-  
दित इति वचनं । श्रुतः स्थालीपाक इति विदिते एव व्रत-  
मंशये प्रश्नप्रवृत्त्यर्थं । अन्वारभ्ये ब्रह्मचारिणि आचार्यो जुहु-  
यात् अग्नावग्निरित्येवमादिभिरेव पठितैर्मन्त्रैर्व्याहृतिभिश्च ।  
पृथगिति समस्तव्याहृतिनिवृत्त्यर्थं ॥

ऊत्वाऽऽर्च्यैतं स्थालीपाकं सर्वमशानेति ॥ ५ ॥

ऊत्वेति वचनमेतैर्मन्त्रैर्ऊत्वा स्विष्टकृतेऽवदाय तमऊलैर्वस्त्र-

धाय ब्रूयात् संप्रेषितव्यमित्येवमर्थं । एतं स्थालीपाकं सर्वम-  
शानेति संप्रेषः । ततस्वरूपं ब्रह्मचारी सर्वमश्रूयात् ॥

भुक्तवन्तमपामञ्जलिपूर्णमादित्यमुपस्थापये त्वं व्रतानां  
व्रतपतिरसि व्रतच्चरिष्यामि तत्कथेयन्तेन शक्येयन्तेन राध्यास-  
मिति ॥ ६ ॥

भुक्तवन्तमिति वचनं न केवलमशने संप्रेष एव अशनमपि  
कर्त्तव्यमेवेत्येवमर्थं । उपस्थापयेदित्युपतिष्ठस्वादित्यमिति ब्रूया-  
दित्यर्थः । ततो ब्रह्मचार्यद्विः पूर्णाञ्जलिना मन्त्रेणादित्यमु-  
पतिष्ठेत् ॥

समाप्य संमोक्ष्य वाचं यच्छेत् कालमभिसमोक्षमाणा यदा  
समयिष्यादाचायण ॥ ७ ॥

समाप्यवचनं उपस्थानमन्त्रं समाप्यानन्तरं संमोक्ष्य वाचं  
यच्छेन्न कालविचेपं कुर्यादित्येवमर्थं । वाग्यमनं कुर्वन् यस्मिन्  
काले आचार्येण सह समवाये भवेत् तं कालं मनसा ध्यायन्  
वाग्यमनं कुर्यात् । अयं स काल इत्याह ॥

एकरात्रमध्यायोपवादनात् ॥ ८ ॥

एकरात्रं कालमेवासित्वा तदनन्तरे दिवसे आचार्येण सह  
समवायं गमिष्यामीति ध्यायेत् । कुतः, अथायोपवादनात् ।

अध्यायः स्वाध्यायः, महानास्त्री मन्त्र इत्यर्थः । तस्योपवादानात्  
उपवादनं अन्यमुपेत्य तस्याध्ययनस्य वादनं शिष्यमुपादाय  
अध्यापनीयमित्यर्थः । एतदुक्तं भवति । य एकरात्राध्ययनेन  
महानास्त्रीः अध्येतुं शक्नोति स एकरात्रं ध्यायन् वाग्यमनं  
कुर्यादिति ॥

त्रिरात्रं वा नित्याध्यायेन ॥ ८ ॥

त्रिरात्रं वैवस्वामीत यो नित्याध्यायेनाध्येतुं शक्नोति । अ  
ध्ययनमध्यायः । नित्यमध्यायः, नित्यं सन्ततमित्यर्थः । एतदुक्तं  
भवति । यो बह्वभिरेवाहोभिरध्येतुं शक्नोति स त्रिरात्रमे-  
वामित्वा चतुर्थेऽह्न्याचार्येण समवायं गच्छेदित्यर्थः ॥

तमेव कालमभिसमीक्षमाण आचार्योऽहतेन वाससा त्रिः  
प्रदक्षिणं शिरः स मुखं वेष्टयित्वाऽऽर्चैतं कालमेवंभूतोऽस्वपन्  
भवेति ॥ १० ॥

तमेव कालं प्रतिपद्यमान आचार्यः, यः कालो ब्रह्मचारिणा  
सङ्कल्पित इत्यर्थः । अहतेनानिवमितेन घौतेन वाससा ब्रह्म-  
चारिणः शिरो मुखेन सहितमन्त्रः प्रदक्षिणं वेष्टयित्वा यथा न  
तद्वासः पतेत् तथोपाय कृत्वा ब्रूयादाचार्यः, 'एतं कालमिति  
सङ्कल्पितप्रदर्शनार्थत्वादेकरात्रं कालं एवंभूतोऽस्वपन् भव'  
इति, त्रिरात्रं कालमिति वक्षः ॥

तद्कालमस्वपन्नासीत् ॥ ११ ॥

यः सङ्कल्पितः कालस्तस्मिन् काले सर्वदाऽस्वपन् भवेत्  
ब्रह्मचारी । ततः स्निग्धदादिहोमशेषं समापयेत् ॥

अनुवक्ष्यमाणेऽपराजितायां दिक्ष्यग्निं प्रतिष्ठाप्यासिमुदक-  
मण्डलमश्नानमर्त्युत्तरतोऽग्नेः कृत्वा वत्सतरीः प्रत्यगुदगसं-  
श्रवणे बद्धा ॥ १२ ॥

आचार्याय वेदधीतेति शेषः । द्वितीये चतुर्थे वा दिवसे  
प्राप्ते आचार्योऽनुवसति, तस्मिन्ननुवक्ष्यमाणे सति । अपराजि-  
तायां दिशि बहिर्गामाच्छुचौ देशे उल्लेखनादि कृत्वाऽग्निं प्रति-  
ष्ठाप्य तस्योत्तरतः अस्यादीन्निधाय तस्यैव प्रत्यगुदक् यो देशः  
तस्मिन् वत्सतरीं बध्नाति, यथाग्निषमीपे उच्यमानः शब्दे  
वत्सतर्था न सम्यक् श्रूयते तथा बध्नीयात् । एतावत् कर्म  
ब्रह्मचारिणः स्मृतः कश्चित् करोति । एतावति कृते आचा-  
र्याय वेदधीत ॥

पश्चादग्नेराचार्यस्तृणेषूपविशेदपराजितां दिक्षमभिसमीक्ष-  
माणः ॥ १३ ॥

एवं प्रागणेषु तृणेषूपविशेत् ॥

ब्रह्मचारी लेपान् परिमृज्य प्रदक्षिणमग्निमाचार्यञ्च कृत्वा-  
पसंगृह्य पश्चादाचार्यस्थोपविशेत् तृणेष्वेव प्रत्यग्दक्षिणाम-  
भिसमीक्षमाणः ॥ १४ ॥

मुखगतान् लेपान् शरीरगतांश्च शोधयित्वाऽग्निमाचार्यं  
च प्रदक्षिणं कृत्वाऽऽचार्यं विधिवदुपसंगृह्य पश्चादाचार्यस्थोप-  
विशेत् तृणेष्वेव प्रागग्रेषु प्रत्यङ्गक्षिणं दिशं अभिसमीक्ष-  
माणः ॥

पृष्ठेन पृष्ठं सन्धाय ब्रूयान्ननसा महानान्नीर्भो अनुब्रू-  
हीति ॥ १५ ॥

पृष्ठं नाम शरीरस्य बहिःप्रदेशः । ब्रह्मचारी स्वपृष्ठदे-  
शेन आचार्यस्य पृष्ठदेशं सन्निधाय असित्वा मनसैतं ब्रूयात्,  
महानान्नीर्भो अनुब्रूहीति ॥

पुनः पृष्टाऽनुक्रोशने संमील्यैवानुब्रूयात् सपुरीषपदा-  
स्तिः ॥ १६ ॥

अस्मिन्नपि काले व्रतसंश्रयान् पृष्ट्वा पूर्ववच्चेत् ब्रूयात् ख्य-  
मपि संमील्यैवैताः पुनर्नवं चक्षः, नव च पुरीषपदानि ताः  
सर्वाः चिरनुब्रूयात् 'विदा मघवन्' इत्याद्या नव चक्षः ।  
'एवाहोवैवाहि' इत्यादीनि नव पुरीषपदानि च चिर्ब्रूयात् ॥

अनूचोन्मूचोष्णीषमादित्यमीक्षयेत् । मित्रस्य त्वा चक्षुषा  
प्रतीक्षे । मित्रस्य त्वा चक्षुषा समीक्षे ॥ १७ ॥

इतिकाराध्याहारेण सूत्रच्छेदः । सर्वत्र णिच्प्रत्यययोगे  
'आदित्यमुपतिष्ठस्व' 'आदित्यमीक्षस्व' 'पिण्डमशान' इत्येव-  
मादिसंप्रैषं ब्रूयात् ॥

मित्रस्य वक्षक्षुषानुवीक्ष इति दिशः ससंभाराः । पुनरा-  
दित्यं मित्रस्य त्वा चक्षुषा प्रतिपश्यामि योऽस्मान् द्वेष्टि यं च  
वयं द्विष्मस्तं चक्षुषो हेतुर्हृच्छत्विति । भूमिमुपसृग्नेदग्र इडा-  
नम इडा नम ऋषिभ्यो मन्त्रकृद्भ्यो मन्त्रपतिभ्यो नमो वो  
अस्तु देवेभ्यः शिवा नः शन्तमा भव सुमृडोका सरस्वति । मा  
ते व्योम संदृशि । भद्रं कर्णेभिः शृणुयाम देवाः शन्न इन्द्रा-  
ग्नी भवतामवोभिः स्तुषे जनं सुव्रतं न व्यसोभिः कथा नश्चित्र  
आभुवदिति तिस्रः स्योना पृथिवि भवेति । समाप्य समानं  
सम्भारवर्जं ॥ १८ ॥

यदिदं महानाम्यध्ययनं उक्तं तत् समाधोत्तरयोरपि  
महाव्रतोपनिषदाख्योव्रतमनुयुज्य आवणान्तं महानाक्षो-  
व्रतेन समानरूपं कर्त्तव्यं । अयमेतयोर्विशेषः पूर्वस्मात्, सम्भा-  
रवर्जमिति । सम्भारो नाम 'श्रोत्र्यन् बहिर्यामात्' इत्या-



रभ्य 'पुनरादित्यं मिषस्य त्वा चक्षुषा' इत्येवमन्तं वर्जयित्वे-  
त्यर्थः। एतदुक्तं भवति। महाव्रतोपनिषदाख्योऽर्जुनमनुयुज्य  
आवणान्तं संवत्सरादूर्ध्वं उदगयने पूर्वपक्षे यामाद्वहिर्गत्वा  
अवणमेव कर्त्तव्यं ॥

एष द्वयोः स्वाध्यायधर्मः ॥ १९ ॥

स्वाध्यायधर्म एष एव महाव्रतोपनिषदोर्वेदभागयोरध्य-  
यनविधिः। यो महानास्त्रीनामाऽध्ययनविधिरुक्तः व्रतमनु-  
युज्य संवत्सरावमश्चरयित्वा उदगयने पूर्वपक्षे यामाद्वहिर्गत्वा-  
ऽऽचार्यसकाशात् त्रिः श्रुत्वाऽनुप्रवचनीयश्च कृत्वा ततोऽध्ययनं  
कर्त्तव्यमिति। एतदनयोरप्यध्ययने सम्पादनीयमित्यर्थः ॥

आचार्यवदेकः ॥ २० ॥

अथमपि विशेषो महाव्रतोपनिषदोरध्ययने भवति।  
यथेकोऽधीयीत शिष्यः तदा आचार्यवद्भूत्वाऽधीयीत। यथा-  
चार्योऽपराजितां दिशमभिसमीक्षमाणो ब्रूयात्, एवमेकस्ते-  
ष्विष्यः तामेव दिशमभिमुखोऽधीयीत। यदि द्वौ बहवो वा  
तदा नाथं नियम आदरणीयः। अत एतत् ज्ञायते, एको  
द्वौ बहवो वाऽधीयीरन्नित्यध्ययन-एवायं नियमः, आवणे  
त्वेक एव। व्रतादेवनादेरनुप्रवचनीयान्तस्य संस्कारस्य तन्म-  
सिद्धौ प्रमाणाभावात् ॥

फाल्गुनाद्याऽऽश्रवणाया अनधीतपूर्वाणामध्यायः ॥ २१ ॥

एषां महानास्यादीनामध्ययनकाल उच्यते । श्रवणमात्र-  
मेव कृत्वा पूर्वमनधीतवन्तो ये तेषामयं कालः । फाल्गुनमा-  
समारभ्य आश्रवणाः पौर्णमास्या यः कालः स तेषामध्ययन-  
कालः ॥

तैद्याद्यधीतपूर्वाणामधीतपूर्वाणां ॥ २२ ॥ ॥ १४ ॥

येऽधीतपूर्वांस्तेऽस्मिन् कालेऽधीधीरन्, श्रवणी पौर्णमासी  
परावधिः तैषी पौर्णमासी पूर्वावधिर्यस्य कालस्य स काल  
इति ॥

इत्युत्तरषट्कस्य द्वितीये चतुर्दशी कण्डिका ॥ • ॥

इत्याश्वलाकनश्रौतसूत्रवृत्तौ नारायणीयायां अष्टमोऽध्यायः ।

॥ \* ॥ उत्तरषट्के द्वितीयोऽध्यायः ॥ \* ॥

॥ \* ॥ ॐ ॥ \* ॥



उक्तप्रकृतयोऽहीनैकाद्याः ॥ १ ॥

उक्तो ज्यातिष्टोमः एकाद्याहीनसत्राणां प्रकृतिभूतः ।  
 उक्तानि पञ्चविंशतिरहानि सात्रिकाणि । एतेभ्य एव सात्रि-  
 केभ्योऽहोभ्योऽहीनैकाद्यान् व्याख्यायन्त इत्युक्तं । इदानीं  
 तानेकाद्याहीनान् वक्तुकामेनाचार्येण उक्तप्रकृतयोऽहीनैका-  
 द्या इत्युक्तं । तस्यायमर्थः । उक्ता प्रकृतिर्येषां ते इमे उक्त-  
 प्रकृतयोऽहीनैकाद्याः । प्रकृतिः प्रकारो न रूपान्तरमित्यनर्थ-  
 न्तरं । ज्यातिष्टोमो हि सर्वेषामेकाद्याहीनसत्राणां प्रकृति-  
 रिति सिद्धं । तदतिदिष्टानि च सात्रिकाणि चतुर्विंशति-  
 रहान्यहीनैकाद्यानां प्रकृतित्वेन दृश्यन्ते । तदेतदुभयमस्मिन्  
 सूत्रे प्रकृतिशब्देन गृह्यते । एतदुक्तं भवति । इत उत्तरं  
 द्वयोरध्याययोरेकाद्याहीना वक्ष्यन्ते । ते च ज्यातिष्टोमस-  
 रूपाः सात्रिकाहःसरूपाश्चेत्येतावत् सूत्रप्रयोजनं वक्ष्यमा-  
 णानां संज्ञाकरणं तेषां चोभयप्रकृतित्वकथनं चेति । अही-  
 नशब्दस्य पूर्वनिपातः पूर्वेण पदेन सन्धौ क्रियमाणे प्रस्येषला-  
 भादक्षरलाघवार्थः ॥

## सिद्धैरहोभिरङ्गामतिदेशः ॥ २ ॥

एकाहाहीना वक्ष्यन्त इत्युक्तं । ते चोभयप्रकृतय इत्युक्तं । तत्रानेन सूत्रेण सात्रिकप्रकृतीनां लक्षणमुच्यते । एकाहाहीनेषु येषामङ्गां प्राक्सिद्धैरहोभिरतिदेशोऽस्ति तानि सात्रिकाहःप्रकृतीनि । अहोभिरङ्गामतिदेश इत्येतावत्युक्तेऽपि प्राक्सिद्धैरेव सात्रिकैरतिदेश इति गम्यत एव, किमर्थं सिद्धैरित्युच्यते । तस्येदं प्रयोजनं । यत्र वक्ष्यमाणं कर्म प्राक्सिद्धाहसन्नामनामितया वक्ष्यन्तेऽनेनेदमित्यतिदेशवचनं नास्ति तत्रापि तन्नामनामितयैव तत्प्रकृतित्वज्ञापनार्थं । तेनैवं सूत्रार्थः । अत्र वक्ष्यमाणानामङ्गां विधानावस्थायामेव प्राक्सिद्धैरहोभिर्यहणं क्रियते तन्नामनामितया मिथ्येत्युत्तरकालं वा, यत्रातिदेशवचनं अस्यनेन इदमिति तत्रोभयत्रापि तान्येव प्रकृतिरिति सूत्रार्थः । अङ्गामिति वचनं सुत्यानामेवायमतिदेशो न दीक्षोपसदामित्येवमर्थः । तेनैषु दीक्षोपसदः स्वीकृता एव नियमेन भवन्तीति सिद्धं ॥

अनतिदेशे त्वेकाहो ज्योतिष्टोमो द्वादशशतदक्षिणस्तेन शस्यमेकाहानां ॥ ३ ॥

तत्रैकाहो ज्योतिष्टोमो द्वादशशतदक्षिण इत्येतावता प्रागुक्तस्य चतुःसंख्यस्य सोमयागस्यानुवादं कुर्वन्नप्राप्तानां न

अहःसंवत्सं दक्षिणाविशेषसम्बन्धं च विदधाति सूत्रस्योक्त-  
रेण भागेन, एकाहानां मध्ये ये सात्रिकैरहोभिर्नातिदि-  
शन्ते तेष्वेकाहेष्वेव विशिष्टे च ज्योतिष्टोमे नातिदेशो विधी-  
यते । अनतिदेश इतिवचनं एकाहेषु यावन्तोऽतिदेशविध-  
यस्तेष्वहःस्वेवास्य विधेः प्राप्तिप्रदर्शनार्थं । तेनानिष्कादि-  
ष्वपि ज्योतिष्टोमप्राप्तेरपवाद एव चतुर्विंशादीनां अवयवा-  
तिदेश इति सिद्धं । तुशब्दे विशेषविध्यर्थः । एकाहेष्वयं  
विशेषो भवति, ज्योतिष्टोमप्राप्त्यपवादः सात्रिकातिदेश इति ।  
शस्यग्रहणं वचनान्तरानपोदितधर्मप्रदर्शनार्थं । तेन दीक्षोप-  
सद ऐकाहिका एव भवन्ति, न ज्योतिष्टोमिका इति सिद्धं ॥

### गोआयुषी विपरीते द्वाहानां ॥ ४ ॥

अनतिदेश इति वर्त्तते । येषां द्वाहानां अतिदेशो नास्ति  
तेषां गोआयुषी विपरीते व्यत्यस्ते प्रकृतेर्वेदितव्ये । अनतिदेश-  
वचनं अहीनद्वाहनिवृत्त्यर्थं । तत्राह्नां सङ्ख्याः सङ्ख्याताः, 'षड-  
हान्ता अभिस्रवात्' इत्यतिदेशवचनमस्ति । तेन एकाहद्वाहा  
वरुणप्रघासस्थाने द्वाहः द्वयोर्मासयोर्युष्टिद्वाह इत्युदाहरणं ।  
बहुवचनमसंमाह्नातद्वाहप्रदर्शनार्थं ॥

त्यह्याणां पृथ्यत्यहः पूर्वः । अभिस्रवत्यहो वा ॥ ५ ॥

पूर्वं इति शेषः । अचाप्यनतिदेश इति वर्त्तते । अनति-  
देशवचनस्य बहुवचनस्य च पूर्ववदेव प्रयोजनं ॥

एवम्प्रायाश्च दक्षिणा अर्वागतिरात्रेभ्यः ॥ ६ ॥

एवम्प्राया इति द्वादशशतप्राया इति गम्यते, प्रकृतत्वात् ।  
अस्मिन्नेव प्रकरणे अतिरात्रवचनेन ज्योतिरादयोऽतिरात्रा  
गृह्यन्ते, बहुवचननिर्देशात् । तेनायमर्थः । ज्योतिरादिभ्यो-  
ऽतिरात्रेभ्यः अर्वाक् ये एकाहाः अहरन्तरेणातिदिष्टा अनति-  
दिष्टाश्च ते सर्वे द्वादशशतदक्षिणा वेदितव्याः । प्रायवचनं  
'अन्वहं पञ्चाशच्छ्रो दक्षिणा सोमचममो दक्षिणा' इत्येवमा-  
द्याभिर्विशेषविहिताभिरसमुच्चयार्थं ॥

साहस्रास्वतिरात्राः ॥ ७ ॥

तुशब्देऽर्वागपि ज्योतिरादिभ्यो योऽतिरात्रस्तस्यापि सह-  
स्रदक्षिणात्वप्रापनार्थं ॥

द्वाहास्यद्वाश्च ॥ ८ ॥

अर्वागतिरात्रेभ्य इत्यनेनानतिदेश इत्यस्य निवृत्तत्वादस्मिन्  
सूत्रेऽहीनैकाहद्वाहास्यद्वाश्च सहस्रदक्षिणा वेदितव्याः । अत  
एवोत्तरे सूत्रेऽहीनग्रहणं कृतं ॥

ये भूयांसस्यद्वादहीनाः सहस्रं तेषां त्यहे प्रसंख्यायान्व-  
हन्ततः सहस्राणि ॥ ९ ॥

अहात् भूयांसो येऽहीनास्तुरहादयः तेषु दक्षिणा-

परिमाणज्ञानमनेनोपायेन क्रियते । आदितस्त्यहे सहस्र-  
मिति कृत्वा ततः परतो यावन्यहानि तेषु प्रत्यहं सहस्रमिति  
कृत्वा चतुरहे सहस्रद्वयं पञ्चाहे सहस्रत्रयं षडहे सहस्रच-  
तुष्टयमित्येवं सहस्रचतुष्टयं परिमाणकृप्तिः ॥

समावत्त्वेव दक्षिणा नयेयुः ॥ १० ॥

समावदिति सममित्यर्थः । दक्षिणापरिमाणज्ञानोपाय  
उक्तः । तामां नयनेऽयं विशेषः । यस्मिन्नहोने यावत्यो दक्षिणा  
प्राप्ताः ताः समं विभज्य एकैकं भागमहन्यहनि दद्यात् ॥

अतिरिक्तास्तूत्तमेऽधिकाः ॥ ११ ॥

एवं समविभागे क्रियमाणे या अतिरिच्यन्ते ता उत्तमे-  
ऽहनि दातव्याः । अधिका इति वचनात् स्वभागलभ्याभिः सह  
दातव्या इति गम्यते ॥

अतिदिष्टानां स्तोमपृष्ठसंस्थान्यत्वादनन्यभावः ॥ १२ ॥

यान्यहानि स्तोमपृष्ठसंस्थाभिः सह सम्बद्धान्येवात्यन्तिभू-  
मावत्पन्नानि तानि यदि कदाचिदतिदिष्टानि, तेषु चातिदिष्टेषु  
कन्दोगवशादध्ययवशाद्वा स्तोमादीनामन्यत्वं यदि स्यात् तथा-  
प्यस्मार्कं तान्येवाहानीति कृत्वा शस्यकल्पनं भवतीत्यर्थः ।  
वेदादेवोत्यन्तिभूमावत्पन्नातीत्यर्थः ॥

### नित्या नैमित्तिका विकाराः ॥ १३ ॥

सोमादीनामन्यत्वेऽपि अङ्गामन्यत्वं नास्तीत्युक्तं । तथापि  
सोमादिनिमित्ता ये नैमित्तिका विकाराः ते नित्याः तेष्वप्य-  
हःसु कर्त्तव्या इत्यर्थः ॥

### माध्यन्दिने तु होतुर्निष्कैवल्ये स्तोमकारितं शस्यं ॥ १४ ॥

माध्यन्दिने तु सवने होतुरयं विशेषो भवति, निष्कैवल्ये  
स्तोमकारितमेव शस्यं भवति, निष्कैवल्यमरुत्वतीययोः तत्र  
पूर्वाक्तं यावत्सो यावत्स्यः कुशानां नवतो दशतो वा इति । अनेन  
न्यायेन सूक्तावापः सूक्तोद्धारो वा कर्त्तव्य इत्यर्थः । निष्कैव-  
ल्यमरुत्वतीययोर्मध्यन्दिनशब्देनैव ग्रहणे सिद्धेऽपि सवनवा-  
चिनो माध्यन्दिनशब्दस्य ग्रहणं सोमातिरेकनिमित्तेऽपि शस्ते  
निष्कैवल्यस्तोमकारितशस्यस्य प्रापणार्थं । तत्र तु अग्निभरेव  
निष्कैवल्यस्य स्तोमकारितशंसनं स्वस्तोमातिशंसनञ्च कर्त्तव्यं  
न सूक्तेन । यदि स्वस्तोमाधिको निष्कैवल्यस्तोमस्तदा तस्मा-  
दप्यतिशंसनञ्च कर्त्तव्यं, यदा हीनं तदास्मादतिशंसनमिति  
निष्कैवल्ये स्तोमकारितमिति पाठः कर्त्तव्यो न निष्कैवल्य-  
स्तोमकारितमिति ॥

### तत्रोपजनस्तार्क्ष्यवर्जमग्रे सूक्तानां ॥ १५ ॥

निष्कैवल्यमरुत्वतीययोः निष्कैवल्ये स्तोमकारितं शस्यमि-



त्युक्तं । तत्र स्तोमविट्पञ्चावपजनस्थानमुच्यते । निविट्पञ्चावपजना-  
 न्नां पुरस्तादेवावापो भवतीत्यर्थः । तेषामपि निविट्पञ्चा-  
 वपजनात् भवति । निष्केवल्ये तु तार्क्ष्यं वर्जयित्वा निविट्पञ्चा-  
 वपजनामेव सूक्तानां पुरस्ताद्भवति । सूक्तानां पुरस्ताद्विधाने  
 क्रियमाणे तार्क्ष्यवर्जमिति वचनात् तार्क्ष्यस्य पादग्रहणेऽपि  
 सूक्तत्वं गम्यत एव । सूक्तानामिति बहुवचनमविवक्षितं । य-  
 क्षिन्नहनि यत् सूक्तमवगतं तस्मात् पुरस्तादित्यर्थः ॥

हानौ तत एवोद्धारः ॥ १६ ॥

स्तोमहानावपि निष्केवल्यमरुत्वतीययोरनेकसूक्तत्वे या-  
 वत्यो यावत्य इत्यनेन न्यायेन सूक्तानां पूर्वं पूर्वमुद्धरेत् ।  
 असत्यपि हानाविति वचनेऽस्यार्थस्य सिद्धौ सत्यां हानाविति-  
 वचनं निष्केवल्यमरुत्वतीयाभ्यामन्यत्रापि स्तोमहानौ सत्या-  
 मवगतस्यैव सूक्तस्य पुरस्तादुद्धारो भवतीत्येवमर्थः ॥

येऽर्वाक् त्रिवृतः स्तोमाः स्युस्तृचा एव तत्र सूक्तस्थानेषु

॥ १७ ॥

ये त्रिवृतोऽर्वागेकस्तोमादयोऽष्टपर्यन्तास्तेषु क्रियमाणेषु  
 सर्वेषु सवनेषु होतृर्होत्रकाणां च सूक्तस्थानेषु सर्वेषु तृचा एव  
 कर्त्तव्याः । तृचा एवेत्यवधारणस्य विधेः सर्वार्थत्वाच्च ॥

यथा नित्या निविदोऽभ्युदियात् ॥ १८ ॥ ॥ १ ॥

‘हानौ तत एवेद्वारः’ इत्यनेन सूत्रेण सूक्तानां पुरस्तादु-  
द्धारो विहितः । तच्चा एव सूक्तस्थानेष्वित्यप्युक्तं । तेनान्यास्तृचा  
गृह्यन्त इत्येवं प्राप्तं । एवं वचनस्यार्थादन्ये त्वचे गृह्यमाणे  
यथा नित्या निविदो भवेयुः तथा तमेवान्यं त्वचमभ्युदियात्  
अभ्युपगमयेदित्यर्थः । नित्यशब्देनात्र स्वरूपनित्यत्वं स्थान-  
नित्यत्वं चोच्यते । स्थानं चात्र ‘एकां त्वचेऽर्धा युग्मासु’ इत्यादि  
गृह्यते । एतदुक्तं भवति । हीनस्तोमेषु सूक्तस्थान्यात् त्वचात्  
पूर्वास्तृचु त्रियमाणासु तत्स्थानान्निविदमादायान्ये त्वचे सव-  
नानुसारेण एकां त्वचेर्द्धा युग्मास्तित्यनेन विधिना तां निविदं  
दध्यादितिवचनमन्तरेण निविदां पूर्वाक्तस्थानत्वे सिद्धे यन्नि-  
त्यशब्देन पूर्वाक्तस्थानत्वं विदधाति तज्ज्ञापयति । वच-  
नादृते स्तस्थानं निविदो न जहातीति । तेन सूक्तमुखी-  
यादयस्तृचा वृद्धिहेतवोऽपि निविदो न चालयन्ति स्तस्मात्  
स्थानादिति सिद्धं ॥

इत्युत्तरषट्कस्य तृतीये प्रथमा कण्डिका ॥३॥

## उक्तानि चातुर्मास्यानि ॥ १ ॥

उक्तानुसङ्कीर्तनं वक्ष्यमाणेषु सोमेषु उपक्रमकालप्रभृ-  
तिचातुर्मास्यशरीरस्य सर्वस्य पर्वसम्बद्धस्याऽपर्वसम्बद्धस्य च  
प्रापणार्थं संज्ञार्थञ्च ॥

## सोमान् वक्ष्यामः पर्वणां स्थाने ॥ २ ॥

संज्ञाप्रभृतिचातुर्मास्यशरीरे सर्वस्मिन् प्राप्ते विशेष उच्यते,  
पर्वणां स्थाने सोमाः कर्त्तव्याः ॥

## अयूपकानेके ॥ ३ ॥

ये पर्वस्थाने विहिताः सोमास्तानयूपकान् यूपरहितानेके  
ग्राखिन इच्छन्ति । \*अपर्वसम्बद्धो यूपकवानेव सोमः कर्त्तव्यः,  
यथाग्निष्टोम ऐन्द्राग्नस्थान इति ॥

## परिधौ पशुं नियुञ्जन्ति ॥ ४ ॥

अयूपकेषु सोमेषु परिधौ पशुनियोगः कर्त्तव्यः । तत्र  
दक्षिणे परिधावुत्तरे वा कर्त्तव्यो न मध्यमे, उपचारविरो-  
धात् । तत्र यूपधर्मा न कर्त्तव्याः । एवं ह्यत्र वचनं परिधौ पशुं  
नियुञ्जन्तीति, नैवं परिधिर्यूपो भवतीति । तेन परिहित एव

---

\* अपर्वसम्बद्धोऽयूपकानेवेति सर्वत्र पाठो वर्त्तते ।

परिधौ पशुनिधोगः कर्त्तव्यः । पशोरनपगमोपायस्तु कर्त्तव्य  
एव ॥

वैश्वदेयास्थाने प्रथमं पृष्ठ्याहः । जनिष्ठा उग्र उग्रो जज्ञ  
इति माध्यन्दिनः । ऐकाहिका होत्राः सर्वत्र प्रथमसांपाति-  
केष्वहःस्वेकाहोभवत्सु ॥ ५ ॥

एतानि षाडहिकानि प्रथममाप्त्यातिकानि, 'पृष्ठ्याभिज्ञव-  
योः प्रथमे चतुर्थे च स्वरमामसु.च प्रथमां कृन्दोमेषु प्रथमं'  
र ने । एतानि षाडहिकान्येकाहेषु यत्र यत्रातिदिश्यन्ते तत्र  
सर्वत्र - माध्यन्दिने सवने होत्रका ऐकाहिकगणस्था भवन्ति,  
ज्योतिष्टोमिकगणस्था इत्यर्थः । अस्य प्रयोजनं मैत्रावरुणाच्छा-  
वाकयोः 'सद्यो ह जातः' इत्यस्य 'भूय इत्' इत्यस्य चानुद्धारः ।  
इतरथा 'एवा त्वामिमामूषु' इत्यनयोः सम्पातयोः सम्पातले-  
नान्त्यैकाहिकत्वेन च प्राप्तौ तद्देवतमन्यं पूर्वस्य स्थान इत्यनेन  
न्यायेनैकाहिकयोः पूर्वयोरुद्धार एव स्यात्, अतस्तन्निवृत्त्यर्थमै-  
काहिकवचनं । माध्यन्दिनाधिकारात् माध्यन्दिन एव सव-  
नेऽयं विधिर्भवति नेतरयोः सवनयोरिति सिद्धं ॥

वैश्वानरपार्जन्ये हविषो अग्नीषोमोयस्य पशोः पशुपुरो-  
डाशेऽन्वायातयेयुः । प्रातःसवनिकेषु पुरोडाशेषु वैश्वदेव्या  
हवींष्यन्वायातयेयुः । वैश्वदेवः पशुः ॥ ६ ॥

अस्मिन्नहनि सवनीयः पशुः वैश्वदेवो भवति ॥

बार्हस्पत्याऽनूबन्ध्या ॥ ७ ॥

अनूबन्ध्यश्च पशुः बृहस्पतिदेवत्यो भवति ॥

वरुणप्रघासस्थाने ह्यहः ॥ ८ ॥

ह्यहचोदनासु गोआयुषी विपरीते इत्युक्तं ॥

उत्तरस्याङ्गः प्रातःसवनिकेषु पुरोडाशेषु वरुणप्रघास-  
हवोऽध्वन्वायातयेयुः ॥ ९ ॥

तयोर्यदुत्तरमहस्तस्येत्यर्थः ॥

मारुतवारुणौ पशू ॥ १० ॥

तयोरङ्गोर्यशासङ्ख्येन इमौ पशू सवनीयौ भवतः ॥

मित्रावरुणानूबन्ध्या ॥ ११ ॥

ह्यहानां प्रातरनुवाकात् पूर्वस्य तन्त्रकाण्डस्य पत्नीसंया-  
जेभ्य उत्तरस्य तन्त्रेणानुष्ठानसिद्धेरैकैव मित्रावरुणदेवत्या-  
ऽनूबन्ध्या भवति ॥

अग्निष्टोम ऐन्द्राग्रस्थाने ॥ १२ ॥

योऽयं चातुर्मास्याङ्गभूतः ऐन्द्राग्रः पशुर्दयोर्मासयोरैन्द्रा-  
ग्रः पशुः इति तस्य स्थानेऽग्निष्टोमः कर्त्तव्यः, न निरूढः

स्थाने, तस्यात्र प्रसङ्गाभावात् । सर्वास्त्रग्निष्टोमचोदनासु  
प्रकृतिभूतोऽग्निष्टोमसंस्थो ज्योतिष्टोमो गृह्यते । अत्र विशेष-  
वचनात् सवनीयानूबन्ध्यावपि प्राकृतावेव ॥

साकमेधस्थाने त्र्यहोऽतिरात्रान्तः ॥ १३ ॥

अहचोदनासु पृष्ठ्यत्र्यहः पूर्वोऽभिस्रवत्र्यहो वेत्युक्तं । स  
त्र्यहोऽतिरात्रान्तः साकमेधस्थाने भवति । यस्य अहस्यान्त्यम-  
हरतिरात्रं भवति स त्र्यहोऽतिरात्रान्तः । उत्तममहरति-  
रात्रसंस्थं भवति । इतरे तु यथाप्राप्तसंस्थे इत्यर्थः ॥

द्वितीयस्याङ्गोऽनुसवनं पुरोडाशेषु पूर्वद्युर्ध्वीषि ॥ १४ ॥

अस्य अहस्य यः द्वितीयमहः तस्मिन्ननुसवनं पुरोडाशाः,  
तेषु साकमेधानां यानि पूर्वद्युरनुसवनं विहितानि ध्वीषि  
तानि यथासङ्गमवायातयेयुः ॥

तृतीयेऽह्न्युपांश्चन्तर्यामौ कृत्वा पौर्णद्वं । प्रातःसवनिकेषु  
क्रौडिनं ॥ १५ ॥

अन्वायातयेयुरिति शेषः ॥

माध्यन्दिनेषु माहेन्द्राणि ॥ १६ ॥

अन्वायातयेयुः ॥

अन्तरेण घृतयाज्ये दक्षिणे मार्जालीये पित्या ॥ १७ ॥

अन्वायातयेयुरित्यनुवर्त्तत एव । अन्तरेण घृतयाज्ये इति तयोर्मध्य इत्यर्थः ॥

तत्रोपस्थानं यथाऽनतिप्रणीतचरतां ॥ १८ ॥

अस्यामपि पित्र्यायामनावृत्याऽनतिप्रणीतचर्यायामिति ताऽनावृत्योपस्थानं भवतीत्यर्थः ॥

अनूबन्धायाः पशूपुराडाश आदित्यमन्वायातयेयुः ॥  
॥ १९ ॥

अन्वायातयेयुरिति पुनर्बचनं सर्वत्रानुवृत्तिप्रदर्शनार्थं, न पूर्वस्वनुवृत्तिनिवृत्त्यर्थं । परिसङ्ख्यातोऽनुवाद आश्रयितुं युक्त इति ॥

आग्नेय्यैन्द्राग्नैकादशिनाः पशवः ॥ २० ॥

आग्नेय्यस्य ऐन्द्राग्नस्य एकादशिनास्य यथासङ्ख्यानान्वहं सव-  
नीयाः पशवो भवन्ति ॥

सौर्याऽनूबन्धा ॥ २१ ॥

तन्मनष्टेयाङ्गावमरङ्गतत्वादेकैवानूबन्धा ॥

अग्निष्टोमः शुनासोरोयायाः स्थाने । प्रातःसवनिकेषु पुरो-  
डाशेषु शुनासोरोयाया चर्वोध्यन्वायातयेयुः ॥ २२ ॥

अन्वायातयेयुरितोदमपि प्रदर्शनार्थमेव ॥

वायव्यः पशुः ॥ २३ ॥

प्राक्तस्य सवनीयस्यात्र प्राप्तस्य देवतान्तरं विधीयते ॥

आश्विन्यनूबन्ध्या ॥ २४ ॥

इदमपि पूर्ववदेव देवतान्तरविधानं ॥

अन्वहं पञ्चाशच्छो दक्षिणाः ॥ २५ ॥      ॥ २ ॥

यान्येतान्यष्टौ सुत्याहानि अनुक्रान्तानि तेषामेकैकस्मिन्न-  
हनि पञ्चाशत् पञ्चाशद्भावो दक्षिणा दातव्याः ॥

इत्युत्तरघटकस्य तृतीये द्वितीया कण्डिका ॥ ❀ ॥



### अथ राजहत्याः ॥ १ ॥

अथेत्यधिकारार्थः । उत्तरत्रये वक्ष्यन्ते सोमाः पशव इष्ट-  
यः, ते सर्वे राजसूयसंज्ञा भवन्ति । न केवलं सोमा एवेत्य-  
धिकारप्रयोजनं पूर्वत्र तु सोमा एव चातुर्मास्यसंज्ञा भव-  
न्तीति तदप्यनेनैव सिद्धं ॥

पुरस्तात् फाल्गुन्याः पौर्णमास्याः पवित्रेणाग्निष्टोमेनाभ्या-  
रोहणीयेन यजेत ॥ २ ॥

या फाल्गुनी पौर्णमासी तस्याः पुरस्तात् पवित्रसंज्ञके-  
नाग्निष्टोमप्रकृतिकेनाभ्यारोहणप्रयोजनेन यष्टव्यं । अस्य चा-  
रोहणप्रयोजनत्वाद्वाजसूयानां तदेकदेशभूतानां चातुर्मा-  
स्यानामारम्भार्थाय वैश्वानरपार्जन्याया अत्र निवृत्तिः । पुर-  
स्तादिति वचनात् तस्मिञ्क्षुक्लपक्षेऽपर्वण्येव सुत्यमहर्भवति । त-  
दानुगुणेन तस्मिन्नेव शुक्लपक्षे दीक्षोपसदस्य कर्त्तव्याः ॥

पौर्णमास्यां चातुर्मास्यानि प्रयुङ्क्ते ॥ ३ ॥

फाल्गुन्यां पौर्णमास्यां चातुर्मास्यानि प्रयुङ्क्ते आरभते, वैश्व-  
देवं पर्वणि कर्त्तव्यमित्यर्थः । पवित्रेणैवाभ्यारोहणस्य कृतत्वा-  
दत्र वैश्वानरपार्जन्या न भवति ॥

## नित्यानि पर्वणि ॥ ४ ॥

यानि वैश्वदेवादीनि कर्माणि तानि नित्यानि न सोम-  
चातुर्मास्येष्विव परतन्त्राणीत्येवमर्थं नित्यग्रहणं ॥

## चक्राभ्यां तु पर्वान्तरेषु चरन्ति ॥ ५ ॥

चक्रशब्देन दर्शपूर्णमासावुच्येते । सौर्याचान्द्रमस्याविति  
केचित् । पर्वान्तरेष्विति पर्वणामन्तराले यान्यहानि तेषु च-  
क्राभ्यां यागः कर्त्तव्य इत्यर्थः ॥

## अर्हविपर्ययं पक्षविपर्ययं वा ॥ ६ ॥

पर्वान्तरेषु चक्राभ्यां यागे कर्त्तव्येऽर्हविपर्ययं पक्षविपर्ययं  
वा कृत्वा चरेयुः । अर्हविपर्ययो नाम एवं भवति, एकस्मि-  
न्नहनि पौर्णमास्याः अपरस्मिन्नहनि अमावास्यायाः पुनरपि  
पौर्णमास्या पुनरप्यमावास्यायेति । पक्षविपर्ययो नाम कृष्णे  
पक्षे पौर्णमास्या शुक्ले पक्षेऽमावास्यायेत्येवं । पुनरप्येवं ॥

## संवत्सरान्ते समानपक्षेऽभिषेचनीयदशमेयौ ॥ ७ ॥

संवत्सरान्त इति संवत्सरस्य परस्तादित्येवमर्थः । एवं चा-  
तुर्मास्यैः संवत्सरे परिसमाप्यमाणे फाल्गुन्यां शुक्लाशीरीषा-  
यागेन संवत्सरः परिसमाप्तो भवति । तत उत्तरमेव कृष्ण-

पञ्चमतीत्यानन्तरे शुक्लपक्षेऽभिषेचनीयदशपथैः कर्त्तव्यौ ।  
 पञ्चदश्यां प्रतिपदि वा दीक्षा । चतुर्थ्यां पञ्चम्यां वा सुत्य-  
 महर्भिषेचनीयस्य । ततः संसृपेष्टयः सप्ताहानि । तत एका-  
 दश्यां दशपथस्य दीक्षा । पौर्णमास्यां सुत्यमहः । एवं तौ समा-  
 नपक्षे कृतौ भवतः । अर्धयुवशाद्वा सहदीक्षणीयान्तयोः कृत्वा  
 सोमक्रयाद्येव पृथक् भवति ॥

उक्त्या बृहत्पृष्ठ उभयसामाभिषेचनीयः ॥ ८ ॥

सोऽयमभिषेचनीय उक्त्यसंस्थो भवति, बृहत्पृष्ठस्य ।  
 उभयञ्च निष्केवल्यस्रोत्रे बृहद्भवति । तस्य योनिर्निष्केव-  
 ल्यस्य स्रोत्रियो भवति । पवमाने रथन्तरं भवति । तस्य  
 योनिर्वीनिस्थाने शंस्येत्यर्थः ॥

संस्थिते मरुत्वतोये दक्षिणत आहवनीयस्य हिरण्यकशि-  
 पावासीनोऽभिषिक्ताय पुत्रामात्यपरिवृताय राज्ञे शानःशेष-  
 माचक्षीत ॥ ९ ॥

समाप्ते मरुत्वतोयेऽनारर्धे निष्केवल्यस्रोत्रे दक्षिणत आ-  
 हवनीयस्यासीनं राजानं अभिषिञ्चन्ति अर्धयवः । तर्षं  
 अभिषिक्ताय राज्ञे पुत्रामात्यपरिवृताय पुत्रपौत्रादिभि-  
 र्वन्धुभिः परिवृताय अमात्यैः परिवृताय सुहृद्भिः परिवृ-  
 ताय । अमात्यशब्देनात्र राजकार्यनिर्वोढारो मन्त्र्यादय

उच्यन्ते । तैश्च परिवृतायेत्यर्थः । हिरण्यमयः कशिपुः हिरण्यकशिपुः, तस्मिन्नामीनो होता श्रौतःशेषमाख्यानमाचक्षीत ब्रूयादित्यर्थः । तच्चाख्यानं ब्राह्मणे त्रयस्त्रिंशोऽध्यायः 'हरि-  
सुन्द्रो ह वैधमः' इत्यादिः, तं सर्वमाचक्षीतेत्यर्थः ॥

हिरण्यकशिपावासीन आचष्टे हिरण्यकशिपावासीनः  
प्रतिगृणाति यशो वै हिरण्यं यशसैवैनं तत् समर्धयति ॥ १० ॥

होतुरामनविधानमुत्तरार्थं । अध्वर्योरासनं अस्माभिर  
विधेयं । अत उभयोः सङ्कीर्तनं स्तुत्यर्थमेव । यस्माद्यशो हि-  
रण्यं तस्मादेनं राजानं यशसा समर्धयति होता अध्वर्युश्च ।  
हिरण्ययासनं हिरण्यसम्बन्धादित्यर्थः ॥

ॐमित्युचः प्रतिगर एवं तथेति गाथायाः ॥ ११ ॥

एवमिति नायं प्रतिगरः प्रतिगरावयवो वा, तस्मादेवम-  
र्थः । यथा ॐशब्दः ऋतु प्रतिगरो भवति एवमेव तथाशब्दो  
गाथासु प्रतिगरो भवतीति । अस्मिन्नाख्याने 'कस्य नूनं' इत्ये-  
वमाद्या ऋचः । 'यं त्विमं पुत्रमिच्छन्ति' इत्येवमाद्या गाथाः ।  
सर्वत्र ब्राह्मणजाः श्लोकाः गाथा इत्युच्यते । ऋचां गाथानां च  
प्रतिगरविधानात् ब्राह्मणवाक्येषु प्रतिगरो नास्तीति 'हरि-  
सुन्द्रो ह वैधमः' इत्यारभ्य 'स ह नारदं पप्रच्छ' इत्येवमन्त-  
मुक्त्वाऽवसाय । 'यं त्विमं' इत्यारभ्य 'नारदः' इत्येवमन्तमुक्त्वा-

ऽवसिते तद्यत्यध्वर्युः प्रतिगृणाति । सर्वत्र च गायान्ते ऋगन्ते च प्रतिगरो भवति नान्यत्र । ततः 'स एकया पृष्ठो दशभिः प्रत्युवाच' इत्यन्तं ब्राह्मणवाक्यमुक्त्वाऽवसाय दश गाथा ब्रूयात् । दशकृतश्च प्रतिगृणाति । एवं सर्वत्राचष्टे प्रतिगृणाति च ॥

ॐमिति वै दैवं तथेति मानुषं दैवेन चैवेन तन्मानुषेण च पापादेनसः प्रमुञ्चति ॥ १२ ॥

ॐमिति वै दैवमिति दैवशब्देन वैदिकत्वमुच्यते । ॐमिति वैदिकमिदमनुज्ञावचनमित्यर्थः । तथेति मानुषं । मानुषमिति लौकिकमिदमनुज्ञावचनमित्यर्थः । ताभ्यां वैदिक-लौकिकाभ्यां ॐतयाशब्दाभ्यां प्रतिगरभूताभ्यां एनं राजानं पापादेनसः प्रमुञ्चति । पापशब्देनात्र महत् पापमुच्यते, एनः-शब्देनाहं । महत्तस्य पापादत्प्याच्च पापात् प्रमुञ्चतीत्यर्थः ॥

तस्माद्यो राजा विजिती स्यादप्ययजमान आख्यापयेतैवैत-  
च्छौनःश्रेपमाख्यानं न ह्यस्मिन्नल्पञ्च नैनः परिशिष्यते ॥  
॥ १३ ॥

यस्मादेतदाख्यानं ॐतथेतिशब्दप्रतिगरयुक्तं महतो-  
ऽल्पाच्च पापात् प्रमुञ्चति तस्मादयजमानोऽपि राजा यः पर-  
बलं युद्धेन विजितवान् स चैतच्छौनःश्रेपमाख्यानमाख्याप-  
येतैव । य एवमाख्यापयते राजा, तस्मिन् राजनि महद-  
ल्पमपि एनो न परिशिष्यते च, न राज्ञोऽप्यर्थे वर्त्तते ॥

सहस्रमाख्यात्रे दद्यात् ॥ १४ ॥

होत्र इत्यर्थः ॥

शतं प्रतिगरित्रे ॥ १५ ॥

अध्वर्यव इत्यर्थः ॥

यथास्वमासने ॥ १६ ॥

यद्यस्य स्वं यथास्वं तत् तस्य यथास्वमासने च दद्यात् ।  
यद्यस्य स्वं तत् तस्मा इत्यर्थः । अस्मिन् प्रकरणे ब्राह्मणानुवा-  
दात् न्यूनाधिकचोद्यं नास्ति ॥

संसृपेष्टिभिश्चरित्वा दशपेयेन यजेत ॥ १७ ॥

संसृपेष्टयो नाम संप्रेष्टयः आग्नेयादयः, ताभिः सप्ताहं  
चरित्वा दशपेगेन यजेत । दशपेयो नाम यज्ञक्रतुः ॥

तत्र दशदशैकैकं चमसं भक्षयेयुः ॥ १८ ॥

तत्र दशपेये एकैकं चमसं दश पुरुषा भक्षयन्ति ॥

नित्यान् प्रसंख्यायेताननुप्रसर्पयेयुः ॥ १९ ॥

प्रहृतौ यं चमसं ये भक्षयन्ति वषट्कारेण होमाभिषवाभ्यां  
समाख्यया वाऽन्येन कारणेन ते नित्या इत्युच्यन्ते । तान्

प्रयज्ञायास्मिन्नियन्त इति इतरान् पुरुषान् प्रति चमस-  
मनुप्रसर्पयेयुः । ये पुरुषा अनुप्रसर्पन्ति त एवंचक्षणा इत्यु-  
च्यन्ते ॥

ये माहृतः पिहृतश्च दशपुरुषं समनुष्ठिता विद्यातपोभ्यां  
पुण्यैश्च कर्मभिर्येषामुभयतो नाब्राह्मण्यं निनयेयुः ॥ २० ॥

येषां माहृतः पिहृतश्चोभयतो ये दशपूर्वाः पुरुषाः ते  
विद्यया तपसा पुण्यैः प्रतिषिद्धवर्जितैश्च युक्ताः सम्यगनुष्ठित-  
वन्तो वैदिकं पन्थानं, अपि च अब्राह्मण्यं न निनयेयुः  
नित्ययेनाब्राह्मण्यं न गमयेयुः । अब्राह्मण्यगमनं नाम शूद्रा-  
यामपत्योत्पादनमित्युच्यते । विद्या नाम षडङ्गो वेदः, तदर्थ-  
ज्ञानञ्च । तपो नाम श्रौतस्मार्त्तकर्मनुष्ठानं । पुण्यकर्म नाम  
प्रतिषिद्धवर्जनं । तानेवंविधान् पुरुषाननुप्रसर्पयेयुः । एत-  
दुक्तं भवति । माहृतः पिहृतश्चोभयतः पूर्वं दश ये पुरुषाः  
ते षडङ्गवेदाध्ययनेन तदर्थज्ञानेन च श्रौतस्मार्त्तकर्म-  
नुष्ठानेन च प्रतिषिद्धवर्जितेन च युक्ताः शूद्रायामपत्यो-  
त्पादनं चाकृतवन्तो येषां पुरुषाणां तानेवंविधान् पुरुषाननु  
प्रसर्पयेयुः । दशपुरुषमिति दश पुरुषा इत्यर्थः । तच्च पूर्वपुरुष-  
विशेषणं । तेषामेवोद्देशकं ये इत्येतत् पदं । येषामित्येतत् प्रस-  
र्पणे जिघृक्षितानां पुरुषाणां विशेषणं । उभयतो माहृतः पि-  
हृतश्चेत्यर्थः ॥

## पितृत इत्येके ॥ २१ ॥

एके आचार्याः पितृत एव एतत्तत्त्वमिच्छन्ति, न मा-  
तृतोऽपीति ॥

नवग्वासः सुतसोमास इन्द्रं सखा च यत्र सखिभिर्न-  
वग्वैरिति निविद्वानयोरारुहे ॥ २२ ॥

दशपेयस्य निष्केवल्यमहत्त्वतीययोर्निविद्वानीययोरारुहे अ-  
धिके एते ऋचौ भवतः ॥

सूक्तमुखीये इत्युक्त एते प्रतीयात् ॥ २३ ॥

इते इति एतत्स्थाने उक्ते इत्यर्थः ॥

उत्तर आपूर्यमाणपक्षे केशवपनीयो बृहत्पृष्ठोऽतिरात्रः ॥  
॥ २४ ॥

दशपेये कृते य उत्तरः शुक्लपक्ष आगच्छति वैशाखः  
तस्मिन् केशवपनीयो नाम एकाहः कर्त्तव्यः । स च बृहत्-  
पृष्ठोऽतिरात्रसंख्यस्य भवति ॥

द्वयोर्मासयोर्व्यष्टिद्वयः ॥ २५ ॥

केशवपनीयादूर्ध्वं द्वयोर्मासयोर्यः शुक्लपक्षः आषाढः तत्र



व्युष्टिद्वयो नाम द्वाहः कर्त्तव्यः । तस्य द्वाहस्य गोआयुषो विप-  
रीते इत्यतिदेश उक्तः । तत्रैवं विशेषो वक्ष्यते ॥

अग्निष्टोमः पूर्वमहः । सर्वस्तोमोऽतिरात्र उत्तरं ॥ २६ ॥

तस्य द्वाहस्य यत् पूर्वमहः तदग्निष्टोमसंख्यं भवति । तस्यैव  
यदुत्तरमहः तत् सर्वस्तोमोऽतिरात्रसंख्यं भवति । सर्वस्तोमत्वात्  
षडहस्तोत्रियावापाहीनसूक्तानोत्येवमादयो धर्मा भवन्ति ॥

उत्तर आपूर्यमाणपक्षे चत्रस्य धृतिरग्निष्टोमः ॥ २७ ॥ ३ ॥

व्युष्टिद्वयादूर्ध्वं यः शुक्लपक्षः आवणस्तस्मिन् चत्रस्य धृति-  
र्नाम एकाहः स चाग्निष्टोमप्रकृतिर्भवति । संस्था च सैव भ-  
वति ॥

इत्युत्तरषट्कस्य तृतीये तृतीया कण्डिका ॥ ० ॥

इति राजसूयाः ॥ १ ॥

इतिशब्दः प्रकारवाची । एवम्प्रकाराः सर्वे राजसूयाः  
बहवस्याध्वर्युर्विहिता राजसूयाः सन्ति, अस्यच्छास्त्रविहिता-  
स्यैकाहास्तेषां सर्वेषामयमेव प्रकार इत्यर्थः ॥

न्यायकृत्ताश्च दक्षिणा अन्यत्राभिषेचनीयदशपेयाभ्यां ॥ २ ॥

अस्मिन् विहिते राजसूये पवित्रादयो ये सोमास्तेषु न्याय-  
कृत्ता दक्षिणाविधिर्भवति । न्यायो नाम 'एवमप्रायाश्च दक्षिणाः'  
इत्येवमादिभिः सूत्रैर्विहितो दक्षिणाप्रकारः, चशब्दादध्वर्यु-  
विहितश्च । अयन्तु विधिरभिषेचनीयदशपेयाभ्यामन्यत्रैव  
भवति । तयोस्तु वक्ष्यमाण एव दक्षिणाविधिर्भवति, न  
न्यायकृत्ता इत्येवमर्थः पर्युदासः ॥

अभिषेचनीये तु द्वात्रिंशतं द्वात्रिंशतं सहस्राणि पृथक्पृ-  
थग्भ्यः ॥ ३ ॥

अभिषेचनीये त्वयं दक्षिणाविधिर्भवति । होत्रेभ्यो मुखेभ्य  
एकैकस्मै द्वात्रिंशतं सहस्राणि ददाति । पृथग्ग्रहणं पृथक्  
पृथक् कृत्य दातव्यमित्येवमर्थः ॥

षोडश षोडश द्वितीयभ्यः ॥ ४ ॥

अर्द्धिभ्य इत्यर्थः ॥

अष्टावष्टौ तृतीयभ्यः । चत्वारि चत्वारि पादिभ्यः ॥ ५ ॥

सर्वत्र सहस्राणीत्यधिक्रियते । अर्धमस्यास्तौत्यर्द्धी । एवं  
द्वितीयो तृतीयो पादौ च । एषां सम्बन्धिषब्दानां सिद्धवदभि-  
धानात् प्रकृतावप्येवं दक्षिणाविभाग इति साधितं भवति ॥

संसृपेष्टीनां हिरण्यमाग्नेय्यां वत्सतरी सारस्वत्यामवध्वस्तः  
सावित्यां श्यामः पौष्णां श्रितिपृष्ठो बार्हस्पत्यायामृषभ  
ऐन्द्रां महानिरष्टो वारुण्यां ॥ ६ ॥

संसृपेष्टीनामयं दक्षिणाविधिर्भवति । हिरण्यमनियत-  
सङ्ख्यं सुवर्णं दद्यात् । वत्सतरी नाम गोजातौ स्त्रीबाला वि-  
सृष्टमादस्तना । अवध्वस्तः पांसुवर्णः । श्यामो धूस्रवर्णः ।  
श्रितिपृष्ठः कृष्णपृष्ठः । ऋषभः सेचनसमर्थः । महानिरष्टः  
अटुङ्गवया बलीबर्द्धः । सर्वे गोजातय एव भवन्ति ॥

साहस्रो दशपेयः ॥ ७ ॥

दशपेयः सहस्रदक्षिण इत्यर्थः ॥

इमाश्चादिष्टदक्षिणाः ॥ ८ ॥

आदिष्टदक्षिणा इति ऋत्विज आदिष्टोद्दिश्य विहिता  
इत्यर्थः । अशब्दः सहस्रदक्षिणार्थाया आदिष्टदक्षिणानां  
समुच्चयार्थः ॥

सौवर्णो खगुद्गातुः ॥ ९ ॥

सुवर्णमयी मासेत्यर्थः ॥

अश्वः प्रस्रोतुः । धेनः प्रतिहर्तुः ॥ १० ॥

धेनुः सवत्सा दातव्या ॥

अजः सुब्रह्मण्यायै ॥ ११ ॥

अजः सुब्रह्मण्याया इति सुब्रह्मण्यायेत्यर्थः ॥

हिरण्यप्राकाशावध्वर्यैः ॥ १२ ॥

प्राकाशौ प्रदीप्तकुण्डले इति केचित् । तौ सुवर्णमयौ  
दातव्यौ । अध्वर्योरध्वर्यवे इत्यर्थः । एवमत्र सर्वत्र चतुर्थ्य-  
षष्ठी ॥

राजतौ प्रतिप्रस्थातुः ॥ १३ ॥

राजतमयो प्राकाशावित्यर्थः ॥

द्वादश पष्ठौद्धो गर्भिण्यो ब्रह्मणः ॥ १४ ॥

पष्ठौद्धः पञ्चवर्षास्ता गर्भिणीर्दद्यात् ॥

वशा मैत्रावरुणस्य ॥ १५ ॥

प्रजननासमर्था ॥

रुक्मो जेतुः ॥ १६ ॥

रुक्मो नाम आभरणविशेषो वृत्ताकारः ॥

वृषभो ब्राह्मणाच्छंसिनः । कार्पासं वासः पोतुः । क्षौमो  
बरासो नेष्टुः ॥ १७ ॥

क्षौमो आतसी, शाठो, बरासो स्थूला ॥

एकयुक्तं यवाचितमच्छावाकस्य ॥ १८ ॥

एकेमानडुहा युक्तं यवपूर्णं शकटमित्यर्थः ॥

अनङ्गानाग्नीध्रस्य ॥ १९ ॥

अनोवहनममर्थो बलीबद्धोऽनङ्गान् ॥

वत्सतयुन्नेतुः । त्रिवर्षः साण्डो यावस्तुतः ॥ २० ॥ ॥ ४ ॥

त्रीणि वर्षाणि यस्य वयः स त्रिवर्षः साण्डः अण्डाभ्यां  
सहितः, नानण्डो न भग्नाण्ड इत्यर्थः ॥

इत्युत्तरघटकस्य तृतीये चतुर्थी कण्डिकः ॥ २१ ॥

उशनसस्तोमेन गरगीर्णमिवात्मानं मन्यमानो यजेत ॥ १ ॥

उशनसस्तोमो नाम एकाहः । पुनःस्तोम इति चास्तौव संज्ञा । गरो विषं, गरो गीर्णो येन स गरगीर्णः । यो बद्ध-  
प्रतिग्रहादिना पापादिभयादात्मानं गरगीर्णमिव मन्यते स  
एतेन यजेत ॥

उशना यत् सृक्ष्यैरयातं त्वमपो यद्वेतुर्वशायेति सृक्त-  
मुखीये । गोस्तोमभूमिस्तोमवनस्पतिसवानां न ता अर्वा-  
रेणुककाटो अश्रुते न तानशन्ति न दभाति तस्करो बडित्या  
पर्वतानां इत्हाचिद्या वनस्पतोन् देवेभ्यो वनस्पते हवींषि  
वनस्पते रशनया नियूयेति सृक्तमुखीयाः ॥ २ ॥

गोस्तोमो भूमिस्तोमो वनस्पतिसव इति त्रय एकाहाः  
कर्त्तव्या इत्येकोऽर्थः, अर्थात् कल्पते । अपरस्तु तेषामेताः  
षड्वचः सृक्तमुखीया एकैकस्य द्वे द्वे भवत इति । 'देवेभ्यो  
वनस्पते हवींषि' इत्यनया साहचर्यात् 'वनस्पते रशनया  
नियूय' इति प्रैषगतेव गृह्यते ॥

आधिपत्यकामो ब्रह्मवर्चस्कामो वा बृहस्पतिसवेन यजेत

॥ ३ ॥

आधिपतंर्भाव आधिपत्यां, तत्कामो ब्रह्मवर्चस्कामो वा,

वृहस्पतिसवो नाम एकाहः तेन यजेत । ब्रह्मणो वर्षस्तेजः  
ब्रह्मवर्चसमित्युच्यते । ब्रह्मेति ब्राह्मणं वेदस्योच्यते तयोर्य-  
द्वर्चसद्ब्रह्मवर्चसं, तत्कामो ब्रह्मवर्चसकामः ॥

तस्य वृचाः सूक्तस्थानेषु ॥ ४ ॥

तस्य वृहस्पतिसवस्य यानि सूक्तस्थानानि होतुर्होत्रका-  
णाञ्च तेषु सर्वेषु वृचा एव कर्त्तव्याः । तस्येतिवचनं तस्य वृह-  
स्पतिसवस्य स्मृतानि सूक्तस्थानानि तेष्वेवायं वृचलनियमः  
स्यात् नागन्तूनामित्येवमर्थं । तेनागन्तूनां निविदतिपत्तौ  
प्राप्तानां वृचलनियमो न भवति ॥

अग्निर्देवेषु राजतीत्याज्यं । यस्तुस्तम्भधुनेतय इति सूक्त-  
मुखीये । इन्द्र मरुत्व इच्च नृणामु त्वेति मध्यन्दिनः । उदुष्य  
देवः सविता हिरण्यया घृतवती भुवनानामभिश्चियेन्द्र ऋभु-  
भिर्वाजवद्भिः समुक्षितं स्वस्ति नो मिमीतामश्विनाभाग इति  
वैश्वदेवं । वैश्वानरं मनसाग्निं निचाय्य प्रयन्तु वाजास्तविषीभि-  
रग्रयः समिद्धमग्निं समिधा गिरा गृण इत्याग्निमारुतं । होत्रका  
ऊर्ध्वं स्तोत्रियानुरूपेभ्यः प्रथमोत्तमान्तृचाच्छंसेयुः ॥ ५ ॥

होत्रकाणां स्तोत्रियानुरूपेभ्य ऊर्ध्वं यच्छस्यं तस्यादितोऽन्त-  
तश्च एकैकं वृचं होत्रकाः स्तोत्रियानुरूपेभ्य ऊर्ध्वं शंसेयुः ।

तन्मध्यगतं ब्रह्ममुद्गार्यमित्यर्थः । ऊर्ध्वमनुरूपेभ्य इत्येतावतैव  
सिद्धे स्तोत्रियग्रहणं परिसङ्ख्याशङ्कानिवृत्त्यर्थं ॥

प्रगाथेभ्यस्तु माध्यन्दिने ॥ ६ ॥

माध्यन्दिने सवनेऽयं विशेषः । प्रगाथेभ्य ऊर्ध्वं यच्छस्यं त-  
स्मादितोऽन्ततश्च ह्यौ ग्राह्यौ, तयोर्मध्ये यच्छस्यं तदुद्गार्य-  
मिति ॥

अनुसवनमेकादशैकादश दक्षिणाः ॥ ७ ॥

सवने सवने एकादशैकादश दक्षिणा ददाति सन्नेषु  
नाराग्रंसेषु । प्रातःसवने तु दक्षिणानां निर्देशमात्रमेव कृत्वा  
तासामपि माध्यन्दिन एव सवने नयनं कर्त्तव्यं । माध्यन्दिने  
या दक्षिणास्त्रासां दानं नयनञ्च तत्रैव कर्त्तव्यं । तृतीयसवने  
तु दक्षिणानिर्देशमात्रमेव कृत्वा अनुबन्ध्यावपायागे कृते  
तासां नयनं कर्त्तव्यं । उन्नेयमाणास्तित्येते आहुती माध्य-  
न्दिने एव सवने भवतः, नेतरयोः सवनयोः । प्रातःसवने  
नयनाभावात् तृतीयसवनस्य पूर्वैरेव सिद्धत्वात् 'क इदम्'  
इत्ययं माध्यन्दिने तृतीयसवने च भवति, उभयत्र नयनसम्भ-  
वात्, दृष्टार्थत्वाच्चेति सिद्धं ॥

एकादशैकादश वा सहस्राणि ॥ ८ ॥

एकादशैकादश वा सहस्राणीत्यनुसवनं दक्षिणा ददाति ।



पूर्वस्यैकादशशब्दस्य दक्षिणाविशेषणार्थत्वादस्य च सहस्रसङ्ख्या-  
विशेषणार्थत्वात् पुनरुक्तदोषः ॥

शतानि वा ॥ ८ ॥

अत्र सङ्ख्याविशेषणार्थत्वात् पूर्वं एवानुवर्तते । एकादशै-  
कादश वा शतानि अनुसवनं दक्षिणा इत्यर्थः ॥

अथो माध्यन्दिनेऽधिकः ॥ १० ॥

त्रिष्वपि पक्षेऽप्यथो माध्यन्दिने दक्षिणाभिः सह अधिको  
दातव्यः ॥

भवा भ्रातृव्यवानधिबभूषुर्यजेत ॥ ११ ॥

भूर्नाम एकाहः, तेन भ्रातृव्यवान् यजेत । भ्रातृव्याः  
शत्रवः, तानधिबुभूषुः, अभिभवितुमिच्छुरित्यर्थः ॥

सद्यस्क्रियाऽनुक्रिया परिक्रिया वा स्वर्गकामः ॥ १२ ॥

सद्यस्क्रिया नामैकाहः । यस्मिन् दीक्षापसदः सुत्यं सर्वमे-  
कस्मिन्नहनि क्रियते । अनुक्रियाप्येकाहः । स एवं भवति एक-  
स्मिन्नहनि दीक्षा, द्वितीयेऽहनि क्रियाद्युपवसयान्तं, तृतीये  
ऽहनि सुत्येत्येवं । परिक्रियाप्येकाहो भवति । एषामन्यतमेन  
स्वर्गकामो यजेतेति निरतिशयसुखकाम इत्यर्थः ॥

### एकचिकेण त्वेकेण वाऽन्नाद्यकामः ॥ १३ ॥

एकचिकः श्रेयस्य द्वावेकाहौ, तयोरन्यतरेणान्नाद्यकामो यजेत । एकचिक एवं भवति, एकसोमो बहिष्पवमानः, त्रिसोमो होतुराज्यं, एवं व्यत्यासेन सर्वचैतौ सोमौ भवतः । त्वेकस्तेतावेव सोमौ विपरीतौ भवतः । त्रिसोमो बहिष्पवमानः, एकसोमो होतुराज्यं । एवमेव व्यत्यस्य व्यत्यस्य समापयेत् ॥

### गातमस्तोमेन य इच्छेद्दानकामा मे प्रजा स्यादिति ॥ १४ ॥

गातमस्तोमो नामैकाहः । तेन स यजेत यो मम प्रजा दानशीला दानकामा स्यादिति कामयेत ॥

### एतेषां सप्तानां शस्यमुक्तं बृहस्पतिसवेन ॥ १५ ॥

एतेषां भुरादीनां गातमस्तोमपर्यन्तानां सप्तानां बृहस्पतिसवेन शस्यं व्याख्यातं । सप्तग्रहणं गातमस्तोमसंग्रहार्थं । इतरथा गातमस्तोमस्य माध्यन्दिने सवने स्तोमविवृद्धावपरिमिताभिरतिशंसने प्राप्ते एतच्छस्यं न प्राप्नुयात् । अतः सप्तग्रहणं कृतं । तेन तस्मिन्नेव शस्ये यथासम्भवमतिशंसनं भवति । शस्यग्रहणमेतेषु शस्यमेव न दक्षिणाविधिरपीत्येवमर्थः ॥

त्वं भुवः प्रतिमानं पृथिव्या भुवस्त्वमिन्द्र ब्रह्मणा मदान्त्स-  
द्यो च जातो वृषभः कनोनस्त्वं सद्यो अपि वो जात इन्द्रान-  
त्वादिघ्ने अधदेव देवा अनु ते दायि मच्च इन्द्रियाय कथो नु  
ते परिचराणि विद्वानिति द्वे एकस्य चिन्मे विभ्व१स्त्वोज एकन्न  
त्वा सत्पतिं पाञ्चजन्यं त्वर्यमा मनुषो देवताता प्रधान्वस्य म-  
च्चतो मच्चानोत्या चि सोम इन्मद इन्द्रो मदाय वावृध इति  
वृक्तमुखीयाः ॥ १६ ॥

॥ ५ ॥

एतेषां सप्तानां चतुर्दश ऋचो द्वे द्वे सम्भूयैकैकस्य एका-  
हस्य यथामङ्गं वृक्तमुखीयाः स्युः ॥

इत्युत्तरघट्कस्य तृतीये पञ्चमी कण्डिका ॥ • ॥

गोतमस्तोममन्तरूक्थं कुर्वन्ति ॥ १ ॥

उक्तो गोतमस्तोमः, तस्यैव कश्चिद्विशेष उच्यते । तमन्तरू-  
क्थं कुर्वन्ति, अध्वर्यवः हन्द्वागाश्च । तच्चान्तरूक्थं नाम एवं  
भवति । अन्तर्मध्य इत्यर्थः । अग्निष्टोममध्ये यस्मिन्नुक्था  
भवन्ति सोऽन्तरूक्थः । स चतुःप्रकारो भवति । ऐन्द्रावरूपा-

दिभिर्गर्हैः, 'एक्ष्णुषु ब्रवाणि ते' इत्यादिभिः स्तोत्रियानुरूपैर्वा,  
साकमश्वादिभिः सामभिर्वा, सामस्तोत्रियानुरूपैर्वा । एषु  
पक्षेषु विशेषमाह ॥

ग्रहान्तरुक्त्यश्चेदग्रे मरुङ्गिर्त्तकभिः पा इन्द्रावरुणाभ्यां  
मत्स्वेन्द्रावृद्धपतिभ्यामिन्द्राविष्णुभ्यां सजूरित्याग्निमारुते पु-  
रस्तात् परिधानीयाया आवपेत ॥ २ ॥

उक्त्यग्रहाः यदाग्निष्टोमचमसैः सह गृहीत्वा सदैव ह-  
यन्ते तदा ग्रहान्तरुक्त्या भवति । तत्राग्निमारुतस्य परिधा-  
नीयायाः पुरस्तादियमृगधर्चशः शंसन्त्या ॥

उभयोराङ्गानं ॥ ३ ॥

उत्तरविवचार्थमिदं सूत्रं ॥

अन्यतरस्यामेके । उक्त्यस्तोत्रियेषु चेद्यज्ञायज्ञीयेन ॥

॥ ४ ॥

स्तुर्युरिति शेषः । एष स्तोत्रियानुरूपान्तरुक्त्यः ॥

स्त्रैर्वा ॥ ५ ॥

स्तुर्युरिति शेषः । उक्त्यस्तोत्रियेष्वेव स्त्रैः साकमश्वादिभि-  
रेवाग्निमारुताय यदि स्तुर्युः, तदैव सामस्तोत्रियानुरूपान्त-

रुक्थो भवति । अनन्तरोक्तयोः पङ्क्तिपक्षयोः शंसनप्रकार-  
माह ॥

सह्यदाश्रय स्तोत्रियान् । तथानुरूपान् ॥ ६ ॥

त्रिभिः स्तोत्रियैरेकं स्तोत्रियकार्यमत्र क्रियते । अनुरूपेभ्य  
त्रिभिरेकमनुरूपकार्यं कृतमिति कृत्वा आह्वावैक्यमत्रेति म-  
न्त्रव्यं ॥

अन्यत्राप्येवं स्तोत्रियानुरूपसन्निपाते ॥ ७ ॥

अन्यत्रापि स्तोत्रियानुरूपद्रव्याणां सन्निपाते सति कार्यै-  
क्यादेक एवाह्वावः कर्तव्यः । अत्रोदाहरणं गर्भकारस्तवने ।  
अत्र ओदाहरणं यदि कदाचिच्छन्दोगाः स्तुत्योनावेव य-  
ज्ञायज्ञीयेन स्तुता उक्थ्यस्तोत्रियेभ्यपि यज्ञायज्ञीयेन स्तुयुः  
तदा स्तोत्रियानुरूपचतुष्टयं भवति । अन्यन्तु कल्पः सूत्र-  
कारेणानिबद्धः । अत्राप्याह्वावैक्यमिष्टार्थं अन्यत्रापीत्यपिशब्दः  
कृतो भगवता सूत्रकारेण ॥

यद्यु वै यज्ञायज्ञीयोनौ सर्वैरेवोक्थ्यसामभिः प्रकृत्या  
स्यात् तथा सति ॥ ८ ॥ ॥ ६ ॥

एष सामान्तरुक्थ्यपक्षो भवति । यदि यज्ञायज्ञीयस्य  
स्तुत्युक्त्या सामस्यसौभरनामधेयैः स्तुत्युक्त्या प्रकृत्या स्यादाग्नि-

मारुतं ब्रह्मं, न यज्ञायज्ञीयस्याक्रियमाणस्य योनिशंसनं कर्त्तव्यमित्यर्थः । तथा सतीति कथं सतीत्युक्तं भवति । अयमभिप्रायः । प्रकृत्येति योनिशंसनाभाव उच्यते । तथा सति तस्मिन्नेव शस्त्रे स्तोत्रियत्वेन शंसने सति इत्यर्थः । अनेन प्रकारेण तद्भावभावित्वमुक्तं भवति । अतः सिद्धमन्यत्रापि यत्र स्तोत्रियत्वेन यस्मिन् शस्त्रे शंसनमस्ति तस्मिन् शस्त्रे योनित्वेनापि शंसनं तासामृचां तत्र न भवतीति । अत्रेतावान् प्रयोजकोऽंशः, एकस्मिञ्च शस्त्रे स्तोत्रियत्वेन शस्त्रस्य पुनरपि तस्मिन्नेव शस्त्रे योनिशंसनं न भवतीति । नात्र क्रियमाणता अस्त्रयोनिभावता वा विशेषो हेतुः । अतः स्तोत्रियानुरूपान्तर्गुह्यपक्षे च यज्ञायज्ञीयस्य यथोक्तं योनिशंसनं कर्त्तव्यं ॥

इत्युत्तरघट्टकस्य तृतीये षष्ठी कण्डिका ।

श्वेनाजिराभ्यामभिचरन् यजेत ॥ १ ॥

श्वेनश्च अजिरश्च दावेकाश्चैव, ताभ्यामभिचरन् यजेत । अभिपूर्वस्य रतिर्हि सार्था वर्तन्ते । अभिचरन् शत्रून् मारयिष्यन्नित्यर्थः ॥

अहं मनुर्गर्भेनसंस्वया मन्यो यस्ते मन्यविति मध्यन्दिनौ ॥

॥ २ ॥

यथासङ्गेनोभयोर्भवतः ॥

शेषो बृहस्पतिसवेन ॥ ३ ॥

अनयोर्मध्यन्दिनाभ्यामन्यो यः शस्यशेषः स बृहस्पति-  
सवेन व्याख्यातः ॥

सन्नद्धा लोहितोष्णीषा निस्त्रिंशिनो याजयेयुः ॥ ४ ॥

युद्धोपकरणैः कवचादिभिः सम्यग्बद्धाः सन्नद्धा इत्यत्र  
विवक्ष्यन्ते । लोहितवासेभिर्वैष्टितशिरसे लोहितोष्णीषा  
उच्यन्ते । निस्त्रिंशोऽसिः खड्गो वा स येषां हस्तेषु भवति ते  
निस्त्रिंशिन उच्यन्ते । ते याजयेयुरिति वचनं सदस्यचम-  
साध्वर्यशमिहनिवृत्त्यर्थं ॥

शरमयं वर्हिः ॥ ५ ॥

शरो नाम वेणुसदृशः, तन्मयं वर्हिर्भवति ॥

मौसलाः परिधयः ॥ ६ ॥

मौसला मुसलस्वरूपा इत्यर्थः ॥

वैभीतक इध्वाः ॥ ७ ॥

विभीतको नाम तरुविशेषः तन्मयो भवतीशः ॥

वाघातको वा ॥ ८ ॥

वाघातकश्च वृक्षविशेषः तन्मयो वा भवति ॥

अपगूर्याश्रावयेत् ॥ ९ ॥

सुषावुत्थिष्य अपगुरयन्निव आश्रावयेत् ॥

प्रत्याश्रावयेच्च ॥ १० ॥

सुषुमुत्थिष्य अवगुरयन् प्रत्याश्रावयेच्च ॥

क्षिन्दन्निव वषट्कुर्यात् ॥ ११ ॥

वषट्कारशब्दे हृदनं नाम स्निग्धता वर्णानां तीक्ष्णता च ।  
अथवा वषट्कारोच्चारणकाले मनसा शत्रून् दारयन्निव  
स्यात् ॥

दृषन्निव जुञ्जयात् ॥ १२ ॥

सुषा अङ्गारान् पेषयन्निव मनसा वा शत्रून् पेषयन्निव  
स्यात् ॥



### साद्यस्केषूर्वरा वेदिः ॥ १३ ॥

अभिचरणीयेषु साधारणधर्मा उक्ताः, इदानीं साद्य-  
स्केषु साधारणधर्मा उच्यन्ते । साद्यस्का नाम सोमयागाः स-  
दीक्षोपसत्का एकस्मिन्नहनि क्रियन्ते । तेषु उर्वरा वेदिः, सर्व-  
स्यवती भूमिः सा वेदिर्भवतीत्यर्थः ॥

### खल उत्तरवेदिः ॥ १४ ॥

यस्मिन् प्रदेशे धान्यानि पूलैर्विविच्यन्ते अनडुदादिभिः  
स प्रदेशः खल इत्युच्यते ॥

### खलेवाली यूपः ॥ १५ ॥

खलेऽनडुद्गमणे क्रियमाणे तद्वन्धनार्था मेथी खलेवाली-  
त्युच्यते । खलेऽनडुद्गो वारयतीति खलेवाली ॥

### रूपय्यो यूपः ॥ १६ ॥

रूपस्यैव अयं यस्य सः रूपयायः । छान्दसो द्वेयः । एवं यूपो  
भवति ॥

### अचषालः ॥ १७ ॥

अचषालसषालरहितस्य भवति ॥

कलापी चषालः ॥ १८ ॥

सा मेथी अयप्रदेशे धान्यपूलेर्वद्धा तिष्ठति स एव चषालो  
भवति ॥

इत्यागन्तुका विकाराः ॥ १९ ॥

इत्येतेऽनुक्रान्ता धर्मा आगन्तुका विकाराश्च वेदितव्याः ।  
अप्राकृता धर्मा आगन्तुका उच्यन्ते । प्राकृतेष्वेव विशेषविधयो  
विकारा उच्यन्ते । तत्र 'सन्नद्धा लोहितोष्णीषाः' इत्येवंप्रका-  
रा आगन्तुकाः । 'शरमयं बर्हिः उर्वरा वेदिः' इत्यादयो  
विकाराः ॥

अन्यांश्चाध्वर्यवो विदुः ॥ २० ॥

आध्वर्यवः अन्यांश्चागन्तुकान् विकारांश्च आमनन्ति । ते  
सर्वेऽप्यस्माभिरनुष्ठेया इत्यर्थः ॥

सिद्धे तु शस्ये होता संप्रैषान्वयः स्यात् ॥ २१ ॥

शस्यग्रहणमनुवचनादीनामपि प्रदर्शनार्थं । सिद्धेतु-  
वचनादस्मच्छास्त्रे विहिते सति होता संप्रैषान्वयः स्यात् । इद-  
मत्रोदाहरणं । खलेवास्या उच्छ्रयणाभावादञ्जनपरिव्ययण-  
योर्दे एवर्चावनूच्येते । तत्र प्रकृत्या बलत्वाभावादभिहिक्ता-  
राभ्यामौ न स्यातां । एवं प्राप्त इदमुच्यते । सिद्धे साभिहि-

ह्याराभ्यासेऽनुवचने सति संप्रैषानुसारेण तावन्मात्रमनुवक्तव्यं,  
नान्यो विकार उच्यते इत्यर्थः । अन्यदप्येवंप्रकारेणा-  
न्वेषणीयं ॥

पाप्या कोर्त्त्या पिहितो महारोगेण वा यो वाऽलंप्रजननः  
प्रजां न विन्देत सोऽग्निष्टुता यजेत ॥ २२ ॥

पापी कोर्त्तिः ब्रह्महत्यादिना जाता, तथा पिहितः कृन्तु  
इत्यर्थः । महारोगेण वा पिहितः । दीर्घकालानुवर्त्ती रोगो  
महारोगः । अथवा आयुर्वेदप्रसिद्धो महारोगः । यो वाऽलं-  
प्रजननः पर्याप्तप्रजननः पुंस्त्वयुक्त इत्यर्थः, स यदि प्रजां  
न लभेत । एते च योऽग्निष्टुतोऽधिकारिणः । अग्निष्टुदित्येकादश  
संज्ञा ॥

तिष्ठाक्षरी यो जात एवेति मध्यन्दिनः । सर्वाग्नेयस्येत् स्तो-  
त्रियानुरूपा आग्नेयाः स्युः ॥ २३ ॥

असर्वाग्नेयोऽग्निष्टुदुक्तः, सर्वाग्नेय इदानीमुच्यते । यद्यय-  
मग्निष्टुत् सर्वाग्नेयः स्यात् तदा स्तोत्रियानुरूपा आग्नेयीभिः  
कर्त्तव्याः ॥

विचारि वा ॥ २४ ॥

एवं वा सर्वाग्नेयोऽग्निष्टुदुक्त्वमिति विचारि यथाऽऽग्नेयो  
भवति तथा प्राप्ते । विचारिग्रन्थेन आगमापायिन उच्यन्ते ।

अविचारिण इन्द्रनिहवधायापोहिष्ठीयप्रकाराः, तेभ्योऽन्ये  
विचारिणस्ते सर्वे आग्नेया भवन्तीत्यर्थः ॥

अपिवा सर्वेषु देवताशब्देष्वग्निमेवाभिसंनमेत् ॥ २५ ॥

\*अपि वैवं सर्वाग्नेयोऽग्निष्टुङ्गवति । यथा प्राप्ते शस्ये सर्वेषु  
देवताशब्देषु अग्निशब्दः प्रयोक्तव्य इत्यर्थः । अग्निशब्दस्य पुंलि-  
ङ्गत्वात् स्त्रीदेवताशब्दस्थानेऽपि पुंलिङ्ग एवाग्निशब्दः प्रयो-  
क्तव्यः । यथा 'पावका नोऽग्निर्वाजेभिः' इति द्विवचनबहुवचने  
त्वविरोधात् कर्त्तव्ये एव, यथा 'अतेनाग्नी अतावृधा'  
इति । 'आमासस्वर्षणोधृतोऽग्नय आगते' इति । देवताशब्देष्वग्नि-  
शब्दं प्रक्षिपेदिति वचनात् सिद्धेऽपि सर्वेष्वितिवचनं शस्त्रादि-  
षट्के जपादिषट्के च सर्वप्रकारे मन्त्रेष्वस्य विधेः प्राप-  
णार्थं ॥

तथा सत्यन्वत्तमिन्द्रस्तुता यजेत ॥ २६ ॥

तथासति एभिस्त्रिभिः प्रकारैः सर्वाग्नेयोऽग्निष्टुति सतीत्य-  
र्थः । अन्वत्तं सत्य एवेत्यर्थः । इन्द्रस्तुताम एकाहः, तेन  
यजेत ॥

इन्द्र सोममिन्द्रं स्तुवेति मध्यन्दिनः ॥ २७ ॥

'इन्द्र सोमं सोमपते पिबेम' इत्येतस्यैव सर्वत्र ग्रहणं, त्रैष्टु-  
भत्यन्नाध्यन्दिनस्य सवनस्य ॥

भृतिकामो वा ग्रामकामो वा प्रजाकामो वा ॥ २८ ॥

उपहृद्येन यजेत । भृतिकामो यः स्वाध्यायेन धनेन वाऽ-  
भिभवितुं कामयते स भृतिकामः । ग्रामकामः प्रसिद्धः ।  
प्रजाकामः पुत्रकामः । एषामन्यतमकाम उपहृद्येन एकाहेन  
यजेत । एषः कृन्दोगानामनिरुक्ततमः श्रूयते । इन्द्रस्थाने  
शक्रशब्दः प्रयोक्तव्यः, सर्वशब्दस्थाने विश्वशब्द इत्यादयो  
धर्मा अनिरुक्ताः श्रूयन्त इति कृन्दोगानां प्रसिद्धं । ते चास्मा-  
भिरनुसरणीयाः ॥

इमा उ त्वा य एक इदिति मध्यन्दिनः । इन्द्राग्न्योः कुला-  
येन प्रजातिकामः ॥ २९ ॥

प्रजातिकाम इति प्रजाभिः पशुभिश्च महान् भूयांस-  
मतिकामयमान इत्यर्थः । इन्द्राग्न्योः कुलायमित्येकाहः ॥

तिष्ठाहरी तमु द्युहोति मध्यन्दिनः । ऋषभेण विजिगीष-  
माणः ॥ ३० ॥

विजेतुमिच्छन् विजिगीषमाणः ॥

मरुत्वा इन्द्र युधस्यत इति मध्यन्दिनः । तीव्रसेमेना-  
न्नायकामः ॥ ३१ ॥

तीव्रसेम इत्येकाहः ॥

कस्य वोरस्तोत्रस्याभिवयस इति मध्यन्दिनः । विघनेना-  
भिचरन् ॥ ३२ ॥

विघन इति क्रतुनाम ॥

तस्य शस्यमजिरेण ॥ ३३ ॥

तस्यग्रहणं शस्यप्रदर्शनार्थं, न लोहितोष्णीषादिनिवृ-  
त्त्यर्थं ॥

इन्द्राविष्णोरुत्क्रान्तिना स्वर्गकामः ॥ ३४ ॥

इन्द्राविष्णोरुत्क्रान्तिरेकाहनाम ॥

इमा उ त्वा द्यौर्नय इन्द्रति मध्यन्दिनः । यः कामयेत नै-  
षिह्यं पाप्मन इयामिति स ऋतपेयेन यजेत ॥ ३५ ॥

निस्त्रेहस्य भावो नैषिह्यं । पाप्मनो नैषिह्यं गच्छेयमि-  
ति यः कामयेत स ऋतपेयनामकेन एकाहेन यजेत । अल्प-  
मपि पापं मयि न तिष्ठदिति यः कामयेत स ऋतपेयेन य-  
जेतेत्यर्थः ॥

ऋतस्य हि शूरुधः सन्ति पूर्वोरिति सूक्तमुखीये । सत्येन  
चमसान् भक्षयन्ति ॥ ३६ ॥

सत्यमुक्त्वा भक्षयन्ति ॥

सत्यमियं पृथिवी सत्यमयमग्निः सत्यमयं वायुः सत्यम-  
सावादित्य इति ॥ ३७ ॥

एवमन्तमुक्त्वा भक्षयन्तीत्यर्थः । अत्र नित्यस्य भक्षमन्त्यस्य  
निवृत्तिः ॥

सोमचमसो दक्षिणा ॥ ३८ ॥      ॥ ७ ॥

‘सोमांशुभिः पूर्णं चमसं दक्षिणाकाले सगोत्राय ब्राह्म-  
णाय ददति’ इति श्रुतिः । कृत्विगानतावुपायान्तरमन्वेष-  
णीयं ॥

इत्युत्तरघट्कस्य तृतीये सप्तमी कण्डिका ॥ • ॥

अतिमूर्तिना यक्ष्यमाणो मासं सौर्याचान्द्रमसीभ्यामिष्टो-  
भ्यां यजेत ॥ १ ॥

अतिमूर्तिर्दूणाशो बज्रसुवर्ण इत्यस्त्रेकादस्य त्रीणि नामा-  
नि । अनेन यक्ष्यमाणः पुरस्तादेकं मासं सौर्याचान्द्रमसी-  
भ्यामिष्टोभ्यां यजेत । सूर्याऽस्या देवतेति सौरी । सौर्या इत्या-

कारान्तनिर्देशश्चान्दसः । चन्द्रमा देवता अस्या इति चान्द्र-  
मसो । एताभ्यामिष्टीभ्यां स यजेत । कथमित्यपेक्षायामेतदाह ॥

शुक्लं चान्द्रमस्या । सौर्ययेतरं ॥ २ ॥

शुक्लपक्षमहरश्चान्द्रमस्या यजेत । इतरं कृष्णपक्षमहरहः  
सौर्यया यजेत । ततोऽतिमूर्त्तिना यष्टव्यं ॥

अत्राह गोरमन्वत नवो नवो भवति जायमानस्तरणिर्विश्व-  
दर्शतश्चित्रं देवानामुदगादनीकमिति याज्यानुवाक्याः ॥ ३ ॥

याज्यानुवाक्याग्रहणं सूक्तमुखीयत्वनिवृत्त्यर्थं । इतरथा  
षट् च्छेदोऽनुक्रम्य सूक्तमुखीय इत्युक्ते आशामन्यतमे इति प्रति-  
भासः स्यात् तन्निवृत्त्यर्थमिति ॥

स ईं मद्दोन्धुनिमेत्तोररम्णात् स्वप्नेनाभ्युष्याचुमुरिन्धुनि-  
च्चति सूक्तमुखीये ॥ ४ ॥

अतिमूर्त्तिन एते सूक्तमुखीये ॥

सूर्यस्तुता यशस्कामः ॥ ५ ॥

सूर्यसुदेकाहः । यशः कीर्त्तिः ॥



पिवा सोममभीन्द्रं स्तुवेति मध्यन्दिनः । व्योम्नाऽन्नाद्यकामः  
॥ ६ ॥

व्योमेत्येकाहनाम ॥

विश्वदेवस्तुता यशस्कामः ॥ ७ ॥

विश्वदेवस्तुदित्येकाहाख्यः ॥

पञ्चशारदीयेन पशुकामः ॥ ८ ॥

पञ्चशारदीय एकाहः ॥

एतेषां त्रयाणां कयाशुभातदिदासेति मध्यन्दिनः । उभ-  
यसामानौ पूर्वौ ॥ ९ ॥

व्योमविश्वदैवस्तुतावित्यर्थः ॥

उक्त्यः पञ्चशारदीयः । विशो विशो वो अतिथिमित्याज्यं ॥  
॥ १० ॥

पञ्चशारदीये एतदाज्यं भवति ॥

कण्वरथन्तरं पृष्ठं ॥ ११ ॥

पञ्चशारदीयस्यैव ॥

गोसवविवधौ पशुकामः ॥ १२ ॥

गोसवो विवधश्च एकाहौ । तयोरेकैकः पशुकामस्य ॥

इन्द्र सोममेतायामेति मध्यन्दिनः ॥ १३ ॥

गोसवविवधयोरप्येष एव मध्यन्दिनः ॥

दश सप्तस्त्राणि दक्षिणाः ॥ १४ ॥

दक्षिणा द्वयोरेकैकस्य सर्वाः ॥

षोडशैकाहः ॥ १५ ॥

अतः परं षोडश एकाहः । ते चोद्भिदादयो राशिमरा-  
शयान्ताः ॥

आयुर्गौरिति व्यत्यासं ॥ १६ ॥

तेषां षोडशानःमायुर्गौश्च प्रकृतौ भवतः । व्यत्यासमिति  
अयुजामायुः युजाङ्गैरत्येवं व्यत्यासः प्रथमस्यायुः द्वितीयस्य  
गौः तृतीयस्यायुरित्येवमर्थः ॥

उद्भिद्वलभिदौ स्वर्गकामः ॥ १७ ॥

तेषामाद्यौ उद्भिच्च बलभिच्च तौ स्वर्गकामस्य । येऽत्र द्वन्द्वज्ञो  
विहितास्ते यमयज्ञा वेदितव्याः । तेषु सर्वेषु यमयज्ञेषु पूर्वेण

यागं कृत्वाऽनन्तरमेवोत्तरेण यागः कर्त्तव्यः । अथवा हन्द्वाग-  
प्रत्ययादेव यमयज्ञानाङ्गतिर्भवेत् एतेषु मध्यन्दिने विधिरायु-  
षो गोश्व प्राप्ते तावन्मात्रापवादः ॥

इन्द्र सोममिन्द्रः पूर्भिर्दति मध्यन्दिनः ॥ १८ ॥

उद्भिद्धलभिदारेष मध्यन्दिनः ॥

विनुत्यभिभृत्योरिषुवज्रयोश्च मन्युसूक्ते ॥ १९ ॥

विनुतिरभिभृतिश्च द्वौ । इषुश्च वज्रश्च द्वौ । द्वयोर्यम-  
योर्मन्युसूक्ते 'तया मन्यो यस्ते मन्यो' इत्येते मध्यन्दिनो भवती-  
त्यर्थः ॥

अभिचरन् यजत ॥ २० ॥

तावेव द्वौ दावभिचरतो भवतः । एतत् सर्वं पूर्वसूत्रस्येन  
अशब्देन लभ्यते ॥

त्विष्यपचित्योः सम्राट्स्वराजो राद्विराजोः शदस्य चैका-  
द्विके ॥ २१ ॥

त्विष्यश्च अपचितिश्च द्वौ । सम्राट्च स्वराट्च द्वौ । राट्च  
विराट्च द्वौ । शदस्यैकाद्विः । एतेषां सप्तानां ऐकाद्विके 'ज-  
निष्ठा उय इन्द्रस्य नु वीर्याणि' इत्येते मध्यन्दिनो भवतीत्यर्थः ॥

उपशदस्य राशिमराययोश्च कयाशुभोयतदिदासीये ॥

॥ २२ ॥

उपशदस्यैकाहः । राशिमराययश्च दै । तेषां कयाशुभो-  
यतदिदासीये मध्यन्दिनो भवतीत्यर्थः ॥

भूतिकामराज्यकामान्नायकामेन्द्रियकामतेजस्कामानां ॥

॥ २३ ॥

षोडशानां मध्ये लिख्यादीनामनुक्तकामानामेते कामा भ-  
वन्ति ॥

एते कामा द्वयोर्द्वयोः ॥ २४ ॥

लिख्यादीनां द्वयोर्द्वयोरेकैकस्य एकैकः कामो यथासङ्ख्येन  
भवति ॥

ऋषिस्तोमा ब्रात्यस्तोमाश्च पृष्ठ्याहानि ॥ २५ ॥

ऋषिस्तोमा नाम सप्तैकाहाः । ब्रात्यस्तोमा नाम च सप्तैव ।  
तेषां चोभयेषां पृष्ठ्याहानि यथासङ्ख्येन प्रकृतिभूतानि भ-  
वन्तीत्यर्थः । प्रथमस्य प्रथमेनेत्येवं । उभयत्र सप्तमो ज्योति-  
ष्टोमः प्रकृतिः ॥

नाकसद् ऋतुस्तोमा दिक्स्तोमाश्चाभिप्लवाहानि ॥ २६ ॥

॥ ८ ॥

नाकसद् इति षडैकाहाः एको गणः । ऋतुस्तोमनामानस्य षडैकाहाः । दिक्स्तोमनामानस्य षडैकाहाः । द्वावेतौ गणौ । एतेषां त्रयाणां अभिप्लवाहानि प्रकृतिरेकैकस्य गणस्य यथासङ्गो नैव पूर्ववत् ॥

इत्युत्तरघटकस्य द्वितीये अष्टमी कण्डिका ॥ • ॥

वाजपेयेनाधिपत्यकामः ॥ १ ॥

आधिपत्यं आधिक्येन स्वाम्यं तत्कामो वाजपेयेन यजेत ॥

सप्तदश दीक्षाः ॥ २ ॥

तस्य वाजपेयस्य सप्तदश दीक्षा भवन्ति । एकाहानामेका तिथौ वा दीक्षा इत्यस्यायमपवादः ॥

सप्तदशापवर्गो वा ॥ ३ ॥

सप्तदशभिरहोभिरपट्टज्यते समाप्यते स सप्तदशापवर्गः । तदा त्रयोदश दीक्षास्तिस्र उपसद् एका सुत्येति कल्पना ॥

हिरण्यस्रज ऋत्विजो याजयेयुः ॥ ४ ॥

हिरण्ययोभिः स्रग्भिर्भूषिता हिरण्यस्रज इत्युच्यते । ऋ-  
त्विक्प्रहणं चममाध्वर्युशमिचादिनिवृत्त्यर्थं ॥

वज्रकिञ्जल्का शतपुष्करा होतुः ॥ ५ ॥

होतुः स्रगेवं भवति, हिरण्ययैः शतेन पुष्करैः कृतानि  
च तानि च पुष्कराणि, वज्रनामकैः रत्नविशेषैः कृतकिञ्ज-  
ल्कानि भवन्ति । किञ्जल्कपुष्करशब्दाभ्यां स्रगेव विशेष्यते ।  
पार्थिकः परस्परसंबद्धः ॥

विश्वजिदाज्यं कयाशुभातदिदासेति मध्यन्दिनः । संस्थिते  
मरुत्वतोये बार्हस्पत्येष्टिः ॥ ६ ॥

बृहस्पतिरस्या देवतेति बार्हस्पत्या ॥

आज्यभागप्रमृतोडान्ता । बृहस्पतिः प्रथमं जायमानो  
बृहस्पतिः समजयद्वह्नि । त्वामोडते अजिरं दूत्यायाग्रिं  
सुदोतिं सुदृशं गृणन्त इति संयाज्ये ॥ ७ ॥

अत्र बृहस्पतेरादेशो न कर्त्तव्यः, सौमिकीभ्यश्चति वच-  
नात् आज्यभागयोः स्विष्टकृतिं चादेशः कर्त्तव्य एव ॥

यदि त्वध्वर्यव आजिञ्जापयेयुरथ ब्रह्मा तीर्थदेशे मयूखे  
चक्रं प्रतिमुक्तं तदारूढ्य प्रदक्षिणमावर्त्यमाने वाजिनां सा-  
म गायादाविर्मर्या आवाजं वाजिनो अम्मन् । देवस्य सवितुः  
सवे स्वर्गां अर्वन्तो जयतः स्वर्गां अर्वतो जयतीति वा ॥ ८ ॥

यदीति यदेत्यर्थः । यदाऽध्वर्यव आजिञ्जापयन्ति यज-  
मानं आजिं नाम \*चणं जापयेयुः गमयेयुरित्यर्थः । एत-  
दुक्तं भवति । यदा त्वध्वर्यवो यजमानमाजिं गमयेयुः तदा  
ब्रह्मा तीर्थदेशे मयूखं निखाय । मयूखमचमित्यर्थः । तस्मिन्  
चक्रं प्रतिमुच्य, तदारूढ्यास्ते । तच्चक्रं प्रदक्षिणमावर्त्तयन्ति  
केचित् पुरुषाः । तदा ब्रह्मा वाजिनां साम गायात् । 'आवि-  
र्मर्या' इत्यस्यामृचि गीतं तत् साम । एषा ऋक् पुरउष्णिक् ।  
अर्वन्तः अर्वन्त इति वा तृतीये पादे पठितव्यं, उभयथा  
समाम्नायदर्शनात् । अस्यार्थस्य ज्ञापनार्थं तृतीयः पादः  
सूत्रकारेण द्विधा पद्यते ॥

यदि साम नाधीयात्त्रिरेतामृचं जपेत् । तृतीयेनाभिज्ञवि-  
केनोक्तं तृतीयसवनं । चित्रवतोषु चेत् सुवीरंस्त्वं नश्चित्र  
जत्याग्ने विवस्वदुषस इत्यग्निष्टोमसाम्नः स्तोत्रियानुरूपौ । षो-  
डशी त्विह ॥ ९ ॥

तृतीयस्याह उक्त्यसंख्यत्वाच्च षोडशी विधीयते ॥

\* लक्ष्यमिति, स० पु० इय ।

तस्मादूर्ध्वमतिरिक्तोक्त्यं ॥ १० ॥

तस्मादूर्ध्वं षोडशिन ऊर्ध्वं इत्यर्थः । अनेन वचनेन यत्र षोडशी नास्ति तत्रातिरिक्तोक्त्यमपि नास्तीति गम्यते । अनेन प्रकारेण अषोडशिको वाजपेयोऽस्तीति साधितं भवति ॥

प्र तत्ते अद्य शिपिविष्टनाम प्र तद्विष्णुस्तवते वीर्येणेति स्तोत्रियानुरुपै ॥ ११ ॥

एवमतिरिक्तोक्त्यं भवति ॥

ब्रह्म जज्ञानं प्रथमं पुरस्ताद्यत्ते दिक्षु प्रराध्यं त्वामिच्छवस-  
स्यते ॥ १२ ॥

एकर्चानि त्रीणि प्रतीकानि ॥

तं प्रत्नथेति त्रयोदशानामेकां शिष्टाऽऽह्वय दूरोद्घणं  
रोहेत् ॥ १३ ॥

‘तं प्रत्नथा पूर्वाः’ इति त्रयोदशर्चः शंस्यथाः । तासामेकामृ-  
चमवशिष्य आह्वय दूरोद्घणं रोहेत् । आह्वयेतिवचनं षष्ठे त्वेव  
पृष्ठ्याहन्यहरहःशस्येत्यस्मिन् दूरोद्घणे आहावाभावादत्राया-  
हावाभावशङ्का स्यात् तन्निवृत्त्यर्थमुच्यते ॥



बृहस्पते युवमिन्द्रश्च स्व इति परिधानीया । विभ्राट् बृहत्  
पिबतु सोम्यं मध्विति याज्या । तस्य गवां शतानामश्वरथा-  
नामश्वानां साद्यानां वज्राणां महानसानां दासोनां निष्कक-  
ण्ठोनां हस्तिनां हिरण्यकक्ष्याणां सप्तदश सप्तदशानि द-  
क्षिणाः ॥ १४ ॥

तस्य सप्तदशानि दक्षिणा दातव्याः । तस्येतिवचनं सषोडश-  
कस्यैव दक्षिणाविधिरिति ज्ञापनार्थं । इतरथा प्रकृतत्वाद-  
षोडशिकस्यापि स्यात् तन्निरुक्त्यर्थं तस्येत्युच्यते । तेन षोडश-  
िकस्य न्यायकृत्यैव दक्षिणा भवति । गवां शतानां सप्तदशेति  
सम्बन्धः । शतशब्दो गोभिरेव सम्बध्यते, नोत्तरैः । अश्वैर्युक्ता  
रथा अश्वरथाः तेषां सप्तदश, अश्वानां सप्तदश । येषु सीदन्ति  
पुरुषास्ते माद्याः अश्वादयः पृष्ठवाहिन इत्यर्थः, तेषां सप्तदश ।  
वज्राः वहनसमर्थाः, तेषामपि सप्तदश । महान्ति च अनां-  
सि चेति महानसानि, तेषामपि सप्तदश । निष्कं नागाभरण-  
विशेषः, तेन कण्ठे भूषिताः निष्ककण्ठः, एवंभूतानां दासोनां  
सप्तदश । हिरण्यमयः कक्ष्यो येषां ते हिरण्यकक्ष्याः, एवंभू-  
तानां हस्तिनां सप्तदश । एतेषां द्रव्याणां सप्तदश सप्तदश  
दातव्याः । सा दक्षिणा सषोडशिकस्य वाजपेयस्येत्यर्थः । सप्त-  
दश सप्तदशेति पाठः कर्त्तव्यः, सप्तदश सप्तदशानीत्यस्य अप-  
पाठत्वात् ॥

दशान्ये दक्षिणागणा धनानां शतावमापरार्थानां ॥

॥ १५ ॥

शतावमापरार्थानामिति शतावमानां शतप्रभृतीनामित्यर्थः । परार्थं परावधिस्तद्यस्य नास्ति तदपरार्थमित्युच्यते । अपरिमितपरावधीनामित्यर्थः । शतप्रभृतीनां अपरिमितपरावधीनामित्युक्तेऽपि द्विशतात् प्रागेव परावधिर्भवति । एतदुक्तं भवति । गवादीनां द्रव्याणां सप्तदशसङ्ख्यायुक्ता अष्टौ गणा दक्षिणात्वेनोक्ताः पूर्वसूत्रे, इदानीमन्ये दश गणाः शतप्रभृत्यपरिमितसङ्ख्यायुक्ता येषां केषांचिद्धनानां संबन्धिन्योऽस्य दक्षिणा भवन्ति । पूर्वेणास्य विकल्पोऽर्थात् सिद्धो भवति ॥

पूर्वान् वा गणशोऽभ्यस्येत् ॥ १६ ॥

यद्यन्यानि धनानि न सन्ति तदा पूर्वेषां गवादीनामेकैकस्य वा द्रव्यस्य दशकलोऽभ्यस्य दशगणान् सम्याद्य दक्षिणां दद्यात्, अन्येषां धनानामसम्भवे ॥

सप्तदश सप्तदशानि सम्पादयेत् ॥ १७ ॥

एवमप्यसम्भवे यानि कानिचित् द्रव्याणि सप्तदशसङ्ख्यायुक्तानि सप्तदश दातव्यानीत्यर्थः । अयमप्यपरो दक्षिणाकल्पः । एवमेते चत्वारो दक्षिणाकल्पाः सषोडशिकस्य वाजपेयस्य ॥

इति वाजपेयः ॥ १८ ॥

इत्येवंप्रकाराः सर्वे वाजपेया इत्यर्थः । एकवचनं जात्य-  
भिप्रायं ॥

तेनेष्टा राजा राजसूयेन यजेत । ब्राह्मणो वृद्धस्यतिसवेन  
॥ १९ ॥ ॥ ९ ॥

अनयोरेवानुकीर्त्तनाद्द्वैष्ट्यायं नास्तीति गम्यते ॥

इत्युत्तरघट्कस्य तृतीये नवमी कण्डिका ॥ ❀ ॥

अनिरुक्तस्य चतुर्विंशेन प्रातःसवनं तृतीयसवनञ्च ॥ १ ॥

अनिरुक्तो नाम एकाद्वः ॥

तं प्रक्षथेति तु त्रयोदशवैश्वदेवं ॥ २ ॥

‘यज्ञस्य वो रथं’ इत्यस्यापवादः ॥

कयाशुभातदिदासेति मध्यन्दिनः ॥ ३ ॥

एकादिकं माध्यन्दिनं सवनं, तस्यायं मध्यन्दिनः ॥

होत्रका ऊर्ध्वं प्रगाथेभ्यः प्रथमान् सम्पाताञ्छंसेयुः ॥ ४ ॥

होत्रका माध्यन्दिने सवने स्तोत्रियानुरूपान् खान् शस्त्रा  
प्रगाथानन्तरं प्रथमान् सम्पातान् 'एवा त्वामिन्द्र इन्द्रः पूर्भि-  
दिमामूषु' इत्येतान् शंसेयुः ॥

अहीनसूक्तानि वा ॥ ५ ॥

अहीनसूक्तानि 'आमत्यो या तु अस्मा इदु शासदङ्गिः'  
इत्येतानि वा प्रगाथानन्तरं शंसेयुः । एवं द्विषूक्ता होत्रका  
भवन्ति । मैत्रावरुणाच्छावाकयोः सम्पातपक्षे तस्यैव द्विःशंसने  
प्राप्ते तद्देवतमन्यमित्येतत् कर्त्तव्यं । ब्राह्मणाच्छंसिनो यथा  
प्रकृत्यैव । अहीनसूक्तपक्षे प्रगाथानन्तरं अहीनसूक्तानि ततोऽ-  
न्यान्यैकादिकानि ॥

एवं पूर्वं सवने बृहत्पृष्ठेष्वसमास्नातेषु ॥ ६ ॥

असमास्नाता ये बृहत्पृष्ठा एकाहास्तेष्वेवं पूर्वं सवने भवतः  
प्रातःसवजं माध्यन्दिनं च यथा निरुक्ते भवतः ॥

प्रतिकामं विश्वजिच्छिष्यः ॥ ७ ॥

कामं कामं प्रतिकामं, यो यो यं यं कामं कामयते स स  
विश्वजिच्छिष्यनास्त्रैकादेन यजेत ॥

तस्य समानं विश्वजिता प्रगाथेभ्यः ॥ ८ ॥

तस्य विश्वजिह्वित्यस्य शस्यं विश्वजिता समानं । माध्यन्दि-  
ने सवने होत्रकाणां ये प्रगाथास्तेभ्य इति ॥

बृहस्पतिसवेनाज्यं । निष्केवल्यमस्तुत्वतीयौ च तृचौ ॥  
॥ ९ ॥

बृहस्पतिसवेन व्याख्यातौ ॥

ताभ्यां तु पूर्वं ऐकाहिके ॥ १० ॥

‘इन्द्र मरुत्वं इह नृणामु त्वा’ इत्येताभ्यां पूर्वं ‘जनिष्ठा उग्र  
इन्द्रस्य नु वीर्याणि’ इत्येते सूक्ते शंस्ये ॥

होत्रका ऊर्ध्वं प्रगाथेभ्यः शिल्पान्यविकृतानि शंसेयुः ॥  
॥ ११ ॥

शिल्पानि वालखिल्यादीनि विहारन्यूङ्गादिरहितानि  
शंस्यव्यानि । तौ चेदग्निष्टोमौ यदि वाक्थेष्वादिपदास्त्रित्येत-  
स्मिन् प्रकरणे यथोक्तं तथा तत्रापि शंसनीयानीत्यर्थः ॥

सामसूक्तानि च ॥ १२ ॥

शिल्पानन्तरं सामसूक्तानि च शंसनीयानि ॥

आद्यास्तृचानक्षेत्रानाम् ॥ १३ ॥

अक्षेत्रानामाद्यास्तृचांस्त्वमेयः ॥

अन्यानामैकादिकानामुत्तमान् ॥ १४ ॥

तृचानिति शेषः ॥

समानं तृतीयसवनं बृहस्पतिसवनेन । नाभानेदिष्ठस्त्वच्च  
पूर्वा वैश्वदेवात् तृचात् ॥ १५ ॥

बृहस्पतिषवे वैश्वदेवं सूक्तं 'स्वस्ति नो मिमीतां' इत्यर्थं तृचः,  
तस्मात् पूर्वा नाभानेदिष्ठो भवति । नाभानेदिष्ठेति 'इदमि-  
त्या' इति सूक्तद्वयस्याख्या ॥

एवयामरुत्वाग्निमारुते मारुतात् ॥ १६ ॥

पूर्वा भवतीति शेषः । आग्निमारुते मारुतं सूक्तं 'प्रथन्तु  
वाजाः' इति तृचः, तस्मात् पूर्वमेवयामरुद्भवति ॥

तयोरुक्तः शस्त्रोपायः ॥ १७ ॥ ॥ १० ॥

तयोरेवयामरुत्वाभानेदिष्ठयोः शस्त्रोपाय उक्तः । एव-  
यामरुतः पक्षः समसमुत्तमे पदे इति । नाभानेदिष्ठस्य प्रागु-  
पोत्तमाद्या ये यज्ञेनेत्यादि ॥

इत्युत्तरघट्कस्य तृतीये दशमी कण्डिका ॥ ॥

यस्य पशवो नोपधरेरन्नन्यान्वाभिजनान्निनीक्षेत सोऽप्नो-  
र्यामेण यजेत ॥ १ ॥

यस्य पशवो नोपधरेरन् न तिष्ठेयुः न दृश्येरित्यर्थः ।  
यस्यैवं पशवो भवन्ति स अप्नोर्यामेण एकाहेन यजेत । अथवा  
विद्यमानेष्वेव पशुषु अन्यान् पशून् अभिजातान् अभितः स्थिता-  
नित्यर्थः । निनीक्षेत निदि कुत्सायामित्ययं धातुः अत्र प्राप्नो  
वर्तते । सनन्तस्य रूपमिद्विष्य कथञ्चिद्द्रष्टव्या । अशक्या चेत्  
हान्दसो भवत्ययं शब्दः । अर्थश्चायमेव । एवं वा योजना अ-  
न्यान् अभिजनान् कुलीनानित्यर्थः । यस्तानामुमिच्छेत् स वा-  
ऽनेन यजेत ॥

माध्यन्दिने शिल्पयोनिवर्जमुक्तो विश्वजिता ॥ २ ॥

अयमप्नोर्यामः सात्रिकेण विश्वजिता व्याख्यातः । तत्रायं  
विशेषः । विश्वजिति तु तौ चेदग्निष्टोमौ यदि वेदोक्त्यद्वि-  
पदासु स्तुवीरश्निति माध्यन्दिने शिल्पप्राप्ते निमित्तद्वयमुक्तं  
तत्राग्निष्टोमत्वासम्भवादप्नोर्यामः स्यात् द्विपदास्तवनमेवात्र मा-  
ध्यन्दिने शिल्पप्राप्तेर्निमित्तं, तद्वर्जनार्थमत्र शिल्पग्रहणं ।  
नित्यशिल्पत्वाद्विश्वजितः तदतिदेशादयं पर्युदासः कृतः शिल्प-  
ग्रहणेनेत्यर्थः । योनिग्रहणं च एवमेव द्रष्टव्यं । चतुर्विंशति-  
देशाद्विश्वजितो निष्केवस्यो योनिग्रसनं प्राप्तं, तच्च विश्वजित्येव  
शेचकाणां विहितं । योनिग्रसनं तस्योभयस्य पर्युदासायं,

घोनिग्रहणमिति यत् पुनः सामान्यविहितक्रियमाणस्त्र-  
घोनिभावनिमित्तं तदत्र न प्रतिषिध्यते ॥

एकाहेन ॥ ३ ॥

एकाहेन वाऽयमप्रोक्तो व्याख्यातः । एकाहशब्देनात्र  
ज्योतिष्टोमो गृह्यते ॥

गर्भकारश्चेत् स्तुवोरंस्तथैव स्तोत्रियानुरूपान् ॥ ४ ॥

शंभेदिति शेषः ॥

रथन्तरेणाग्रे ततो वैराजेन ततो रथन्तरेण ॥ ५ ॥

अनेन गर्भकारस्वरूपमुच्यते ॥

बृहद्दैराजाभ्यां वैवमेव ॥ ६ ॥

एवमेवेति गर्भकारमेवेत्यर्थः ॥

वामदेव्यशाक्रे मैत्रावरुणस्य । नौधसवैरूपे ब्राह्मणा-  
र्क्षसिनः ॥ ७ ॥

रथन्तरपृष्ठपक्षे एते ॥

श्यैतवैरूपे वा ॥ ८ ॥

बृहत्पृष्ठे एते ॥



कालेयरैवते अच्छावाकस्य ॥ ८ ॥

सर्वत्र एवमेवेत्यनुवर्त्तते ॥

सामानन्तर्येण द्वौ द्वौ प्रगाथावगर्भकारं ॥ १० ॥

विश्वजिता अन्तरेण कदतसेति सामप्रगाथानां पूर्वमेव प्रवेश उक्तः तन्निवृत्त्यर्थं सामानन्तर्येणेत्युक्तं । द्वौ द्वाविति नित्यसामप्रगाथावित्यर्थः ॥

अतिरात्रस्त्विच्छ ॥ ११ ॥

ऊर्ध्वमाश्विनादिति वक्ष्यमाणेनैव वचनेन अतिरात्रत्वे सिद्धे इदं वचनं षोडशनि चातिरात्र इत्येवमाद्यतिरात्रधर्मप्राप्त्यर्थं ॥

अद्वैपदोक्त्यश्वेद्वैषुवतं तृतीयसवनं ॥ १२ ॥

विश्वजिदतिदेशादुत्तमेन पृथ्याक्ता तृतीयसवनं प्राप्तं तस्या-  
यमद्वैपदोक्त्यनिमित्तोऽयमपवादः । अद्वैपदोक्त्यश्वेद्वैषुवतं  
तृतीयसवनं प्राप्तं ॥

ऊर्ध्वमाश्विनादतिरिक्तोक्त्यानि ॥ १३ ॥

अतिरिक्तोक्त्यानीति शस्त्रनाम । तानि शस्त्राणि होतु-  
र्होचकाणां च ॥

जराबोधत दिविद्धि जरमाणः समिध्यसेऽग्निनेन्द्रेणाभात्य-  
ग्निः क्षेत्रस्य पतिना वयमिति परिधानीया युवं देवा क्रतुना  
पूर्व्येणेति याज्या ॥ १४ ॥

दे सूक्ते पच्छः । अवाययं त्वचसोक्तः शंसनविधिः पच्छो-  
ऽर्धचर्चः पङ्क्ति इति ॥

यदद्यकच्च वृत्रघ्नद्वेदभिग्रता मघमानो विश्वाभिः प्रात-  
र्यावाणा क्षेत्रस्य पते मधुमन्तमूर्मिमिति परिधानीया युवां  
देवास्तय एकादशास इति याज्या ॥ १५ ॥

प्रातर्यावाणेति सूक्तं परिधानीया च पच्छः ॥

तमिन्द्रं वाजयामसि मर्ह्यं इन्द्रो य ओजसा नूनमश्विना त  
वां रथं मधुमतोरोषधोर्द्याव आप इति परिधानीयाऽपनाय्यं  
तदश्विना कृतं वामिति याज्या ॥ १६ ॥

‘यद्वां कच्चिवान् यदिद्रेण स रथः’ इत्येते षष्ठौ, ‘तं वां  
रथः’ इति सूक्तं परिधानीया च पच्छः ॥

अतो देवा अवन्तु न इति स्तोत्रियानुरूपैः ॥ १७ ॥

‘अतो देवा अवन्तु नः’ इत्याद्याः षडृचः इत्यर्थः ॥

उत नोऽधियोगो अथा इति वानुरूपस्योत्तमा ॥ १८ ॥

‘इदं विष्णुर्विष्कमे’ इत्येवमाद्याः पञ्चर्चो गृहीत्वा ‘उत नोऽधियोगो अथाः’ इत्येतां वा षष्ठो कुर्यादित्यर्थः ॥

ईडे द्यावापृथिवी उभा उ नूनं दैव्या होतारा प्रथमा पुरो-  
द्वितेति परिधानीयाऽयं वा भागो निक्षितो यजत्रेति याज्या ॥

॥ १९ ॥

दे सूक्ते परिधानीया च पञ्चः ॥

यदि नाधीयात् पुराणमोक्तः सख्यं शिवं वामिति चतस्रो  
याज्याः ॥ २० ॥

यद्येता ऋचो नाधीयात् तदा ‘पुराणमोक्तः सख्यं शिवं वां’  
इति चतस्रो याज्या भवन्ति । एतासामध्ययने यत् कि-  
ञ्चिद्गतमस्ति तच्चानुष्ठातुमशक्यमिति यदि नाधीयादित्युक्तं ।  
एतच्च भाष्यकारवचनादवगम्यते । एतेषां चमसानामाश्विनले  
एता याज्या भवन्ति । आग्नेयेन्द्रविष्णवले लेता याज्या भव-  
न्ति ‘यथा होतरस्मै वयं \*स्तोर्णे बर्हिषि परो माचया’ इति ॥

तदो गाय सुते सचा स्तोत्रमिन्द्राय गायत त्वम, वः सचा-  
साहं सचा ते अनुकृष्टय इति वा स्तोत्रियानुरूपाः ॥ २१ ॥

\* स्तोर्णे बर्हिषिरिति सं २ पु० पाठः ।

एते द्वे स्तोत्रियानुरूपयुगले क्षिप्रान्मध्यमयोः शस्त्रयो-  
र्भवतः ॥

अपरिमिताः परःसहस्रा दक्षिणाः ॥ २२ ॥

सहस्रादूर्ध्वं द्विसाहस्रादर्वाक् यथाकाममित्यर्थः ॥

श्वेतश्वाश्वतरोरथो होतुर्होतुः ॥ २३ ॥ ॥ ११ ॥

अश्वतरोभिर्युक्तो रथो रजतादिभिरन्यैर्वा श्वेतोक्तोऽधि-  
को होत्रे देयः । सर्वाभ्यः कतुदक्षिणाभ्यो होत्रेऽधिको दातव्य  
इत्यर्थः ॥

इत्युत्तरषट्कस्य तृतीये एकादशो कण्डिका ।

इत्याश्वलायनश्रौतसूत्रवृत्तौ नारायणीयार्या नवमोऽध्यायः ।

॥ • ॥ उत्तरषट्के तृतीयेऽध्यायः ॥ • ॥

॥ ॐ ॥



ज्योतिर्द्विकामस्य ॥ १ ॥

द्विर्नाम पुत्रपञ्चनाराद्यादिभिर्द्विः, तत्कामस्य ज्यो-  
तिर्नाम एकाहो विधीयते ॥

नवसप्तदशः प्रजातिकामस्य ॥ २ ॥

नवसप्तदशो नाम एकाहः, तेन प्रजातिकामो यजेत ।  
प्रजातिः प्रजासम्पत्तिः, तां कामयमानः ॥

विष्णवत्स्तोमो भ्रातृव्यवतः ॥ ३ ॥

विष्णवत्स्तोम एकाहः ॥

गौरभिजिच्च ॥ ४ ॥

गौरभिजिच्च दावेकाहो भ्रातृव्यवतः । षष्ठ्यन्तादेकैक  
एव भ्रातृव्यवतो न संयुक्तौ ॥

गौरभयसामा सर्वस्तोमो बृधृषतः ॥ ५ ॥

अथमपरो गौरभयस्य उच्यते । अनेन विशेषणेन उभय-

यामा सर्वसोमस्य तेन च बुभुषन् भवितुमिच्छन् महत्त्वमि-  
च्छन्नित्यर्थः ॥

आयुर्दीर्घव्याधेः ॥ ६ ॥

यस्य दीर्घकालमनुवृत्तो व्याधिः स दीर्घव्याधिः । आयुरि-  
त्येकाहनाम ॥

पशुकामस्य विश्वजित् । ब्रह्मवर्चसकामवोर्यकामप्रज्ञ-  
कामप्रतिष्ठाकामानां पृथ्याहान्यादितः पृथक्कामैः ॥ ७ ॥

एतेषां चतुर्णां कामानां चत्वार एकाहाः, एकैकस्य एकै-  
कं । एतेषां यथामङ्ग्येन प्रकृतः पृष्ठः स्यादित्युक्त्यर्थानि  
पृथक्कामैरित्यनेन वचनेन कामानां यथामङ्ग्यं लभ्यते ॥

इत्यतिरात्राः ॥ ८ ॥

ज्यातिरादीनामेवायं संस्थाविधिर्न पूर्वेषां । पूर्वेषां तु  
कचिद् कचिद् संस्था विहितैव ॥

तेषामाद्यास्तस्य ऐकादिकशस्याः ॥ ९ ॥

ज्यातिःसंज्ञकत्वादस्याभिज्ञविकस्य प्रथमस्याङ्गस्तेनास्य ज्या-  
तिष्ठोमातिदेशः प्राप्नुयात् । विषुवत्सोमस्य च विषुवता  
कथञ्चित् प्राप्नुयात्, तदाशङ्कानिवृत्त्यर्थं त्रयाणामैकादिक-  
शस्यमुक्तं ॥

## इत्येकाक्षाः ॥ १० ॥

ये एतेऽनुक्रान्ता नवमेऽध्याये क्रतव एवमन्तास्ते एकाह-  
संज्ञा वेदितव्याः । 'अथाहीनाः' इत्यनेनैव पूर्वेषामेकाहत्वे सिद्धे  
एकाहवचनं वरुणप्रघासस्थाने ब्राह्मः साकमेधस्थाने अह-  
इत्येवमादीनां ब्राह्मव्यहाणामार्विज्यनिषेधादयोऽहोनधर्मा मा  
भूवन्नित्येवमर्थः ॥

## अथाहीनाः ॥ ११ ॥

अथानन्तरमहीना वक्ष्यन्त इत्यर्थः । ते च एवंप्रकारा  
इत्याह ॥

ब्राह्मप्रभृतयो द्वादशरात्रपरार्धाः अग्निष्टोमादयः अति-  
रात्रान्ताः मासापवर्गाः अपरिमाणदीक्षाः ॥ १२ ॥

उपसदे द्वादश नियताः, द्विरात्रादिषु सुत्याहानि ब्राह्म-  
दीन्येव, मासस्यावशिष्टानि षोडश परार्धाऽपानीति तत्प्रभृतो-  
न्येकादशान्तान्यहानि, तेषां प्रातिस्रोम्येन दीक्षाहानि विज्ञे-  
यानि\* । एतदुक्तं भवति । यथाक्रमेण द्विरात्रादिषु द्वादश-  
पर्यन्तेषु दीक्षाहानीत्यर्थः । एवमनेनैव न्यायेन द्वादशाहे  
मासापवर्गे प्राप्ते वचनात् षट्त्रिंशदहत्वं भवति । असत्यय-  
परिमाणदीक्षतैव स्यात्, न संवत्सरमित्येवमर्थः ॥

\* एकोनान्यहान्याषड्भ्योऽवकल्पन्ते । इत्यधिकोद्धृत पाठोऽनुवर्तते ।

एकाह्यैतरेयिणः ॥ १३ ॥

ऐतरेयिण आचार्या एकाह्यानपि मासापवर्गानपरिमा-  
णदीक्षानामनन्ति ॥

साहस्रशश्च दक्षिणाः ॥ १४ ॥

ते एव आचार्या एकाहेषु सर्वेषु सहस्रदक्षिणत्वमामनन्ति ॥

अतिरात्रांश्च सर्वशः ॥ १५ ॥

त एवाचार्याः सर्वानेकाहानतिरात्रसंस्थानाङ्गः ॥

तत्राङ्गां संख्याः संख्याताः षडहान्ता अभिज्ञवात् ॥ १६ ॥

तत्राहीनप्रकरणे या अङ्गां मज्ज्ञाः मज्ज्ञाताः षडहपर्य-  
न्तास्मा अभिज्ञवषडहा वेदिष्याः । षडहान्तानामहीनाना-  
माभिज्ञविकान्यहान्यादित आरभ्य यावदर्थं प्रकृतय इत्यर्थः ।  
मज्ज्ञाता इतिवचनमसमाज्ञातव्यावृत्त्यर्थं । तेन समाज्ञाता-  
नामभिज्ञवः प्रकृतिः, असमाज्ञातानां पृथक् प्रकृतिरिति  
साधितं भवति ॥

अतिरात्रस्त्वन्यः संख्यापूरणे गृहीतानां ॥ १७ ॥

अतिरात्रास्मा इत्युक्तं, तदतिरात्रत्वं गृहीतेरेवाहोभिर्बद्धा



सङ्ख्यापूरणं भवति तदा गृहीतानामेव यदन्यमहस्तदेवाति-  
रात्रसंस्थं कर्त्तव्यं नाव्ययेति । यत्र तु पुनर्गृहीतेः सङ्ख्या-  
पूरणं नास्ति तत्रैवमित्याह ॥

हानौ वैश्वानरोऽधिकः ॥ १८ ॥

॥ १ ॥

यत्र गृहीतैरहोभिः सङ्ख्याहानिर्भवति तत्र वैश्वानरोऽ-  
धिकः । तत्र वैश्वानरोऽन्ते कर्त्तव्यः । वैश्वानरशब्देन प्रकृता-  
ऽतिरात्रो गृह्यते । हानावेवातिरात्रान्तत्वमहीनानामिति  
शेषः ॥

इत्युत्तरघटकस्य चतुर्थे प्रथमा कण्डिका ॥ ० ॥

आङ्गिरसं स्वर्गकामः ॥ १ ॥

इदानीमहीना उच्यन्ते । आङ्गिरसो नामायमहीनः ।  
तेन स्वर्गकामो यजेत ॥

यो वा पण्यो हीनोऽनप्रेषुः स्यात् ॥ २ ॥

यः पुरुषः पूर्वं पुण्येषुः सुखभागित्यर्थः । ततः पश्चात्

सुखभाक्त्वाद्गृष्टो हीनः, स पुनरपि तमेव भावं प्राप्तुमिच्छन्  
अनुप्रेषुरित्युच्यते । स वा अनेनाङ्गिरसेन यजेत ॥

चैत्रयमन्नाद्यकामः । कापिवनं स्वर्गकाम इति ब्रूहाः ॥

॥ ३ ॥

इत्येते त्रयो ब्रूहाः ॥

प्रथमस्य तृत्तरस्याङ्गस्तार्त्तयिं तृतीयसवनं ॥ ४ ॥

त्रयाणां प्रथमस्याङ्गिरसस्य द्वितीयेऽहनि यत् तृतीयसवनं  
तृतीयस्याभिष्वविकस्य यत् तृतीयं सवनं तेनातिदिष्टमित्यर्थः ।  
द्वितीयस्यायमपवादः ॥

त्वं हि क्षैतवदिति चाज्यं ॥ ५ ॥

अङ्गिरसस्य द्वितीयेऽहन्येतदाज्यं भवति । ब्रूहा उक्ताः ॥

गर्गचिरात्रं स्वर्गकामः ॥ ६ ॥

गर्गचिरात्रमित्यहीननाम ॥

तस्य मध्यमस्याङ्गो वामदेव्यं पृष्ठं । विशोविशीयमग्निष्टोम-  
साम ॥ ७ ॥

मध्यमस्यैवाङ्गः ॥

वारवन्तीयमुत्तमे ॥ ८ ॥

अग्निष्टोमसामेति शेषः । गर्गचिरात्रस्योत्तमेऽहनीत्यर्थः ॥

त्वमग्ने वह्निरिति चाज्यं ॥ ९ ॥

उत्तम एवाहनीत्यर्थः ॥

बैदत्रिरात्रं राज्यकामः ॥ १० ॥

इदमप्यहीननाम ॥

सर्वं त्रिवृतेऽतिरात्राः ॥ ११ ॥

बैदत्रिरात्रे सर्वाण्यहानि त्रिवृत्त्यतिरात्रसंस्थानि च भवन्ति ॥

कृन्दोमपवमानान्तर्वह्ण पशुकामः ॥ १२ ॥

कृन्दोमपवमानश्च अन्तर्वसुश्च दावहोना । तयोरन्यतरेण पशुकामो यजेत ॥

पराकृन्दोमपराकौ स्वर्गकामः ॥ १३ ॥

पराकृन्दोमः पराकश्च तयोरन्यतरेणेत्यर्थः ॥

इति त्वद्वाः ॥ १४ ॥

इत्येते षट् अद्वा उक्ताः ॥

गर्गत्रिरात्रशस्याः ॥ १५ ॥

एषामनुक्तशस्या ये ते गर्गत्रिरात्रशस्या इत्यर्थः ॥

अत्रेश्वतुर्वीरं वीरकामः ॥ १६ ॥

अत्रेश्वतुर्वीरमित्यहीननाम । वीरकामः पुत्रकाम इत्यर्थः ॥

तस्य वीरवन्त्याज्यानि ॥ १७ ॥

तस्यात्रेश्वतुर्वीरस्य चतुर्व्वहःसु यान्याज्यानि तानि वीरशब्द-  
युक्तानि कर्त्तव्यानि । प्रथमेऽहनि पूर्वप्राप्तस्य लोकशब्दवत्त्वात्  
तदेव वीरवत्त्वमपि स्यादित्युत्तरेषु वीरवन्ति विदधाति ॥

यमग्रे वाजसातमेति द्वितीयेऽहन्याज्यं । अग्रायो मर्त्य इति  
तृतीये । अग्निं नर इति चतुर्थे ॥ १८ ॥

प्रकृतत्वादेवास्य चतुर्वीरत्वसम्प्रत्यये सिद्धे पुनस्तत्प्राप-  
णार्थं तस्येति वचनं ॥

षोडशिमच्चतुर्थं ॥ १९ ॥

षोडशिमच्चतुर्थमित्यस्य विधेः सर्वाहीनसम्प्रत्ययार्थः । सर्व-  
स्वहीनेषु यच्चतुर्थमहस्तत् षोडशिमच्च कर्त्तव्यमित्यर्थः ॥

तस्याभि त्वा वृषभासुत इति गायत्रीषु रथन्तरं पृष्ठं ॥

॥ २० ॥

तस्याचेष्टतुर्वीरस्यैवायुजोर्धत् रथन्तरं तद्गायत्रीषु रथन्तरं कर्त्तव्यं । इदमपि तस्यग्रहणं पूर्वसूत्रस्य सर्वार्थत्वायैव ॥

अनुष्टुब्धहृत्तोषु वृद्धत् ॥ २१ ॥

तस्यैव चतुर्वीरस्यैवायुजोर्धत् वृद्धत्तदनुष्टुप्पु वृद्धतोषु वा कर्त्तव्यं । अनुष्टुब्धहृत्तोषुनामृचामङ्गनुविधानादेव ताः समा-  
न्नाता इति गम्यन्ते ॥

चतुर्थं त्वं बलस्य गोमतो यज्जायथा अपूर्व्येति वा ॥ २२ ॥

अत्रेश्वतुर्थमहस्मिन् यद्वृद्धत्तत् 'त्वं बलस्य गोमतः' इत्यासु  
वा 'यज्जायथा अपूर्व्या' इत्यासु वा नियमेन कर्त्तव्यं ॥

जामदग्नं पृष्टिकामः ॥ २३ ॥

जामदग्नमित्यहीननाम ॥

तस्य पुरोडाशिन्य उपसदः ॥ २४ ॥

तस्य जामदग्नस्य या उपसदस्ताः पुरोडाशिन्यो भवन्ति,  
नाज्यहविषः । उपसदां पुरोडाशत्वविधानान्तासां तत्र होम-  
पक्षे द्विहोमत्वमप्यस्तीतिज्ञापनार्थं ॥

वैश्यामित्रं भ्रातृव्यवान् प्रजाकामो वसिष्ठसंसर्पं ॥ २५ ॥

वैश्यामित्रं सवसिष्ठसंसर्पमित्यहीननाम ॥

इति चतुरक्षाः ॥ २६ ॥

इत्येते चत्वारश्चतुरक्षा अनुक्रान्ताः ॥

सार्वसेनं पशुकामः । दैवं भ्रातृव्यवान् । पञ्चशारदीयं  
पशुकामः । व्रतवन्तमायुष्कामः । वावरं वाक्प्रवदिषुः ॥  
॥ २७ ॥

वाक्प्रवदिषुः वाचः प्रवदिषुरित्यर्थः ॥

इति पञ्च पञ्चरात्राः ॥ २८ ॥

इत्येते सार्वमेनदैवपञ्चशारदीयव्रतवद्वावरमिति पञ्च पञ्च-  
रात्रा उक्ताः । पञ्चगव्यमेतावन्त एव पञ्चरात्राः नान्ये समा-  
ज्जाता अपोति ॥

पञ्चशारदीयस्य तु सप्तदशोक्षाण ऐन्द्रामाहता मारुतो-  
भिः सप्त वत्सतरोभिः सप्तदशभिः सप्तदशभिः पञ्चवर्षपर्यग्नि-  
कृताः सवनोयाः ॥ २९ ॥

पञ्चभिर्वर्षैः समाप्यत इति पञ्चशारदीयः, तस्यायं विशेषः  
ऐन्द्रामाहताः सप्तदशोक्षाणः सवनोया भवन्ति । इन्द्रश्च मरु-

च येषां देवतानां ते ऐन्द्रामारुताः, उच्चाणो गोष्टृषाः ।  
 तेषामयं संस्कारो यागकालात् पुरस्तात् पञ्चवर्षाणि प्रति-  
 वर्षं मारुतिभिः वत्सतरोभिः सह पर्यग्निकर्त्तव्याः त उच्चा-  
 णः । मरुतो देवता आसामिति मारुत्यः । तासु सप्तदश,  
 आदावेव पञ्चशारदीयेन यक्ष्य इति सङ्कल्प्य ततः पशुबन्ध-  
 विधानेनोत्थ उपाकृत्येन्द्रमरुद्भ्यां वत्सतरीसु मरुद्भ्य उपाकृत्य  
 पर्यग्निकरणान्ते वत्सतरीरालभन्ते । उच्चा उक्तृजन्त्वेवं पञ्च-  
 वर्षाणि वर्षं वर्षं कर्त्तव्यं । त एवास्मिन् पञ्चशारदीये पञ्च-  
 रात्रे सवनीया भवन्ति ॥

तेषां त्रींस्त्रींश्चतुर्ध्वजः खालभेरन् । परिशिष्टान् पञ्च पञ्चमे  
 ॥ ३० ॥

पञ्चयद्वहणं तेषु गृहेषु वा मृतेषु वा प्राप्तान्तरोक्तेन विधा-  
 नेन सप्तदश सम्प्राद्य पूर्वध्वजः सु त्रींस्त्रीनालभ्य पञ्चमे पञ्चा-  
 लभेतेत्येवमर्थः । इतरथा गृहेषु मृतेषु वा यथासम्भवमालम्ब्य  
 स्यात्, तन्निवृत्त्यर्थं पञ्चयद्वहणं ॥

व्रतवतस्तु तृतीयस्याह्नः स्थाने महाव्रतं ॥ ३१ ॥

व्रतवतः पञ्चरात्रस्थायं विशेषः । आभिज्ञविकस्य पञ्चाह-  
 न्य तृतीयमह्नद्वहृत्य तत्स्थाने महाव्रतं कृत्वाऽन्यत् पूर्ववत्  
 कर्त्तव्यं ॥

पृष्ठपञ्चाह उत्तमः ॥ ३२ ॥ . ॥ २ ॥

आभिसविकस्यायमपवादः ॥

इत्युत्तरषट्कस्य चतुर्थे द्वितीया कण्डिका ॥ • ॥

चतुर्णां षडहं प्रतिष्ठाकामः ॥ १ ॥

चतुर्णां षडहमित्यहीननाम ॥

पृष्ठ्यः समूलहो व्यूहो वा ॥ २ ॥

अभिज्ञवाणवादः । पृष्ठ्य इति विशेषवचनेऽपि व्यूहसमू-  
लहविकल्पे भिद्वे यदुभयग्रहणं तद्विशेषवचने समूलह एव  
स्यात् न व्यूह इत्येवमर्थः ॥

पृष्ठ्यावलम्बं पशुकामः ॥ ३ ॥

पृष्ठ्यावलम्बस्याहान्युच्यते ॥

पृष्ठ्यपञ्चाहोऽभ्यासतो विश्वजिच्च ॥ ४ ॥

पृष्ठ्यपञ्चाहोऽभ्यासतः निश्चजिच्च षष्ठमहः । अभ्यासत-



स्वरूपमच्यते । प्रथमस्त्राज्ञो द्वे सवने त्रितृत्सोमे भवतः ।  
पञ्चदश तृतीयसवनं । द्वितीयस्य पञ्चदशे द्वे सवने । सप्तदश  
तृतीयसवनं । तृतीयस्य सप्तदशे द्वे सवने । एकविंशस्तृतीयसवनं,  
एवमुत्तरेष्वपि योज्यं । एवमभ्यासकरो भवति ॥

सम्भार्यमायुष्कामः । पृष्ठयत्यक्षः पूर्वोऽभिषवत्यक्षश्च ॥ ५ ॥

अभिषवत्यक्षश्च पूर्वं एव द्वयोस्त्यहयोः सम्भरणात् सम्भा-  
र्यनामाऽहीनो भवति । एते त्रयः षड्रात्रा उक्ताः ॥

अषिसप्तरात्रमृद्विकामः । प्राजापत्यं प्रजाकामः । कन्दो-  
मपवमानव्रतं पशुकामः । जामदग्नमन्नाद्यकामः । एते  
चत्वारः \*पृष्ठ्यो महाव्रतश्च ॥ ६ ॥

एते चत्वारः सप्तरात्रा उक्ताः अषिसप्तरात्रप्राजापत्य-  
कन्दोमपवमानव्रतजामदग्न्याः, तेषामियमहःकृप्तिः ॥

पृष्ठ्यो महाव्रतश्च ॥ ७ ॥

अविशेषवचनात् समुषहः पृष्ठ्यो भवति ॥

व्रतं तु स्वस्त्रोमं प्रथमे ॥ ८ ॥

यत् प्रथमे सप्तरात्रे महाव्रतं तत् स्वस्त्रोमं भवति । पञ्चविंशं  
स्त्रोममित्यर्थः ॥

\* पृष्ठ्य इत्यादि सो० मू० पु० नास्ति ।

## सप्तदशं द्वितीये ॥ ८ ॥

द्वितीये सप्तरात्रे महाव्रतं सप्तदशस्तोमं भवति ॥

## कन्दोमपवमानं तृतीये ॥ १० ॥

कन्दोमशब्देनात्र तत्पम्बन्धिनः स्तोमा उच्यन्ते, चतुर्विंशत्तुल्यत्वारिंशाष्टत्वारिंशाः तृतीये सप्तरात्रे यन्महाव्रतं तस्य पवमानेषु यथाक्रमं भवति । शेषः स्वस्तोम एव ॥

## चतुर्विंशो बहिष्यवमानः सप्तदशः शेषश्चतुर्थः ॥ ११ ॥

चतुर्थे सप्तरात्रे यन्महाव्रतं तस्य बहिष्यवमानः चतुर्विंशस्तोमो भवति । शेषः सप्तदशस्तोम इति ॥

## ऐन्द्रमत्यन्याः प्रजा बुभुषन् ॥ १२ ॥

यः अन्याः प्रजाः अतीत्य वर्त्तनमिच्छेत् सः अनेनैन्द्रेण यजेत ॥

## त्रिकद्रुका अभिजिदिश्वजिन्महाव्रतं सर्वस्तोमः ॥ १३ ॥

त्रिकद्रुका इत्यभिष्वव्यहः पूर्वं उच्यते । सर्वस्तोम इत्यनेन गौहभयवामा सर्वस्तोम इत्यत्र गृह्यते । ऐन्द्रस्येयमहः-कृप्तिः ॥

जनकसप्तरात्रमृद्धिकामः । अभिस्रवचतुरहोविश्वजिन्महा-  
व्रतं ज्योतिष्टोमः ॥ १४ ॥

जनकसप्तरात्रस्याहः ऋप्तिरुच्यते । अभिस्रवचतुरहोविश्व-  
जिन्महाव्रतं ज्योतिष्टोम इति ॥

पृथ्यस्तोमो विश्वजिच्च पशुकामस्य सप्तमः ॥ १५ ॥

सप्तमः सप्तरात्र उच्यते । तस्य नाम शास्त्रान्तरादवगन्त-  
व्यं । अहःऋप्तिस्तावदुच्यते । पृथ्य एव षडहः केवलं बृहद्रथ-  
न्तरपृष्ठः पृष्ठस्तोम उच्यते । विश्वजिच्च सप्तमं भवति । सप्त-  
ममहमवति । अनेन पशुकामो यजेत । एते सप्तरात्राः ॥

देवत्वमोक्षतोऽष्टरात्रः ॥ १६ ॥

देवत्वं प्राप्नुमिच्छतोऽष्टरात्रो भवति । अस्यापि नाम अन्य-  
तोऽवगन्तव्यं ॥

पृथ्यो महाव्रतं ज्योतिष्टोमः ॥ १७ ॥

इयमस्याहःऋप्तिः । एक एवायमष्टरात्र उक्तः ॥

नवरात्रमायुष्कामः । पृथ्यस्तिकद्रुकाश्च ॥ १८ ॥

पूर्वस्याहःऋप्तिरियं ॥

त्रिकद्रुकाः पृथ्यावलम्ब इति पशुकामस्य ॥ १८ ॥

त्रिकद्रुका उक्ताः, पृथ्यावलम्बो नाम षडह उक्तः, यस्य यान्यहानि तानोह भवन्तीत्यर्थः ॥

इति नवरात्रौ ॥ २० ॥

दावेतौ नवरात्रौ । अनयोरपि नामनो शास्त्रान्तरादवगन्तव्ये ॥

त्रिककुबध्यर्द्धः पृथ्यः । महात्रिककुप्यूल्हो नवरात्रः ।  
समूल्हत्रिककुसमूल्हः ॥ २१ ॥

नवरात्र इत्यनुवर्तते ॥

चतुष्टोमत्रिककुबध्यर्द्धाऽभिषेकः । एतैश्चतुर्भिः स्वानां श्रैष्ठ्यकामो यजेत ॥ २२ ॥

एतैस्त्रिककुबध्यर्द्धात्रिककुसमूल्हत्रिककुपृचतुष्टोमत्रिककुबध्यर्द्धभिः स्वानां श्रैष्ठ्यकामो यजेत । एतेषां दशमो वैश्वानर एव भवति । कामस्यैतेषामेकैकेन सम्बध्यते ॥

कुसुर्विन्दुमृद्विकामः । त्रयाणां पृथ्याङ्गमेकैकं त्रिः ॥

॥ २३ ॥

कुसुर्विन्दोरियमहःकृतिः । अत्रापि दशमो वैश्वानर एव ॥

छन्दोमवन्तं पशुकामः । पृष्ठ्यावलम्बस्य प्राग्विश्वजितश्छ-  
न्दोमा दशमच्चाहः ॥ २४ ॥

छन्दोमवत इमान्यहानि पृष्ठ्यावलम्बस्य षडहस्य यान्य-  
हानि तेषां विश्वजितः प्राक् त्रयश्छन्दोमाः अविवाक्यं चैकं  
ततो विश्वजिद्विंशममहर्भवति ॥

पुराऽभिचरन् ॥ २५ ॥

पूर्णम दशरात्रः, तस्याहानि ॥

ज्योतिर्गामभितो गौरभिजितं विश्वजिदायुषं ॥ २६ ॥

ज्योतिर्गामैकाहः स गोनामानमभितः उभयतः कर्त्तव्यः ।  
गोश्चाभिजितमभितः विश्वजिदायुषमभितः कर्त्तव्यः । वैश्व-  
जरो दशममहर्भवति ॥

शललोपिशङ्गं श्रीकामः ॥ २७ ॥

शललोपिशङ्गस्य एतान्यहानि ॥

अभिप्रवत्यहः पूर्वस्तिः ॥ २८ ॥

अहं समाप्य आवर्त्तयितव्यं ॥

इति दशरात्राः ॥ २८ ॥

॥ ३ ॥

इत्येतेऽष्टौ दशरात्रा उक्ताः ॥

इत्युत्तरषट्कस्य चतुर्थं तृतीया कण्डिका ॥ • ॥

पौण्डरोकमृद्विकामः । पृष्यस्तोमश्चन्दोमा गोतमस्तोमो  
विश्वजित् । व्यूल्हो नवरात्रो महाव्रतं वैश्वानर इति वा ।

॥ १ ॥

उभयथा पौण्डरीको भवति ॥

अथ सम्भार्यो ॥ २ ॥

एतयोः संभार्ययोः नाम्नोरन्यतः कामोऽवगन्तव्यः । अहः-  
कृप्तिस्त्वच्यते ॥

अतिरात्रश्चतुर्विंशमध्यर्द्धोऽभिज्ञवः पृथ्व्यो वा ॥ ३ ॥

उभयोः संभार्ययोरतिरात्रश्चतुर्विंशे साधारणेऽध्यर्द्धोऽभि-  
ज्ञवः पूर्वस्यैव । अध्यर्धः पृथ्व्य उत्तरस्यैव ॥

इन्द्रवज्रं भ्रातृव्यवान् ॥ ४ ॥

इन्द्रवज्रस्याहः ऋषिः ॥

पृथ्व्याद्ये अहनी व्यत्यासमानवरात्रात् ॥ ५ ॥

पृथ्व्यादितो द्वे अहनी व्यत्यस्य कर्त्तव्ये । यावन्नवाहानि  
भवन्ति ॥

ततो महाद्भतं ॥ ६ ॥

॥ ४ ॥

ततो वैश्वानरः । एवं पञ्चप्रकारा एकादशरात्रा उक्ताः ॥

इत्युत्तरषट्कस्य चतुर्थं चतुर्थं कण्डिका ॥ • ॥

अथ द्वादशाहा भवेयुः ॥ १ ॥

अथानन्तरं ये वक्ष्यन्ते ते द्वादशाहाः भवेयुः, भवन्ती-  
त्यर्थः ॥

सत्राणि भवेयुः । अहीना वा ॥ २ ॥

ते द्वादशाहा. सत्राणि भवेयुः, अहीना वा भवेयुः । य-

दा सत्राणि तदोभयतोऽतिरात्रत्वं बह्वयजमानत्वमित्यादयो धर्मा भवन्ति । यदा पुनरहीनास्तदाऽग्निष्टोमादित्वं मासा-  
पवर्गत्वं महाव्रतसहितेष्वपि अपरिमाणदीक्षत्वमित्येवमाद-  
यो धर्मा भवन्तीति दैविध्यवचनं ॥

### उक्तो दशरात्रः ॥ ३ ॥

उक्तवचनमत्रातिरिच्यते, अन्यत्रोक्तवचनमन्तरेणातिदे-  
शदर्शनात् । यथा पृष्ठ्यः समूहो व्यूहो वेद्येते चत्वारः,  
'पृष्ठ्यो महाव्रतं च' इति एवमादिषु । तेनोक्तवचनस्य प्रयोजन-  
वत् कर्त्तव्यमिदमुच्यते, उक्तो दशरात्र इत्येतदुक्तं भवति ।  
द्वादशाहावयवभूतानि यानि दशाहानि तानि तत्रैव पुञ्जी-  
कृत्य दशरात्र इति वचनमकृत्वोक्तानि । तस्यैव वचनस्य द्वाद-  
शाहार्थतैव प्रयोजनमिति, अत्रोक्तिस्तु पञ्चविंशतेरङ्गां व्युत्प-  
त्तिभूमित्वात् दशरात्रसंज्ञितानाञ्च तदन्तर्भावात्, तेन तत्रैव  
पुञ्जीकरणं कृत्य दशरात्रं नाम च सौकर्यात् कृतमिति मन्तव्यं ।  
अतो द्वादशाहा भवेयुः । प्रकृतिर्दशरात्र इत्यनेनाभिप्रायेण  
उक्तवचनं कृतवानाचार्यः । तथा च श्रुतौ कन्दोगानां ब-  
ह्वयः श्रूयते 'द्वादशाहस्य दशाहानि' इति । स च दश-  
रात्रो द्विविध उक्तः ॥

### समूहो व्यूहो वा ॥ ४ ॥

समूहो व्यूहश्च, अनेन प्रकारेण द्वौ द्वादशाहावोक्तौ,



समूल्हो व्यूल्हश्च तच्च द्वादशाहोऽहर्गणानां प्रकृतिरिति न्या-  
यात् सर्वाहर्गणानां प्रकृतिरित्यवगतः । तत्र तावन्तरेण व्यूल्हो  
दशरात्रः, एषा प्रकृतिः सत्राणां इति विशेषग्रहणात् सत्राणां  
व्यूल्हो हीनानां समूल्ह इत्यवसितं भवति ॥

तमभितोऽतिरात्रौ ॥ ५ ॥

तमभितोऽतिरात्राविति । तं द्विविधं दशरात्रं अभितोऽति-  
रात्रौ प्रकृतौ भवत इत्यर्थः । एवं व्यूल्हः समूल्हश्च द्वादशा-  
हावित्याह ॥

सम्भार्ययोर्वा वैश्वानरमुपदध्यात् ॥ ६ ॥

यौ सम्भार्यनामकावेकादशरात्रौ, तयोर्वैश्वानरमधिकं  
कृत्वा द्वौ द्वादशाहावन्तौ भवतः । 'अहोनेषु हानौ वैश्वान-  
रोऽधिकः' इति परिभाषयैव प्राप्ता एव वैश्वानरेतिवचनमिदं  
सचपक्षेऽपि वैश्वानरस्य प्रापणार्थं ॥

संवत्सरप्रवल्हं श्रीकामः । अतिरात्रश्चतुर्विंशं विषुवद्वजा  
नवरात्रौ मद्याम्रतं ॥ ७ ॥

संवत्सरस्य प्रवल्हस्याहानीमानि । अयं द्वादशाहो हीन  
एव, श्रीकाम इत्येकवचनेन उपदेशात् परिभाषाप्राप्तवैश्वा-  
नरोपजीवनाच्च ॥

अथ भरतद्वादशाहः ॥ ८ ॥

अथशब्दे होनकैवल्यबुद्धिविच्छेदार्थः । सत्राहोनसा-  
धारणाश्चत्वारो द्वादशाहा उक्ताः । तत एको होन उक्तः ।  
उत्तमस्य साधारण एव अतस्तद्विच्छेदार्थमयमथशब्दः प्रयुक्तः ॥

इममेवैकाहं पृथक्संस्थाभिरूपेयुः ॥ ९ ॥

भरतद्वादशाहस्याहःकृप्तिः । इममेव प्रकृतैकाहं पृथग्-  
भूताभिः संस्थाभिर्युक्तं द्वादशकालः कुर्युः । विहृतिषु प्रकृतैः  
संनिहितत्वादिदमुच्यते । उत्तरत्र संस्थाविधानादेव संस्था-  
सम्बन्धे सिद्धे पृथक्संस्थाभिरिति वचनं वचनादेव स्थाननियमो-  
न्नातिदेशादिति ज्ञापनार्थं ॥

अतिरात्रमग्रेऽथाग्निष्टोममथाष्टा उक्थानथाग्निष्टोममथा-  
तिरात्रं ॥ १० ॥

द्वादशाहसामान्येन प्राप्तानां संस्थानां विधीयमानभर-  
तद्वादशाहे अयमपवादः ॥

इति द्वादशाहः ॥ ११ ॥

इत्येवंप्रकारं द्वादशाहा आप्नातास्तु वेदितव्याः ॥

तैरात्मना बुभूषन्तः प्रजया पशुभिः प्रजनयिष्यमाणाः  
स्वर्गं लोकमेध्यन्तः स्वानां श्रेष्ठमैच्छन्त उपेयुर्वा यजेत वा ॥

॥ १२ ॥

संवत्सरप्रवल्हस्य केवलाहीनत्वात् कामनापेक्षत्वाच्च  
इतरेषां पञ्चानामेवात्र ग्रहणं । आत्मना बुभूषन्त आत्मना  
भवितुमिच्छन्त आत्मकेवल्यमिच्छन्तः इत्यर्थः । चत्वार एते  
कामाः पञ्च द्वादशाहाः, तेनानन्तर्ययोगो न भवति, सर्वे  
सर्वैरधिक्रियेरन्ननियमेनेत्यर्थः । तैर्यजेत वा उपेयुरिति संबधः ।  
उपेयुरिति सत्रलिङ्गं । यजेतेत्यहीनलिङ्गं ।

इति पृथक् ॥ १३ ॥

इत्येतदेव सत्राहीनयोः पृथक् भेद इत्यर्थः । सर्वत्रापि  
यदुपेयुशब्दोद्दिष्टं भवति तत् सत्रमेव । तथा यजेतेत्येकवचन-  
चोद्दिष्टं तदहीन एव । एतदुक्तं भवति । सत्राहीनत्वे बह्वयज-  
मानैकयजमानत्वादिकृत एव भेदो न शस्यभेदकृत इति ॥

अथ सामान्यं ॥ १४ ॥

अथेदानीं सत्राहीनयोरसमास्नातयोः साधारणो वि-  
धिरुच्यत इत्यर्थः ।

अपरिमितत्वाद्धर्मस्य प्रदेशान् वक्ष्यामः ॥ १५ ॥

धर्मप्रदेशा नात्र प्रथमसमान्नातकर्माण्युच्यन्ते । प्रदिश्यन्ते

ज्ञायन्ते यैरुपायैरसमाप्तातान्यपि कर्माणि तदुपायाः प्रदेशा उच्यन्ते । ते च विध्येकदेशभूतत्वात् प्रदेशशब्दवाच्याः । एतदुक्तं भवति । कर्मणां समाप्तातानामसमाप्तातानां च अपरिमेयत्वात् तेषामेकैकशो वक्तुमशक्यत्वात् सामान्येन तज्ज्ञानोपायान् विध्येकदेशभूतान् वक्ष्याम इति । के तदुपायाः, कथं वा तदुपायैः असमाप्तातानां कर्मणां ज्ञानं सम्भवति इति तमुपायं उत्तरेण सूत्रेण दर्शयति

यथा हि परिमिता वर्णा अपरिमितां वाचो गतिमाप्नुवन्त्येवमेव परिमितानामङ्गामपरिमिताः संघाताः ॥ १६ ॥

यथा अकारादयः वर्णाः त्रिपष्टिमध्यादिपरिमिता एव स्थानकरणानुप्रदानादिभिर्गुणैः सम्यगुच्चारणाय शिचिताः सन्तः सर्वस्थाः पदवाक्यभूताया अपरिमिताया वाच उच्चारणाय शक्तिं ज्ञानं च उत्पादयन्ति एवं पञ्चविंशतिरहानि परिमितान्येव सम्यक् परिज्ञातानि च भवन्ति, तैरेवापरिमिताः संघाताः समाप्ताताश्च कर्तव्यतया चोच्यन्त इति । पदावयवभूतवर्णज्ञानेन पदवाक्यज्ञानवत् संघातावयवभूताहर्ज्ञानेन संघातज्ञानमेव उपपद्यत इति दृष्टान्तः । एतमेवार्थमुत्तरसूत्रं स्पष्टयति ।

सिद्धानि त्वहानि तेषां यः कश्च समाहारः सिद्धमेव शस्यं

॥ १७ ॥

यथा हि परिमिता वर्णाः सर्वा वाचो गतिमाप्नुवन्ति' एव  
मत्रापि सिद्धानि परिज्ञातान्यहानि । तत्र यो यः संघातः  
समाघातः अममाघातश्च स संघातः पञ्चविंशतेरङ्गमेव नान्ये-  
षां, अतः संघातश्चमपि सिद्धमेव, समुदायिभ्यः अनन्यत्वात्  
समुदायस्येति सिद्धम् ।

अङ्गां तु संशये स्तोमपृष्ठसंस्थाभिरेके व्यवस्थां ॥ १८ ॥

समाभातेष्वममाघातेषु च संघातेष्वहर्दारेण शस्यज्ञा-  
नमित्युक्तं । इदानीं येष्वममाघातेष्वहरेव न ज्ञायते इद-  
मेवेति । तत्राङ्गां संशये सति एवमेके आचार्या अहर्द्वयस्था-  
माङ्गः निश्चयमिच्छन्ति स्तोमपृष्ठसंस्थाभिलिङ्गभूतैर-  
ङ्गामुत्पत्तौ त्रिवृदादीनां स्तोमानां अन्यतमेन रथन्तरा-  
दीनां पृष्ठानामन्यतमेन अग्निष्टोमादीनां संस्थानामन्यतमया-  
गसंयुक्तान्येवात्पद्यन्त इति वदन्तः ।

तदङ्गत्वं दृष्टत्वाद्भुतिक्रमस्य ॥ १९ ॥

तदङ्गत्वं सार्वत्रिकमित्यर्थः । उत्पत्तौ तथोत्पन्नानामपि  
व्यवहारकाले व्यभिचारदर्शनादित्यर्थः । ततो नायं नियमे  
हेतुः ।

हृन्दोगैरेव कृत्वा समयमङ्गोवार्हतराथन्तरतायामेकाहे-  
न शस्यं राथन्तराणां ॥ २० ॥

अथमेवाहर्निश्चयोपायः । हृन्दोगैः समयः सङ्गमः संवाद

इत्यर्थः । तैः संवादेनाङ्गो बार्हतराथन्तरत्वनिश्चयं कृत्वा राथ-  
न्तराणां प्रकृतैकाहेन शस्त्रं वेदितव्यम् ।

द्वितीयेनाभिप्लविकेन बार्हतानां ॥ २१ ॥

बार्हतानां पुनर्द्वितीयेनाभिप्लविकेन शस्त्रं वेदितव्यम् ।

अपि वा कयाशुभोयतदिदामोये एव निविद्धाने स्यातामै-  
काहिकमितरत् ॥ २२ ॥ ॥ ५ ॥

अथ वाऽयमन्यः पक्षः, अममाम्नाते बार्हतानां राथन्तराणां  
च मरुत्वतोयं निष्कवेत्ययोः कयाशुभोयतदिदामोये निविद्धाने-  
नोये भवतः, अन्यत् सर्वमैकाहिकमिति । अत्र त्रयः पक्षाः  
सन्ति । अहःसंशये स्तोमादीनां त्रयाणामानुगुणेन तद्वशादेव  
शस्त्रनिश्चयः । अन्यथा चेद्बार्हतत्वरथन्तरत्वेनोपाधिना शस्त्र-  
निश्चयः । अस्मिन्नेव पक्षे एते निविद्धाने, अन्यदैकाहिकमि-  
त्ययं वा शस्त्रनिश्चय इति सर्वत्र कन्दोगैः संवाद आद-  
रणीयः ॥

इत्युत्तरषट्कस्य चतुर्थे पञ्चमो कण्डिका ।

सर्वान् कामानास्यन्त्सर्वा विजितोर्विजिगोषमाणः सर्वा  
व्यष्टीर्व्यशिष्यन्नाश्वमेधेन यजेत ॥ १ ॥

सर्वान् कामान् साकल्येनाग्नं यः कामयेत, यो वा सर्वा वि-  
जितोः इन्द्रियजयपर्यन्ता जेतुमिच्छति, यो वा सर्वा व्यष्टीः वि-

भूतोः व्यग्नियन् व्याप्तमुद्युक्तः सोऽश्वमेधेन यजेत । व्युष्टिर्विभू-  
तिरित्यर्थः । व्यग्नियन्निति विपूर्वस्यान्नातेः सद्गन्तस्य रूपं ।  
राज्ञोऽभिषिक्तस्यायं यज्ञः, नेतरयोर्जात्योः ॥

अश्वमुत्प्रक्ष्यन्निष्टिभ्यां यजेत ॥ २ ॥

येन अश्वेन मध्यमेऽहनि यष्टयं तमश्वं विधिवदुत्सृजति ।  
तमुत्प्रक्ष्यन् वक्ष्यमाणाभ्यामिष्टिभ्यां यजेत ॥

अग्निर्मूर्धन्वान् ॥ ३ ॥

पूर्वस्यामेवैका देवता ॥

विराजौ संयाज्ये ॥ ४ ॥

संयाज्याग्रहणं विसृष्टार्थं ॥

पौष्णी द्वितीया ॥ ५ ॥

पूषदेवता द्वितीयेष्टिरित्यर्थः ॥

त्वमग्ने सप्रथा असि सोम यास्ते मयोभुव इति सद्गन्तौ ॥

॥ ६ ॥

आज्यभागावित्यर्थः ॥

त्वां चित्रश्रवस्तम यद्वाद्दिष्टं तदग्नय इति संयाज्ये । अश्व-  
मुत्सृज्य रक्षिणो विधाय सावित्यस्तिस्त्र इष्टयोऽहरर्क्ष्वैराज-  
तन्त्राः ॥ ७ ॥

एवमश्वमेधेन यत्स्य इति सङ्कल्प्य एताभ्यामिष्ट्वा अश्वमु-  
त्सृज्य तस्य रक्षकान् विधाय ततः संवत्सरमहरर्क्षिषु मवनेषु  
सावित्रीभिरितिभिर्वैराजतन्त्राभिर्यजेत ॥

सविता सत्यप्रसवः प्रसविता ऽऽसविता ॥ ८ ॥

सत्यप्रसव इत्याद्यायामिष्ट्वा सवितुर्गुणः । प्रशब्दो मध्य-  
मायां । आशब्द उत्तमायां । एवं सगुणत्वे सत्यपि देवतानां  
पूर्वसूत्रे सावित्रीभिरितिनिर्गुणात् तद्धितनिर्देशं कुर्वन् आप-  
यति । निर्गुणस्य सवितुर्यो धर्म उपांगुलं नाम स सगुणस्या-  
प्यत्र भवतीति ॥

य इमा विश्वा जातान्या देवो यातु सविता सुरत्नः स-  
द्यानो देवः सविता सद्भावेति द्वे ॥ ९ ॥

सत्यप्रसवस्य पूर्वोक्ते एव ॥

समाप्तासु समाप्तासु दक्षिणत आह्वनोयस्य हिरण्यक-  
शिपावासीनोऽभिषिक्ताय पुत्रामात्यपरिवृताय राज्ञे पारिप्लव  
माचक्षते ॥ १० ॥



समाप्तास्त्रिति वीष्णावचनात् पारिप्लवाख्यानमपि संवत्सर-  
महरहः कर्त्तव्यमिति गम्यते । पारिप्लवमिति प्रथमेऽह्नोत्या-  
देराख्यानस्याख्या ॥

हिरण्मये कूर्चेऽध्वयुरासीनः प्रतिगृणाति ॥ ११ ॥

अध्वर्युरपि हिरण्मये कूर्चे आसीनः प्रतिगृणाति ॥

आख्यास्यन्नध्वर्यवित्याह्वयति ॥ १२ ॥

आख्यानमारण्यमानो होता अध्वर्युं 'अध्वर्यो' इत्याह्वानं  
करोति ॥

हो होतरितीतरः ॥ १३ ॥ ॥ ६ ॥

एवमाह्वतोऽध्वर्युर्हो होतरिति प्रत्याह्वानं करोति । अ-  
थमेव प्रतिगः अत्रैव प्रवक्तव्यो नान्यत्र ॥

इत्युत्तरघटकस्य चतुर्थे षष्ठी कण्डिका ॥ ❀ ॥

प्रथमेऽहनि मनुर्वैवस्वतस्तस्य मनुष्या विशस्त इम आसत  
इति गृहमेधिन उपसमानोताः स्युस्तानुपदिशत्युचो वेदः सो-  
ऽयमिति सूक्तं निगदेत् ॥ १ ॥

अत्र पूर्वोक्तमेव व्याख्यानं नान्यत् किञ्चित् । अध्वर्यो इत्यु-  
क्ता एवमारभते । प्रथमेऽहनि मनुर्वैवस्वतस्तस्य मनुष्या विश-  
स्त इम आसते, एतद्यथासूत्रं कर्त्तव्यं । अस्यायमर्थः । अस्मिन्  
प्रथमेऽहनि मनुर्वैवस्वतः, विवस्वत्पुत्रे अधिपे सति, तस्य राज्ञो  
मनुष्या विशः, तद्राज्ञोपजीविन इत्यर्थः । त इति प्राकृतमनुष्या  
अतिदिश्यन्ते । इम इति पुरोऽवस्थिता मनुष्या निर्दिश्यन्ते । तान्  
मनुष्यानादाय समं उपवेश्य तान् निर्दिश्य प्रदर्श्य त इम आसत  
इति वदति । गृहमेधिन उपसमानोताः स्युस्तानुपदिशति ।  
गृहमेधिन इति मनुष्यविशेषणं । ते च कुटुम्बिन इत्यर्थः । अ-  
न्यदुक्तार्थमुपदिशति, निर्दिश्य त इम आसत इत्याख्यानावयवं  
वदतीत्यर्थः । त इम आसत इत्येवमन्तमुक्त्वा अनन्तरं 'सूचो वेदः  
सोऽयं' इति वदति । अस्यायमर्थः । अस्मिन्नहनि ऋग्वेदो वेद  
इति । सोऽयमृग्वेदो वेदो नामेत्यपेक्षायां सोऽयमृग्वेद इति ।  
तस्य स्वरूपदर्शनार्थं यत् किञ्चन सूक्तमादित आरभ्य आन्ता-  
न्निगदेत् । एवमन्येऽहन्याख्यातव्यं । अत्र विशेषः । द्वितीयान्यद्वा  
राजा तदर्शमानेतव्या वेति निगद्यं च भिद्यते ॥

द्वितीयेऽहनि यमो वैवस्वतस्तस्य पितरो विशस्त इम आसत

इति स्यविरा उपसमानोताः स्युस्तानुपदिशति यंजुर्वेदो वेदः  
सोऽयमित्यनवाकं निगदेत् ॥ २ ॥

स्यविरा वृद्धाः ॥

ततोयेऽहनि वरुण आदित्यस्तस्य गन्धर्वा विशस्त इम आ-  
सत इति युवानः शोभना उपसमानोताः स्युस्तानुपदिशत्य-  
थर्वाणो वेदः सोऽयमिति यङ्गेषजं निशान्तं स्यात् तन्निग-  
देत् ॥ ३ ॥

भेषजमिति भिषजः प्रतिपादकं मन्त्रं ब्राह्मणञ्चेत्यर्थः ॥

चतुर्थेऽहनि सोमो वैष्णवस्तस्याप्सरसो विशस्ता इमा  
आसत इति युवतयः शोभना उपसमानोताः स्युस्ता उपदि-  
शत्याङ्गिरसो वेदः सोऽयमिति यद्गोरं निशान्तं स्यात् तन्नि-  
गदेत् ॥ ४ ॥

घोरमिति आभिचारादिप्रतिपादकमित्यर्थः ॥

पञ्चमेऽहन्यर्बुदः काद्रवेयस्तस्य सर्पा विशस्त इम आसत  
इति सर्पाः सर्पविद् इत्युपसमानोताः स्युस्तानुपदिशति विष-  
विद्यावेदः सोऽयमिति विषविद्या निगदेत् ॥ ५ ॥

सर्पविदः काष्णपीयादिविषतन्त्रविद् इत्यर्थः ॥

षष्ठेऽहनि कुबेरो वैश्रवणस्तस्य रक्षांसि विशस्तानीमान्यास-  
त इति सेलगाः पापकृत इत्युपसमानोताः स्यस्तानुपदिशति  
पिशाचविद्यावेदः सोऽयमिति यत् किञ्चित् पिशाचसंयुक्तं  
निशान्तं स्यात् तन्निगदेत् ॥ ६ ॥

सेलगा इति सर्पेणोन्मत्ता इत्यर्थः । पापकृतः पापका-  
रिण इत्यर्थः ॥

सप्तमेऽहन्यसितो धान्वस्तस्यासुरा विशस्त इम आसत इति  
कुसीदिन उपसमानोताः स्यस्तानुपदिशत्यसुरविद्यावेदः  
सोऽयमिति मायां काञ्चित्-कुर्यात् ॥ ७ ॥

कुसीदिनो वार्धुषिका इत्यर्थः ॥

अष्टमेऽहनि मत्स्यः सामदस्तस्योदकेचरा विशस्त इम आ-  
सत इति मत्स्याः पुञ्चिष्ठा इत्युपसमानोताः स्यस्तानुपदिशति  
पुराणविद्यावेदः सोऽयमिति पुराणमाचक्षते ॥ ८ ॥

पुञ्चिष्ठाः कैवर्त्ताः ॥

नवमेऽहनि तार्क्ष्यो वैपश्चितस्तस्य वयांसि विशस्तानीमान्या-  
सत इति वयांसि ब्रह्मचारिण इत्युपसमानोताः स्यस्तानुपदि-  
शतीतिहासो वेदः सोऽयमितिहासमाचक्षते ॥ दशमेऽहनि

धर्म इन्द्रस्तस्य देवा विशस्त इम आसत इति युवानः श्रोत्रि-  
या अप्रतिग्राहका इत्युपसमानीताः स्युस्तानुपदिशति साम-  
वेदो वेदः सोऽयमिति साम गायान् । एवमेवैतत् पर्यायशः  
संवत्सरमाचक्षीत ॥ ८ ॥

एवमेतत् पारिप्लवाख्यानं पर्यायशः संवत्सरमाचक्षीत ॥

दशमीं दशमीं समापयन् ॥ १० ॥

दशमीं दशमीं समापयन् संवत्सरमाचक्षीत ॥

संवत्सरान्ते दीक्षेत ॥ ११ ॥

॥ ७ ॥

ततः संवत्सरेऽतीते दीक्षेत ॥

इत्युत्तरघटकस्य चतुर्थे सप्तमी कथिङ्का ॥ \* ॥

---

त्रीणि सुत्यानि भवन्ति ॥ १ ॥

अश्वमेधे त्रीणि सुत्यानि भवन्ति ॥

गोतमस्तोमः प्रथमं । द्वितीयस्याङ्गः पशोरुपाकरणकाले-  
ऽश्वमानोय बर्हिर्वेद्यास्तावेवास्थापयेयुः ॥ २ ॥

अध्वर्यव इति शेषः ॥

स चेद्वघ्नायादुपवर्त्तेत वा यज्ञसमृद्धिं विद्यात् ॥ ३ ॥

अवजिघ्रेत, चङ्क्रम्येत वेत्यर्थः । अन्यतरमश्वः कुर्यात् । तदा  
यज्ञसमृद्धिर्भवतीति जानीयात् ॥

न चेत् सुगव्यं नो वाजो स्वश्व्यमिति यजमानं वाचयेत् ॥  
॥ ४ ॥

स यद्येतदुभयं न कुर्यात् अश्वस्तदा नैमित्तिकमिदं ।  
'सुगव्यं नो वाजो स्वश्व्यं' इति यजमानं वाचयेद्भोता ॥

तमवस्थितमुपाकरणाय यदक्रन्द इत्येकादशभिः स्तौत्य-  
प्रणुवन् ॥ ५ ॥

तमिति वचनेन स्तौतित्वस्योदनाया अपि एतत् संस्कार-  
कर्म तमश्वमभिदध्यादित्यर्थः । एकादशभिरित्यृग्विशेषणं ।  
सूक्तविशेषणत्वे अभिधानासम्भवात् । अत्र प्रणुवन्निति प्रतिषेध-  
सामर्थ्यात् सामिधेनो धर्मस्य कस्यचित् प्राप्तिरवगन्तव्या । तच्चै-  
कश्रुत्यं । अत एकश्रुत्यार्धर्चः ऽर्धर्चः ऽवसायाप्रणुवन् ॥

### अनुस्वाध्यायमित्येके ॥ ६ ॥

यथान्नातस्त्ररेणेत्येके अनुमन्यन्ते । उभयोः पक्षयोः  
चिर्वचनमाद्योत्तमयोरनं भवति ॥

अग्निगो शमीध्वमिति शिष्टा षड्विंशतिरस्य वङ्कय इति वा  
मा नो मित्र इत्यावपेत । उपप्रागाच्छसनं वाज्यर्वेति च द्वे ॥७॥

‘अग्निगो शमीध्वं’ इत्यस्मात् पुरस्तात् ‘षड्विंशतिरस्य वङ्कयः’  
इत्यस्माद्वा पुरस्तात् ‘मा नो मित्रः’ इति सूक्तमावपेत । ‘उप-  
प्रागात्’ इति च द्वे ऋचौ । अत्रापि निगदान्तःपातित्वात् ऐक-  
श्रुत्यं भवति, नान्यः सामिधेनोधर्मः ॥

संज्ञप्रमथं पत्न्यो धून्वन्ति दक्षिणान् कशपत्तानुद्गृथ्येत-  
रान् प्रवृत्य सव्यानूरूनाघ्नानाः ॥ ८ ॥

उद्गृथ्य ऊर्ध्वं ग्रन्थयित्वा, प्रवृत्य विस्रस्य, सखैः पाणिभिः  
सव्यानूरूनाघ्नानाः दक्षिणैः पाणिभिः मृतमथं वासोभिर्धून्व-  
न्ति पत्न्यः ॥

अथास्मै महिषीमुपनिपातयन्ति ॥ ९ ॥

अथानन्तरमस्मा अश्वाय महिषीं ज्येष्ठां भार्यामश्वसमीपे  
निपातयन्ति ॥

तां होताऽभिमेयति माता च ते पिता च तेऽग्रे वृक्षस्य क्रो-  
डतः प्रतिलानोति ते पिता गभेमुष्टिमतंसयदिति ॥ १० ॥

तां महिषीमश्वममीषे शयानां 'माता च ते पिता च ते' इत्यन-  
यर्चा अभिमेयति, आक्रोशतोत्यर्थः ॥

सा होतारं प्रत्यभिमेयत्यनुचर्य्यश्च शतं राजपुत्र्यो माता च  
ते पिता च तेऽग्रे वृक्षस्य क्रोडतः । योयस्यत इव ते मुखं  
होतर्मा त्वं वदो वदिति ॥ ११ ॥

सा महिषी होतारं प्रत्यभिमेयति अनुचरोभिः शतेन  
राजपुत्रीभिः सहानयर्चा ॥

वावातां ब्रह्मोर्ध्वमेनामुच्छ्रयताद्विरौ भारं हरन्निव । अ-  
थास्यै मध्यमेजतु शीते वाते पुनर्निवेति ॥ १२ ॥

वावाता द्वितीया भार्या, तां प्रत्यभिमेयति ब्रह्मा ॥

सा ब्रह्माणं प्रत्यभिमेयत्यनुचर्य्यश्च शतं राजपुत्र्य ऊर्ध्वमे-  
नमुच्छ्रयतगिरौ भारं हरन्निव । अथास्य मध्यमेजतु शीते  
वाते पुनर्निवेति ॥ १३ ॥

सा वावाता तं ब्रह्माणं प्रत्यभिमेयति आत्मनोऽनुचरी-  
भिः शतेन राजपुत्रीभिः सह ॥



सदः प्रहृष्य स्वादाकृतिभिश्चरित्वा ॥ १४ ॥ ॥ ८ ॥

सदः प्रहृष्येति पुनः प्रसर्पणविधानादभिमेयतीत्यादि ब-  
ह्विर्वद्यसमोपे स्थित्वा कर्त्तव्यमिति गम्यते ॥

इत्युत्तरघटकस्य चतुर्थे अष्टमी कण्डिका ॥ • ॥

ब्रह्माद्यं वदन्ति ॥ १ ॥

ब्रह्माद्यं नाम वक्ष्यमाणमन्त्रैः प्रश्नप्रतिवचनरूपेण यद्वच-  
नं तत्सिद्ध संज्ञा ॥

कःस्विदेकाकी चरति क उस्विज्जायते पुनः । किंस्विद्विम-  
स्य भेषजं किंस्विदावपनममृच्छदिति होताऽध्वर्युं पृच्छति । ह्वर्य  
एकाकी चरति चन्द्रमा जायते पुनः । अग्निर्हिमस्य भेषजं भूमि-  
रावपनं मृच्छदिति प्रत्याह । किंस्वित् ह्वर्यसमं ज्योतिः किं  
समुद्रसमं सरः । कःस्वित् पृथिव्यै वर्षीयान् कस्य मात्रा न वि-  
द्यत इत्यध्वर्युर्होतारं पृच्छति । सत्यं ह्वर्यसमं ज्योतिर्द्यौः समु-  
द्रसमं सरः । इन्द्रः पृथिव्यै वर्षीयान् गोस्तु मात्रा न विद्यत इति  
प्रत्याह । पृच्छामि त्वा चितये देवसख यदि त्वमत्र मनसा  
जगन्त्य । केषु विष्णुस्तिषु पदेष्वस्थः केषु विश्वम्भुवनमाविवेशेति

ब्रह्मोद्गातारं पृच्छति । अपि तेषु त्रिषु पदेष्वस्ति येषु विश्वं  
 भुवनमाविवेश । सद्यः पर्येमि पृथिवीमुत द्यामेकेनाङ्गेन दिवो  
 अस्य पृष्ठमिति प्रत्याह । केव्यन्तःपुरुष आविवेश कान्यन्तःपु-  
 रुष आर्पितानि एतद्ब्रह्मन्नपवल्हामसि त्वा किंस्विन्नः प्रतिवो-  
 चास्यत्रेत्युद्गाता ब्रह्माणं पृच्छति । पञ्चस्वन्तःपुरुष आविवेश  
 तान्यन्तःपुरुष आर्पितानि । एतत् त्वान्न प्रतिवन्वानो अस्मिन्  
 मायया भवस्युत्तरोमदिति प्रत्याह । प्राञ्चमुपनिष्क्रम्यैकै-  
 कशो यजमानं पृच्छन्ति पृच्छामि त्वा परमन्तं पृथिव्या इति ॥

॥ २ ॥

स्वायतने प्राङ्मुखमुपविष्टं यजमानं एकैकशः ऋत्विजः  
 क्रमेण पृच्छन्ति 'पृच्छामि त्वा परमन्तं पृथिव्यै' इत्यनयर्चा ॥

इयं वेदिः परो अन्तःपृथिव्या इति प्रत्याह ॥ ३ ॥

अनयर्चा यजमान इति शेषः ॥

महिम्ना पुरस्तादुपरिष्ठाच्च वपानाञ्चरन्ति ॥ ४ ॥

अश्वमेधे महिमानौ नाम ग्रहौ स्तः, तौ मोवर्णराजताभ्यां  
 पात्राभ्यां गृह्येते, वपानामुभयतस्ताभ्यां चरन्ति, तयोरनुवा-  
 क्श प्रैषयाज्या वक्ष्यन्ते ॥

सुभूः स्वयम्भूः प्रथममन्तर्महत्तर्णवे । दधे ह गर्भमृत्विषं  
 यतो जातः प्रजापतिः । होता यक्षत् प्रजापतिं महिम्नो जुषतां  
 वेत् पिबतु सोमं क्षीतयजेति प्रैषः । तवेमे लोकाः प्रदिशो  
 दिशश्चेति याज्या । अश्वोऽजस्तूपरो गोमृग इति प्राजापत्याः ॥  
 ॥ ५ ॥

अश्व एकः पशुः । तूपरोऽजस्य विशेषणं । तत्पशुङ्गता ।  
 गोमृगोऽन्यः पशुः, एते त्रयः प्रजापतिदेवत्याः पशवः ॥

इतरेषां पशूनां प्रचरन्ति ॥ ६ ॥

अश्वदीनां यागानन्तरं इतरेषां पशूनां वपादिभिः  
 प्रचरन्ति । तेषां प्रचारदेवतामाह ॥

वैश्वदेवो ऋषिः ॥ ७ ॥

वैश्वदेवता तदेवत्वेन तेषां प्रचारऋषिः । विश्वदेवा एषां  
 देवतेत्यर्थः ॥

पञ्चमेन पृथ्याक्षा शस्यं व्यूहस्य ॥ ८ ॥ ॥ ८ ॥

अश्वमेधे यत् द्वितीयमहस्तस्य शस्यं व्यूहस्य पृथ्यस्य पञ्चमे-  
 नाक्षा व्याख्यातं । पृथ्यग्रहणं विस्मयार्थं ॥

इत्युत्तरघटकस्य चतुर्थे नवमी कण्डिका ॥ • ॥

तस्य विशेषान् वक्ष्यामः ॥ १ ॥

प्रतिज्ञासूत्रमिदं । प्रतिज्ञाप्रयोजनञ्च तस्य सर्वप्रकारस्य  
प्रगाथानेकइत्यादिकल्पयुक्तस्य ग्रहणार्थं ॥

अग्निन्तं मन्य इत्याज्यं तस्यैकादिकमुपरिष्ठात् ॥ २ ॥

एवं द्विषूक्तमाज्यं भवति ॥

प्रउगटचेष्ट्यैकादिकास्तृचाः ॥ ३ ॥

उपरिष्ठात् कर्त्तव्या इत्यर्थः ॥

त्रिकद्रुकेषु मद्दिषो यवाशिरमिति मरुत्वनीयस्य प्रतिपदेका  
तृचस्थाने । ऐकादिकोऽनुचरः । सूक्तेषु चान्यमुद्गत्यैकादिक-  
मुपसंशस्य तस्मिन्निविदं दध्यात् ॥ ४ ॥

‘इन्द्र पिप तुभ्यं’ इत्येतद्गृह्य तत्स्थाने ऐकादिकं सूक्त-  
मुपसंशस्य तस्मिन्निैकादिके निविदं दध्यात् । उपसंशस्येति  
वचनं पूर्वेण सूक्तेन एकसूक्तत्वप्रदर्शनार्थं । अतोऽत्र संस्रवे  
सति तस्मादपि पुरस्तात् कथाशुभीयादिर्भवति । तस्मिन्नि-  
विदमिति वचनमेकसूक्तत्वेऽपि निवित्प्रवेशे तस्यैकादिकस्य  
गणना कर्त्तव्या न पूर्वेण सहेत्येवमर्थः ॥

एवं निष्क्रेवल्ये ॥ ५ ॥

‘एवं’ इति सूक्तेषु चान्यमुद्गत्य एवमादि कर्त्तव्यमित्यर्थः ॥

अभि त्यन्देवं सवितारमोण्योरिति वैश्वदेवस्य प्रतिपदेका  
द्वचस्थाने । ऐकाद्विकोऽनुचरः । सूक्तेषु चैकाद्विकान्युपसं-  
शस्य तेषु निविदो दध्यात् ॥ ६ ॥

उक्तार्थमेतत् । अत्र 'तेषु निविदः' इत्यस्य प्रयोजनान्त-  
रमण्यस्तीति त्रैष्टुभाऽन्येषां द्वतीयसवनानीति तत्र वचनमस्ति  
तस्यापि बाधनार्थं । अतोऽत्र निविदतिपत्तौ जागतेष्वेवान्येषु  
निविद्वेद्या भवति ॥

एवमेवाग्निमारुते ॥ ७ ॥

उक्तार्थमेतत् ॥

चतुर्थं पृथ्याहरुत्तमं ॥ ८ ॥

अश्वमेधे चिराचस्य यदुत्तममहस्तचतुर्थं पृथ्याहर्भवति ॥

ज्योतिर्गौरायुरभिजिद्विश्वजिन्महाव्रतं सर्वस्तोमोऽप्तेर्या-  
मो वा ॥ ९ ॥

एतेषामन्यतमो वा उत्तममहर्भवति । अतिरात्रस्वन्य  
इतिवचनादतिरात्रसंस्थमेव भवति । सर्वेषु सर्वस्तोमग्र-  
हणेषु 'गौरभयसामा सर्वस्तोमः' इत्येष एव ग्रहीतव्यः, नाश्व-

मेधे । अश्वमेधे लहीनत्वात् तृतीयमाभिज्ञविकं गृहीतव्यं ।  
 'षड्वहन्ता अभिज्ञवाः' इतिवचनात् स एव सर्वसोमोऽतिरात्र-  
 स्य कर्तव्यः ॥

भूमिपुरुषवर्जमब्राह्मणानां वित्तानि प्रतिदिशमृत्विग्भ्यो  
 दक्षिणा ददाति । प्राचो दिग्घोतुर्दक्षिणा ब्रह्मणः प्रतोच्य-  
 ध्वर्योरुदोच्युद्गातुः । एता एव होत्रकाः अन्वायन्ता अन्वा-  
 यन्ताः ॥ १० ॥ ॥ १० ॥

होत्रकशब्देनात्र अमुखा उच्यन्ते । खस्य खस्य मुख्यस्य  
 या या दिक् तामेव दिशन्तदीयाः पुरुषाः अन्वायन्ताः । ऋ-  
 त्विग्भ्य इति वचनं ताभ्यो दिग्भ्य आहत्य दक्षिणा यथेतं  
 नीत्वा दातव्यामत्येवमर्थः ॥

इत्युत्तरषट्कस्य चतुर्थं दशमो कण्डिका ॥ ० ॥

इत्याश्वलायनश्रौतसूत्रवृत्तौ नारायणीयायां दशमोऽध्यायः ।

॥ ० ॥ उत्तरषट्के चतुर्थोऽध्यायः ॥ ० ॥

॥ ॐ ॥



अथैतेषामङ्गां योगविशेषान् वक्ष्यामो यथायुक्तानि यस्मै  
यस्मै कामाय भवन्ति ॥ १ ॥

पञ्चविंशतिरहान्युक्तानि । एतेभ्य एवाहोभ्योऽहोनैका-  
हानित्यतिदेशप्रसङ्गान्तऽहोनैकाहा उक्ताः । अथेदानीन्तेषां  
सत्रिकाणां अङ्गां योगविशेषान् सङ्घातविशेषान् सत्रशब्द-  
वाच्यान् वक्ष्यामः, यथा यथा तान्यहानि व्यतिषक्तानि  
सत्राणि भूत्वा यस्मै यस्मै कामाय भवन्ति तथा तथा  
वक्ष्याम इत्यर्थः ॥

अयमेवैकाहोऽतिरात्र अदौ प्रायणीयः ॥ २ ॥

अयमेवेति ज्योतिष्टोमो गृह्यते । एकाहग्रहणं सन्निहित-  
स्याश्वमेधस्याङ्गां ग्रहणं माभूदित्येष सत्राणामादौ कर्त्तव्यः  
प्रायणीयसंज्ञश्च भवति ॥

एषोऽन्त्य उदयनीयः ॥ ३ ॥

एष एव सत्राणामन्ते भवतीत्यर्थः । स उदयनीयसंज्ञो  
भवति ॥

अव्यक्तो मध्ये ॥ ४ ॥

अव्यक्त इत्यविशेषित इत्यर्थः । सत्राणां मध्ये चार्वाक्  
अविशेषितो योऽतिरात्रो विहितः स च ज्योतिष्टोमोऽतिरात्र  
इत्यवगन्तव्यः ॥

अहीनेषु वैश्वानर एष एव ॥ ५ ॥

अहीनेषु वैश्वानरशब्देन यो विहितः स च ज्योतिष्टो-  
मोऽतिरात्र एवेत्यवगन्तव्य इत्यर्थः ॥

तावन्तरेण व्यूहो दशरात्रः ॥ ६ ॥

तयोः प्रायणीयोदयनीययोरतिरात्रयोर्मध्ये व्यूहो दश-  
रात्रो भवति ॥

एषा प्रकृतिः सत्राणां ॥ ७ ॥

एवंरूपो द्वादशाहः सत्राणां प्रकृतिर्भवति ॥

तत्रावापस्थानं ॥ ८ ॥

अस्यां प्रकृतौ सिद्धायां त्रयोदशरात्रादिषु सत्रेषु अह-  
रावापे कर्त्तव्ये सति आवापस्थानमुच्यते ॥



ऊर्ध्वं दशरात्रादेकाद्वार्यं महाव्रतं ॥ ९ ॥

एकाहेन प्रयोजने साध्ये तस्यावापस्थानं इदमूर्ध्वं दश-  
रात्रादुदयनीयात् प्राक् महाव्रतमावप्रत्यं । एकाहावापे  
साध्ये महाव्रतमेवावप्रत्यमुदयनीयात् प्रागेवेति उभयत्र  
नियम्यते ॥

प्राग्दशरात्रादितरेषामङ्गां ॥ १० ॥

महाव्रतादितरेषां ब्रह्मादोनामङ्गां आवापस्थानं प्राग्द-  
शरात्रात् प्राचणीयादूर्ध्वं भवति ॥

द्वाद्वार्यं गोआयुषो । त्वद्द्वार्यं त्रिकद्रुकाः । अभिस्रवत्यहं  
पूर्वं त्रिकद्रुका इत्याचक्षते । चतुरद्वार्यं त्रिकद्रुका महाव्र-  
तञ्च ॥ ११ ॥

अत्रापि महाव्रतं दशरात्रादूर्ध्वमेव, इतरेषामिति वच-  
नात् ॥

पञ्चाद्वार्यंऽभिस्रवपञ्चाहः । उत्तमस्य तु षष्ठात् तृतीय-  
सवनं ॥ १२ ॥

अभिस्रवपञ्चाहे यदुत्तममहः पञ्चमन्तस्य स्वं तृतीय-  
सवनं उत्सृज्य आभिस्रविकस्य षष्ठस्य यत् तृतीयसवनं तदत्र  
कर्त्तव्यं ॥

षडहोर्त्येभिस्त्ववः षडहः । एवंन्याया आवापाः ॥ १३ ॥

शास्त्रान्तरोक्ताहरन्तरावापेऽप्यावापस्यायमेव न्याय इत्य-  
वगन्तव्यं ॥

षडहान्ताः पुनः पनः ॥ १४ ॥

एवमावापन्याये समाप्ता यावत् प्रयोजनं पुनः पुनरेका-  
हादयः षडहान्ता आवापाः कर्त्तव्या इत्यर्थः ॥

पूर्णः पूर्णश्च षडहस्तन्त्रतामेव गच्छति ॥ १५ ॥      ॥ १ ॥

प्रकृतितं गच्छतोत्यर्थः ॥

इत्युत्तरषट्कस्य पञ्चमे प्रथमा कण्डिका ॥ • ॥

द्वौ त्रयोदशरात्रौ ॥ १ ॥

के एते योगविभागः । उच्यन्ते । अत्र द्वाहादयः सञ्ज्ञाः  
प्रदर्शनार्थाः । अन्येऽप्यसमाप्ताता बहवः सन्तीति ॥

चर्द्धिकामानां प्रथमं । पृष्ठ्यं कन्दोमाश्चान्तरा सर्वस्तोमोऽति-  
रात्रः ॥ २ ॥

दशरात्रस्य चः पृष्ठ्यः तस्मादूर्ध्वं कन्दोमेभ्यः पुरस्तात्

सर्वस्वोमोऽतिरात्रो भवति । तेन तानि चयोदशाहानि भवन्ति ॥

न्यायकृत्तं व्रतवन्तं प्रतिष्ठाकामा द्वितीयं ॥ ३ ॥

उपेयुरिति शेषः । पूर्वोक्तन्यायेन कृत्तं महाव्रतवन्तमित्यर्थः ॥

त्रोणि चतुर्दशरात्राणि सार्वकामिकं प्रथमं ॥ ४ ॥

सर्वे कामा अस्य प्रयोजनमिति सार्वकामिकं ॥

द्वौ पृथ्यावावृत्त उत्तरः ॥ ५ ॥

आवृत्तो विपर्यस्त इत्यर्थः । प्रायणीयोदयनीयाभ्यां चतुर्दश मन्थन्ते ॥

तस्ये वोदके वा विनाहे वा मीमांस्यमृना द्वितीयं ॥ ६ ॥

तस्यः शयनं, उदकं उदकक्रियादि ज्ञातिकार्यं, विनाहो यौनादिसम्बन्धः, एवमादिषु कार्येषु ये योग्याः योग्यतया शक्यन्ते ते द्वितीयं चतुर्दशरात्रमुपेयुः ।

पृथ्यमभितस्त्रिकद्रुकाः ॥ ७ ॥

अनावृत्त इत्यनुवर्तते । तेनोत्तरे त्रिकद्रुका आवृत्ता इति गम्यते । प्रायणीयोदयनीयाभ्यां चतुर्दशलं ॥

न्यायकृपं ह्यहोपजनं प्रतिष्ठाकामास्तृतीयं ॥ ८ ॥

न्यायकृपं ह्यहोपजनमिति दशरात्रात् पुरस्तात् गोआ-  
द्युषो भवत इत्यर्थः ॥

चत्वारि पञ्चदश रात्राणि देवत्वमोषतां प्रथमं । प्रथमस्य  
चतुर्दशरात्रस्य पृथ्यमध्ये महाव्रतं ॥ ९ ॥

अत्राहःकल्पनं प्रथमे चतुर्दशरात्रे यान्यहाणि तान्येव ।  
विशेषस्तु पृथ्व्यामध्ये महाव्रतमधिकं भवति ।

ब्रह्मवर्चस्कामा द्वितीयं । द्वितीयस्य चतुर्दशरात्रस्याग्नि-  
ष्टुत्प्रायणोयादनन्तरः ॥ १० ॥

द्वितीयस्य द्वितीयाहान्येव । विशेषस्याग्निष्टुत् द्वितीयमह-  
र्भवति ॥

सात्राहैनिका उभौ लोकावाप्स्यतां तृतीयं ॥ ११ ॥

सत्रेण प्राप्यः सात्रः । अहीनेन प्राप्य आहैनिकः । ता  
उभौ लोका प्राप्नुमिच्छतां तृतीयं पञ्चदशरात्रं भवति ।  
उभयोर्लोकयोः सर्वान् कामानुपयुज्य ततो ब्रह्मणि प्रविक्ष्य-  
मिच्छतीत्यर्थः ॥

हतीयस्य चतुर्दशरात्रस्याग्निष्टुत् प्रायणीयस्थाने न्यायकृत्प्र-  
त्यहोपजनः शेषः ॥ १२ ॥

हतीयस्य चतुर्दशरात्रस्येत्येतावतः प्रयोजनं न विद्मः ।  
अग्निष्टुत् प्रायणीयस्थाने न्यायकृत्प्रत्यहोपजनः शेष इत्येता-  
वतैवाहःकृत्तेः पर्याप्तत्वात् । अत्राहनि अग्निष्टुत्त्रिकद्रुका दश-  
रात्रोऽतिरात्र इति ॥

न्यायकृत्प्रं त्यहोपजनं प्रतिष्ठाकामाश्चतुर्थं ॥ १३ ॥

प्रायणीयः त्रिकद्रुका दशरात्र उदयनीय इति ॥

षोडशरात्रं चतुरात्रोपजनमन्नाद्यकामाः ॥ १४ ॥

प्रायणीयस्त्रिकद्रुका दशरात्रो महाव्रते उदयनीय  
इति ॥

सप्तदशरात्रं पञ्चरात्रोपजनं पशुकामाः ॥ १५ ॥

अतिरात्रोऽभिज्ञवपञ्चाहो दशरात्रोऽतिरात्र उत्तमस्य  
तु षष्ठात् हतीयसवनमित्येवं पञ्चाहो भवति ॥

अष्टादशरात्रमायुष्कामाः ॥ १६ ॥

अतिरात्रोऽभिज्ञवः षड्द्वयो दशरात्रोऽतिरात्रः ॥

षडङ्गश्चात्र पूर्यते । सतन्त्रस्योपजनं वक्ष्यामः ॥ १७ ॥

अष्टादशरात्रं प्रकृतिं कृत्वा उत्तरेष्वावापः कर्त्तव्य इत्यर्थः ॥

एकान्विंशतिरात्रमेकरात्रोपजनं ग्राम्यारण्यान् पशूनव-  
रुक्ष्यमानाः ॥ १८ ॥

ग्राम्यान् पशूनारण्यांश्च पशूनवरोद्धुमिच्छन्त इत्यर्थः ॥

विंशतिरात्रं प्रतिष्ठाकामाः । अभिजिदिश्वजितावभिष्रवा-  
दूर्ध्वं ॥ १९ ॥ ॥ २ ॥

अस्मिन्नेव स्थाने अभिजिदिश्वजितौ गोआयुषोरपवादः ।  
षडङ्गादूर्ध्वमित्यत्र वचनादमति वचने प्रायणीयादतिरा-  
त्रादूर्ध्वं आवापस्थानं भवति । प्रायणीयोदयनीयो ता-  
वत् सत्राणां प्रत्येकं तन्त्रोभूतौ नेतरेतरयुक्तौ, द्वादशाहा-  
हीनयोर्दशरात्रसङ्घातरूपेणैव तन्त्रोभूतौ नैकैकशो न षड-  
हाणामपि तन्त्रोभावे दशरात्रेण सहैवेति कृत्वा प्रायणीयो-  
दयनीययोरेव ऊर्ध्वमधस्ताच्चावापस्थानमसति वचन इति  
सिद्धं ॥

इत्युत्तरषट्कस्य पञ्चमे द्वितीया कण्डिका ॥ • ॥

द्वावेकविंशतिरात्रौ प्रतिष्ठाकामानां प्रथमं । त्रयाणाम-  
भिप्लवानां प्रथमावन्तराऽतिरात्रः ॥ १ ॥

प्रायणीयस्तथोऽभिप्लवाः षड्द्वा उदयनीयः प्रथमयोः  
षड्द्वायोर्मध्ये ज्योतिष्टोमोऽतिरात्रः इत्येकविंशतिरहानि ।

ब्रह्मवर्चस्कामा द्वितीयं । नवरात्रस्याभिजिदिश्वजितोः  
स्थाने द्वौ पृष्ठ्यावावृत्त उत्तरः ॥ २ ॥

नवरात्रे यावभिजिदिश्वजितौ, तयोः स्थाने द्वौ पृष्ठ्यौ  
भवतः, तयोस्तत्तर आवृत्तौ भवति । अतिरात्रः पृष्ठ्यः स्त्र-  
रमामानो विषुवानावृत्तः स्त्ररमामान आवृत्तः पृष्ठ्य  
उदयनीय इति ॥

संवत्सरसम्मिता इत्याचक्षते ॥ ३ ॥

विषुवन्मध्यत्वादिना संवत्सरसाम्यादेव ता रात्रौः संवत्स-  
रसम्मिता इत्याचक्षते सर्वे याज्ञिकाः ॥

द्वाविंशतिरात्रं चतुरात्रोपजनमन्नाद्यकामाः ॥ ४ ॥

प्रायणीयस्त्रिकद्रुका अभिप्लवे दशरात्रो महाव्रतमुदय-  
नीयः ॥

चयोविंशतिरात्रं पञ्चरात्रोपजनं पशुकामाः ॥ ५ ॥

प्रायणीयोऽभिष्ववपञ्चादोऽभिष्ववो दशरात्र उदयनीयः ॥

द्वौ चतुर्विंशतिरात्रौ प्रजातिकामाः पशुकामा वा प्रथमं ॥  
॥ ६ ॥

प्रायणीयो द्वावभिष्ववौ दशरात्र उदयनीयः ॥

षडहश्चात्र पूर्यते । सतन्त्रस्योपजनं वक्ष्यामः । स्वर्गं लोके  
सत्स्यन्तो ब्रध्नस्य विष्टपं रोच्यन्तो द्वितीयं ॥ ७ ॥

सत्स्यन्त इति षदेरिदं सतन्त्रस्य रूपं । स्वर्गे प्रतिष्ठातु-  
मिच्छन्त इत्यर्थः । ब्रध्नस्य विष्टपं रोच्यन्तः आदित्यस्य मण्ड-  
लमारोढुमिच्छन्त इत्यर्थः । इदं वा इदं वा इच्छतां द्वितीयं  
चतुर्विंशतिरात्रं भवति, वाशब्दस्याभावेऽपि इयमाणभे-  
दात् ॥

पृथ्यस्तोमस्त्वयस्त्रिंशो निरुक्तो विशालः पृथ्यस्तोमा एकविं-  
शत्रिणवत्रयस्त्रिंशाः प्रतिलोमाः पूर्वस्त्रिंस्त्यहेऽनुलोमा उत्त-  
रस्मिन् सविशालोऽपि वोत्तर एव त्यहः प्रतिलोमोऽनुलो-  
मश्चानिरुक्तमहारावृत्तः पृथ्यस्तोमः ॥ ८ ॥

तस्येदमहःकल्पनं । पृथ्यस्तोमो नाम वैरूपादीनामभाव



पृष्ठ्यसोम इत्युक्तं । पृष्ठ्यविशेषस्तयस्त्रिंशो निरुक्त एकाहस्तय-  
स्त्रिंशसोमः कर्त्तव्य इत्यर्थः । विशालः पृष्ठ्य इति पृष्ठ्य  
एव विशालगुणकः कर्त्तव्य इत्यर्थः । विशालस्वरूपप्रद-  
ग्रन्थार्थोऽयं ग्रन्थः । सोमा एकविंशत्रिणवचयस्त्रिंशा इत्यादिः  
सविशालइत्येतत्पर्यन्तः पृष्ठ्यसोत्तरे अहे ये सोमा एकत्रिण-  
वचयस्त्रिंशास्ते पूर्वस्मिंस्त्यहे प्रतिसोमाः कर्त्तव्याः, त्रयस्त्रिं-  
शत्रिणवैकविंशा इत्येते एवोत्तरे अहेऽनुलोमाः कर्त्तव्याः ।  
एकविंशत्रिणवचयस्त्रिंशा इति सपृष्ठ्यः । एवं ह्यते विशालो  
भवतीत्यर्थः । एवं विशालः पृष्ठ्यसोत्तर एव अहः प्रतिसो-  
मस्यानुलोमस्य कर्त्तव्यः, न पूर्वअहः कर्त्तव्य इति । पुन-  
रप्यनिरुक्त एकाहस्तयस्त्रिंशसोम एव । पृष्ठ्यसोमस्यावृत्तः  
पुनरपि कर्त्तव्यः ॥

त्रिवृदनिरुक्तः ॥ ८ ॥

स एवानिरुक्त एकाहः पुनस्त्रिंशसोम एव । पृष्ठ्यसोम-  
स्यावृत्तः पुनरपि कर्त्तव्यस्त्रिवृदनिरुक्तः, स एवानिरुक्तः  
एकाहः पुनस्त्रिवृत्सोमः कर्त्तव्यः ॥

ज्योतिरुभयसामा ॥ १० ॥

ज्योतिष्टोमोऽग्निष्टोम उभयसामा कर्त्तव्यः । तत उद-  
यनीयोऽतिराजः । प्रायणीयः पृष्ठ्यसोमस्तयस्त्रिंशो निरुक्तो

विशालः पृष्ठो निरुक्तस्तयस्त्रिंश आवृत्तः पृष्ठस्तोमस्त्रिंश-  
दनिरुक्तो ज्योतिष्टोमोऽग्निष्टोमोऽतिरात्र इति ॥

संसदामयनमित्येतदाचक्षते । पञ्चविंशतिरात्रमेकरात्रो-  
पजनमन्नाद्यकामाः । षड्विंशतिरात्रं द्विरात्रोपजनं प्रतिष्ठा-  
कामाः । सप्तविंशतिरात्रं त्रिरात्रोपजनमष्टद्विकामाः । अष्टा-  
विंशतिरात्रं चत्वारोपजनं ब्रह्मवर्चसकामाः । एकान्त्रि-  
ंशद्रात्रं पञ्चरात्रोपजनं परमां विजितिं विजिगोषमाणाः ।  
त्रिंशद्रात्रमन्नाद्यकामाः । षड्विंशत् पूर्यते सतन्त्रस्योपजनं  
वक्ष्यामः । एकत्रिंशद्रात्रमेकरात्रोपजनमन्नाद्यकामाः । द्वा-  
त्रिंशद्रात्रं द्विरात्रोपजनं प्रतिष्ठाकामाः ॥ ११ ॥ ॥ ३ ॥

इत्युत्तरघट्कस्य पञ्चमे तृतीया कण्डिका ॥ • ॥

त्रोणि त्रयस्त्रिंशद्रात्राणि प्रतिष्ठाकामानां प्रथम । त्रया-  
णामभिष्ववानामुपरिष्टादुपरिष्टादतिरात्रः ॥ १ ॥

ये त्रयोऽभिष्ववा दशरात्रेण सह तन्वोभूताः तेषामेकै-  
कस्योपरिष्टात् प्रकृतेऽतिरात्रः कर्त्तव्यः ॥

ब्रह्मवर्चसकामा द्वितीयं । चतुर्णां पञ्चरात्राणामावृत्त  
उत्तमः उत्तमौ चान्तरा सर्वस्तोमोऽतिरात्रः ॥ २ ॥

षड्दशपवादः । पञ्चाहाश्चत्वारः, तेषां चतुर्थं आवृत्तः  
अन्ययोर्मध्ये सर्वस्तोमोऽतिरात्रः प्रायणीयोदयनीयो दश-  
रात्रश्चेति ॥

उभौ लोकावाप्स्यतां तृतीयं षष्ठां पञ्चरात्राणां मध्ये वि-  
श्वजिदतिरात्रः ॥ ३ ॥

न्यायापवादः । षट् पञ्चाहास्तेषां मध्ये विश्वजिदतिरात्रः ॥

आवृत्तास्तुत्तरे त्रयः ॥ ४ ॥

तेषां पञ्चाहानामुत्तरे त्रयः पञ्चाहा आवृत्ता भवेयुः ।  
प्रायणीयोदयनीयौ चेति ॥

चतुस्त्रिंशद्वात्रं चत्वारोपजनमन्नाद्यकामाः ॥ ५ ॥

अतिरात्रचिकदुकास्तयोऽभिज्ञवा दशरात्रो महाव्रत-  
मतिरात्रः ॥

पशुकामानामुत्तराणि चत्वारि । पञ्चत्रिंशद्वात्रः पञ्चरा-  
त्रोपजनः ॥ ६ ॥

अतिरात्रोऽभिज्ञं पञ्चाहस्तयोऽभिज्ञं दशरात्रोऽति-  
रात्रः ॥

षष्ट्रिंशद्रात्रे षडह उपजायते । सतन्त्रस्योपजनं वक्ष्यामः ।  
सप्तत्रिंशद्रात्र एकरात्रोपजनः ॥ ७ ॥

अतिरात्रश्चत्वारोऽभिज्ञा दशरात्रो महाव्रतमतिरात्रः ॥

अष्टात्रिंशद्रात्रो द्विरात्रोपजनः । एकान्नचत्वारिंशद्रात्रं  
त्रिरात्रोपजनमनन्तां श्रियमिच्छन्तः । चत्वारिंशद्रात्रं च-  
त्तरात्रोपजनं परमायां विराजि प्रतिनिष्ठन्तः । एकचत्वा-  
रिंशद्रात्रप्रभृतीन्युत्तराणि न्यायेनाष्टाचत्वारिंशद्रात्रान् ।  
पञ्चाशद्रात्रप्रभृतीनि चाषष्टिरात्रात् । द्विषष्टिरात्रप्रभृतीनि  
चैकोनशतरात्रात् ॥ ८ ॥

एतानि सूत्रचयोक्तानि न्यायकृतान्येव ॥

तत्रैकरात्रचत्तरात्रोपजनानि व्रतवन्ति ॥ ९ ॥ ॥ ४ ॥

इदमपि न्यायप्राप्तमेव वचनं, प्रयोजनं शास्त्रान्तरे महा-  
व्रतापवाद उक्तं, तथाप्यस्माकं महाव्रतमेवेतिप्रदर्शना-  
र्थं । एकान्नपञ्चाशद्रात्राणि एकषष्टिरात्रं शतरात्रश्च वि-

शेषेण वक्ष्यति । शतरात्रपर्यन्तं न्यायकल्पनेनैव कल्पयितव्यं ॥

इत्युत्तरषट्कस्य पञ्चमे चतुर्थी कण्डिका ॥ ❀ ॥

सप्तैकान्नपञ्चाशद्रात्राणि विपाप्मना वक्ष्यन्तः प्रथमं ॥ १ ॥

पाप्मना व्यावृत्तमिच्छन्त इत्यर्थः ॥

अतिरात्रस्त्रीणि त्रिवृन्त्यक्षान्यतिरात्रो दशपञ्चदशान्यान्-  
रात्रो द्वादशसप्तदशान्यतिरात्रः पृष्योऽतिरात्रो द्वादशैकविं-  
शान्यतिरात्रः ॥ २ ॥

षट्त्रिंशत् प्राकृता एव, अन्यानि त्रिचत्वारिंशदहानि ।  
तेष्वेकोऽग्निष्टोमसंख्यः एकः षोडशिसंख्यः, उक्था इतर इति  
तदर्थमिदमाह ॥

त्रिवृतां प्रथमोऽग्निष्टोमः षोडश्युत्तमः पञ्चदशानां उक्था  
इतरे विधृतय इत्याचक्षते ॥ ३ ॥

एता रात्रोर्विधृतय इत्याचक्षते वैदिकाः ॥

यमातिरात्रं यमां द्विगुणामिव श्रियमिच्छन्तः ॥ ४ ॥

यमातिरात्रं नाम एकात्रपञ्चाशद्रात्रं, तत्ते उपेयुर्ये द्विगु-  
णीकृतां यममिव श्रियमिच्छन्ति ॥

द्वावभिष्ववौ गोआयुषो अतिरात्रौ द्वावभिष्ववावभिजिद्वि-  
श्वजितावतिरात्रावेकोऽभिष्ववः । सर्वस्तोमनवसप्तदशावतिरात्रौ  
महाव्रतं ॥ ५ ॥

पञ्चाभिष्ववाः षट् चातिरात्रा उक्ताः महाव्रतश्च प्राय-  
णीयो द्वावभिष्ववावतिरात्रौ एकोऽभिष्ववो द्वावतिरात्रौ दश-  
रात्रो महाव्रतमुदयनीय इति ॥

स्नानां श्रैष्ठ्यकामास्तृतीयं । चतुर्णां पृष्याङ्गामेकैकं नव-  
कृत्वः ॥ ६ ॥

पृष्यस्यादितस्त्वत्वार्यहानि गृहीत्वा तेषामेकैकं नवकृत्वः  
कर्त्तव्यं । तानि षट्त्रिंशदहानि भवन्ति ॥

नववर्गाणां प्रथमषष्ठसप्तमोत्तमान्यहान्यग्निष्टोमाः ॥ ७ ॥

एकैकस्य नववर्गस्य प्रथमषष्ठसप्तमोत्तमान्यहानि अग्नि-  
ष्टोमाः अग्निष्टोमसंख्या इत्यर्थः ॥

उक्थ्या इतरे पञ्च महाव्रतं ॥ ८ ॥

महाव्रतञ्च भवति । प्रायणीयोदयनीयाभ्यां दशरात्रेण  
च पूर्यते ॥

सवितुःककुभ इत्याचक्षते ॥ ९ ॥ ॥ ५ ॥

एता रात्रोः सवितुःककुभ इत्याचक्षते ॥

इत्युत्तरपक्षस्य पञ्चमे पक्षमो कण्डिका ।

त्रयाणामुत्तरेषां न्यायकृता अभिज्ञवाः ॥ १ ॥

सप्तसु त्रयो गताः । चतुर्थपञ्चमषष्ठानां न्यायकृता अभि-  
ज्ञवा वेदितव्याः । न्यायवचनं प्रायणीयोदयनीयदशरात्राणा-  
मवाधनार्थं । अतः षडहाभिज्ञवा आवप्तव्याः ॥

प्रथमस्य तृध्वं चतुर्थात् सर्वस्वोमोऽतिरात्रः ॥ २ ॥

प्रथमस्येति त्रयाणां प्रथमस्येत्यर्थः । तस्य चतुर्थादभिज्ञ-  
वादूर्ध्वं सर्वस्वोमोऽतिरात्रः कर्त्तव्यः । तेन चाहःसंज्ञा पूर्यते ।  
तुल्यद्वयमत्र विशेष इति गम्यते ॥

उपसत्सु गार्हपत्ये गुग्गुलुसुगन्धितेजनपैतुदारुभिः पृथक्  
सर्पौषि विपच्यानुसवनं सन्नेषु नाराशंसेष्वाञ्जोरन्नभ्यञ्जोरंश्च ॥

॥ ३ ॥

उपसत्काले यस्मिन् कस्मिंश्चिदहनि गार्हपत्ये गुल्गुला-  
दिभिस्त्रिभिस्त्र्योणि सर्पौषि एकैकेन एकैकं सर्पिः पृथक् पृथक्  
कृत्वा तदनुसवनं सन्नेषु नाराशंसेषु आञ्जोरन् अभ्यञ्जोरंश्च ।  
गौगुलवेन प्रातःसवने, सौगन्धिकेन माध्यन्दिने, पेतुदा-  
रवेण तृतीयसवने इति ॥

ये वर्चसा न भायुर्ये वात्मानं नैव जानीरंस्त एता उपेयुः ॥

॥ ४ ॥

न भायुः न दीप्येरन्नित्यर्थः, आत्मानं न जानीरन् कस्या-  
प्ये वयमुत्पन्ना इति तदुभयारेता राज्ञीरूपयुः ॥

आञ्जनाभ्यञ्जनोया इत्याचक्षते ॥ ५ ॥

एतासामाञ्जनाभ्यञ्जनोया इति संज्ञा ॥

एता एव प्रतिष्ठाकामानामाञ्जनाभ्यञ्जनवर्जं ॥ ६ ॥

त्रयाणां प्रथममुच्यते । प्रतिष्ठाकामानामाञ्जनाभ्यञ्जने च  
वर्जयित्वा । एता एवेति वचनमहराहता कृतं नान्यत् ॥



एतासामेव सर्वस्तोमस्थाने मद्वाव्रतं ॥ ७ ॥

अयमेवात्र विशेषः । अत ऊर्ध्वं चतुर्थादभिष्ववात् महा-  
व्रतं भवति ॥

ऐन्द्रमत्यन्याः प्रजा बुभूषन्तः ॥ ८ ॥

उपेयुरिति शेषः ॥

एतासामेव सर्वस्तोममुद्धृत्य यथास्थानं मद्वाव्रतं ॥ ९ ॥

यथास्थानमिति दशरात्रादूर्ध्वमित्यर्थः ॥

संवत्सरकामानाप्यन्त उत्तमं ॥ १० ॥

इदानीं सप्तममुच्यते । संवत्सरकामाः गवामयनकामा इ-  
त्यर्थः ॥

अतिरात्रश्चतुर्विंशन्त्ययोऽभिष्ववा नवरात्रोऽभिष्ववौ गोत्रा-  
युषो दशरात्रो व्रतमतिरात्रः ॥ ११ ॥

सर्वे प्रत्यक्षोक्तं ॥

संवत्सरसंमिता इत्याचक्षते ॥ १२ ॥

विषुवन्मध्यत्वादिना संज्ञाप्रवृत्तिः ॥

एकषष्टिरात्रं प्रतिष्ठाकामाः । एतासामेव पृष्यावभितो  
नवरात्रं ॥ १३ ॥

अनन्तरोक्तो यो नवरात्रः तमभितः पृष्यो कर्त्तव्यो ॥

तथोरावृत्त उत्तरः ॥ १४ ॥

तथोरुत्तर आवृत्तो भवति ॥

शतरात्रमायुष्कामाः । चतुर्द्दशाभिस्त्रिंशत्तुरक्षोपजनाः ॥  
॥ १५ ॥

प्राथम्येयस्त्रिकद्रुकाश्चतुर्द्दशाभिस्त्रिंशद्दशरात्रो महाव्रत-  
मुदयनीय इति ॥

द्वोते रात्रिसत्राणि ॥ १६ ॥ ॥ ६ ॥

इत्येवंप्रकाराणि रात्रिसत्राणि समाप्तातानि असमाप्ता-  
तानि च सन्तीत्यर्थः ॥

इत्युत्तरषट्कस्य पञ्चमे षष्ठी कश्चिद्वका ।

अथ गवामयनं सर्वकामाः ॥ १ ॥

अथशब्दः प्रकरणविच्छेदार्थः । रात्रिसत्राण्युक्तानि । अ-  
थेदानीं सांवत्सरिकाणां प्रकृतिभूतं गवामयनमुच्यते इति ।  
सर्वे कामा येषान्ते सर्वकामाः, ते गवामयनमुपेयुः ॥

प्रायणीयचतुर्विंशे उपेत्य चतुरभिष्वान् पृथ्यपञ्चमान्  
पञ्च मासानुपयन्ति ॥ २ ॥

उपेत्येतिवचनं प्रायणीयचतुर्विंशयोः प्रथम एव मासे  
प्रयोगमिद्वयं । इतरथा आद्याभ्यां पूर्यतेऽहोभ्यामिति षष्ठस्या-  
द्याभ्यां पूरणवचनात् षष्ठ एवानयोः प्रयोगोऽपि स्यात्, तन्मा-  
सावयवता च । तथा सति दृतिवातवतोरयने प्रायणीयचतु-  
र्विंशयोस्त्रयस्त्रिंशत्स्लोमता स्यात्, तच्चानिष्टं । अत उपेत्येति  
वचनं । तेन प्रथम एव मासे आदित एव प्रयोक्तव्ये प्रथ-  
मावयवत्वाय । अतो दृतिवातवतोरयने त्रिवृत्स्लोमताऽनयोः  
सिद्धा भवति ॥

अथ षष्ठं सम्भरन्ति ॥ ३ ॥

चतुर्भिर्भिष्वैः पृथ्येन चेकेन पञ्च मासान् कृत्वाऽनन्तरं  
षष्ठं मासं सम्भरन्ति नानाहोभिः ॥

चौनभिष्वान् पृथ्यमभिजितं स्वरसाम्न इति ॥ ४ ॥

अतोऽष्टाविंशतिरहानि भवन्ति ॥

### आद्याभ्यां पूर्यतेऽहोभ्यां ॥ ५ ॥

एतदुक्तं भवति । आद्याभ्यां प्रथमान्नासादुक्तस्य निर्णयः,  
त्रिणवचयस्तिशे द्वे अहनी द्वितीयं मासं प्राप्नुतः, ताभ्यां ततो द्वे  
इत्येवं परम्परया षष्ठं मासं प्राप्नुतः । एवं ताभ्यां तस्य पूरण-  
मिति ॥

### इति नु पूर्वं पक्षः ॥ ६ ॥

अयं पक्षःशब्दः मकारान्तो नपुंसकलिङ्गः । पक्ष इव पक्षः ।  
यथा शालायां द्वे पक्षसौ एवं गवामयनस्य पक्षसौ । यथा शाला  
यां मध्यमो वंशः एवमस्य विषुवानिति श्रूयते ॥

### अथ विषुवानेकविंशः ॥ ७ ॥

एकविंशस्त्वोम इत्यर्थः ॥

### न पूर्वस्य पक्षसो नोत्तरस्य ॥ ८ ॥

सोऽयं विषुवान् न पूर्वस्य पक्षसोऽहरिति गण्यते नोत्तर-  
स्यापीत्यर्थः । अथोत्तरं पक्षः, वक्ष्यत इति शेषः । इदमपि  
सूत्रमत्रास्तीति तच्च पठितव्यं ॥

### आवृत्ताः स्वरसामानः षडहोश्चोत्तरस्य पक्षसः ॥ ९ ॥

अत्रैवं भवति । स्वरसामसु उत्तमादि प्रथममन्त्रं षडहेषु

पृष्ठादिरभिस्रवान्नेष्वहरावृत्तिरपि भवति । षष्ठादिप्रथमा-  
न्तमहरावृत्तिः । समुच्चयार्थश्चशब्दः ॥

स्तरसाम्नो विश्वजितं पृष्ठं त्रीनभिस्रवानिति सप्तमन्दिरात्रेनं  
कृत्वाऽथ पृष्ठ्यमुखांश्चतुरभिस्रवांश्चतुरो मासानुपयन्ति ॥ १० ॥

सप्तमस्य दिरात्रेनत्वे सिद्धेऽपि दिरात्रेनत्ववचनमष्टमा-  
दिषु पञ्चसु मासेषु ये आद्ये अह्नो द्वे ते पूर्वस्य पूरणत्वमपि  
कुरुत इत्येतस्य सिद्ध्यर्थं ॥

अथोत्तमं सम्भरन्ति । त्रीनभिस्रवान् गोआयुषी दशरात्रं ।  
व्रतोदयनीयाभ्यां सप्तमः पूर्यते ॥ ११ ॥

वीचीतरङ्गन्यायेनेत्युक्तं । अतो व्रतोदयनीये उत्तमाङ्गमे-  
वेति सिद्धं ॥

इति त्वेकसम्भार्यमुत्तरं पक्षः ॥ १२ ॥

एको मासो यस्मिन् पक्षसि सम्भार्यते तदेकसम्भार्यं पक्षः ।  
नुशब्दः सर्वचोत्तरविवचार्थः ॥

अथ द्विसम्भार्यं ॥ १३ ॥

अथ द्विसम्भार्यं पक्ष उच्यते प्रथमस्य ॥

ब्रतोदयनीये एवोत्तमस्य । गोआयुषो सप्तमस्य ॥ १४ ॥

ब्रतोदयनीये उत्तमस्यान्ते भवत इति सिद्धमेतत्, तस्य वचनमुत्तरविवक्षार्थं गोआयुषोः सप्तमसम्बन्धविधानार्थं । ते च गोआयुषो सप्तमस्यान्त एव भवतः । तस्य द्विरात्रेणानन्तात् ब्रतसम्बन्धात् गोसम्बन्धाद्गोआयुषोः सम्बन्धाच्च संभार्यत्वं द्वयोर्मासयोः॥

गोआयुषो वा विहरेयुः ॥ १५ ॥

एवं वा द्विसम्भार्यमुत्तरं पक्षः । गोआयुषोर्विहारेण द्वयोर्मासयोर्विहारपक्षे तयोः स्थानमाह ॥

गां विश्वजितोऽनन्तरं ॥ १६ ॥

सप्तमे मासे विश्वजितोऽनन्तरङ्गामुपेयुः ॥

आयुषं पूर्वं दशरात्रात् ॥ १७ ॥

उत्तमे मासे दशरात्रात् पूर्वमायुषमुपेयुः ॥

अपि बोध्वं विश्वजितः सप्तमं सवनमासं कृत्वोद्धरेयुर्गोआयुषी दशरात्रच्च ॥ १८ ॥

अथवाऽयमन्यः प्रकार उत्तरस्य पक्षसः स्वरसामविश्वजितमुपेत्य तत उर्ध्वं सप्तममपि सवनमासमुपेयुः । पृष्ठ्याभिज्ञवाहोभिः कृतो मासः सवनमास उच्यते । विश्वजित ऊर्ध्वं सप्तममपि मासं पृष्ठ्यमुखैस्तुरभिज्ञवैः कुर्वन्तीत्यर्थः । पूर्वमेवाष्टमादयस्तत्पारो मासाः षडहरेव सिद्धा आसते । एवं स्थिते

सप्तमे मासे चत्वार्यहान्यतिरिक्तानि, तानि वीचीतरङ्गन्यायेन उत्तमं मासङ्गमयितव्यानि । तेष्वगतेषु उत्तममासे षडहान्य-  
तिरिच्यन्ते । तत्र गोआयुषी षडहश्चेद्भूरेयुः । एवमयं मासः  
षडहोनो भवति । तत्र षडहार्थे 'अभिष्ववः षडहः' इति  
आवापे कृते पूर्णो भवति ॥

अपि वोत्तरस्य पक्षसोऽहान्येवावर्त्तेरन्ननुलोमाः षडहाः  
स्युः षडहा वाऽऽवर्त्तेरन्ननुलोमान्यहानि ॥ १९ ॥

'आवृत्ताः स्वरसामानः' इत्यस्मिन् सूत्रे उभयावृत्तिरुक्ता ।  
इदानीं षडहावृत्तिर्वोभयवृत्तिर्देति विकल्प उच्यते । ततो-  
भयावृत्तिः पूर्वाक्ता ॥

इति गवामयनं ॥ २० ॥

एवंप्रकारङ्गवामयनं भवत्यस्माकं । अन्येषामन्ये प्रकाराः सन्ति ॥

सर्वे वा षडहा अभिष्ववाः स्युरभिष्ववाः स्युः ॥ २१ ॥ ७ ॥

येऽत्र षडहाः सर्वे ते अभिष्ववा एव भवन्ति न पृथ्वा इत्य-  
र्थः । सर्वग्रहणं पूर्वपक्षस्यापि प्रापणार्थं ॥

इत्युत्तरषट्कस्य पञ्चमे सप्तमी कण्डिका ॥ • ॥

इत्याश्वलायनश्रौतसूत्रवृत्तौ नारायणीयायां एकादशोऽध्यायः ।

॥ • ॥ उत्तरपक्षे पञ्चमोऽध्यायः ॥ • ॥

॥ ॐ ॥



गवामयनेनादित्यानामयनं व्याख्यातं ॥ १ ॥

गवामयनं नाम सांवत्सरिकं सत्रमुक्तं । इदानीमादित्या-  
नामयनं नाम सत्रमुच्यते । तद्गवामयनेन व्याख्यातं । गवाम-  
यनेनादित्यानामयनमित्येतावतैवातिदेशे सिद्धे यज्ञाख्यात-  
वचनं करोति तज्ज्ञापयत्याचार्यः । गवामयने यावन्तो गवा-  
मयनविकल्पा उक्तास्तेषामत्राविरोधिनां प्राप्तिरस्तीति विवि-  
धमाख्यातं व्याख्यातमित्यर्थः ॥

सर्वे त्वभिषवास्त्रिवृत्यच्चदशाः ॥ २ ॥

अत्र विषेष्टा उच्यन्ते । ये अत्र अभिषवास्ते सर्वे त्रिवृत-  
पञ्चदशस्तोमाः कर्त्तव्याः । प्रथमं त्रिवृतस्तोमं, द्वितीयं पञ्च-  
दशस्तोमं, तृतीयं त्रिवृतस्तोममित्येवमहरहरनुक्रमेण सर्वेष्व-  
भिषवेष्वेते स्तोमौ कर्त्तव्यौ । एवं कृते सर्वेऽभिषवास्त्रिवृत्यच्च-  
दशस्तोमाः कृता भवन्ति ॥

मासाश्च पृथ्व्यमध्यमा नव । षष्ठसप्तमोत्तमान् वर्जयित्वा ॥

॥ ३ ॥

षष्ठसप्तमोत्तमान् मासान् वर्जयित्वा अत्राग्निष्टा ये मासास्ते



सर्वे पृथ्व्यमध्यमाः कर्त्तव्याः । गवामयने तावत् पर्वस्मिन् पक्षि  
 पृथ्यान्ताः पक्ष मासाः, इतरस्मिन् पक्षि पृथ्यादयस्त्वारी  
 मासस्ते सर्वेऽस्मिन् सचे पृथ्व्यमध्यमाः कर्त्तव्या इत्यर्थः । उत्तम  
 एव मासे व्यूढो नवग्रहणं षष्ठसप्तमोत्तमान् वर्जनवचनन्त-  
 आसलकारितं न तु सावनलकारितमित्येवमर्थः । तेन 'अपि  
 बोधे विश्वजितः' इत्यस्मिन् पक्षे सप्तमस्य सावनत्वेऽपि पृथ्व्य-  
 मध्यमत्वं तस्य न भवति ॥

वृहस्पतिसवेन्द्रस्तुतौ चाभिजिद्विश्वजितोः स्थाने ॥ ४ ॥

अथ च विशेषो भवति ॥

सप्तमस्य च मासस्योत्तमयोरभिज्ञवयोः स्थाने त्रिवृद्ब्रूल्लो  
 दशरात्र उद्भिद्बलभिदौ च ॥ ५ ॥

सप्तमस्य च मासस्य ये त्रयोऽभिज्ञवाः तेषां येः उत्तमाभि-  
 ज्ञवौ तयोः स्थाने त्रिवृत्स्लोमको व्यूहो दशरात्र उद्भिद्बलभि-  
 दौ च द्वे अहनौ इत्येतानि द्वादशाहानि भवन्ति ॥

उत्तमस्य च मासस्यादौ येऽभिज्ञवास्तस्य उद्भृत्य तेषां  
 मध्यममथ स्युः पृथ्व्यमध्यमाः ॥ ६ ॥

उत्तमस्य मासस्यादौ ये त्रयोऽभिज्ञवास्तेषां मध्यममभि-  
 ज्ञवमुद्भृत्य तस्य स्थाने पृथ्व्यः कर्त्तव्यः, एवं कृते पृथ्व्यमध्यमा  
 भवन्ति, एवं कर्त्तव्यमित्यर्थः ॥

समूढो दशरात्रः ॥ ७ ॥      ॥ १ ॥

उत्तम एव मासे यो व्यूढो दशरात्रः सत्राणां प्रकृतित्वेन  
प्रविश्य स्थितस्तस्य स्थाने समूढो दशरात्रः कर्त्तव्यः ॥

इत्युत्तरषट्कस्य षष्ठे प्रथमा कण्डिका ॥०॥

आदित्यानामयनेनाङ्गिरसामयनं व्याख्यातं ॥ १ ॥

आङ्गिरसामयनमिति सत्रनाम । अन्यत् सर्वमुक्तं ॥

त्रिवृतस्त्वभिप्लवाः सव ॥ २ ॥

अत्र येऽभिप्लवास्ते सर्वे त्रिवृतस्त्रोमाः कर्त्तव्या इत्यर्थः ।  
सर्वगृहणं पक्षद्वयमध्यवर्त्तिमाससङ्ग्राह्यं ॥

पृथ्वाद्यश्वाद्या मासाः पञ्च पूर्वस्य पक्षसः ॥ ३ ॥

पूर्वपक्षसो ये आद्याः पञ्च मासास्ते पृथ्वादयः कर्त्तव्याः ॥

चत्वारस्तूत्तरस्य पृथ्यान्ता अष्टमादयः ॥ ४ ॥

उत्तरस्य पक्षसो येऽष्टमादयश्चत्वारो मासाः ते पृथ्यान्ताः  
कर्त्तव्याः ॥

उत्तमस्य च मासस्यादौ ये षडङ्गास्तयः पृथ्यान्ता एवं ते  
ऽपि स्यः ॥ ५ ॥

उत्तरस्य पक्षस्य उत्तमो यो मासस्तस्यादौ ये त्रयः षडङ्गाः  
क्षेषामन्यः षडङ्गः पृष्ठयः कर्त्तव्यः । एवं कृते ते षट् ब्रूढाः पृष्ठ्या-  
न्ताः स्युरित्यर्थः ॥

पूर्वा स्यातामभिज्ञवै ॥ ६ ॥ ॥ २ ॥

यावच्च ब्रूह्यौ षडङ्गौ आदित्यानामघने अभिज्ञवश्च पृ-  
ष्ठस्य तौ चात्राभिज्ञवावेव भवतः, न तयोरन्यतरपृष्ठयः षडङ्ग  
इत्यर्थः ॥

इत्युत्तरषट्कस्य षष्ठे द्वितीया कण्डिका ॥०॥

द्वितीयावतोरयनं ॥ १ ॥

एतन्नामकं सप्तमिदानोमुच्यत इत्यर्थः ॥

प्रायणीयोऽतिरात्रः ॥ २ ॥

‘अतं विषुवत्स्थाने’ इत्यनेन गवामयनप्रकृतिले सिद्धे प्राय-  
णीयोऽपि सिद्ध एव । पुनर्वचनस्येदं प्रयोजनं प्रायणीयस्य

खसोमसिद्धिः । यत्पुनरिदमुक्तं प्रायणीयचतुर्विंशे उपेत्येत्यु-  
पेत्यवचनसामर्थ्यात् प्रायणीयचतुर्विंशयोस्त्रिदृत्सोमत्वमिति  
तस्यास्य च निवेशः कर्त्तव्यः । यदा प्रायणीयस्य \*समासता तदा  
खसोमत्वं भवति, यदा पुनर्मासान्तर्भावः तदा त्रिदृत्सो-  
मतेति । चतुर्विंशस्य तु सर्वदा मासान्तर्भावात् त्रिदृत्सोमत्व-  
मेवेति सिद्धं ॥

त्रिवृता मासं पञ्चदशेन मासं सप्तदशेन मासमेकविंशेन  
मासं त्रिणवेन मासं त्रयस्त्रिंशेन मासं ॥ ३ ॥

षण्मासानेवं कुर्युः ॥

व्रतं विषुवत्स्थाने ॥ ४ ॥

ततोऽनन्तरं विषुवत्स्थाने महाव्रतमुपेयुः । तच्च खसोम-  
मेव भवति । मासान्तर्भावाद्विषुवति विषुवत्स्थान इति ब्रूवन्  
गवामयनस्य प्रकृतिरिति दर्शयति ॥

एतैरेव मासैः प्रतिलोमैः पक्ष उत्तरं ॥ ५ ॥

उत्तरस्य पक्षसो ये मासाः तान्येतैरेव सोमैरुपेयुः । चष-  
स्त्रिंशोस्त्रिदृदन्मैरित्यर्थः ॥

\* समासात्तदेति सं० पु० द्रये ।

उदयनीयोऽतिरात्रः ॥ ६ ॥

एवं षण्णासानुपेत्य उदयनीयं स्तोममुपेयुः । उदयनीय-  
ग्रहणमपि स्तुतोमार्थमेव ॥

एतेषामेवाङ्गामतिरात्राविति ॥ ७ ॥

अत्र ये मासविषयाः स्तोमविधयः ते गावामयनिकाहर्युक्त-  
मासेषु वा स्युः, पार्ष्टिकानामेव त्रिवृदादोनामङ्गां आवृत्त-  
विषयाः स्युः । उभयथापि प्रायणीयोदयनीयौ अतिरात्रावेव  
भवत इत्ययमेकः पक्षः । अपरः पक्ष उच्यते ॥

अपरमन्यत्राद्यादिष्टैः कालपूरणेन चेत् संस्थानियमः ॥ ८ ॥

॥ ३ ॥

प्रायणीयोदयनीये भवत इत्यत्रोक्तं, तदन्यत्रापि भवति ।  
यत्रादिष्टैरेव कालपूरणं सत्राहोभिर्भवति, आदिष्टानामेवा-  
द्योक्तमयोः संस्थानियमस्य नास्ति, तत्र सर्वत्रादिष्टानां आ-  
द्योक्तमे प्रायणीयोदयनीयौ भवत इति सिद्धं त्रयस्त्रिवृतः  
संवत्सरा इत्येवमादीनि उदाहरणानिति ॥

इत्युत्तरषट्कस्य षष्ठे तृतीया कण्डिका ॥ • ॥

कुण्डपायिनामयनं ॥ १ ॥

एतन्नामकमिदं सत्रमधिकृतं वेदितव्यं ॥

मासन्दीक्षिता भवन्ति ॥ २ ॥

अयं मासशब्द एकाक्षविंशतिरात्र उपचरितः, एकाक्षविं-  
शतिराचादिकं सावनवद्भवतीत्यर्थः ॥

ते मासि सोमं क्रीणन्ति ॥ ३ ॥

अयमण्युपचार एव । दीक्षाकाले मास्यतोते दीक्षिताः सोमं  
क्रीणन्तीत्यर्थः ।

तेषां द्वादशोपसदो भवन्ति ॥ ४ ॥

सात्रिकाणान्दीक्षाणामपवादो दीक्षाविधिः, तथा सात्रि-  
काणामुपसदामपवादोऽयमुपसद्विधिः ॥

सोममुपनक्ष प्रवर्ग्यपात्राण्युत्साद्योपनक्ष वा मासमग्निहो-  
त्रं जुह्वति ॥ ५ ॥

उपसत्त्वतोतासु प्रवर्ग्यपात्राण्युत्साद्योपनक्ष वा तानि तानि  
ते एकं मासं अग्निहोत्रं जुह्वति सायं प्रातः । प्रातरुपक्रमः  
सायमपवर्गः, प्रातःकालस्य प्रथमप्राप्तत्वात् । उपसत्काले  
द्वादशाहेऽतोतेऽग्निहोत्रस्य प्रातरारम्भाच्चैमित्तिकादग्निहोत्रात्  
कर्मान्तरमेतदिति न्यायविदां प्रसिद्धं ॥

मासं दर्शपूर्णमासाभ्यां यजन्ते ॥ ६ ॥

अग्निहोत्रमासेऽतीते ततः अनन्तरमेकं मासं दर्शपूर्णमासाभ्यां यजन्ते । कृष्णपक्षेऽहरहः पौर्णमास्या, शुक्लपक्षेऽहरहरमावास्या, मित्रावरुणयोरयने तथा दृष्टत्वात् । एवमत्र सप्त्यादनीयं । यथा कृष्णपक्षादौ पौर्णमास्याऽहः सम्भवति, तत्र दीक्षारम्भः कर्तव्य इति ॥

मासं वैश्वदेवेन ॥ ७ ॥

अहरहरनेन यष्टव्यं । वैश्वानरपार्जन्या तु न भवति । आरम्भार्थत्वात्तस्याः, स आरम्भसत्रेण प्रसक्त इति ॥

मासं वरुणप्रघासैः । मासं साकमेधैः ॥ ८ ॥

इतैरहरहर्धजेरन् एकाहेनापठ्य प्रकृतेर्द्वादसमापनीयत्वाद्वाहेन वा कुर्यात् । अध्वर्युप्रत्ययात्समापनमिति स्थितिः ॥

मासं शुनासीरीयेण ॥ ९ ॥

अनेनाप्यहरहरैव ॥

यदहर्मासः पूर्यते तदक्षरिष्टिं समाप्याग्निप्रणयनादिधर्मात्सादनादि वैपवसयिकं कर्म कृत्वा श्वेभूते प्रसुनुयुः ॥ १० ॥

यस्मिन्नहनि मासः पूर्यते तस्मिन्नहनि शुनासीरीयेष्टिं स-

माय तदनन्तरं यदि पूर्वमेव प्रवर्गपात्राण्युत्सादितानि तदाग्नि-  
प्रणयनाद्यौपवसथिकं कर्म कृत्वा सुत्यारम्भः ॥

तद्वैक उपसङ्ग एवानन्तरं कुर्वन्ति तथादृष्टत्वात् सौत्यान्मा-  
सानग्निहोत्रादीन् वदन्तः ॥ ११ ॥

तदिदमग्निप्रणयनाद्यौपवसथिकं कर्म । कुण्डपायिनाम-  
यने अग्निहोत्रादिमासेभ्यः कर्त्तव्यमित्यक्तं । तत्रैक आज्ञः  
तत्कर्मज्ञिहोत्रादिमासेभ्यः प्रागुपसङ्गोऽनन्तरं कर्त्तव्यमिति ।  
तत्र हेतुमाज्ञः प्रकृतौ तथादृष्टत्वादिति । न त्वग्निहोत्रादिमा-  
सेभ्य उपरिगृह्यत् क्रियमाणे वा औपवसथिके सुत्यानन्तरस्य विद्य-  
मानत्वादिति । तथादृष्टत्वात्साधारणमिति, तत्परिहारार्थम-  
ग्निहोत्रादिमासान् सौत्यानिति । कथमस्य सत्रस्य गवामयन-  
प्रकृतिकत्वान्तस्य सांवत्सरिकत्वात् कुण्डपायिनामयने त्रिवृदा-  
दयः षण्मासा एकं पक्षः, अग्निहोत्रादयः षण्मासा अपरं पक्ष  
इति मन्यमानाः । एवं च उपसदाञ्च सुत्याञ्च सुत्य औपवसथि-  
कस्य कृतत्वान्न कश्चिद्धेतुदोष इति वदन्तोऽग्निहोत्रादिमासेभ्यः  
प्रागुपसङ्गः ऊर्ध्वमौपवसथिकं कुर्वन्ति । एतदुक्तं भवति । अ-  
ग्निहोत्रादिमासान् सुत्यानिति मन्यमानाः तेभ्यः पुरस्तादुप-  
सङ्ग ऊर्ध्वं औपवसथिकं कर्म केचित् कुर्वन्ति, प्रकृतौ तथादृ-  
ष्टत्वादिति ॥



## तदनुपपन्नं ॥ १२ ॥

यदेतदग्निहोत्रादिमासान् मोत्यानिति वदन्ति तदनुप-  
पन्नं । कुतः । सोमयागस्वरूपत्वात् सुत्यानां । अग्निहोत्रादीनां  
तु हविर्यज्ञस्वरूपत्वादसुत्यत्वमिति । यत्पुनरिदमुक्तं गवाम-  
यनप्रकृतिकत्वादग्निहोत्रादिमासैः पूर्वपक्षमिद्धिरिति । तद-  
युक्तं । सोमयागानामेव गवामयनप्रकृतित्वं पूर्वपक्षस्त्वमुत्तर-  
पक्षस्त्वञ्चेति । अग्निहोत्रादयोऽस्मिन् सत्रे अप्राकृता आगन्त-  
वः कर्मविशेषाः, अतस्तेषान्तत्स्थानापन्नत्वमपि न सम्भवति ।  
अतस्तेषां सुत्यत्वन्न सम्भवति । सुत्यत्वासम्भवे तथादृष्टत्वादि-  
त्यस्य हेतोः साधारण्यादसाधकत्वादित्यनेनाभिप्रायेणोक्तं  
भगवताचार्येण 'तदनुपपन्नम्' इति ॥

## पश्वर्थे ह्यग्निप्रणयनन्तस्य च श्वःसुत्यानिमित्तं ॥ १३ ॥

परोक्तस्य हेतोरसाधकत्वमुक्त्वा स्वपक्षं समर्थयति । आपव-  
सथेषु कर्मसु यः पशुभागः स श्वःसुत्यानिमित्तमिति प्रत्यक्षं  
श्रूयते 'अग्नीषोमाभ्यामिन्द्रो वृत्रमहंस्तावेनमब्रूताम्' इत्यादि-  
ना । अतो वचनात् पशोः सुत्यानन्तर्यमेव सम्पादनीयं । तत्र  
यदग्निप्रणयनन्तत् सोमयागार्थमेव पशोरप्युपकरोति प्रस-  
ङ्गादिति पश्वर्थमित्युक्तं । अतोऽग्निप्रणयनस्य पशोः श्वःसुत्यान-  
न्तर्यमेव कर्तुं युक्तं ॥

अतिप्रणीतचर्यायां च वैगुण्यं दर्शपूर्णमासयोः । तथाग्नि-  
होत्रस्य ॥ १४ ॥

एवं तावदौपवसथिकस्य अग्निप्रणयनादेरग्निहोत्रादिमासे-  
भ्य ऊर्ध्वमेव कर्त्तव्यतां प्रतिपाद्येदानीमस्ति अग्निप्रणयनस्या-  
ग्निहोत्रादिमासेभ्यः पुरस्तात् क्रियायां दर्शपूर्णमासयोरग्निहो-  
त्रस्य च वैगुण्यं भवतीति प्रतिपादयति । कुत इति चेत्, प्रकृ-  
तौ नैयमिकेऽतिप्रणीते उत्तरवेद्यान्तयोर्यागादिदर्शनात् । अतो  
वैगुण्यकरत्वादग्निप्रणयनन्तावत् पुरस्तान्न कर्त्तव्यमित्यस्य विशे-  
षोऽन्येभ्य इत्युक्तं ॥

सदो हविर्धानान्याग्नीध्रियाग्नीध्रोमप्रणयनवसतीवरोद्य-  
णानि पश्वर्थानि भवन्ति सुत्यार्थान्येके ॥ १५ ॥

एवं तावदौपवसथिकेषु यः सः । यः सुत्यानिमित्तत्वाद् अग्नि-  
होत्रादिमासेभ्य ऊर्ध्वं कर्त्तव्यमित्युक्तं । अग्निप्रणयनं च सुत्या-  
र्थत्वात् पशोरप्युपकारकत्वाच्च पुरस्तात् क्रियायाञ्चाग्निहोत्रा-  
दीनां वैगुण्यकरत्वात्तदित्युक्तं । इदानीं येषां यः सुत्यावचनं  
नास्ति श्रुत्यादिभिस्तु सुत्याङ्गभावोऽस्त्येव अङ्गभावश्च सन्नि-  
पत्योपकारकद्वारेण, तेषां सुत्याकर्मणोद्देशादिमाधन इत्यक-  
ल्परूपाणां सदादीनामग्निहोत्रादिमासेभ्यः पुरस्तात् करणे  
किञ्चिददृष्टं दृष्टं वा प्रयोजनं नास्ति । एतेषां पुरस्तात् करणे  
प्रमाणं च नास्ति, कुतः ॥

## तत्कालास्यैव तद्गुणाः ॥ १६ ॥

यस्य प्रधानस्य यः कालः स एव कालस्तद्गुणानां प्रधान-  
काल एव, अङ्गानां मुख्यकाल इत्यर्थः । तदेतद्व्यायविदां प्रसि-  
द्धं । अत एव प्रसिद्धवदुपदिष्टवानाचार्यः 'तत्कालास्यैव तद्गु-  
णाः' इति । एतदुक्तं भवति । यस्मात् प्रधानकाला एव प्रधा-  
नगुणाः तस्मात् सद्भादीनामग्निहोत्रादिमासेभ्यः पुरस्ताद-  
क्रियैव । तत्कालास्यैव तद्गुणा इति चशब्दोऽत्र पठितः प्रधान-  
काले च गुणाः कर्त्तव्या इत्यर्थः । सद्भादीनामप्यस्यतावचनं  
अभ्युपगम्य सद्भादीनि पश्वर्थानि वा भवन्तु, सुत्यार्थानि  
वा । सर्वथा तावदग्निहोत्रादिभ्यः पुरस्तात् क्रिया न स्यादित्य-  
यमभिप्रायः । अङ्गानां प्रधानकालत्वमुक्तं 'तत्कालास्यैव तद्गु-  
णाः' इति । यानि पुनरङ्गानि प्रधानकालादिप्रकृतानि, यथा  
'आग्निमाहतादूर्ध्वमनुयाजैश्चरन्ति' इति, तेषां पश्वर्थता नास्ति  
सौमिकैः पदार्थैर्व्यवधानादिति । अतोऽनुयाजसदृशानि कर्मा-  
न्तराणि सोमाङ्गत्वेनैव विधीयन्त इति प्राप्ते उच्यते ॥

सिद्धस्वभावानां न व्यवधानादन्यत्वं यथा पृथ्याभिप्रवयोः ॥

॥ १७ ॥

प्रकृतौ सिद्धस्वभावानां पदार्थानां विकृतौ पदार्थान्तरव्य-  
वधानमात्रेण तेषामन्यत्वं न स्यात् । अन्यत्वे च प्राकृतोपका-  
रत्वेनाङ्गत्वमपि स्यात् । प्राकृतानां हि पदार्थानां विकृतावुपका-

रद्वारेण प्राप्तानामनुपकारकत्वमित्युक्तं, यदि परं व्यवधाना-  
दन्यत्वं भवति । अतो विप्रकृष्टकाला अपि पदार्थास्तद्गुणा  
एव भवन्ति, तद्व्यनपगमादिति कर्मान्तरत्वपक्षे वाक्यभेदा-  
दिति प्रसज्येत । यथा पृष्ठ्याभिप्लवयोरिति व्यवधानादन्यत्वा-  
भावे दृष्टान्तः । यथा पृष्ठ्यस्य वाभिप्लवस्य वा अन्यस्य वा सङ्घाते  
रूपविशेषस्य मध्ये यजमानमरणस्य निमित्तेन नैमित्तिकमहर-  
न्तरमुपजायते तत्र तेन व्यवधानमस्ति, तथा पृष्ठ्यादिसङ्घा-  
तविशेषबुद्धिर्नापैति तद्वदत्रापिति । यस्माद्व्यवधानात् पदा-  
र्थान्यत्वं नास्ति, अत एवौपवसथिकस्याग्निहोत्रादिमासेभ्यः  
पुरस्तात् क्रियाशङ्कानिराकरणार्थमिदं प्रकरणमारब्धं । कानि-  
चिदङ्गानि तत्कालानि कानिचिद्विप्रकृष्टकालानीत्येवमुभयथा  
व्यवहारोऽस्ति । सर्वथा तावदग्निहोत्रादिमासेभ्यः पुरस्तादौप-  
वसथिकं न कर्त्तव्यमिति प्रकरणार्थः ॥

सगुणानां ह्येव कर्मणामुद्धार उपजनो वा ॥ १८ ॥

अथमप्यग्निहोत्रादिमासेभ्यः उपरिष्ठादौपवसथिकक्रिया-  
यां हेतुः । यस्मात् प्रधानकर्मणामुद्दारे उपजने उत्कर्षे च  
सगुणानामेव सर्वत्रोद्दारादिर्दृष्टः । यथा स्नानभोजनविहारा-  
णामहरहः कार्याणाङ्गस्यचिदुद्दारे सगुणस्यैवोद्दारो दृष्टः,  
उत्कर्षे च सगुण एवोत्कथ्यते, एतेषां नित्यकार्याणामन्तरासे  
अन्यनैमित्तिकमुपजायमानं सगुणमेवोपजायते, एवमत्रापि

वैशेषिकैरग्निहोत्रादिभिरुत्कथ्यमाणं सौम्यं कर्म आत्मनो  
गुणभूतेन औपवसथिकेन सहोत्कथ्यन्ते । द्विशब्दः प्रसिद्धौ ।  
यस्मात् सर्वत्र उद्धारोपजनोत्कार्षाः सगुणानामेव दृष्टाः  
तस्मादत्रापि सगुणस्य सौम्यस्य उत्कर्षो युक्त इति सूत्रार्थः ॥

सुब्रह्मण्या त्वत्यन्तं ॥ १९ ॥

प्रासङ्गिकोऽयं सुब्रह्मण्याविचारः । प्रकृतावुपसत्सुत्याकाल-  
त्वात्सुब्रह्मण्याया अग्निहोत्रादिमासानाञ्च सुत्योपसद्भावात् सु-  
ब्रह्मण्याया अभावशङ्का स्यात्, तत इदमुच्यते । सुब्रह्मण्याया  
अयं विशेषः । अत्यन्तन्नित्यं कर्त्तव्या, अग्निहोत्रादिमामेष्वपि  
अप्राकृतोऽयङ्काल इति नोत्सृष्टव्या ॥

अनवधृतेहकालसंशयत्वात् ॥ २० ॥

प्रकृतावुपसत्सुत्याकाला यतो सुब्रह्मण्या तत्कालविशेषविशि-  
ष्टाऽऽह्वयते । इह पुनरप्राकृतत्वात्कालस्य तेनोपलक्षणं प्रकृत्या  
सुब्रह्मण्याया अयुक्तमिति मन्यमानेनामवधृता कालसङ्ख्याविशे-  
षणाऽऽज्ञातव्या । सुत्यामागच्छेति कालसंशयत्वादित्यस्यायमर्थः ।  
प्रकृतौ दादशाहे सुत्यामित्यादयः सङ्ख्याविशेषाः किमुपस-  
दहःसङ्ख्याविशेषप्रयुक्ताः आहोस्वित्प्राक्सुत्यावन्यहानि । तद-  
हःसङ्ख्याप्रयुक्ता इत्येवङ्कालसंशयत्वादित्यर्थः ॥

उत्सर्गमेकं सुत्योपसद्गुणत्वात् ॥ २१ ॥

सुब्रह्मण्याया उत्सर्गमेकं इच्छन्ति सुत्योपसद्गुणत्वात् । कि-

मिदं सुत्योपसद्गुणत्वादिति सुत्यानामेवायङ्गुणो नोपसदां क्रमा-  
ल्लिङ्गं बलीय इति । अतोऽयमुपसदाङ्गुण उपसत्कालवर्त्ति-  
त्वात् उपसद्गुणलोपचारः । अग्निहोत्रादिमासानामसुत्यत्वात्  
उपसत्कालत्वात्सुब्रह्मण्योत्सर्गमेक आह्वरित्यर्थः ॥

क्रिया त्वेव प्रवृत्ते ह्यन्तमगत्वाऽवस्थाने दोषः ॥ २२ ॥

अस्याः क्रियैव निश्चीयते । सोमयागसाधनसंस्कारत्वात्  
मन्त्रस्य प्रकृतौ सोमयागादूर्ध्वं यावत्सुत्याकालस्तावदाह्वयते ।  
तद्वदत्राप्याह्वातव्या । तावतः कालस्योपसत्स्वेतत्सम्बन्धा-  
रस्या उपसत्सम्बन्धः, तदभावान्नास्यास्त्यागो युक्तः । अत्रा-  
यमपि विशेषोऽस्ति । औचित्यादपि न त्याज्या । आदित  
आरभ्य सर्वेऽप्येवाहः स्वाह्वयन्ति । कथमिदानीं नाह्वयन्ति । नून-  
मयं सोमोऽस्मभ्यन्न दास्यत इति देवतायाः शङ्का स्यात् तन्नि-  
वृत्त्यर्थमाह्वातव्या । प्रारभ्यस्य मध्ये त्यागस्य कारणाभावात्  
त्यागे दोष एव स्यादित्यभिप्रायः । परवदर्थविचारोऽत्र स्वप-  
रार्थपरिज्ञानार्थ एव । अतिप्रैषः अःसुत्योरुपोह्यत इति ॥

त्रिवृता मासं । पञ्चदशेन मासं । सप्तदशेन मासं । एक-  
विंशेन मासं । त्रिणवेन मासं । अष्टादशत्रयस्त्रिंशानि । द्वाद-  
शाहस्य दशाहानि । महाव्रतश्चातिरात्रश्च ॥ २३ ॥

अत्र पृथक्स्य पञ्चभिरहोभिः पञ्च मासाः कर्त्तव्याः । षष्ठे-

नाष्टादशाहानि दशरात्रो महाव्रतमुदयनोयः । कृत्स्नोक्तला-  
घ्रात्र प्रायणीयः ॥

सर्वेण यज्ञेन यजन्ते य एतदुपयन्ति ॥ २४ ॥ ॥ ४ ॥

सुतिवादोऽयं । बहूनामत्र सम्भवादृत्विकसमासोऽनेन सूत्र-  
कारेण न सूत्रितः । स कर्त्तव्यस्ते परप्रत्ययादेव कर्त्तव्यः ॥

इत्युत्तरघटकस्य षष्ठे चतुर्थी कण्डिका ॥ • ॥

सर्पाणामयनं ॥ १ ॥

इदमपि संवत्सरसत्रं ॥

गोआयुषो ईदृशी स्तोमे ॥ २ ॥

एते अहनी ईदृशी स्तोमे अभ्यस्याभ्यस्य कृत्स्नं संवत्सरस्या-  
मुतः ॥

अनुस्तोमे षणमासान् । प्रतिस्तोमे षट् ॥ ३ ॥

अथमेवात्र विशेषः, अनुस्तोमप्रतिस्तोमत्वमेव ॥

ज्योतिर्द्वादशीस्तोमो विषुवत्स्थाने ॥ ४ ॥

ज्योतिरेकाद्वो विषुवत्स्थाने भवति । स द्वादशीस्तोमश्च  
भवति ॥

प्रकाशकामा उपेयुः ॥ ५ ॥

विद्यया धनेन प्रकाशकामाः सर्पाणामयनमुपेयुः । अत्र  
प्रायणीथोदयनीथौ पूर्वोक्तेन न्यायेन भिन्नावभिन्नौ भवतः ॥

त्रैवर्षिकं प्रजाकामाः ॥ ६ ॥

त्रैवर्षिकमिति सत्रनाम ॥

गवामयनं प्रथमः संवत्सरः । अथादित्यानां । अथाङ्गिरसां ॥

॥ ७ ॥

त्रिः संवत्सरः सुत्य इति तस्यैते त्रयः संवत्सराः ॥

चत्वारि तापस्वितानि ॥ ८ ॥

चत्वारि तापस्वितानि वक्ष्यन्त इत्यर्थः । उपदेशादेव चतुष्टु  
षिद्धे चतुर्गृहणं सर्वेषां तापस्वितानां तुल्यत्वज्ञापनार्थं । कथ-  
मनेन तुल्यत्वमिति चेत्, तापस्वितानीत्यस्य विशेषणत्वात् ।  
तापस्वितानि तापस्वितानीत्येकशेषात् एतत् त्रयं सिद्धं । एक-  
शेषश्च सङ्ख्यानामिति स प्रसिद्धः, तेन सामानाधिकरण्याच्च-



तुषां तुल्यत्वमध्यवसितं । तुल्यत्वमिद्धौ प्रयोजनं यथा प्रथमे  
सौत्ये षाण्मास्येऽहोराधिकं नास्ति, एवं सर्वेषु तापस्वितेषु  
सौत्येषु संवत्सरचतुःसंवत्सरद्वादशसंवत्सरषट्त्रिंशत्संवत्सरे अह-  
राधिकं विषुवता न कर्त्तव्यमित्यर्थः ॥

क्षुल्लकतापश्चितं प्रथमं संवत्सरं सदीक्षोपसत्कं ॥ ८ ॥

क्षुल्लकतापश्चितमिति प्रथमं व्याख्यानन्दीक्षोपसद्भिः सह  
संवत्सरकालमित्यर्थः ॥

तस्य चत्वारः सौत्या मासाः गवामयनस्य प्रथमषष्ठसप्तमो-  
त्तमाः ॥ १० ॥

अतो महाव्रतवदेतत् सत्रं । महाव्रतत्वेऽपि तस्य संवत्स-  
रदीक्षानिवृत्त्यर्थं संवत्सरं सदीक्षोपसत्कमित्युक्तं । अत्र मासा-  
तिदेशादिपुत्राश्च भवति ॥

त्रैवर्षिकं तापश्चितं । तस्य सौत्यः संवत्सरः ॥ ११ ॥

तापश्चितानां यथा सुत्यापसद इति सुत्यानां त्रिभागै-  
षिद्धे चत्वारः सौत्या मासाः सौत्यः संवत्सरः चत्वारः सौत्याः  
संवत्सरा द्वादश सौत्याः संवत्सराः इत्येतानि वचनानि विषु-  
वन्निवृत्त्यर्थानि ॥

उक्तो गवामयनेन । ज्योतिर्गौरायुरभिजिदिश्वजिन्महात्र-  
तश्चतुर्विंशानां वैकैकं ॥ १२ ॥

गवामयनस्यायमपवादः । एतेषां सप्तानामङ्गामेकैकेनाङ्गा  
संवत्सरः पूरयितव्योऽभ्यस्याभ्यस्येत्यर्थः ॥

द्वादशवर्षिकं तापश्चितं । तस्य चत्वारः सौत्याः संवत्सराः ।  
गवामयनशस्याः पूर्वणैव न्यायेन ॥ १३ ॥

पूर्वन्यायशब्देनैकसम्भार्योत्तरपक्ष उच्यते ॥

षट्त्रिंशद्वर्षिकं महातापश्चितं । तस्य द्वादश सौत्याः संवत्स-  
राः । गवामयनशस्याः पूर्वणैव न्यायेन । अपि वोत्तरस्य पक्ष-  
सो द्वाविंशतिः सवनमासा भवेयुः । त्रयोविंशतिः पूर्वस्य ॥ १४ ॥

सवनमासा उभयोः पक्षयोः पृष्ठ्याभिप्लवसम्भवा उदय-  
नीथास्तिंशिनस्ते द्वाविंशतिरुत्तरे पक्षसि त्रयोविंशतिः पूर्वपक्ष-  
सि षट्सप्तोत्तमैस्त्रयः स्वरूपेणैव । एवमष्टाचत्वारिंशत् मासा  
भवन्ति चतुर्णां संवत्सराणां पर्याप्ताः । अत एतत् कृतः  
कृतस्वीयते, किमेतद्व्युत्क्रमेण प्रणीतं भगवता सूत्रकारेणेति ।  
अयमभिप्रायः । मासवृद्धौ सवनमासानामेव वृद्धिः इतरेषां  
चयाणां स्वरूपेणैवेत्यस्य न्यायस्य सर्वार्थलाघेवं प्रणीतं । अतः  
षट्त्रिंशद्वर्षिकेऽपि एकसप्ततिः पूर्वपक्षसवनमासाः सप्ततिरुत्तरे  
पक्षसि त्रयश्च षष्ठसप्तमोत्तमाश्च षड्विंशकल्पना भवतीति गम्यते ॥

प्रजापतेर्द्वादशसंवत्सरं ॥ १५ ॥

इदं सच नाम, तस्याहान्युच्यन्ते ॥

त्रयस्त्रिंशत्तः संवत्सरास्तयः पञ्चदशास्तयः सप्तदशास्तय  
एकविंशः । एतैरेव स्तोमैः शाक्त्यानां षट्त्रिंशद्वर्षिकं ॥ १६ ॥

स्तोमैरिति स्तोमविशिष्टैरहोभिरित्यर्थः । शाक्त्यानामयन-  
मिति सच नाम । अयनशब्दोऽध्याहर्त्तव्यः । एवमुत्तरेष्वपि  
साध्यानां विश्वसृजामयने अग्निरित्येतेषु । षट्त्रिंशद्वर्षिकमि-  
त्यादयः शब्दाः सचकालवचनाः ॥

एकैकेन नव नव वर्षाणि ॥ १७ ॥

पूर्वस्येयमहःकल्पना ॥

एतैरेव स्तोमैः साध्यानां शतसंवत्सरं । एकैकेन पञ्चविंश-  
तिः पञ्चविंशतिर्वर्षाणि ॥ १८ ॥

साध्यानामयनस्येयमहःकल्पना ॥

एतैरेव स्तोमैर्विश्वसृजां सहस्रसंवत्सरं एकैकेनार्द्धतृतीयान्यर्द्ध-  
तृतीयानि वर्षशतानि ॥ १९ ॥

विश्वसृजामयनस्याहःकल्पना । सहस्रसंवत्सरकदायुषामस-  
म्भवादिति विचारितो सम्भवासम्भवौ । तच्च यथा सम्भवति तथा  
प्रतिपत्तव्यं ॥

अग्नेः ॥ २० ॥

अथनशब्द एतेषु शेष इत्युक्तं । तस्माद्ऋत्तिरुच्यते ॥

अग्निष्टोमसहस्रं ॥ २१ ॥

अथ बहिरैव प्रायणीयोदयनीयो । 'अग्निष्टोमसहस्रम्'  
इत्यनेन सहस्राहः प्रमाणस्थानकत्वात् ॥

सहस्रसाव्यमित्येतदाचक्षते ॥ २२ ॥ ॥ ५ ॥

एतदयनं सहस्रसाव्यमित्यनेन नामाचक्षते ॥

इत्युत्तरघट्टकस्य षष्ठे पञ्चमी कण्डिका । ० ।

अथ सारस्वतानि ॥ १ ॥

अनन्तरं सारस्वतानि सञ्चाण्यन्त इत्यर्थः ॥

सरस्वत्याः पश्चिम उदकान्ते दीक्षेरन् ॥ २ ॥

पश्चिम उदकान्त इत्यनेन सरस्वत्या विनमनमिति प्रसिद्धो  
दैव उच्यते । तस्मिन्दीक्षेरन्नित्यर्थः ॥

ते तत्रैव दीक्षोपसदः कृत्वा प्रायणीयञ्च सरस्वतीं दक्षिणेन  
तीरेण शम्याप्राप्ते शम्याप्राप्तेऽहरर्ह्यजमाना अनुव्रजेयुः ॥ ३ ॥

ते सचिणस्तत्रैव दीक्षोपसदश्च समाप्य औपवसायिकञ्च कृत्वा  
प्रायणीयमतिरात्रञ्च तत्रैव कुर्युः । एवं तत्रैव कृत्वा सरस्वतीं  
दक्षिणेन तीरेणानुव्रजेयुः, शम्याप्राप्तेऽहरर्हर्वसित्वा । ते तत्रै-  
वेतिवचनं सर्वेषु सारस्वतेषु प्रायणीयान्तं कर्म विनश्वनप्रदेश  
एव कर्त्तव्यमित्येवमर्थः ॥

संहार्य उलूखलबुध्नो यूपः ॥ ४ ॥

संहार्यगमनकाले संहृत्य गन्तुं योग्यः समो देशस्तत्र गच्छेयु-  
रित्यर्थः । उलूखलस्येव बुध्नो मूलं यस्य स उलूखलबुध्नः । समे  
देशे स्थापयितुं योग्य इत्यर्थः ॥

चक्रीवन्ति सदोक्षविधानानि ॥ ५ ॥

हविर्धानं योर्विशालाभिप्रायेण बहुवचनं ॥

आग्नीध्रीयं पत्नीशालञ्च ॥ ६ ॥

चक्रवदित्यर्थः ॥

दक्षिणपुरस्तादाहवनीयस्यावस्थाय ब्रह्मा शम्यां प्रहरेत् ।  
सा यत्र निपतेत् तज्जाह्वपत्यस्यायतनं । ततोऽधिविहारः ॥ ७ ॥

गार्हपत्यादारभ्य पुरस्ताद्यथा पुनर्विहारः कल्पनीयः ॥

विषमे चेन्निपतेदुद्धृत्य समे विहरेयुः ॥ ८ ॥

समीकर्तुं शक्येऽपि विषमे देशे शय्या चेत् परिपतेदुद्धृत्य  
तां शय्यां पुनः समे देशे तां प्रहृत्य विहारः कर्त्तव्यस्तत्रैव ॥

अशु चेद्धारुणं पुरोडाशं निर्वपेयुः । आपानप्त्रे चरुं ।  
अपान्नपादा ह्यस्यादुपस्थं समन्या यन्त्युपयन्त्यन्या इति ।  
आतः समानं सर्वेषां ॥ ९ ॥

एवमन्तं सर्वेषां सारस्वतानां समानं ॥

मित्रावरुणयोरयनं ॥ १० ॥

मित्रावरुणयोरयनं नाम सारस्वतं सचमिदानीमधिक्रि-  
यते ॥

कुण्डपायिनामयनस्याद्यान् षण्मासानावर्त्तयन्तो ब्रजेयः ॥  
॥ ११ ॥

अग्निहोत्रादीनित्यर्थः । अत्र दण्डचक्रवदावृत्तिरपेक्ष्यते,  
परावधेरनियतत्वात् ॥

मासि मासि च गोआयषो उपेयुः । आयरयुग्मेषु । गौर्यु-  
ग्मेषु ॥ १२ ॥

यथाऽपरपक्षस्य चतुर्दश्यामौपवसथिकं कम भवेत्तथा दीचे-

रन् । ततः शुमावास्यायां प्रायणीयमतिरात्रं कृत्वा अग्नि-  
 होत्रादीनां मासानां यजेत । ततः पौर्णमास्याक्लामुपेयुः । एव-  
 मुत्तरां पौर्णमास्यामायुषमुपेयुः । एवमेव गोआयुषी पौर्ण-  
 मास्यां पौर्णमास्यां क्रमेणोपेयुः । इविर्यज्ञमासान् क्रमेणाव-  
 र्त्तयन्तः श्राद्धं प्रसूयं सरस्वत्या दक्षिणेन तीरेणाभिब्रजेयुः । एवं  
 कृते आचुर्युग्मेषु मासेषु, गौर्युग्मेषु मासेषु कृतौ भवतः । मासा-  
 नां युग्मायुगलं सचारभकासावधिकं । अत्र दीपोपसदोद्दा-  
 दन्न दादशैव । अत एव तद्युक्तं ॥

इति न प्रथमः कल्पः ॥ १३ ॥

मित्रावरुणायनस्यायं प्रथमः कल्पः ॥

अथ द्वितीयः ॥ १४ ॥

कल्प इति शेषः ॥

यथामावास्यायामतिरात्रः स्यात् तथा दीक्षेरन् ॥ १५ ॥

यथाऽमावास्यायां प्रायणीयोऽतिरात्रो भवेत्तथा दीक्षित्वा-  
 ऽपरपक्षस्य चतुर्दशमेवौपवसधिकं कर्म कृत्वाऽमावास्यायाम-  
 तिरात्रं प्रायणीयं कुर्युः ।

तेऽमावास्यायामतिरात्रं संस्थाप्य तदहरेवामावास्यास्य सा-  
 स्नाय्यवत्सानपाकुर्युः ॥ १६ ॥

तेऽमावास्यायामेकस्मिन्नेवाहनि अतिरात्रमाश्विनान्तं समाप्य  
तदहरेव अस्य वत्साप्नकरणादि कृत्वा शोभूते घजेरन् ॥

तं पक्षमामावास्येन ब्रजित्वा पौर्णमास्याङ्गामुपेयुः तं पूर्व-  
पक्षमामावास्येन ब्रजित्वा पौर्णमास्याङ्गामुपेयुः । पौर्णमासेना-  
न्तरं ब्रजित्वाऽमावास्यायामायुषमुपेयुः ॥ १७ ॥

पौर्णमासेनापरपक्षं ब्रजित्वाऽमावास्यायामायुषमुपेयुः ॥

एवमावर्त्तयन्तो ब्रजेयुः ॥ १८ ॥

घावत् श्राव्यं प्राप्यते ॥

इन्द्राग्न्योरयनं ॥ १९ ॥

इदमथन्यत् सारस्वतं ॥

गोआयुषोभ्यां ॥ २० ॥

अस्मिन् सारस्वते गोआयुषीभ्यामेवान्तं कास्वमभ्यस्यान्तं  
ब्रजन्ति ॥

अर्यम्णोरयनं चिकद्रुकैः ॥ २१ ॥

इदमपि सारस्वतान्तरं । चिकद्रुकैस्त्रिकद्रुकैर्दण्डकस्त्रि-  
नवदण्डस्यान्तं ब्रजेयुः ॥



सरस्वतीपरिसर्पणस्य शस्यमुक्तं गवामयनेन ॥ २२ ॥

सरस्वतीपरिसर्पणं नाम सारस्वतान्तरं । तस्य शस्यज्जवा-  
मयनेनोक्तं । शस्यग्रहणं शस्यमात्रमेव गवामयनस्य उत्थाना-  
दिसारस्वतमेवेति ज्ञापनार्थं ॥

एकपातोनि त्वहान्यतिरात्राः ॥ २३ ॥

अयमत्र विशेषः, चतुर्विंशभिर्जिद्विषुवन्महाव्रतादीनि एक-  
पातोन्महानि, तानि अतिरात्रसंस्थानि भवेयुः ॥

पृथ्यादस्यतुर्थं ॥ २४ ॥

अतिरात्रसंस्थमित्यर्थः ॥

इति नु गतयः ॥ २५ ॥

एवंप्रकारा गतयः सर्वेषु सारस्वतेषुक्ता अस्माभिः । शास्त्रा-  
न्तरेष्वन्येऽपि प्रकाराः सन्ति ॥

अथोत्थानानि ॥ २६ ॥

उत्थानान्यपि सर्वेषां वक्ष्यन्ते ॥

आर्त्तं प्रस्रवणं प्राप्योत्थानं ॥ २७ ॥

इमन्द्वयं प्राप्योत्थानमेव कर्त्तव्यं, न क्रमप्राप्तं कर्मार्-  
थ्यं ॥

तेयमुनायाङ्कारपचवेऽवमृथमभ्युपेयुः ॥ २८ ॥

ये ज्ञाचं प्रस्रवणं प्राप्नोतिष्ठन्ति तेऽस्मिन्देवेऽवमृथं कुर्युः ॥

उदेत्याग्नये कामायेष्टिर्वैराजतन्त्रा ॥ २९ ॥

अवमृथमुदेत्य इष्टमिष्टिः कार्या ॥

तस्यामश्नीच्च पुरुषो च धेनुके दद्युः ॥ ३० ॥

अश्वजातौ स्त्री पुरुषीत्युच्यते । ते धेनुवस्ये दद्युः ॥

एतद्दोत्थानं ॥ ३१ ॥

एतद्दोत्थानं वक्ष्यमाणानि वा । उक्तस्य पुनर्वचनं वक्ष्यमाणेष्विष्टिर्न गवतीत्येवत्यर्थः ॥

अष्टभैकशतानां वा गवां सहस्रभावे ॥ ३२ ॥

अष्टभैकशतसङ्ख्या आसाङ्गवामित्यष्टभैकशताः सचारुत्तकाले उत्सृज्यन्ते । आसां सहस्रभावे उत्थानमित्यर्थः ॥

सर्वस्वज्यान्यां ॥ ३३ ॥

घोरादिभिः सर्वस्वापहारे अथवात्सृष्टानाङ्गवां सर्वनाशे ॥

गृहपतिमरणे वा । ज्यान्यां त्वन्निष्ठन्तो विश्वजिताऽतिरात्रे-  
णोत्तिष्ठेयुः । गृहपतिमरण आयुषा । \*गवां गवां सदस्र-  
भावे ॥ ३४ ॥

एतानि पञ्चोत्थानानि ज्ञात्वा प्राप्तेः प्रागेव निमित्तानि  
भवन्ति । ज्ञात्वा प्राप्तिनिमित्ते गवां नाशनिमित्ते चोत्थाननिमि-  
त्तस्य क्रतोरविधानादुदयनीय एवातिरात्रस्तयोः कर्त्तव्यः ॥

इति श्रव्यं ॥ ३५ ॥      ॥ ६ ॥

इत्येवं ज्योतिष्टोमादिनः सारस्वतानुक्तेति श्रव्यमित्युक्तं ।  
तस्माद्यमर्थः । एतेषु सारस्वतान्तेषु सर्वं श्रव्यमुक्तमित्यर्थः ॥

इत्युत्तरवटस्य षष्ठे षष्ठी कण्डिका ॥ ० ॥

अथ सवनोयाः ॥ १ ॥

पञ्चवो वक्ष्यन्त इति शेषः ॥

क्रतुपञ्चवो वात्यन्तं ॥ २ ॥

आग्नेयोऽग्निष्टोम इत्यादयः पञ्चवः, तेषां संस्त्वावशेन प्रयोग  
उक्तः । इति एव गवामयनेऽन्यद्विनि संस्त्वावशेनैव सचपरि-  
वृत्तान्तेरास्तव्याः ॥

\* गवेत्यधिकं सो० मू० पु० वर्तते नास्त्येव । † ते यवमिति पु० द्रव्ये ।

आग्नेयो वैन्द्रागो वा ॥ ३ ॥

अयमपि पूर्ववत् ॥

आग्नेयं वा रथन्तरपृष्ठेषु ॥ ४ ॥

रथन्तरभक्तिष्वपि वैरूपशाकुरयोः परोक्षरथन्तरे नौध-  
से च ॥

ऐन्द्रं बृहत्पृष्ठेषु ॥ ५ ॥

अत्रापि तद्भक्तिष्वपि वैराजरैवते ॥

एकादशिनान् वा ॥ ६ ॥

अथैकमेकादशिनान् वा समस्तानालभेरन् । अत्यन्तमित्येव-  
मन्तमनुवर्त्तते ॥

प्रायणीयोद्यनीययोरतिरात्रयोः समस्तानालभेरन् । ऐ-  
न्द्राग्नमन्तर्द्वा वा ॥ ७ ॥

अयमपरः कल्पः सन्नियोगशिष्टः । प्रायणीये चातिरात्रे  
उद्यनीये चातिरात्रे एकादशिनान् समस्तानालभेरन्, मध्य-  
वर्त्तिष्वन्येष्वस्त्रित्यर्थः । तेष्वैन्द्राग्नमालभेरन् । प्रायणीयोद-  
यनीयातिरात्रग्रहणं अग्निष्टुत्प्रायणीयस्थान इत्येवमादिष्वे-  
वायङ्ग्यो माभूदित्येवमर्थः ॥

अन्वहं वैकैकश एकादशिनान् ॥ ८ ॥

अथश्चापरः कल्पः । एकादशिनमेव एकैकमादित आरभ्य  
अह्न्यह्नि क्रमेणालभेरन् । अस्मिन् पक्षे दण्डकलिनवदावृत्तिः ।  
तदेवं निरूपितं वचनादन्यत्परिवृत्ति नैकादशिनेषु, लिङ्गदर्श-  
नात् ॥

न त्वेवैकादशिनीं न्यूनामालभेरन् ॥ ९ ॥

एकादशिन्यामेव अन्वहमेकैकालम्भे क्रियमाणेऽन्या एका-  
दशिनी अपरिसमाप्ता नूनवत्तिष्ठते तथा न कर्त्तव्यमिति  
प्रतिष्ठयते ॥

एतेन चेत् पश्वयनेनेयुस्तृतीयेऽह्नि दशरात्रस्य द्वात्रिं-  
शतमेकादशिन्यः सन्तिष्ठन्तेऽत एतस्मिन् नवरात्रेऽतिरिक्त-  
पशूनालभेरन् ॥ १० ॥

न्यूनालम्भप्रतिषेधादेकैकालम्भे एवं कर्त्तव्यमित्युच्यते । एकै-  
कालम्भपक्षे एकादशिन्या द्वात्रिंशत्परिवृत्तिषु गतासु नवा-  
हानि परिशिष्यन्ते । तेष्वहःस्वतिरिक्तपशूनालभेरन् । अतिरि-  
क्तपशव इति वक्ष्यमाणनामधेयं ॥

वैष्णवं वामनमेकविंशे ॥ ११ ॥

दशरात्रस्य चतुर्थप्रभृतिष्वहःसु एते पशवः सम्भवन्ति ।  
\* यान्येकविंशादीनि तेन तेन क्षोभेन तानि लक्ष्यन्ते ॥

\* तान्येकैत्यादि सर्वत्र ।

ऐन्द्राग्रं त्रिणवे । वैश्वदेवं त्रयस्त्रिंशे । द्यावापृथिवीयां  
धेनुचतुर्विंशे । तस्या एव वत्सं वायव्यं चतुश्चत्वारिंशे । आ-  
दित्यां वशामष्टाचत्वारिंशे । मैत्रावरुणोमविवाक्ये ॥ १२ ॥

इयमपि वशैव ॥

वैश्वकर्मणमृषभं मद्वाव्रते । आग्नेयमुदयनीयेऽतिरात्रे ॥ १३ ॥

एते सर्वे गोपशवः । अत्र स्तामग्रहणमहरूपलक्षणार्थं, न  
तु स्तामविवचार्थं ॥

अपि वैकादशिनीमेव त्रयस्त्रिंशीं पूरयेयुः । अभिजिदिश्व-  
जिद्विषुवन्ति दिपशूनि स्युः ॥ १४ ॥ ॥ ७ ॥

गवामघने त्रयस्त्रिंशी एकादशिन्याः पूरणे वाऽयमुच्यते ।  
अभिजिति सप्तदशस्यैकादशिन्या आरभते, तस्मिन्नह्न्यादितो  
द्वौ पशू आस्रभ्येते । ततः सप्तदशावशिष्यन्ते । अह्नानि च  
सप्तैव । विषुवतो दिपशून् पूर्वमेव प्राप्तं तत्किमित्यत्र गृह्यते,  
परिसङ्ख्याभयात् । एवं कृते त्रयस्त्रिंशैकादशिनी पूर्णा भवति ।  
अथ च पक्षोऽतिरिक्तपशूभिर्विकल्प्यते ॥

इत्युत्तरषट्कस्य षष्ठे सप्तमी कण्डिका ॥ ❀ ॥

अथ सन्निधर्माः ॥ १ ॥

सचाण्डालानि । अथेदानीं सन्निधर्मा नियमा उच्यन्ते ॥

दीक्षणादिपित्याणां दैवानाञ्च धर्माणां प्राकृतानां निवृ-  
त्तिः ॥ २ ॥

दीक्षणीयाप्रभृति आकर्मसमाप्तेः पित्याणां पिण्डपितृय-  
ज्ञादीनां, दैवानामग्निहोत्रादीनां निवृत्तिः । प्राकृतानां नि-  
त्यानामित्यर्थः । सन्निधरणं यजमानोपलक्षणार्थं । तेनैकाहा-  
हीनेष्वपि यजमानानां धर्मा भवन्ति ॥

सर्वशश्च वर्जयेद्युग्रामचर्या ॥ ३ ॥

यामचर्या स्त्रीसम्भोगः, सर्वशस्तं वर्जयेयुः, मनोवाक्कायैरि-  
त्यर्थः । दैवपित्याण्यपि सर्वशो वर्जयेयुः, श्रौतानि स्मार्त्तानि च ॥

सरणं ॥ ४ ॥

अहुतगतिः, धावनमित्यर्थः ॥

विवृतस्त्रयनं ॥ ५ ॥

दन्तान् प्रकाशं हसनं न कर्त्तव्यं, यदि कर्त्तव्यत्वादा आ-  
श्वाद्यैव ॥

ह्यभिदासं ॥ ६ ॥

स्त्रीभिः सहाभिहासमात्रमपि वर्जयेयुः ॥

अनार्याभिभाषणं ॥ ७ ॥

अनार्याः प्रतिलोमा अनुलोमाः दृष्टदोषिणश्च तेन सन्भा-  
षेरन् ॥

अनृतं क्रोधं अपां \*प्रगाहणं ॥ ८ ॥

स्नानानि ॥

अभिवर्षणं ॥ ९ ॥

आत्मनः शरीरे वर्षाबिन्दुपतनं ॥

आरोहणं च वृत्तस्य नावो वा ॥ १० ॥

वाङ्मन्त्रः समुच्चयार्थः । अन्यस्याप्येवंप्रकारस्य वृत्तादेः ॥

रथस्य वा ॥ ११ ॥

अयमपि निषेधोऽनसादीनामुपलक्षणार्थं ॥

दीक्षिताभिवादनं ॥ १२ ॥

एतानि धर्मज्ञो वर्जयेयुरिति सम्यज्यते ॥

\* प्रगाहयमिति सं० सटी० पु० दृष्टे ।



दीक्षितस्त्वौपसदं ॥ १३ ॥

तु शब्देऽभिवादनविधायकेषु पञ्चसु सूत्रेषु वर्जयेयुरित्यस्य  
व्यावृत्त्यर्थः । दीक्षावस्य उपसदवस्यमभिवादयेत् ॥

उभौ सुन्वन्तं ॥ १४ ॥

दीक्षावस्यस्योपसदवस्यस्य सुन्वन्तं सुत्यावस्यं अभिवादयेतां ॥

समसिद्धान्ताः पूर्वारम्भिणं ॥ १५ ॥

समावस्ययोर्यः पूर्वमारभते तमितरोऽभिवादयेत् पश्चादा-  
रम्भौ ॥

अभितप्ततरं वा ॥ १६ ॥

समसिद्धान्तयोरभितप्ततरमितरोऽभिवादयेत् । अभितप्त-  
तरो नाम पूर्वं बज्रमिः क्रतुभिः दृष्टवान् ददानीं च प्रवर्त्त-  
मानः ॥

सर्वसाम्ये यथावयः ॥ १७ ॥

सर्वत्र समन्त्रे वयोऽधिकमितरोऽभिवादयेत् । एतावानभि-  
वादनविधिः ॥

नृत्यगोतवादितानि ॥ १८ ॥

तु शब्देनाभिवादनविधेर्यावृत्तेर्यावृत्तौ वर्जयेदिति शब्दः पु-  
नरप्यागच्छतीति सूत्रद्वयोपपादितं दुन्दुभ्याश्चननादि ॥

अन्याश्चावृत्योपचारान् ॥ १८ ॥

वर्जयेयुरित्यर्थः । उक्तेभ्योऽन्ये चे शास्त्रान्तरोक्ताः व्रतविरो-  
धिन उपचारास्तानपि वर्जयेयुरित्यर्थः ॥

\* न चैनान् बहिर्वेदिसदोऽभ्याश्रावयेयुः ॥ २० ॥

† यदा सत्रिणो बहिर्वेदिस्थिताः तदाऽभ्याश्रावणं न कर्त्तव्यं ।  
आश्रावणशब्देन यागहोमा लक्ष्यन्ते ॥

नोदक्यान् ॥ २१ ॥

उदक्या आचमनार्हास्तान् बहिर्वेदिस्थितान्नाभ्याश्रावयेयुः ॥

नो एवाभ्युदियान्नाभ्यस्तमियात् ॥ २२ ॥

यदा सत्रिणः एतान् बहिर्वेदिस्थितानात्मनो नोभयं कुर्या-  
दित्यर्थः । न यागहोमकाले उदयास्तमयकाले च बहिर्वेदि-  
तिष्ठेयुः अशुचयो वा भवेयुः ॥

तेषाञ्चेत् किञ्चिदापदोपनमेत् त्वमग्ने व्रतपा असीति  
जपेत् ॥ २३ ॥

तेषां ग्रामचर्यादीनां यत्किञ्चिदापदा अकामत उपन-  
मेत्तदा 'त्वमग्ने व्रतपा आसि' इत्येतामृचञ्जपेत् ॥

\* न चैनान्न बहिरिति सटीक पु० इये । † यदेति पु० इये ।

आख्याय वेतरेषूपह्वसोभेत ॥ २४ ॥

यो विध्यतिक्रमं कृतवान् स इतरेषु सचिषु ममायमतिक्रम  
इत्याख्याय तेषूपह्वं याचेत वेत्यर्थः । तेनायमर्थः । सर्वेष्वति-  
क्रमेषु जपो नित्यः, जपानन्तरमिदं वा कर्त्तव्यं । 'व्रतातिपत्तौ  
व्रतपतयः' इति शास्त्रान्तरविहितमन्यं व्रतविशिष्टमस्ति चेत्तदा  
कर्त्तव्यमित्यर्थः ॥

अवकीर्णिनं तैरेव दीक्षितद्रव्यैरंपर्युष्य पुनर्दीक्षयेयुः ॥ २५ ॥

यो व्यवयपर्यन्तां ग्रामचर्याङ्करोति सः अवकीर्णीत्युच्यते ।  
शास्त्रान्तरोक्तं वर्जयन् शास्त्रोक्तं च प्रायश्चित्तद्वारयित्वा  
पुनरपि तैरेव दीक्षितद्रव्यैर्दण्डादिभिः दीक्षयेयुः । अपर्युष्य  
परिवापनमल्ला इत्यर्थः ।

आग्रयणकाले नवानां सवनोयान् निर्वपेयुः ॥ २६ ॥

आग्रयणकाले सत्यास्त्रागतासु नवानां ब्रीहियवानां सव-  
नीयान्निर्वपेयुः 'अरदि ब्रीह्यीणां वसन्ते यवानाम्' इति । विध्य-  
न्तरानुरोधे तु श्यामाकानां, प्रकृतौ दर्शपूर्णमासयोस्तेषामपि  
विधानात् ॥

दीक्षोपसक्तु व्रतदुष आदयेयुः ॥ २७ ॥

दीक्षासु उपसक्तु च आग्रयणकाले आगते तत्तत्कालीन-

मन्त्रं तेषां व्रतदुष आदयित्वा तत्पयसा व्रतं कुर्युः । यत्र  
श्यामाकानामप्यायणं न सम्भवति तत्रैवङ्कुर्युर्विरोधाभावात् ॥

तेषां व्रत्यानि ॥ २८ ॥

व्रताद्येषु भवानि व्रत्यानीत्युच्यन्ते । दर्शपूर्णमासयोर्यदौष-  
वस्यमहस्तद्रताहः । तत्र यानि पत्नीयजमानयोः भोजनार्थान्यु-  
क्तानि व्रतार्हाणि तानि तेषां मन्त्रिणां पत्नीयजमानानां एका-  
हाहोनस्थानानां च पत्नीयजमानानां भोजनार्थं भवन्तीति  
सूत्रार्थः । दीक्षोपसत्सुत्यासु भोजनार्थं विहितत्वात् कुण्ड-  
पायिनामयनादिषु अग्निहोत्रादिमामप्रकारा अस्थ विधेर-  
वकाशं हविरुच्छिष्टभक्षविषयं पत्यस्य, तासां हविरुच्छिष्टभक्ष-  
विरोधात् ॥

पयो दीक्षासु ॥ २९ ॥

दीक्षासु भोजनार्थं पयो विधीयते ॥

व्यतिनीय कालमुपसदाच्चतुर्थमेकस्या दुग्धेन ॥ ३० ॥

उपसदामाद्योत्तमलक्षणं व्यतिनीयापोद्वा अवशिष्टानुपस-  
त्कालांश्चतुर्धा विभज्य आद्यभागश्चतुस्तनं व्रतङ्कुर्यात् । तत्राद्यः  
कालः प्रथमेऽहनि प्रातः, स दीक्षाव्रतेन व्याप्यत्वादपोद्यते ।  
उत्तमस्तु काल औपवसथ्येऽहनि सायं, तस्य तत्र निवृत्तत्वात्त-  
द्विरुच्छिष्टत्वमेव । अतो व्यतिनीय कालमिति कालद्वयाभि-  
प्रायेणोक्तं ॥

तावद्व त्रिभिस्तनैः । तावद्वाभ्यां । एकेन तावदेव ॥ ३१ ॥

उपसदामेकैकं चतुर्भागं व्रतयितव्यं । एवमुपसत्सृष्टौ  
यथायोगं भागाः कल्पनीयाः ॥

सुत्यासु हविरुच्छिष्टभक्षा एव स्युः ॥ ३२ ॥

सुत्यासु हविरुच्छिष्टभक्षा एव भवेयुः, नौपवस्यिकं च  
तच्च, व्रतस्य निवृत्तत्वादित्युक्तं । अवधारणं यजमानानामेतदेव  
व्रतं न सामान्यं तेषां व्रताभित्येतत् । पत्नीनां तु सामान्यमेव,  
तासां हविरुच्छिष्टभक्षविरोधादित्युक्तं ॥

धानाः करम्भः परिवापः पुरोडाशः पयस्येति तेषां यद्यत्  
कामयीरंस्तत्तदुपविगुल्फयेयुः ॥ ३३ ॥

यदि यथाप्राप्तेन हविरुच्छिष्टभक्षणेन प्राणा न भियेरन्  
तदा धानादीनां मध्ये यस्मिंस्तेषामभिरुचिस्तत् द्रव्यमुपकल्प-  
येयुः, अभिवर्धयेयुः ॥

आग्निरदुषो दध्यर्थं ॥ ३४ ॥

यदि व्यञ्जनरहितो हविरुच्छिष्टमुपभोक्तुमशक्तः स्यात् तदा  
आग्निरदुषो ना वर्धयेयुः दध्यर्थं । तेन तेन दध्ना आग्निरार्थं  
गृहीतमेवेष्टं व्रतेनोपयुञ्जीरन् ॥

सौम्यं वा विगुल्फं निर्वपेयुरिति शौनको यावच्छरावं मन्ये-  
रन् ॥ ३५ ॥

यदि धानादीनां वा हविस्च्छिद्येन प्राणा न भ्रियेरन् तदा  
यः प्राकृतः सौम्यश्चरुत्वं प्रवृद्धं निर्वपेयुः, यावद्भिः शरावैः  
निरुहैः सन्निपां प्राणधारणाय पर्याप्तिः सम्भवति तावन्निर्वपेयु-  
रित्यर्थः ॥

वैश्वदेवमेके ॥ ३६ ॥

अथवा एतौ पक्षौ भवतः । सौम्यो यथाप्रकृति वक्तव्यः,  
यथाप्रकृत्येव प्रतिपादनीयश्च सन्निपां प्राणरक्षार्थमेव, वैश्व-  
देवश्चरुं विगुल्फं निरुह्य तेभ्यो यागं कृत्वा तेच्छेषमुपयुञ्जीरन्  
फलचमसन्त्यायेन ॥

बार्हस्पत्यमेके ॥ ३७ ॥

बार्हस्पत्येन चैवमेवदुर्युः । दावेतौ क्षौद्रौ पक्षौ ॥

सर्वान् वाऽनुसवनं ॥ ३८ ॥

सर्वानेतान् सौम्यादींश्चरुननुसवनं निर्वपेयुः । एकैकश्चेन्न  
तच्च सौम्यः प्रकृत इति स्वस्थान दत्तोपसवने भवति । इतरथाः  
सवनयोरितरौ चरुः अनूबन्ध्यानन्तर्येण भवतः ॥

अपि वान्यत्र सिद्धं हर्षपत्ये पुनरधिश्चित्योपव्रतयेरन् ॥ ३९ ॥

गार्हपत्येऽधिश्चित्यधर्ममात्रं उपव्रतयेरन्, न वा व्रतेन  
संहृत्य वा ॥

अन्यान् वा पथ्यान् भक्षानामूलफलेभ्यः ॥ ४० ॥

उपव्रतयेरन्नित्यर्थः ॥

एतेन वर्त्तयेयुः पशूना च ॥ ४१ ॥ ८ ॥

एतेन सवनीयेन च पशूना वर्त्तयेयुः । न केवलं धाना-  
दिभिरेव, सुत्याधिकारात् सवनीय एवं पशुरत्र मन्निहितः,  
किमर्थमेतेनेत्युच्यते । वक्ष्यमाणेऽपि यागे सवनीयस्यैव प्रापणार्थं  
नाग्नीषोमीयस्य । अतोऽग्नीषोमीये पशौ हविरुच्छिष्टभक्षणार्थं  
विभागे प्राप्ते 'समं स्यादश्रुतत्वात्' इति सममेव भागः स्याद-  
चनादिति ॥

इत्युत्तरघटकस्य षष्ठे अष्टमी कण्डिका ।

तस्य विभागं वक्ष्यामः ॥ १ ॥

तस्य सवनीयस्य पञ्चोर्विभागं वक्ष्याम इति प्रतिज्ञासूत्र-  
मिदं ॥

हनू सजिह्वे प्रस्रोतुः ॥ २ ॥

जिह्वया सह हनू प्रस्रोतुर्भवति, चोष्येतानि ॥

श्येनं वक्ष उद्गातुः ॥ ३ ॥

श्येनसदृशं वक्ष इत्यर्थः ॥

कण्ठः काकुद्रः प्रतिहर्तुः ॥ ४ ॥

काकुद्रः ककुदित्यर्थः । द्वे एते ॥

दक्षिणा श्रोणिर्चातुः । सव्या ब्रह्मणः । दक्षिणं सविथ  
मैत्रावरुणस्य । सव्यं ब्राह्मणाच्छंसिनः । दक्षिणं पार्श्वं सांसम-  
ध्वर्योः ॥ ५ ॥

अंशेन सहितं पार्श्वं । द्वे एते ॥

सव्यमुपगाढृणां । सव्योऽसः प्रतिप्रस्थातुः । दक्षिणं दो-  
र्नष्टुः । सव्यं पोतुः ॥ ६ ॥

दोरित्यर्थः ॥



दक्षिण ऊरुष्वावाकस्य । सव्य आग्नीध्रस्य । दक्षिणो  
बाजुरात्रेयस्य । सव्यः सदस्यस्य । सदञ्जानूकञ्च गृह-  
पतेः ॥ ७ ॥

दे एते ॥

दक्षिणौ पादौ गृहपतेर्व्रतप्रदस्य ॥ ८ ॥

दे एते ॥

सव्यौ पादौ गृहपतेर्भार्यायै व्रतप्रदस्य । ओष्ठ एनयोः  
साधारणो भवति तं गृहपतिरेव प्रश्निष्यात् ॥ ९ ॥

एतयोर्व्रतप्रदयोरोष्ठः साधारणो भवति । तं गृहपति-  
स्वाभ्यां विभज्य दद्यादित्यर्थः ॥

जाघर्णो पत्नीभ्यो हरन्ति । तां ब्राह्मणाय दद्युः ॥ १० ॥

तां जाघर्णो पत्न्यः कस्मैचिद्ब्राह्मणाय दद्युः ॥

स्कन्धाश्च मणिकास्तिस्त्रश्च कीकसा श्रावस्तुतः ॥ ११ ॥

स्कन्धजा मणिकाः कीकसाश्च : एते दे ॥

तिस्रश्चैव कीकसा अर्द्धं च वैकर्त्तस्योच्चेतुः । दयोस्तूक्तयोः  
 छत्रयोस्त्रोणि चोणि । अर्द्धश्चैव वैकर्त्तस्य होमा च शमितु-  
 स्तद्वाह्मणाय दद्यात् ॥ १२ ॥

ब्राह्मणश्चेच्छमिता स्यात् तस्मै दद्यात् ॥

यद्यब्राह्मणः स्यात् ॥ १३ ॥

तदा तं भागमन्यस्मै ब्राह्मणाय दद्यात् ॥

शिरः सुब्रह्मण्यायै । यः श्वःसुत्यां प्राच तस्याजिनं । इडा  
 सर्वेषां । क्षोतुर्वा । ता वा एताः षट्त्रिंशतमेकपदा यच्चं वह-  
 न्ति ॥ १४ ॥

यान्येतानि षट्त्रिंशदङ्गान्युक्तानि तान्येकपदा उच्यन्ते । ताश्च  
 यच्चं वहन्ति, भक्षयिदृणां बलवर्धनदारेण ॥

षट्त्रिंशदक्षरा वै वृहती ॥ १५ ॥

सञ्ज्ञायामान्यात् स वृहतीत्युच्यते ॥

वार्धताः स्वर्गलोकास्तत् प्राणेषु चैव तत् स्वर्गेषु च लोकेषु  
 प्रतिष्ठितम्नो यन्ति ॥ १६ ॥

स्वर्गाश्च प्राणाश्च वार्धतः इति कश्चित् संस्तुतिरिति । त-

स्मात् प्राणेषु च स्वर्गेषु च प्रतितिष्ठन्तो यन्ति, येऽङ्गानि बृह-  
तोऽंशमितानि जानन्ति ॥

स एषः स्वर्ग्यः पशुर्य एनमेवं विभजन्त्यथ येऽतोऽन्यथा त-  
द्यथा सेलगावा पापकृतो वा पशुं विमथीरंस्तादृक्तत् ॥ १७ ॥

स एष पशुरानन्त्याय सुखाय भवति । ये अनेन विधा-  
नेन विभजन्ति । अन्यथा चेत् प्रत्यवायायैव भवतीति । वि-  
भागस्तुतिपरा सैषा निन्दा ॥

तां वा एतां पशोर्विभक्तिं श्रौत ऋषिर्देवभागो विदाञ्च-  
कार तामु ह्यप्रोच्यैवास्मात्लोकादुच्चक्राम तामु ह गिरि-  
जाय बाभ्रव्याया मनुष्यः प्रोवाच ततो हैनामेतर्दवाङ्मनुष्या  
अधीयते ॥ १८ ॥ ॥ ९ ॥

विद्यास्तुतिदारेणापि विभागस्तेव प्रशस्तता कथिता । इति  
पशुविभागः ॥

इत्युत्तरघट्टकस्य षष्ठे नवमी कण्डिका ।

सर्व समानगोत्राः स्युरिति गाणगारिः कथं ह्याप्रोसूक्तानि  
भवेयुः कथं प्रयाजा इति ॥ १ ॥

सत्राण्युक्तानि । तेषां च बहुयजमानत्वमुक्तं । बहुषु च  
समानार्षेयाः भिन्नार्षेयाश्च संभवन्ति । तत्र भिन्नार्षेयाणां  
सत्रासनं नास्तीति गाणगारिराचार्यो मन्यते । कुतः ।  
कथं ह्याप्रोसूक्तानि भवेयुः कथं प्रयाजा इति, भिन्नार्षेयत्वे  
सत्येवमादीनि कथं भवेयुरित्यर्थः । अतः सर्वं सत्रिणः समा-  
नगोत्राः स्युरित्युक्तं । आर्षेयः प्रवर इति पर्यायो । ऋषिरिति  
वंशनामधेयभूता वत्सविदार्युषेणादयः शब्दा उच्यन्ते । गोत्र-  
शब्दोऽपत्यं पौत्रप्रभृति गोत्रमित्येवं पारिभाषिकोऽस्ति । अन्यथा  
च पारिभाषिक एवास्ति । यद्योक्तं भगवता बौधायनेन 'वि-  
श्वामित्रो जमदग्निर्भरद्वाजोऽयं गौतमः । अत्रिर्वसिष्ठः कश्यप  
इत्येते सप्त ऋषयोऽगस्त्याष्टमानां यदपत्यं तद्गोत्रमित्युच्यते' ।  
अयमर्थः । एतेषामपत्यमिति ये स्मर्यन्ते ते तद्गोत्रमित्युच्यते ।  
यथा जमदग्नेर्गोत्रं वत्सादयः । तथा गौतमस्यायास्यादयः ।  
भरद्वाजस्य दक्षगर्गादयः । तथाऽद्यादीनां स्वस्ववर्णा इति ।  
तथार्षेयगोत्रशब्दयोः भिन्नविषयत्वं शिष्टव्यवहारे दृष्टं । यथाह  
याज्ञवल्क्यः । 'अरोगिणीं ब्राह्मतीमसमानार्षगोत्रजाम्' इति ।  
तथा 'पिण्डगोत्रऋषिसम्बन्धा रिक्तं भजेरन्' इत्येवं व्यव-  
हारा बहवः सन्ति । अस्मिन्सु सूत्रे गोत्रशब्द आप्यादेरनुष्ठेय-  
त्वादनर्थमित्येकत्वादेकोपाधिवचनेनाऽभिप्रेतः । 'यावन्तोऽनन्त-

हिताः समानगोत्रास्तावतां सक्तत् इत्यत्र सूत्रे समानप्रवरमा-  
त्रोपाधिवचना गोत्रशब्दः प्रयुक्तः । यस्त्वगस्त्याष्टमानां अन्ये-  
ष्वपि गोत्रशब्दे लोके प्रयुज्यमानो दृश्यते मित्रयुवगोत्रोऽहं  
मुद्गलगोत्रोऽहमित्येवमादिषु, स चोपचारिको परामर्शजः प्र-  
योगः । अगस्त्याष्टमानामपत्येषु अथास्यगर्गकुण्डिनादिषु गौतम-  
भरद्वाजवसिष्ठादिषु गोत्रत्वमस्ति, तत्सामान्यं दृष्ट्वा मित्रयुव-  
मुद्गलादिषु परामर्शेन लौकिकाः प्रयुञ्जन्ते । अस्यायमर्थः  
इति स्मरन्ति । अतो भगवतो बोधायनस्य स्मृत्यन्तर उक्त एव  
गोत्रशब्दस्यार्थ इति निश्चिनुमः । व्याकरणस्मृतिस्त्रायस्या न  
बाधिका सामान्यविशेषरूपत्वान्तयोः ॥

अपि नानागोत्राः स्युरिति शौनकस्तन्त्राणां व्यापित्वात् ॥

॥ २ ॥

गाणगारिणा समानविधानानामेव सचसम्बन्धे उक्ते शौनक  
आचार्य आह समानगोत्राणामेवेति न नियमः । नानागोत्रा  
अपि सचमासीरन्निति । कुतः, तन्त्राणां व्यापित्वात् । तन्त्रश-  
ब्देनात्र सर्वपुरुषसाधारणोऽङ्गसमुदाय उच्यते । तस्य च व्यापि-  
त्वमस्येव । कथं पुनरसाधारणं इतिपदार्थ इति तत्राह ॥

गृहपतिगोत्रान्वया विशेषाः ॥ ३ ॥

अयमर्थः । ये विशेषा असाधारणाः ते गृहपतिगोत्रान्व-  
या गृहपतिविधानानुगुणाः कर्त्तव्याः । एतदुक्तं भवति ।

असमानविधानानामपि सचासनं भवति । प्रायेणाङ्गममुदायस्य  
अविरोधित्वात् । ये केचन विरोधिनस्ते गृहपतेरविरोधित्वेन  
कर्त्तव्या इति । ननु गृहपत्यविरोधेन सचे कृते येषां विरो-  
धस्तेषां फलसम्बन्धो न स्यादित्यत आह ॥

तस्य राद्विमनु राद्विः सर्वेषां ॥ ४ ॥

तस्य गृहपतेः फलसिद्धिमनु सर्वेषां सत्विणां फलसिद्धि-  
र्भवत्येव । कुतः, 'तन्मुखाः सचाण्यासते' इति वचनात् । अत  
एव सूत्रस्यायमेव पक्ष इति गम्यते ॥

प्रवरास्त्वावर्त्तेरन्नावापधर्मित्वात् ॥ ५ ॥

आयत इत्यावापा आहवनीयाः, ते च प्रवरेण धर्मेण  
धर्मिणः तस्य प्रवरस्याहवनीयसंस्कारत्वादाहवनीयधर्म इत्यु-  
च्यते, अत आहवनीयवज्रत्वात् प्रतिप्रधानमावर्त्तन्त इत्युच्यते  
आवापधर्मित्वादित्ययमर्थः । आवापानामाहवनीयानां प्रवरं  
प्रति धर्मित्वादित्ययमर्थः । एवं प्रवरानुक्रमणस्य प्रसङ्गमापा-  
द्यानन्तरं प्रवराननुक्रमणमिति 'जामदग्न्या वत्साः' इत्येवमा-  
दिना ग्रन्थेन । तत्तदनुक्रमणस्येदं प्रयोजनं अतावेतावन्मात्र-  
मस्ति । कस्याञ्चिदेवं श्रूयते 'आर्षेयान् वृणीते आन्नाता-  
नृषीन् मन्त्रकृता वृणीते न चतुरो वृणीते न पञ्चातिवृ-  
णीते' इति । अर्शः, आर्षेयवरणस्य मन्त्रकृत्वं विशेषणत्वेनाच्यते ।

अतो ये आन्नातानामृषीणां मन्त्रकृत्वेनास्त्रायन्ते तेषामेका-  
 हाहीनानां यद्येष्टसङ्ख्याकानां वरणे प्राप्ते 'न चतुरो वृणीते  
 न पञ्चातिवृणीते' इति चतुर्णामतिपञ्चानाञ्च प्रतिषेध इति  
 वाक्यत्रयमस्यां श्रुताविति वर्णयन्ति । अन्यस्यामन्यथा श्रूयते ।  
 'आर्षेयं वृणीते एतं वृणीते द्वौ वृणीते त्रीन् वृणीते न चतु-  
 रो वृणीते न पञ्चातिवृणीते' इति । अयमर्थः । 'त्रीन् वृणीते'  
 इत्येवात्र विधिः, इतरेषां कश्चिदवद्युत्थानुवाद इति वर्णयन्ति ।  
 इमामेव श्रुतिमुपन्यस्य न्यायविद्भिरयमेवार्थो वर्णितः, अत्रार्षे-  
 यस्य हानं स्यादनधिकारादिति पूर्वाक्तश्रुत्यनुसारेणाश्चार्षेया-  
 णामप्यधिकारोऽस्तीति कल्पकाराणां सूत्रकाराणाञ्च प्रवृत्ति-  
 रिति, मैवानुसृताऽस्माभिः । तत्र ये आत्मीया ऋषयस्तेषां  
 ये मन्त्रकृतस्ते प्रोक्तसङ्ख्या वरीतव्या इत्येव तावन्मात्रं श्रुतितोऽव-  
 गतं । तत्रैते आत्मीयाः तेषामेते मन्त्रकृत इति ज्ञानेन  
 श्रुतिस्मृतिरेवात्र शरणं । तत्र एतावदेव लौकिकानां स्मरणं  
 दृश्यते वयं वत्साः वयं विदाः वयमायास्याः वयं रथीतराः  
 वयं कणाः वयङ्गविष्टिराः वयं कर्षणाः वयं कुण्डिनाः  
 वयं गर्गाः इति नास्माकमेते श्रूयन्ते मन्त्रकृतो मन्त्रकृतः,  
 इति स्मरन्ति । अपि च द्वार्षेयास्त्यार्षेयाः पञ्चार्षेया इति  
 च स्मरन्ति । अपि चास्माकमङ्गिरोमुख्यः प्रवरोऽष्टादंष्ट्रमुखो  
 वेति वचनं स्मरन्ति । अथ चैतेषां ज्ञानस्य स्मरणादनात् प्र-  
 माणं नास्ति । आर्षेयवरणविध्यपेक्षितं चैतज्ज्ञानं । एवञ्चेत्  
 कल्पसूत्राणां वंशनामधेयभूतमित्रयुवादिविषया श्रुतिलौके

उपजीव्या । उद्देशेनास्ते एतावन्तः अस्तेको द्वावस्य पञ्चास्य  
त्रयोऽस्य त्रयो वा पञ्च वास्य एको वा त्रयो वा पञ्च वा इत्य-  
स्यायन्मुखतः पञ्चैवेत्येवमादिपदार्थविषयत्वादिकल्पानां\* अति-  
मागच्छन्तोऽयम्प्रभंशपरिहारार्थं स्वे स्वे कल्पे सूत्रेण निरु-  
ध्नन्ति । प्रवरादिस्त्रियमंज्ञाया आपत् प्रवरानुक्रमस्य प्रयोजन-  
मित्यवगन्तव्यं । इदानीं प्रवरा अनुक्रम्यन्ते ॥

जामदग्रा वत्सास्तेषां पञ्चार्षेयो भार्गवच्यावनाप्रवानैर्वजा-  
मदग्रेति ॥ ६ ॥

द्विविधा वत्सा जामदग्रा अजामदग्राश्च । तत्र ये जाम-  
दग्रा वत्साः वयमिति स्मरन्ति तेषां पञ्चार्षेयः प्रवरो भवति,  
भार्गवच्यावनाप्रवानैर्वजामदग्रेति ॥

अथ हजामदग्रानां भार्गवच्यावनाप्रवानेति ॥ ७ ॥

ये तु वयमजामदग्रा वत्सा इति स्मरन्ति तेषां त्र्यार्षेयः  
प्रवरो भवति, भार्गवच्यावनाप्रवानेति । एतेषामजामदग्रत्वा-  
दैर्वजामदग्रशब्दौ न भवतः । अतएव तौ शब्दौ जामदग्र-  
त्वप्रयुक्तौ । द्विप्रकाराणां वत्सानां परस्परमविवाहः, त्र्यार्षेय-  
संज्ञिपातात् । एतदुक्तं भगवता बौधायनेन 'त्र्यार्षेयाणामवि-  
वाहः' इति ॥

\* कल्पानामित्यस्य स्थाने कालानामित्येकस्मिन् पाठः प्रामादिकः ।



आर्ष्टिषेणानां भार्गवच्यावनाप्रवानार्ष्टिषेणानूपेति ॥ ८ ॥

अयमपि पञ्चार्षेयः प्रवरः ॥

विदानां भार्गवच्यावनाप्रवानैर्वैवेदेति ॥ ९ ॥

अयमपि पञ्चार्षेय एव । विदानामैर्वंशब्दसमन्वयाज्जम-  
दग्नगोत्रत्वमप्यस्ति । वत्सानां विदानां आर्ष्टिषेणानाञ्च कचि-  
द्वृषिसन्निपातात् कचित् सगोत्रत्वाच्च परस्परमविवाहः ।  
सर्वेषु च समानप्रवरत्वादविवाहः । सर्वत्र चैवं समानधर्मेषु ॥

यस्त्वाधौलमौनमौकशार्करात्तिसार्ष्टिसावर्णिशालङ्कायन-  
जैनिनिदैवन्त्यायनानां भार्गववैतद्व्यसावेतसेति ॥ १० ॥

अयं गणः आर्षेयः । यस्कादीनां दशानां परस्परमविवा-  
हः । प्रवरेषु कचिच्छास्तान्तरवशात् पदविपर्ययो वर्षविप-  
र्ययो वा पदान्यत्वं वाऽस्ति, न तेन प्रवरान्यत्वं भवतीति  
मन्त्र्यं ॥

श्यैतानां भार्गववन्वपाथति ॥ ११ ॥

आर्षेयोऽयं ॥

मिचयुवां वाध्यश्चेति त्रिप्रवरं वा भार्गवदैवोदासवाध्य-  
श्चेति ॥ १२ ॥

मिचयुवामेकार्षोऽयं, आर्षेयो वा प्रवरो भवति । अयं

प्रवरविकल्पः सर्वेषां मिचयुर्वा, भेदेन स्मरणाभावात् । वत्सानां  
 तु स्मरणादेव वत्सभावतद्भेदात् तत्प्रवरस्य व्यवस्था युक्ता,  
 न तु तद्विशेषणभेदेन प्रवरान्यग्रहणमिति । तदयुक्तं, अग्र-  
 हमाणस्य भेदस्य सत्त्वे प्रमाणाभावात् । प्रवरणभेदः प्रमाण-  
 मिति चेत्, न तत् साधकं, प्रयोगविकल्पेनापि संभवात् ।  
 अतो भेदग्रहणात् व्यवस्थायां प्रमाणं नास्तीति विकल्प एव  
 प्रवरयोरित्यध्यवसितं । एवमेव आर्षेयपञ्चार्षेयविकल्पे आद्य-  
 पदविकल्पे वा अन्यस्मिन्नप्येवंविधे अष्टभिर्भेदग्रहणे सति व्यवस्था  
 नास्तीति निश्चीयते ॥

शूनकानां गृह्यमदेति त्रिप्रवरं वा भार्गवशौनदोऽन्यगार्ह-  
 मदेति ॥ १३ ॥ ॥ १० ॥

एकार्षेयोऽयं आर्षेयो वा शूनकानां प्रवरः ॥

इत्युत्तरपट्टकस्य षष्ठे दशमी कण्डिका । ० ।

गौतमानामाङ्गिरसायास्तु गौतमेति । उचथ्यानामाङ्गिर-  
 सौचथ्यगौतमेति । रङ्गणानामाङ्गिरसराङ्गण्यगौतमेति ।  
 सोमराजकानामाङ्गिरससौमराज्यगौतमेति । वामदेवाना-  
 माङ्गिरसवामदेव्यगौतमेति । बृहदुक्थानामाङ्गिरसबार्हदु-  
 क्यगौतमेति । पृषदश्वानामाङ्गिरसपार्षदश्ववैपेति । अष्टा-  
 दंष्ट्रं चैके ब्रूवतेऽतोत्याङ्गिरसमष्टादंष्ट्रपार्षदश्ववैपेति ॥ १ ॥

आङ्गिरसाष्टादंष्ट्रयोर्विकल्पः \* अतीत्य त्यक्तेत्यर्थः ॥

कृत्वाणामाङ्गिरसबार्हस्पत्यभारद्वाजवान्दनमातवचसेति ॥  
 ॥ २ ॥

अयं पञ्चार्षेयः प्रवरः ॥

कक्षीवतामाङ्गिरसौचथ्यगौतमौशिजकाक्षीवतेति ॥ ३ ॥

अयमपि पञ्चार्षेय एव ॥

दीर्घतमसामाङ्गिरसौचथ्यदैर्घतमसेति ॥ ४ ॥

अयं त्र्यार्षेयः । अथास्तौचथ्यरङ्गणसोमराजकिवामदेव-  
 बृहदुक्थकक्षीवदीर्घतमम इत्येते गौतमाः । उचथ्यशब्दसम-  
 न्वयादीर्घतमसां गौतमत्वमस्येव । गौतमानां सर्वेषामविवाहः ।  
 'पृषदश्वो रथीतरसश्च' इति स्मरन्ति । एकपातिनश्चचाः  
 पुनर्भारद्वाजाः ॥

\* अतीत्य तत्स्थान इत्यर्थः, इति पाठान्तरः ।

भरद्वाजाग्निवेश्यानामाङ्गिरसवार्चस्यत्यभारद्वाजेति ॥ ५ ॥

॥ ११ ॥

भरद्वाजानामाग्निवेश्यानाञ्च अयं प्रवरो भवति ॥

इत्युत्तरघटकस्य षष्ठे एकादशी कण्डिका ॥ • ॥

मुद्गलानामाङ्गिरसभार्ग्यश्वमौद्गल्येति । तार्क्ष्यं चैके ब्रुवते-  
ऽनीत्याङ्गिरसन्तार्क्ष्यभार्ग्यश्वमौद्गल्येति ॥ १ ॥

अयं आर्षेयः आङ्गिरसतार्क्ष्ययोर्विकल्पः ॥

विष्णुवृद्धानामाङ्गिरसपौरुकुत्यत्रासदस्यवेति । गर्गाणा-  
माङ्गिरसवार्चस्यत्यभारद्वाजगार्ग्यशैत्येति । आङ्गिरसशैत्य-  
गार्ग्येति वा ॥ २ ॥

गर्गाणां ऽश्वाः आर्षेयम्यार्षेयो वा प्रवरो भवति । व्यवस्थया  
विकल्पः न वर्गभेदानवगमादित्युक्तं । एते च भरद्वाजाः ।  
आग्निवेश्यानां गर्गाणां च भरद्वाजत्वात् सर्वेषां च परस्पर-  
मविवाहः । मुद्गला विष्णुवृद्धाश्च एकपातिनः ॥

हरितकुत्सपिङ्गशङ्खदभंभैमगवानामाङ्गिरसाम्बरीषयैवनां-  
श्वेति ॥ ३ ॥

हरितकुत्सपिङ्गशङ्खदभंभैमगवा इत्येतेषां षष्ठामयं प्रवरो  
भवति ॥

मन्धातारं द्वैके ब्रुवतेऽतोत्याङ्गिरसं मान्धात्राम्बरोषयौव-  
नाश्वेति ॥ ४ ॥

अयं वा हरितादीनां षष्ठां प्रवरो भवति ॥

संक्रुतिपूतिमाषतण्डिशम्भुशैवगवानामाङ्गिरसगौरिवीतसां-  
कृत्येति ॥ ५ ॥

संक्रुत्यादीनां पञ्चानामयं प्रवरो भवति ।

शाक्त्यो वा मूलं शाक्त्यगौरिवीतसांकृत्येति ॥ ६ ॥ ॥ १२ ॥

संक्रुत्यादीनामयं वा प्रवरो भवति । एते संक्रुत्यादयः प्रक-  
रणादङ्गिरःशब्दसमवायाच्चाङ्गिरसा इति प्रतीयन्ते । शक्ति-  
गुरुवीतसमन्वयाद्वसिष्ठा इत्यपि प्रतीयते । तथा कश्चित्  
प्रवरास्त्रायेऽङ्गिरसां प्रकरण एव संक्रुत्यादीनादिश्याङ्गिरो-  
मुखमेव प्रवरं पथमानं पश्यामः । तथा कस्मिंश्चित् प्रव-  
रास्त्राये वसिष्ठानां प्रकरणे एतानेवोद्दिश्य शाक्त्यमुखं प्रवरं  
पथमानं पश्यामः । एवं द्वाभ्यामपि सम्बन्धदर्शनादुभयो-  
रन्यतरसम्बन्धिन एवेत्यवगन्तुं न शक्यते । यद्येषां वंशभेद-  
स्थितिरस्ति तदा इमे आङ्गिरसा इमे वसिष्ठा इत्यवगम्यते ।  
तच्चाङ्गिरसानामयं वसिष्ठानामयमिति निवेशे विकल्पाभा-  
वः । अतो वंशभेदादविकल्प एव प्रवरयोः । ततः संक्रुत्या-  
दीनां वसिष्ठत्वाभावे प्रमाणाभावाद्द्विषैरेषामविवादः ॥

इत्युत्तरषट्कस्य षष्ठे द्वादशी कण्डिका ॥०॥

कण्वानामाङ्गिरसामोल्हकण्वेति । घोरमु चैके भ्रुवते-  
ऽवक्रव्याजमोल्हमाङ्गिरसघौरकाण्वेति ॥ १ ॥

अवक्रव्येति अपोद्येत्यर्थः ॥

कपोनामाङ्गिरसामहीयवोरुत्तयसेति । अथ य एते द्वि-  
प्रवाचना यथैतच्छ्रौङ्गशैशिरयः भरद्वाजादृशुङ्गाः कताः शैशि-  
रयः ॥ २ ॥

अथेदानीमिदमुच्यते । ये एते द्विप्रवाचना ऋषिद्वय-  
व्यपदेश्याः । यथा एते श्रौङ्गशैशिरयो ह्यामुभ्यायणाः श्रौङ्गेयस्य  
छेत्रे शैशिर्यबीजोत्पन्नानां वंशाः । अन्येषां वा भिन्नार्षेय-  
छेत्रजोत्पन्नानां वंशा इत्येवोदाहरणं । श्रौङ्गशैशिरिगृहणं  
प्रदर्शनार्थं । सर्वे हि ते भिन्नार्षेयाः । यस्माद्भरद्वाजाः श्रुङ्गा-  
स्तेषामयं प्रवरः आङ्गिरसबार्हस्पत्यभारद्वाजेति । कताः  
शैशिर्यस्तेषां वैश्वामित्रकात्याक्नोस्तेति । एवं स्थिते कथमे-  
तेषां आर्षेयप्रवरणमिति प्रसङ्गमुक्त्वाह ॥

तेषामुभयतः प्रवृणोतैकमितरतो दावितरतः ॥ ३ ॥

आर्षेयवरणपक्षे एवं भवति ॥

द्वौ वेतरतस्त्रोनितरतः ॥ ४ ॥

पञ्चार्षेयवरणपक्षोऽयं ॥

नहि चतुर्णां प्रवरोऽस्ति न पञ्चानामतिप्रवरणं ॥ ५ ॥

अत उभयतो दौ दौ न गहीतव्यौ । कुतः, चतुर्णां वरण-  
निषेधात्, अतिपञ्चानां प्रवरनिषेधात् । तत् द्वयोरेकार्षेयत्वेऽपि  
द्वार्षेयवरणमनुज्ञातमिति गम्यते ॥

आङ्गिरसवार्हस्पत्यभारद्वाजकात्याक्नीलेति ॥ ६ ॥ ॥ १३ ॥

प्रदर्शनमाचमेतत् । द्यामुखायणलक्षणमुच्यते ।

‘अपुत्रेण परचित्रे नियोगोत्पादितः सुतः ।

आवयोरप्यसौ रिक्थी पिण्डदाता च धर्मतः’ ॥

इति आश्ववल्क्यवचनादेवंप्रकारमेव द्यामुखायणत्वं, नान्यथेति  
मन्तव्यं । द्यामुखायणानां सर्वेषां पक्षद्वयेऽप्यविवाहः । द्या-  
मुखायणत्वाभावे वा ऊर्ध्वं सप्तमात् पिहवन्भुभ्यो बीजिनस्त्रे-  
त्यस्य वचनस्याऽविषयः ॥

इत्युत्तरवट्कस्य षष्ठे त्रयोदशी कण्डिका ॥ • ॥

अत्रीणामात्रेयार्चनानसंस्थावाञ्चेति । गविष्ठिराणामात्रे-  
यगाविष्ठिरपौर्वातिथेति ॥ १ ॥

अत्र द्विविधा अत्रय उक्ताः । अन्यत्राऽन्ये च सन्ति । तेषां  
सर्वेषामत्रीणां परस्परमविवाहः । एवमुत्तरे कचिद्द्रष्टव्यं ॥

चिकित्तालवकालवव\*मनुतन्तुकुशिकानां वैश्वामित्रदेव-  
रातौदलेति ॥ २ ॥

चिकितानाङ्गालवानाङ्गालानां ववानां मनुतन्तूनां कु-  
शिकानामित्येतेषां षष्ठां अयं प्रवरो भवति ॥

श्रीमत्कामकायनानां वैश्वामित्रदेवश्रवसदैवतरसेति ॥  
॥ ३ ॥

श्रीमत्तानाङ्गामकायनानामयं प्रवरः ॥

धनञ्जयानां वैश्वामित्रमाधुक्कन्दसधानञ्जयेति । अजा-  
नां वैश्वामित्रमाधुक्कन्दसार्ज्येति । रोहिणानां वैश्वामित्र-  
माधुक्कन्दसरोहिणेति । अष्टकानां वैश्वामित्रमाधुक्कन्दसा-  
ष्टकेति ॥ ४ ॥

धनञ्जयाजरोहिणाष्टकविश्वामित्रास्तिप्रवराः ॥

\* मनुनां तन्तूनामिति गणनां कृत्वा सप्तानामयं प्रवर इत्येकेषां  
तं । इत्यादर्शपुस्तके उद्धृतपाठो वर्तते पुस्तकान्तरे तु नास्ति ।



पूरणवारिधापयन्तानां वैश्वामित्रदेवरातपौरणेति ॥ ५ ॥

पूरणानां वारिधापयन्तानामयं प्रवरः ॥

कतानां वैश्वामित्रकात्याक्नीलेति । अघमर्षणानां वैश्वामित्राघमर्षणकौशिकेति । रेणूनां वैश्वामित्रगाथिनरैणवेति । वेणूनां वैश्वामित्रगाथिनवैणवेति । शालङ्कायनशालाक्षलोहितलोहितजङ्गूनां वैश्वामित्रशालङ्कायनकौशिकेति ॥ ६ ॥

पञ्चानामयं प्रवरो भवति । लोहितजङ्गूनामिति समस्यैके । एते विश्वामित्राः । एतेषां सर्वेषामविवाहः ॥

काश्यपानां काश्यपावत्सारासितेति । निध्रुवाणां काश्यपावत्सारनैध्रुवेति । रेभाणां काश्यपावत्साररैभ्येति । शण्डिलानां शण्डिलासितदैवलेति ॥ ७ ॥

एते काश्यपाः । एतेषां परस्परमविवाहः ॥

काश्यपासितदैवलेति वा ॥ ८ ॥ ॥ १४ ॥

शण्डिलानां काश्यपशण्डिलयोर्विकल्पः ॥

इत्युत्तरवट्कस्य षष्ठे चतुर्दशे कण्डिका ॥ • ॥

वासिष्ठेति वसिष्ठानां येऽन्य उपमन्यपराशरकुण्डिनेभ्यः ॥ १ ॥

उपमन्यपराशरकुण्डिनातिरिक्ता वासिष्ठा एकार्षेयाः ॥

उपमन्यूनां वासिष्ठाभरद्वस्त्रिन्द्रप्रमदेति । परासराणां वा-  
सिष्ठशाक्त्यपाराशर्येति । कुण्डिनानां वासिष्ठमैत्रावरुणकौ-  
ण्डिन्येति ॥ २ ॥

उपमन्यपराशरकुण्डिना वसिष्ठाः, एतेषां सर्वेषामविवाहः ॥

अगस्त्योनामागस्त्यदार्ढ्यच्युतेध्मवाचेति । सोमवाहो वोत्तम  
आगस्त्यदार्ढ्यच्युतसोमवाचेति ॥ ३ ॥

उत्तमपदविकल्पः ॥

पुरोहितप्रवरो राज्ञां ॥ ४ ॥

उत्तरविवचार्थमेतत् । 'पुरोहित्यान् राजन्यविशां' इति  
सिद्धत्वात् ।

अथ यदि \*सार्धं प्रवृणोर्न मानवैलपौरुषवसेति ॥ ५ ॥

'राजच्छषीन् वा राज्ञाम्' इत्युक्तं, तस्य स्वरूपमेतेनाच्यते ।  
यदि राज्ञां राजच्छषीन् वृणीत तदेत्यर्थः । सात्कुशब्दो वदनो-

\* सार्धमित्यर्थे सार्धमिति पाठः सर्वत्र दृश्यते । विवरणे तु एत-  
द्वाक्यानां न समीचीनं प्रतिभाति । तत्र 'सात्कु' इत्यादिः 'इत्यर्थः'  
इत्यन्तः पाठोऽसङ्गतत्वाद्भ्रान्तोऽनुमीयते ।

यते । अगौरवं साष्टं सन्त्यत्तिरित्यर्थः । तथाहि सर्वेषां राजन्यानां मनुदत्तपुत्ररवादयो वंशकारा इति स्मर्यते, तेषां वरणमित्यर्थः ॥

इति सत्राणि ॥ ६ ॥

इत्थं सत्राण्युक्तानीत्यर्थः । उक्तानुकीर्तनमुत्तरविवक्षार्थं ॥

तान्यदक्षिणानि ॥ ७ ॥

तान्येतानि सत्राण्यदक्षिणानि भवन्ति । सत्राणोत्पन्नेनैव सन्निहितत्वात् सत्राणामेव तानीति योगविभागार्थमुच्यते । तेनायमर्थः । सन्निहितान्यसन्निहितानि च यानि सत्राणि भवन्ति तेषु सर्वेषु सत्रेषु यजमानकत्विकाविशेषात् परिक्रमाभाव इति । अनेन सर्वेषां सत्राणां दक्षिणाभावोऽवधार्यते ॥ यत्र 'क्षणाजिनानि धून्वन्ते' इत्यनेन दक्षिणायनमात्रापवादः ।—

तेषामन्ते ज्योतिष्टोमः पृथ्यशमनीयः ॥ ८ ॥

तेषां सत्राणामन्ते ज्योतिष्टोमः पृथ्यशमनीयसंज्ञकः सदक्षिणः कर्त्तव्यः । अन्वर्थसंज्ञेयं । सत्रेषु प्रयुज्यमानानां पृथ्यानां दक्षिणाभावाद्दीयमानानां\* यजमानानां निर्वपणं शमनं क्रियत इति पृथ्यशमनीयः । पृथ्यानां शमनप्रयोजनोऽयं

\* यजमानानामिति असकृतत्वेनाश्विनमस्यादर्शपुस्तके ।

क्रतुरित्यर्थः । सचादुदवसायैवामन्यतमेनापि क्रतुना सर्वे  
सचिणः पृथक् पृथक् यजेरन् । स्वकीयैरेव अतिभिर्वाऽयं  
क्रतुः ॥

सहस्रदक्षिणः ॥ ८ ॥

सचादवसाननिमित्ताधिकारोऽयं, एकाहो ज्योतिष्टोमो वा  
\*द्वादशशतदक्षिण इत्यस्य दक्षिणामात्रविधानं । स को यज्ञः ?  
स्वरूपतो ज्योतिष्टोम एव पृथ्यशमनीयः कर्त्तव्य इत्यर्थः । इति  
सिद्धं ॥

अन्यो वा प्रज्ञातदक्षिणः ॥ १० ॥

अन्यो वा ज्योतिष्टोमात् पृथ्यशमनीयः कर्त्तव्यः, प्रज्ञात-  
दक्षिण आम्नातदक्षिण इत्यर्थः ॥

दक्षिणावता पृथ्यानि शमयेरन्निति विज्ञायते ॥ ११ ॥

‘सचादुदवसाय दक्षिणावता पृथ्यशमनीयेन यजेरन् सचिणः’  
इत्येवमेव श्रुतिः सर्वेषां सचिणां ज्योतिष्टोमो वान्यो वेत्य-  
शमभयोर्द्रष्टव्यः । तन्न । अस्यां श्रुतावेतावानेवार्थः, सहस्रद-  
क्षिणः पृथ्यशमनीयः कर्त्तव्य इति । नात्र क्रतुविशेषनिर्दे-  
शोऽस्ति । एवं स्थिते भगवानाचार्यौ वैकृतेषु सर्वेषु विधिषु प्रह-

\* दशशतेति वक्तव्ये द्वादशशतेति सटी० पु० द्वये ।

तेषु बुद्धिस्तत्त्वान्तस्यामेकं प्रकृष्टदक्षिणत्वं नाम गुणो विधातुमुक्त  
इत्यर्थं मत्वाह 'तेषामन्ते ज्योतिष्टोमः पृष्ठ्यशमनीयः सहस्रद-  
क्षिणः' इति । 'दशशतानि तत् सहस्रं तत् सर्वम्' इत्यादिषु  
श्रुतिवाक्येषु सहस्रमङ्गायाः प्रकृष्टत्वदर्शनात् सहस्रदक्षिणत्वमे-  
वोक्तवानाचार्यः । अन्ये पुनराचार्याः 'दक्षिणवता' इत्यनेन प्र-  
कृष्टदक्षिणा प्रकृतेरेवाच प्रतीयत इति महत्त्वमाहुः । अन्ये वा  
'प्रज्ञातदक्षिणः' इति । एवमात्मोयं परिमाणमुक्त्वा तयो-  
र्मूलं दर्शयितुं ताच्च श्रुतिं पठितवानाचार्यः 'दक्षिणावता  
पृष्ठ्यानि शमयेरन्निति विज्ञायते' इति । एवमनयोः पचयेरि-  
त्येव श्रुतिर्मूलमित्युक्त्वा स्वपक्षमेव द्रढयितुमाह । प्रकृष्टत्वं मह-  
त्त्वञ्च पृष्ठ्यशमनीये हेतुरुक्तः । दक्षिणावता पृष्ठ्यानि शमयेर-  
न्निति विज्ञायत इति सप्रकृतिर्ज्योतिष्टोमः पृष्ठ्यशमनीयभाव-  
स्येदोषः प्रकृष्टदक्षिणत्वेनोपाधिना क्रतुविशेषोऽन्वेषणीयः ।  
तचानवस्थादेः प्रसङ्ग इति ॥

स एव हेतुः प्रकृतिभावे प्रकृतिभावे । नमो ब्रह्मणे नमो  
ब्रह्मणे ॥ १२ ॥

स एव हेतुः प्रकृतिभावे इत्युक्तवानाचार्यः । नमो ब्र-  
ह्मणे इति नमस्कृतवानाचार्यः । ब्रह्मणाम तदाविर्भावा-  
पायस्य तत्रैवोक्तः अवणमनननिदिध्यासैर्नवैराग्यलक्षणं लक्ष्यत  
इति श्रौतस्मार्त्तप्रसिद्धः । आत्मश्रवणादीन्येवंपाणि । तच्चाह-

रूपो यः सर्वेषां शंसनमभिन्नेदम्भावोऽहम्भेदरूपो भेदः, स तु बोधः सर्वदा स्वस्य एवावतिष्ठते । यदा वा पुनर्बोधसन्नि-  
धिसदायं \*प्रातकाष्ठयोरिवाविवेकोऽवगन्तुमशक्य एव । स एष-  
शब्द आत्मशब्दं नोच्यते । अयमेवापहतपाप्मा विरजो विशोको  
विमन्युर्विजिघत्सोऽपिपासः सत्यकामः सत्यसङ्कल्पो नित्या-  
नन्दो नित्यदत्त उच्यते, तादृशस्यान्यस्यानुपलम्भात्, अन्यस्य  
चापहतपाप्मादिभिर्गुणैः किञ्चित्तादर्थ्यं निरूपयित्वा इममेव  
संसारिणमात्मानमभिमुखीकृत्य तत्त्व्यपदेशाच्च । अतोऽयमे-  
वात्मा परं ब्रह्मेत्युच्यते । अनेन रूपेणात्मात्मनः सर्वत्र  
रागद्वेषादिभ्यो वैराग्यमित्युच्यते । एवमात्मश्रवणमनननि-  
दिध्यासनवैराग्ययुक्तस्यैव श्रौतस्मार्त्तकर्मणि नित्यनैमित्ति-  
कान्यनुतिष्ठत आदर्शशोधनवत् संसारिताहेतुपुण्यपापपूर्वश्चा-  
मलाद्यपचमहता कालेन अयमेवात्मा सोऽहं ब्रह्मेत्यवग-  
च्छति । अहमयमित्येवं ब्रह्मणे नमस्कृत्य स्वार्थं संसारिणो  
ब्रह्मोपायो नान्यः । अयमेवास्तपदस्वार्था नान्य इत्येवाभिप्रा-  
येणास्माभिः पुरस्तादुक्तं । अत एव भगवान् सूत्रकारः श्रौ-  
तानि कर्माण्युक्त्वा अन्ते ब्रह्मणे नमस्कारं कृतवान् । तेन भग-  
वतोऽप्ययमेवाभिप्राय इति लक्ष्यते ॥

नम आचार्येभ्यो नम आचार्येभ्यः ॥ १३ ॥

\* प्रातकाष्ठयोरिति १ सं० पु० ।

एवं ब्रह्मणे नमस्कृत्य आचार्येभ्यो नमस्कारं कृतवान्  
 योऽयमस्य ब्राह्मस्य अर्थसंप्रदायाविष्केदी अस्माभिरधिग-  
 तेन स्वमनोषिके चयति भगवता दर्शितः । तेन स्मरणेन ।—

नमः शौनकाय नमः शौनकाय ॥ १४ ॥ ॥ १५ ॥

भगवानाचार्यः स्वाभिमतज्येष्ठं शौनकाचार्यं नमस्करोति ।  
 चतुःश्लो द्विरुक्तिः शास्त्रसमाप्तिमुच्यते ॥

इत्युत्तरघटकस्य षष्ठे पञ्चदशी कण्डिका ॥ \* ॥

इत्याश्वलायनश्रौतसूत्रवृत्तौ नारायणीयायां द्वादशोऽध्यायः ॥

॥ \* ॥ समाप्नोऽयं वृत्तिसंहितो ग्रन्थः ॥ \* ॥

## श्रौतसूत्रपरिशिष्टभागः ॥

—०००—

मृगूणां न विवाहोऽस्ति चतुर्णामादितो मिथः ।  
श्वैतादयस्त्रयस्तेषां विवाहो मिथ इध्यते ॥  
पक्षां वै गौतमादीनां विवाहो नेष्यते मिथः ।  
दोर्घतमा औचथ्यः कक्षोवांश्चैकगोत्रजाः ॥  
भरद्वाजाम्रिवेश्वर्याः प्रुङ्गाः शैशिरयः कताः ।  
एते समानगोत्राः स्युर्गर्गानेके वदन्ति वै ॥

पृषदश्चा मुद्गला विष्णुवृद्धाः  
कण्वोऽगस्त्यो हरितः सङ्कतिः कपिः ।  
यस्कश्चैषां मिथ इष्टो विवाहः  
सर्वैरन्यैर्जामदग्रादिभिश्च ।

यावत् समानगोत्राः स्युर्विश्वाभिन्नोऽनवर्त्तते ।  
तावदसिष्ठश्चात्रिश्च कश्यपश्च पृथक् पृथक् ॥  
ह्यार्षियाणां त्वार्षेयसन्निपाते अविवाहः ।  
त्वार्षियाणां पञ्चार्षेयसन्निपाते अविवाहः ॥  
विश्वाभिन्नो जमदग्निर्भरद्वाजोऽथ गोतमः ।  
अत्रिर्वसिष्ठः कश्यप इत्येते सप्त ऋषयः ॥  
सप्तानामृषीणामगस्त्याष्टमानां यदपत्यं तद्गोत्रमित्याचक्षते ।  
एक एव ऋषिर्यावत् प्रवरेष्वनुवर्त्तते ।  
तावत्समानगोत्रत्वमन्यत्र मृग्वज्जिरसाङ्गणादित्यसमान-  
प्रवरैर्विवाहो विवाहः ॥ \* ॥ \* ॥



परिशिष्टभागस्य श्रौतप्रसङ्गासङ्गतत्वेनाप्राकरशिकत्वं मन्यमानेना-  
चार्येणास्य भागस्य सूत्रप्रश्रयान्ते कारिकाकारेण पृथक् सन्निवेशित-  
त्वात्, वृत्तिवृत्ता च केवलसूत्रव्याख्यानस्यैव प्रतिज्ञातत्वाच्चास्य वृत्ति-  
र्न पृथक् विहिता इत्यतो मूलभिन्नेषु सदृत्तिकेषु पुस्तकेषु अयं भागो  
न विद्यत इति प्रतिभावि । सुतरां न्यतद्रूपमुद्रणार्थं समाहृतानां  
पञ्चानां सदृत्तिकपुस्तकद्वयेऽयं भागो न दृश्यते केवलं मूलेषु त्रिषु विद्यत  
एव । विशेषस्त्वेतावान् यत् मूलानां त्रयाणामेकस्मिन् चतुर्दश-  
कण्डिकान्तेऽपरयोः पञ्चदश्यन्ते घृतत्वात् अस्य समावेशव्यतिक्रमो  
दृश्यत इति ॥ ❀ ॥









